
MAHABHARATA : AN INTRODUCTION 


Mahabharat, which literally means “the great story of Bharat dynasty’ is part of the 
Hindu Itihas, i.e. “that which happened’. It is an extraordinary story of sibling rivalry, 
diplomatic maneuvering and shifting of human values culminating in a direct confrontation 
on the battlefield of Kurukshetra between five sons of King Pandu (Pandavas) and hundred 
sons of King Dhritarastra (Kauravas). It's a tale of tragic war which pitted brothers against 
brothers, sons against fathers and students against teachers. Exceptional characters, in- 
depth and complex set of interwoven relationships and dramatization on a grand scale 
makes this epic a memorable one. It's also a saga which marks the end of an era (dvapar 
Yuga) wherein characters lived up to morals, Values and principles to the beginning of an 
era (Kali Yuga), wherein selfishness, deceit and immorality rules the reins. 

Besides compelling drama and riveting plot, Mahabharata is unique in many ways. 
Larger than life characters including that of Lord Krishna, considered as an incarnation of 
Lord Vishnu; Bhisma - great grandfather of principle warriors, who pledged to serve the 
kingdom of Hastinapur and ended up being a silent witness of its fall; Arjuna - unparalleled 
archer of that time, who laid down his arms at the beginning of the war; Karna - son of 
Kunti who ended up on the enemy camp due to misfortune; Yudhisthir - an icon of truth 
who was compelled to lie to win over the battle; Duryodhan - son of blind king whose 
unending ambitions became the root cause of trouble; Dronacharya - accomplished teacher 
of that time, who was forced to fight against his favorite student Arjuna...all make this epic 
spectacular and fascinating. 

Every single incident of Mahabharata is full of twists and turns - whether be it the 
game of dice between brothers or be it the 3 years exile of Pandavas in the forest with a 
condition of anonymity for the last year, or be it a mysterious fire in the house of wax and 
Pandava's miraculous escape thereof or be it the laying down of arms by dishearten Arjuna 
in the battlefield, which resulted in delivery of the message of Bhagavad-Gita (song of the 
supreme) by Lord Krishna or be it the deftness of Krishna in navigating Pandavas to Victory 
and beyond. In a way, Ramayana and Mahabharata form the very basis of cultural 
consciousness that symbolize Hinduism. It's not a surprise that Mahabharata has attracted 
tremendous interest among literates and common man alike of India or East Asia but 
pundits and philosophers all over the world. 

A timeless creation of Sage Ved Vyasa (who himself is one of the character of this 
epic) and one of the longest poem of all times, Mahabharata is divided into eighteen books 
or chapters (called Parvas) namely 0l. Adi Parva; 02. Sabha Parva; 03. Aranyak Parva or 
Van Parva; 04. Virat Parva; 05. Udyog Parva; 06. Bhishma Parva; 07. Drona Parva; 08. 
Karna Parva; 09. Shalya Parva; .0. Sauptika Parva; ii. Stri Parva; L2. Shanti Parva; 3. 
Anushashana Parva; L4. Ashwamegha Parva; L5. Ashramvasik Parva; 6. Musala Parva; .7. 
Mahaprasthanika Parva and 28. Swargarohan Parva. 

It is interesting to note that Bhagavad-Gita, most sacred text of Hindus having great 
philosophical impact, is part of Mahabharata (Bhishma Parva). Similarly, Vishnu 
Sahasranama, the most famous hymn of Lord Vishnu containing thousand names of the 
Supreme is part of Anusashana Parva. Other principal stories that are part of Mahabharata 
includes the life and works of Lord Krishna (Krishnavatar) woven throughout various 
chapters of Mahabharata, the love story of Nala and Damayanti as well as an abbreviated 
Ramayana in Aranyak Parva. 

Here, you will find the Sanskrit text of Bhishma Parva, 67" chapter of Mahabharata. 
To read principal stories of Mahabharata in Gujarati, please Visit www.swargarohan.org, 
where you will also find exclusive reference on Characters of Mahabharata [Glossary 
section]. 

१. जनमेजय उवाच 


कथं युयुधिरे वीराः कुरुपाण्डवसोमकाः 
पार्थिवाश्च महाभागा नानादेशसमागताः 
वैशंपायन उवाच 

यथा युयुधिरे वीराः कुरुपाण्डवसोमकाः 
कुरुक्षेत्र तपकक्षेत्रे शृणु तत्पृथिवीपते 
अवतीर्य कुरुक्षेत्र पाण्डवाः सहसोमकाः 
कौरवानभ्यवर्तन्त जिगीषन्तो महाबलाः 
वेदाध्ययनसंपन्नाः सर्वे युद्धाभिनन्दिनः 


आशंसन्तो जयं युद्दे वधं वाभिमुखा रणे 


अभियाय च दुर्धर्षी धार्तराष्ट्रस्य वाहिनीम्‌ 


प्राञ्ुखाः पश्चिमे भागे न्यविशन्त ससैनिकाः 
समन्तपञ्चकाद्वाह्य शिबिराणि सहस्रशः 
कारयामास विधिवत्कुन्तीपुत्रो युधिष्ठिरः 
शून्येव पृथिवी सर्वा बालवृद्धावशेषिता 


निरश्वपुरुषा चासीद्रथकुञ्जरवर्जिता 

यावत्तपति सूर्यो हि जम्बूद्वीपस्य मण्डलम्‌ 
तावदेव समावृत्तं बलं पार्थिवसत्तम 
एकस्थाः सर्ववर्णास्ते मण्डलं बहुयोजनम्‌ 


पर्याक्रामन्त देशाश्च नदीः शैलान्वनानि च 


तेषां युधिष्ठिरो राजा सर्वेषां पुरुषर्षभ 


आदिदेश सवाहानां भक्ष्यभोज्यमनुत्तमम्‌ 
संज्ञाश्च विविधास्तास्तास्तेषां चक्रे युधिष्ठिरः 
एवंवादी वेदितव्यः पाण्डवेयोऽयमित्युत 
अभिज्ञानानि सर्वेषां संज्ञाश्वाभरणानि च 


योजयामास कौरव्यो युद्धकाल उपस्थिते 


दृष्ट्वा ध्वजाग्रं पार्थानां धार्तराष्ट्रो महामनाः 


सह सर्वेर्महीपालै: प्रत्यव्यूहत पाण्डवान्‌ 
पाण्डुरेणातपत्रेण थ्रियमाणेन मूर्धनि 
मध्ये नागसहस्रस्य भ्रातृभिः परिवारितम्‌ 


दृष्ट्वा दुर्योधनं हष्टाः सर्वे पाण्डवसैनिकाः 


दध्मुः सर्वे महाशइखान्भेरीर्जघ्नः सहस्रशः 

ततः प्रहृष्टां स्वाँ सेनामभिवीक्ष्याथ पाण्डवाः | 


बभूवुईष्टमनसो वासुदेवश्व वीर्यवान्‌ ॥१६॥ 
ततो योधान्हर्षयन्तौ वासुदेवधनंजयौ | 
दध्मतुः पुरुषव्याघ्रौ दिव्यौ शङ्खौ रथे स्थितौ ॥१७॥ 
पाञ्चजन्यस्य निर्घोषं देवदत्तस्य चोभयोः | 


श्रुत्वा सवाहना योधाः शकृन्मूत्रं प्रसुस्रुवुः ॥१८॥ 
यथा सिंहस्य नदतः स्वनं श्रुत्वेतरे मृगाः । 


त्रसेयुस्तद्वदेवासीद्वार्तराष्ट्रबलं तदा ॥१९॥ 
उदतिष्ठद्रजो भौमं न प्राजायत किंचन | 
अन्तर्धीयत चादित्यः सैन्येन रजसावृतः ॥२०॥ 
ववर्ष चात्र पर्जन्यो मांसशोणितवृष्टिमान्‌ | 
व्युक्षन्सर्वाण्यनीकानि तदद्भुतमिवाभवत्‌ ॥२१॥ 
वायुस्ततः प्रादुरभून्नीचैः शर्करकर्षणः | 
विनिघ्नंस्तान्यनीकानि विधमंश्वैव तद्रजः ॥२२॥ 
उभे सेने तदा  रजबन्युद्धाय मुदिते भृशम्‌ । 
कुरुक्षेत्र स्थिते यत्ते सागरक्षुभितोपमे ॥२३॥ 
तयोस्तु सेनयोरासीदद्भुतः स समागमः | 
युगान्ते समनुप्रासे द्वयोः सागरयोरिव ॥२४॥ 
शून्यासीत्पृथिवी सर्वा बालवृद्धावशेषिता | 
तेन सेनासमूहेन समानीतेन कौरवैः ॥२५॥ 
ततस्ते समयं चक्रुः कुरुपाण्डवसोमकाः | 
धर्माश्व स्थापयामासुर्युद्वानां भरतर्षभ ॥२६॥ 
निवृत्ते चैव नो युद्धे प्रीतिश्च स्यात्परस्परम्‌ । 
यथापुरं यथायोगं न च स्याच्छलनं पुनः ॥२७॥ 
वाचा युद्दे प्रवृत्ते नो वाचैव प्रतियोधनम्‌ । 
निष्क्रान्तः पृतनामध्यान्न हन्तव्यः कथंचन ॥२८॥ 
रथी च रथिना योध्यो गजेन गजधूर्गतः | 
अश्वेनाश्वी पदातिश्व पदातेनैव भारत ॥२९॥ 
यथायोगं यथावीर्य यथोत्साहं यथावयः | 
समाभाष्य प्रहर्तव्यं न विश्वस्ते न विहृले ॥३०॥ 
परेण सह संयुक्तः प्रमत्तो विमुखस्तथा | 


क्षीणशस्त्रो विवर्मा च न इन्तव्यः कथंचन ॥३१॥ 

न सूतेषु न धुर्येषु न च शस्त्रोपनायिषु । 


न भेरीशङ्खवादेषु प्रहर्तव्यं कथंचन ॥३२॥ 

एवं ते समयं कृत्वा कुरुपाण्डवसोमकाः | 

विस्मयं परमं जग्मुः  प्रेक्षमाणाः परस्परम्‌ ॥३३॥ 

निविश्य च महात्मानस्ततस्ते पुरुषर्षभाः | 

हृष्टरुपाः सुमनसो बभूवुः सहसैनिकाः ॥३४॥ 
ऋ ऋ % 


२. वैशपायन उवाच 
ततः पूर्वापरे संध्ये समीक्ष्य भगवानृषिः | 


सर्ववेदविदां श्रेष्ठो व्यासः सत्यवतीसुतः ॥०१॥ 
भविष्यति रणे घोरे भरतानां पितामहः | 
प्रत्यक्षदर्शी भगवान्भूतभव्यभविष्यवित्‌ ॥०२॥ 
वैचित्रवीर्य राजानं स रहस्यं ब्रवीदिदम्‌ | 
शोचन्तमार्त ध्यायन्तं पुत्राणामनयं तदा ॥०३॥ 
व्यास उवाच 
राजन्परीतकालास्ते पुत्राश्वान्ये च भूमिपाः | 
ते हनिष्यन्ति संग्रामे समासाद्वेतरेतरम्‌ ॥०४॥ 
तेषु कालपरीतेषु विनश्यत्सु च भारत | 
कालपर्यायमाञ्चाय मा स्म शोके मनः कृथाः ॥०५॥ 
यदि त्विच्छसि संग्रामे द्रष्टुमेनं विशां पते । 
चक्षुर्ददानि ते हन्त युद्धमेतन्निशामय ॥०६॥ 
धृतराष्ट्र उवाच 
न रोचये ज्ञातिवधं द्रष्ट ब्रह्मर्षिसत्तम | 
युद्धमेतत्वशेषेण शृणुयां तव तेजसा ॥०७॥ 


वैशंपायन उवाच 
तस्मिन्ननिच्छति द्रष्टु संग्रामं श्रोतुमिच्छति | 


वराणामीश्वरो दाता संजयाय वरं ददौ ॥०८॥ 
व्यास उवाच 

एष ते संजयो राजन्युद्धमेतद्वदिष्यति | 

एतस्य सर्व संग्रामे नपरोक्षं भविष्यति ॥०९॥ 

चक्षुषा संजयो राजन्दिव्येनेष समन्वितः | 


कथयिष्यति ते युद्ध सर्वज्ञश्च भविष्यति ॥१०॥ 

प्रकाशं वा रहस्यं वा रात्रौ वा यदि वा दिवा । 


मनसा चिन्तितमपि सर्व वेत्स्यति संजयः ॥११॥ 
नैनं शस्त्राणि भेत्स्यन्ति नेनं बाधिष्यते श्रमः । 
गावल्गणिरयं जीवन्युद्धादस्माद्विमोक्ष्यते ॥१२॥ 
अह च कीर्तिमेतेषां कुरूणां भरतर्षभ | 
पाण्डवानां च सर्वेषां प्रथयिष्यामि मा शुचः ॥१३॥ 


दिष्टमेतत्पुरा चैव नात्र शोचितुमईहसि | 
न चैव शक्यं संयन्तुं यतो धर्मस्ततो जयः ॥१४॥ 
वैशंपायन उवाच 


एवमुक्त्वा स भगवान्कुरूणां प्रपितामहः | 
पुनरेव महाबाहुं धृतराष्ट्रमुवाच ह ॥१५॥ 
ड्ह युद्धे महाराज भविष्यति महान्क्षयः | 
यथेमानि निमितानि भयायाद्योपलक्षये ॥१६॥ 
श्येना गृध्राश्च काकाश्व कङ्काश्च सहिता बल्लैः । 
संपतन्ति वनान्तेषु समवायांश्च कुर्वते ॥१७॥ 


अत्युग्रं च प्रपश्यन्ति युद्धमानन्दिनो द्विजाः । 
क्रव्यादा भक्षयिष्यन्ति मांसानि गजवाजिनाम्‌ ॥१८॥ 
खटाखटेति वाशन्तो भैरवं भयवेदिनः | 
कह्वाः प्रयान्ति मध्येन दक्षिणामभितो दिशम्‌ ॥१९॥ 
उभे पूर्वापरे संध्ये नित्यं पश्यामि भारत । 


उदयास्तमने सूर्य कबन्धैः परिवारितम्‌ ॥२०॥ 
श्वेतलोहितपर्यन्ताः कृष्णग्रीवाः सविद्युतः | 
त्रिवर्णाः परिघाः संधौ भानुमावारयन्त्युत ॥२१॥ 
ज्वलितार्केन्दुनक्षत्रं निर्विशेषदिनक्षपम्‌ | 
अहोरात्रं मया हृष्टं तत्क्षयाय भविष्यति ॥२२॥ 
अलक्ष्यः प्रभया हीनः पौर्णमासी च कार्तिकीम्‌ । 
चन्द्रोऽभूदग्निवर्णश्च समवर्णे नभस्तले ॥२३॥ 
स्वप्स्यन्ति निहता वीरा भूमिमावृत्य पार्थिवाः । 
राजानो राजपुत्राश्च शूराः परिघबाहवः ॥२४॥ 
अन्तरिक्षे वराहस्य वृषदंशस्य चोभयोः | 


प्रणादं युध्यतो रात्रौ रौद्रं नित्यं प्रलक्षये ॥२५॥ 
देवताप्रतिमाश्वापि कम्पन्ति च हसन्ति च | 

वमन्ति रुधिर चास्यैः स्वियन्ति प्रपतन्ति च ॥२६॥ 
अनाहता दुन्दुभयः प्रणदन्ति विशां पते | 


अयुक्ताश्व प्रवर्तन्ते क्षत्रियाणां महारथाः ॥२७॥ 
कोकिलाः शतपत्राश्च चाषा भासाः शुकास्तथा । 
सारसाश्च मयूराश्च वाचो मुञ्चन्ति दारुणाः ॥२८॥ 
गृहीतशस्त्राभरणा वर्मिणो वाजिपृष्ठगाः | 
अरुणोदयेषु दृश्यन्ते शतशः शलभव्रजाः ॥२९॥ 
उभे संध्ये प्रकाशेते दिशां दाहसमन्विते | 
आसीद्रुथिरवर्षं च अस्थिवर्षं च भारत ॥३०॥ 
या चैषा विश्रुता राजंस्रैलोक्ये साधुसंमता | 
अरुन्धती तयाप्येष वसिष्ठः पृष्ठतः कृतः ॥३१॥ 


रोहिणीं पीडयन्नेष स्थितो राजञ्शनैश्चरः | 
व्यावृत्तं लक्ष्म सोमस्य भविष्यति महद्भयम्‌ ॥३२॥ 
अनभ्रे च महाघोरं स्तनितं श्रूयतेऽनिशम्‌ | 


वाहनानां च रुदतां प्रपतन्त्यश्रुबिन्दवः ॥३३॥ 
ऋ ऋ क 
३. व्यास उवाच 
खरा गोषु प्रजायन्ते रमन्ते मातृभिः सुताः । 
अनार्तवं पुष्पझलं दर्शयन्ति वने द्रुमाः ॥०१॥ 
गर्भिण्यो राजपुत्र्यश्च जनयन्ति विभीषणान्‌ | 
क्रव्यादान्पक्षिणश्वैव गोमायूनपरान्मृगान्‌ ॥०२॥ 
त्रिविषाणाश्वतुर्नेत्राः पञ्चपादा द्विमेहनाः | 


द्विशीर्षाश्च द्विपुच्छाश्च दंष्ट्रि पशवोऽशिवाः ॥०३॥ 
जायन्ते विवृतास्याश्व व्याहरन्तोऽशिवा गिरः | 


त्रिपदाः शिखिनस्ताक्ष्याश्वतुर्दष्ट्र विषाणिनः ॥०४॥ 
तथैवान्याश्च दृश्यन्ते स्त्रियश्व ब्रह्मवादिनाम्‌ | 
वैनतेयान्मयूरांश्व जनयन्त्यः पुरे तव ॥०५॥ 
गोवत्सं वडवा सूते श्वा सृगालं महीपते | 
क्रकराञ्शारिकाश्चैव शुकांश्चाशुभवादिनः ॥०६॥ 


स्त्रियः काश्चित्प्रजायन्ते चतस्रः पञ्च कन्यकाः | 
ता जातमात्रा नृत्यन्ति गायन्ति च हसन्ति च ॥०७॥ 
पृथग्जनस्य कुडकाः स्तनपाः स्तेनवेश्मनि | 

नृत्यन्ति परिगायन्ति वेदयन्तो महद्भयम्‌ ॥०८॥ 


प्रतिमाश्चालिखन्त्यन्ये सशस्त्राः कालचोदिताः | 
अन्योन्यमभिधावन्ति शिशवो दण्डपाणयः ॥०९॥ 


उपरुन्धन्ति कृत्वा च नगराणि युयुत्सवः | 
पद्मोत्पलानि वृक्षेषु जायन्ते कुमुदानि च ॥१०॥ 
विष्वग्वाताश्वच वान्त्युग्रा रजो न व्युपशाम्यति । 
अभीक्ष्णं कम्पते भूमिरर्क राहुस्तथाग्रसत्‌ ॥११॥ 
श्वेतो ग्रहस्तथा चित्रां समतिक्रम्य तिष्ठति | 
अभावं हि विशेषेण कुरूणां प्रतिपश्यति ॥१२॥ 


धूमकेतुर्महाघोरः पुष्यमाक्रम्य तिष्ठति | 
सेनयोरशिवं घोरं करिष्यति महाग्रहः ॥१३॥ 
मघास्वङ्गारको वक्रः श्रवणे च बृहस्पतिः | 
भाग्यं नक्षत्रमाक्रम्य सूर्यपुत्रेण पीड्यते ॥१४॥ 


शुक्रः प्रोष्ठपदे पूर्वे समारुह्य विशां पते | 
उत्तरे तु परिक्रम्य सहितः प्रत्युदीक्षते ॥१४॥ 


श्यामो ग्र्हः प्रज्वलितः सधूमः सहपावकः | 
ऐन्द्र॑ तेजस्वि नक्षत्रं ज्येष्ठामाक्रम्य तिष्ठति ॥१५॥ 
धरुवः प्रज्वलितो घोरमपसव्यं प्रवर्तते | 
चित्रास्वात्यन्तरे चैव थिष्ठितः परुषो ग्रहः ॥१६॥ 
वक्रानुवक्रं कृत्वा च श्रवणे पावकप्रभः | 
ब्रह्मराशिं समावृत्य लोहिताङ्गो व्यवस्थितः ॥१७॥ 
सर्वसस्यप्रतिच्छन्ना पृथिवी फलमालिनी | 
पञ्चशीर्षा यवाश्चैव शतशीर्षाश्च शालयः ॥१८॥ 
प्रधानाः सर्वलोकस्य यास्वायत्तमिदं जगत्‌ | 
ता गावः प्रस्नुता वत्सैः शोणितं प्रक्षरन्त्युत ॥१९॥ 
निश्चैरुरपिधानेभ्यः खड्गाः प्रज्वलिता भूशम्‌ | 


व्यक्त पश्यन्ति शस्त्राणि संग्रामं समुपस्थितम्‌ ॥२०॥ 
अग्निवर्णा यथा भासः शस्त्राणामुदकस्य च | 


कवचानां ध्वजानां च भविष्यति महान्क्षयः ॥२९॥ 
दिक्षु प्रज्वलितास्याश्च व्याहरन्ति मृगद्विजाः | 
अत्याहितं दर्शयन्तो वेदयन्ति महद्धयम्‌ ॥२२॥ 
एकपक्षाक्षिचरणः शकुनिः खचरो निशि | 

रौद्र वदति संरब्धः शोणितं छर्दयन्मुहुः 


ग्रहौ ताम्रारुणशिखौ प्रज्वलन्ताविव स्थितौ 
ससर्षीणामुदाराणां समवच्छाद्य वै प्रभाम्‌ 
संवत्सरस्थायिनौ च ग्रहौ प्रज्वलितावुभौ 
विशाखयोः समीपस्थौ बृहस्पतिशनेश्वरौ 
कृत्तिकासु ग्रहस्तीव्रो नक्षत्रे प्रथमे ज्वलन्‌ 
वपूंष्यपहरन्भासा धूमकेतुरिव स्थितः 

त्रिषु पूर्वेषु सर्वेषु नक्षत्रेषु विशां पते 
बुधः संपततेऽभीक्ष्णं जनयन्सुमहद्भयम्‌ 


चतुर्दशीं पञ्चदशीं भूतपूर्वा च षोडशीम्‌ 
इमां तु नाभिजानामि अमावास्यां त्रयोदशीम्‌ 


चन्द्रसूर्यावुभौ ग्रस्तावेकमासे त्रयोदशीम्‌ 
अपर्वणि ग्रहावेतौ प्रजाः संक्षपयिष्यतः 
रजोवृता दिशः सर्वाः पांसुवर्षैः समन्ततः 
उत्पातमेघा रौद्राश्च रात्रौ वर्षन्ति शोणितम्‌ 
मांसवर्षं पुनस्तीव्रमासीत्कृष्णचतुर्दशीम्‌ 

अर्धरात्रे महाघोरमतृप्यंस्तत्र राक्षसाः 
प्रतिस्रोतोऽवहन्नयः सरितः शोणितोदकाः 
फेनायमानाः कूपाश्च नर्दन्ति वृषभा ड्व 


पतन्त्युल्काः सनिर्घाताः शुष्काशनिविमिश्रिताः 

अद्य चैव निशां व्युष्टामुदये भानुराहतः 
ज्वलन्तीभिर्महोल्काभिश्वतुर्भिः सर्वतोदिशम्‌ 
आदित्यमुपतिष्ठद्भिस्तत्र चोक्तं महर्षिभिः 
भूमिपालसहस्राणां भूमिः पास्यति शोणितम्‌ 
कैलासमन्दराभ्यां तु तथा हिमवतो गिरेः 
सहस्रशो महाशब्दं शिखराणि पतन्ति च 


महाभूता भूमिकम्पे चतुरः सागरान्पृथक्‌ 
वेललामुद्वर्तयन्ति स्म क्षोभयन्तः पुनः पुनः 
वृक्षानुन्मथ्य वान्त्युग्रा वाताः शर्करकर्षिणः 
पतन्ति चैत्यवृक्षाश्च ग्रामेषु नगरेषु च 
पीतलोहितनीलश्च ज्वलत्यग्निईुतो द्विजैः 
वामार्चिः शावगन्धी च धूमप्रायय खरस्वनः 

| 

| 


Mahabharata 


- I0- 


स्पर्शा गन्धा रसाश्चैव विपरीता महीपते ॥३८॥ 
धूमायन्ते ध्वजा राजञां कम्पमाना मुतुर्मुहुः | 
मुञ्चन्त्यङ्गारवर्षाणि भेर्योऽथ पटहास्तथा ॥३९॥ 
प्रासादशिखराग्रेषु पुरद्वारेषु चैव हि | 
गृध्राः परिपतन्त्युग्रा वामं मण्डलमाश्रिताः ॥४०॥ 


पक्वापक्वेति सुभृशं वावाश्यन्ते वयांसि च | 
निलीयन्ते ध्वजाग्रेषु क्षयाय पृथिवीक्षिताम्‌ ॥४१॥ 


ध्यायन्तः प्रकिरन्तश्च वालान्वेपथुसंयुताः | 
रुदन्ति दीनास्तुरगा मातङ्गाश्च सहस्रशः ॥४२॥ 
एतच्छुत्वा भवानत्र प्रासकालं व्यवस्यताम्‌ | 


यथा लोकः समुच्छेदे नायं गच्छेत भारत ॥४३॥ 
वैशंपायन उवाच 


पितुर्वचो निशम्यैतद्वृतराष्ट्रोऽब्रवीदिदम्‌ | 
दिष्टमेतत्पुरा मन्ये भविष्यति न संशयः ॥४४॥ 
क्षत्रियाः क्षत्रधर्मेण वध्यन्ते यदि संयुगे | 


वीरलोकं समासाय सुखं प्राप्स्यन्ति केवलम्‌ ॥४५॥ 
इह कीर्ति परे लोके दीर्घकालं महत्सुखम्‌ । 
प्राप्स्यन्ति पुरुषव्याघ्राः प्राणांस्त्यक्त्वा महाहवे ॥४६॥ 


नै ने न 
००४. वैशंपायन उवाच 
एवमुक्तो मुनिस्तत्त्वं कवीन्द्रो राजसत्तम 
मुक्तो मुनि वीन्द्रो त्त | 


पुत्रेण धृतराष्ट्रेण ध्यानमन्वगमत्परम्‌ ॥०१॥ 
पुनरेवाब्रवीद्वाक्यं कालवादी महातपाः | 
असंशयं पार्थिवेन्द्र कालः संक्षिपते जगत्‌ ॥०२॥ 


सृजते च पुनर्लोकान्नेह विद्यति शाश्वतम्‌ | 
ज्ातीनां च कुरूणां च संबन्धिसुहदां तथा ॥०३॥ 
धर्म्यं देशय पन्थानं समर्था ह्यसि वारणे । 
क्षुद्रं जातिवधं प््राहुर्मा कुरुष्व ममाप्रियम्‌ ॥०४॥ 
कालोऽयं पुत्ररपेण तव जातो विशां पते । 
न वशः पूज्यते वेदे हितं नेतत्कथंचन ॥०५॥ 
हन्यात्स एव यो हन्यात्कुलधर्म स्वकां तनुम्‌ । 
कालेनोत्पथगन्तासि शक्ये सति यथापथि ॥०६॥ 

कुलस्यास्य विनाशाय तथैव च महीक्षिताम्‌ | 
अनर्थो राज्यरूपेण त्यज्यतामसुखावहः ॥०७॥ 
लुसप्रज् परेणासि धर्म दर्शय वै सुतान्‌ । 
किं ते राज्येन दुर्धर्ष येन प्रासोऽसि किल्बिषम्‌ ॥०८॥ 
यशो धर्म॑ च कीर्ति च पालयन्स्वर्गमाप्स्यसि । 
लभन्तां पाण्डवा राज्यं शमं गच्छन्तु कौरवाः ॥०९॥ 
एवं ब्रुवति विप्रेन्द्रे धृतराष्ट्रोऽम्बिकासुतः | 
आक्षिप्य वाक्यं वाक्यज्ञो वाक्पथेनाप्ययात्पुनः ॥१०॥ 
धृतराष्ट्र उवाच 
यथा भवान्वेद तथास्मि वेत्ता भावाभावौ विदितौ मो यथावत्‌ । 
स्वार्थे हि संमुह्यति तात लोको मां चापि लोकात्मकमेव विद्धि ॥११॥ 
प्रसादये त्वामतुलप्रभावं त्वं नो गरतिर्दर्शयिता च धीरः । 
न चापि ते वशगा मे महर्षे न कल्मषं कर्लुमिहाईसे माम्‌ ॥१२॥ 
त्वं हि धर्मः पवित्रं च यशः कीर्तिर्धतिः स्मृतिः । 
कुरूणां पाण्डवानां च मान्यश्वासि पितामहः ॥१३॥ 
व्यास उवाच 
वैचित्रवीर्य नृपते यत्ते मनसि वर्तते | 
अभिधत्स्व यथाकामं छेत्तास्मि तव संशयम्‌ ॥१४॥ 
धृतराष्ट्र उवाच 
यानि लिङ्गानि संग्रामो भवन्ति विजयिष्यताम्‌ । 
तानि सर्वाणि भगवज्श्रोतुमिच्छामि तत्त्वतः ॥१५॥ 


व्यास उवाच 

प्रसन्नभाः पावक ऊर्ध्वरश्मिः प्रदक्षिणावर्तशिखो विधूमः | 
पुण्या गन्धाश्वाहुतीनां प्रवान्ति जयस्यैतद्भाविनो रूपमाहुः ॥१६॥ 
गम्भीरघोषाश्च महास्वनाश्च शङ्खा मृदङ्गाश्च नदन्ति यत्र । 
विशुद्वरश्मिस्तपनः शशी च जयस्यैतद्भाविनो रूपमाहुः ॥१७॥ 


इष्टा वाचः पृष्ठतो वायसानां संप्रस्थितानां च गमिष्यतां च । 
ये पृष्ठतस्ते त्वरयन्ति राजन्ये त्वग्रतस्ते प्रतिषेधयन्ति ॥१८॥ 
कल्याणवाचः शकुना राजहंसाः शुकाः क्रौञ्चाः शतपत्राश्च यत्र । 
प्रदक्षिणाश्वैव भवन्ति संख्ये ध्रुवं जयं तत्र वदन्ति विप्राः ॥१९॥ 
अलंकारैः कवचैः केतुभिश्च मुखप्रसादैर्हमवर्णेश्च नृणाम्‌ | 
भ्राजिष्मती दुष्प्रतिप्रेक्षणीया येषां चमूस्ते विजयन्ति शत्रून्‌ ॥२०॥ 

हृष्टा वाचस्तथा सत्त्वं योधानां यत्र भारत | 
न म्लायन्ते स्रजश्वैव ते तरन्ति रणे रिपून्‌ ॥२१॥ 
ड्ष्टो वातः प्रविष्टस्य दक्षिणा प्रविविक्षतः | 
पश्चात्संसाधयत्यर्थ पुरस्तात्प्रतिषेधते ॥२२॥ 
शब्दरूपरसस्पर्शगन्धाश्वाविष्कृताः शुभाः | 
सदा योधाश्व हृष्टाश्च येषां तेषां ध्रुवं जयः ॥२३॥ 
अन्वेव वायवो वान्ति तथाभ्राणि वयांसि च । 
अनुप्लवन्ते मेघाश्च तथैवेन्द्रधनूंषि च ॥२४॥ 
एतानि जयमानानां लक्षणानि विशां पते | 
भवन्ति विपरीतानि मुमूर्षूणां जनाधिप ॥२५॥ 
अल्पायां वा महत्यां वा सेनायामिति निश्चितम्‌ । 
हर्षो योधगणस्यैकं जयलक्षणमुच्यते ॥२६॥ 
एको दीर्णो दारयति सेनां सुमहतीमपि | 
तं दीर्णमनुदीर्यन्ते योधाः शूरतमा अपि ॥२७॥ 
दुर्निवारतमा चैव प्रभग्ना महती चमूः | 
अपामिव महावेगस्त्रस्ता मृगगणा ड्व ॥२८॥ 
नैव शक्या समाधातु संनिपाते महाचमूः | 
दीर्णा इत्येव दीर्यन्ते योधाः शूरतमा अपि । 
भीतान्भग्नांश्व संप्रेक्ष्य भयं भूयो विवर्धते ॥२९॥ 
प्रभग्ना सहसा राजन्दिशो विभ्रामिता परैः | 
नैव स्थापयितुं शक्या  शूरेरपि महाचमूः ॥३०॥ 
संभृत्य महतीं सेनां चतुरङ्गां महीपतिः | 
उपायपूर्व मेधावी यतेत सततोत्थितः ॥३१॥ 
उपायविजयं श्रेष्ठमाहुर्भेदेन मध्यमम्‌ | 
जघन्य एष विजयो यो युद्धेन विशां पते । 
महादोषः संनिपातस्ततो व्यझ्गः स उच्यते ॥३२॥ 


परस्परज्ञाः संहृष्टा व्यवधूताः सुनिश्चिताः | 
पञ्चाशदपि ये शूरा मथ्नन्ति महती चमूम्‌ । 
अथ वा पञ्च षट्सस विजयन्त्यनिवर्तिनः ॥३३॥ 
न वैनतेयो गरुडः प्रशंसति महाजनम्‌ | 
दष्ट्वा सुपर्णोपचितिं महतीमपि भारत ॥३४॥ 


न बाहुल्येन सेनाया जयो भवति भारत | 

अध्रुवो हि जयो नाम दैवं चात्र परायणम्‌ । 
जयन्तो ह्यपि संग्रामे क्षयवन्तो भवन्त्युत ॥३५॥ 


ने न न 
५, वैशंपायन उवाच 
एवमुक्त्वा ययौ व्यासो धृतराष्ट्राय धीमते | 


धृतराष्ट्रोऽपि तच्छ्रत्वा ध्यानमेवान्वपद्यत ॥०१॥ 
स मुहूर्तमिव ध्यात्वा विनिःश्वस्य मुहुमुहुः | 
संजयं संशितात्मानमपृच्छद्भरतर्षभ ॥०२॥ 
संजयेमे महीपालाः शूरा युद्धाभिनन्दिनः | 
अन्योन्यमभिनिघ्नन्ति शस्तरैरुच्चावचैरपि ॥०३॥ 
पार्थिवाः पृथिवीहेतोः समभित्यक्तजीविताः | 


न च शाम्यन्ति निघ्नन्तो वर्धयन्तो यमक्षयम्‌ ॥०४॥ 
भौममैश्वर्यमिच्छन्तो न मृष्यन्ते परस्परम्‌ | 


मन्ये बहुगुणा भूमिस्तन्ममाचक्ष्व संजय ॥०५॥ 
बहूनि च सहस्राणि प्रयुतान्यर्बुदानि च | 
कोट्यश्च लोकवीराणां समेताः कुरुजाइगले ॥०६॥ 
देशानां च परीमाणं नगराणां च संजय । 
श्रोतुमिच्छामि तत्त्वेन यत एते समागताः ॥०७॥ 

दिव्यबुद्धिप्रदीपेन युक्तस्त्वं ज्ञानचक्षुषा | 
प्रसादात्तस्य विप्रर्षेव्यासस्यामिततेजसः ॥०८॥ 

संजय उवाच 

यथाप्रज्ञ महाप्राज्ञ भोमान्वक्ष्यामि ते गुणान्‌ | 
शास्त्रचक्षुरवेक्षस्व नमस्ते भरतर्षभ ॥०९॥ 
द्विविधानीह भूतानि त्रसानि स्थावराणि च | 
त्रसानां त्रिविधा योनिरण्डस्वेदजरायुजाः ॥१०॥ 
त्रसानां खलु सर्वेषां श्रेष्ठा राजञ्जरायुजाः | 
जरायुजानां प्रवरा मानवाः पशवश्च ये ॥११॥ 
नानारूपाणि बिभाणास्तेषां भेदाश्वतुर्दश | 
अरण्यवासिनः ससत ससैषां ग्रामवासिनः ॥१२॥ 
सिंहव्याघ्रवराहाश्च महिषा वारणास्तथा | 
ऋक्षाश्च वानराशिव सप्तारण्याः स्मृता नृप ॥१३॥ 


गौरजो मनुजो मेषो वाज्यश्वतरगर्दभाः | 

एते ग्राम्याः समाख्याताः पशवः सप साधुभिः ॥१४॥ 


एते वै पशवो राजन्ग्राम्यारण्याश्चतुर्दश | 
वेदोक्ताः पृथिवीपाल येषु यज्ञाः प्रतिष्ठिताः ॥१५॥ 
ग्राम्याणां पुरुषः श्रेष्ठ सिंहश्वारण्यवासिनाम्‌ | 
सर्वेषामेव भूतानामन्योन्येनाभिजीवनम्‌ ॥१६॥ 
उद्भिज्जाः स्थावराः प्रोक्तास्तेषां पञ्चैव जातयः । 
वृक्षगुल्मलतावल्ल्यस्त्वक्सारास्तृणजातयः ॥१७॥ 
एषां विंशतिरेकोना महाभूतेषु पञ्चसु | 
चतुर्विशतिरुद्दिष्टा गायत्री लोकसंमता ॥१८॥ 
य एतां वेद गायत्री पुण्यां सर्वगुणान्विताम्‌ । 
तत्त्वेन भरतश्रेष्ठ स लोकान्न प्रणश्यति ॥१९॥ 


भूमो हि जायते सर्व भूमौ सर्व प्रणश्यति । 
भूमिः प्रतिष्ठा भूतानां भूमिरेव परायणम्‌ ॥२०॥ 


यस्य भूमिस्तस्य सर्व जगत्स्थावरजङ्गमम्‌ | 
तत्राभिगृद्धा राजानो विनिघ्नन्तीतरेतरम्‌ ॥२१॥ 
नेः ने नद 
६. धृतराष्ट्र उवाच 
नदीनां पर्वतानां च नामधेयानि संजय | 


तथा जनपदानां च ये चान्ये भूमिमाश्रिताः ॥०१॥ 
प्रमाणं च प्रमाणज्ञा पृथिव्या अपि सर्वशः | 


निखिलेन समाचक्ष्व काननानि च संजय ॥०२॥ 
संजय उवाच 

पञ्चेमानि महाराज महाभूतानि संग्रहात्‌ | 

जगत्स्थितानि सर्वाणि समान्याहुर्मनीषिणः ॥०३॥ 

भूमिरापस्तथा वायुरग्निराकाशमेव च | 


गुणोत्तराणि सर्वाणि तेषां भूमिः प्रधानतः ॥०४॥ 
शब्दः स्पर्शश्च रूपं च रसो गन्धश्च पञ्चमः । 
भूमेरेते गुणाः प्रोक्ता ऋषिभिस्तत्त्ववेदिभिः ॥०५॥ 
चत्वारोऽप्सु गुणा राजन्गन्धस्तत्र न विद्यते । 
शब्दः स्पर्शश्च रूपं च तेजसोऽथ गुणास्त्रयः । 
शब्दः स्पर्शश्च वायोस्तु आकाशे शब्द एव च ॥०६॥ 
एते पञ्च गुणा राजन्महाभूतेषु पञ्चसु | 

वर्तन्ते सर्वलोकेषु येषु लोकाः प्रतिष्ठिताः ॥०७॥ 
अन्योन्यं नाभिवर्तन्ते साम्यं भवति वै यदा । 


यदा तु विषमीभावमाविशन्ति परस्परम्‌ | 
तदा  देहैर्दहवन्तो व्यतिरोहन्ति नान्यथा ॥०८॥ 
आनुपूर्व्याद्रिनश्यन्ति जायन्ते चानुपूर्वशः | 
सर्वण्यपरिमेयानि तदेषां रूपमैश्वरम्‌ ॥०९॥ 
तत्र तत्र हि दृश्यन्ते धातवः पाञ्चभौतिकाः | 
तेषां मनुष्यास्तर्केण प्रमाणानि प्रचक्षते ॥१०॥ 


अचिन्त्याः खलु ये भावा न तांस्तर्केण साधयेत्‌ । 
प्रकृतिभ्यः परं यत्तु तदचिन्त्यस्य लक्षणम्‌ ॥११॥ 
सुदर्शनं प्रवक्ष्यामि द्वीपं ते कुरुनन्दन | 


परिमण्डलो महाराज द्वीपोऽसौ चक्रसंस्थितः ॥१२॥ 
नदीजलप्रतिच्छन्नः पर्वतैश्वा्रसंनिभैः | 
पुरैश्च विविधाकारै रम्यैर्जनपदैस्तथा ॥१३॥ 
वृक्षैः पुष्पफलोपेतैः संपन्नधनधान्यवान्‌ | 
लावणेन समुद्रेण समन्तात्परिवारितः ॥१४॥ 
यथा च पुरुषः पश्येदादर्शे मुखमात्मनः | 
एवं सुदर्शनद्वीपो दृश्यते चन्द्रमण्डले ॥१५॥ 
द्विरशे पिप्पलस्तत्र द्विरेशो च शशो महान्‌ । 
सर्वोषधिसमावापैः सर्वतः परिबृंहितः | 
आपस्ततोऽन्या विज्ञेया एष संक्षेप उच्यते ॥१६॥ 


७. धृतराष्ट्र उवाच 
उक्तो द्वीपस्य संक्षेपो विस्तरं ब्रूहि संजय | 
यावद्भूम्यवकाशोऽयं दृश्यते शशलक्षणे | 
तस्य प्रमाण प्रब्रृहे ततो वक्ष्यसि पिप्पलम्‌ ॥०१॥ 
वैशंपायन उवाच 
एवमुक्तः. स राजा तु संजयो वाक्यमब्रवीत्‌ । 


प्रागायता महाराज षडेते रत्नपर्वताः | 
अवगाढा ह्युभयतः समुद्रौ पूर्वपश्चिमौ ॥०२॥ 
हिमवान्हेमकूटश्च निषधश्च नगोत्तमः | 
नीलश्च वैङ्र्यमयः श्वेतश्च रजतप्रभः | 

सर्वधातुविनद्धश्व शृङ्गवान्नाम पर्वतः ॥०३॥ 
ण्ते वै पर्वता राजन्सिद्धचारणसेविताः | 
तेषामन्तरविष्कम्भो योजनानि सहसशः ॥०४॥ 


तत्र पुण्या जनपदास्तानि वर्षाणि भारत | 
वसन्ति तेषु सत्त्वानि नानाजातीनि सर्वशः ॥०५॥ 
इदं तु भारतं वर्ष ततो हैमवतं परम्‌ । 


हेमकूटात्परं चैव हरिवर्ष प्रचक्षते ॥०६॥ 
दक्षिणेन तु नीलस्य निषधस्योत्तरेण च | 
प्रागायतो महाराज माल्यवान्नाम पर्वतः ॥०७॥ 
ततः परं माल्यवतः पर्वतो गन्धमादनः | 
परिमण्डलस्तयोर्मध्ये मेरुः कनकपर्वतः ॥०८॥ 
आदित्यतरुणाभासो विधूम ड्व पावकः | 
योजनानां सहस्राणि षोडशाधः किल स्मृतः ॥०९॥ 
उच्चैश्च चतुराशीतिर्योजनानां महीपते | 
ऊर्ध्वमन्तश्व तिर्यक्च लोकानावृत्य तिष्ठति ॥१०॥ 
तस्य पार्श्वे त्विमे द्वीपाश्चत्वारः संस्थिताः प्रभो । 
भद्राश्वः केतुमालश्च जम्बूद्वीपश्च भारत | 
उत्तराश्वैव कुरवः कृतपुण्यप्रतिश्रयाः ॥११॥ 


विहगः सुमुखो यत्र सुपर्णस्यात्मजः किल | 
स वै विचिन्तयामास सौवर्णान्प्रेक्ष्य वायसान्‌ ॥१२॥ 


मेरुरु्तममध्यानामधमानां च पक्षिणाम्‌ | 
अविशेषकरो यस्मात्तस्मादेनं त्यजाम्यहम्‌ ॥१३॥ 
तमादित्योऽनुपर्येति सततं ज्योतिषां पतिः | 
चन्द्रमाश्च सनक्षत्रो वायुश्चैव प्रदक्षिणम्‌ ॥१४॥ 
स पर्वतो महाराज दिव्यपुष्पफलान्वितः | 
भवनैरावृतः सर्वैर्जाम्बूनदमयैः शुभैः ॥१५॥ 
तत्र देवगणा राजन्गन्धर्वासुरराक्षसाः | 
अप्सरोगणसंयुक्ताः शैले क्रीडन्ति नित्यशः ॥१६॥ 
तत्र ब्रह्मा च रुद्रश्च शक्रश्चापि सुरेश्वरः | 
समेत्य विविधैर्यज्ञैर्यजन्ते5नेकदक्षिणै: ॥१७॥ 
तुम्बुरुर्नारदश्वैव विश्वावसुईहा हुहूः | 


अभिगम्यामरश्रेष्ठः स्तवै स्तुन्वन्ति चाभिभो ॥१८॥ 

ससर्षयो महात्मानः कश्यपश्च प्रजापतिः 
तत्र गच्छन्ति भद्रं ते सदा पर्वणि पर्वणि 
तस्यैव मूर्धन्युशनाः काव्यो दैत्यैर्महीपते 
तस्य हीमानि रत्नानि तस्येमे रत्नपर्वताः 
तस्मात्कुबेरो भगवांश्चतुर्थं भागमश्चुते 
ततः कलांशं वित्तस्य मनुष्येभ्यः प्रयच्छति 
पार्श्व तस्योत्तरे दिव्यं सर्वर्तुकुसुमं शिवम्‌ 
कर्णिकारवनं रम्यं शिल्लाजालसमुद्रतम्‌ 
तत्र साक्षात्पशुपतिर्दिव्यैर्भूतैः समावृतः 
उमासहायो भगवान्रमते भूतभावनः 
कर्णिकारमयीं मालां बिभ्रत्पादावलम्बिनीम्‌ 
त्रिभिर्नेत्रैः कृतोद््योतस्त्रिभिः सूर्यैरिवोदितैः 
तमुग्रतपसः सिद्धाः सुव्रताः सत्यवादिनः 
पश्यन्ति न हि दुर्वृतः शक्यो द्रष्टुं महेश्वरः 
तस्य शैलस्य शिखरात्क्षीरधारा नरेश्वर 
त्रिंशद्वाहुपरिग्राह्या भीमनिर्घातनिस्वना 

पुण्या पुण्यतमेर्जुटा  गडगा भागीरथी शुभा 
पतत्यजस्रवेगेन हदे चान्द्रमसे शुभे 
तया ह्युत्पादितः पुण्यः स हृदः सागरोपमः 
तां धारयामास पुरा दुर्थरां पर्वतैरपि 
शतं वर्षसहस्राणां शिरसा वै महेश्वरः 
मेरोस्तु पश्चिमे पार्श्व केतुमालो महीपते 
जम्बूषण्डश्च तत्रैव सुमहान्नन्दनोपमः 
आयुर्दश सहस्राणि वर्षाणां तत्र भारत 
सुवर्णवर्णाश्च नराः स्तरियश्वाप्सरसोपमाः 
अनामया वीतशोका नित्यं मुदितमानसाः 
जायन्ते मानवास्तत्र निष्टसकनकप्रभाः 
गन्धमादनशृङ्गेषु कुबेरः सह राक्षसैः 
संवृतोऽप्सरसां संधैर्मोदते गुह्यकाधिपः 
गन्धमादनपादेषु परेष्वपरगण्डिकाः 
एकादश सहस्राणि वर्षाणां परमायुषः 
तत्र कृष्णा नरा राजंस्तेजोयुक्ता महाबलाः 

| 
॥१९॥ 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 

| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 

स्त्रियश्चोत्पलपत्राभाः सर्वाः सुप्रियदर्शनाः ॥३४॥ 
नीलात्परतरं श्वेतं श्वेताद्वैरण्यकं परम्‌ | 
वर्षमैरावतं नाम ततः शृङ्गवतः परम्‌ ॥३५॥ 


धनुःसंस्थे महाराज ददे वर्ष दक्षिणोत्तरे | 
इलावृतं मध्यमं तु पञ्च वर्षाणि चैव ह ॥३६॥ 
उत्तरोत्तरमेतेभ्यो वर्षमुद्रिच्यते गुणैः | 
आयुष्प्रमाणमारोग्यं धर्मतः कामतोऽर्थतः ॥३७॥ 
समन्वितानि भूतानि तेषु वर्षेषु भारत | 
एवमेषा महाराज पर्वतैः पृथिवी चिता ॥३८॥ 
हेमकूटस्तु सुमहान्कैलासो नाम पर्वतः | 
यत्र वैश्रवणो राजा गुह्यकैः सह मोदते ॥३९॥ 
अस्त्युत्तरेण कैलासं मैनाकं पर्वतं प्रति | 
हिरण्यशृङ्गः सुमहान्दिव्यो मणिमयो गिरिः ॥४०॥ 
तस्य पाश्वे महद्दिव्यं शुभं काञ्चनवालुकम्‌ | 
रम्यं बिन्दुसरो नाम यत्र राजा भगीरथः । 


इष्ट्वा भागीरथी गङ्गामुवास बहुलाः समाः ॥४१॥ 
यूपा मणिमयास्तत्र चित्याश्वापि हिरण्मयाः | 
तत्रेष्ट्वा तु गतः सिद्धि सहस्राक्षो महायशाः ॥४२॥ 
सृष्ट्वा भूतपतिर्यत्र सर्वलोकान्सनातनः | 
उपास्यते तिग्मतेजा वृतो भूतैः समागतैः | 
नरनारायणौ ब्रह्मा मनुः स्थाणुश्च पञ्चमः ॥४३॥ 
तत्र त्रिपथगा देवी प्रथमं तु प्रतिष्ठिता | 
ब्रह्मलोकादपक्रान्ता सप्तथा प्रतिपद्यते ॥४४॥ 


वस्वोकसारा नलिनी पावना च सरस्वती | 
जम्बूनदी च सीता च गङ्गा सिन्धुश्च सप्तमी ॥४५॥ 
अचिन्त्या दिव्यसंकल्पा प्रभोरेषैव संविधिः | 
उपासते यत्र सत्रं सहस्रयुगपर्यये ॥४६॥ 
दृश्याद्श्या च भवति तत्र तत्र सरस्वती | 
एता दिव्याः सस गड्गास्त्रिषु लोकेषु विश्रुताः ॥४७॥ 
रक्षांसि वै हिमवति हेमकूटे तु गुह्यकाः | 
सर्पा नागाश्च निषधे गोकर्णे च तपोधनाः ॥४८॥ 
देवासुराणां च गृहं श्वेतः पर्वत उच्यते । 

गन्धर्वा निषधे शैले नीले ब्रह्मर्षयो नृप | 
शृङ्गवांस्तु महाराज पितृणां प्रतिसंचरः ॥४९॥ 
इत्येतानि महाराज सस वर्षाणि भागशः | 
भूतान्युपनिविष्टानि गतिमन्ति ध्रुवाणि च ॥५०॥ 
तेषामृद्दिर्बहुविधा दृश्यते दैवमानुषी | 
अशक्या परिसंख्यातुं श्रद्देया तु बुभूषता ॥५१॥ 
यां तु पृच्छसि मा राजन्दिव्यामेतां शशाकृतिम्‌ । 
पार्थे शशस्य द्वे वर्ष उभये दक्षिणोत्तरे | 


कर्णौ तु नागद्वीपं च कश्यपद्दीपमेव च ॥५२॥ 

ताम्रवर्णः शिरो राजञ्श्रीमान्मलयपर्वतः | 

एतदिद्दतीय॑ द्वीपस्य दृश्यतो शशसंस्थितम्‌ ॥५३॥ 
ने ने नेः 


००८. धृतराष्ट्र उवाच 


मेरोरथोत्तरं पार्श्व पूर्व चाचक्ष्व संजय | 
निखिलेन महाबुद्धे माल्यवन्तं च पर्वतम्‌ ॥०१॥ 
संजय उवाच 


दक्षिणेन तु नीलस्य मेरोः पारशव तथोत्तरे । 
उत्तराः कुरवो राजन्पुण्याः सिद्धनिषेविताः ॥०२॥ 


तत्र वृक्षा मधुफला नित्यपुष्पफलोपगाः | 
पुष्पाणि च सुगन्धीनि रसवन्ति फलानि च ॥०३॥ 
सर्वकामफलास्तत्र केचिदृक्षा जनाधिप | 
अपरे क्षीरिणो नाम वृक्षास्तत्र नराधिप ॥०४॥ 
ये क्षरन्ति सदा क्षीरं षड्रसं ह्यमृतोपमम्‌ | 
वस्त्राणि च प्रसूयन्ते फलेष्वाभरणानि च ॥०५॥ 
सर्वा मणिमयी भूमिः सूक्ष्मकाञचनवालुका | 
सर्वत्र सुखसंस्पर्शा निष्पडका च जनाधिप ॥०६॥ 
देवलोकच्युताः सर्वे जायन्ते तत्र मानवाः | 
तुल्यरूपगुणोपेताः समेषु विषमेषु च ॥०७॥ 


मिथुनानि च जायन्ते स्त्रियश्चाप्सरसोपमाः | 
तेषां ते क्षीरिणां क्षीरं पिबन्त्यमृतसंनिभम्‌ ॥०८॥ 
मिथुनं जायमानं वै समं तच्च प्रवर्थते । 
तुल्यरूपगुणोपेतं समवेषं तथैव च | 

एकैकमनुरक्तं च चक्रवाकसमं विभो ॥०९॥ 
निरामया वीतशोका नित्यं मुदितमानसाः | 
दश वर्षसहस्राणि दश वर्षशतानि च | 
जीवन्ति ते महाराज न चान्योन्यं जहत्युत ॥१०॥ 
भारुण्डा नाम शकुनास्तीक्षणतुण्डा महाबलाः | 
ते निईरन्ति हि मृतान्दरीषु प्रक्षिपन्ति च ॥१॥ 
उत्तराः कुरवो राजन्व्याख्यातास्ते समासतः | 
मेरोः पार्श्व्मह॑ पूर्व वक्ष्याम्यथ यथातथम्‌ ॥१२॥ 
तस्य पूर्वाभिषेकस्तु भद्राश्वस्य विशां पते | 
भट्रसालवनं यत्र कालाम्रश्च महाद्रुमः ॥१३॥ 
कालाम्रश्च महाराज नित्यपुष्पफलः शुभः | 
द्वीपश्व योजनोत्सेधः सिद्धचारणसेवितः ॥१४॥ 
तत्र ते पुरुषाः श्वेतास्तेजोयुक्ता महाबलाः | 
स्त्रियः कुमुदवर्णाश्च सुन्दर्यः प्रियदर्शनाः ॥१५॥ 
चन्द्रप्रभाश्वन्द्रवर्णाः पूर्णचन्द्रनिभाननाः | 
चन्द्रशीतलगात्र्यश्व नृत्तगीतविशारदा: ॥१६॥ 
दश वर्षसहस्राणि तत्रायुर्भरतर्षभ | 
कालामरसपीतास्ते नित्यं संस्थितयौवनाः ॥१७॥ 
दक्षिणेन तु नीलस्य निषधस्योत्तरेण तु | 
सुदर्शनो नाम महाञ्जम्बूवृक्षः सनातनः ॥१८॥ 
सर्वकामफलः पुण्यः सिद्धचारणसेवितः | 
तस्य नाम्ना समाख्यातो जम्बूद्ीपः सनातनः ॥१९॥ 
योजनानां सहस्रं च शतं च भरतर्षभ | 
उत्सेधो वृक्षराजस्य दिवस्पृझनुजेश्वर ॥२०॥ 
अरत्रीना सहस्रं च शतानि दश पञ्च च | 
परिणाहस्तु वृक्षस्य फलानां रसभेदिनाम्‌ ॥२१॥ 
पतमानानि तान्युर्व्यां कुर्वन्ति विपुलं स्वनम्‌ । 
मुञ्चन्ति च रसं राजंस्तस्मित्रजतसंनिभम्‌ ॥२२॥ 
तस्या जम्ब्वाः फलरसो नदी भूत्वा जनाधिप । 
मेरुं प्रदक्षिणं कृत्वा संप्रयात्युत्तरान्कुरून्‌ ॥२३॥ 
पिबन्ति तद्रसं हृष्टा जना नित्यं जनाधिप | 
तस्मिन्फलरसे पीते न जरा बाधते च तान्‌ ॥२४॥ 

तत्र जाम्बूनदं नाम कनकं देवभूषणम्‌ | 
तरुणादित्यवर्णाश्च जायन्ते तत्र मानवाः ॥२५॥ 
तथा माल्यवतः शृङ्गे दीप्यते तत्र हव्यवाट्‌ । 
नाम्ना संवर्तको नाम कालाग्निर्भरतर्षभ ॥२६॥ 
तथा माल्यवतः शृङ्गे पूर्वे पूर्वान्तगण्डिका | 
योजनानां सहस्राणि पञ्चाशन्माल्यवान्स्थितः ॥२७॥ 
महारजतसंकाशा जायन्ते तत्र मानवाः | 
ब्रह्मलोकाच्च्युताः सर्वे सर्वे च ब्रह्मवादिनन ॥२८॥ 


तपस्तु तप्यमानास्ते भवन्ति ह्ूध्वरेतसः | 
रक्षणार्थं तु भूतानां प्रविशन्ति दिवाकरम्‌ ॥२९॥ 
षष्टिस्तानि सहस्राणि षष्टिरेव शतानि च | 


अरुणस्याग्रतो यान्ति परिवार्य दिवाकरम्‌ ॥३०॥ 

षष्टि वर्षसहस्राणि षष्टिमेव शतानि च | 

आदित्यतापतप्तास्ते विशन्ति शशिमण्डलम्‌ ॥३१॥ 
नेः न नद 


००९. धृतराष्ट्र उवाच 
वर्षाणां चैव नामानि पर्वतानां च संजय | 


आचक्ष्व मे यथातत्वं ये च पर्वतवासिनः ॥०१॥ 
संजय उवाच 

दक्षिणेन तु श्वेतस्य नीलस्यैवोत्तरेण तु | 

वर्ष रमणकं नाम जायन्ते तत्र मानवाः ॥०२॥ 

शुक्लाभिजनसंपन्नाः सर्वे सुप्रियदर्शनाः | 

रतिप्रधानाश्च तथा जायन्ते तत्र मानवाः ॥०३॥ 


दश वर्षसहस्राणि शतानि दश पञ्च च | 
जीवन्ति ते महाराज नित्यं मुदितमानसाः ॥०४॥ 
दक्षिणे शृद्धिगणश्वैव श्वेतस्याथोत्तरेण च | 


वर्ष हैरण्वतं नाम यत्र हैरण्वती नदी ॥०५॥ 
यक्षानुगा महाराज धनिनः प्रियदर्शनाः | 
महाबलास्तत्र सदा राजन्मुदितमानसाः ॥०६॥ 


एकादश सहस्राणि वर्षाणां ते जनाधिप | 
आयुष्प्रमाणं जीवन्ति शतानि दश पञ्च च ॥०७॥ 
शृङ्गाणि वै शृङ्गवतस्त्रीण्येव मनुजाधिप | 


WWW.SWargaro han.o rg 


Mahabharata 


= 29: 


एकं मणिमयं तत्र तथैकं रौक्ममद्भुतम्‌ ॥०८॥ 
सर्वरत्रमयं चैकं भवनैरुपशोभितम्‌ | 
तत्र स्वयंप्रभा देवी नित्यं वसति शाण्डिली ॥०९॥ 
उत्तरेण तु शृङ्गस्य समुद्रान्ते जनाधिप | 


वर्षमैरावतं नाम तस्माच्छङ्गवतः परम्‌ ॥१०॥ 
न तत्र सूर्यस्तपति न ते जीर्यन्ति मानवाः । 
चन्द्रमाश्च सनक्षत्रो ज्योतिर्भूत इवावृतः ॥११॥ 
पद्मप्रभाः पद्मवर्णाः पद्मपत्रनिभेक्षणाः | 
पद्मपत्रसुगन्धाश्व जायन्ते तत्र मानवाः ॥१२॥ 


अनिष्पन्दाः सुगन्धाश्च निराहारा जितेन्द्रियाः | 
देवलोकच्युताः सर्वे तथा विरजसो नृप ॥१३॥ 
त्रयोदश सहस्राणि वर्षाणां ते जनाधिप | 


आयुष्प्रमाणं जीवन्ति नरा भरतसत्तम ॥१४॥ 
क्षीरोदस्य समुद्रस्य तथैवोत्तरतः प्रभुः | 
हरिर्वसति वैकुण्ठः शकटे कनकात्मके ॥१५॥ 
अष्टचक्रं हि तद्यानं भूतयुक्तं मनोजवम्‌ | 
अग्निवर्ण महावेगं जाम्बूनदपरिष्कृतम्‌ ॥१६॥ 
स प्रभुः सर्वभूतानां विभुश्च भरतर्षभ | 
संक्षेपो विस्तरश्वैव कर्ता कारयिता च सः ॥१७॥ 
पृथिव्यापस्तथाकाशं वायुस्तेजश्च पार्थिव | 
स यज्ञ: सर्वभूतानामास्यं तस्य हुताशनः ॥१८॥ 
वैशंपायन उवाच 
एवमुक्तः संजयेन धृतराष्ट्रो महामनाः | 
ध्यानमन्वगमद्राजा पुत्रान्प्रति जनाधिप ॥१९॥ 
स विचिन्त्य महाराज पुनरेवाब्रवीद्वचः | 
असंशयं सूतपुत्र कालः संक्षिपते जगत्‌ | 
सृजते च पुनः सर्व नेह विद्यति शाश्वतम्‌ ॥२०॥ 
नरो नारायणश्चैव सर्वज्ञः सर्वभूतभृत्‌ | 
देवा वैकुण्ठ  इत्याहुर्वेदा विष्णुरिति प्रभुम्‌ ॥२१॥ 
क ऋ ऋ 


०१०, धृतराष्ट्र उवाच 
यदिदं भारतं वर्ष तयत्रेदे मूर्छितं बलम्‌ 

यत्रातिमात्रं लुब्धोऽयं पुत्रो दुर्योधनो मम ॥०१॥ 
यत्र गृद्धाः पाण्डुसुता यत्र मे सज्जते मनः । 


एतन्मे तत्त्वमाचक्ष्व कुशलो ह्यसि संजय ॥०२॥ 
संजय उवाच 

न तत्र पाण्डवा गृद्धाः शृणु राजन्वचो मम । 

गृद्धो दुर्योधनस्तत्र शकुनिश्चापि सौबलः ॥०३॥ 

अपरे क्षत्रियाश्चापि नानाजनपदेश्वराः | 


ये गृद्धा भारते वर्षे न मृष्यन्ति परस्परम्‌ ॥०४॥ 
अत्र ते वर्णयिष्यामि वर्ष भारत भारतम्‌ । 


प्रियमिन्द्रस्य देवस्य मनोर्वैवस्वतस्य च ॥०५॥ 
पृथोश्च राजन्वैन्यस्य तथेक्षवाकोर्महात्मनः | 
ययातेरम्बरीषस्य मान्थातुर्नहुषस्य च ॥०६॥ 
तथैव मुचुकुन्दस्य शिबेरौशीनरस्य च | 
ऋषभस्य तथैलस्य नृगस्य नृपतेस्तथा ॥०७॥ 
अन्येषां च महाराज क्षत्रियाणां बलीयसाम्‌ | 
सर्वेषामेव राजेन्द्र प्रियं भारत भारतम्‌ ॥०८॥ 
तत्ते वर्ष प्रवक्ष्यामि यथाश्रुतमरिंदम | 
शृणु मे गदतो राजन्यन्मां त्वं परिपृच्छसि ॥०९॥ 
महेन्द्रो मलयः सह्यः शुक्तिमानृक्षवानपि | 
विन्ध्यश्व पारियात्रश्व ससैते कुलपर्वताः ॥१०॥ 
तेषां सहस्रशो राजन्पर्वतास्तु समीपतः | 
अभिज्ञाताः सारवन्तो विपुलाश्चित्रसानवः ॥११॥ 


अन्ये ततोऽपरिज्ञाता हृस्वा हस्वोपजीविनः | 
आर्या म्लेच्छाश्च कौरव्य तैर्मिश्राः पुरुषा विभो ॥१२॥ 
नदीः पिबन्ति बहुला गङ्गां सिन्धुं सरस्वतीम्‌ । 
गोदावरी नर्मदां च बाहुदां च महानदीम्‌ ॥१३॥ 
शतद्रु चन्द्रभागां च यमुनां च महानदीम्‌ | 
दृषद्वती विपाशां च विपापां स्थूलवालुकाम्‌ ॥१४॥ 
नदीं वेत्रवती चैव कृष्णवेणां च निम्नगाम्‌ । 
इरावती वितस्तां च पयोष्णी देविकामपि ॥१५॥ 
वेदस्मृतिं वेतसिनीं त्रिदिवामिष्कुमालिनीम्‌ | 
करीषिणीं चित्रवहां चित्रसेनां च निम्नगाम्‌ ॥१६॥ 

गोमतीं धूतपापां च  वन्दनां च महानदीम्‌ | 
कौशिकी त्रिदिवां कृत्यां विचित्रां लोहतारिणीम्‌ ॥१७॥ 
रथस्थां शतकुम्भां च सरयू च नरेश्वर । 
चर्मण्वतीं वेत्रवती ₹हस्तिसोमां दिशं तथा ॥१८॥ 
शतावरी पयोष्णी च परां भैमरथी तथा | 
कावेरी चुलुकां चापि वापी शतबलामपि ॥१९॥ 
निचीरां महितां चापि सुप्रयोगां नराधिप | 
पवित्रां कुण्डलां सिन्धुं वाजिनी पुरमालिनीम्‌ ॥२०॥ 
पूर्वाभिरामां वीरां च भीमामोघवतीं तथा | 
पत्नाशिनीं पापहरां महेन्द्रां पिप्पलावतीम्‌ ॥२१॥ 
पारिषेणामसिक्नीं च सरलां भारमर्दिनीम्‌ | 
पुरुहीं प्रवरां मेनां मोघां घृतवती तथा ॥२२॥ 
धूमत्यामतिकृष्णां च सूची छावीं च कौरव | 
सदानीरामधृष्यां च कुशधारां महानदीम्‌ ॥२३॥ 
शशिकान्तां शिवां चैव तथा वीरवतीमपि | 
वास्तुं सुवास्तु गौरी च कम्पनां सहिरण्वतीम्‌ ॥२४॥ 
हिरण्वती तचित्रवती चित्रसेनां च निम्नगाम्‌ | 
रथचित्रा  ज्योतिरथां विश्वामित्रां कपिञ्जलाम्‌ ॥२५॥ 
उपेन्द्रां बहुलां चैव कुचरामम्बुवाहिनीम्‌ | 
वैनन्दीं पिञ्जलां वेण्णां तुङ्गवेणा महानदीम्‌ ॥२६॥ 
विदिशां कृष्णवेण्णा च ताम्रां च कपिलामपि । 
शलु सुवामां वेदाश्वां हरिस्रावां महापगाम्‌ ॥२७॥ 
शीघ्रां च पिच्छिलां चैव भारद्वाजी च निम्नगाम्‌ । 
कौशिकी निम्नगां शोणां बाहुदामथ चन्दनाम्‌ ॥२८॥ 
दुर्गामन्तःशिल्रां चैव ब्रह्ममेध्यां बृहद्वतीम्‌ | 
चरक्षां महिरोहीं च तथा जम्बुनदीमपि ॥२९॥ 
सुनसां तमसां दासी त्रसामन्यां वराणसीम्‌ | 
लोलोद्धतकरां चैव पूर्णा] च महानदीम्‌ ॥३०॥ 
मानवी वृषभां चैव महानद्यो जनाधिप | 
सदानिरामयां वृत्यां मन्दगां मन्दवाहिनीम्‌ ॥३१॥ 
ब्रह्माणीं च महागौरी दुर्गमपि च भारत | 
चित्रोपलां चित्रबर्हा मज्जुं मकरवाहिनीम्‌ ॥३२॥ 

मन्दाकिनीं वैतरणीं कोकां चैव महानदीम्‌ | 
शुक्तिमतीमरण्यां च पुष्पवेण्युत्पलावतीम्‌ ॥३३॥ 
लोहित्यां करतोयां च तथैव वृषभङ्गिनीम्‌ | 
कुमारीमृषिकुल्यां च ब्रह्मकुल्यां च भारत ॥३४॥ 
सरस्वतीः सुपुण्याश्व सर्वा गङ्गाश्व मारिष | 


विश्वस्य मातरः सर्वाः सर्वाश्चैव महाबलाः ॥३५॥ 
तथा नद्यस्त्वप्रकाशा: शतशोऽथ सहस्रशः | 
इत्येताः सरितो राजन्समाख्याता यथास्मृति ॥३६॥ 
अत ऊर्ध्व जनपदान्निबोध गदतो मम | 
तत्रेमे कुरुपाञ्चालाः शाल्वमाद्रेयजाङइ्गलाः ॥३७॥ 


शूरसेनाः कलिङ्गाश्च बोधा मौकास्तथैव च | 
मत्स्याः सुकुट्यः सौबल्याः कुन्तलाः काशिकोशलाः ॥३८॥ 
चेदिवत्साः करूषाश्व भोजाः सिन्धुपुलिन्दकाः | 


उत्तमौजा दशार्णाश्व मेकलाश्चोत्कलैः सह ॥३९॥ 
पाञ्चालाः कौशिजाश्वैव एकपृष्ठा युगंधराः | 
सौधा मद्रा भुजिङ्गाश्वच काशयोऽपरकाशयः ॥४०॥ 
जठराः कुक्कुशाश्वैव सुदाशार्णाश्च भारत | 
कुन्तयो5वन्तयश्वैव तथैवापरकुन्तयः ॥४१॥ 
गोविन्दा मन्दकाः षण्डा विदर्भानूपवासिकाः | 
अश्मकाः पांसुराष्ट्राश्व गोपराष्ट्राः पनीतकाः ॥४२॥ 
आदिराष्ट्रः सुकुट्टाश्च बलिराष्ट्रं च केवलम्‌ | 
वानरास्याः प्रवाहाश्च वक्रा वक्रभयाः शकाः ॥४३॥ 
विदेहका मागधाश्च सुह्माश्च विजयास्तथा | 
अङ्गा वङ्गाः कलिङ्गाश्च यकृल्लोमान एव च ॥४४॥ 
मल्लाः सुदेष्णाः प्राूतास्तथा माहिषकार्षिकाः | 
वाहीका वाटधानाश्च आभीराः कालतोयकाः ॥४५॥ 
अपरन्ध्राश्च शूद्राश्च पह्नवाश्वर्मखण्डिकाः | 
अटवीशबराश्वैव मरुभौमाश्व मारिष ॥४६॥ 
उपावृश्वानुपावृश्वसुराष्ट्रा: केकयास्तथा | 
कुट्टापरान्ता दैधेयाः काक्षाः सामुद्रनिष्कुटाः ॥४७॥ 
अन्ध्राश्च बहवो राजन्नन्तर्गिर्यास्तथैव च | 
बहिर्गिर्याङ्गमलदा मागधा मानवर्जकाः ॥४८॥ 

मह्युत्तराः प्रावृषेया भार्गवाश्च जनाधिप | 
पुण्ड्रा भार्गाः किराताश्च सुदोष्णाः प्रमुदास्तथा ॥४९॥ 
शका निषादा निषधास्तथैवानर्तनैरृताः | 
दुगूलाः प्रतिमत्स्याश्व कुशलाः कुनटास्तथा ॥५०॥ 
तीरग्राहास्तरतोया राजिका रस्यकागणाः | 
तिलकाः पारसीकाश्व मधुमन्तः प्रकुत्सकाः ॥५१॥ 
काश्मीराः सिन्धुसौवीरा गान्धारा दर्शकास्तथा | 
अभीसारा कुलूताश्व शैवला बाह्लिकास्तथा ॥५२॥ 
दर्वीकाः सकचा दर्वा वातजामरथोरगाः | 
बहुवाद्याश्वच कौरव्य सुदामानः सुमल्लिकाः ॥५३॥ 
वध्राः करीषकाश्वापि कुलिन्दोपत्यकास्तथा | 
वनायवो दशापार्श्वा रोमाणः कुशबिन्दवः ॥५४॥ 
कच्छा गोपालकच्छाश्च लाङ्गलाः परवल्लकाः | 
किराता बर्बराः सिद्धा विदेहास्ताम्रलिङ्गकाः ॥५५॥ 
ओष्ट्राः पुण्ड्रः ससैरन्ध्राः पार्वतीयाश्च मारिष । 
अथापरे जनपदा दक्षिणा भरतर्षभ ॥५६॥ 
द्रविडाः केरलाः प्राच्या भूषिका वनवासिनः | 
उन्नत्यका माहिषका विकल्पा मूषकास्तथा ॥५७॥ 
कर्णिकाः कुन्तिकाश्वैव सौद्भिदा नलकालकाः | 
कौकुट्टकास्तथा चोलाः कोइकणा मालवाणकाः ॥५८॥ 
समङ्गाः कोपनाश्चैव कुकुराङ्गदमारिषाः | 
ध्वजिन्युत्सवसंकेतास्त्रिगर्ताः सर्वसेनयः ॥५९॥ 
त्र्यङ्गाः केकरकाः प्रोष्ठाः परसंचरकास्तथा | 
तथैव विन्ध्यपुलकाः पुलिन्दाः कल्कलैः सह ॥६०॥ 
मालका मल्लकाश्वैव तथैवापरवर्तकाः | 
कुलिन्दाः कुलकाश्वेव करण्ठाः कुरकास्तथा ॥६१॥ 
मूषका स्तनबालाश्व सतियः पत्तिपञ्जकाः | 
आदिदायाः सिरालाश्व स्तूबका स्तनपास्तथा ॥६२॥ 
हृषीविदर्भाः कान्तीकास्तङ्गणाः परतङ्गणाः | 
उत्तराश्वापरे म्लेच्छा जना भरतसत्तम ॥६३॥ 
यवनाश्च सकाम्बोजा दारुणा म्लेच्छजातयः | 
सक्षदद्रुः  कुन्तलाश्व हूणाः पारतकैः सह ॥६४॥ 

तथैव मरधाश्वीनास्तथैव दशमालिकाः | 
क्षत्रियोपनिवेशाश्व वैश्यशूद्रकुलानि च ॥६५॥ 
शूद्राभीराथ दरदाः काश्मीराः पशुभिः सह | 
खशिकाश्च तुखाराश्च पल्लवा गिरिगह्ृराः ॥६६॥ 
आत्रेयाः सभरद्वाजास्तथैव स्तनयोषिकाः | 
औपकाश्व कलिङ्गाश्च किरातानां च जातयः ॥६७॥ 
तामरा हंसमार्गाश्च तथैव करभञ्जकाः | 
उद्देशमात्रेण मया देशाः संकीर्तिताः प्रभो ॥६८॥ 
यथागुणबलं चापि त्रिवर्गस्य महाफलम्‌ | 


दुह्ेद्वेनु: कामधुक्च भूमिः सम्यगनुष्ठिता ॥६९॥ 
तस्यां गृध्यन्ति राजानः शूरा धर्मार्थकोविदाः | 


ते त्यजन्त्याहवे प्राणात्रसागृद्धास्तरस्विनः ॥७०॥ 
देवमानुषकायानां कामं भूमिः परायणम्‌ | 
अन्योन्यस्यावलुम्पन्ति सारमेया इवामिषम्‌ ॥७१॥ 
राजानो भरत श्रेष्ठ भोक्तुकामा वसुंधराम्‌ | 
न चापि तृम्तिः कामानां विद्यते चेह कस्यचित्‌ ॥७२॥ 
तस्मात्परिग्रहे भूमेर्यतन्ते कुरुपाण्डवाः | 


साम्ना दानेन भेदेन दण्डेनैव च पार्थिव ॥७३॥ 
पिता माता च पुत्रश्च खं द्यौश्च नरपुंगव । 
भूमिर्भवति भूतानां सम्यगच्छिद्रदर्शिनी ॥७४॥ 


नै ने न 
११. धृतराष्ट्र उवाच 
भारतस्यास्य वर्षस्य तथा हैमवतस्य च | 


प्रमाणमायुषः सूत फलं चापि शुभाशुभम्‌ ॥०१॥ 

अनागतमतिक्रान्तं वर्तमानं च संजय | 

आचक्ष्व मे विस्तरेण ₹हरिवर्ष तथैव च ॥०२॥ 
संजय उवाच 

चत्वारि भारते वर्ष युगानि भरतर्षभ | 


कृतं त्रेता द्वापरं च पुष्यं च कुरुवर्धन ॥०३॥ 
पूर्व कृतयुगं नाम ततस्त्रेतायुगं विभो | 
संक्षेपादद्वापरस्याथ ततः पुष्यं प्रवर्तते ॥०४॥ 
चत्वारि च सहस्राणि वर्षाणां कुरुसत्तम | 

आयुःसंख्या कृतयुगे संख्याता राजसत्तम ॥०५॥ 
तथा त्रीणि सहस्राणि त्रेतायां मनुजाधिप | 
द्विसहस्रं द्वापरे तु शते तिष्ठति संप्रति ॥०६॥ 
न प्रमाणस्थितिर्यस्ति पुष्येऽस्मिन्भरतर्षभ | 
गर्भस्थाश्व म्रियन्तेऽत्र तथा जाता म्रियन्ति च ॥०७॥ 


महाबला महासत्त्वाः प्रजागुणसमन्िताः | 
अजायन्त कृते राजन्मुनयः सुतपोधनाः ॥०८॥ 
महोत्साहा महात्मानो धार्मिकाः सत्यवादिनः | 
जाताः कृतयुगे राजन्धनिनः प्रियदर्शनाः ॥०९॥ 
आयुष्मन्तो महावीरा धनुर्थरवरा युथि | 
जायन्ते क्षत्रियाः शूरास्त्रेतायां चक्रवर्तिनः ॥१०॥ 
सर्ववर्णा महाराज जायन्ते द्वापरे सति | 
महोत्साहा महावीर्या: परस्परवधैषिण: ॥११॥ 
तेजसाल्पेन संयुक्ताः क्रोधनाः पुरुषा नृप | 
लुब्धाश्वानृतकाश्वैव पुष्ये जायन्ति भारत ॥१२॥ 


ईर्ष्या मानस्तथा क्रोधो मायासूया तथैव च | 
पुष्ये भवन्ति मर्त्यानां रागो लोभश्च भारत ॥१३॥ 


संक्षेपो वर्तते राजन्द्वापरेऽस्मिन्नराधिप | 

गुणोत्तरं हैमवतं हरिवर्ष ततः परम्‌ ॥१४॥ 
१२. धृतराष्ट्र उवाच 

जम्बूखण्डस्त्वया प्रोक्तो यथावदिह संजय | 

विष्कम्भमस्य प्रब्रही परिमाणं च तत्वतः ॥०१॥ 

समुद्रस्य प्रमाणं च सम्यगच्छिद्रदर्शन | 


शाकद्वीपी च मे ब्रूहि कुशद्वीप॑ च संजय ॥०२॥ 
शाल्मलं चैव तत्वेन क्रौञ्चद्वीपं तथैव च | 
ब्रूहि गावल्गणे सर्व राहोः सोमार्कयोस्तथा ॥०३॥ 
संजय उवाच 
राजन्सुबहवो द्वीपा यैरिदं संततं जगत्‌ | 
सप्त त्वहं प्रवक्ष्यामि चन्द्रादित्यौ ग्रहांस्तथा ॥०४॥ 
अष्टादश सहस्राणि योजनानां विशां पते | 
षट्शतानि च पूर्णानि विष्कम्भो जम्बुपर्वतः ॥०५॥ 
लावणस्य समुद्रस्य विष्कम्भो द्विगुण स्मृतः । 

नानाजनपदाकीर्णो मणिविद्रुमचित्रितः ॥०६॥ 
नैकधातुविचित्रैश्च पर्वतैरुपशोभितः | 
सिद्धचारणसंकीर्णः सागर: परिमण्डलः ॥०७॥ 
शाकद्वीपं च वक्ष्यामि यथावदिह पार्थिव | 
शृणु मे त्वं यथान्यायं ब्रुवतः कुरुनन्दन ॥०८॥ 
जम्बूद्दीपप्रमाणेन द्विगुणः स नराधिप | 
विष्कम्भेण महाराज सागरोऽपि विभागशः | 
क्षीरोदो भरतश्रेष्ठ येन संपरिवारितः ॥०९॥ 
तत्र पुण्या जनपदा न तत्र म्रियते जनः । 
कुत एव हि दुर्भिक्षं क्षमातेजोयुता हि ते ॥१०॥ 
शाकद्वीपस्य संक्षेपो यथावद्भरतर्षभ | 
उक्त एष महाराज किमन्यच्छ़ोतुमिच्छसि ॥११॥ 
धृतराष्ट्र उवाच 
शाकद्वीपस्य संक्षेपो यथावदिह संजय | 
उक्तस्त्वया महाभाग विस्तरं ब्रूहि तत्त्वतः ॥१२॥ 
संजय उवाच 
तथैव पर्वता राजन्ससतात्र मणिभूषिताः | 
रत्नाकरास्तथा नयस्तेषां नामानि मे शृणु | 
अतीवगुणवत्सर्व तत्र पुण्यं जनाधिप ॥१३॥ 
देवर्षिगन्धर्वयुतः परमो मेरुरुच्यते | 
प्रागायतो महाराज मलयो नाम पर्वतः | 
यतो मेघाः प्रवर्तन्ते प्रभवन्ति च सर्वशः ॥१४॥ 
ततः परेण कौरव्य जलधारो महागिरिः | 
यत्र नित्यमुपादत्ते वासवः परमं जलम्‌ | 
यतो वर्ष प्रभवति वर्षाकाले जनेश्वर ॥१५॥ 
उच्चैर्गिरी रैवतको यत्र नित्यं प्रतिष्ठितः | 
रेवती दिवि नक्षत्र पितामहकृतो विधिः ॥१६॥ 
उत्तरेण तु राजेन्द्र श्यामो नाम महागिरिः । 
यतः श्यामत्वमापन्नाः प्रजा जनपदेश्वर ॥१७॥ 
धृतराष्ट्र उवाच 
सुमहान्संशयो मे5द्य प्रोक्तं संजय यत्त्वया | 
प्रजाः कथं सूतपुत्र संप्रासाः श्यामतामिह ॥१८॥ 

संजय उवाच 
सर्वेष्वेव महाप्राज्ञ द्वीपेषु कुरुनन्दन | 
गौरः कृष्णश्व वर्णौ द्वौ तयोर्वर्णान्तरं नृप ॥१९॥ 
श्यामो यस्मात्प्रवृत्तो वै तत्ते वक्ष्यामि भारत । 
आसतेऽत्र भगवान्कृष्णस्तत्कान्त्या श्यामतां गतः ॥२०॥ 
ततः परं कौरवेन्द्र दुर्गशैलो महोदयः | 
केसरी केसरयुतो यतो वातः प्रवायति ॥२१॥ 
तेषां योजनविष्कम्भो द्विगुणः प्रविभागशः | 
वर्षाणि तेषु कौरव्य संप्रोकानि मनीषिभिः ॥२२॥ 
महामेरुर्महाकाशो जलदः कुमुदोत्तरः | 
जलधारात्परो राजन्सुकुमार ड्ति स्मृतः ॥२३॥ 
रैवतस्य तु कौमारः श्यामस्य तु मणीचकः । 
केसरस्याथ मोदाकी परेण तु महापुमान्‌ ॥२४॥ 
परिवार्य तु कौरव्य दैघ्यं हस्वत्वमेव च । 


जम्बूद्वीपेन विख्यातस्तस्य मध्ये महाद्रुमः ॥२५॥ 
शाको नाम महाराज तस्य द्वीपस्य मध्यगः । 
तत्र पुण्या जनपदाः पूज्यते तत्र शंकरः ॥२६॥ 
तत्र गच्छन्ति सिद्धाश्च चारणा दैवतानि च । 
धार्मिकाश्च प्रजा राजंश्चत्वारोऽतीव भारत ॥२७॥ 
वर्णाः स्वकर्मनिरता न च स्तेनोऽत्र दृश्यते । 
दीर्घायुषो महाराज जरामृत्युविवर्जिताः ॥२८॥ 
प्रजास्तत्र विवर्धन्ते वर्षास्विव समुद्रगाः | 
नद्यः पुण्यजलास्तत्र गङ्गा च बहुधागतिः ॥२९॥ 


सुकुमारी कुमारी च सीता कावेरका तथा । 
महानदी च कौरव्य तथा मणिजला नदी | 


इक्षुवर्धनिका चैव तथा भरतसत्तम ॥३०॥ 
ततः प्रवृत्ताः पुण्योदा नद्यः कुरुकुलोद्वह | 
सहस्राणां शतान्येव यतो वर्षति वासवः ॥३१॥ 
न तासां नामधेयानि परिमाणं तथैव च | 
शक्यते परिसंख्यातुं पुण्यास्ता हि सरिद्वराः ॥३२॥ 
तत्र पुण्या जनपदाश्वत्वारो लोकसंमताः | 
मगाश्च मशकाश्वैव मानसा मन्दगास्तथा ॥३३॥ 

मगा ब्राह्मणभूयिष्ठाः स्वकर्मनिरता नृप | 
मशकेषु तु राजन्या धार्मिकाः सर्वकामदाः ॥३४॥ 
मानसेषु महाराज वैश्याः कर्मौपजीविनः | 
सर्वकामसमायुक्ताः शूरा धर्मार्थनिश्चिताः | 
शूद्रास्तु मन्दगे नित्यं पुरुषा धर्मशीलिनः ॥३५॥ 
न तत्र राजा राजेन्द्र न दण्डो न च दण्डिकाः । 
स्वधर्मेणैव धर्म च ते रक्षन्ति परस्परम्‌ ॥३६॥ 
एतावदेव शक्यं तु तस्मिन्द्वीपे प्रभाषितुम्‌ | 
एतावदेव श्रोतव्यं शाकद्वीपे महौजसि ॥३७॥ 
१३. संजय उवाच 
उत्तरेषु तु कौरव्य द्वीपेषु श्रूयतो कथा | 
यथाश्रुतं महाराज ब्रुवतस्तन्निबोध मे ॥०१॥ 
घृततोयः समुद्रोऽत्र दधिमण्डोदकोऽपरः | 
सुरोदः सागरश्चैव तथान्यो घर्मसागरः ॥०२॥ 
परस्परेण द्विगुणाः सर्वे द्वीपा नराधिप | 
सर्वतश्व महाराज पर्वतैः परिवारिताः ॥०३॥ 
गौरस्तु मध्यमे द्वीपे गिररिर्मानःशिलो महान्‌ । 
पर्वतः पश्चिमः कृष्णो नारायणनिभो नृप ॥०४॥ 
तत्र रलत्रानि दिव्यानि स्वयं रक्षति केशवः । 
प्रजापतिमुपासीनः प्रजानां विदधे सुखम्‌ ॥०५॥ 
कुशद्वीपे कुशस्तम्बो मध्ये जनपदस्य ह | 
संपूज्यते शल्मलिश्व द्वीपे शाल्मलिके नृप ॥०६॥ 
क्रौञ्चद्वीपे महाक्रौञ्चो गिरी रत्रचयाकरः | 
संपूज्यते महाराज चातुर्वर्ण्येन नित्यदा ॥०७॥ 
गोमन्दः पर्वतो राजन्सुमहान्सर्वधातुमान्‌ | 
यत्र नित्यं निवसति श्रीमान्कमललोचनः | 
मोक्षिभिः संस्तुतो नित्यं प्रभुर्नारायणो हरिः ॥०८॥ 
कुशद्वीपे तु राजेन्द्र पर्वतो विद्रुमैश्चितः | 
सुधामा नाम दुर्धर्षो द्वितीयो हेमपर्वतः ॥०९ || 
द्युतिमान्नाम कौरव्य तृतीयः कुमुदो गिरिः | 
चतुर्थः पुष्पवान्नाम पञ्चमस्तु कुशेशयः ॥१०॥ 

षष्ठो हरिगिरिर्नाम षडेते पर्वतोत्तमाः | 
तेषामन्तरविष्कम्भो द्विगुणः प्रविभागशः ॥११॥ 
अद्।िदं प्रथमं वर्ष द्वितीयं वेणुमण्डलम्‌ | 
तृतीयं वै रथाकारं चतुर्थं पालनं स्मृतम्‌ ॥१२॥ 


धृतिमत्पञ्चमं वर्ष षष्ठं वर्ष प्रभाकरम्‌ | 
सप्तमं कापिलं वर्ष ससैते वर्षपुञ्जकाः ॥१३॥ 
एतेषु देवगन्धर्वाः प्रजाश्च जगतीश्वर | 


विहरन्ति रमन्ते च न तेषु म्रियते जनः ॥१४॥ 
न तेषु दस्यवः सन्ति म्लेच्छजात्योऽपि वा नृप । 


गौरप्रायो जनः सर्वव सुकुमारश्च पार्थिव ॥१५॥ 
अवशिष्टेषु वर्षेषु वक्ष्यामि मनुजेश्वर | 
यथाश्रुतं महाराज तदव्यग्रमनाः शृणु ॥१६॥ 
क्रौञ्चद्वीपे महाराज क्रौञ्चो नाम महागिरिः | 
क्रौञ्चात्परो वामनको वामनादन्धकारकः ॥१७॥ 
अन्धकारात्परो राजन्मैनाकः पर्वतोत्तमः | 
मैनाकात्परतो राजन्गोविन्दो गिरिरुत्तमः ॥१८ || 


गोविन्दातु परो राजन्निबिडो नाम पर्वतः | 
परस्तु द्विगुणस्तेषां विष्कम्भो वंशवर्धन ॥१९॥ 


देशांस्तत्र प्रवक्ष्यामि तन्मे निगदतः शृणु | 
क्रौञ्चस्य कुशलो देशो वामनस्य मनोनुगः ॥२०॥ 
मनोनुगात्परश्वोष्णो देशः कुरुकुलोद्वह | 
उष्णात्परः प्रावरकः प्रावरादन्धकारकः ॥२१॥ 
अन्धकारकदेशात्तु मुनिदेशः परः स्मृतः | 
मुनिदेशात्परश्वैव प्रोच्यते दुन्दुभिस्वनः ॥२२॥ 
सिद्धचारणसंकीर्णो गौरप्रायो जनाधिप | 
एते देशा महाराज देवगन्धर्वसेविताः ॥२३॥ 
पुष्करे पुष्करो नाम पर्वतो मणिरत्रमान्‌ | 
तत्र नित्यं निवसति स्वयं देवः प्रजापतिः ॥२४॥ 
तं पर्युपासते नित्यं देवाः सर्वे महर्षिभिः । 
वाग्भिर्मनोनुकूलाभिः पूजयन्तो जनाधिप ॥२५॥ 
जम्बूद्वीपात्प्रवर्तन्ते रत्रानि विविधान्युत | 


द्वीपेषु तेषु सर्वेषु प्रजानां कुरुनन्दन ॥२६॥ 

विप्राणां ब्रह्मचर्येण सत्येन च दमेन च | 


आरोग्यायुःप्रमाणाभ्यां द्विगुणं द्विगुणं ततः ॥२७॥ 
एको जनपदो राजन्द्वीपेष्वेतेषु भारत | 
उक्ता जनपदा येषु धर्मश्वैकः प्रदृश्यते ॥२८॥ 
ईश्वरो दण्डमुद्यम्य स्वयमेव प्रजापतिः | 
द्वीपानेतान्महाराज रक्षंस्तिष्ठति नित्यदा ॥२९॥ 
स राजा स शिवो राजन्स पिता स पितामहः । 
गोपायति नरश्रेष्ठ प्रजाः सजडपण्डिताः ॥३०॥ 
भोजनं चात्र कौरव्य प्रजाः स्वयमुपस्थितम्‌ | 
सिद्धमेव महाराज भुञ्जते तत्र नित्यदा ॥३१॥ 
ततः परं समा नाम इश्यते लोकसंस्थितिः । 
चतुरश्रा महाराज त्रयस्त्रिंशत्तु मण्डलम्‌ ॥३२॥ 
तत्र तिष्ठन्ति कौरव्य चत्वारो लोकसंमताः | 
दिग्गजा भरत श्रेष्ठ वामनैरावतादयः | 
सुप्रतीकस्तथा राजन्प्रभिन्नकरटामुखः ॥३३॥ 


तस्याह परिमाणं तु न संख्यातुमिहोत्सहे | 
असंख्यातः स नित्यं हि तिर्यगूर्ध्यमधस्तथा ॥३४॥ 
तत्र वै वायवो वान्ति दिग्भ्यः सर्वाभ्य एव च । 


असंबाधा महाराज तान्निगृहन्ति ते गजाः ॥३५॥ 

पुष्करैः पद्मसंकाशैर्वर्षर्मवद्धिर्महाप्रभैः | 

ते शनेः पुनरेवाशु वायून्मुञ्चन्ति नित्यशः ॥३६॥ 

श्वसद्भिर्मुच्यमानास्तु दिग्गजैरिह मारुताः | 

आगच्छन्ति महाराज ततस्तिष्ठन्ति वै प्रजाः ॥३७॥ 
धृतराष्ट्र उवाच 

परो वै विस्तरोऽत्यर्थं त्वया संजय कीर्तितः । 

दर्शितं द्वीपसंस्थानमुत्तरं ब्रूहि संजय ॥३८॥ 
संजय उवाच 

उक्ता द्वीपा महाराज ग्रहान्मे शृणु तत्त्वतः | 

स्वर्भानुः कौरवश्रेष्ठ यावदेष प्रभावतः ॥३९॥ 


परिमण्डलो महाराज स्वर्भानुः श्रूयते ग्रहः | 
योजनानां सहस्राणि विष्कम्भो द्वादशास्य वै ॥४०॥ 
परिणाहेन षटित्रंशद्विपुलत्वेन चानघ | 

षष्टिमाहुः शतान्यस्य बुधाः पौराणिकास्तथा  ॥४१॥ 
चन्द्रमास्तु सहस्राणि राजन्नेकादश स्मृतः | 
विष्कम्भेण कुरुश्रेष्ठ त्रयस्त्रिंशत्तु मण्डलम्‌ | 
एकोनषष्टिवैपुल्याच्छीतरश्मेर्महात्मनः ॥४२॥ 


सूर्यस्त्वष्टौ सहस्राणि द्वे चान्ये कुरुनन्दन | 
विष्कम्भेण ततो राजन्मण्डलं त्रिशतं समम्‌ ॥४३॥ 


अष्टपञ्चाशतं राजन्विपुलत्वेन चानघ | 
श्रूयते परमोदारः पतंगोऽसौ विभावसुः | 
एतत्प्रमाणमर्कस्य निर्दिष्टमिह भारत ॥४४॥ 
स राहुश्छादयत्येतौ यथाकालं महत्तया | 
चन्द्रादित्यौ महाराज संक्षेपोऽयमुदाहृतः ॥४५॥ 
इत्येतत्ते महाराज पृच्छतः शास्त्रचक्षुषा | 
सर्वमुक्तं यथातत्वं तस्माच्छममवाप्नुहि ॥४६॥ 
यथाट्टष्ट मया प्रोक्तं सनिर्याणमिदं जगत्‌ | 
तस्मादाश्वस कौरव्य पुत्र दुर्योधनं प्रति ॥४७॥ 
श्रुत्वेदं भरतश्रेष्ठ भूमिपर्व मनोनुगम्‌ | 
श्रीमान्भवति राजन्यः सिद्धार्थः साधुसंमतः | 
आयुर्बलं च वीर्य च तस्य तेजश्च वर्धते ॥४८॥ 
यः शृणोति महीपाल पर्वणीदं यतव्रतः | 


प्रीयन्ते पितरस्तस्य तथैव च पितामहाः ॥४९॥ 
इदं तु भारतं वर्ष यत्र वर्तामहे वयम्‌ । 
पूर्व प्रवर्तते पुण्यं तत्सर्वं श्रुतवानसि ॥५०॥ 


क्र त % 
१४. वैशंपायन उवाच 
अथ गावल्गणिर्धीमान्समरादेत्य संजयः | 
प्रत्यक्षदर्शी सर्वस्य भूतभव्यभविष्यवित्‌ ॥०१॥ 
ध्यायते धृतराष्ट्राय सहसोपेत्य दुःखितः | 
आचष्ट निहतं भीष्मं भरतानाममध्यमम्‌ ॥०२॥ 
संजयोऽहं महाराज नमस्ते भरतर्षभ | 
ह्तो भीष्मः शांतनवो भरतानां पितामहः ॥०३॥ 
ककुदं सर्वयोधानां धाम सर्वधनुष्मताम्‌ | 
शरतल्पगतः सोऽय शेते कुरुपितामहः ॥०४॥ 

यस्य वीर्य समाश्रित्य यूतं पुत्रस्तवाकरोत्‌ | 
स शेते निहतो राजन्संख्ये भीष्मः शिखण्डिना ॥०५॥ 
यः सर्वान्पूथिवीपालान्समवेतान्महामृथे | 
जिगायैकरथेनैव काशिपुर्या महारथः ॥०६॥ 
जामदग्न्यं रणे राममायोध्य वसुसंभवः | 
न हतो जामदग्न्येन स हतोष्यय शिखण्डिना ॥०७॥ 
महेन्द्रसदृशः शौर्ये स्थैर्य च हिमवानिव | 
समुद्र इव गाम्भीर्ये सहिष्णुत्वे धरासमः ॥०८॥ 
शरदंष्ट्रो धनुर्वक्त्रः खड्गजिह्णो दुरासदः | 
नरसिंहः पिता तेऽद्य पाञ्चाल्येन निपातितः ॥०९॥ 
पाण्डवानां महत्सैन्यं यं दष्ट्वोद्यन्तमाहवे | 
प्रवेपत भयोद्विग्नं सिंह दृष्ट्वेव गोगणः ॥१०॥ 
परिरक्ष्य स सेनां ते दशरात्रमनीकहा | 
जगामास्तमिवादित्यः कृत्वा कर्म सुदुष्करम्‌ ॥११॥ 
यः स शक्र इवाक्षोभ्यो वर्षन्बाणान्सहस्रशः | 
जघान युधि योधानामर्बुदं दशभिर्दिनैः ॥१२॥ 
स शेते निष्टनन्भूमौ वातरुग्ण इव द्रुमः | 
तव दुर्मन्त्रिते राजन्यथा नाईः स भारत ॥१३॥ 
१५. धृतराष्ट्र उवाच 
कथं कुरूणामृषभो हतो भीष्मः शिखण्डिना | 
कथं रथात्स न्यपतत्पिता मो वासवोपमः ॥०१॥ 
कथमासंश मे पुत्रा हीना भीष्मेण संजय | 
बलिना देवकल्पेन गुर्वर्थ ब्रह्मचारिणा ॥०२॥ 
तस्मिन्हते महासत्त्वे महेष्वासे महाबले | 
महारथे नरव्याघ्रे किमु आसीन्मनस्तदा ॥०३॥ 
आर्तिः परा माविशति यतः शंससि मो हतम्‌ । 
कुरूणामृषभं वीरमकम्प्यं पुरुषर्षभम्‌ ॥०४॥ 
के तं यान्तमनुप्रेयुः के चास्यासन्पुरोगमाः | 
केऽतिष्ठन्के न्यवर्तन्त केऽभ्यवर्तन्त संजय ॥०५॥ 
के शूरा रथशार्दूलमच्युतं क्षत्रियर्षभम्‌ | 
रथानीकं गाहमानं सहसा पृष्ठतोऽन्वयुः ॥०६॥ 

यस्तमोऽर्क इवापोहन्परसैन्यममित्रहा | 
सहस्ररश्मिप्रतिमः परेषां भयमादधत्‌ | 
अकरोदुष्करं कर्म रणे कौरवशासनात्‌ ॥०७॥ 
ग्रसमानमनीकानि य एनं पर्यवारयन्‌ | 
कृतिनं तं दुराधर्ष सम्यग्यास्यन्तमन्तिके | 
कथं शांतनवं युद्धे पाण्डवाः प्रत्यवारयन्‌ ॥०८॥ 
निकृन्तन्तमनीकानि शरदंष्ट्रं तरस्विनम्‌ | 
चापव्यात्ताननं घोरमसिजिहू दुरासदम्‌ ॥०९॥ 
अत्यन्यान्पुरुषव्याघ्रानह्ीमन्तमपराजितम्‌ | 
पातयामास कौन्तेयः कथं तमजितं युधि ॥१०॥ 
उग्रधन्वानमुग्रेषुं वर्तमानं रथोत्तमे | 
परेषामुत्तमाङ्गानि प्रचिन्वन्तं शितेषुभिः ॥११॥ 
पाण्डवानां महत्सैन्यं यं इृष्ट्वोयन्तमाहवे | 
कालाग्निमिव दुर्धर्ष समवेष्टत नित्यशः ॥१२॥ 
परिकृष्य स सेनां मे दशरात्रमनीकहा | 
जगामास्तमिवादित्यः कृत्वा कर्म सुदुष्करम्‌ ॥१३॥ 
यः स शक्र इवाक्षय्यं वर्ष शरमयं सृजन्‌ । 
जघान युथि योधानामर्बुदं दशभिर्दिनैः ॥१४॥ 


स शेते निष्टनन्भूमौ वातरुग्ण इव द्रुमः | 
मम दुर्मन्त्रितेनासौ यथा नाईः स भारतः ॥१५॥ 


कथं शांतनवं दृष्ट्वा पाण्डवानामनीकिनी | 
प्रहर्तुमशकत्तत्र भीष्मं भीमपराक्रमम्‌ ॥१६॥ 
कथं भीष्मेण संग्राममकुर्वन्पाण्डुनन्दनाः | 


कथं च नाजयद्डीष्मो द्रोणे जीवति संजय ॥१७॥ 
कृपे संनिहिते तत्र भरद्वाजात्मजे तथा | 
भीष्मः प्रहरतां श्रेष्ठः कथं स निधन गतः ॥१८॥ 
कथं चातिरथस्तेन पाञ्चाल्येन शिखण्डिना | 
भीष्मो विनिहतो युद्दे देवैरपि दुरुत्सहः ॥१९॥ 
यः स्पर्धते रणे नित्यं जामदग्न्यं महाबलम्‌ । 
अजितं जामदग्न्येन शक्रतुल्यपराक्रमम्‌ ॥२०॥ 
तं हतं समरे भीष्मं महारथबलोचितम्‌ | 
संजयाचक्ष्व मो वीरं येन शर्म न विद्महे ॥२१॥ 

मामकाः के महेष्वासा नाजहुः संजयाच्युतम्‌ | 


दुर्योधनसमादिष्टाः के वीराः पर्यवारयन्‌ ॥२२॥ 
यच्छिखण्डिमुखाः सर्वे पाण्डवा भीष्ममभ्ययुः | 
कच्चिन्न कुरवो भीतास्तत्यजुः संजयाच्युतम्‌ ॥२३॥ 
मौर्वीघोषस्तनयित्रुः पृषत्कपृषतो महान्‌ | 
धनुर्ह्नादमहाशब्दो महामेघ इवोन्नतः ॥२४॥ 
यदभ्यवर्षत्कौन्तेयान्सपाञ्चालान्सस्‌ञ्जयान्‌ | 
निघ्नन्पररथान्वीरो दानवानिव वज्रभृत्‌ ॥२५॥ 
इष्वस्त्रसागरं घोरं बाणग्राहं दुरासदम्‌ | 
कार्मुकोर्मिणमक्षय्यमद्दीपं समरे5प्लवम्‌ | 
गदासिमकरावर्त हयग्राहं गजाकुलम्‌ ॥२६॥ 
हयान्गजान्पदातांश्च रथांश्च तरसा बहून्‌ | 
निमज्जयन्तं समरे परवीरापहारिणम्‌ ॥२७॥ 
विदह्यमानं कोपेन तेजसा च परंतपम्‌ | 
वेलेव मकरावासं कै वीराः पर्यवारयन्‌ ॥२८॥ 
भीष्मो यदकरोत्कर्म समरे संजयारिहा | 
दुर्योधनहितार्थाय के तदास्य पुरोऽभवन्‌ ॥२९॥ 
केऽरक्षन्दक्षिणं चक्रं भीष्मस्यामिततेजसः | 
पृष्ठतः के परान्वीरा उपासेधन्यतव्रताः ॥३०॥ 
के पुरस्तादवर्तन्त रक्षन्तो भीष्ममन्तिके | 
केऽरक्षन्नुत्तरं चक्र. वीरा वीरस्य युध्यतः ॥३१॥ 
वामे चक्रे वर्तमानाः केऽघ्नन्संजय सृञ्जयान्‌ । 
समेताग्रमनीकेषु केऽभ्यरक्षन्दुरासदम्‌ ॥३२॥ 
पार्श्वतः केऽभ्यवर्तन्त गच्छन्तो दुर्गमां गतिम्‌ । 
समूहे के परान्वीरान्प्रत्ययुध्यन्त संजय ॥३३॥ 
रक्ष्यमाणः कथं वीरैर्गोप्यमानाश्च तेन ते | 
दुर्जयानामनीकानि नाजयंस्तरसा युधि ॥३४॥ 
सर्वलोकेश्वरस्येव परमेष्ठिप्रजापतेः | 
कथं प्रहतुमपि ते शेकुः संजय पाण्डवाः ॥३५॥ 


यस्मिन्द्रीपै समाश्रित्य युध्यन्ति कुरवः परैः | 
तं निमग्नं नरव्याघ्रं भीष्मं शंससि संजय ॥३६॥ 
यस्य वीर्ये समाश्वस्य मम पुत्रो बृहद्वलः | 

न पाण्डवानगणयत्कथं स निहतः परैः 
यः पुरा विबुधैः सेन्द्रैः साहाय्ये युद्धदुर्मदः 
काङ्क्षितो दानवान्ध्नद्धि पिता मम महाव्रतः 
यस्मिञ्जाते महावीर्ये शंतनुर्लोकशंकरे 
शोकं दुःखं च दैन्यं च प्राजहात्पुत्रलक्ष्मणि 
प्रज्ञा परायणं तज्ज्ञं सद्वर्मनिरतं शुचिम्‌ 
वेदवेदाइगतत्त्वज्ञं कथं शंससि मो हतम्‌ 
सर्वास्त्रविनयोपेतं दान्तं शान्तं मनस्विनम्‌ 
हतं शांतनवं श्रुत्वा मन्ये शेषं बलं हतम्‌ 
धर्मादधर्मो बलवान्संप्रास डति मे मतिः 


यत्र वृद्धं गुरुं हत्वा राज्यमिच्छन्ति पाण्डवाः 
जामदग्न्यः पुरा रामः सर्वास्रविदनुत्तमः 
अम्बार्थमुद्यतः संख्ये भीष्मेण युधि निजितः 
तमिन्द्रसमकर्माणं ककुदं सर्वधन्विनाम्‌ 


हतं शंससि भीष्मं मे किं नु दुःखमतः परम्‌ 
असकृत्क्षत्रियव्राताः संख्ये येन विनिजिताः 
जामदग्न्यस्तथा रामः परवीरनिघातिना 
तस्मान्नूनं महावीर्यौद्भार्गवायुद्धदुर्मदात्‌ 
तेजोवीर्यबलैभूयाञ्शिखण्डी द्रुपदात्मजः 

यः शूरं कृतिनं युद्धे सर्वशास्त्रविशारदम्‌ 
परमास्त्रविदं वीरं जघान भरतर्षभम्‌ 

के वीरास्तममित्रघ्नमन्वयुः शत्रुसंसदि 
शंस मे तद्यथा वृत्तं युद्ध भीष्मस्य पाण्डवैः 
योषेव हतवीरा मे सेना पुत्रस्य संजय 


अगोपमिव चोदभ्रान्तं गोकुलं तद्रलं मम 
पौरुषं सर्वलोकस्य परं यस्य महाहवे 
परासिक्ते च वस्तस्मिन्कथमासीन्मनस्तदा 


जीवितेऽप्यद्य सामर्थ्य किमिवास्मासु संजय 
घातयित्वा महावीर्य पितरं लोकधार्मिकम्‌ 
अगाधे सलिले मग्नां नावं दृष्ट्वेव पारगाः 
भीष्मे हते भृशं दुःखान्मन्ये शोचन्ति पुत्रकाः 
अद्रिसारमयं नूनं सुदृढं हृदयं मम 

यच्छुत्वा पुरुषव्याघ्रं हतं भीष्मं न दीर्यते ॥५३॥ 
यस्मिन्नस्त्रं च मेथा च नीतिश्च भरतर्षभे । 
अप्रमेयाणि दुर्धर्ष कथं स निहतो युधि ॥५४॥ 
न चास्त्रेण न शौर्येण तपसा मेधया न च | 
न धृत्या न पुनस्त्यागान्मृत्योः कश्चिद्विमुच्यते ॥५५॥ 


कालो नूनं महावीर्यः सर्वलोकदुरत्ययः | 
यत्र शांतनवं भीष्मं हतं शंससि संजय ॥५६॥ 
पुत्रशोकाभिसंतसो महद्दुःखमचिन्तयन्‌ | 
आशंसेऽहं पुरा त्राणं भीष्माच्छंतनुनन्दनात्‌ ॥५७॥ 
यदादित्यमिवापश्यत्पतितं भुवि संजय | 
दुर्योधनः शांतनवं किं तदा प्रत्यपद्यत ॥५८॥ 


नाहं स्वेषां परेषां वा बुद्ध्या संजय चिन्तयन्‌ । 
शेषं किंचित्प्रपश्यामि प्रत्यनीके महीक्षिताम्‌ ॥५९॥ 


दारुणः क्षत्रधर्मोऽयमृषिभिः संप्रदर्शितः | 
यत्र शांतनवं हत्वा राज्यमिच्छन्ति पाण्डवाः ॥६०॥ 
वयं वा राज्यमिच्छामो घातयित्वा पितामहम्‌ | 
क्षत्रधर्मे स्थिताः पार्था नापराध्यन्ति पुत्रकाः ॥६१॥ 
एतदार्येण कर्तव्यं कृच्छ्ास्वापत्सु संजय | 
पराक्रमः परं शक्त्या तच्च तस्मिन्प्रतिष्ठितम्‌ ॥६२॥ 
अनीकानि विनिघ्नन्तं ह्लीमन्तमपराजितम्‌ | 
कथं शांतनवं तात पाण्डुपुत्रा न्यपातयन्‌ ॥६३॥ 


कथं युक्तान्यनीकानि कथं युद्धं महात्मभिः | 
कथं वा निहतो भीष्मः पिता संजय मे परैः ॥६४॥ 
दुर्योधनश्च कर्णश्च शकुनिश्चापि सौबलः | 
दुःशासनश्च कितवो हते भीष्मे किमब्रुवन्‌ ॥६५॥ 


यच्छरीरैरुपस्तीर्णौ नरवारणवाजिनाम्‌ | 
शरशक्तिगदाखड्गतोमराक्षां भयावहाम्‌ ॥६६॥ 
प्राविशन्कितवा मन्दाः सभां युधि दुरासदाम्‌ । 
प्राणयूते प्रतिभये केऽदीव्यन्त नरर्षभाः ॥६७॥ 
केऽजयन्के जितास्तत्र हतलक्षा निपातिताः | 
अन्ये भीष्माच्छांतनवात्तन्ममाचक्षव संजय ॥६८॥ 


न हि मे शान्तिरस्तीह युधि देवव्रतं हतम्‌ । 

पितरं भीमकर्माणं श्रुत्वा मे दुःखमाविशत्‌ ॥६९॥ 
आतिं मो हृदये रूढां महती पुत्रकारिताम्‌ । 
त्वं सिञ्चन्सर्पिषेवाग्निमुद्दीपयसि संजय ॥७०॥ 
महान्तं भारमुद्यम्य विश्रुतं सार्वलौकिकम्‌ | 
दष्ट्वा विनिहतं भीष्मं मन्ये शोचन्ति पुत्रकाः ॥७१॥ 
श्रोष्यामि तानि दुःखानि दुर्योधनकृतान्यहम्‌ | 


तस्मान्मे सर्वमाचक्ष्व यद्वृत्तं तत्र संजय ॥७२॥ 
संग्रामे पृथिवीशानां मन्दस्याबुद्धिसंभवम्‌ | 
अपनीतं सुनीतं वा तन्ममाचक्ष्व संजय ॥७३॥ 
यत्कृतं तत्र भीष्मेण संग्रामे जयमिच्छता | 
तेजोयुक्तं कृतास्त्रेण शंस तच्चाप्यशेषतः ॥७४॥ 
यथा तदभवद्युद्ध कुरुपाण्डवसेनयोः | 
क्रमेण येन यस्मिंश्च काले यच्च यथा च तत्‌ ॥७५॥ 
२ ऋ क. 
१६. संजय उवाच 
त्वय्युक्तोऽयमनुप्रश्नो महाराज यथाईसि | 
न तु दुर्योधने दोषमिममासक्तुमईसि ॥०१॥ 
य आत्मनो दुश्चरितादशुभं प्राप्नुयान्नरः | 
एनसा तेन नान्यं स उपाशछ्कितुमईति. ॥०२॥ 
महाराज मनुष्येषु निन्द्यं यः सर्वमाचरेत्‌ | 
स वध्यः सर्वलोकस्य निन्दितानि समाचरन्‌ ॥०३॥ 
निकारो निकृतिप्रज्ञैः पाण्डवैस्त्वत्प्रतीक्षया | 


अनुभूतः सहामात्यैः क्षान्तं च सुचिरं वने ॥०४॥ 
त्यानां च गजानां च शूराणां चामितौजसाम्‌ | 


प्रत्यक्षं यन्मया दृष्टं दष्टं योगबलेन च ॥०५॥ 
शृणु तत्पृथिवीपाल मा च शोके मनः कृथाः । 
दिष्टमेतत्पुरा नूनमेवंभावि नराधिप ॥०६॥ 
नमस्कृत्वा पितुस्तेऽहं पाराशर्याय धीमते | 
यस्य प्रसादाद्िव्य॑ मे प्रासं ज्ञानमनुत्ततम्‌ ॥०७॥ 
दृष्टिश्वातीन्द्रिया राजन्दूराच्छूवणमेव च | 
परचित्तस्य विज्ञानमतीतानागतस्य च ॥०८॥ 


व्युत्थितोत्पत्तिविज्ञानमाकाशे च गतिः सदा | 


WWW.SWargaro han.o rg 


Bhishma Parva 


Mahabharata - 47 - Bhishma Parva 


शस्रैरसङ्गो युद्धेषु वरदानान्महात्मनः ॥०९॥ 
शृणु मे विस्तरेणेदं विचित्रं परमाद्भुतम्‌ | 
भारतानां महयुद्धं यथाभूल्लोमहर्षणम्‌ ॥१०॥ 
तेष्वनीकेषु यत्तेषु व्यूढेषु च विधानतः | 
दुर्योधनो महाराज दुःशासनमथाब्रवीत्‌ ॥११॥ 
दुःशासन रथास्तूर्ण युज्यन्तां भीष्मरक्षिणः | 


अनीकानि च सर्वाणि शीघ्रं त्वमनुचोदय ॥१२॥ 
अयं मा समनुप्रासो वर्षपूगाभिचिन्तितः | 


पाण्डवानां ससैन्यानां कुरूणां च समागमः ॥१३॥ 
नातः कार्यतमं मन्ये रणे भीष्मस्य रक्षणात्‌ । 
हन्याद्रुसो ह्यसौ पार्थान्सोमकांश्च ससृञ्जयान्‌ ॥१४॥ 


अब्रवीच्च विशुद्धात्मा नाहं हन्यां शिखण्डिनम्‌ । 
श्रूयते स्त्री ह्यसौ पूर्वं तस्माद्वर्ज्यों रणे मम ॥१५॥ 
तस्माद्भीष्मो रक्षितव्यो विशेषेणेति मो मतिः । 
शिखण्डिनो वथे यत्ताः सर्वे तिष्ठन्तु मामकाः ॥१६॥ 
तथा प्राच्याः प्रतीच्याश्च दाक्षिणात्योत्तरापथाः | 
सर्वशस्त्रास्त्रकुशलास्ते रक्षन्तु पितामहम्‌ ॥१७॥ 
अरक्ष्यमाणं हि वृको हन्यात्सिं३ह महाबलम्‌ | 
मा सिंह जम्बुकेनेव घातयामः शिखण्डिना ॥१८॥ 
वामं चक्रं युधामन्युरुत्तमौजाश्व दक्षिणम्‌ | 
गोसारौ फल्गुनस्यैतौ  फल्गुनो$पि शिखण्डिनः ॥१९॥ 
संरक्ष्यमाणः पार्थेन भीष्मेण च विवर्जितः | 
यथा न हृतन्याद्राइ्गेयं दुःशासन तथा कुरु ॥२०॥ 
ततो रजन्यां व्युष्टायां शब्दः समभवन्महान्‌ | 
क्रोशतां भूमिपालानां युज्यतां युज्यतामिति ॥२१॥ 


शङ्खदुन्दुभिनिर्घोषैः सिंहनादैश्च भारत | 
हयहेषितशब्दैश्व रथनेमिस्वनैस्तथा ॥२२॥ 
गजानां बृहतां चैव योधानां चाभिगर्जताम्‌ | 
क्ष्वेडितास्फोटितोत्क्रुष्टैस्तुमुल सर्वतो5भवत्‌ ॥२३॥ 
उदतिष्ठन्महाराज सर्व युक्तमशेषतः | 
सूर्योदये महत्सैन्यं कुरुपाण्डवसेनयोः | 


तव राजेन्द्र पुत्राणां पाण्डवानां तथैव च ॥२४॥ 

तत्र नागा रथाश्वैव जाम्बूनदपरिष्कृताः 
विभ्राजमाना टश्यन्ते मेघा इव सविद्युतः 
रथानीकान्यदृश्यन्त नगराणीव भूरिशः 
अतीव शुशुभे तत्र पिता ते पूर्णचन्द्रवत्‌ 
धनुर्भिदृष्टिभिः खड्गैर्गदाभिः शक्तितोमरैः 
योधाः प्रहरणैः शुभ्रैः स्वेष्वनीकेष्ववस्थिताः 
गजा रथाः पदाताश्व तुरगाश्वच विशां पते 
व्यतिष्ठन्वागुराकाराः शतशोऽथ सहस्रशः 
ध्वजा बहुविधाकारा व्यदृश्यन्त समुच्छ्रिताः 
स्वेषां चैव परेषां च य्ुतिमन्तः सहस्रशः 
काञ्चना मणिचित्राइगा ज्वलन्त इव पावकाः 
अर्चिष्मन्तो व्यरोचन्त ध्वजा राज्ञां सहस्रशः 
महेन्द्रकेतवः शुभ्रा महेन्द्रसदनेष्विव 
संनद्वास्तेषु ते वीरा दरशुर्युद्धकाङ्क्षिणः 
उद्यतैरायुथैश्चित्रासतलबद्धाः कलापिनः 
ऋषभाक्षा मनुष्येन्द्राश्चमूमुखगता बभुः 
शकुनिः सौबलः शल्यः सैन्धवोऽथ जयद्रथः 
विन्दानुविन्दावावन्त्यौ काम्बोजश्च सुदक्षिणः 
श्रुतायुधश्च कालिङ्गो जयत्सेनश्च पार्थिवः 
बृहद्वलश्वच कोशल्यः कृतवममा च सात्वतः 
दशैते पुरुषव्याघ्राः शूराः परिघबाहवः 
अक्षौहिणीनां पतयो यज्वानो भूरिदक्षिणाः 
एते चान्ये च बहवो दुर्योधनवशानुगाः 
राजानो राजपुत्राश्च नीतिमन्तो महाबलाः 
संनद्वाः समदृश्यन्त स्वेष्वनीकेष्ववस्थिताः 
बद्धकृष्णाजिनाः सर्वे ध्वजिनो मुञ्जमालिनः 
सृष्टा दुर्योधनस्यार्थे ब्रह्मलोकाय दीक्षिताः 
समृद्दा दश वाहिन्यः परिगृह्य व्यवस्थिताः 
एकादशी धार्तराष्ट्री कौरवाणां महाचमूः 
अग्रतः सर्वसैन्यानां यत्र शांतनवोऽग्रणीः 
श्वेतोष्णीषं श्वेतहयं श्वेतवर्माणमच्युतम्‌ 
अपश्याम महाराज भीष्मं चन्द्रमिवोदितम्‌ 

॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 

हेमतालध्वजं भीष्मं राजते स्यन्दने स्थितम्‌ | 


श्वेताभ्र इव तीक्ष्णांशुं ददृशुः कुरुपाण्डवाः ॥४१॥ 
दष्ट्वा चमूमुखे भीष्मं समकम्पन्त पाण्डवाः । 
सृञ्जयाश्च महेष्वासा धृष्टयुम्नपुरोगमाः ॥४२॥ 
जृम्भमाणं महासिंहं दृष्ट्वा क्षुद्रमृगा यथा | 
धृष्टयुम्नमुखाः सर्वे समुद्विविजिरे मुहुः ॥४३॥ 
एकादशैताः श्रीजुष्टा वाहिन्यस्तव भारत | 
पाण्डवानां तथा सप्त महापुरुषपालिताः ॥४४॥ 
उन्मत्तमकरावतौँ महाग्राहसमाकुलौ | 


युगान्ते समुपेती द्वौ दृश्येते सागराविव ॥४५॥ 
नैव नस्ताइशो राजन्दष्टपूर्वां न च श्रुतः | 


अनीकानां समेतानां समवायस्तथाविधः ॥४६॥ 
+ क आ 
१७. संजय उवाच 
यथा स भगवान्व्यासः कृष्णद्वैपायनोऽब्रवीत्‌ | 
तथैव सहिताः सर्वे समाजग्मुर्महीक्षितः ॥०१॥ 
मघाविषयगः सोमस्तद्दिनं प्रत्यपद्यत | 
दीप्यमानाश्व संपेतुर्दिवि सस महाग्रहाः ॥०२॥ 
द्विधाभूत इवादित्य उदये प्रत्यदृश्यत | 


ज्वलन्त्या शिखया भूयो भानुमानुदितो दिवि ॥०३॥ 
ववाशिरे च दीसायां दिशि गोमायुवायसाः | 


लिप्समानाः शरीराणि मांसशोणितभोजनाः ॥०४॥ 
अहन्यहनि पार्थानां वृद्धः कुरुपितामहः | 
भरद्वाजात्मजश्वैव प्रातरुत्थाय संयतों ॥०५॥ 
जयोऽस्तु पाण्डुपुत्राणामित्यूचतुररिंदमौ | 
युयुधाते तवार्थाय यथा स समयः कृतः ॥०६॥ 
सर्वधर्मविशेषज्ञः पिता देवव्रतस्तव | 
समानीय महीपालानिदं वचनमब्रवीत्‌ ॥०७॥ 


ठ्दं वः क्षत्रिया द्वार स्वर्गायापावृतं महत्‌ | 
गच्छध्वं तेन शक्रस्य ब्रह्मणश्च सलोकताम्‌ ॥०८॥ 
एष वः शाश्वतः पन्थाः पूर्वैः पूर्वतरैर्गतः | 
संभावयत चात्मानमव्यग्रमनसो युधि ॥०९॥ 

नाभागो हि ययातिश्च मान्धाता नहुषो नृगः 


संसिद्धाः परमं स्थानं गताः कर्मभिरीट्शैः 


अधर्मः क्षत्रियस्यैष यद्व्याधिमरणं गृहे 
यदाजौ निधनं याति सोऽस्य धर्मः सनातनः 
एवमुक्ता महीपाला भीष्मेण भरतर्षभ 


निर्ययुः स्वान्यनीकानि शोभयन्तो रथोत्तमैः 


स तु वैकर्तनः कर्णः सामात्यः सह बन्धुभिः 


न्यासितः समरे शस्त्रं भीष्मेण भरतर्षभ 
अपेतकर्णाः पुत्रास्ते राजानश्चैव तावकाः 
निर्ययुः सिंहनादेन नादयन्तो दिशो दश 
श्वेतेश्छत्रैः पताकाभिध्वजवारणवाजिभिः 
तान्यनीकान्यशोभन्त रथैरथ पदातिभिः 
भेरीपणवशब्दैश्च पटहानां च निस्वनैः 
रथनेमिनिनादैश्च बभूवाकुलिता मही 
काञ्चनाङ्गदकेयूरैः कार्मुकैश्च महारथाः 
भ्राजमाना व्यदृश्यन्त जङ्गमाः पर्वता इव 
ताल्लेन महता भीष्मः पञ्चतारेण केतुना 
विमलादित्यसंकाशस्तस्थौ कुरुचमूपतिः 

ये त्वदीया महेष्वासा राजानो भरतर्षभ 
अवर्तन्त यथादेशं राजञ्शांतनवस्य ते 

स तु गोवासनः शैब्यः सरितः सर्वराजभिः 
ययौ मातङ्गराजेन राजाईण पताकिना 
पद्मवर्णस्त्वनीकानां सर्वेषामग्रतः स्थितः 
अश्वत्थामा ययौ यत्तः सिंहलाइगूलकेतनः 
श्रुतायुश्वित्रसेनश्च पुरुमित्रो विविंशतिः 

शल्यो भूरिश्रवाश्चैव विकर्णश्च महारथः 
एते ससत महेष्वासा द्रोणपुत्रपुरोगमाः 
स्यन्दनेर्वरवर्णाभैर्भीष्मस्यासन्पुरःसराः 

तेषामपि महोत्सेधाः शोभयन्तो रथोत्तमान्‌ 
भ्राजमाना व्यदृश्यन्त जाम्बूनदमया ध्वजाः 
जाम्बूनदमयी वेदिः कमण्डलुविभूषिता 
केतुराचार्यमुख्यस्य द्रोणस्य धनुषा सह 

॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 

| 
॥२०॥ 
| 
॥२१॥ 
| 

| 
॥२२॥ 
| 
॥२३॥ 
| 
॥२४॥ 

अनेकशतसाहस्रमनीकमनुकर्षतः 
महान्दुर्योथधनस्यासीन्नागो मणिमयो ध्वजः 
तस्य पौरवकालिङ्गौ काम्बोजश्च सुदक्षिणः 
क्षेमधन्वा सुमित्रश्च तस्थुः प्रमुखतो रथाः 
स्यन्दनेन महार्हण केतुना वृषभेण च 
प्रकर्षन्निव सेनाग्रं मागधश्च नृपो ययौ 
तदङ्गपतिना गुसं कृपेण च महात्मना 
शारदाभ्रचयप्रख्यं प्राच्यानामभवद्वलम्‌ 
अनीकप्रमुखे तिष्ठन्वराहेण महायशाः 
शुशुभे केतुमुख्येन राजतेन जयद्रथः 
शतं रथसहस्राणां तस्यासन्वशवर्तिनः 
अष्टौ नागसहस्राणि सादिनामयुतानि षट्‌ 
तत्सिन्धुपतिना राजन्पाल्लितं ध्वजिनीमुखम्‌ 
अनन्तरथनागाश्वमशोभत महद्वलम्‌ 
षष्ट्या रथसहस्ैस्तु नागानामयुतेन च 
पतिः सर्वकलिङ्गानां ययौ केतुमता सह 
तस्य पर्वतसंकाशा व्यरोचन्त महागजाः 
यन्त्रतोमरतूणीरैः पताकाभिश्च शोभिताः 
शुशुभे केतुमुख्येन पादपेन कलिङ्गपः 
श्वेतच्छत्रेण निष्केण चामरव्यजनेन च 
केतुमानपि मातङ्गं विचित्रपरमाङ्कुशम्‌ 
आस्थितः समरे राजन्मेघस्थ इव भानुमान्‌ 
तेजसा दीप्यमानस्तु वारणोत्तममास्थितः 
भगदत्तो ययौ राजा यथा वज्रधरस्तथा 
गजस्कन्धगतावास्तां भगदत्तेन संमितौ 
विन्दानुविन्दावावन्त्यौ केतुमन्तमनुब्रतौ 
स रथानीकवान्व्यूहो हस्त्यड्गोत्तमशीर्षवान्‌ 
वाजिपक्षः पतन्नुग्रः प्राहरत्सर्वतोमुखः 
द्रोणेन विहितो राजन्राज्ञा शांतनवेन च 
तथैवाचार्यपुत्रेण बाह्लीकेन कृपेण च 
२ क क 
१८. संजय उवाच 

॥२५॥ 

॥२६॥ 

॥२८॥ 

| 

॥३२॥ 

॥३३॥ 
| 
॥३४॥ 

॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 

ततो मुहूर्तातुमुलः शब्दो हृदयकम्पनः | 


अश्रूयत महाराज योधानां प्रयुयुत्सताम्‌ ॥०१॥ 
शङ्खदुन्दुभिनिर्घोषैर्वारणानां च बृंहितैः | 
रथानां नेमिघोषैश्व दीर्यतीव वसुंधरा ॥०२॥ 
हयानां हेषमाणानां योधानां तत्र गर्जताम्‌ | 
क्षणेन खं दिशश्वैव शब्देनापूरितं तदा ॥०३॥ 
पुत्राणां तव दुर्धर्ष पाण्डवानां तथैव च | 
समकम्पन्त सैन्यानि परस्परसमागमे ॥०४॥ 
तत्र नागा रथाश्चैव जाम्बूनदविभूषिताः | 
भ्राजमाना व्यदृश्यन्त मेघा इव सविद्युतः ॥०५॥ 
ध्वजा बहुविधाकारास्तावकानां नराधिप | 
काञ्चनाइगदिनो रेजुर्ज्वलिता इव पावकाः ॥०६॥ 
स्वेषां चैव परेषां च समदृश्यन्त भारत | 
महेन्द्रकेतवः शुभ्रा महेन्द्रसदनेष्विव ॥०७॥ 
काञ्चनैः कवचैर्वीरा ज्वलनार्कसमप्रभैः | 
संनद्धाः प्रत्यदृश्यन्त ग्रहाः प्रज्वलिता इव ॥०८॥ 
उद्यतैरायुथैश्वित्रेसतलबद्धाः पताकिनः | 
ऋषभाक्षा महेष्वासाश्वमूमुखगता बभुः ॥०९॥ 
पृष्ठगोपास्तु भीष्मस्य पुत्रास्तव नराधिप | 
दुःशासनो दुर्विषहो दुर्मुखो दुःसहस्तथा ॥१०॥ 
विविंशतिश्चित्रसेनो विकर्णश्व महारथः | 
सत्यव्रतः पुरुमित्रो जयो भूरिश्रवाः शलः ॥१९॥ 
रथा विंशतिसाहस्रास्तथैषामनुयायिनः | 
अभीषाहाः शूरसेनाः शिबयोऽथ वसातयः ॥१२॥ 
शाल्वा मत्स्यास्तथाम्बष्ठास्त्रिगतीः केकयास्तथा | 
सौवीराः कितवाः प्राच्याः प्रतीच्योदीच्यमालवाः ॥१३॥ 
द्वादशैते जनपदाः सर्वे शूरास्तनुत्यजः | 
महता रथवंशेन तेऽभ्यरक्षन्पितामहम्‌ ॥१४॥ 
अनीकं दशसारस्र कुञ्जराणां तरस्विनाम्‌ | 
मागधो येन नृपतिस्तद्रथानीकमन्वयात्‌ ॥१५॥ 
रथानां चक्ररक्षाश्व पादरक्षाश्व दन्तिनाम्‌ | 
अभूवन्वाहिनीमध्ये शतानामयुतानि षट्‌ ॥१६॥ 


WWW.SWargaro han.o rg 


Mahabharata 


नेथ 


पादाताश्चाग्रतोऽगच्छन्धनुश्वर्मासिपाणयः | 


अनेकशतसाइस्रा नखरप्रासयोधिनः ॥१७॥ 

अक्षौहिण्यो दशैका च तव पुत्रस्य भारत । 

अदृश्यन्त महाराज गङ्गेव यमुनान्तरे ॥१८॥ 
ने ने रे 


१९. धृतराष्ट्र उवाच 
अक्षौहिण्यो दशैका च व्यूढां दृष्ट्वा युथिष्ठिरः । 
कथमल्पेन सैन्येन प्रत्यव्यूहत पाण्डवः ॥०१॥ 
यो वेद मानुषं व्यूहं दैवं गान्धर्वमासुरम्‌ । 
कथं भीष्मं स कौन्तेयः प्रत्यव्यूहत पाण्डवः ॥०२॥ 


संजय उवाच 
धार्तराष्ट्राण्यनीकानि दृष्ट्वा व्यूढानि पाण्डवः | 
अभ्यभाषत धर्मात्मा धर्मराजो धनंजयम्‌ ॥०३॥ 
महर्षेर्वचनात्तात वेदयन्ति बृहस्पतेः | 
संहतान्योधयेदल्पान्कामं विस्तारयेद्वहून्‌ ॥०४॥ 
सूचीमुखमनीकं स्यादल्पानां बहुभिः सह | 
अस्माकं च तथा सैन्यमल्पीयः सुतरां परैः ॥०५॥ 
एतद्वचनमाज्ञाय महर्षेरव्यूह पाण्डव | 
तच्छूत्वा धर्मराजस्य प्रत्यभाषत फल्गुणः ॥०६॥ 
एष व्यूहामि ते राजन्व्यूहु परमदुर्जयम्‌ | 
अचत्रं नाम वज्राख्यं विहितं वज्रपाणिना ॥०७॥ 


यः स वात ङइवोद्ूतः समरे दुःसहः परैः | 
स नः पुरो योत्स्यति वै भीमः प्रहरतां वरः ॥०८॥ 
तेजांसि रिपुसैन्यानां मृद्रन्पुरुषसत्तमः | 
अग्रे5ग्रणीर्यास्यति नो युद्धोपायविचक्षणः ॥०९ || 
यं दृष्ट्वा पार्थिवाः सर्वे _ दुर्योधनपुरोगमाः | 
निवर्तिष्यन्ति संभ्रान्ताः सिंह क्षुद्रमृगा इव ॥१०॥ 


तं सर्वे संश्रयिष्यामः प्राकारमकुतोभयम्‌ | 
भीमं प्रहरतां श्रेष्ठ वज्जपाणिमिवामराः ॥११॥ 
न हि सोऽस्ति पुमॉल्लोके यः संक्रुद्धं वृकोदरम्‌ । 
दरष्टुमत्युग्रकर्माणं विषहेत नरर्षभम्‌ ॥१२॥ 
भीमसेनो गदां बिभ्रद्वञ्रसारमयीं दृढाम्‌ | 

चरन्वेगेन महता समुद्रमपि शोषयेत्‌ ॥१३॥ 
केकया थृष्टकेतुश्व चेकितानश्व वीर्यवान्‌ | 
एत तिष्ठन्ति सामात्याः प्रेक्षकास्ते नरेश्वर ॥१४॥ 


धृतराष्ट्रस्य दायादा ड्ति बीभत्सुरब्रवीत्‌ | 
ब्रुवाणं तु तथा पार्थं सर्वसैन्यानि मारिष । 
अपूजयंस्तदा वाग्भिरनुकूलाभिराहवे ॥१५॥ 
एवमुक्त्वा महाबाहुस्तथा चक्रे धनंजयः | 
व्यू तानि बलान्याशु प्रययौ फल्गुनस्तदा ॥१६॥ 
संप्रयातान्कुरून्हृष्ट्वा पाण्डवानां महाचमूः | 
गङ्गेव पूर्णा स्तिमिता स्यन्दमाना व्यदृश्यत ॥१७॥ 
भीमसेनो५ग्रणीस्तेषां धृष्टयुम्नश्व पार्षतः | 
नकुलः सहदेवश्च धृष्टकेतुश्च वीर्यवान्‌ ॥१८॥ 
समुद्योज्य ततः पश्चाद्राजाप्यक्षौहिणीवृतः | 
भ्रातृभिः सह पुत्रैश्च सोऽभ्यरक्षत पृष्ठतः ॥१९॥ 
चक्ररक्षौ तु भीमस्य माद्रीपुत्रौ महायुती | 
द्रौपदेयाः ससौभद्राः पृष्ठगोपास्तरस्विनः ॥२०॥ 
धृष्टयुम्नश्च पाञ्चाल्यस्तेषां गोसा महारथः | 
सहितः पृतनाशूरै रथमुख्यैः प्रभद्रकैः ॥२१॥ 
शिखण्डी तु ततः पश्चादर्जुनेनाभिरक्षितः | 
यत्तो भीष्मविनाशाय प्रययौ भरतर्षभ ॥२२॥ 
पृष्ठगोपोऽर्जुनस्यापि युयुधानो महारथः | 


चक्ररक्षौ तु पाञ्चाल्यौ युधामन्यूतमौजसौ ॥२३॥ 
राजा तु मध्यमानीके कुन्तीपुत्रो युथिष्ठिरः | 


बृहद्भिः कुञ्जरैमत्तैश्चलद्विरचलैरिव ॥२४॥ 
अक्षौहिण्या च पाञ्चाल्यो यज्ञसेनो महामनाः | 
विराटमन्वयात्पश्चात्पाण्डवार्थ पराक्रमी ॥२५॥ 
तेषामादित्यचन्द्राभाः कनकोत्तमभूषणाः | 
नानाचिहृधरा राजन्रथेष्वासन्महाध्वजा: ॥२६॥ 
समुत्सर्प्य ततः पश्चादृष्टयुम्नो महारथः | 


भ्रातृभिः सह पुत्रैश्च सोऽभ्यरक्षयुधिष्ठिरम्‌ ॥२७॥ 
त्वदीयानां परेषां च रथेषु विविधान्ध्वजान्‌ । 
अभिभूयार्जुनस्यैको ध्वजस्तस्थौ महाकपिः ॥२८॥ 

पादातास्त्वग्रतो$गच्छन्नसिशक्त्यृष्टिपाणयः | 


अनेकशतसाहस्रा भीमसेनस्य रक्षिणः ॥२९॥ 
वारणा दशसाहस्राः प्रभिन्नकरटामुखाः | 
शूरा हेममयैर्जालैर्दीप्यमाना इवाचलाः ॥३०॥ 
क्षरन्त ड्व जीमूता मदार्द्राः पद्मगन्धिनः | 
राजानमन्वयुः पश्चाच्चलन्त ड्व पर्वताः ॥३१॥ 
भीमसेनो गदां भीमां प्रकर्षन्परिघोपमाम्‌ | 
प्रचकर्ष महत्सैन्यं दुराधर्षो महामनाः ॥३२॥ 
तमर्कमिव दुष्प्रेक्ष्यं तपन्तं रश्मिमालिनम्‌ | 


न शेकुः सर्वतो योधाः  प्रतिवीक्षितुमन्तिके  ॥३३॥ 
वज्रो नामैष तु व्यूहो दुर्भि सर्वतोमुख । 
चापविद्युदध्वजो घोरो गुसो गाण्डीवधन्वना ॥३४॥ 
यं प्रतिव्यूद्य तिष्ठन्ति पाण्डवास्तव वाहिनीम्‌ । 


अजेयो मानुषे लोके पाण्डवैरभिरक्षितः ॥३५॥ 
संध्यां तिष्ठत्सु सैन्येषु सूर्यस्योदयनं प्रति | 
प्रावात्सपृषतो वायुरनभरे स्तनयित्रुमान्‌ ॥३६॥ 
विष्वग्वाताश्व वान्त्युग्रा नीचैः शर्करकर्षिणः | 
रजश्वोद्धूयमानं तु तमसाच्छादयज्जगत्‌ ॥३७॥ 
पपात महती चोल्का प्राडयुखी भरतर्षभ | 
उद्यन्त सूर्यमाहत्य व्यशीर्यत महास्वना ॥३८॥ 
अथ सज्जीयमानेषु सैन्येषु भरतर्षभ | 
निष्प्रभो5भ्युदियात्सूर्य: सघोषो भूश्वचाल ह | 
व्यशीर्यय सनादा च तदा भरतसत्तम ॥३९॥ 
निर्घाता बहवो राजन्दिक्षु सर्वासु चाभवन्‌ | 
प्रादुरासीद्रजस्तीव्र न प्राज्ञायत किंचन ॥४०॥ 
ध्वजानां धूयमानानां सहसा मातरिश्वना | 
किड्किणीजालनद्वानां काञ्चनस्रग्वतां रवैः ॥४१॥ 
महतां सपताकानामादित्यसमतेजसाम्‌ | 
सर्व झणझणीभूतमासीत्तालवनेष्विव ॥४२॥ 
एवं ते पुरुषव्याघ्राः पाण्डवा युद्धनन्दिनः | 


व्यवस्थिताः प्रतिव्यूह्य तव पुत्रस्य वाहिनीम्‌ ॥४३॥ 
स्रंसन्त ड्व मज्जानो योधानां भरतर्षभ | 

दृष्ट्वाग्रतो भीमसेनं गदापाणिमवस्थितम्‌ ॥४४॥ 


२०. धृतराष्ट्र उवाच 
सूर्योदये संजय के नु पूर्व युयुत्सवो हृष्यमाणा इवासन्‌ । 
मामका वा भीष्मनेत्राः समीके पाण्डवा वा भीमनेत्रास्तदानीम्‌ ॥०१॥ 
केषां जघन्यौ सोमसूर्यौ सवायू केषां सेनां श्धापदा व्याभषन्त । 
केषां यूनां मुखवर्णाः प्रसन्नाः सर्व ह्येतदब्रूहि तत्त्वं यथावत्‌ ॥०२॥ 
संजय उवाच 
उभे सेने तुल्यमिवोपयाते उभे व्यूहे हृष्टरूपे नरेन्द्र | 
उभे चित्रे वनराजिप्रकाशे तथैवोभे नागरथाश्वपूर्णे ॥०३॥ 
उभे सेने बृहती भीमरूपे तथैवोभे भारत दुर्विषह्य | 
तथैवोभे स्वर्गजयाय सृष्टे तथा ह्युभे सत्पुरुषार्यगुसे ॥०४॥ 
पश्वान्मुखाः कुरवो धार्तराष्ट्रः स्थिताः पार्थाः प््राञ्जुखा योत्स्यमानाः । 
दैत्येन्द्रसेनेव च कौरवाणां देवेन्द्रसेनेव च पाण्डवानाम्‌ ॥०५॥ 
शुक्रो वायुः पृष्ठतः पाण्डवानां धार्तराष्ट्राञ्चापदा व्याभषन्त । 
गजेन्द्राणां मदगन्धांश्च तीव्रान्न सेहिरे तव पुत्रस्य नागाः ॥०६॥ 
दुर्योधनो हस्तिनं पद्मवर्णं सुवर्णकक्ष्यं जातिबलं प्रभिन्नम्‌ | 
समास्थितो मध्यगतः कुरूणां संस्तूयमानो बन्दिभिर्मागधैश्व ॥०७॥ 
चन्द्रप्रभं श्वेतमस्यातपत्रं सौवर्णी स्रग्भ्राजते चोत्तमाङ्गे | 
तं सर्वतः शकुनिः पार्वतीयैः सार्ध गान्धारैः पाति गान्धारराजः ॥०८॥ 
भीष्मोऽग्रतः सर्वसैन्यस्य वृद्धः श्वेतच्छत्रः श्वेतधनुः सशइखः । 
श्वेतोष्णीषः पाण्डुरेण ध्वजेन श्रतेरश्चैः श्वेतशैलप्रकाशः ॥०९॥ 
तस्य सैन्यं धार्तराष्ट्राश्व सर्वे बाह्वीकानामेकदेशः शलश्च | 
ये चाम्बष्ठाः क्षत्रिया ये च सिन्धौ तथा सौवीराः पञ्चनदाश्च शूराः ॥१०॥ 
शोणैईयै रुक्मरथो महात्मा द्रोणो महाबाहुरदीनसत््वः | 
आस्ते गुरुः प्रयशाः सर्वराज्ञां पश्चाच्चमूमिन्द्र इवाभिरक्षन्‌ ॥११॥ 
वार्द्धक्षत्रिः सर्वसैन्यस्य मध्ये भूरिश्रवाः पुरुमित्रो जयश्च । 
शाल्वा मत्स्याः केकयाश्वापि सर्वे गजानीकैश्रीतरो योत्स्यमानाः ॥१२॥ 


शारद्वतश्वोत्तरधूर्महात्मा महेष्वासो गौतमश्चित्रयोधी | 
शकैः किरातैर्यवनैः पह्लवैश्च सार्थ चमूमुत्तरतोऽभिपाति ॥१३॥ 
महारथैरन्धकवृष्णिभोजैः सोराष्ट्रकैर्नेऱतैरात्तशस्त्रै: | 


बृह्द्लः कृतवर्माभिगुसो बलं त्वदीयं दक्षिणतोऽभिपाति ॥१४॥ 

संशस्तकानामयुतं रथानां मृत्युर्जयो वार्जुनस्येति सृष्टाः 
येनार्जुनस्तेन राजन्कृतास्त्रः प्रयाता वै ते त्रिगर्ताश्च शूराः 


साग्रं शतसहस्रं तु नागानां तव भारत | 
नागे नागे रथशतं शतं चाश्वा रथे रथे ॥१६॥ 
अश्वेऽश्वे दश धानुष्का धानुष्के दश चर्मिणः । 


एवं व्यूढान्यनीकानि भीष्मेण तव भारत ॥१७॥ 
अव्यूहन्मानुषं व्यूहं दैवं गान्धर्वमासुरम्‌ | 
दिवसे दिवसे प्राते भीष्मः शांतनवोऽग्रणीः ॥१८॥ 
महारथौघविपुलः समुद्र ड्व पर्वणि | 


भीष्मेण धार्तराष्ट्राणां व्यूहः प्रत्यङ्मुखो युधि ॥१९॥ 

| 
॥१५॥ 


अनन्तरूपा ध्वजिनी त्वदीया नरेन्द्र भीमा न तु पाण्डवानाम्‌ । 


तां त्वेव मन्ये बृहतीं दुष्प्रधृष्यां यस्या नेतारौ केशवशार्जुनश्व 
२१. संजय उवाच 
बृहती धातराष्ट्राणां दृष्ट्या सेनां समुद्यताम्‌ | 
विषादमगमद्राजा कुन्तीपुत्रो युधिष्ठिरः ॥०१॥ 
व्यूह भीष्मेण चाभेय कल्पितं प्रेक्ष्य पाण्डवः | 
अभेद्यमिव संप्रेक्ष्य विषण्णो$र्जुनमब्रवीत्‌ ॥०२॥ 
धनंजय कथं शक्यमस्माभिर्योद्धुमाहवे | 
धार्तराष्ट्रर्महाबाहो येषां योद्धा पितामहः ॥०३॥ 
अक्षोभ्यो$यमभेद्यश्व भीष्मेणामित्रकर्शिना | 
कल्पितः शास्त्रट्ष्टेन विधिना भूरितेजसा ॥०४॥ 
ते वयं संशयं प्रासाः ससैन्याः शत्रुकशन । 
कथमस्मान्महाव्यूहादुद्यानं नो भविष्यति ॥०५॥ 
अथार्जुनो५ब्रवीत्पार्थ युधिष्ठिरममित्रहा | 
विषण्णमभिसंप्रेक्ष्य तव राजन्ननीकिनीम्‌ ॥०६॥ 


प्रज्ञयाभ्यधिकाञ्शूरान्गुणयुक्तान्बहूनपि | 
जयन्त्यल्पतरा येन तन्निबोध विशां पते ॥०७॥ 


तत्तु ते कारणं राजन्प्रवक्ष्याम्यनसूयवे | 
नारदस्तमृषिर्वेद भीष्मद्रोणौ च पाण्डव ॥०८॥ 
एतमेवार्थमाश्रित्य युद्धे देवासुरे5ब्रवीत्‌ | 
पितामहः किल पुरा महेन्द्रादीन्दिवौकसः ॥०९॥ 

न तथा बलवीर्याभ्यां विजयन्ते जिगीषवः | 


यथा सत्यानृशंस्याभ्यां धर्मेणैवोद्यमेन च ॥१०॥ 
त्यक्त्वाधर्मं च लोभं च मोहं चोद्यमममास्थिताः । 
युध्यध्वमनहंकारा यतो धर्मस्ततो जयः ॥११॥ 


एवं राजन्विजानीहि ध्रुवोऽस्माक रणो जयः | 
यथा मे नारदः प्राह यतः कृष्णस्ततो जयः ॥१२॥ 
गुणभूतो जयः कृष्णे पूष्ठतोऽन्वेति माधवम्‌ | 


अन्यथा विजयश्चास्य संनतिश्वापरो गुणः ॥१३॥ 
अनन्ततेजा गोविन्दः शत्रुपूगेषु निर्व्यथः | 
पुरुषः सनातनतमो यतः कृष्णस्ततो जयः ॥१४॥ 
पुरा ह्येष हरिर्भूत्वा वैकुण्ठोऽकुण्ठसायकः | 
सुरासुरानवस्फूर्जन्नब्रवीत्के जयन्त्विति ॥१५॥ 
अनु कृष्णं जयेमेति यैरुक्तं तत्र तैर्जितम्‌ । 
तत्प्रसादाद्धि त्रैलोक्यं प्रासं शक्रादिभिः सुरैः ॥१६॥ 
तस्य ते न व्यथां कांचिदिह पश्यामि भारत । 
यस्य ते जयमाशास्ते विश्वभुकित्रिदशेश्चरः ॥१७॥ 
२२. संजय उवाच 
ततो युधिष्ठिरो राजा स्वां सेनां समचोदयत्‌ । 
प्रतिव्यूहन्ननीकानि भीष्मस्य भरतर्षभ ॥०१॥ 
यथोद्दिष्टान्यनीकानि प्रत्यव्यूहन्त पाण्डवाः | 
स्वर्ग परमभीप्सन्तः सुयुद्धेन कुरूद्वहाः ॥०२॥ 


मध्ये शिखण्डिनोऽनीकं रक्षितं सव्यसाचिना | 
धृष्टयुम्नस्य च स्वयं भीमेन परिपालितम्‌ ॥०३॥ 


अनीकं दक्षिणं राजन्युयुधानेन पाल्लितम्‌ | 
श्रीमता सात्वताग्र्येण शक्रेणेव धनुष्मता ॥०४॥ 
महेन्द्रयानप्रतिमं रथ तु सोपस्करं हाटकरल्रचित्रम्‌ | 


युधिष्ठिरः काञ्चनभाण्डयोक्त्रै समास्थितो नागकुलस्य मध्ये ॥०५॥ 
समुच्छितं दान्तशलाकमस्य सुपाण्डुरं छत्रमतीव भाति | 
प्रदक्षिणं चैनमुपाचरन्ति महर्षयः संस्तुतिभिर्नरेन्द्रम्‌ ॥०६॥ 
पुरोहिताः शत्रुवधं वदन्तो महर्षिवृद्धाः श्रुतवन्त एव | 
जप्यैश्च मन्त्रैश्च  तथौषधीभिः समन्ततः स्वस्त्ययनं प्रचक्रुः ॥०७॥ 

ततः स वस्त्राणि तथैव गाश्च फलानि पुष्पाणि तथैव निष्कान्‌ । 


कुरूततमो ब्रा्णसान्महात्मा कुर्वन्ययौ शक्र इवामरेभ्यः ॥०८॥ 
सहस्रसूर्यः शतकिङ्किणीकः परार्ध्यजाम्बूनदहेमचित्रः | 
रथोऽर्जुनस्याग्निरिवार्चिमाली विभ्राजते श्वेतहयः सुचक्रः ॥०९॥ 
तमास्थितः केशवसंगृहीतं कपिध्वजं गाण्डिवबाणहस्तः | 


धनुर्धो यस्य समः पृथिव्यां न विद्यते नो भविता वा कदाचित्‌ ॥१०॥ 
उद्वर्तयिष्यंस्तव पुत्रसेनामतीव रौद्रं स बिभति रूपम्‌ | 
अनायुधो यः सुभुजो भुजाभ्यां नराश्वनागान्युधि भस्म कुर्यात्‌ ॥११॥ 
स भीमसेनः सहितो यमाभ्यां वृकोदरो वीररथस्य गोसा । 


तं प्रेक्ष्य म्नतर्षभसिंहखेलं लोके महेन्द्रप्रतिमानकल्पम्‌ ॥१२॥ 
समीक्ष्य सेनाग्रगतं दुरासदं प्रविव्यथुः पङ्कगता ङ्वोष्ट्रः । 
वृकोदरं वारणराजदर्प योधास्त्वदीया भयविग्नसत्त्वाः ॥१३॥ 
अनीकमध्ये तिष्ठन्तं राजपुत्रं दुरासदम्‌ | 
अब्रवीद्धरतश्रेष्ठं गुडाकेशं जनार्दनः ॥१४॥ 
वासुदेव उवाच 


य एष गोसा प्रतपन्बलस्थो यो नः सेनां सिंह इवेक्षते च । 
स एष भीष्मः कुरुवंशकेतुर्येनाहतास्त्रितो वाजिमेधाः ॥१५॥ 
एतान्यनीकानि महानुभावं गूहन्ति मेघा ड्व घर्मरश्मिम्‌ | 


एतानि हत्वा पुरुषप्रवीर काइक्षस्व युद्द भरतर्षभेण ॥१६॥ 
धृतराष्ट्र उवाच 
केषां प्रहृष्टास्तत्राग्रे योधा युध्यन्ति संजय | 
उदग्रमनसः केऽत्र के वा दीना विचेतसः ॥१७॥ 
के पूर्व प्राहरस्तत्र युद्धे हृदयकम्पने | 
मामकाः पाण्डवानां वा तन्ममाचक्ष्व संजय ॥१८॥ 
कस्य सेनासमुदये गन्धमाल्यसमुद्भवः | 
वाचः प्रदक्षिणाश्वैव योधानामभिगर्जताम्‌ ॥१९॥ 
संजय उवाच 
उभयोः सेनयोस्तत्र योधा जहृषिरे मुदा | 
स्रग्धूपपानगन्धानामुभयत्र समुद्धवः ॥२०॥ 
संहतानामनीकानां व्यूढानां भरतर्षभ | 
संसर्पतामुदीर्णानां विमर्दः सुमहानभूत्‌ ॥२१॥ 
वादित्रशब्दस्तुमुलः शङ्खभेरीविमिश्रितः | 

कुञ्जराणां च नदतां सैन्यानां च प्रहृष्यताम्‌ 


ने नेः नेः 


०२३. धृतराष्ट्र उवाच 


धर्मक्षेत्रे कुरुक्षेत्र समवेता युयुत्सवः 


मामकाः पाण्डवाश्चैव किमकुर्वत संजय 
संजय उवाच 

इष्ट्वा तु पाण्डवानीकं व्यूढं दुर्योधनस्तदा 

आचार्यमुपसंगम्य राजा वचनमब्रवीत्‌ 

पश्यैतां पाण्डुपुत्राणामाचार्य महतीं चमूम्‌ 


व्यूढां द्रुपदपुत्रेण तव शिष्येण धीमता 


अत्र शूरा महेष्वासा भीमार्जुनसमा 
युयुधानो विराटश्च द्रुपदश्च महारथः 


धृष्टकेतुश्चेकितानः काशिराजश्च वीर्यवान्‌ 


पुरुजित्कुन्तिभोजश्च शैब्यश्च नरपुंगवः 


युधामन्युश्च विक्रान्त उत्तमौजाश्च वीर्यवान्‌ 
सौभद्रो द्रौपदेयाश्च सर्व एव महारथाः 
अस्माकं तु विशिष्टा ये तान्निबोध द्विजोत्तम 
नायका मम सैन्यस्य संज़ार्थ तान्ब्रवीमि ते 
भवान्भीष्मश्च कर्णश्च कृपश्च समितिंजयः 
अश्वत्थामा विकर्णश्च सौमदत्तिस्तथैव च 

अन्ये च बहवः शूरा मदर्थे त्यक्तजीविताः 


नानाशस्त्रप्रहरणाः सर्वे युद्धविशारदाः 
अपर्यासं तदस्माकं बलं भीष्माभिरक्षितम्‌ 
पर्यास त्विदमेतेषां बलं भीमाभिरक्षितम्‌ 
अयनेषु च सर्वेषु यथाभागमवस्थिताः 
भीष्ममेवाभिरक्षन्तु भवन्तः सर्व एव 

तस्य संजनयन्हर्षं कुरुवृद्धः पितामहः 
सिंहनादं विनद्योच्चैः शङ्खं दध्मौ प्रतापवान्‌ 
ततः शङ्खाश्च भेर्यश्च पणवानकगोमुखाः 
सहसैवाभ्यहन्यन्त स शब्दस्तुमुलो5भवत्‌ 


ततः श्वेतै&यैर्युक्ते महति स्यन्दने स्थितौ 
माधवः पाण्डवश्चैव दिव्यौ शङ्खौ प्रदध्मतुः 

॥२२॥ 


| 
॥०१ | 


| 
॥०२॥ 
| 
॥०३॥ 
| 
॥०४॥ 
| 


॥०५॥ 


| 
॥०६॥ 
| 


॥०७॥ 


| 
॥०८॥ 
| 
॥०९॥ 
| 
॥१०॥ 
| 
॥११॥ 
| 
॥१२॥ 
| 
॥१३॥ 
| 
॥१४॥ 

पाञ्चजन्यं हृषीकेशो देवदत्त धनंजयः | 
पोण्ड्रं दध्मौ  महाशड्खं भीमकर्मा वृकोदरः ॥१५॥ 
अनन्तविजयं राजा कुन्तीपुत्रो युधिष्ठिरः | 


नकुलः सहदेवश्च सुघोषमणिपुष्पकौ ॥१६॥ 
काश्यश्च परमेष्वासः शिखण्डी च महारथः | 
धृष्टयुम्नो विराटश्व सात्यकिश्वापराजितः ॥१७॥ 
द्रुपदो द्रौपदेयाश्च सर्वशः पृथिवीपते | 
सौभद्रश्च महाबाहुः शङ्खान्दध्मुः पृथक्पृथक्‌ ॥१८॥ 


स घोषो धार्तराष्ट्राणां हृदयानि व्यदारयत्‌ | 
नभश्व पृथिवी चैव तुमुलो व्यनुनादयन्‌ ॥१९॥ 


अथ व्यवस्थितान्इष्ट्वा धार्तराष्ट्रान्कपिध्वजः | 
प्रवृत्त शस्त्रसंपाते धनुरुद्यम्य पाण्डवः ॥२०॥ 
हृषीकेशं तदा वाक्यमिदमाह महीपते | 
सेनयोरुभयोर्म ध्ये रथं स्थापय मेऽच्युत ॥२१॥ 
यावदेतान्निरीक्षेऽहं योद्धुकामानवस्थितान्‌ | 
कैर्मया सह योद्धव्यमस्मित्रणसमुद्यमे ॥२२॥ 
योत्स्यमानानवेक्षेऽहं य एतेऽत्र समागताः | 
धार्तराष्ट्रस्य दुर्बुद्धेयुद्धे प्रियचिकीर्षवः ॥२३॥ 
एवमुक्तो हृषीकेशो गुडाकेशेन भारत | 
सेनयोरुभयोर्मध्ये स्थापयित्वा रथोत्तमम्‌ ॥२४॥ 
भीष्मद्रोणप्रमुखतः सर्वेषां च महीक्षिताम्‌ | 
उवाच पार्थ पश्यैतान्समवेतान्कुरूनिति ॥२५॥ 
तत्रापश्यत्स्थितान्पार्थः पितृनथ पितामहान्‌ | 
आचार्यान्मातुलान्भातृन्पुत्रान्पोत्रान्सखींस्तथा ॥२६॥ 
श्वशुरान्सुहृदश्वैव सेनयोरुभयोरपि | 
तान्समीक्ष्य स कौन्तेयः सर्वान्बन्धूनवस्थितान्‌ ॥२७॥ 
कृपया परयाविष्टो विषीदन्निदमब्रवीत्‌ | 
दृष्ट्वेमान्स्वजनान्कृष्ण युयुत्सून्समवस्थितान्‌ ॥२८॥ 


सीदन्ति मम गात्राणि मुखं च परिशुष्यति । 
वेपथुश्च शरीरे मे रोमहर्षश्च जायते ॥२९॥ 
गाण्डीवं स्रंसते ₹स्तात्वक्चैव परिदह्यते | 
न च शक्नोम्यवस्थातुं भ्रमतीव च मे मनः ॥३०॥ 

निमित्तानि च पश्यामि विपरीतानि केशव | 
न च श्रेयोऽनुपश्यामि हत्वा स्वजनमाहवे ॥३१॥ 
न काइक्षे विजयं कृष्ण न च राज्यं सुखानि च । 
कि नो राज्येन गोविन्द किं भोगैर्जीवितेन वा ॥३२॥ 
येषामर्थे काङ्क्षितं नो राज्यं भोगाः सुखानि च । 
त इमेऽवस्थिता युद्दे प््राणांस्त्यक्त्वा धनानि च ॥३३॥ 
आचार्याः पितरः पुत्रास्तथैव च पितामहाः | 
मातुलाः श्वशुराः पात्राः स्यालाः संबन्धिनस्तथा ॥३४॥ 
एतान्न हन्तुमिच्छामि घ्नतोऽपि मधुसूदन | 
अपि त्रैलोक्यराज्यस्य हेतोः कि नु महीकृते ॥३५॥ 
निहत्य धार्तराष्ट्राननः का प्रीतिः स्याज्जनार्दन | 
पापमेवाश्रयेदस्मान्हत्वैतानाततायिनः ॥३६॥ 
तस्मान्नाहा वयं हन्तुं धार्तराष्ट्रानसबान्धवान्‌ | 
स्वजनं हि कथं हत्वा सुखिनः स्याम माधव ॥३७॥ 
यद्यप्येते न पश्यन्ति लोभोपहतचेतसः | 


कुलक्षयकृतं दोषं मित्रद्रोहो च पातकम्‌ ॥३८॥ 
कथं न ज्ञेयमस्माभिः पापादस्मान्निवर्तितुम्‌ | 
कुलक्षयकृतं दोषं प्रपश्यद्धिर्जनार्दन ॥३९॥ 
कुलक्षये प्रणश्यन्ति कुलधर्माः सनातनाः | 
धर्मे नष्टे कुलं कृत्स्नमधर्मो$भिभवत्युत ॥४०॥ 
अधर्माभिभवात्कृष्ण प्रदुष्यन्ति कुलस्त्रियः | 
सत्रीषु दुष्टासु वार्ष्णैय जायते वर्णसंकरः ॥४१॥ 
संकरो नरकायैव कुलघ्नानां कुलस्य च | 
पतन्ति पितरो हयेषां लुसपिण्डोदकक्रियाः ॥४२॥ 
दोषैरेतैः कुलघ्नानां वर्णसंकरकारकैः | 
उत्साद्यन्ते जातिधर्माः कुलधर्माश्च शाश्वताः ॥४३॥ 
उत्सन्नकुलधर्माणां मनुष्याणां जनार्दन | 
नरके नियतं वासो भवतीत्यनुशुश्रुम ॥४४॥ 
अहो बत महत्पापं कर्तु व्यवसिता वयम्‌ । 
यद्राज्यसुखलोभेन हन्तुं स्वजनमुद्यताः ॥४५॥ 
यदि मामप्रतीकारमशस्त्र शस्त्रपाणयः | 


धार्तराष्ट्रा रणे हन्युस्तन्मे क्षेमतरं भवेत्‌ ॥४६॥ 

एवमुक्त्वार्जुनः संख्ये रथोपस्थ उपाविशत्‌ | 
विसृज्य सशरं चापं शोकसंविग्नमानसः ॥४७॥ 
ऋ ऋ क 
२४. संजय उवाच 
तं तथा कृपयाविष्टमश्रुपूर्णाकुलेक्षणम्‌ | 
विषीदन्तमिदं वाक्यमुवाच मधुसूदनः ॥०१॥ 
श्रीभगवानुवाच 
कुतस्त्वा कश्मलमिदं विषमे समुपस्थितम्‌ | 
अनार्यजुष्टमस्वर्ग्यमकीर्तिकरमर्जुन ॥०२॥ 
क्लैब्यं मा स्म गमः पार्थ नैतत्त्वय्युपपद्धते । 
क्ष्द्र हृदयदोर्बल्यं त्यक्त्वोत्तिष्ठ परंतप ॥०३ || 
अर्जुन उवाच 
कथं भीष्ममहं संख्ये द्रोणं च मधुसूदन । 
इषुभिः प्रतियोत्स्यामि पूजाहावरिसूदन ॥०४॥ 


गुरूनहत्वा हि महानुभावाञ्श्रेयो भोक्तु भैक्षमपीह लोके | 
हत्वार्थकामांस्तु गुरूनिहैव भुञ्जीय भोगाब्रुधिरप्रदिग्धान्‌ ॥०५॥ 
न चैतद्विद्मः कतरन्नो गरीयो यद्वा जयेम यदि वा नो जयेयुः । 
यानेव हत्वा न जिजीविषामस्तेऽवस्थिताः प्रमुखे धार्तराष्ट्राः ॥०६॥ 


कार्पण्यदोषोपहतस्वभावः पृच्छामि त्वां धर्मसंमूढचेताः | 
यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम्‌ ॥०७॥ 
न हि प्रपश्यामि ममापनुद्यायच्छोकमुच्छोषणमिन्द्रियाणाम्‌ | 
अवाप्य भूमावसपत्रमृद्धं राज्यं सुराणामपि चाधिपत्यम्‌ ॥०८॥ 
संजय उवाच 
एवमुक्त्वा हृषीकेशं गुडाकेशः परंतप | 
न योत्स्य इति गोविन्दमुक्त्वा तूष्णी बभूव ह ॥०९॥ 
तमुवाच हृषीकेशः प्रहसन्निव भारत | 
सेनयोरुभयोर्मध्ये विषीदन्तमिदं वचः ॥१०॥ 
श्रीभगवानुवाच 
अशोच्यानन्वशोचस्त्वं प्रज्ञावादांश्च भाषसे | 
गतासूनगतासूंश्च नानुशोचन्ति पण्डिताः ॥११॥ 


न त्वेवाहं जातु नासं न त्वं नेमे जनाधिपाः । 
न चैव न भविष्यामः सर्वे वयमतः परम्‌ ॥१२॥ 

देहिनोऽस्मिन्यथा देहे कौमारं यौवनं जरा | 


तथा देहान्तरप्रापिर्धीरस्तत्र न मुद्यति ॥१३॥ 
मात्रास्पर्शास्तु कौन्तेय शीतोष्णसुखदुःखदाः | 
आगमापायिनोऽनित्यास्तांस्तितिक्षस्व भारत ॥१४॥ 
यं हि न व्यथयन्त्येते पुरुषं पुरुषर्षभ | 
समदुःखसुखं धीरं सोऽमृतत्वाय कल्पते ॥१५॥ 
नासतो विद्यते भावो नाभावो विद्यतो सतः । 
उभयोरपि दृष्टोऽन्तस्त्वनयोस्तत्वदर्शिभिः ॥१६॥ 
अविनाशि तु तद्विद्धि येन सर्वमिदं ततम्‌ । 
विनाशमव्ययस्यास्य न कश्चित्कर्तुमर्हति ॥१७॥ 
अन्तवन्त ड्मे देहा नित्यस्योक्ताः शरीरिणः | 
अनाशिनोऽप्रमेयस्य तस्माय्ुध्यस्व भारत ॥१८॥ 


य एनं वेत्ति हन्तारं यश्चैनं मन्यते हतम्‌ । 
उभौ तौ न विजानीतो नाय हन्ति न हन्यते ॥१९॥ 

न जायते म्रियते वा कदा चिन्नायं भूत्वा भविता वा न भूयः | 


अजो 


नित्यः शाश्वतोऽयं पुराणो न ₹न्यते ₹न्यमाने शरीरे 
वेदाविनाशिनं नित्यं य एनमजमव्ययम्‌ | 
कथं स पुरुषः पार्थ कं घातयति हन्ति कम्‌ ॥२१॥ 


॥२०॥ 


वासांसि जीर्णानि यथा विहाय नवानि गृहाति नरोऽपराणि । 


तथा 


शरीराणि विहाय जीर्णान्यन्यानि संयाति नवानि देही 
नैनं छिन्दन्ति शस्त्राणि नैन दहति पावकः | 


न चैनं क्लेदयन्त्यापो न शोषयति मारुतः ॥२३॥ 
अच्छेद्योऽयमदाह्योऽयमक्लेद्योऽशोष्य एव च | 
नित्यः सर्वगतः स्थाणुरचलोऽयं सनातनः ॥२४॥ 
अव्यक्तोऽयमचिन्त्योऽयमविकार्योऽयमुच्यते | 
तस्मादेवं विदित्वैनं नानुशोचितुमईसि ॥२५॥ 


अथ चैनं नित्यजातं नित्यं वा मन्यसे मृतम्‌ । 
तथापि त्वं महाबाहो नैनं शोचितुमईसि ॥२६॥ 
जातस्य हि ध्रुवो मृत्युथ्रंव॑ जन्म मृतस्य च । 
तस्मादपरिहार्येऽर्थे न त्वं शोचितुमईसि ॥२७॥ 
अव्यक्तादीनि भूतानि व्यक्तमध्यानि भारत | 
अव्यक्तनिधनान्येव तत्र का परिदेवना ॥२८॥ 

आश्चर्यवत्पश्यति कश्चिदेनमाश्चर्यवद्वदति तथैव चान्यः 
आश्वर्यवच्चैनमन्यः शृणोति श्रुत्वाप्येनं वेद न चैव कश्चित्‌ 


देही नित्यमवध्योऽयं देहे सर्वस्य भारत | 
तस्मात्सर्वाणि भूतानि न त्वं शोचितुमई॑सि ॥३०॥ 
स्वधर्ममपि चावेक्ष्य न विकम्पितुमर्हसि | 
धर्म्याद्धि युद्ाच्छ्रेयोऽन्यत्क्षत्रियस्य न विद्यते ॥३१॥ 
यदृच्छया चोपपन्नं स्वर्गद्वारमपावृतम्‌ | 
सुखिनः क्षत्रियाः पार्थ लभन्ते युद्धमीहशम्‌. ॥३२॥ 
अथ  चेत्त्वमिमं धर्म्यं संग्रामं न करिष्यसि । 
ततः स्वधर्म कीर्ति च हित्वा पापमवाप्स्यसि ॥३३॥ 
अकीर्ति चापि भूतानि कथयिष्यन्ति तेऽव्ययाम्‌ । 


संभावितस्य चाकीर्तिर्मरणादतिरिच्यते ॥३४॥ 
भयाद्रणादुपरतं मंस्यन्ते त्वां महारथाः | 
येषां च त्वं बहुमतो भूत्वा यास्यसि लाघवम्‌ ॥३५॥ 
अवाच्यवादांश्च बहून्वदिष्यन्ति तवाहिताः | 


निन्दन्तस्तव सामर्थ्य ततो दुःखतरं नु किम्‌ ॥३६॥ 
हतो वा प्राप्स्यसि स्वर्ग जित्वा वा भोक्ष्यसे महीम्‌ । 


तस्मादुत्तिष्ठ कौन्तेय युद्धाय कृतनिश्चयः ॥३७॥ 
सुखदुःखे समे कृत्वा लाभालाभौ जयाजयौ | 
ततो युद्वाय युज्यस्व नैवं पापमवाप्स्यसि ॥३८॥ 


एषा तेऽभिहिता सांख्ये बुद्धियोगे त्विमां शृणु । 
बुद्ध्या युक्तो यया पार्थ कर्मबन्धं प्रहास्यसि ॥३९॥ 
नेहाभिक्रमनाशोऽस्ति प्रत्यवायो न विद्यते | 
स्वल्पमप्यस्य धर्मस्य त्रायते महतो भयात्‌ ॥४०॥ 


व्यवसायात्मिका बुद्धिरेकेह कुरुनन्दन | 
बहुशाखा ह्यनन्ताश्च बुद्धयोऽव्यवसायिनाम्‌ ॥४१॥ 
यामिमां पुष्पितां वाचं प्रवदन्त्यविपश्चितः | 
वेदवादरताः पार्थ नान्यदस्तीति वादिनः ॥४२॥ 
कामात्मानः स्वर्गपरा जन्मकर्मफलप्रदाम्‌ | 
क्रियाविशेषबहुलां भोगैश्वर्यगतिं प्रति ॥४३॥ 
भोगैश्वर्यप्रसक्तानां तयापहृतचेतसाम्‌ | 


व्यवसायात्मिका बुद्धि समाधौ न विधीयते ॥४४॥ 

त्रैगुण्यविषया वेदा निस्त्रैगुण्यो भवार्जुन | 
निईद्दो नित्यसत्वस्थो निर्योगक्षेम आत्मवान्‌ ॥४५॥ 


यावानर्थ उदपाने सर्वतः संप्लुतोदके | 
तावान्सर्वेषु वेदेषु ब्राह्मणस्य विजानतः ॥४६॥ 
कर्मण्येवाधिकारस्ते मा फलेषु कदाचन | 


मा कर्मफलहेतुर्भूर्मा ते सङ्गोऽस्त्वकर्मणि ॥४७॥ 
योगस्थः कुरु कर्माणि सङ्गं त्यक्त्वा धनंजय । 
सिद्ध्यसिद्ध्योः समो भूत्वा समत्वं योग उच्यते ॥४८॥ 
दूरेण ह्यवरं कर्म बुद्धियोगाद्धनंजय | 
बुद्धौ शरणमन्विच्छ कृपणाः फलहेतवः ॥४९॥ 
बुद्धियुक्तो जहातीह उभे सुकृतदुष्कृते | 
तस्माद्योगाय युज्यस्व योगः कर्मसु कौशलम्‌ ॥५०॥ 
कर्मजं बुद्धियुक्ता हि फलं त्यक्त्वा मनीषिणः । 
जन्मबन्धविनिर्मुक्ताः पदं गच्छन्त्यनामयम्‌ ॥५१॥ 
यदा ते मोहकलिलं बुद्धिर्व्यतितरिष्यति | 
तदा गन्तासि निर्वेदे श्रोतव्यस्य श्रुतस्य च ॥५२॥ 
श्रुतिविप्रतिपन्ना ते यदा स्थास्यति निश्चला | 
समाधावचला बुद्धिस्तदा योगमवाप्स्यसि ॥५३॥ 
अर्जुन उवाच 
स्थितप्रज़स्य का भाषा समाधिस्थस्य केशव । 
स्थितधीः किं प्रभाषेत किमासीत व्रजेत किम्‌ ॥५४॥ 


श्रीभगवानुवाच 
प्रजहाति यदा कामान्सर्वान्पार्थ मनोगतान्‌ | 
आत्मन्येवात्मना तुष्ट: स्थितप्रज्ञस्तदोच्यते ॥५५॥ 
दुःखेष्वनुद्विग्नमनाः सुखेषु विगतस्पृहः | 
वीतरागभयक्रोधः स्थितधीर्मुनिरुच्यते ॥५६॥ 
यः सर्वत्रानभिस्नेहस्तत्तत्प्राप्य शुभाशुभम्‌ | 


नाभिनन्दति न द्वेष्टि तस्य प्रज्ञा प्रतिष्ठिता ॥५७॥ 
यदा संहरते चायं कूर्मोऽङ्गानीव सर्वशः | 


इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥५८॥ 
विषया विनिवर्तन्ते निराहारस्य देहिनः | 
रसवजं रसोऽप्यस्य परं दृष्ट्वा निवर्तते ॥५९॥ 

यततो ह्यपि कौन्तेय पुरुषस्य विपश्चितः | 
इन्द्रियाणि प्रमाथीनि हरन्ति प्रसभं मनः ॥६०॥ 
तानि सर्वाणि संयम्य युक्त आसीत मत्परः । 
वशे हि यस्येन्द्रियाणि तस्य प्रज्ञा प्रतिष्ठिता ॥६१॥ 


ध्यायतो विषयान्पुंसः सङ्गस्तेषूपजायते | 
सङ्गात्संजायते कामः कामात्क्रोधो$भिजायते ॥६२॥ 
क्रोधाद्भवति संमोहः संमोहात्स्मृतिविभ्रमः | 
स्मृतिभ्रंशादुद्धिनाशो बुद्धिनाशात्प्रणश्यति ॥६३॥ 
रागद्वेषवियुक्तैस्तु विषयानिन्द्रियैश्वरन्‌ | 
आत्मवश्यैर्विधेयात्मा प्रसादमधिगच्छति ॥६४॥ 
प्रसादे सर्वदुःखानां हानिरस्योपजायते | 


प्रसन्नचेतसो ह्याशु बुद्धिः पर्यवतिष्ठते ॥६५॥ 
नास्ति बुद्धिरयुक्तस्य न चायुक्तस्य भावना | 
न चाभावयतः शान्तिरशान्तस्य कुतः सुखम्‌ ॥६६॥ 
इन्द्रियाणां हि चरतां यन्मनोऽनुविधीयते | 


तदस्य हरति प्रज्ञां वायुर्नावमिवाम्भसि ॥६७॥ 
तस्माद्यस्य महाबाहो निगृहीतानि सर्वशः | 
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥६८॥ 


या निशा सर्वभूतानां तस्यां जागति संयमी । 
यस्यां जाग्रति भूतानि सा निशा पश्यतो मुनेः ॥६९॥ 


आपूर्यमाणमचलप्रतिष्ठ समुद्रमापः प्रविशन्ति यद्वत्‌ 
तद्वत्कामा यं प्रविशन्ति सर्वे स शान्तिमाप्नोति न कामकामी 


विहाय कामान्यः सर्वान्पुमांश्वरति निःस्पृहः | 
निर्ममो निरहंकारः स शान्तिमधिगच्छति ॥७१॥ 
एषा ब्राह्मी स्थितिः पार्थ नैनां प्राप्य विमुह्यति । 
स्थित्वास्यामन्तकालेऽपि ब्रह्मनिर्वाणमृच्छति ॥७२॥ 


०२५. अर्जुन उवाच 
ज्यायसी चेत्कर्मणस्ते मता बुद्धिर्जनार्दन | 
तत्किं कर्मणि घोरे माँ नियोजयसि केशव ॥०१॥ 
व्यामिश्रेणैव वाक्येन बुद्धि मोहयसीव मे | 
तदेकं वद निश्चित्य येन श्रेयोऽहमाप्नुयाम्‌ ॥०२॥ 

श्रीभगवानुवाच 
लोकेऽस्मिन्द्विविधा निष्ठा पुरा प्रोक्ता मयानघ । 
ज़ञानयोगेन सांख्यानां कर्मयोगेन योगिनाम्‌ ॥०३॥ 
न कर्मणामनारम्भान्नैष्कर्म्यं पुरुषोऽश्रुते | 
न च संन्यसनादेव सिद्धि समधिगच्छति ॥०४॥ 


न हि कश्चित्क्षणमपि जातु तिष्ठत्यकर्मकृत्‌ | 
कार्यते ह्यवशः कर्म सर्वः प्रकृतिजैर्गुणैः ॥०५॥ 
कर्मेन्द्रियाणि संयम्य य आस्ते मनसा स्मरन्‌ । 


इन्द्रियार्थान्विमूढात्मा मिथ्याचारः स उच्यते ॥०६॥ 
यस्त्विन्द्रियाणि मनसा नियम्यारभतेऽजुन | 


कर्मेन्द्रियैः कर्मयोगमसक्तः स विशिष्यते ॥०७॥ 
नियतं कुरु कर्म त्वं कर्म ज्यायो ह्यकर्मणः । 


शरीर्‍यात्रापि च ते न प्रसिध्येदकर्मणः ॥०८॥ 
यज्ञार्थात्कर्मणो5न्यत्र लोकोऽयं कर्मबन्धनः | 
तदर्थं कर्म कौन्तेय मुक्तसङ्गः समाचर ॥०९॥ 
सहयज्ञाः प्रजाः सृष्ट्वा पुरोवाच प्रजापतिः | 
अनेन प्रसविष्यध्वमेष वोऽस्त्विष्टकामधुक्‌ ॥१०॥ 
देवान्भावयतानेन ते देवा भावयन्तु वः | 
परस्परं भावयन्तः श्रेयः परमवाप्स्यथ ॥११॥ 


इष्टान्भोगान्हि वो देवा दास्यन्ते यज्ञभाविताः | 
तैर्दत्तानप्रदायैभ्यो यो भुइक्ते स्तेन एव सः ॥१२॥ 
यज्ञशिष्टाशिनः सन्तो मुच्यन्ते सर्वकिल्बिषैः | 
भुञ्जते ते त्वघं पापा ये पचन्त्यात्मकारणात्‌ ॥१३॥ 


अन्नाद्भवन्ति भूतानि पर्जन्यादन्नसंभवः | 
यज्ञाद्ववति पर्जन्यो यज्ञः कर्मसमुद्भवः ॥१४॥ 
कर्म ब्रह्मोद्भवं विद्वि ब्रह्माक्षरसमुद्भवम्‌ | 
तस्मात्सर्वगतं ब्रह्म नित्यं यज्ञे प्रतिष्ठितम्‌ ॥१५॥ 
एवं प्रवर्तितं चक्रं नानुवर्तयतीह यः | 
अघायुरिन्द्रियारामो मोघं पार्थ स जीवति ॥१६॥ 
यस्त्वात्मरतिरेव स्यादात्मतृसश्च मानवः | 


आत्मन्येव च संतुष्टस्तस्य कार्य न विद्यते ॥१७॥ 
नैव तस्य कृतेनार्थो नाकृतेनेह कश्चन | 

न चास्य सर्वभूतेषु कश्चिदर्थव्यपाश्रयः ॥१८॥ 
तस्मादसक्तः सततं कार्य कर्म समाचर | 
असक्तो ह्याचरन्कर्म परमाप्नोति पूरुषः ॥१९॥ 
कर्मणैव हि संसिद्धिमास्थिता जनकादयः | 
लोकसंग्रहमेवापि संपश्यन्कर्तुमईसि ॥२०॥ 
यद्यदाचरति श्रेष्ठस्तत्तदेवेतरो जनः | 
स यत्प्रमाणं कुरुते लोकस्तदनुवर्तते ॥२१॥ 
न मे पार्थास्ति कर्तव्यं त्रिषु लोकेषु किंचन । 
नानवास्तमवासव्यं वर्त एव च कर्मणि ॥२२॥ 


यदि ह्यहं न वर्तेयं जातु कर्मण्यतन्द्रितः । 
मम वर्त्मानुवर्तन्ते मनुष्याः पार्थ सर्वशः ॥२३॥ 
उत्सीदेयुरिमे लोका न कुर्यां कर्म चेदहम्‌ । 


संकरस्य च कर्ता स्यामुपहन्यामिमाः प्रजाः ॥२४॥ 
सक्ताः कर्मण्यविद्वांसो यथा कुर्वन्ति भारत | 
कुर्याद्विद्वास्तथासक्तश्चिकीर्षुर्लोकसंग्रहम्‌ ॥२५॥ 
न बुद्धिभेद जनयेदज्ञानां कर्मसङ्गिनाम्‌ | 
जोषयेत्सर्वकर्माणि विद्वान्युक्तः समाचरन्‌ ॥२६॥ 
प्रकृतेः क्रियमाणानि गुणैः कर्माणि सर्वशः | 
अहंकारविमूढात्मा कर्ताहमिति मन्यते ॥२७॥ 
तत्त्ववित्तु महाबाहो गुणकर्मविभागयोः | 
गुणा गुणेषु वर्तन्त इति मत्वा न सज्जते ॥२८॥ 
प्रकृतेर्गुणसंमूढाः सज्जन्ते गुणकर्मसु | 
तानकृत्स्नविदो मन्दान्कृत्स्नविन्न विचालयेत्‌ ॥२९॥ 


मयि सर्वाणि कर्माणि संन्यस्याध्यात्मचेतसा | 
निराशीर्निर्ममो भूत्वा युध्यस्व विगतज्वरः ॥३०॥ 
ये मै मतमिदं नित्यमनुतिष्ठन्ति मानवाः | 
श्रद्वावन्तोऽनसूयन्तो मुच्यन्ते तेऽपि कर्मभिः ॥३१॥ 
ये त्वेतदभ्यसूयन्तो नानुतिष्ठन्ति मो मतम्‌ | 


सर्वज्ञानविमूढांस्तान्विद्धि नष्टानचेतसः ॥३२॥ 
सदृशं चेष्टते स्वस्याः प्रकृतेर्लानवानपि | 
प्रकृतिं यान्ति भूतानि निग्रहः किं करिष्यति ॥३३॥ 
इन्द्रियस्येन्द्रियस्यार्थ रागद्वेषों व्यवस्थितौ | 

तयोर्न वशमागच्छेतौ ह्यस्य परिपन्थिनौ ॥३४॥ 


श्रेयान्स्वधर्मो विगुणः परधर्मात्स्वनुष्ठितात्‌ | 
स्वधर्मे निधनं श्रेयः परधर्मो भयावहः ॥३५॥ 
अर्जुन उवाच 


अथ केन प्रयुक्तोञयं पापं चरति पूरुषः | 
अनिच्छन्नपि वार्ष्णेय बलादिव नियोजितः ॥३६॥ 


श्रीभगवानुवाच 
काम एष क्रोध एष रजोगुणसमुद्भवः | 
महाशनो महापाप्मा विद्ध्येनमिह वैरिणम्‌ ॥३७॥ 
धूमेनाव्रियते वहिर्यथादर्शो मलेन च | 
यथोल्बेनावृतो गर्भस्तथा तेनेदमावृतम्‌ ॥३८॥ 


आवृतं ज्ञानमेतेन ज्ञानिनो नित्यवैरिणा | 
कामरूपेण कौन्तेय दुष्पूरेणानलेन च ॥३९॥ 


इन्द्रियाणि मनो बुद्धिरस्याधिष्ठानमुच्यते | 
एतैर्विमोहयत्येष ज्ञानमावृत्य देहिनम्‌ ॥४०॥ 
तस्मात्त्वमिन्द्रियाण्यादौ नियम्य भरतर्षभ | 
पाप्मानं प्रजहिह्येनं ज्ञानविज्ञाननाशनम्‌ ॥४१॥ 


इन्द्रियाणि पराण्याहुरिन्द्रियेभ्यः परं मनः | 
मनसस्तु परा बुद्धिर्यो बुद्धेः परतस्तु सः ॥४२॥ 
एवं बुद्द परं बुदध्वा संस्तभ्यात्मानमात्मना । 


जहि शत्रुं महाबाहो कामरूपं दुरासदम्‌ ॥४३॥ 
२ ऋ अं 
२६. श्रीभगवानुवाच 
ड्मं विवस्वते योगं प्रोक्ततानहमव्ययम्‌ | 
विवस्वान्मनवे प्राह मनुरिक्ष्वाकवे5ब्रवीत्‌ ॥०१॥ 
एवं परंपराप्रासमिमं राजर्षयो विदुः | 
स कालेनेह महता योगो नष्टः परंतप ॥०२॥ 


स एवायं मया तेऽ्य योगः प्रोक्तः पुरातनः । 
भक्तोसि मे सखा चेति रहस्यं ह्येतदुत्तमम्‌ ॥०३॥ 


अर्जुन उवाच 
अपरं भवतो जन्म परं जन्म विवस्वतः | 
कथमेतद्विजानीयां त्वमादौ प्रोक्ततानिति ॥०४॥ 

श्रीभगवानुवाच 
बहूनि मे व्यतीतानि जन्मानि तव चार्जुन । 
तान्यह वेद सर्वाणि न त्वं वेत्थ परंतप ॥०५॥ 
अजोऽपि सन्नव्ययात्मा भूतानामीश्वरोऽपि सन्‌ | 
प्रकृतिं स्वामधिष्ठाय संभवाम्यात्ममायया ॥०६॥ 
यदा यदा हि धर्मस्य ग्लानिर्भवति भारत । 
अभ्युत्थानमधर्मस्य तदात्मानं सृजाम्यहम्‌ ॥०७॥ 
परित्राणाय साधूना विनाशाय च दुष्कृताम्‌ | 
धर्मसंस्थापनार्थाय संभवामि युगे युगे ॥०८॥ 
जन्म कर्म च मे दिव्यमेवं यो वेत्ति तत्त्वतः । 
त्यक्त्वा देह पुनर्जन्म नैति मामेति सोऽर्जुन ॥०९॥ 
वीतरागभयक्रोधा मन्मया मामुपाश्रिताः | 
बहवो ज्ञानतपसा पूता मद्भावमागताः ॥१०॥ 
ये यथा मां प्रपद्यन्ते तांस्तथैव भजाम्यहम्‌ | 
मम वर्त्मानुवर्तन्ते मनुष्याः पार्थ सर्वशः ॥११॥ 
काइक्षन्तः कर्मणां सिद्धिं यजन्त इह देवताः । 
क्षिप्रं हि मानुषे लोके सिद्विर्भवति कर्मजा ॥१२॥ 
चातुर्वर्ण्यं मया सृष्ट गुणकर्मविभागशः | 
तस्य कर्तारमपि माँ विद्ध्यकर्तारमव्ययम्‌ ॥१३॥ 
न मां कर्माणि लिम्पन्ति न मे कर्मफले स्पृहा । 
इति माँ योऽभिजानाति कर्मभिर्न स बध्यते ॥१४॥ 
एवं ज्ञात्वा कृतं कर्म पूर्वैरपि मुमुक्षुभिः | 
कुरु कर्मैव तस्मात्त्वं पूर्वैः पूर्वतरं कृतम्‌ ॥१५॥ 
किं कर्म किमकर्मेति कवयोऽप्यत्र मोहिताः | 
तत्ते कर्म प्रवक्ष्यामि यज्ज्ञात्वा मोक्ष्यसेऽशुभात्‌ ॥१६॥ 
कर्मणो ह्यपि बोद्धव्यं बोद्धव्यं च विकर्मणः । 
अकर्मणश्च बोद्धव्यं गहना कर्मणो गतिः ॥१७॥ 
कर्मण्यकर्म यः पश्येदकर्मणि च कर्म यः | 
स बुद्धिमान्मनुष्येषु स युक्तः कृत्स्नकर्मकृत्‌ ॥१८॥ 


यस्य सर्वे समारम्भाः कामसंकल्पवर्जिताः | 
ज्ञानाग्निदग्धकर्माणं तमाहुः पण्डितं बुधाः ॥१९॥ 
त्यक्त्वा कर्मफलासङ्गं नित्यतृसो निराश्रयः | 

कर्मण्यभिप्रवृत्तोऽपि नैव किंचित्करोति सः ॥२०॥ 


निराशीर्यतचित्तात्मा त्यक्तसर्वपरिग्रहः | 
शारीर केवलं कर्म कुर्वन्नाप्नोति किल्बिषम्‌ ॥२१॥ 
यटृच्छालाभसंतुष्टो द्वंद्वातीतो विमत्सरः | 
समः सिद्धावसिद्रों कृत्वापि न निबध्यते ॥२२॥ 
गतसङ्गस्य मुक्तस्य ज़ञानावस्थितचेतसः | 
यज्ञायाचरतः कर्म समग्र प्रविलीयते ॥२३॥ 
ब्रह्मार्पणं ब्रह्महविर्त्रह्माग्नौ ब्रह्मणा हुतम्‌ | 
ब्रह्मैव तेन गन्तव्यं ब्रह्कर्मसमाधिना ॥२४॥ 
दैवमेवापरे यज्ञं योगिनः पर्युपासते | 
ब्रह्माग्नावपरे यज्ञं यज्ञेनैवोपजुहृति ॥२५॥ 
श्रोत्रादीनीन्द्रियाण्यन्ये संयमाग्निषु जुह्गति | 
शब्दादीन्विषयानन्य इन्द्रियाग्निषु जुह्ृति ॥२६॥ 
सर्वाणीन्द्रियकर्माणि प्राणकर्माणि चापरे | 
आत्मसंयमयोगाग्नौ जुहृति ज्ञानदीपिते ॥२७॥ 
द्रव्ययज्ञास्तपोयज्ञा योगयज्ञास्तथापरे | 
स्वाध्यायज्ञानयज्ञाश्व यतयः संशितव्रताः ॥२८॥ 
अपाने जुह्ृति प्राणं प्राणेऽपानं तथापरे | 
प्राणापानगती रुद्ध्वा प्राणायामपरायणाः ॥२९॥ 
अपरे नियताहाराः प्राणान्प्राणेषु जुह्ढति | 
सर्वेऽप्येते यज्ञविदो यज्ञक्षपितकल्मषाः ॥३०॥ 
यज्ञशिष्टामृतभुजो यान्ति ब्रह्म सनातनम्‌ | 
नायं तलोकोऽस्त्ययज्ञस्य कुतोऽन्यः कुरुसत्तम ॥३१॥ 


एवं बहुविधा यज्ञा वितता ब्रह्मणो मुखे | 
कर्मजान्विद्धि तान्सर्वानेवं ज्ञात्वा विमोक्ष्यसे ॥३२॥ 


श्रेयान्द्रव्यमयायज्ञाज्जानयज्ञः परंतप | 
सर्व कर्माखिलं पार्थ ज्ञाने परिसमाप्यते ॥३३॥ 
तद्विद्वि प्रणिपातेन परिप्रश्नेन सेवया | 
उपदेक्ष्यन्ति ते ज्ञानं ज्ञानिनस्तत्त्वदर्शिनः ॥३४॥ 
यज्ज्ञात्वा न पुनर्मोहमेवं यास्यसि पाण्डव | 
येन भूतान्यशेषेण द्रक्ष्यस्यात्मन्यथो मयि ॥३५॥ 


अपि चेदसि पापेभ्यः सर्वेभ्यः पापकृत्तमः | 

सर्व ज्ञानप्लवेनैव वृजिनं संतरिष्यसि ॥३६॥ 
यथैधांसि समिद्बोऽग्निर्भस्मसात्कुरुतेऽजुन | 
ज्ञानाग्निः सर्वकर्माणि भस्मसात्कुरुते तथा ॥३७॥ 
न हि ज्ञानेन सद्ृशं पवित्रमिह विद्यते | 
तत्स्वयं योगसंसिद्धः कालेनात्मनि विन्दति ॥३८॥ 
श्रद्धावाँल्लभते ज्ञानं तत्परः संयतेन्द्रियः | 
ज्ञानं लब्ध्वा परां शान्तिमचिरेणाधिगच्छति ॥३९॥ 
अज्ञश्वाश्रद्दधानश्व संशयात्मा विनश्यति | 
नायं लोकोऽस्ति न परो न सुखं संशयात्मनः ॥४०॥ 
योगसंन्यस्तकर्माणं ज़ञानसंछिन्नसंशयम्‌ | 
आत्मवन्तं न कर्माणि निबध्नन्ति धनंजय ॥४१॥ 
तस्मादज़ानसंभूतं हृत्स्थं ज्ञानासिनात्मनः | 
छित्वैनं संशयं योगमातिष्ठोत्तिष्ठ भारत ॥४२॥ 
क्र % आ 
२७. अर्जुन उवाच 


संन्यासं कर्मणां कृष्ण पुनर्योगं च शंससि । 
यच्छ्रेय एतयोरेकं तन्मे ब्रूहि सुनिश्चितम्‌ ॥०१॥ 


श्रीभगवानुवाच 
संन्यासः कर्मयोगश्च निःश्रेयसकरावुभौ | 
तयोस्तु कर्मसंन्यासात्कर्मयोगो विशिष्यते ॥०२॥ 


ज्ञेयः स नित्यसंन्यासी यो न द्वेष्टि न काइक्षति । 
निदद्रों हि महाबाहो सुखं बन्धात्प्रमुच्यते ॥०३॥ 
सांख्ययोगौ पृथग्बालाः प्रवदन्ति न पण्डिताः | 
एकमप्यास्थितः सम्यगुभयोर्विन्दते फलम्‌ ॥०४॥ 
यत्सांख्यैः प्राप्यते स्थानं तद्योगैरपि गम्यते | 
एकं सांख्यं च योगं च यः पश्यति स पश्यति ॥०५॥ 


संन्यासस्तु महाबाहो दुःखमास्ुमयोगतः | 
योगयुक्तो मुनिर्ब्रह्म नचिरेणाधिगच्छति ॥०६॥ 
योगयुक्तो विशुद्धात्मा विजितात्मा जितेन्द्रियः | 
सर्वभूतात्मभूतात्मा कुर्वन्नपि न लिप्यते ॥०७॥ 
नैव किंचित्करोमीति युक्तो मन्येत तत्त्ववित्‌ । 
पश्यञ्शृण्वन्स्पृशञ्जिघ्रन्नश्नन्गच्छन्स्वपञ्श्वसन्‌ ॥०८॥ 

प्रलपन्विस्‌जन्गृहन्नुन्मिषन्निमिषन्नपि | 
इन्त्रियाणीन्द्रियार्थेषु वर्तन्त इति धारयन्‌ ॥०९ || 
ब्रह्मण्याधाय कर्माणि सङ्ग त्यक्त्वा करोति यः । 
लिप्यते न स पापेन पढ्मपत्रमिवाम्भसा ॥१०॥ 
कायेन मनसा बुद्ध्या केवलैरिन्तद्रियैरपि | 
योगिनः कर्म कुर्वन्ति सङ्गं त्यक्त्वात्मशुद्धये ॥११॥ 
युक्तः कर्मफलं त्यक्त्वा शान्तिमाप्नोति नैष्ठिकीम्‌ । 
अयुक्तः. कामकारेण फले सक्तो निबध्यते ॥१२॥ 
सर्वकर्माणि मनसा संन्यस्यास्ते सुखं वशी | 
नवद्वारे पुरे देही नैव कुर्वन्न कारयन्‌ ॥१३॥ 
न कर्तृत्वं न कर्माणि लोकस्य सृजति प्रभुः । 


न कर्मफलसंयोगं स्वभावस्तु प्रवर्तते ॥१४॥ 
नादत्ते कस्यचित्पापं न चैव सुकृतं विभुः । 
अज्ञानेनावृतं ज्ञानं तेन मुह्यन्ति जन्तवः ॥१५॥ 
जञानेन तु तदज्ञानं येषां नाशितमात्मनः | 
तेषामादित्यवज्ज्ञानं प्रकाशयति तत्परम्‌ ॥१६॥ 
तद्रुद्वयस्तदात्मानस्तन्निष्ठास्तत्परायणाः | 
गच्छन्त्यपुनरावृत्ति ज्ञाननिर्धूतकल्मषाः ॥१७॥ 


विद्याविनयसंपन्ने ब्राह्मणे गवि हस्तिनि | 
शुनि चैव श्वपाके च पण्डिताः समदर्शिनः ॥१८॥ 
इठैव तैर्जितः सर्गो येषां साम्ये स्थितं मनः । 
निर्दोषं हि समं ब्रह्म तस्मादब्र्मणि ते स्थिताः ॥१९॥ 
न प्रहष्येल्भ्रियं प्राप्य नोद्विजेत्प्राप्य चाप्रियम्‌ । 


स्थिरबुद्धिरसंमूढो ब्रह्मविदब्रह्मणि स्थितः ॥२०॥ 
बाह्यस्पर्शेष्वसक्तात्मा विन्दत्यात्मनि यत्सुखम्‌ | 
स ब्रह्मयोगयुक्तात्मा सुखमक्षयमश्रुते ॥२१॥ 


ये हि संस्पर्शजा भोगा दुःखयोनय एव ते | 
आयन्तवन्तः कौन्तेय न तेषु रमते बुधः ॥२२॥ 
शक्नोतीहैव यः सोढुं प्राक्शरीरविमोक्षणात्‌ | 
कामक्रोधोद्भवं वेगं स युक्तः स सुखी नरः ॥२३॥ 
योऽन्तःसुखोऽन्तरारामस्तथान्तर्ज्यौतिरेव यः | 
स योगी ब्रह्मनिर्वाणं ब्रह्मभूतोऽधिगच्छति ॥२४॥ 

लभन्ते ब्रह्मनिर्वाणमृषयः क्षीणकल्मषाः | 
छिन्नद्वैधा यतात्मानः सर्वभूतहिते रताः ॥२५॥ 
कामक्रोधवियुक्तानां यतीनां यतचेतसाम्‌ | 
अभितो ब्रह्मनिर्वाणं वर्तते विदितात्मनाम्‌ ॥२६॥ 
स्पर्शान्कृत्वा बहिर्बाह्याश्वक्षुश्चैवान्तरे भ्रुवोः | 
प्राणापानौ समौ कृत्वा नासाभ्यन्तरचारिणौ ॥२७॥ 
यतेन्त्रियमनोबुद्दिर्मुनिर्मौक्षपरायणः | 
विगतेच्छाभयक्रोधो यः सदा मुक्त एव सः ॥२८॥ 
भोक्तारं यज्ञतपसां सर्वलोकमहेश्वरम्‌ | 
सुहृदे सर्वभूतानां ज्ञात्वा मां शान्तिमृच्छति ॥२९॥ 
श्रीभगवानुवाच 


अनाश्रितः कर्मफलं कार्य कर्म करोति यः | 
स संन्यासी च योगी च न निरग्निर्न चाक्रियः ॥०१॥ 
यं संन्यासमिति प्राहुर्योगं तं विद्दि पाण्डव । 
न झ्यसंन्यस्तसंकल्पो योगी भवति कश्चन ॥०२॥ 


आरुरुक्षोर्मुनेर्योग कर्म कारणमुच्यते | 
योगारूढस्य तस्यैव शमः कारणमुच्यते ॥०३॥ 
यदा हि नेन्द्रियार्थेषु न कर्मस्वनुषज्जते | 
सर्वसंकल्पसंन्यासी योगारूढस्तदोच्यते ॥०४॥ 
उद्धरेदात्मनात्मानं नात्मानमवसादयेत्‌ | 
आत्मैव द्यात्मनो बन्धुरात्मैव रिपुरात्मनः ॥०५॥ 
बन्धुरात्मात्मनस्तस्य येनात्मैवात्मना जितः | 
अनात्मनस्तु शत्रुत्वे वर्तेतात्मैव शत्रुवत्‌ ॥०६॥ 
जितात्मनः प्रशान्तस्य परमात्मा समाहितः | 
शीतोष्णसुखदुःखेषु तथा मानावमानयोः ॥०७॥ 
ज्ञानविज्ञानतृसात्मा कूटस्थो विजितेन्द्रियः | 
युक्त इत्युच्यते योगी समलोष्टाश्मकाञज्चनः ॥०८॥ 


सुहृन्मित्रार्युदासीनमध्यस्थद्वेष्यबन्धुषु | 
साधुष्वपि च पापेषु समबुद्विर्विशिष्यते ॥०९ | 
योगी युञ्जीत सततमात्मानं रहसि स्थितः | 
एकाकी यतचित्तात्मा निराशीरपरिग्रहः ॥१०॥ 
शुचौ देशे प्रतिष्ठाप्य स्थिरमासनमात्मनः | 

नात्युच्छितं नातिनीचं चैलाजिनकुशोत्तरम्‌ ॥११॥ 
तत्रैकाग्रं मनः कृत्वा यतचित्तेन्द्रियक्रियः | 
उपविश्यासने युञ्ज्याद्योगमात्मविशुद्धये ॥१२॥ 
समं कार्याशिरोग्रीवं धारयन्नचलं स्थिरः | 
संप्रेक्ष्य नासिकाग्रं स्वं दिशश्चानवलोकयन्‌ ॥१३॥ 
प्रशान्तात्मा विगतभी्ब्रह्मचारिव्रते स्थितः | 
मनः संयम्य मच्चित्तो युक्त आसीत मत्परः ॥१४॥ 
युञ्जन्नेवं सदात्मानं योगी नियतमानसः | 
शान्तिं निर्वाणपरमां मत्संस्थामधिगच्छति ॥१५॥ 
नात्यश्षतस्तु योगोऽस्ति न चैकान्तमनश्नतः | 
न चातिस्वप्नशीलस्य जाग्रतो नैव चार्जुन ॥१६॥ 
युक्ताहार विहारस्य युक्तचेष्टस्य कर्मसु | 
युक्तस्वप्नावबोधस्य योगो भवति दुःखहा ॥१७॥ 
यदा विनियतं चित्तमात्मन्येवावतिष्ठते | 


निःस्पृहः सर्वकामेभ्यो युक्त इत्युच्यते तदा ॥१८॥ 
यथा दीपो निवातस्थो नेइगते सोपमा स्मृता । 
योगिनो यतचित्तस्य युञ्जतो योगमात्मनः ॥१९॥ 


यत्रोपरमते चित्तं निरुद्ध योगसेवया | 
यत्र चैवात्मनात्मानं पश्यन्नात्मनि तुष्यति ॥२०॥ 
सुखमात्यन्तिकं यत्तदुद्विग्राह्ममतीन्द्रियम्‌ | 
वेति यत्र न चैवायं स्थितश्वलति तत्त्वतः ॥२१॥ 


यं बब्ध्वा चापरं लाभं मन्यते नाधिकं ततः । 
यस्मिन्स्थितो न दुःखेन गुरुणापि विचाल्यते ॥२२॥ 


तं विद्यादुःखसंयोगवियोगं योगसंजितम्‌ | 
स निश्चयेन योक्तव्यो योगोऽनिर्विण्णचेतसा ॥२३॥ 
संकल्पप्रभवान्कामांस्त्यक्त्वा सर्वानशेषतः | 
मनसैवेन्द्रियग्राम विनियम्य समन्ततः ॥२४॥ 
शनैः शनैरुपरमेद्ुद्ध्या धृतिगृहीतया | 
आत्मसंस्थं मनः कृत्वा न किचिदपि चिन्तयेत्‌ ॥२५॥ 
यतो यतो निश्चरति मनश्वञचलमस्थिरम्‌ | 
ततस्ततो नियम्यैतदात्मन्येव वशं नयेत्‌ ॥२६॥ 
प्रशान्तमनसं ह्येनं योगिनं सुखमुत्तमम्‌ | 

उपैति शान्तरजसं ब्रह्मभूतमकल्मषम्‌ ॥२७॥ 
युञ्जन्नेवं सदात्मानं योगी विगतकल्मषः | 
सुखेन ब्रह्मसंस्पर्शमत्यन्तं सुखमश्रुते ॥२८॥ 
सर्वभूतस्थमात्मानं सर्वभूतानि चात्मनि | 
ईक्षते योगयुक्तात्मा सर्वत्र समदर्शनः ॥२९॥ 


यो मां पश्यति सर्वत्र सर्व च मयि पश्यति । 
तस्याहं न प्रणश्यामि स च मे न प्रणश्यति ॥३०॥ 
सर्वभूतस्थितं यो मां भजत्येकत्वमास्थितः | 
सर्वथा वर्तमानोऽपि स योगी मयि वर्तते ॥३१॥ 
आत्मौपम्येन सर्वत्र समं पश्यति योऽजुन | 
सुखं वा यदि वा दुःखं स योगी परमो मतः ॥३२॥ 
अर्जुन उवाच 
योऽयं योगस्त्वया प्रोक्तः साम्येन मधुसूदन | 
एतस्याह न पश्यामि चञ्चलत्वात्स्थितिं स्थिराम्‌ ॥३३॥ 
चञ्चलं हि मनः कृष्ण प्रमाथि बलवदृढम्‌ | 
तस्याह निग्रहं मन्ये वायोरिव सुदुष्करम्‌ ॥३४॥ 
श्रीभगवानुवाच 
असंशयं महाबाहो मनो दुनिग्रहं चलम्‌ | 
अभ्यासेन तु कौन्तेय वैराग्येण च गृह्यते ॥३५॥ 
असंयतात्मना योगो दुष्प्राप इति मे मतिः | 


वश्यात्मना तु यतता शक्योधवातुमुपायतः ॥३६॥ 
अर्जुन उवाच 
अयतिः श्रद्धयोपेतो योगाच्चलितमानसः | 
अप्राप्य योगसंसिद्धि कां गतिं कृष्ण गच्छति ॥३७॥ 
कच्चिन्नोभयविशभ्रष्टश्छिन्नाभ्रमिव नश्यति | 
अप्रतिष्ठो महाबाहो विमूढो ब्रह्मणः पथि ॥३८॥ 
एतन्मे संशयं कृष्ण छेत्तुमहस्यशेषतः | 
त्वदन्यः संशयस्यास्य छेत्ता न ह्युपपद्यते ॥३९॥ 
श्रीभगवानुवाच 


पार्थ नैवेह नामुत्र विनाशस्तस्य विद्यते | 
न हि कल्याणकृत्कश्िदुर्ति तात गच्छति ॥४०॥ 
प्राप्य पुण्यकृतॉल्लोकानुषित्वा शाश्वतीः समाः | 

शुचीनां श्रीमतां गेहे योगश्रष्टोऽभिजायते ॥४१॥ 
अथ वा योगिनामेव कुले भवति धीमताम्‌ । 
एतद्धि दुर्लभतरं लोके जन्म यदीदृशम्‌ ॥४२॥ 
तत्र तं बुद्धिसंयोगं लभते पौर्वदेहिकम्‌ | 
यतते च ततो भूयः संसिद्बौ कुरुनन्दन ॥४३॥ 
पूर्वाभ्यासेन तेनैव हियते ह्यवशोऽपि सः | 


जिज्ञासुरपि योगस्य शब्दब्रह्मातिवर्तते ॥४४॥ 
प्रयत्नायतमानस्तु योगी संशुद्धकिल्बिषः | 
अनेकजन्मसंसिद्वस्ततो याति परां गतिम्‌ ॥४५॥ 


तपस्विभ्योऽधिको योगी ज्ञानिभ्योऽपि मतोऽधिकः | 
कर्मिभ्यश्वाधिको योगी  तस्माद्योगी भवार्जुन ॥४६॥ 
योगिनामपि सर्वेषां मद्रतेनान्तरात्मना | 
श्रद्धावान्भजते यो मां स मे युक्ततमो मतः ॥४७॥ 


ने ने नेर 


२९. श्रीभगवानुवाच 


मय्यासक्तमनाः पार्थ योगं युञ्जन्मदाश्रयः | 
असंशयं समग्र मां यथा ज्ञास्यसि तच्छुणु ॥०१॥ 
ज्ञानं तेऽहं सविज्ञानमिदं वक्ष्याम्यशेषतः | 
यज्ज्ञात्वा नेह भूयो5न्यज्जञातव्यमवशिष्यते ॥०२॥ 
मनुष्याणां सहस्रेषु कश्चिद्यतति सिद्धये | 
यततामपि सिद्धानां कश्चिन्मां वेत्ति तत्त्वतः ॥०३॥ 
भूमिरापोऽनलो वायुः खं मनो बुद्विरिव च | 
अहंकार इतीयं मे भिन्ना प्रकृतिरष्टधा ॥०४॥ 
अपरेयमितस्त्वन्यां प्रकृतिं विद्वि मो पराम्‌ | 
जीवभूतां महाबाहो ययेद॑ धार्यते जगत्‌ ॥०५॥ 
एतद्योनीनि भूतानि सर्वाणीत्युपधारय | 
अह कृत्स्नस्य जगतः प्रभवः प्रलयस्तथा ॥०६॥ 
मत्तः परतरं नान्यत्किंचिदस्ति धनंजय | 


मयि सर्वमिदं प्रोत सूत्रे मणिगणा इव ॥०७॥ 
रसोऽहमप्सु कौन्तेय प्रभास्मि शशिसूर्ययोः | 
प्रणवः सर्ववेदेषु शब्दः खे पौरुषं नृषु ॥०८॥ 
पुण्यो गन्धः पृथिव्यां च तेजश्वास्मि विभावसौ । 

जीवनं सर्वभूतेषु तपश्चास्मि तपस्विषु ॥०९॥ 
बीजं मां सर्वभूतानां विद्धि पार्थ सनातनम्‌ । 
बुद्विर्बुद्धिमतामस्मि तेजस्तेजस्विनामहम्‌ ॥१०॥ 
बलं बलवतां चाह कामरागविवर्जितम्‌ | 
धर्माविरुद्धो भूतेषु कामोऽस्मि भरतर्षभ ॥११॥ 
ये चैव सात्विका भावा राजसास्तामसाश्च ये । 
मत्त एवेति तान्विद्वधि न त्वहं तेषु ते मयि ॥१२॥ 
त्रिभिर्गुणमयैर्भावैरेभिः सर्वमिदं जगत्‌ | 
मोहितं नाभिजानाति मामेभ्यः परमव्ययम्‌ ॥१३॥ 
दैवी ह्येषा गुणमयी मम माया दुरत्यया । 
मामेव ये प्रपद्यन्ते मायामेतां तरन्ति ते ॥१४॥ 
न मां दुष्कृतिनो मूढाः प्रपद्यन्ते नराधमाः । 
माययापहृतज्ञाना आसुरं भावमाश्रिताः ॥१५॥ 
चतुर्विधा भजन्ते मां जनाः सुकृतिनोऽर्जुन | 
आर्तो जिज़ासुरर्थर्थी ज्ञानी च भरतर्षभ ॥१६॥ 
तेषां ज्ञानी नित्ययुक्त एकभक्तिर्विशिष्यते | 
प्रियो हि ज्ञानिनोऽत्यर्थमहं स च मम प्रियः ॥१७॥ 
उदाराः सर्व एवैते ज्ञानी त्वात्मैव मो मतम्‌ । 
आस्थितः स हि युक्तात्मा मामेवानुत्तमां गतिम्‌ ॥१८॥ 


बहूनां जन्मनामन्ते ज्ञानवान्मां प्रपद्यते | 
वासुदेवः सर्वमिति स महात्मा सुदुर्लभः ॥१९॥ 
कामैस्तैस्तैहतज्ञानाः प्रपद्यन्तेऽन्यदेवताः | 


तं तं नियममास्थाय प्रकृत्या नियताः स्वया ॥२०॥ 
यो यो यां यां तनुं भक्तः श््रद्धयार्चितुमिच्छति । 
तस्य तस्याचलां श्रद्धां तामेव विदधाम्यहम्‌ ॥२१॥ 
स तया श्रद्धया युक्तस्तस्या राधनमीहते | 
लभते च ततः कामान्मयैव विहितान्हि तान्‌ ॥२२॥ 


अन्तवत्तु फलं तेषां तद्भवत्यल्पमेधसाम्‌ | 
देवान्देवयजो यान्ति मद्भक्ता यान्ति मामपि ॥२३॥ 
अव्यक्तं व्यक्तिमापन्नं मन्यन्ते मामबुद्धयः | 
परं भावमजानन्तो ममाव्ययमनुत्तमम्‌ ॥२४॥ 
नाहं प्रकाशः सर्वस्य योगमायासमावृतः | 

मूढोऽयं नाभिजानाति लोको मामजमव्ययम्‌ ॥२५॥ 
वेदाहं समतीतानि वर्तमानानि चार्जुन | 
भविष्याणि च भूतानि मां तु वेद न कश्वन ॥२६॥ 
इच्छाद्वेषसमुत्थेन दंद्मोहेन भारत | 


सर्वभूतानि संमोह सर्गे यान्ति परंतप ॥२७॥ 
येषां त्वन्तगतं पापं जनानां पुण्यकर्मणाम्‌ | 
ते दंद्रमोहनिर्मुक्ता भजन्ते माँ द्ददव्रताः ॥२८॥ 
जरामरणमोक्षाय मामाश्रित्य यतन्ति ये | 
ते ब्रह्म तद्विदुः कृत्स्नमध्यात्मं कर्म चाखिलम्‌ ॥२९॥ 
साधिभूताधिदैवं मां साधियज्ञं च ये विदुः । 
प्रयाणकाल्लेपि च मां ते विदुर्युक्तचेतसः ॥३०॥ 


३०. अर्जुन उवाच 
किं तद्ब्रह्मा किमध्यात्मं किं कर्म पुरुषोत्तम । 
अधिभूतं च किं प्रोक्तमधिदैवं किमुच्यते ॥०१॥ 
अधियज्ञः कथं कोऽत्र देहेऽस्मिन्मधुसूदन | 


प्रयाणकाले च कथं ज्ञेयोऽसि नियतात्माभिः ॥०२॥ 
श्रीभगवानुवाच 

अक्षरं ब्रह्म परमं स्वभावोऽध्यात्ममुच्यते | 

भूतभावोद्धवकरो विसर्गः कर्मसंजितः ॥०३॥ 

अधिभूतं क्षरो भावः पुरुषश्वाधिदैवतम्‌ | 

अधियज्ञो5हमेवात्र देहे देहभृतां वर ॥०४॥ 


अन्तकाले च मामेव स्मरन्मुक्त्वा कलेवरम्‌ । 
यः प्रयाति स॒ मद्भावं याति नास्त्यत्र संशयः ॥०५॥ 
यं यं वापि स्मरन्भावं त्यजत्यन्ते कलेवरम्‌ । 


तं तमेवैति कौन्तेय सदा तद्भावभावितः ॥०६॥ 
तस्मात्सर्वेषु कालेषु मामनुस्मर युध्य च | 
मय्यर्पितमनोबुद्धिर्मामेवैष्यस्यसंशयः ॥०७॥ 
अभ्यासयोगयुक्तेन चेतसा नान्यगामिना | 
परमं पुरुषं दिव्यं याति पार्थानुचिन्तयन्‌ ॥०८॥ 
पुराणमनुशासितारमणोरणीयांसमनुस्मरेदयः 
धातारमचिन्त्यरूपमादित्यवर्णं तमसः परस्तात्‌ 

प्रयाणकाले मनसाचलेन भक्त्या युक्तो योगबलेन चैव | 
भुवोर्मध्ये प्राणमावेश्य सम्यक्स तं परं पुरुषमुपैति दिव्यम्‌ ॥१०॥ 
यदक्षरं वेदविदो वदन्ति विशन्ति यद्यतयो वीतरागाः | 
यदिच्छन्तो ब्रह्मचर्य चरन्ति तत्ते पदं संग्रहेण प्रवक्ष्ये ॥११॥ 
सर्वद्वाराणि संयम्य मनो हृदि निरुध्य च | 
मूर्ध्न्याधायात्मनः प्राणमास्थितो योगधारणाम्‌ ॥१२॥ 
ओमित्येकाक्षरं ब्रह्म व्याहरन्मामनुस्मरन्‌ | 
यः प्रयाति त्यजन्देहे स याति परमां गतिम्‌ ॥१३॥ 
अनन्यचेताः सततं यो मां स्मरति नित्यशः । 


तस्याहं सुलभः पार्थं नित्ययुक्तस्य योगिनः ॥१४॥ 
मामुपेत्य पुनर्जन्म दुःखालयमशाश्वतम्‌ | 
नाप्नुवन्ति महात्मानः संसिद्धि परमां गताः ॥१५॥ 
आ ब्रह्मभुवनाल्लोकाः पुनरावर्तिनोऽजुन | 
मामुपेत्य तु कौन्तेय पुनर्जन्म न विद्यते ॥१६॥ 
सहस्रयुगपर्यन्तमहर्यदब्रह्मणो विदुः | 
रात्रि युगसहस्रान्तां तेऽहोरात्रविदो जनाः ॥१७॥ 
अव्यक्ताद्व्यक्तयः सर्वाः प्रभवन्त्यहरागमे | 
रात्र्यागमे प्रलीयन्ते तत्रैवाव्यक्तसंज्ञके ॥१८॥ 
भूतग्रामम स एवायं भूत्वा भूत्वा प्रलीयते । 
रात्र्यागमेऽवशः पार्थ प्रभवत्यहरागमे ॥१९॥ 
परस्तस्मात्तु भावोऽन्योऽव्यक्तोऽव्यक्तात्सनातनः | 
यः स सर्वेषु भूतेषु नश्यत्सु न विनश्यति ॥२०॥ 
अव्यक्तोऽक्षर इत्युक्तस्तमाहुः परमां गतिम्‌ | 


यं प्राप्य न निवर्तन्ते तद्धाम परमं मम ॥२१॥ 
पुरुषः स परः पार्थ भक्त्या लभ्यस्त्वनन्यया । 
यस्यान्तःस्थानि भूतानि येन सर्वमिदं ततम्‌ ॥२२॥ 
यत्र काले त्वनावृत्तिमावृत्ति चैव योगिनः | 
प्रयाता यान्ति तं कालं वक्ष्यामि भरतर्षभ ॥२३॥ 
अग्निर्ज्योतिरहः शुक्लः षण्मासा उत्तरायणम्‌ | 
तत्र प्रयाता गच्छन्ति ब्रह्म ब्रह्मविदो जनाः ॥२४॥ 
धूमो रात्रिस्तथा कृष्णः षण्मासा दक्षिणायनम्‌ । 
तत्र चान्द्रमसं ज्योतिर्योगी प्राप्य निवर्तते ॥२५॥ 

शुक्लकृष्णे गती ह्येते जगतः शाश्वते मते । 
एकया यात्यनावृत्तिमन्ययावर्तते पुनः ॥२६॥ 
नैते सृती पार्थ जानन्योगी मुह्यति कश्चन । 
तस्मात्सर्वेषु कालेषु योगयुक्तो भवार्जुन ॥२७॥ 
वेदेषु यज्ञेषु तपःसु चैव दानेषु यत्पुण्यफलं प्रदिष्टम्‌ । 
अत्येति तत्सर्वमिदं विदित्वा योगी परं स्थानमुपैति चाद्यम्‌ ॥२८॥ 


२ % % 
३१. श्रीभगवानुवाच 
ड्दं तु ते गुह्यतमं प्रवक्ष्याम्यनसूयवे | 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ॥०१॥ 
राजविद्या राजगुह्यं पवित्रमिदमुत्तमम्‌ | 
प्रत्यक्षावगमं धर्म्य सुसुखं कर्तुमव्ययम्‌ ॥०२॥ 
अश्रद्दधानाः पुरुषा धर्मस्यास्य परंतप | 
अप्राप्य मां निवर्तन्ते मृत्युसंसारवर्त्मनि ॥०३॥ 
मया ततमिदं सर्व जगदव्यक्तमूर्तिना | 
मत्स्थानि सर्वभूतानि न चाह तेष्ववस्थितः ॥०४॥ 
न च मत्स्थानि भूतानि पश्य मे योगमैश्वरम्‌ । 
भूतभृन्न च भूतस्थो ममात्मा भूतभावनः ॥०५॥ 
यथाकाशस्थितो नित्यं वायुः सर्वत्रगो महान्‌ | 
तथा सर्वाणि भूतानि मत्स्थानीत्युपधारय ॥०६॥ 
सर्वभूतानि कौन्तेय प्रकृति यान्ति मामिकाम्‌ । 
कल्पक्षये पुनस्तानि कल्पादौ विसृजाम्यहम्‌ ॥०७॥ 
प्रकृतिं स्वामवष्टभ्य विसृजामि पुनः पुनः | 
भूतग्राममिमं कृत्स्नमवशं प्रकृतेर्वशात्‌ ॥०८॥ 
न च मां तानि कर्माणि निबध्नन्ति धनंजय । 
उदासीनवदासीनमसक्तं तेषु कर्मसु ॥०९॥ 
मयाध्यक्षेण प्रकृतिः सूयते सचराचरम्‌ | 
हेतुनानेन कौन्तेय जगद्विपरिवर्तते ॥१०॥ 
अवजानन्ति माँ मूढा मानुषी तनुमाश्रितम्‌ | 
परं भावमजानन्तो मम भूतमहेश्वरम्‌ ॥११॥ 


मोघाशा मोघकर्माणो मोघज्ञाना विचेतसः | 
राक्षसीमासुरीं चैव प्रकृतिं मोहिनी श्रिताः ॥१२॥ 

महात्मानस्तु मां पार्थ दैवीं प्रकृतिमाश्रिताः | 
भजन्त्यनन्यमनसो ज्ञात्वा भूतादिमव्ययम्‌ ॥१३॥ 
सततं कीर्तयन्तो मां यतन्तश्च दृढव्रताः | 
नमस्यन्तश्च मां भक्त्या नित्ययुक्ता उपासते ॥१४॥ 


ज्ञानयज्ञेन चाप्यन्ये यजन्तो मामुपासते | 
एकत्वेन पृथक्त्वेन बहुधा विश्वतोमुखम्‌ ॥१५॥ 
अह क्रतुरहं यज्ञः स्वधाहमहमौषधम्‌ | 
मन्त्रोऽहमहमेवाज्यमहमग्निरहं हुतम्‌ ॥१६॥ 
पिताहमस्य जगतो माता धाता पितामहः | 
वेद पवित्रमोंकार ऋक्साम यजुरेव च ॥१७॥ 
गतिर्भता प्रभुः साक्षी निवासः शरणं सुहृत्‌ । 
प्रभवः प्रलयः स्थानं निधानं बीजमव्ययम्‌ ॥१८॥ 
तपाम्यहमहं वर्षं निगृह्णाम्युत्सृजामि च | 
अमृतं चैव मृत्युश्च सदसच्चाहमर्जुन ॥१९॥ 


Bhishma Parva 


मां सोमपाः पूतपापा यज़ैरिष्ट्वा स्वर्गति प्रार्थयन्ते । 


पुण्यमासाय सुरेन्द्रलोकमश्नन्ति दिव्यान्दिवि देवभोगान्‌ 


त्रयीधर्ममनुप्रपन्ना गतागतं कामकामा लभन्ते 

अनन्याश्चिन्तयन्तो मां ये जनाः पर्युपासते | 
तेषां नित्याभियुक्तानां योगक्षेमं वहाम्यहम्‌ ॥२२॥ 
येऽप्यन्यदेवता भक्ता यजन्ते श्रद्वयान्विताः | 
तेऽपि मामेव कौन्तेय यजन्त्यविधिपूर्वकम्‌ ॥२३॥ 
अहं हि सर्वयज्ञानां भोक्ता च प्रभुरेव च । 
न तु मामभिजानन्ति तत््वेनातश््यवन्ति ते ॥२४॥ 
यान्ति देवव्रता देवान्पितृन्यान्ति पितृव्रताः | 
भूतानि यान्ति भूतेज्या यान्ति मद्याजिनोऽपि माम्‌ ॥२५॥ 
पत्रं पुष्पं फलं तोयं यो मे भक्त्या प्रयच्छति । 


तदह भक्त्युपहतमश्नामि प्रयतात्मनः ॥२६॥ 
यत्करोषि यदश्नासि यज्जुहोषि ददासि यत्‌ | 
यत्तपस्यसि कौन्तेय तत्कुरुष्व मदर्पणम्‌ ॥२७॥ 
शुभाशुभफलैरेवं मोक्ष्यसे कर्मबन्धनैः | 
संन्यासयोगयुक्तात्मा विमुक्तो मामुपैष्यसि ॥२८॥ 

॥२०॥ 


स्वर्गलोकं विशालं क्षीणे पुण्ये मर्त्यलोकं विशन्ति । 


॥२१॥ 

समोऽहं सर्वभूतेषु न मे द्वेष्योऽस्ति न प्रियः । 
ये भजन्ति तु मां भक्त्या मयि ते तेषु चाप्यहम्‌ ॥२९॥ 
अपि चेत्सुदुराचारो भजते मामनन्यभाक्‌ | 
साधुरेव स मन्तव्यः सम्यग्व्यवसितो हि सः ॥३०॥ 
क्षिप्रं भवति धर्मात्मा शश्वच्छान्तिं निगच्छति । 
कौन्तेय प्रतिजानीहि न मे भक्तः प्रणश्यति ॥३१॥ 
मां हि पार्थ व्यपाश्रित्य येऽपि स्युः पापयोनयः । 
स्रियो वैश्यास्तथा शीद्रास्तेऽपि यान्ति परां गतिम्‌ ॥३२॥ 
किं पुनर्ब्र्मणाः पुण्या भक्ता राजर्षयस्तथा | 
अनित्यमसुखं लोकमिमं प्राप्य भजस्व माम्‌ ॥३३॥ 
मन्मना भव समद्भक्तो मद्याजी मां नमस्कुरु । 
मामेवैष्यसि युक्त्वैवमात्मानं मत्परायणः ॥३४॥ 


ने ने रे 
३२. श्रीभगवानुवाच 
भूय एव महाबाहो शृणु मे परमं वचः | 


यत्तेऽहं प्रीयमाणाय वक्ष्यामि हितकाम्यया ॥०१॥ 
न मे विदुः सुरगणाः प्रभवं न महर्षयः | 
अहमादिर्हि देवानां महर्षीणां च सर्वशः ॥०२॥ 


यो मामजमनादिं च वेत्ति लोकमहेश्वरम्‌ | 
असंमूढ स मर्त्येषु सर्वपापैः प्रमुच्यते ॥०३॥ 
बुद्विर्लानमसंमोहः क्षमा सत्यं दमः शमः | 
सुखं दुःखं भवोऽभावो भयं चाभयमेव च ॥०४॥ 
अहिंसा समता तुष्टिस्तपो दानं यशोऽयशः | 
भवन्ति भावा भूतानां मत्त एव पृथग्विधाः ॥०५॥ 
महर्षयः ससत पूर्वे चत्वारो मनवस्तथा | 
मद्भावा मानसा जाता येषां लोक इमाः प्रजाः ॥०६॥ 
एतां विभूतिं योगं च मम यो वेत्ति तत्त्वतः । 
सोऽविकम्पेन योगेन युज्यते नात्र संशयः ॥०७॥ 
अहं सर्वस्य प्रभवो मत्तः सर्वं प्रवर्तते | 
इति मत्वा भजन्ते मां बुधा भावसमन्विताः ॥०८॥ 
मच्चित्ता मद्रतप्राणा बोधयन्तः परस्परम्‌ | 
कथयन्तश्च मां नित्यं तुष्यन्ति च रमन्ति च ॥०९॥ 

तेषां सततयुक्तानां भजतां प्रीतिपूर्वकम्‌ | 
ददामि बुद्धियोगं तं येन मामुपयान्ति ते ॥१०॥ 
तेषामेवानुकम्पार्थमहमज्ञानजं तमः | 
नाशयाम्यात्मभावस्थो ज्ञानदीपेन भास्वता ॥११॥ 
अर्जुन उवाच 
परं ब्रह्म परं धाम पवित्रं परमं भवान्‌ । 
पुरुषं शाश्वतं दिव्यमादिदेवमजं विभुम्‌ ॥१२॥ 
आहुस्त्वामृषयः सर्वे देवर्षिर्नारदस्तथा | 


असितो देवलो व्यासः स्वयं चैव ब्रवीषि मे ॥१३॥ 
सर्वमेतद्वतं मन्ये यन्मां वदसि केशव | 
न हि ते भगवन्व्यक्तिं विदुर्दवा न दानवाः ॥१४॥ 


स्वयमेवात्मनात्मानं वेत्थ त्वं पुरुषोत्तम | 
भूतभावन भूतेश देवदेव जगत्पते ॥१५॥ 
वक्तुमईस्यशेषेण दिव्या ह्यात्मविभूतयः | 


याभिर्विभूतिभिर्लोकानिमांस्त्वं व्याप्य तिष्ठसि ॥१६॥ 
कथं विद्यामहं योगिंस्त्वां सदा परिचिन्तयन्‌ | 
केषु केषु च भावेषु चिन्त्योऽसि भगवन्मया ॥१७॥ 
विस्तरेणात्मनो योगं विभूतिं च जनार्दन | 
भूयः कथय तृसिहि शृण्वतो नास्ति मेऽमृतम्‌ ॥१८॥ 
श्री भगवानुवाच 
हन्त ते कथयिष्यामि दिव्या ह्यात्मविभूतयः | 
प्राधान्यतः कुरुश्रेष्ठ नास्त्यन्तो विस्तरस्य मै ॥१९॥ 


अहमात्मा गुडाकेश सर्वभूताशयस्थितः | 
अहमादिश्च मध्यं च भूतानामन्त एव च ॥२०॥ 
आदित्यानामहं विष्णुर्ज्योतिषां रविरंशुमान्‌ | 
मरीचिर्मरुतामस्मि नक्षत्राणामहं शशी ॥२१॥ 


वेदानां सामवेदोऽस्मि देवानामस्मि वासवः | 
इन्द्रियाणां मनश्वास्मि भूतानामस्मि चेतना ॥२२॥ 


रुद्राणां शंकरश्चास्मि वित्तेशो यक्षरक्षसाम्‌ | 
वसूनां पावकश्चास्मि मेरुः शिखरिणामहम्‌ ॥२३॥ 
पुरोधसां च मुख्यं मां विद्वि पार्थ बृहस्पतिम्‌ । 
सेनानीनामहं स्कन्दः सरसामस्मि सागरः ॥२४॥ 

महर्षीणां भृगुरहं गिरामस्म्येकमक्षरम्‌ | 
यज्ञानां जपयज्ञोऽस्मि स्थावराणां हिमालयः ॥२५॥ 
अश्वत्थः सर्ववृक्षाणां देवर्षीणां च नारदः | 
गन्धर्वाणां चित्ररथः  सिद्धानां कपिलो मुनिः ॥२६॥ 
उच्चैःश्रवसमश्चानां विद्वि माममृतोद्भवम्‌ | 
ऐरावतं गजेन्द्राणां नराणां च नराधिपम्‌ ॥२७॥ 
आयुधानामहं वज्रं धेनूनामस्मि कामधुक्‌ | 
प्रजनश्वास्मि कन्दर्पः सर्पाणामस्मि वासुकिः ॥२८॥ 
अनन्तश्चास्मि नागानां वरुणो यादसामहम्‌ | 
पितृणामर्यमा चास्मि यमः संयमतामहम्‌ ॥२९॥ 
प्रह्लादश्चास्मि दैत्यानां कालः कलयतामहम्‌ | 
मृगाणां च मृगेन्द्रोचह वैनतेयश्च पक्षिणाम्‌ ॥३०॥ 
पवनः पवतामस्मि रामः शस्त्रभृतामहम्‌ | 
झषाणां मकरश्चास्मि स्रोतसामस्मि जाह्नवी ॥३१॥ 
सर्गाणामादिरन्तश्च मध्यं चैवाहमर्जुन | 
अध्यात्मविद्या विद्यानां वादः प्रवदतामहम्‌ ॥३२॥ 
अक्षराणामकारोऽस्मि द्वः सामासिकस्य च | 
अहमेवाक्षयः कालो धाताहं विश्वतोमुखः ॥३३॥ 
मृत्युः सर्वहरश्चाहमुद्भवश्च भविष्यताम्‌ | 


कीर्ति: श्रीर्वाक्च नारीणां स्मृतिर्मेधा धृतिः क्षमा ॥३४॥ 
बृहत्साम तथा साम्नां गायत्री छन्दसामहम्‌ । 


मासानां मार्गशीर्षोऽहमृतूनां कुसुमाकरः ॥३५॥ 
यूतं छलयतामस्मि तेजस्तेजस्विनामहम्‌ | 
जयोऽस्मि व्यवसायोऽस्मि सत्त्वं सत्त्ववतामहम्‌ ॥३६॥ 
वृष्णीनां वासुदेवोऽस्मि पाण्डवानां धनंजयः | 
मुनीनामप्यह व्यासः कवीनामुशना कविः ॥३७॥ 


दण्डो दमयतामस्मि नीतिरस्मि जिगीषताम्‌ | 
मौनं चैवास्मि गुह्यानां ज्ञानं जानवतामहम्‌ ॥३८॥ 
यच्चापि सर्वभूतानां बीजं तदहमर्जुन | 
न तदस्ति विना यत्स्यान्मया भूतं चराचरम्‌ ॥३९॥ 
नान्तोऽस्ति मम दिव्यानां विभूतीनां परंतप | 
एष तूद्देशतः प्रोक्तो विभूतेर्विस्तरो मया ॥४०॥ 

यद्यद्विभूतिमत्सत््वं श्रीमदूर्जितमेव वा | 
तत्तदेवावगच्छ त्वं मम तेजोंशसंभवम्‌ ॥४१॥ 
अथ वा बहुनैतेन किं ज्ञातेन तवार्जुन | 
विष्टभ्याहमिदं कृत्स्नमेकांशेन स्थितो जगत्‌ ॥४२॥ 


क ऋ % 
३३. अर्जुन उवाच 

मदनुग्रहाय परमं गुह्यमध्यात्मसंजितम्‌ | 

यत्वयोक्तं वचस्तेन मोहोऽयं विगतो मम ॥०१॥ 

भवाप्ययौ हि भूतानां श्रुतौ विस्तरशो मया | 


त्वत्तः कमलपत्राक्ष माहात्म्यमपि चाव्ययम्‌ ॥०२॥ 

एवमेतद्यथात्थ त्वमात्मानं परमेश्वर | 

द्रष्टुमिच्छामि ते रूपमैश्वरं पुरुषोत्तम ॥०३॥ 

मन्यसे यदि तच्छक्यं मया द्रष्टुमिति प्रभो । 

योगेश्वर ततो मै त्वं दर्शयात्मानमव्ययम्‌ ॥०४॥ 
श्रीभगवानुवाच 


पश्य मे पार्थ सरूपाणि शतशोऽथ सहस्रशः | 
नानाविधानि दिव्यानि नानावर्णाकृतीनि च ॥०५॥ 


पश्यादित्यान्वसून्रुद्रानश्चिनौ मरुतस्तथा | 
बहून्यदृष्टपूर्वाणि पश्याश्चर्याणि भारत ॥०६॥ 
इहैकस्थं जगत्कृत्स्नं पश्याद्य सचराचरम्‌ | 
मम देहे गुडाकेश यच्चान्यदद्रष्टुमिच्छसि ॥०७॥ 


न तु माँ शक्यसे द्रष्टुमनेनेव स्वचक्षुषा । 
दिव्यं ददामि ते चक्षुः पश्य मे योगमैश्वरम्‌ ॥०८॥ 


संजय उवाच 
एवमुक्त्वा ततो राजन्महायोगेश्वरो हरिः | 
दर्शयामास पार्थाय परमं रूपमैश्वरम्‌ ॥०९॥ 
अनेकवक्त्रनयनमनेकाद्भुतदर्शनम्‌ | 
अनेकदिव्याभरणं दिव्यानेकोद्यतायुधम्‌ ॥१०॥ 
दिव्यमाल्याम्बरधरं दिव्यगन्धानुलेपनम्‌ | 
सर्वाश्चर्यमयं देवमनन्तं विश्वतोमुखम्‌ ॥११॥ 
दिवि सूर्यसहस्रस्य भवेयुगपदुत्थिता | 


यदि भाः सद्शी सा  स्याद्वासस्तस्य महात्मनः ॥१२॥ 

तत्रैकस्थं जगत्कृत्स्नं प्रविभक्तमनेकधा | 

अपश्यद्देवदेवस्य शरीरे पाण्डवस्तदा ॥१३॥ 

ततः स विस्मयाविष्टो हृष्टरोमा धनंजयः | 

प्रणम्य शिरसा देवं कृताञ्जलिरभाषत ॥१४॥ 

अर्जुन उवाच 

पश्यामि देवांस्तव देव देहे सर्वास्तथा भूतविशेषसंघान्‌ | 
ब्रह्माणमीशं कमलासनस्थमूर्षीश्व सर्वानुरगांश्व दिव्यान्‌ ॥१५॥ 
अनेकबाहूदरवक्त्रनेत्र पश्यामि त्वा सर्वतोऽनन्तरूपम्‌ | 


नान्तं न मध्यं न पुनस्तवादिं पश्यामि विश्वेश्वर विश्वरूप ॥१६॥ 
किरीटिनं गदिनं चक्रिणं च तेजोराशिं सर्वतो दीप्तिमन्तम्‌ । 
पश्यामि त्वां दुनिरीक्ष्यं समन्ताद्दीप्तानलार्कय्युतिमप्रमेयम्‌ ॥१७॥ 
त्वमक्षरं परमं वेदितव्यं त्वमस्य विश्वस्य परं निधानम्‌ । 
त्वमव्ययः शाश्चतधर्मगोसा सनातनस्त्वं पुरुषो मतो मै ॥१८॥ 
अनादिमध्यान्तमनन्तवीर्यमनन्तबाहुं शशिसूर्यनेत्रम्‌ | 
पश्यामि त्वां दीसहुताशवक्त्रै स्वतेजसा विश्वमिदं तपन्तम्‌ ॥१९॥ 
द्यावापृथिव्योरिदमन्तरं हि व्यातं त्वयैकेन दिशश्च सर्वाः | 
दृष्ट्वाद्भुतं रूपमिदं तवोग्रं लोकत्रयं प्रव्यथितं महात्मन्‌ ॥२०॥ 
अमी हि त्वा सुरसंघा विशन्ति केचिद्भीताः प्राञ्जलयो गृणन्ति । 
स्वस्तीत्युक्त्वा महर्षिसिद्वसंघाः स्तुवन्ति त्वां स्तुतिभिः पुष्कलाभिः ॥२१॥ 
रुद्रादित्या वसवो ये च साध्या विश्वेऽश्विनौ मरुतश्चोष्मपाश्च । 
गन्धर्वयक्षासुरसिद्वसंघा वीक्षन्ते त्वा विस्मिताश्चैव सर्वे ॥२२॥ 


रूपं महत्ते बहुवक्त्रनेत्रं महाबाहो बहुबाहूरुपादम्‌ | 
बहूदरं बहुदष्ट्राकराले इृष्टवा लोकाः प्रव्यथितास्तथाहम्‌ ॥२३॥ 
नभःस्पृशं दीसमनेकवर्ण व्यात्ताननं दीसविशालनेत्रम्‌ | 


दष्ट्वा हि त्वां प्रव्यथितान्तरात्मा धृतिं न विन्दामि शमं च विष्णो ॥२४॥ 
दंष्राकरालानि च ते मुखानि दृष्ट्वैव कालानलसंनिभानि । 
दिशो न जाने न लभे च शर्म प्रसीद देवेश जगन्निवास ॥२५॥ 
अमी च त्वां धृतराष्ट्रस्य पुत्रा सर्वे सतैवावनिपालसंधैः | 
भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥२६॥ 
वक्त्राणि ते त्वरमाणा विशन्ति दष्ट्राकरालानि भयानकानि । 
केचिद्विलग्ना दशनान्तरेषु संदृश्यन्ते चूर्णितैरुत्तमाइगैः ॥२७॥ 
यथा नदीनां बहवोऽम्बुवेगाः समुद्रमेवाभिमुखा द्रवन्ति | 

तथा तवामी नरलोकवीरा विशन्ति वक्त्राण्याभिविज्वलन्ति ॥२८॥ 
यथा प्रदीसं ज्वलनं पतंगा विशन्ति नाशाय समृद्धवेगाः । 
तथैव नाशाय विशन्ति लोकास्तवापि वक्त्राणि समृद्धवेगाः ॥२९॥ 
लेलिह्यसे ग्रसमानः समन्ताल्लोकान्समग्रान्वदनैर्ज्वलद्भिः | 
तेजोभिरापूर्य जगत्समग्रं भासस्तवोग्राः प्रतपन्ति विष्णो ॥३०॥ 
आख्याहि मे को भवानुग्ररूपो नमोऽस्तु ते देववर प्रसीद । 
विज्ञातुमिच्छामि भवन्तमाद्यं न हि प्रजानामि तव प्रवृत्तिम्‌ ॥३१॥ 
श्रीभगवानुवाच 
कालोऽस्मि लोकक्षयकृत्प्रवृद्धो लोकान्समाहर्तुमिह प्रवृत्तः | 
ऋतेऽपि त्वा न भविष्यन्ति सर्वे येऽवस्थिताः प्रत्यनीकेषु योधाः ॥३२॥ 
तस्मात्त्वमुत्तिष्ठ यशो लभस्व जित्वा शत्रून्भुइक्षव राज्यं समृद्वम्‌ । 
मयैवैते निहताः पूर्वमेव निमित्तमात्रं भव सव्यसाचिन्‌ ॥3३॥ 
द्रोणं च भीष्मं च जयद्रथं च कर्णं तथान्यानपि योधवीरान्‌ । 
मया हतांस्त्वं जहि मा व्यथिष्ठा युध्यस्व जेतासि रणे सपत्नान्‌ ॥३४॥ 


संजय उवाच 
एतच्छूत्वा वचनं केशवस्य कृताञ्जलिर्वेपमानः किरीटी | 
नमस्कृत्वा भूय एवाह कृष्णं सगद्रदं भीतभीतः प्रणम्य ॥३५॥ 
अर्जुन उवाच 


स्थाने हृषीकेश तव प्रकीर्त्या जगत्प्रहष्यत्यनुरज्यते च | 
रक्षांसि भीतानि दिशो द्रवन्ति सर्वे नमस्यन्ति च सिद्धसंघाः ॥३६॥ 
कस्माच्च ते न नमेरन्महात्मन्गरीयसे ब्रह्मणो5प्यादिकर्त्रे | 
अनन्त देवेश जगन्निवास त्वमक्षरं सदसत्तत्परं यत्‌ ॥३७॥ 
त्वमादिदेवः पुरुषः पुराणस्त्वमस्य विश्वस्य परं निधानम्‌ । 
वेत्तासि वेद्यं च परं च थाम त्वया ततं विश्वमनन्तरूप ॥३८॥ 
वायुर्यमोऽग्निर्वरुणः शशाङ्कः प्रजापतिस्त्वं प्रपितामहश्च | 
नमो नमस्तेऽस्तु सहस्रकृत्वः पुनश्च भूयोऽपि नमो नमस्ते ॥३९॥ 
नमः पुरस्तादथ पृष्ठतस्ते नमोऽस्तु ते सर्वत एव सर्व । 
अनन्तवीर्यामितविक्रमस्त्वं सर्वं समाप्नोषि ततोऽसि सर्वः ॥४०॥ 
सखेति मत्वा प्रसभं यदुक्तं है कृष्ण हे यादव है सखेति । 


अजानता महिमानं तवेदं मया प्रमादात्प्रणयेन वापि ॥४१॥ 
यच्चावहासार्थमसत्कृतो5सि विहारशय्यासनभोजनेषु | 
एकोऽथ वाप्यच्युत तत्समक्षं तत्क्षामये त्वामहमप्रमेयम्‌ ॥४२॥ 

पितासि लोकस्य चराचरस्य त्वमस्य पूज्यश्च गुरर्गरीयान्‌ । 
न त्वत्समोऽस्त्यभ्यधिकः कुतोऽन्यो तलरोकत्रयेऽप्यप्रतिमप्रभाव ॥४३॥ 
तस्मात्प्रणम्य प्रणिधाय कायं प्रसादये त्वामहमीशमीड्यम्‌ | 
पितेव पुत्रस्य सखेव सख्युः प्रियः प्रियायाहसि देव सोढुम्‌ ॥४४॥ 
अदृष्टपूर्वं हृषितोऽस्मि दृष्ट्या भयेन च प्रव्यथितं मनो मे | 
तदेव मे दर्शय देव सूपं प्रसीद देवेश जगन्निवास ॥४५॥ 
किरीटिनं गदिनं चक्रहस्तमिच्छामि त्वां द्रष्टुमहं तथैव । 
तेनैव रूपेण चतुर्भुजेन सहस्रबाहो भव विश्वमूर्ते ॥४६॥ 
श्रीभगवानुवाच 
मया प्रसन्नेन तवार्जुने्दे रुपै परं दर्शितमात्मयोगात्‌ । 
तेजोमयं विश्वमनन्तमाद्यं यन्मे त्वदन्येन न ्दष्टपूर्वम्‌ ॥४७॥ 
न वेदयज्ञाध्ययनेरन दानेन च कक्रियाभिनी तपोभिरुग्रैः | 
एवंरूपः शक्य अह नूलोके द्रष्टं त्वदन्येन कुरुप्रवीर ॥४८॥ 
मा ते व्यथा मा च विमूढभावो दृष्ट्वा रूपं घोरमीइझामेदम्‌ । 
व्यपेतभीः प्रीतमनाः पुनस्त्वं तदेव मे रूपमिदं प्रपश्य ॥४९॥ 


संजय उवाच 
इत्यर्जुनं वासुदेवस्तथोक्त्वा स्वकं सूपं दर्शयामास भूयः । 
आश्वासयामास च भीतमेनं भूत्वा पुनः सौम्यवपुर्महात्मा ॥५०॥ 
अर्जुन उवाच 


दृष्ट्वेदे मानुषं रूपं तव सौम्यं जनार्दन । 
इदानीमस्मि संवृत्तः सचेताः प्रकृतिं गतः ॥५१॥ 


श्री भगवानुवाच 
सुदुर्दर्शमिदं रूपं दृष्टवानसि यन्मम | 
देवा अप्यस्य रूपस्य नित्यं दर्शनकाङ्क्षिणः ॥५२॥ 
ना वेदैन तपसा न दानेन न चेज्यया | 
शक्य एवंविधो द्रष्टुं दृष्टवानसि मां यथा ॥५३॥ 
भक्त्या त्वनन्यया शक्य अहमेवंविधोऽजुन | 
ज्ञातुं द्रष्टुं च तत्वेन प्रवेष्टुं च परंतप ॥५४॥ 
मत्कर्मकृन्मत्परमो मद्भक्तः सङ्गवजितः | 
निर्वैरः सर्वभूतेषु यः स मामेति पाण्डव ॥५५॥ 

२ क क. 
३४. अर्जुन उवाच 

एवं सततयुक्ता ये भक्तास्त्वां पर्युपासते | 


ये चाप्यक्षरमव्यक्त तेषां के योगवित्तमाः ॥०१॥ 
श्रीभगवानुवाच 

मय्यावेश्य मनो ये मां नित्ययुक्ता उपासते । 

श्रद्धया परयोपेतास्ते मै युक्ततमा मताः ॥०२॥ 

ये त्वक्षरमनिर्दैश्यमव्यक्तं पर्युपासते | 

सर्वत्रगमचिन्त्यं च कूटस्थमचलं ध्रुवम्‌ ॥०३॥ 

संनियम्येन्द्रियग्रामं सर्वत्र समबुद्धयः | 


ते प्राप्नुवन्ति मामेव सर्वभूतहिते रताः ॥०४॥ 
क्लेशोऽधिकतरस्तेषामव्यक्तासक्तचेतसाम्‌ | 


अव्यक्ता हि गतिर्दुःखं देहवद्धिरवाप्यते ॥०५॥ 
ये तु सर्वाणि कर्माणि मयि संन्यस्य मत्पराः । 
अनन्येनैव योगेन मां ध्यायन्त उपासते ॥०६॥ 
तेषामहं समुद्धर्ता मृत्युसंसारसागरात्‌ | 
भवामि नचिरात्पार्थ मय्यावेशितचेतसाम्‌ ॥०७॥ 


मय्येव मन आधत्स्व मयि बुद्धि निवेशय । 
निवसिष्यसि मय्येव अत ठर्ध्व न संशयः ॥०८॥ 
अथ चित्तं समाधातुं न शक्नोषि मयि स्थिरम्‌ । 


अभ्यासयोगेन ततो मामिच्छामुं धनंजय ॥०९॥ 
अभ्यासेऽप्यसमर्थोऽसि मत्कर्मपरमो भव | 
मदर्थमपि कर्माणि कुर्वन्सिद्धिमवाप्स्यसि ॥१०॥ 
अथैतदप्यशक्तोऽसि कर्तु मद्योगमाश्रितः | 
सर्वकर्मफलत्यागं ततः कुरु यतात्मवान्‌ ॥११॥ 
श्रेयो हि जानमभ्यासाज्जानाद्ध्यानं विशिष्यते | 
ध्यानात्कर्मफलत्यागस्त्यागाच्छान्तिरनन्तरम्‌ ॥१२॥ 
उद्वेष्टा सर्वभूतानां मैत्रः करुण एव च | 
निर्ममो निरहंकारः समदुःखसुखः क्षमी ॥१३॥ 
संतुष्टः सततं योगी यतात्मा दृढनिश्चयः | 


मय्यरपितमनोबुद्धियों मद्भक्तः स मै प्रिय: ॥१४॥ 
यस्मान्नोद्विजते लोको लोकान्नोद्विजते च यः । 
हर्षामर्षभयोद्वेगैर्मुक्तो यः स च मे प्रिय ॥१५॥ 
अनपेक्षः शुचिर्दक्ष उदासीनो गतव्यथः | 

सर्वारम्भपरित्यागी यो मद्भक्तः स मे प्रियः ॥१६॥ 
यो न हृष्यति न द्वेष्टि न शोचति न काइक्षति । 


शुभाशुभपरित्यागी भक्तिमान्यः स मै प्रियः ॥१७॥ 
समः शत्रौ च मित्रे च तथा मानावमानयोः । 
शीतोष्णसुखदुःखेषु समः सङ्गविवर्जितः ॥१८॥ 


तुल्यनिन्दास्तुतिमौनी संतुष्टो येन केनचित्‌ | 
अनिकेतः स्थिरमतिर्भक्तिमान्मे प्रियो नरः ॥१९॥ 
ये तु धर्म्यामृतमिदं यथोक्तं पर्युपासते | 
श्रद्दधाना मत्परमा भक्तास्तेऽतीव मे प्रियाः ॥२०॥ 


३५. श्री भगवानुवाच 
ठ्दं शरीरं कौन्तेय क्षेत्रमित्यभिधीयते | 
एतद्यो वेत्ति तं प्राहुः क्षेत्रज इति तद्विदः ॥०१॥ 
क्षेत्र चापि मां विद्धि सर्वक्षेत्रेषु भारत । 
कषेतरक्षेत्रजयोर्जीनं यत्तज्ज्ञानं मतं मम ॥०२॥ 
तत्क्षेत्रं यच्च याइक्च यद्विकारि यतश्च यत्‌ । 
स च यो यत्प्रभावश्च तत्समासेन मे शृणु ॥०३॥ 
ऋषिभिर्बहुधा गीतं छन्दोभिर्विविधैः पृथक्‌ | 


ब्रह्मसूत्रपदैश्वैव हेतुमद्विर्विनिश्चितैः ॥०४॥ 
महाभूतान्यहंकारो बुद्धिरव्यक्तमेव च | 
इन्द्रियाणि दशैकं च पञ्च चेन्द्रियगोचराः ॥०५॥ 
इच्छा द्वेषष सुखं दुःखं संघातश्चेतना धृतिः । 
एतत्क्षेत्रं समासेन सविकारमुदाहृतम्‌ ॥०६॥ 
अमानित्वमदम्भित्वमहिंसा क्षान्तिरार्जवम्‌ | 
आचार्योपासनं शोचं स्थैर्यमात्मविनिग्रहः ॥०७॥ 
इन्द्रियार्थेषु वैराग्यमनहंकार एव च | 
जन्ममृत्युजराव्याधिदुःखदोषानुदर्शनम्‌ ॥०८॥ 
असक्तिरनभिष्वङ्गः पुत्रदारगृहादिषु | 
नित्यं च समचित्तत्वामिष्टानिष्टोपपत्तिषु ॥०९॥ 
मयि चानन्ययोगेन भक्तिरव्याभिचारिणी | 
विविक्तदेशसेवित्वमरतिर्जनसंसदि ॥१०॥ 
अध्यात्मज्ञाननित्यत्वं तत्वज्ञानार्थदर्शनम्‌ | 

एतज्ज्ञानमिति प्रोक्तमज्ञानं यदतोऽन्यथा ॥१९॥ 
ज्ञेयं यत्तत्प्रवक्ष्यामि यज्ज्ञात्वामृतमश्चुते | 
अनादिमत्परं ब्रह्म न सत्तन्नासदुच्यते ॥१२॥ 
सर्वतःपाणिपादं तत्सर्वतोक्षिशिरोमुखम्‌ | 
सर्वतःश्रुतिमल्लोके सर्वमावृत्य तिष्ठति ॥१३॥ 
सर्वेन्द्रियगुणाभासं सर्वेन्द्रियविरवर्जितम्‌ | 
असक्तं सर्वभृच्चैव निर्गुणं गुणभोकत च ॥१४॥ 
बहिरन्तश्च भूतानामचरं चरमेव च | 


सूक्षमत्वात्तदविज्ञेयं दूरस्थं चान्तिके च तत्‌ ॥१५॥ 
अविभक्तं च भूतेषु विभक्तमिव च स्थितम्‌ । 
भूतभर्तृ च तज्ज्ञेयं ग्रसिष्णु प्रभविष्णु च ॥१६॥ 
ज्योतिषामपि तज्ज्योतिस्तमसः परमुच्यते | 
ज्ञान॑ जेयं ज्ञानगम्यं हृदि सर्वस्य विष्ठितम्‌ ॥१७॥ 
इति क्षेत्रं तथा जञानं जेयं चोक्तं समासतः । 


मद्भक्त एतद्विज्ञाय मद्भावायोपपद्यते ॥१८॥ 
प्रकृति पुरुषं चैव विद्ध्यनादी उभावपि | 
विकारांश्च गुणांश्चैव विद्वि प्रकृतिसंभवान्‌ ॥१९॥ 
कार्यकारणकर्तृत्वे हेतुः प्रकृतिरुच्यते | 


पुरुषः सुखदुःखानां भोक्तृत्वे हेतुरुच्यते ॥२०॥ 
पुरुषः प्रकृतिस्थो हि भुङक्ते प्रकृतिजान्गुणान्‌ । 
कारणं गुणसङ्गोऽस्य सदसयोनिजन्मसु ॥२१॥ 
उपद्रष्टानुमन्ता च भर्ता भोक्ता महेश्वरः | 
परमात्मेति चाप्युक्तो देहेऽस्मिन्पुरुषः परः ॥२२॥ 
य एवं वेत्ति पुरुषं प्रकृतिं च गुणैः सह । 
सर्वथा वर्तमानोऽपि न स भूयोऽभिजायते ॥२३॥ 


ध्यानेनात्मनि पश्यन्ति केचिदात्मानमात्मना | 
अन्ये सांख्येन योगेन कर्मयोगेन चापरे ॥२४॥ 
अन्ये त्वेवमजानन्तः श्रुत्वान्येभ्य उपासते | 
तेऽपि चातितरन्त्येव मृत्युं श्रुतिपरायणाः ॥२५॥ 
यावत्संजायते किंचित्सत्त्वं स्थावरजङ्गमम्‌ | 
क्षैत्रक्षेत्रजसंयोगात्तद्विद्वि भरतर्षभ ॥२६॥ 
समं सर्वेषु भूतेषु तिष्ठन्तं परमेश्वरम्‌ | 

विनश्यत्स्वविनश्यन्तं यः पश्यति स पश्यति ॥२७॥ 
समं पश्यन्हि सर्वत्र समवस्थितमीश्वरम्‌ | 
न हिनस्त्यात्मनात्मानं ततो याति परां गतिम्‌ ॥२८॥ 
प्रकृत्यैव च कर्माणि क्रियमाणानि सर्वशः | 
यः पश्यति तथात्मानमकर्तारं स पश्यति ॥२९॥ 
यदा भूतपृथग्भावमेकस्थमनुपश्यति | 
तत एव च विस्तारं ब्रह्म संपद्यते तदा ॥३०॥ 
अनादित्वान्निर्गुणत्वात्परमात्मायमव्ययः | 
शरीरस्थोऽपि कौन्तेय न करोति न लिप्यते ॥३१॥ 
यथा सर्वगतं सौक्ष्म्यादाकाशं नोपलिप्यते | 
सर्वत्रावस्थितो देहे तथात्मा नोपलिप्यते ॥३२॥ 
यथा प्रकाशयत्येकः कृत्स्नं लोकमिमं रविः | 
क्षेत्र क्षेत्री तथा कृत्स्नं प्रकाशयति भारत ॥३३॥ 


क्षेत्रक्षेत्रनयोरेवमन्तरं ज्ञानचक्षुषा | 
भूतप्रकृतिमोक्षं च ये विदुर्यान्ति ते परम्‌ ॥३४॥ 
नेः ने नेः 
३६. श्रीभगवानुवाच 
परं भूयः प्रवक्ष्यामि ज्ञानानां जानमुत्तमम्‌ | 
यज्ज्ञात्वा मुनयः सर्वे परां सिद्धिमितो गताः ॥०१॥ 
ड्दं ज्ञानमुपाश्रित्य मम साधर्म्यमागताः | 


सर्गेऽपि नोपजायन्ते प्रलये न व्यथन्ति च ॥०२॥ 
मम योनिर्महदग्रह्म तस्मिन्गर्भ दधाम्यहम्‌ | 
संभवः सर्वभूतानां ततो भवति भारत ॥०३॥ 
सर्वयोनिषु कौन्तेय मूर्तयः संभवन्ति याः | 
तासां ब्रह्म महद्योनिरहं बीजप्रदः पिता ॥०४॥ 


सत्त्वं रजस्तम इति गुणाः प्रकृतिसंभवाः | 
निबध्नन्ति महाबाहो देहे देहिनमव्ययम्‌ ॥०५॥ 
तत्र सत्त्वं निर्मलत्वात्प्रकाशकमनामयम्‌ | 
सुखसङ्गेन बध्नाति ज्ञानसङ्गेन चानघ ॥०६॥ 
रजो रागात्मकं विद्वि तृष्णासइगसमुद्धवम्‌ | 
तन्निबध्नाति कौन्तेय कर्मसङ्गेन देहिनम्‌ ॥०७॥ 
तमस्त्वज्ञानजं विद्वि मोहनं सर्वदेहिनाम्‌ | 

प्रमादालस्यनिद्राभिस्तन्निबध्नाति भारत ॥०८॥ 
सतत्वं सुखे सञ्जयति रजः कर्मणि भारत । 
ज़ञानमावृत्य तु तमः प्रमादे सञ्जयत्युत ॥०९॥ 
रजस्तमश्चाभिभूय सत्त्वं भवति भारत | 
रजः सत्त्वं तमश्चैव तमः सत्त्वं रजस्तथा ॥१०॥ 
सर्वद्वारेषु देहेऽस्मिन्प्रकाश उपजायते | 
ज्ञानं यदा तदा विद्याद्विवृद्धं सत्त्वमित्युत ॥१॥ 
लोभः प्रवृत्तिरारम्भः कर्मणामशमः स्पृहा | 
रजस्येतानि जायन्ते विवृद्धे भरतर्षभ ॥१२॥ 
अप्रकाशो5प्रवृत्तिश्व प्रमादो मोह एव च | 
तमस्येतानि जायन्ते विवृद्धे कुरुनन्दन ॥१३॥ 
यदा सत्त्वे प्रवृद्धे तु प्रलयं याति देहभृत्‌ । 
तदोत्तमविदां लोकानमलान्प्रतिपद्यते ॥१४॥ 


रजसि प्रलयं गत्वा कर्मसङ्गिषु जायते | 
तथा प्रलीनस्तमसि मूढयोनिषु जायते ॥१५॥ 
कर्मणः सुकृतस्याहुः सात्विक निर्मलं फलम्‌ । 


रजसस्तु फलं दुःखमज़ानं तमसः फलम्‌ ॥१६॥ 
सत्त्वात्संजायते ज्ञाने रजसो लोभ एव च | 
प्रमादमोहौ तमसो भवतोऽज्ञानमेव च ॥१७॥ 
ऊर्ध्वं गच्छन्ति सत्वस्था मध्ये तिष्ठन्ति राजसाः । 
जघन्यगुणवृत्तस्था अधो गच्छन्ति तामसाः ॥१८॥ 


नान्यं गुणेभ्यः कर्तारं यदा द्रष्टानुपश्यति | 
गुणेभ्यश्च परं वेत्ति मद्भावं सोऽधिगच्छति ॥१९॥ 


गुणानेतानतीत्य त्रीन्देही देहसमुद्भवान्‌ | 
जन्ममृत्युजरादुःखैर्विमुक्तो५मृतमश्चुते ॥२०॥ 
अर्जुन उवाच 
कैर्लिइगैस्त्रीन्गुणानेतानतीतो भवति प्रभो | 
किमाचारः कथं चैतांस्त्रीन्गुणानतिवर्तते ॥२१॥ 
श्री भगवानुवाच 


प्रकाशं च प्रवृत्ति च मोहमेव च पाण्डव । 
न द्वेष्टि संप्रवृानि न निवृत्तानि काइक्षति ॥२२॥ 
उदासीनवदासीनो गुणैर्यो न विचाल्यते | 

गुणा वर्तन्त इत्येव योऽवतिष्ठति नेइ़गते ॥२३॥ 
समदुःखसुखः स्वस्थः समलोष्टाश्‍्मकाञ्चनः | 
तुल्यप्रियाप्रियो धीरस्तुल्यनिन्दात्मसंस्तुतिः ॥२४॥ 
मानावमानयोस्तुल्यस्तुल्यो मित्रारिपक्षयोः | 
सर्वारम्भपरित्यागी गुणातीतः स उच्यते ॥२५॥ 
मां च योऽव्यभिचारेण भक्तियोगेन सेवते | 
स गुणान्समतीत्यैतान्ब्रह्मभूयाय कल्पते ॥२६॥ 
ब्रह्मणो हि प्रतिष्ठाहममृतस्याव्ययस्य च | 
शाश्वतस्य च धर्मस्य सुखस्यैकान्तिकस्य च ॥२७॥ 


क क अं 
३७. श्रीभगवानुवाच 
ऊर्ध्वमूलमधःशाखमश्वत्थं प्राहुरव्ययम्‌ | 
छन्दांसि यस्य पर्णानि यस्तं वेद स वेदवित्‌ ॥०१॥ 
अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः | 


अधश्च मूलान्यनुसंततानि कर्मानुबन्धीनि मनुष्यलोके ॥०२॥ 
न रूपमस्येह तथोपलभ्यते नान्तो न चादिन च संप्रतिष्ठा । 
अश्वत्थमेनं सुविरूढमूलमसङ्गशसत्रेण दृढेन छित्त्वा ॥०३॥ 


ततः पदं तत्परिमार्गितव्यं यस्मिन्गता न निवर्तन्ति भूयः । 
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥०४॥ 
निर्मानमोहा जितसङ्गदोषा अध्यात्मनित्या विनिवृत्तकामाः | 


दंदैर्विमुक्ता: सुखदुःखसंजैर्गच्छन्त्यमूढाः पदमव्ययं तत्‌ ॥०५॥ 
न तद्भासयते सूर्या न शशाइको न पावकः । 
यद्रत्वा न निवर्तन्ते तद्धाम परमं मम ॥०६॥ 
ममैवांशो जीवलोके जीवभूतः सनातनः | 
मनःषष्ठानीन्द्रियाणि प्रकृतिस्थानि कर्षति ॥०७॥ 
शरीरं यदवाप्नोति यच्चाप्युत्क्रामतीश्वर: | 
गृहीत्वैतानि संयाति वायुर्गन्धानिवाशयात्‌ ॥०८॥ 
श्रोत्रं चक्षुः स्पर्शनं च रसनं घ्राणमेव च । 
अधिष्ठाय मनश्चायं विषयानुपसेवते ॥०९॥ 


उत्क्रामन्तं स्थितं वापि भुञ्जानं वा गुणान्वितम्‌ । 
विमूढा नानुपश्यन्ति पश्यन्ति ज्ञानचक्षुषः ॥१०॥ 
यतन्तो योगिनश्चैनं पश्यन्त्यात्मन्यवस्थितम्‌ | 

यतन्तोऽप्यकृतात्मानो नैनं पश्यन्त्यचेतसः ॥११॥ 
यदादित्यगतं तेजो जगद्भासयतेऽखिलम्‌ | 
यच्चन्द्रमसि यच्चाग्नौ तत्तेजो विद्वि मामकम्‌ ॥१२॥ 
गामाविश्य च भूतानि धारयाम्यहमोजसा | 


पुष्णामि चौषधीः सर्वः सोमो भूत्वा रसात्मकः ॥१३॥ 
अहं वैश्वानरो भूत्वा प्राणिनां देहमाश्रितः | 
प्राणापानसमायुक्तः पचाम्यन्नं चतुर्विधम्‌ ॥१४॥ 
सर्वस्य चाहं हृदि संनिविष्टो मत्तः स्मृतिर्लानमपोहनं च । 
वेदैश्च सर्वैरहमेव वेद्यो वेदान्तकृद्वेदविदेव चाहम्‌ ॥१५॥ 
द्वाविमौ पुरुषौ लोके क्षरश्चाक्षर एव च | 
क्षरः सर्वाणि भूतानि कूटस्थोऽक्षर उच्यते ॥१६॥ 


उत्तमः पुरुषस्त्वन्यः परमात्मेत्युदाहृतः | 
यो लोकत्रयमाविश्य बिभर्त्यव्यय ईश्वरः ॥१७॥ 
यस्मात्क्षरमतीतोऽहमक्षरादपि चोत्तमः | 


अतोऽस्मि लोके वेदे च प्रथितः पुरुषोत्तमः ॥१८॥ 
यो मामेवमसंमूढो जानाति पुरुषोत्तमम्‌ | 


स सर्वविद्भजति माँ सर्वभावेन भारत ॥१९॥ 
ड्ति गुह्यतमं शास्त्रमिदमुक्तं मयानघ | 
एतद्वुद्ध्वा बुद्धिमान्स्यात्कृतकृत्यश्व भारत ॥२०॥ 
२ % % 
३८. श्रीभगवानुवाच 
अभयं सत्त्वसंशुद्धिर्जानयोगव्यवस्थितिः | 
दानं दमश्च यज्ञश्च स्वाध्यायस्तप आर्जवम्‌ ॥०१॥ 
अहिंसा सत्यमक्रोधस्त्यागः शान्तिरपैशुनम्‌ | 
दया भूतेष्वलोलुस्वं मार्दवं हीरचापलम्‌ ॥०२॥ 
तेजः क्षमा धृतिः शौचमद्रोहो नातिमानिता | 
भवन्ति संपदं दैवीमभिजातस्य भारत ॥०३॥ 
दम्भो दर्पोऽतिमानश्च क्रोधः पारुष्यमेव च | 
अज्ञानं चाभिजातस्य पार्थ संपदमासुरीम्‌ ॥०४॥ 
दैवी संपद्विमोक्षाय निबन्धायासुरी मता | 
मा शुचः संपद दैवीमभिजातोऽसि पाण्डव ॥०५॥ 


द्वौ भूतसर्गो लोकेऽस्मिन्दैव आसुर एव च | 

दैवो विस्तरशः प्रोक्त आसुरं पार्थ मे शृणु ॥०६॥ 
प्रवृत्तिं च निवृत्तिं च जना न विदुरासुराः । 
न शौचं नापि चाचारो न सत्यं तेषु विद्यते ॥०७॥ 


असत्यमप्रतिष्ठं ते जगदाहुरनीश्वरम्‌ | 
अपरस्परसंभूतं किमन्यत्कामहैतुकम्‌ ॥०८॥ 
एतां दृष्टिमवष्टभ्य नष्टात्मानोऽल्पबुद्धयः | 
प्रभवन्त्युग्रकर्माणः क्षयाय जगतोऽहिताः ॥०९॥ 
काममाश्रित्य दुष्पूरं दम्भमानमदान्विताः | 
मोहाद्रृहीत्वासदग्राहान्प्रवर्तन्तेऽशुचिव्रताः ॥१०॥ 
चिन्तामपरिमेयां च प्रलयान्तामुपाश्रिताः | 
कामोपभोगपरमा एतावदिति निश्चिताः ॥११॥ 
आशापाशशर्तैर्बद्वाः कामक्रोधपरायणाः | 
ईहन्ते कामभोगार्थमन्यायेनार्थसंचयान्‌ ॥१२॥ 


इदमद मया लब्धमिदं प्राप्स्ये मनोरथम्‌ | 
इदमस्तीदमपि मे भविष्यति पुनर्धनम्‌ ॥१३॥ 
असौ मया हतः शत्रुर्हनिष्ये चापरानपि | 
ईश्वरोऽहमहं भोगी सिद्वोऽहं बलवान्सुखी ॥१४॥ 
आढ्योऽभिजनवानस्मि कोऽन्योऽस्ति सऱृशो मया | 
यक्ष्ये दास्यामि मोदिष्य इत्यज्ञानविमोहिताः ॥१५ | 


अनेकचित्तविभान्ता मोहजालसमावृताः | 
प्रसक्ताः कामभोगेषु पतन्ति नरकेऽशुचौ ॥१६॥ 
आत्मसंभाविताः स्तब्धा धनमानमदान्विताः | 
यजन्ते नामयसैस्ते दम्भेनाविधिपूर्वकम्‌ ॥१७॥ 
अहंकारं बलं दर्प कामे क्रोध च संश्रिताः | 
मामात्मपरदेहेषु प्रद्विषन्तोऽभ्यसूयकाः ॥१८॥ 
तानहं द्विषतः क्रूरान्संसारेषु नराधमान्‌ | 
क्षिपाम्यजस्रमशुभानासुरीष्वेव योनिषु ॥१९॥ 


आसुरीं योनिमापन्ना मूढा जन्मनि जन्मनि । 
मामप्राप्यैव कौन्तेय ततो यान्त्यधमां गतिम्‌ ॥२०॥ 


त्रिविधं नरकस्येदं द्वारं नाशनमात्मनः | 
कामः क्रोधस्तथा लोभस्तस्मादेतत्त्रयं त्यजेत्‌ ॥२१॥ 
एतैर्विमुक्तः कौन्तेय तमोद्वारैस्त्रिभिनेरः | 

आचरत्यात्मनः श्रेयस्ततो याति परां गतिम्‌ ॥२२॥ 
यः शास्त्रविधिमुत्सृज्य वर्तते कामकारतः | 
न स सिद्धिमवाप्नोति न सुखं न परां गतिम्‌ ॥२३॥ 
तस्माच्छास्त्रं प्रमाणं ते कार्याकार्यव्यवस्थितौ | 
ज्ञात्वा शास्त्रविधानोक्तं कर्म कर्तुमिहाईसि ॥२४॥ 


२ ऋ % 
३९. अर्जुन उवाच 

ये शास्त्रविधिमुत्सूज्य यजन्ते श्रद्धयान्विताः | 

तेषां निष्ठा तु का कृष्ण सत्त्वमाहो रजस्तमः ॥०१॥ 
श्रीभगवानुवाच 

त्रिविधा भवति श्रद्धा देहिनां सा स्वभावजा । 

सात्विकी राजसी चैव तामसी चेति तां शृणु ॥०२॥ 

सत्त्वानुरूपा सर्वस्य श्रद्धा भवति भारत | 

श्रद्धामयोऽयं पुरुषो यो यकच्छूदः स एव सः ॥०३॥ 


यजन्ते सात्विका देवान्यक्षरक्षांसि राजसाः | 
प्रेतान्भूतगणांश्चान्ये यजन्ते तामसा जनाः ॥०४॥ 
अशास्त्रविहितं घोरं तप्यन्ते ये तपो जनाः । 
दम्भाहकारसंयुक्ताः कामरागबलान्विताः ॥०५॥ 
कर्शयन्तः शरीरस्थं भूतग्राममचेतसः | 
मां चैवान्तःशरीरस्थं तान्विद्ध्यासुरनिश्चयान्‌ ॥०६॥ 
आहारस्त्वपि सर्वस्य त्रिविधो भवति प्रियः | 
यज्ञस्तपस्तथा दानं तेषां भेदमिमं शृणु ॥०७॥ 


आयुःसत्त्वबलारोग्यसुखप्रीतिविवर्धनाः | 
रस्याः स्निग्धाः स्थिरा हृद्या आहाराः सात्त्विकप्रियाः ॥०८॥ 
कट्वम्ललवणात्युष्णतीक्षणरुक्षविदाहिनः | 


आहारा राजसस्येष्टा दुःखशोकामयप्रदा: ॥०९॥ 
यातयामं गतरसं पूति पर्युषितं च यत्‌ | 
उच्छिष्टमपि चामेध्यं भोजनं तामसप्रियम्‌ ॥१०॥ 
अफलाकाङ्क्षिभिर्यज्ञ विधिदृष्टो य इज्यते | 
यष्टव्यमेवेति मनः समाधाय स सात्विकः ॥११॥ 


अभिसंधाय तु फलं वठम्भार्थमपि चैव यत्‌ । 
इज्यते भरतश्रेष्ठ तं यज्ञं विद्धि राजसम्‌ ॥१२॥ 

विधिहीनमसृष्टान्नं मन्त्रहीनमदक्षिणम्‌ | 
श्रद्धाविरहितं यज्ञं तामसं परिचक्षते ॥१३॥ 
देवद्विजगुरुप्राजपूजनं शौचमार्जवम्‌ | 
ब्रह्मचर्यमहिंसा च शारीरं तप उच्यते ॥१४॥ 
अनुद्वेगकरं वाक्यं सत्यं प्रियहितं च यत्‌ । 
स्वाध्यायाभ्यसनं चैव वाझायं तप उच्यते ॥१५॥ 
मनःप्रसादः सौम्यत्वं मौनमात्मविनिग्रहः | 
भावसंशुद्धिरित्येतत्तपो मानसमुच्यते ॥१६॥ 
श्रद्धया परया तसं तपस्तत्त्रिविधं नरैः | 
अफलाकाङ्क्षिभिर्युक्तैः सात्विकं परिचक्षते ॥१७॥ 
सत्कारमानपूजार्थ तपो दम्भेन चैव यत्‌ | 
क्रियते तदिह प्रोक्ता राजसं चलमध्रुवम्‌ ॥१८॥ 
मूढग्राहेणात्मनो यत्पीडया क्रियते तपः | 
परस्योत्सादनार्थ वा तत्तामसमुदाहृतम्‌ ॥१९॥ 
दातव्यमिति यद्दानं दीयतेऽनुपकारिणे | 
देशे काले च पात्रे च तद्दानं सात्त्विकं स्मृतम्‌ ॥२०॥ 
यत्तु प्रत्युपकारार्थं फलमुद्दिश्य वा पुनः | 
दीयते च परिक्लिष्टं तद्दानं राजसं स्मृतम्‌ ॥२१॥ 
अदेशकाले यद्दानमपात्रेभ्यश्च दीयते | 
असत्कृतमवज्ञातं तत्तामसमुदाहृतम्‌ ॥२२॥ 
ओं तत्सदिति निर्देशो ब्रह्मणस्त्रिविधः स्मृतः | 
ब्राह्मणास्तेन वेदाश्च यज्ञाश्च विहिताः पुरा ॥२३॥ 
तस्मादोमित्युदाहृत्य यज़दानतपःक्रियाः | 
प्रवर्तन्ते विधानोक्ताः सततं ब्रह्मवादिनाम्‌ ॥२४॥ 
तदित्यनभिसंधाय फलं यज्ञतपःक्रियाः | 
दानक्रियाश्व विविधाः क्रियन्ते मोक्षकाङ्क्षिभिः ॥२५॥ 
सद्भावे साधुभावे च सदित्येतत्प्रयुज्यते | 
प्रशस्ते कर्मणि तथा सच्छब्दः पार्थ युज्यते ॥२६॥ 
यज्ञे तपसि दाने च स्थितिः सदिति चोच्यते । 
कर्म चैव तदर्थीयं सदित्येवाभिधीयते ॥२७॥ 
अश्रद्वया हुतं दत्तं तप्स्तसं कृतं च यत्‌ । 
असदित्युच्यते पार्थ न च तत्प्रेत्य नो इह ॥२८॥ 

४०. अर्जुन उवाच 
संन्यासस्य महाबाहो तत्त्वमिच्छामि वेदितुम्‌ | 
त्यागस्य च हृषीकेश पृथक्केशिनिषूदन ॥०१॥ 


श्रीभगवानुवाच 
काम्यानां कर्मणां न्यासं संन्यासं कवयो विदुः । 
सर्वकर्मफलत्यागं प्राहुस्त्यागं विचक्षणाः ॥०२॥ 
त्याज्यं दोषवदित्येके कर्म प्राहुर्मनीषिणः | 
यज्ञदानतपःकर्म न त्याज्यमिति चापरे ॥०३॥ 
निश्चयं शृणु मो तत्र त्यागे भरतसत्तम | 
त्यागो हि पुरुषव्याघ्र त्रिविधः संप्रकीर्तितः ॥०४॥ 
यज्ञदानतपःकर्म न त्याज्यं कार्यमेव तत्‌ | 
यज्ञो दानं तपश्चैव पावनानि मनीषिणाम्‌ ॥०५॥ 


एतान्यपि तु कर्माणि सङ्गं त्यक्त्वा फलानि च । 
कर्तव्यानीति मे पार्थ निश्चितं मतमुत्तमम्‌ ॥०६॥ 


नियतस्य तु संन्यासः कर्मणो नोपपद्यते | 
मोहात्तस्य परित्यागस्तामसः परिकीर्तितः ॥०७॥ 
दुःखमित्येव यत्कर्म कायक्लेशभयात्त्यजेत्‌ | 


स॒ कृत्वा राजसं त्यागं नैव त्यागफलं लभेत्‌ ॥०८॥ 
कार्यमित्येव यत्कर्म नियतं क्रियतेऽजुन | 
सङ्गं त्यक्त्वा फलं चैव स त्यागः सात्विको मतः ॥०९॥ 
न द्वेष्ट्यकुशलं कर्म कुशले नानुषज्जते | 


त्यागी सत्वसमाविष्टो मेधावी छिन्नसंशयः ॥१०॥ 
न हि देहभृता शक्यं त्यक्तुं कर्माण्यशेषतः | 
यस्तु. कर्मफलत्यागी स त्यागीत्यभिधीयते ॥११॥ 


अनिष्टमिष्टं मिश्रं च त्रिविधं कर्मणः फलम्‌ । 
भवत्यत्यागिनां प्रेत्य न तु संन्यासिनां क्वचित्‌ ॥१२॥ 
पञ्चैतानि महाबाहो कारणानि निबोध मे | 
सांख्ये कृतान्ते प्रोक्तानि सिद्धये सर्वकर्मणाम्‌ ॥१३॥ 
अधिष्ठानं तथा कर्ता करणं च पृथग्विधम्‌ । 
विविधाश्च पृथक्चेष्टा दैवं चैवात्र पञ्चमम्‌ ॥१४॥ 
शरीरवाझनोमभिर्यत्कर्म प्रारभते नरः | 

न्याय्यं वा विपरीतं वा पञ्चैते तस्य हेतवः ॥१५॥ 
तत्रैवं सति कर्तारमात्मानं केवलं तु यः । 
पश्यत्यकृतबुद्वित्वान्न स पश्यति दुर्मतिः ॥१६॥ 
यस्य नाहंकृतो भावो बुद्विर्यस्य न लिप्यते । 
हत्वापि स ङ्मॉल्लोकान्न हन्ति न निबध्यते ॥१७॥ 
ज्ञानं ज्ञेयं परिज्ञाता त्रिविधा कर्मचोदना | 


करणं कर्म कर्तेति त्रिविधः कर्मसंग्रहः ॥१८॥ 
ज्ञानं कर्म च कर्ता च त्रिधैव गुणभेदतः । 

प्रोच्यते गुणसंख्याने यथावच्छुणु तान्यपि ॥१९॥ 
सर्वभूतेषु येनैकं भावमव्ययमीक्षते | 


अविभक्तं विभक्तेषु तज्ज्ञानं विद्धि सात्त्विकम्‌ ॥२०॥ 
पृथक्त्वेन तु यज्ज्ञानं नानाभावान्पृथग्विधान्‌ | 
वेत्ति सर्वेषु भूतेषु तज्जानं विद्वि राजसम्‌ ॥२१॥ 


यत्तु कृत्स्नवदेकस्मिन्कार्ये सक्तमहैतुकम्‌ | 
अतत्त्वार्थवदल्पं च तत्तामसमुदाहतम्‌ ॥२२॥ 
नियतं सङ्गरहितमरागद्वेषतः कृतम्‌ | 
अफलप्रेप्सुना कर्म यत्तत्सात्विकमुच्यते ॥२३॥ 
यत्तु कामेप्सुना कर्म साहंकारेण वा पुनः । 
क्रियते बहुलायासं तद्राजसमुदाहृतम्‌ ॥२४॥ 
अनुबन्धं क्षयं हिंसामनपेक्ष्य च पौरुषम्‌ | 
मोहादारभ्यते कर्म यत्तत्तामसमुच्यते ॥२५॥ 
मुक्तसङ्गो5नहंवादी धृत्युत्साहसमन्वितः | 
सिद्ध्यसिद्ध्योर्निर्विकारः कर्ता सात्विक उच्यते ॥२६॥ 
रागी कर्मफलप्रेप्सुलुब्धो हिंसात्मकोऽशुचिः | 
हर्षशोकान्वितः कर्ता राजसः परिकीर्तितः ॥२७॥ 


अयुक्तः प्राकृतः स्तब्धः शठो नैकृतिकोऽलसः । 
विषादी दीर्घसूत्री च कर्ता तामस उच्यते ॥२८॥ 
बुद्धर्भेद धृतेश्वैव गुणतस्त्रिविधं शृणु | 
प्रोच्यमानमशेषेण पृथक्त्वेन धनंजय ॥२९॥ 
प्रवृत्ति च निवृत्ति च कार्याकार्य भयाभये | 
बन्धं मोक्षं च या वेति बुद्धि सा पार्थ सात्त्विकी ॥३०॥ 
यया धर्ममधर्मं च कार्य चाकार्यमेव च | 

अयथावत्प्रजानाति बुद्धि सा पार्थ राजसी ॥३१॥ 
अधर्म धर्ममिति या मन्यते तमसावृता | 
सर्वार्थान्विपरीतांश्व बुद्धि सा पार्थ तामसी ॥३२॥ 


धृत्या यया धारयते मनःप्राणेन्द्रियक्रियाः | 
योगेनाव्यभिचारिण्या धृतिः सा पार्थ सात्विकी ॥३३॥ 
यया तु धर्मकामार्थान्धृत्या धारयतेऽर्जुन | 


प्रसङ्गेन फलाकाइक्षी धृतिः सा पार्थ राजसी ॥३४॥ 
यया स्वप्नं भयं शोकं विषादं मदमेव च | 
न विमुञ्चति दुर्मेधा धृतिः सा पार्थं तामसी ॥३५॥ 
सुखं त्विदानी त्रिविध शृणु मे भरतर्षभ । 


अभ्यासाद्रमते यत्र दुःखान्तं च निगच्छति ॥३६॥ 
यत्तदग्रे विषमिव परिणामेऽमृतोपमम्‌ | 
तत्सुखं सात्त्विकं प्रोक्तमात्मबुद्विप्रसादजम्‌ ॥३७॥ 


विषयेन्त्रियसंयोगाद्यत्तदग्रेऽमृतोपमम्‌ | 
परिणामे विषमिव तत्सुखं राजसं स्मृतम्‌ ॥३८॥ 
यदग्रे चानुबन्धे च सुखं मोहनमात्मनः | 
निद्रालस्यप्रमादोत्थं तत्तामसमुदाहृतम्‌ ॥३९॥ 
न तदस्ति पृथिव्यां वा दिवि देवेषु वा पुनः । 
सत्त्वं प्रकृतिजैर्मुक्तं यदेभिः स्यात््त्रिभिर्गुणैः ॥४०॥ 


ब्राह्मणक्षत्रियविशां शूद्राणां च परंतप | 
कर्माणि प्रविभक्तानि स्वभावप्रभवैर्मुणैः ॥४१॥ 
शमो दमस्तपः शौचं क्षान्तिरार्जवमेव च | 
ज्ञानं विज्ञानमास्तिक्यं ब्रह्मकर्म स्वभावजम्‌ ॥४२॥ 
शौर्य तेजो धृतिदाक्ष्यं युद्दे चाप्यपलायनम्‌ | 
दानमीश्वरभावश्च क्षत्रकर्म स्वभावजम्‌ ॥४३॥ 
कृषिगोरक्ष्यवाणिज्यं वैश्यकर्म स्वभावजम्‌ | 
परिचर्यात्मकं कर्म शूद्रस्यापि स्वभावजम्‌ ॥४४॥ 


स्वे स्वे कर्मण्यभिरतः संसिद्धि लभते नरः । 
स्वकर्मनिरतः सिद्धि यथा विन्दति तच्छृणु ॥४५॥ 


यतः प्रवृत्तिभूतानां येन सर्वमिदं ततम्‌ | 
स्वकर्मणा तम्भ्यर्च्य सिद्धि विन्दति मानवः ॥४६॥ 
श्रेयान्स्वधर्मो विगुणः परधर्मात्स्वनुष्ठितात्‌ | 

स्वभावनियतं कर्म कुर्वन्नाप्नोति किल्बिषम्‌ ॥४७॥ 
सहजं कर्म कौन्तेय सदोषमपि न त्यजेत्‌ | 
सर्वारम्भा हि दोषेण धूमेनाग्निरिवावृताः ॥४८॥ 
असक्तबुद्धिः सर्वत्र जितात्मा विगतस्पृहः | 
नैष्कर्म्यसिद्धि परमां संन्यासेनाधिगच्छति ॥४९॥ 
सिद्धि प्रासो यथा ब्रह्म तथाप्नोति निबोध मे । 
समासेनैव कौन्तेय निष्ठा ज्ञानस्य या परा ॥५०॥ 
बुद््या विशुद्धया युक्तो धृत्यात्मानं नियम्य च । 


शब्दादीन्विषयांस्त्यक्त्वा रागद्वेषौ व्युदस्य च ॥५१॥ 
विविक्तसेवी लघ्वाशी यतवाक्कायमानसः | 
ध्यानयोगपरो नित्यं वैराग्यं समुपाश्रितः ॥५२॥ 


अहंकारं बले दर्प कामं क्रोध परिग्रहम्‌ | 
विमुच्य निर्ममः शान्तो ब्रह्मभूयाय कल्पते ॥५३॥ 
ब्रह्मभूतः प्रसन्नात्मा न शोचति न काइक्षति । 
समः सर्वेषु भूतेषु मद्भक्तिं लभते पराम्‌ ॥५४॥ 
भक्त्या मामभिजानाति यावान्यश्चास्मि तत्त्वतः | 
ततो मां तत्त्वतो ज्ञात्वा विशते तदनन्तरम्‌ ॥५५॥ 


सर्वकर्माण्यपि सदा कुर्वाणो मद्व्यपाश्रयः | 
मत्प्रसादादवाप्नोति शाश्वतं पदमव्ययम्‌ ॥५६॥ 
चेतसा सर्वकर्माणि मयि संन्यस्य मत्परः | 
बुद्धियोगमुपाश्रित्य मच्चित्तः सततं भव ॥५७॥ 
मच्चित्तः सर्वदुर्गाणि मत्प्रसादात्तरिष्यसि | 
अथ  चेत्त्वमहंकारान्न श्रोष्यसि विनइक्ष्यसि ॥५८॥ 


यदहंकारमाश्रित्य न योत्स्य डति मन्यसे | 
मिथ्यैष व्यवसायस्ते प्रकृतिस्त्वां नियोक्ष्यति ॥५९॥ 
स्वभावजेन कौन्तेय निबद्धः स्वेन कर्मणा | 
कतुं नेच्छसि यन्मोहात्करिष्यस्यवशोऽपि तत्‌ ॥६०॥ 


ईश्वरः सर्वभूतानां हददेशेऽजुन तिष्ठति | 
भ्रामयन्सर्वभूतानि यन्त्रारूढानि मायया ॥६१॥ 
तमेव शरणं गच्छ सर्वभावेन भारत | 


तत्प्रसादात्परां शान्तिं स्थानं प्राप्स्यसि शाश्वतम्‌ ॥६२॥ 
डति ते ज्ञानमाख्यातं गुह्याद्रुह्यतरं मया | 

विमृश्यैतदशेषेण यथेच्छसि तथा कुरु ॥६३॥ 
सर्वगुह्यतमं भूयः शृणु मो परमं वचः | 
इष्टोऽसि मे ट्ृढमिति ततो वक्ष्यामि ते हितम्‌ ॥६४॥ 
मन्मना भव समद्भक्तो मद्याजी मां नमस्कुरु । 
मामेवैष्यसि सत्यं ते प्रतिजाने प्रियोऽसि मे ॥६५॥ 


सर्वधर्मान्परित्यज्य मामेकं शरणं व्रज | 
अहं त्वा सर्वपापेभ्यो मोक्षयिष्यामि मा शुचः ॥६६॥ 
ड्दं ते नातपस्काय नाभक्ताय कदाचन | 


न चाशुश्रूषवे वाच्यं न च मां योऽभ्यसूयति ॥६७॥ 
य ड्दं परमं गुह्य मद्भक्तेष्वभिधास्यति | 
भक्ति मयि परां कृत्वा मामेवैष्यत्यसंशयः ॥६८॥ 
न च तस्मान्मनुष्येषु कश्चिन्मे प्रियकृत्तमः | 
भविता न च मै तस्मादन्यः प्रियतरो भुवि ॥६९॥ 
अध्येष्यते च य हमं धर्म्य संवादमावयोः | 
ज्ञानयज्ञेन तेनाइमिष्टः स्यामिति मै मतिः ॥७०॥ 


श्रद्धावाननसूयश्व शृणुयादपि यो नरः | 

सोऽपि मुक्तः  शुभॉल्लोकान्प्राप्नुयात्पुण्यकर्मणाम्‌ ॥७१॥ 

कच्चिदेतच्छूतं पार्थ त्वयैकाग्रेण चेतसा | 

कच्चिदज्ञानसंमोहः प्रनष्टस्ते धनंजय ॥७२॥ 
अर्जुन उवाच 


नष्टो मोहः स्मृतिर्लब्धा त्वत्प्रसादान्मयाच्युत | 
स्थितोऽस्मि गतसंदेहः करिष्ये वचनं तव ॥७३॥ 


संजय उवाच 
इत्यहं वासुदेवस्य पार्थस्य च महात्मनः | 
संवादमिममश्रौषमद्भुतं रोमहर्षणम्‌ ॥७४॥ 
व्यासप्रसादाच्छुतवानेतद्रुह्यमहं परम्‌ | 
योगं योगेश्वरात्कृष्णात्साक्षात्कथयतः स्वयम्‌ ॥७५॥ 
राजन्संस्मृत्य संस्मृत्य संवादमिममद्भुतम्‌ | 


केशवार्जुनयोः पुण्यं हृष्यामि च मुहुर्मुहुः ॥७६॥ 
तच्च संस्मृत्य संस्मृत्य रूपमत्यद्भुतं हरेः | 
विस्मयो मे महानाजनहृष्यामि च पुनः पुनः ॥७७॥ 
यत्र योगेश्वरः कृष्णो यत्र पार्थो धनुर्धरः | 

तत्र श्रीर्विजयो भूतिध्रुवा नीतिर्मतिर्मम ॥७८॥ 


भ ऋ क 
४१. संजय उवाच 
ततो धनंजयं दृष्ट्वा बाणगाण्डीवधारिणम्‌ | 
पुनरेव महानादं व्यसृजन्त महारथाः ॥०१॥ 
पाण्डवाः सोमकाश्चैव ये चैषामनुयायिनः | 
दध्मुश्च मुदिताः शङ्खान्वीराः सागरसंभवान्‌ ॥०२॥ 
ततो भेर्यश्च पेश्यश्च क्रकचा गोविषाणिकाः | 
सहसैवाभ्यहन्यन्त ततः शब्दो महानभूत्‌ ॥०३॥ 
अथ देवाः सगन्धर्वाः पितरश्च जनेश्वर | 
सिद्धचारणसंघाश्व समीयुस्ते दिट्क्षया ॥०४॥ 
ऋषयश्च महाभागाः पुरस्कृत्य शतक्रतुम्‌ | 
समीयुस्तत्र सहिता द्रष्टं  तदैशसं महत्‌ ॥०५॥ 


ततो युधिष्ठिरो दृष्ट्वा युद्धाय सुसमुद्यते | 
ते सेने सागरप्रख्ये मुहुः प्रचलिते नृप ॥०६॥ 
विमुच्य कवचं वीरो निक्षिप्य च वरायुधम्‌ । 


अवरुह्य रथात्तूर्णं पद्भ्यामेव कृताञ्जलिः ॥०७॥ 
पितामहमभिप्रेक्ष्य धर्मराजो युधिष्ठिरः | 
वाग्यतः प्रययौ येन प्राह्युखो रिपुवाहिनीम्‌ ॥०८॥ 
तं प्रयान्तमभिप्रेक्ष्य कुन्तीपुत्रो धनंजयः | 
अवतीर्य रथात्तूर्ण भ्रातृभिः सहितोऽन्वयात्‌ ॥०९॥ 
वासुदेवश्च भगवान्पृष्ठतोऽनुजगाम ह | 
यथामुख्याश्व राजानस्तमन्वाजग्मुरुत्सुकाः ॥१०॥ 
अर्जुन उवाच 


किं ते व्यवसितं राजन्यदस्मानपहाय वै | 
पद्भ्यामेव प्रयातोऽसि प््राञ्जुखो रिपुवाहिनीम्‌ ॥११॥ 


भीमसेन उवाच 
क्व गमिष्यसि राजेन्द्र निक्षिसकवचायुधः | 
दंशितेष्वरिसैन्येषु भातृनुत्सूज्य पार्थिव ॥१२॥ 
नकुल उवाच 


एवंगते त्वयि ज्येष्ठे मम भ्रातरि भारत | 
भीर्मे दुनोति हृदयं ब्रूहि गन्ता भवान्क्व नु ॥१३॥ 

सहदेव उवाच 
अस्मिन्रणसमूहे वै वर्तमाने महाभये | 
योद्धव्ये क्व नु गन्तासि शत्रूनमिमुखो नृप ॥१४॥ 
संजय उवाच 
एवमाभाष्यमाणोऽपि भ्रातृभिः कुरुनन्दन | 
नोवाच वाग्यतः किंचिद्रच्छत्येव युधिष्ठिरः ॥१५॥ 
तानुवाच महाप्राज्ञो वासुदेवो महामनाः | 
अभिप्रायोऽस्य विज्ञातो मयेति प्रहसन्निव ॥१६॥ 
एष भीष्मं तथा द्रोणं गौतमं शल्यमेव च | 
अनुमान्य गुरून्सर्वान्योत्स्यते पार्थिवोऽरिभ्निः ॥१७॥ 
श्रूयते हि पुराकल्पे गुरूनननुमान्य यः | 
युध्यते स भवेद्व्यक्तमपध्यातो महत्तरैः ॥१८॥ 
अनुमान्य यथाशास्त्रं यस्तु युध्येन्महत्तरैः | 
ध्रुवस्तस्य जयो युद्दे भवेदिति मतिर्मम ॥१९॥ 
एवं ब्रुवति कृष्णे तु धार्तराष्ट्रचमूं प्रति । 
हाहाकारो महानासीन्निःशब्दास्त्वपरेऽभवन्‌ ॥२०॥ 
द्ष्ट्वा युधिष्ठिर दूराद्वाताराष्ट्रस्य सैनिकाः | 
मिथः संकथयां चक्रुर्नेशोऽस्ति कुलपांसनः ॥२१॥ 
व्यक्तं भीत ङइवाभ्येति राजासौ भीष्ममन्तिकात्‌ । 
युधिष्ठिरः ससोदर्यः शरणार्थे प्रयाचकः ॥२२॥ 
धनंजये कथं नाथे पाण्डवो च वृकोदरे | 
नकुले सहदेवे च भीतोऽभ्येति पाण्डवः ॥२३॥ 
न नूनं क्षत्रियकुले जातः संप्रथिते भुवि । 
यथास्य हृदयं भीतमल्पसत्त्वस्य संयुगे ॥२४॥ 
ततस्ते क्षत्रियाः सर्वे प्रशंसन्ति स्म कौरवान्‌ । 
हृष्टः सुमनसो भूत्वा चैलानि दुधुवुः पृथक्‌ ॥२५॥ 
व्यनिन्दन्त ततः सर्वे योधास्तत्र विशां पते । 
युधिष्ठिर ससोदर्यं सहित केशवेन ह ॥२६॥ 
ततस्तत्कौरवं सैन्यं थिक्कृत्वा तु युधिष्ठिरम्‌ । 
निःशब्दमभवतूर्णं पुनरेव विशां पते ॥२७॥ 
किं नु वक्ष्यति राजासौ किं भीष्मः प्रतिवक्ष्यति । 
किं भीमः समरश्षाधघी किं नु कृष्णार्जुनाविति ॥२८॥ 

विवक्षितं किमस्येति संशयः सुमहानभूत्‌ | 
उभयोः सेनयो राजन्युधिष्ठिरकृते तदा ॥२९॥ 
स विगाह्य चमूं शत्रोः शरशक्तिसमाकुलाम्‌ | 


भीष्ममेवाभ्ययात्तूर्ण भ्रातृभिः परिवारितः ॥३०॥ 
तमुवाच ततः पादौ कराभ्यां पीड्य पाण्डवः । 
भीष्मं शांतनवं राजा युद्ाय समुपस्थितम्‌ ॥३१॥ 
युधिष्ठिर उवाच 
आमन्त्रये त्वां दुर्धर्ष योत्स्ये तात त्वया सह । 
अनुजानीहि मां तात आशिषश्च प्रयोजय ॥३२॥ 
भीष्म उवाच 
यदेवं नाभिगच्छेथा युधि मां पृथिवीपते | 
शपेयं त्वां महाराज पराभावाय भारत ॥३३॥ 
प्रीतोऽस्मि पुत्र युध्यस्व जयमाप्नुहि पाण्डव | 
यत्तेऽभिलषितं चान्यत्तदवाप्नुहि संयुगे ॥३४॥ 
व्रियतां च वरः पार्थ किमस्मत्तोऽभिकाइक्षसि । 
एवं गते महाराज न तवास्ति पराजयः ॥३५॥ 
अर्थस्य पुरुषो दासो दासस्त्वर्था न कस्यचित्‌ । 
इति सत्यं महाराज बद्धोऽस्म्यर्थेन कौरवैः ॥३६॥ 
अतस्त्वां क्लीबवद्वाक्यं ब्रवीमि कुरुनन्दन | 
हृतो5स्म्यर्थन कौरव्य युद्धादन्यत्किमिच्छसि ॥३७॥ 
युधिष्ठिर उवाच 
मन्त्रयस्व महाप्राज्ञ हितैषी मम नित्यशः | 
युध्यस्व कौरवस्यार्थे ममैष सततं वरः ॥३८॥ 
भीष्म उवाच 


राजन्किमत्र साह्य ते करोमि कुरुनन्दन | 
कामं योत्स्ये परस्यार्थे ब्रूहि यत्ते विवक्षितम्‌ ॥३९॥ 


युधिष्ठिर उवाच 
कथं जयेयं संग्रामे भवन्तमपराजितम्‌ | 
एतन्मे मन्त्रय हितं यदि श्रेयः प्रपश्यसि ॥४०॥ 
भीष्म उवाच 
न तं पश्यामि कौन्तेय यो मां युध्यन्तमाहवे । 
विजयेत पुमान्कश्चिदपि साक्षाच्छतक्रतुः ॥४१॥ 

युधिष्ठिर उवाच 
हन्त पृच्छामि तस्मात्त्वां पितामह नमोऽस्तु ते । 
जयोपायं ब्रवीहि त्वमात्मनः समरे परैः ॥४२॥ 
भीष्म उवाच 
न शत्रुं तात पश्यामि समरे यो जयेत माम्‌ । 
न तावन्मृत्युकालो मो पुनरागमनं कुरु ॥४३॥ 
संजय उवाच 
ततो युधिष्ठिरो वाक्यं भीष्मस्य कुरुनन्दन | 
शिरसा प्रतिजग्राह भूयस्तमभिवाद्य च ॥४४॥ 
प्रायात्पुनर्महाबाहुराचार्यस्य रथं प्रति | 


पश्यतां सर्वसैन्यानां मध्येन भ्रातृभिः सह ॥४५॥ 
स व्रोणमभिवाद्याथ कृत्वा चैव प्रदक्षिणम्‌ | 


उवाच वाचा दुर्धर्षमात्मनि:श्रेयसं वचः ॥४६॥ 
आमन्त्रये त्वां भगवन्योत्स्ये विगतकल्मषः | 
जयेयं च रिपून्सर्वाननुज्ञातस्त्वया द्विज ॥४७॥ 
द्रोण उवाच 
यदि माँ नाभिगच्छेथा युद्वाय कृतनिश्चयः | 
शपेयं त्वां महाराज पराभावाय सर्वशः ॥४८॥ 
तयुधिष्ठिर तुष्टोऽस्मि पूजितश्च त्वयानघ | 
अनुजानामि युध्यस्व विजयं समवाप्नुहि ॥४९॥ 
करवाणि च ते कामं ब्रूहि यत्ते5भिकाङ्क्षितम्‌ । 
एवं गते महाराज युद्धादन्यत्किमिच्छसि ॥५०॥ 
अर्थस्य पुरुषो दासो दासस्त्वर्थो न कस्यचित्‌ । 
इति सत्यं महाराज बद्धोऽस्म्यर्थेन कौरवैः ॥५१॥ 
अतस्त्वां क्लीबवद्ब्रूमो युद्धादन्यत्किमिच्छसि | 
योत्स्यामि कौरवस्यार्थ तवाशास्यो जयो मया ॥५२॥ 
युधिष्ठिर उवाच 
जयमाशास्स्व मै ब्रहमन्मन्त्रयस्व च मद्धितम्‌ | 
युध्यस्व कौरवस्यार्थे वर एष वृतो मया ॥५३॥ 
द्रोण उवाच 


ध्रुवस्ते विजयो राजन्यस्य मन्त्री हरिस्तव | 
अह च त्वाभिजानामि रणे शत्रून्विजेष्यसि ॥५४॥ 

यतो धर्मस्ततः कृष्णो यतः कृष्णस्ततो जयः । 
युध्यस्व गच्छ कौन्तेय पृच्छ मां किं ब्रवीमि ते ॥५५॥ 


युधिष्ठिर उवाच 
पृच्छामि त्वां द्विजश्रेष्ठ शृणु मे यद्विवक्षितम्‌ । 
कथं जयेयं संग्रामे भवन्तमपराजितम्‌ ॥५६॥ 
द्रोण उवाच 
न ते$स्ति विजयस्तावद्यावद्युध्याम्यह रणे | 
ममाशु निधने राजन्यतस्व सह सोदरैः ॥५७॥ 
युधिष्ठिर उवाच 
हन्त तस्मान्महाबाहो वधोपायं वदात्मनः | 
आचार्य प्रणिपत्यैष पृच्छामि त्वां नमोऽस्तु ते ॥५८॥ 
द्रोण उवाच 
न शत्रुं तात पश्यामि यो मां ₹न्याद्रणे स्थितम्‌ । 
युध्यमानं सुसंरब्धं शरवर्षोंघवर्षिणम्‌ ॥५९॥ 
ऋते प्रायगतं राजन्न्यस्तशस्त्रमचेतनम्‌ | 


हन्यान्मा युधि योधानां सत्यमेतद्ब्रवीमि ते ॥६०॥ 
शस्त्रं चाह रणे जह्यां श्रुत्वा सुमहदप्रियम्‌ । 


श्रद्वेयवाक्यात्पुरुषादेतत्सत्यं ब्रवीमि ते ॥६१॥ 
संजय उवाच 
एतच्छुत्वा महाराज भारद्वाजस्य धीमतः | 
अनुमान्य तमाचार्य प्रायाच्छारद्वतं प्रति ॥६२॥ 
सोऽभिवाद्य कृपं राजा कृत्वा चापि प्रदक्षिणम्‌ । 
उवाच दुर्धर्षतमं वाक्यं वाक्यविशारदः ॥६३॥ 
अनुमानये त्वां योत्स्यामि गुरो विगतकल्मषः । 
जयेयं च रिपून्सर्वाननुज्ञातस्त्वयानघ ॥६४॥ 
कृप उवाच 
यदि मां नाभिगच्छेथा युद्वाय कृतनिश्चयः | 
शपेयं त्वां महाराज पराभावाय सर्वशः ॥६५॥ 
अर्थस्य पुरुषो दासो दासस्त्वर्थो न कस्यचित्‌ । 
इति सत्यं महाराज बद्धोऽस्म्यर्थेन कौरवैः ॥६६॥ 
तेषामर्थे महाराज योद्धव्यमिति मे मतिः | 
अतस्त्वां क्लीबवदब्रूमि युद्धादन्यत्किमिच्छसि ॥६७॥ 

युधिष्ठिर उवाच 
हन्त पृच्छामि ते तस्मादाचार्य शृणु मे वचः ॥६८॥ 
संजय उवाच 
इत्युक्त्वा व्यथितो राजा नोवाच गतचेतनः | 
तं गौतमः प्रत्युवाच विज्ञायास्य विवक्षितम्‌ । 


अवध्योऽहं महीपाल युध्यस्व जयमाप्नुहि ॥६९॥ 
प्रीतस्त्वभिगमेनाह जयं तव नराधिप | 
आशासिष्ये सदोत्थाय सत्यमेतद्ब्रवीमि ते ॥७०॥ 
एतच्छूत्वा महाराज गौतमस्य वचस्तदा | 
अनुमान्य कृपं राजा प्रययौ येन मद्रराट्‌ ॥७१॥ 
स शल्यमभिवाद्याथ कृत्वा चाभिप्रदक्षिणम्‌ | 
उवाच राजा दुर्थर्षमात्मनिःश्रेयसं वचः ॥७२॥ 


अनुमानये त्वां योत्स्यामि गुरो विगतकल्मषः । 
जयेयं च महाराज अनुज्ञातस्त्वया रिपू ॥७३॥ 


° 


शल्य उवाच 
यदि माँ नाभिगच्छेथा युद्वाय कृतनिश्चयः | 
शपेयं त्वां महाराज पराभावाय वै रणे ॥७४॥ 


तुष्टोऽस्मि पूजितश्वासिमि यत्काइक्षसि तदस्तु ते । 
अनुजानामि चैव त्वां युध्यस्व जयमाप्नुहि ॥७५॥ 
ब्रूहि चैव परं वीर केनार्थः किं ददामि ते । 


एवं गते महाराज युद्धादन्यत्किमिच्छसि ॥७६॥ 
अर्थस्य पुरुषो दासो दासस्त्वर्थो न कस्यचित्‌ । 
इति सत्यं महाराज बद्धोऽस्म्यर्थेन कौरवैः ॥७७॥ 
करिष्यामि हि ते कामं भागिनेय यथेप्सितम्‌ । 
ब्रवीम्यतः क्लीबवत्त्वां युद्धादन्यत्किमिच्छसि ॥७८॥ 
युधिष्ठिर उवाच 
मन्त्रयस्व महाराज नित्यं मद्वितमुत्तमम्‌ | 
कामं युध्य परस्यार्थ वरमेतद्वणोम्यहम्‌ ॥७९॥ 
शल्य उवाच 


ब्रूहि किमत्र साह्यं ते करोमि नृपसत्तम । 
कामं योत्स्ये परस्यार्थे वृतोऽस्म्यर्थेन कौरवैः ॥८०॥ 
युधिष्ठिर उवाच 

स एव मे वरः सत्य उद्योगे यस्त्वया कृतः । 
सूतपुत्रस्य संग्रामे कार्यस्तेजोवधस्त्वया ॥८१॥ 
शल्य उवाच 
संपत्स्यत्येष ते कामः कुन्तीपुत्र यथेप्सितः | 
गच्छ युध्यस्व विस्रब्धं प्रतिजाने जयं तव ॥८२॥ 


संजय उवाच 
अनुमान्याथ कौन्तेयो मातुलं मद्रकेश्वरम्‌ | 
निर्जगाम महासैन्याद्‌भातृभिः परिवारितः ॥८3॥ 
वासुदेवस्तु राधेयमाहवे$भिजगाम वै | 
तत एनमुवाचेदं पाण्डवार्थे गदाग्रजः ॥८४॥ 


श्रुतं मे कर्ण भीष्मस्य द्वेषात्किल न योत्स्यसि । 

अस्मान्वरय राधेय यावद्भीष्मो न हन्यते ॥८५॥ 

तते तु भीष्मे राधेय पुनरेष्यसि संयुगे । 

धार्तराष्ट्रस्य साहाय्यं यदि पश्यसि चेत्समम्‌ ॥८६॥ 
कर्ण उवाच 

न विप्रियं करिष्यामि धार्तराष्ट्रस्य केशव | 

त्यक्तप्राणंं हि मां विद्वि दुर्योधनहितैषिणम्‌ ॥८७॥ 


संजय उवाच 
तच्छूत्वा वचनं कृष्णः संन्यवर्तत भारत | 
युधिष्ठिरपुरोगैश्व पाण्डवैः सह संगतः ॥८८॥ 
अथ सैन्यस्य मध्ये तु प्राक्रोशत्पाण्डवाग्रजः | 
योऽस्मान्वृणोति तदहं वरये साह्यकारणात्‌ ॥८९॥ 
अथ तान्समभिप्रेक्ष्य युयुत्सुरिदमब्रवीत्‌ | 


प्रीतात्मा धर्मराजानं कुन्तीपुत्रं युधिष्ठिरम्‌ ॥९०॥ 
अहं योत्स्यामि मिषतः संयुगे धार्तराष्ट्रजान्‌ । 


युष्मदर्थे महाराज यदि मां वृणुषेऽनघ ॥९१॥ 
युधिष्ठिर उवाच 
एह्येहि सर्वे योत्स्यामस्तव भ्रातूनपण्डितान्‌ | 


युयुत्सो वासुदेवश्च वयं च ब्रूम सर्वशः ॥९२॥ 
वृणोमि त्वां महाबाहो युध्यस्व मम कारणात्‌ । 
त्वयि पिण्डश्च तन्तुश्च धृतराष्ट्रस्य दृश्यते ॥९३॥ 
भजस्वास्मान्राजपुत्र भजमानान्महाद्युते | 

न भविष्यति दुर्बुद्धिर्धार्तराष्ट्रो$त्यमर्षणः ॥९४॥ 
संजय उवाच 

ततो युयुत्सुः कौरव्यः परित्यज्य सुतांस्तव | 

जगाम पाण्डुपुत्राणां सेनां विश्राव्य दुन्दुभिम्‌ ॥९५॥ 

ततो युधिष्ठिरो राजा संप्रहृष्टः सहानुजैः | 


जग्राह कवचं भूयो दीस्तिमत्कनकोज्ज्वलम्‌ ॥९६॥ 
प्रत्यपद्यन्त ते सर्वे रथान्स्वान्पुरुषर्षभाः | 
ततो व्यूहं यथापूर्वं प्रत्यव्यूहन्त ते पुनः ॥९७॥ 
अवादयन्दुन्दुभीश्च शतशश्चैव पुष्करान्‌ | 
सिंहनादांश्व विविधान्विनेदु: पुरुषर्षभाः ॥९८॥ 
रथस्थान्पुरुषव्याघ्रान्पाण्डवान्म्रेक्ष्य पार्थिवाः | 
धृष्टयुम्नादयः सर्वे पुनजहषिरे मुदा ॥९९॥ 


गौरवं पाण्डुपुत्राणां मान्यान्मानयतां च तान्‌ । 
दष्ट्वा महीक्षितस्तत्र पूजयां चक्रिरे भृशम्‌ ॥१००॥ 
सौहृदं च कृपां चैव प्रासकालं महात्मनाम्‌ । 
दयां च जातिषु परां कथयां चक्रिरे नृपाः ॥१०१॥ 
साधु साध्विति सर्वत्र निश्चैःः स्तुतिसंतिताः । 


वाचः पुण्याः कीत्तिमतां मनोहृदयहर्षिणीः ॥१०२॥ 

म्लेच्छाश्वार्याश्च ये तत्र ददृशुः शुश्रुवुस्तदा | 

वृत्तं तत्पाण्डुपुत्राणां रुरुदुस्ते सगद्रदाः ॥१०३॥ 

ततो जघ्नुर्महाभेरीः शतशश्चैव पुष्करान्‌ | 

शङ्खांश्व गोक्षीरनिभान्दध्मुईष्टा मनस्विनः ॥१०४॥ 
भ ऋ 


४२. धृतराष्ट्र उवाच 
एवं व्यूढेष्वनीकेषु मामकेष्वितरेषु च | 
के पूर्व प्राहरंस्तत्र कुरवः पाण्डवास्तथा ॥०१॥ 
संजय उवाच 
भ्रातृभिः सहितो राजन्पुत्रो दुर्योधनस्तव | 
भीष्मं प्रमुखतः कृत्वा प्रययौ सह सेनया ॥०२॥ 


तथैव पाण्डवाः सर्वे भीमसेनपुरोगमाः | 
भीष्मेण युद्धमिच्छन्तः प्रययुईष्टमानसाः ॥०३॥ 
क्ष्वेडाः किलकिलाशब्दाः क्रकचा गोविषाणिकाः | 

भेरीमृदङ्गमुरजा हयकुञ्जरनिस्वनाः ॥०४॥ 

उभयोः सेनयो राजंस्ततस्तेऽस्मान्समाद्रवन्‌ | 

वयं प्रतिनदन्तश्च तदासीत्तुमुलं महत्‌ ॥०५॥ 
महान्त्यनीकानि महासमुच्छये समागमे पाण्डवधार्तराष्ट्रयोः | 
चकम्पिरे शङ्खमृदङ्गनिस्वनैः प्रकम्पितानीव वनानि वायुना ॥०६॥ 
नरेन्द्रनागाश्वरथाकुलानामभ्यायतीनामशिवे मुहूर्ते | 
बभूव घोषस्तुमुलश्चमूनां वातोद्धुतानामिव सागराणाम्‌ ॥०७॥ 

तस्मिन्समुत्थिते शब्दे तुमुले लोमहर्षणे | 

भीमसेनो महाबाहु: प्राणदद्रोवृषो यथा ॥०८॥ 

शङ्खदुन्दुभिनिर्घोष वारणानाँ च बृंहितम्‌ | 

सिंहनादं च सैन्यानां भीमसेनरवोऽभ्यभूत्‌ ॥०९॥ 

हयानां हेषमाणानामनीकेषु सहस्रशः | 

सर्वानभ्यभवच्छब्दान्भीमसेनस्य निस्वनः ॥१०॥ 

तं श्रुत्वा निनदं तस्य सैन्यास्तव वितत्रसुः । 

जीमूतस्येव नदतः शक्राशनिसमस्वनम्‌ ॥११॥ 


वाहनानि च सर्वाणि शकृन्मूत्रं प्रसुस्रुवुः | 
शब्देन तस्य वीरस्य सिंहस्येवेतरे मृगाः ॥१२॥ 


दर्शयन्घोरमात्मानं महाभ्रमिव नादयन्‌ | 
विभीषयंस्तव सुतांस्तव सेनां समभ्ययात्‌ ॥१३॥ 
तमायान्तं महेष्वासं सोदर्याः पर्यवारयन्‌ | 
छादयन्तः शरव्रातैर्मेघा ड्व दिवाकरम्‌ ॥१४॥ 
दुर्योधनश्च पुत्रस्ते दुर्मुखो दुःसहः शलः | 
दुःशासनश्वातिरथस्तथा दुर्मर्षणो नृप ॥१५॥ 
विविंशतिश्वित्रसेनो विकर्णश्च महारथः | 


पुरुमित्रो जयो भोजः सौमदत्तिश्च वीर्यवान्‌ ॥१६॥ 
महाचापानि धुन्वन्तो जलदा ड्व विद्युतः | 


आददानाश्व नाराचान्निर्मुक्ताशीविषोपमान्‌ ॥१७॥ 
अथ तान्द्रौपदीपुत्राः सौभद्रश्च महारथः | 
नकुलः सहदेवश्च धृष्टयुम्नश्च पार्षतः ॥१८॥ 
धातराष्ट्रान्प्रतिययुरर्दयन्तः शितैः शरैः | 
वञ्जैरिव महावेगैः शिखराणि धराभृताम्‌ ॥१९॥ 
तस्मिन्प्रथमसंमर्दे भीमज्यातलनिस्वने | 

तावकानां परेषां च नासीत्कश्चित्पराञ्जुखः ॥२०॥ 
लाघवं द्रोणशिष्याणामपश्यं भरतर्षभ | 
निमित्तवेधिनां राजञ्शरानुत्सृजतां भृशम्‌ ॥२१॥ 


नोपशाम्यति निर्घोषो धनुषा कूजतां तथा | 
विनिश्चेरः शरा दीपा ज्योर्तीषीव नभस्तलात्‌ ॥२२॥ 
सर्वे त्वन्ये महीपालाः प्रेक्षका इव भारत | 


ददृशुर्दर्शनीयं तं भीमं ज्ञातिसमागमम्‌ ॥२३॥ 
ततस्ते जातसंरम्भाः परस्परकृतागसः | 
अन्योन्यस्पर्धया राजन्व्यायच्छन्त महारथाः ॥२४॥ 
कुरुपाण्डवसेने ते ₹स्त्यश्वरथसंकुले | 
शुशुभाते रणे5तीव पटे चित्रगते ड्व ॥२५॥ 
ततस्ते पार्थिवाः सर्वे प्रगृहीतशरासनाः | 
सहसैन्याः समापेतुः पुत्रस्य तव शासनात्‌ ॥२६॥ 


युधिष्ठिरेण चादिष्टाः पार्थिवास्ते सहस्रशः | 
विनदन्तः समापेतुः पुत्रस्य तव वाहिनीम्‌ ॥२७॥ 
उभयोः सेनयोस्तीव्रः सैन्यानां स समागमः | 


अन्तर्धीयत चादित्यः सैन्येन रजसावृतः ॥२८॥ 
प्रयुद्धानां प्रभग्नानां पुनरावर्ततामपि | 
नात्र स्वेषां परेषां वा विशेष. समजायत ॥२९॥ 


तस्मिंस्तु तुमुले युद्धे वर्तमाने महाभये | 
अति सर्वाण्यनीकानि पिता ते$भिव्यरोचत ॥३०॥ 


% ऋ % 
४३. संजय उवाच 

पूर्वे तस्य रौद्रस्य युद्धमहों विशां पते । 

प्रावर्तत महाघोरं राज्ञां देहावकर्तनम्‌ ॥०१॥ 

कुरूणां पाण्डवानां च संग्रामे विजिगीषताम्‌ । 

सिंहानामिव संहादो दिवमुर्वी च नादयन्‌ ॥०२॥ 


आसीत्किलकिलाशब्दस्तलशङ्खरवैः सह | 
जज्ञिरे सिंहनादाश्व शूराणां प्रतिगर्जताम्‌ ॥०३॥ 
तत्रत्राभिहताश्वैव ज्याशब्दा भरतर्षभ | 
पत्तीनां पादशब्दाश्व वाजिना च महास्वनाः ॥०४॥ 


तोत्त्राइकुशनिपाताश्च आयुधानां च निस्वनाः | 

घण्टाशब्दाश्च नागानामन्योन्यर्माभिधावताम्‌ ॥०५॥ 
तस्मिन्समुदिते शब्दे तुमुले लोमहर्षणे | 
बभूव रथनिर्घोषः पर्जन्यनिनदोपमः ॥०६॥ 
ते मनः क्रूरमाधाय समभित्यक्तजीविताः | 
पाण्डवानभ्यवर्तन्त सर्व एवोच्छितध्वजाः ॥०७॥ 
स्वयं शांतनवो राजन्नभ्यधावद्धनंजयम्‌ | 
प्रगृह्यः कार्मुकं घोरं कालदण्डोपमं रणे ॥०८॥ 
अर्जुनोऽपि धनुर्गृह्य गाण्डीवं लोकविश्रुतम्‌ | 
अभ्यधावत तेजस्वी गाङ्गेयं रणमूर्धनि ॥०९॥ 
तावुभौ कुरुशार्दूलौ परस्परवधैषिणौ | 
गाडुगेयस्तु रणे पार्थ विद्ध्वा नाकम्पयद्दली । 
तथैव पाण्डवो राजन्भीष्मं नाकम्पययुधि ॥१०॥ 
सात्यकिश्च महेष्वासः कृतवर्माणमभ्ययात्‌ | 
तयोः समभवयुद्ध तुमुलं लोमहर्षणम्‌ ॥११॥ 
सात्यकिः कृतवर्माणं कृतवर्मा च सात्यकिम्‌ | 
आनर्छतुः शरैर्घोरैस्तक्षमाणौ परस्परम्‌ ॥१२॥ 


तौ शराचितसर्वाङ्गौ शुशुभाते महाबलौ | 
वसन्ते पुष्पशबलौ पुष्पिताविव किंशुकौ ॥१३॥ 
अभिमन्युर्महेष्वासो बृहद्दलमयोधयत्‌ | 
ततः कोसलको राजा सौभद्रस्य विशां पते । 
ध्वजं चिच्छेद समरे सारथिं च न्यपातयत्‌ ॥१४॥ 
सौभद्रस्तु ततः क्रुद्धः पातिते रथसारथौ | 
बृहद्वलं महाराज विव्याध नवभिः शरैः ॥१५॥ 
अथापराभ्यां भल्लाभ्यां पीताभ्यामरिमर्दनः | 
ध्वजमेकेन चिच्छेद पाष्णिमेकेन सारथिम्‌ | 
अन्योन्यं च शरैस्तीक्ष्णैः क्रुद्धौ राजंस्ततक्षतुः ॥१६॥ 


मानिनं समरे टसं कृतवैरं महारथम्‌ | 
भीमसेनस्तव सुतं दुर्योधनमयोधयत्‌ ॥१७॥ 
तावुभौ नरशार्दूलौ कुरुमुख्यौ महाबलौ | 
अन्योन्यं शरवर्षाभ्यां ववृषाते रणाजिरे ॥१८॥ 
तौ तु वीक्ष्य महात्मानौ कृतिनौ चित्रयोधिनौ । 
विस्मयः सर्वभूतानां समपद्यत भारत ॥१९॥ 


WWW.SWargaro han.o rg 


Bhishma Parva 


Mahabharata 


- 4वव- 


दुःशासनस्तु नकुलं प्रत्युद्याय महारथम्‌ | 
अविध्यन्निशितेर्बाणैर्बहुभिर्मर्मभेदिभिः ॥२०॥ 
तस्य माद्रीसुतः केतुं सशरं च शरासनम्‌ । 
चिच्छेद निशितैर्बाणैः प्रहसन्निव भारत | 
अथैनं पञ्चविंशत्या क्षुद्रकाणां समार्दयत्‌ ॥२१॥ 
पुत्रस्तु तव दुर्धर्षो नकुलस्य महाहवे | 
युगेषां चिच्छिदे बाणेर्ध्वजं चैव न्यपातयत्‌ ॥२२॥ 


दुर्मुखः सहदेवं तु प्रत्युद्याय महाबलम्‌ | 
विव्याध शरवर्षेण यतमानं महाहवे ॥२३॥ 
सहदेवस्ततो वीरो दुर्मुखस्य महाहवे | 
शरेण भृशतीक्ष्णेन पातयामास सारथिम्‌ ॥२४॥ 
तावन्योन्यं समासाद्य समरे युद्धदुर्मदौ | 
त्रासयेतां शरैर्घोरैः कृतप्रतिकृतैषिणौ ॥२५॥ 
युथिष्ठिरः स्वयं राजा मद्रराजानमभ्ययात्‌ | 
तस्य मनद्राधिपश्चापं द्विधा चिच्छेद मारिष ॥२६॥ 
तदपास्य धनुश्छिन्नं कुन्तीपुत्रो युधिष्ठिरः | 
अन्यत्कार्मुकमादाय वेगवद्वलवत्तरम्‌ ॥२७॥ 
ततो मद्रेश्वरं राजा शरैः संनतपर्वभिः | 
छादयामास संक्रुद्धस्तिष्ठ तिष्ठेति चाब्रवीत्‌ ॥२८॥ 
धृष्टयुम्नस्ततो द्रोणमभ्यद्रवत भारत | 
तस्य द्रोणः  सुसंक्रुद्धः परासुकरणं दृढम्‌ ॥२९॥ 
त्रिधा चिच्छेद समरे यतमानस्य कार्मुकम्‌ । 
शरं चैव महाघोरं कालदण्डमिवापरम्‌ ॥३०॥ 
प्रेषयामास समरे सोऽस्य काये न्यमज्जत | 
अथान्यद्धनुरादाय सायकांश्च चतुर्दश | 


द्रोणं द्रुपदपुत्रस्तु प्रतिविव्याध संयुगे | 
तावन्योन्यं सुसंक्रद्धो चक्रतुः सुभृशं रणम्‌ ॥३१॥ 
सौमदत्तिं रणे शङ्खो रभसं रभसो युधि । 
प्रत्युययौ महाराज तिष्ठ तिष्ठेति चाब्रवीत्‌ ॥३२॥ 
तस्य वै दक्षिणं वीरो निर्बिभेद रणे भुजम्‌ । 
सौमदत्तिस्तथा शङ्खं जत्रुदेशे समाहनत्‌ ॥३३॥ 
तयोः समभवयुद्ध घोररूपं विशां पते | 

दस्योः समरे तूर्ण वृत्रवासवयोरिव ॥३४॥ 
बाह्लीक तु रणे क्रुद्धं क्रुद्वरुपो विशां पते । 
अभ्यद्रवदमेयात्मा धृष्टकेतुर्महारथः ॥३५॥ 
बाह्वीकस्तु ततो राजन्भधृष्टकेतुममर्षणम्‌ | 
शरैर्बहुभिरानर्छत्सिंहनादमथानदत्‌ ॥३६॥ 


चेदिराजस्तु संक्रुद्धो बाह्लीक नवभिः शरैः | 
विव्याध समरे तूर्ण मत्तो मत्तमिव द्विपम्‌ ॥३७॥ 
तौ तत्र समरे क्रुद्धौ नर्दन्तौ च मुहुमुहुः । 


समीयतुः सुसंक्रुद्धावङ्गारकबुधाविव ॥३८॥ 
राक्षसं क्रूरकर्माणं क्रूरकर्मा घटोत्कचः | 
अलम्बुसं प्रत्युदियाद्वलं शक्र इवाहवे ॥३९॥ 
घटोत्कचस्तु संक्रुदो राक्षसं तं महाबलम्‌ | 
नवत्या सायकैस्तीक्ष्णैर्दारयामास भारत ॥४०॥ 
अलम्बुसस्तु समरे भैमसेनिं महाबलम्‌ | 
बहुधा वारयामास शरैः संनतपर्वभिः ॥४१॥ 


व्यभ्राजेतां ततस्तौ तु संयुगे शरविक्षतौ | 
यथा देवासुरे युद्धे बलशक्रौ महाबलौ ॥४२॥ 
शिखण्डी समरे राजन्द्रौणिमभ्युद्ययौ बली | 


अश्वत्थामा ततः क्रुद्दः शिखण्डिनमवस्थितम्‌ ॥४३॥ 
नाराचेन सुतीक्ष्णेन भृशं विद्ध्वा व्यकम्पयत्‌ । 
शिखण्ड्यपि ततो राजन्द्रोणपुत्रमताङयत्‌ ॥४४॥ 
सायकेन सुपीतेन तीक्ष्णेन निशितेन च | 
तौ जघ्नतुस्तदान्योन्यं शरैर्बहुविधैर्मृथे ॥४५॥ 
भगदत्तं रणे शूर विराटो वाहिनीपतिः | 
अभ्ययात्त्वरितो राजंस्ततो युद्धमवर्तत ॥४६॥ 
विराटो भगदत्तेन शरवर्षेण ताडितः | 
अभ्यवर्षत्सुसंक्रुद्दो मेघो वृष्ट्या इवाचलम्‌ ॥४७॥ 
भगदत्तस्ततस्तूर्णं विराटं पृथिवीपतिम्‌ | 
छादयामास समरे मेघः सूर्यमिवोदितम्‌ ॥४८॥ 
बृहत्क्षत्रं तु कैकेयं कृपः शारद्वतो ययौ | 
तं कृपः शरवर्षेण छादयामास भारत ॥४९॥ 
गोतमं केकयः करुद्धः शरवृष्ट्याभ्यपूरयत्‌ | 

तावन्योन्यं हयान्हत्वा धनुषी विनिकृत्य वै ॥५०॥ 


विरथावसियुद्धाय समीयतुरमर्षणौ | 
तयोस्तदभवयुद्धं घोररूपं सुदारुणम्‌ ॥५१॥ 
द्रुपदस्तु ततो राजा सैन्धवं वै जयद्रथम्‌ । 
अभ्युद्ययौ संप्रहृष्टो हृष्टरुपं परंतप ॥५२॥ 
ततः सैन्धवको राजा द्रुपदं विशिखैस्त्रिभिः | 
ताडयामास समरे स च तं प्रत्यविध्यत ॥५३॥ 
तयोः समभवयुद्ध घोररूपं सुदारुणम्‌ | 
ईक्षितृप्रीतिजननं शुक्राङ्गारकयोरिव ॥५४॥ 
विकर्णस्तु सुतस्तुभ्यं सुतसोमं महाबलम्‌ | 
अभ्ययाज्जवनेरश्धेस्ततो युद्धमवर्तत ॥५५॥ 
विकर्णः सुतसोमं तु विदध्वा नाकम्पयच्छरैः । 
सुतसोमो विकर्ण च तदद्भुतमिवाभवत्‌ ॥५६॥ 
सुशर्माणं नरव्याघ्रं चेकितानो महारथः | 
अभ्यद्रवत्सुसंक्रुद्धः पाण्डवार्थ पराक्रमी ॥५७॥ 
सुशर्मा तु महाराज चेकितानं महारथम्‌ | 
महता शरवर्षेण वारयामास संयुगे ॥५८॥ 
चेकितानोऽपि संरब्धः सुशर्माणं महाहवे | 
प्राच्छादयत्तमिषुभिर्महामेघ इवाचलम्‌ ॥५९॥ 
शकुनिः प्रतिविन्ध्यं तु पराक्रान्तं पराक्रमी | 
अभ्यद्रवत राजेन्द्र मत्तो मत्तमिव द्विपम्‌ ॥६०॥ 
यौधिष्ठिरस्तु संक्रुद्धः सौबलं निशितैः शरैः | 
व्यदारयत संग्रामे मघवानिव दानवम्‌ ॥६१॥ 
शकुनिः प्रतिविन्ध्यं तु प्रतिविध्यन्तमाहवे | 
व्यदारयन्महाप्राज्ञः शरैः संनतपर्वभिः ॥६२॥ 
सुदक्षिणं तु राजेन्द्र काम्बोजानां महारथम्‌ । 
श्रुतकर्मा पराक्रान्तमभ्यद्रवत संयुगे ॥६३॥ 
सुदक्षिणस्तु समरे साहदेविं महारथम्‌ | 


विद्ध्वा नाकम्पयत वै मैनाकमिव पर्वतम्‌ ॥६४॥ 
श्रुतकर्मा ततः क्रुद काम्बोजानां महारथम्‌ । 
शरैर्बहुभिरानर्छद्दारयन्निव सर्वशः ॥६५॥ 
इरावानथ संक्रुद्धः श्रुतायुषममर्षणम्‌ | 

प्रत्युद्ययौ रणे यत्तो यत्तरूपतरं ततः ॥६६॥ 
आर्जुनिस्तस्य समरे हयान्हत्वा महारथः | 
ननाद सुमहन्नादं तत्सैन्यं प्रत्यपूरयत्‌ ॥६७॥ 
श्रुतायुस्त्वथ संक्रुद्धः फाल्गुनेः समरे हयान्‌ | 
निजघान गदाग्रेण ततो युद्धमवर्तत ॥६८॥ 
विन्दानुविन्दावावन्त्यौ कुन्तिभोजं महारथम्‌ | 
ससेनं ससुतं वीरं संससज्जतुराहवे ॥६९॥ 
तत्राद्भुतमपश्याम आवन्त्यानां पराक्रमम्‌ | 
यदयुध्यन्स्थिरा भूत्वा महत्या सेनया सह ॥७०॥ 
अनुविन्दस्तु गदया कुन्तिभोजमताडयत्‌ | 
कुन्तिभोजस्ततस्तूर्ण शरव्रातैरवाकिरत्‌ ॥७१॥ 
कुन्तिभोजसुतश्वापि विन्दं विव्याध सायकैः | 
स च तं प्रतिविव्याध तदद्भुतमिवाभवत्‌ ॥७२॥ 
केकया भ्रातरः पञ्च गान्धारान्पञ्च मारिष | 
ससैन्यास्ते ससैन्यांश्च योधयामासुराहवे ॥७३ ॥ 
वीरबाहुश्व ते पुत्रो वैराटिं रथसत्तमम्‌ | 
उत्तरं योधयामास विव्याध निशितैः शरैः | 
उत्तरश्चापि तं धीरं विव्याध निशितैः शरैः ॥७४॥ 
चेदिराट्समरे राजन्नुलूकं समभिद्रवत्‌ | 
उलूकश्चापि तं बाणैर्निशितैलॉमवाहिभि:ः ॥७५॥ 
तयोर्युद्ध समभवद्धोररुपं विशां पते | 
दारयेतां सुसंक्रुद्धावन्योन्यमपराजितौ ॥७६॥ 
एवं दंदसहस्राणि रथवारणवाजिनाम्‌ | 
पदातीनां च समरे तव तेषां च संकुलम्‌ ॥७७॥ 
मुहूर्तमिव तय्ुद्धमासीन्मधुरदर्शनम्‌ | 
तत उन्मत्तवद्राजन्न प्राज्ञायत किंचन ॥७८॥ 
गजो गजेन समरे रथी च रथिनं ययौ । 
अश्चोऽश्वं समभिप्रेत्य पदातिश्च पदातिनम्‌ ॥७९॥ 
ततो युद्ध सुदुर्थर्ष व्याकुलं समपद्यत | 
शूराणां समरे तत्र समासाय परस्परम्‌ ॥८०॥ 
तत्र देवर्षयः सिद्धाश्चारणाश्च समागताः | 
प्रेक्षन्त तद्रणं घोरं देवासुररणोपमम्‌ ॥८१॥ 

ततो दन्तिसहस्राणि रथानां चापि मारिष | 


अश्वौघाः पुरुषोघाश्व विपरीतं समाययु: ॥८२॥ 
तत्र तत्रैव दृश्यन्ते रथवारणपत्तयः | 
सादिनश्च नरव्याघ्र युध्यमाना मुहुर्मुहुः ॥८३॥ 
ने ने ने 
४४. संजय उवाच 
राजञ्शतसहस्राणि तत्र तत्र तदा तदा | 


निर्मर्याद प्रयुद्धानि तत्ते वक्ष्यामि भारत ॥०१॥ 
न पुत्रः पितरं जज्ञे न पिता पुत्रमौरसम्‌ । 
न भ्राता भ्रातरं तत्र स्वस्रीयं न च मातुलः ॥०२॥ 
मातुलं न च स्वस्रीयो न सखायं सखा तथा । 
आविष्टा इव युध्यन्ते पाण्डवाः कुरुभिः सह ॥०३॥ 


रथानीकं नरव्याघ्राः केचिदभ्यपतत्रथैः | 
अभज्यन्त युगैरेव युगानि भरतर्षभ ॥०४॥ 
रथेषाश्च रथेषाभिः कूबरा रथकूबरैः | 
संहताः संहतैः केचित्परस्परजिघांसवः ॥०५॥ 
न शेकुश्चलितुं केचित्संनिपत्य रथा रथैः | 
प्रभिन्नास्तु महाकायाः संनिपत्य गजा गजैः ॥०६॥ 
बहुधादारयन्क्रुद्धा विषाणैरितरेतरम्‌ | 
सतोमरपताकैश्व वारणाः परवारणैः ॥०७॥ 
अभिसृत्य महाराज वेगवद्विर्महागजैः | 
दन्तैरभिहतास्तत्र चुक्रुशुः परमातुरा: ॥०८॥ 
अभिनीताश्व शिक्षाभिस्तोत्त्राङ्कुशसमाहताः | 
सुप्रभिन्नाः प्रभिन्नानां संमुखाभिमुखा ययुः ॥०९॥ 
प्रभिन्नैरपि संसक्ताः केचित्तत्र महागजाः | 
क्रोञ्चवन्निनदे मुक्त्वा प्राद्रवन्त ततस्ततः ॥१०॥ 
सम्यक्प्रणीता नागाश्च प्रभिन्नकरटामुखाः | 
ऋष्टितोमरनाराचैनिविद्धा वरवारणाः ॥११॥ 
विनेदुर्भिन्नमर्माणो निपेतुश्च गतासवः | 
प्राद्रवन्त दिशः केचिन्नदन्तो भैरवात्रवान्‌ ॥१२॥ 
गजानां पादरक्षास्तु व्यूढोरस्काः प्रहारिणः | 
ऋष्टिभिश्व धनुर्भिश्व विमलैश्व परश्वथैः ॥१३॥ 

गदाभिर्मुसलैश्वैव भिण्डिपालैः सतोमरैः 
आयसैः परिघैश्चैव निस्त्रिशैर्विमलै: शितैः 
प्रगृहीतैः सुसंरब्धा धावमानास्ततस्ततः 
व्यदृश्यन्त महाराज परस्परजिघांसवः 
राजमानाश्च निस्त्रिंशाः संसिक्ता नरशोणितैः 
प्रत्यदृश्यन्त शूराणामन्योन्यमभिधावताम्‌ 
अवक्षिसावधूतानामसीनां वीरबाहुभिः 
संजज्ञे तुमुलः शब्दः पततां परमर्मसु 
गदामुसलरुग्णानां भिन्नानां च वरासिभिः 
दन्तिदन्तार्वाभिन्नानां मृदितानां च दन्तिभिः 
तत्र तत्र नरौघाणां क्रोशतामितरेतरम्‌ 
शुश्रुवुर्दारुणा वाचः प्रेतानामिव भारत 
हयैरपि हयारोहाश्वामरापीडधारिश्निः 
हंसैरिव महावेगैरन्योन्यमभिदुद्रुवुः 
तैर्विमुक्ता महाप्रासा जाम्बूनदविभूषणाः 
आशुगा विमलास्तीक्ष्णाः संपेतुर्भुजगोपमाः 
अश्वैरग्र्यजवैः केचिदाप्लुत्य महतो रथान्‌ 
शिरांस्याददिरे वीरा रथिनामश्वसादिनः 
बहूनपि हयारोहान्भल्ल्नैः संनतपर्वभिः 
रथी जघान संप्राप्य बाणगोचरमागतान्‌ 
नगमेघप्रतीकाशाश्वाक्षिप्य तुरगान्गजाः 
पादैरेवावमृद्रन्त मत्ताः कनकभूषणाः 
पाट्यमानेषु कुम्भेषु पार््वैष्वपि च वारणाः 
प्रासैविनिहताः केचिद्विनेदु: परमातुराः 
साश्वारोहान्हयान्केचिदुन्मथ्य वरवारणाः 
सहसा चिक्षिपुस्तत्र संकुले भैरवे सति 
साश्चारोहान्विषाणाग्रैरुत्क्षिप्य तुरगान्द्रिपाः 
रथौघानवमुद्रन्तः सध्वजान्परिचक्रमुः 
पुंस्त्वादभिमदत्वाच्च केचिदत्र महागजाः 
साश्वारोहान्हयाञ्जघ्नुः करैः सचरणैस्तथा 


केचिदाक्षिप्य करिणः साश्वानपि रथान्करैः 
विकर्षन्तो दिशः सर्वाः समीयुः सर्वशब्दगाः 

| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 
॥१९॥ 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 

आशुगा विमलास्तीक्ष्णाः संपेतुर्भुजगोपमाः | 
नराश्वकायान्निर्भिय लोहानि कवचानि च ॥३०॥ 
निपेतुर्विमलाः शक्त्यो वीरबाहुभिरर्पिताः | 
महोल्काप्रतिमा घोरास्तत्र तत्र विशां पते ॥३१॥ 
द्वीपिचर्मावनद्वैश्व व्याघ्रचर्मशयैरपि | 
विकोशैर्विमलैः खड्गैरभिजचघ्नुः परान्रणे ॥३२॥ 
अभिप्लुतमभिक्रुद्वमेकपार्श्वावदारितम्‌ | 
विदर्शयन्तः संपेतुः खड्गचर्मपरश्वधैः ॥३३॥ 
शक्तिभिर्दारिताः केचित्संछिन्नाश्व परश्वथैः | 
हस्तिभिर्मूदिताः केचित्क्षुण्णाश्वान्ये तुरंगमैः ॥३४॥ 
रथनेमिनिकृत्ताश्व निकृत्ता निशितैः शरैः | 


विक्रोशन्ति नरा राजंस्तत्र तत्र स्म बान्धवान्‌ ॥३५॥ 
पुत्रानन्ये पितृनन्ये भ्रातृंश्च सह बान्धवैः | 


मातुलान्भागिनेयांश्व परानपि च संयुगे ॥३६॥ 
विकीर्णान्त्राः सुबहवो भग्नसक्थाश्च भारत | 
बाहुभिः सुभुजाच्छिन्नैः  पार्श्ेष च विदारिताः । 
क्रन्दन्तः समदृश्यन्त तृषिता जीवितेप्सवः ॥३७॥ 
तृष्णापरिगताः केचिदल्पसत्त्वा विशां पते | 
भूमौ निपतिताः संख्ये जलमेव ययाचिरे ॥३८॥ 
रुधिरौघपरिकिलिन्नाः किलिश्यमानाश्च भारत | 
व्यनिन्दन्भूशमात्मानं तव पुत्रांश्च संगतान्‌ ॥३९॥ 
अपरे क्षत्रियाः शूराः कृतवैराः परस्परम्‌ | 
नैव शस्त्रं विमुञ्चन्ति नैव क्रन्दन्ति मारिष । 
तर्जयन्ति च संहष्टास्तत्र तत्र परस्परम्‌ ॥४०॥ 
निर्दश्य दशनैश्चापि क्रोधात्स्वदशनच्छदान्‌ | 
भ्रुकुटीकुटिलरेर्वक्त्रै: प्रेक्षन्ते च परस्परम्‌ ॥४१॥ 
अपरे क्लिश्यमानास्तु व्रणार्ताः शरपीडिताः | 
निष्कूजाः समपद्यन्त ट्ठ्सत्त्वा महाबलाः ॥४२॥ 
अन्ये तु विरथाः शूरा रथमन्यस्य संयुगे । 
प्रार्थयाना निपतिताः संक्षुण्णा वरवारणैः | 
अशोभन्त महाराज पुष्पिता इव किंशुकाः ॥४३॥ 
संबभूवुरनीकेषु बहवो भैरवस्वनाः | 

वर्तमाने महाभीमे तस्मिन्वीरवरक्षये ॥४४॥ 
अहनत्तु पिता पुत्र पत्रश्च पितरं रणे | 
स्वस्रीयो मातुलं चापि स्वस्रीयं चापि मातुलः ॥४५॥ 
सखायं च सखा राजन्संबन्धी बान्ध्वं तथा । 
एवं युयुधिरे तत्र कुरवः पाण्डवैः सह ॥४६॥ 
वर्तमाने भये तस्मिन्निर्मर्यादे महाहवे | 


भीष्ममासाय पार्थानां वाहिनी समकम्पत ॥४७॥ 

केतुना पञ्चतारेण तालेन भरतर्षभ | 

राजतेन महाबाहुरुच्छितेन महारथे | 

बभौ भीष्मस्तदा राजंश्चन्द्रमा इव मेरुणा ॥४८॥ 
४५. संजय उवाच 

गतपूर्वाहृभूयिष्ठे तस्मिन्नहनि दारुणे | 

वर्तमाने महारोद्रे महावीरवरक्षये ॥०१॥ 


दुर्मुखः कृतवर्मा च कृपः शल्यो विविंशतिः । 
भीष्मं जुगुपुरासाय तव पुत्रेण चोदिताः ॥०२॥ 


एतैरतिरथैर्गुः पञ्चभिर्भरतर्षभ | 
पाण्डवानामनीकानि विजगाहे महारथः ॥०३॥ 
चेदिकाशिकरूषेषु पाञ्चालेषु च भारत | 
भीष्मस्य बहुधा तालश्वरन्केतुरट्श्यत ॥०४॥ 
शिरांसि च तदा भीष्मो बाहू्ापि सहायुधान्‌ । 
निचकर्त महावेगैर्भल्लैः संनतपर्वभिः ॥०५॥ 
नृत्यतो रथमार्गेषु भीष्मस्य भरतर्षभ | 
केचिदार्तस्वरं चक्रुर्नागा मर्मणि ताडिताः ॥०६॥ 
अभिमन्युः सुसंक्रुद्धः पिशङ्गैस्तुरगोत्तमैः | 
संयुक्तं रथमास्थाय प्रायाद्गीष्मरथं प्रति ॥०७॥ 
जाम्बूनदविचित्रेण कर्णिकारेण केतुना | 
अभ्यवर्षत भीष्मं च तांश्चैव रथसत्तमान्‌ ॥०८॥ 


स तालकेतोस्तीक्ष्णेन केतुमाहत्य पत्रिणा | 
भीष्मेण युयुधे वीरस्तस्य चानुचरैः सह ॥०९॥ 
कृतवर्माणमेकेन शल्यं पञ्चभिरायसैः | 
विद्ध्वा नवभिरानर्छच्छिताग्रैः प्रपितामहम्‌ ॥१०॥ 

पूर्णायतविसृष्टेन सम्यक्प्रणिहितेन च | 
ध्वजमेकेन विव्याध जाम्बूनदविभूषितम्‌ ॥११॥ 
दुर्मुखस्य तु भल्लेन सर्वावरणभेदिना | 
जहार सारथेः कायाच्छिरः संनतपर्वणा ॥१२॥ 
धनुश्चिच्छेद भल्लेन कार्तस्वरविभूषितम्‌ | 
कृपस्य निशिताग्रेण तांश्च तीक्ष्णमुखैः शरैः ॥१३॥ 
जघान परमक्रुद्धो नृत्यन्निव महारथः | 
तस्य लाघवमुद्वीक्ष्य तुतुषुर्देवता अपि ॥१४॥ 
लब्धलक्ष्यतया कर्ष्णेः सर्वे भीष्ममुखा रथाः | 
सत्त्ववन्तममन्यन्त साक्षादिव धनंजयम्‌ ॥१५॥ 
तस्य लाघवमार्गस्थमलातसरृशप्रभम्‌ | 
दिशः पर्यपतच्चापं गाण्डीवमिव घोषवत्‌ ॥१६॥ 
तमासाय महावेगैर्भीष्मो नवभिराशुगैः | 
विव्याध समरे तूर्णमार्जुनिं परवीरहा ॥१७॥ 
ध्वजं चास्य त्रिभिभल्लैश्चिच्छेद परमौजसः | 
सारथिं च त्रिभिर्बाणैराजघान यतव्रतः ॥१८॥ 
तथैव कृतवर्मा च कृपः शल्यश्च मारिष | 
विद्ध्वा नाकम्पयत्कार्ष्णिं मैनाकमिव पर्वतम्‌ ॥१९॥ 
स तैः परिवृतः शूरो धार्तराष्ट्रैमहारथैः | 
ववर्ष शरवर्षाणि कार्ष्णिः पञ्चरथान्प्रति ॥२०॥ 
ततस्तेषां महास्त्राणि संवार्य शरवृष्टिभिः | 
ननाद बलवान्कार्णर्णिर्भीष्माय विसृजञ्शरान्‌ ॥२१॥ 
तत्रास्य सुमहद्राजन्बाह्नोर्बलमदृश्यत | 
यतमानस्य समरे भीष्ममर्टयतः शरैः ॥२२॥ 
पराक्रान्तस्य तस्यैव भीष्मो5पि प्राहिणोच्छरान्‌ | 
स तांश्चिच्छेद समरे भीष्मचापच्युताञशरान्‌ ॥२३॥ 
ततो धवजममोघेषुर्भीष्मस्य नवभिः शरैः | 
चिच्छेद समरे वीरस्तत उच्चुक्रुशुर्जनाः ॥२४॥ 
स राजतो महास्कन्धस्तालो हेमविभूषितः | 
सौभद्रविशिखैश्छिन्नः पपात भुवि भारत ॥२५॥ 
ध्वजं सौभद्रविशिखैः पतितं भरतर्षभ | 
दृष्ट्वा भीमोऽनददष्टः सौभद्रमभिहर्षयन्‌ ॥२६॥ 

अथ भीष्मो महास्त्राणि दिव्यानि च बहूनि 
प्रादुश्चक्रे महारौद्रः क्षणे तस्मिन्महाबलः 
ततः शतसहस्रेण सौभद्र प्रपितामहः 
अवाकिरदमेयात्मा शराणां नतपर्वणाम्‌ 


ततो दश महेष्वासाः पाण्डवानां महारथाः 


रक्षार्थमभ्यथावन्त सौभद्रं त्वरिता रथैः 


विराटः सह पुत्रेण धृष्टयुम्नश्च पार्षतः 


भीमश्च केकयाश्चैव सात्यकिश्च विशां पते 


जवेनापततां तेषां भीष्मः शांतनवो र्णे 


पाञ्चाल्यं त्रिभिरानर्छत्सात्यकिं निशितैः शरैः 
पूर्णायतविसृष्टेन क्षुरेण निशितेन च 
ध्वजमेकेन चिच्छेद भीमसेनस्य पत्रिणा 
जाम्बूनदमयः केतुः केसरी नरसत्तम 
पपात भीमसेनस्य भीष्मेण मथितो रथात्‌ 


भीमसेनस्त्रिभिर्विदध्वा भीष्मं शांतनवं रणे 


कृपमेकेन विव्याध कृतवर्माणमष्टभिः 
प्रगृहीताग्रहस्तेन वैराटिरपि दन्तिना 
अभ्यद्रवत राजानं मद्राधिपतिमुत्तरः 

तस्य वारणराजस्य जवेनापततो रथी 
शल्यो निवारयामास वेगमप्रतिमं रणे 


च | 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 


तस्य क्रुद्दः स नागेन्द्रो बृहतः साधुवाहिनः । 


पदा युगमधिष्ठाय जघान चतुरो हयान्‌ 


स हताश्वे रथे तिष्ठन्मद्राथिपतिरायसीम्‌ 


उत्तरान्तकरीं शक्तिं चिक्षेप भुजगोपमाम्‌ 


तया भिन्नतनुत्राणः प्रविश्य विपुलं तमः 


स पपात गजस्कन्धात्प्रमुक्ताङकुशतोमरः 


समादाय च शल्योऽसिमवप्लुत्य रथोत्तमात्‌ 


वारणेन्द्रस्य विक्रम्य चिच्छेदाथ महाकरम्‌ 


भिन्नमर्मा शरव्रातैश्छिन्नहस्तः स वारणः 


भीममार्तस्वरं कृत्वा पपात च ममार च 
एतदीशकं कृत्वा मद्रराजो महारथः 
आरुरोह रथं तूर्ण भास्वरं कृतवर्मणः 

॥३७॥ 
| 
॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 

उत्तरं निहतं दृष्ट्वा वैराटिश्रीतरं शुभम्‌ | 
कृतवर्मणा च सहितं दृष्ट्वा शल्यमवस्थितम्‌ । 


शङ्खः क्रोधात्प्रजज्वाल हविषा हव्यवाडिव ॥४३॥ 
स विस्फार्य महच्चापं कार्तस्वरविभूषितम्‌ | 
अभ्यधावज्जिघांसन्वै शल्यं मद्राधिपं बली ॥४४॥ 
महता रथवंशेन समन्तात्परिवारितः | 
सृजन्बाणमयं वर्ष प्रायाच्छल्यरथं प्रति ॥४५॥ 
तमापतन्तं संप्रेक्ष्य मत्तवारणविक्रमम्‌ | 
तावकानां रथाः ससत समन्तात्पर्यवारयन्‌ | 
मद्रराजं परीप्सन्तो मृत्योर्दष्टान्तरं गतम्‌ ॥४६॥ 
ततो भीष्मो महाबाहुर्विनय जलदो यथा | 
तालमात्रं धनुर्गृह्य शङ्खमभ्यद्रवद्रणे ॥४७॥ 
तमुद्यतमुदीक्षयाथ महेष्वासं महाबलम्‌ | 
संत्रस्ता पाण्डवी सेना वातवेगहतेव नौः ॥४८॥ 
तत्रार्जुनः संत्वरितः शङ्खस्यासीत्पुरःसरः | 
भीष्माद्रक्ष्योऽयमद्ेति ततो युद्धमवर्तत ॥४९॥ 
हाहाकारो महानासीद्योधानां युधि युध्यताम्‌ | 
तेजस्तेजसि संपृक्तमित्येवं विस्मयं ययुः ॥५०॥ 
अथ शल्यो गदापाणिरवतीर्य महारथात्‌ | 
शङ्खस्य चतुरो वाहानहनद्भरतर्षभ ॥५१॥ 
स हताश्वाद्रथात्तूर्ण खड्गमादाय विद्रुतः | 
बीभत्सोः स्यन्दनं प्राप्य ततः शान्तिमविन्दत ॥५२॥ 
ततो भीष्मरथात्तर्णमुत्पतन्ति पतत्रिणः | 
येरन्तरिक्षं भूमिश्च सर्वतः समवस्तृतम्‌ ॥५३॥ 
पाञ्चालानथ मत्स्यांश्च केकयांश्च प्रभद्रकान्‌ | 
भीष्मः प्रहरतां श्रेष्ठ पातयामास मार्गणैः ॥५४॥ 


उत्सृज्य समरे तूर्ण पाण्डवं सव्यसाचिनम्‌ | 
अभ्यद्रवत पाज्चाल्यं दरुपदं सेनया वृतम्‌ | 


प्रियं संबन्धिनं राजञशरानवकिरन्बहून्‌ ॥५५॥ 
अग्निनेव प्रदग्धानि वनानि शिशिरात्यये | 
शरठग्धान्यदृश्यन्त सैन्यानि द्रुपदस्य हे | 


अतिष्ठत रणो भीष्मो विधूम इव पावकः ॥५६॥ 

मध्यंदिने यथादित्यं तपन्तमिव तेजसा | 
न शेकुः पाण्डवेयस्य योधा भीष्मं निरीक्षितुम्‌ ॥५७॥ 
वीक्षां चक्रुः समन्तात्ते पाण्डवा भयपीडिताः | 


त्रातारं नाध्यगच्छन्त गावः शीतार्दिता इव ॥५८॥ 
हतविप्रद्रुते सैन्ये निरुत्साहे विमर्दिते | 
हाहाकारो महानासीत्पाण्डुसैन्येषु भारत ॥५९॥ 
ततो भीष्मम शांतनवो नित्यं मण्डलकार्मुकः | 
मुमोच बाणान्दीसाग्रानहीनाशीविषानिव ॥६०॥ 
शरैरेकायनीकुर्वन्दिशः सर्वा यतव्रतः | 
जघान पाण्डवरथानादिश्यादिश्य भारत ॥६१॥ 


ततः सैन्येषु भग्नेषु मथितेषु च सर्वशः | 
प्रासे चास्तं दिनकरे न प्राज्ञायत किंचन ॥६२॥ 
भीष्मं च समुदीर्यन्तं दृष्ट्वा पार्था महाहवे | 


अवहारमकुर्वन्त सैन्यानां भरतर्षभ ॥६३॥ 
ऋ ऋ अं 
४६. संजय उवाच 
कृतेऽवहारे सैन्यानां प्रथमे भरतर्षभ | 
भीष्मे च युधि संरब्धै हृष्टे दुर्योधने तथा ॥०१॥ 
धर्मराजस्ततस्तूर्णमभिगम्य जनार्दनम्‌ | 
भ्रातृभिः सहितः सर्वैः सर्वैश्चैव जनेश्वरैः ॥०२॥ 
शुचा परमया युक्तश्चिन्तयानः पराजयम्‌ | 
वार्षर्णेयमब्रवीद्राजन्दृष्ट्वा भीष्मस्य विक्रमम्‌ ॥०३॥ 


कृष्ण पश्य महेष्वासं भीष्म भीमपराक्रमम्‌ | 
शरैर्दहन्त॑ सैन्यं मे ग्रीष्मे कक्षमिवानलम्‌ ॥०४॥ 


कथमेनं महात्मानं शक्ष्यामः प्रतिवीक्षितुम्‌ | 
लेलिह्यमानं सैन्यं मो हविष्मन्तमिवानलम्‌ ॥०५॥ 
एतं हि पुरुषव्याघ्रं धनुष्मन्तं महाबलम्‌ | 
इष्ट्वा विप्रद्रुतं सैन्यं मदीयं मार्गणाहतम्‌ ॥०६॥ 
शक्यो जेतुं यमः क्रुद्दो वज्रपाणिश्च संयुगे । 
वरुणः पाशभृच्चापि कुबेरो वा गदाधरः ॥०७॥ 
न तु भीष्मो महातेजाः शक्यो जेतुं महाबलः । 
सोऽहमेवं गते मग्नो भीष्मागाधजलेऽप्लवः ॥०८॥ 

आत्मनो बुद्धिदोर्बल्याद्गीष्ममासाद्य केशव | 
वनं यास्यामि गोविन्द श्रेयो मे तत्र जीवितुम्‌ ॥०९॥ 
न त्विमान्पृथिवीपालान्दातुं भीष्माय मृत्यवे | 
क्षपयिष्यति सेनां मै कृष्ण भीष्मो महास्त्रवित्‌ ॥१०॥ 
यथानलं प्रज्वलितं पतंगाः समभिद्रुताः | 
विनाशायैव गच्छन्ति तथा मै सैनिको जनः ॥११॥ 
क्षयं नीतोऽस्मि वार्ष्णेय राज्यहेतोः पराक्रमी | 
भ्रातरश्चैव मो वीराः कर्शिताः शरपीडिताः ॥१२॥ 
मत्कृते भ्रातृसौरार्दाद्राज्यादश्रष्टास्तथा सुखात्‌ | 
जीवितं बहु मन्येऽहं जीवितं ह्यय दुर्लभम्‌ ॥१३॥ 
जीवितस्य हि शेषेण तपस्तप्स्यामि दुश्चरम्‌ | 
न घातयिष्यामि रणे मित्राणीमानि केशव ॥१४॥ 


रथान्मे बहुसाहस्रान्दिव्यैरस्तरै्महाबलः | 
घातयत्यनिशं भीष्मः प्रवराणां प्रहारिणाम्‌ ॥१५॥ 
किं नु कृत्वा कृतं मे स्यादब्रूहि माधव माचिरम्‌ । 
मध्यस्थमिव पश्यामि समरे सव्यसाचिनम्‌ ॥१६॥ 
एको भीमः परं शक्त्या युध्यत्येष महाभुजः । 
केवलं बाहुवीर्येण ्षत्रधर्ममनुस्मरन्‌ ॥१७॥ 
गदया वीरघातिन्या यथोत्साहं महामनाः | 
करोत्यसुकरं कर्म गजाश्वरथपत्तिषु ॥१८॥ 
नालमेष क्षयं कर्तु परसैन्यस्य मारिष | 
आर्जवेनैव युद्धेन वीर वर्षशतैरपि ॥१९॥ 
एकोऽस्त्रवित्सखा तेऽयं सोऽप्यस्मान्समुपेक्षते | 
निर्दह्ममानान्भीष्मेण द्रोणेन च महात्मना ॥२०॥ 
दिव्यान्यस्त्राणि भीष्मस्य द्रोणस्य च महात्मनः । 
धक्ष्यन्ति क्षत्रियान्सर्वान्प्रयुक्तानि पुनः पुनः ॥२१॥ 
कृष्ण भीष्मः सुसंरब्धः सहितः सर्वपार्थिवैः | 
क्षपयिष्यति नो नूनं यादशो$स्य पराक्रमः ॥२२॥ 


स त्वं पश्य महेष्वासं योगीष्वर महारथम्‌ | 
यो भीष्मं शमयेत्संख्ये दावाग्निं जलदो यथा ॥२३॥ 
तव प्रसादाद्रोविन्द पाण्डवा निहतद्विषः | 
स्वराज्यमनुसंप्रासा मोदिष्यन्ति सबान्धवाः ॥२४॥ 

एवमुक्त्वा ततः पार्थो ध्यायन्नास्ते महामनाः | 


चिरमन्तर्मना भूत्वा शोकोपहतचेतनः ॥२५॥ 
शोकार्त पाण्डवं ज्ञात्वा दुःखेन हतचेतसम्‌ | 
अब्रवीत्तत्र गोविन्दो हर्षयन्सर्वपाण्डवान्‌ ॥२६॥ 


मा शुचो भरतश्रेष्ठ न त्वं शोचितुमईसि । 
यस्य ते भ्रातरः शूराः सर्वलोकस्य धन्विनः ॥२७॥ 


अहं च प्रियकृद्राजन्सात्यकिश्व महारथः | 
विराटद्रुपदौ वृद्धौ धृष्टयुम्नश्च पार्षतः ॥२८॥ 
तथैव सबलाः सर्वे राजानो राजसत्तम | 


त्वत्प्रसादं प्रतीक्षन्ते त्वद्भक्ताश्च विशां पते ॥२९॥ 
एष ते पार्षतो नित्यं हितकामः प्रिये रतः । 
सेनापत्यमनुप्रासो धृष्टयुम्नो महाबलः | 
शिखण्डी च महाबाहो भीष्मस्य निधनं किल ॥३०॥ 
एतच्छूत्वा ततो राजा धृष्टयुम्नं महारथम्‌ | 


अब्रवीत्समितौ तस्यां वासुदेवस्य शृण्वतः ॥३१॥ 
धृष्टयुम्न निबोधेदं यत्त्वा वक्ष्यामि मारिष | 
नातिक्रम्यं भवेत्तच्च वचनं मम भाषितम्‌ ॥३२॥ 
भवान्सेनापतिर्मझं वासुदेवेन संमतः | 
कार्त्तिकियो यथा नित्यं देवानामभवत्पुरा | 
तथा त्वमपि पाण्डूनां सेनानीः पुरुषर्षभ ॥३३॥ 


स तत्वं पुरुषशार्दूल विक्रम्य जहि कोरवान्‌ । 
अहं च त्वानुयास्यामि भीमः कृष्णश्च मारिष ॥३४॥ 
माद्रीपुत्रौ च सहितौ द्रौपदेयाश्च दंशिताः | 
ये चान्ये पृथिवीपालाः प्रधानाः पुरुषर्षभ ॥३५॥ 
तत उद्वर्षयन्सर्वान्धृष्टयुम्नोऽभ्यभाषत | 
अहं द्रोणान्तकः पार्थ विहितः शंभुना पुरा ॥३६॥ 
रणे भीष्मं तथा द्रोणं कृपं शल्यं जयद्रथम्‌ । 


सर्वानद्य रणे दृस्तान्प्रतियोत्स्यामि पार्थिव ॥३७॥ 
अथीोत््रुष्टं महेष्वासैः पाण्डवैर्युद्धदुर्मदैः | 
समुद्यते पार्थिवेन्द्रे पार्षते शत्रुसूदने ॥३८॥ 
तमब्रवीत्ततः पार्थः पार्षतं पृतनापतिम्‌ | 
व्यूहः क्रौञ्चारुणो नाम सर्वशत्रुनिबहणः ॥३९॥ 

यं बृहस्पतिरिन्द्राय तदा देवासुरेऽब्रवीत्‌ | 
तं यथावत्प्रतिव्यूह परानीकविनाशनम्‌ | 
अदृष्टपूवे राजानः पश्यन्तु कुरुभिः सह ॥४०॥ 
तथोक्तः स नृदेवेन विष्णुर्वज्रभृता ड्व | 
प्रभाते सर्वसैन्यानामग्रे चक्रे धनंजयम्‌ ॥४१॥ 
आदित्यपथगः केतुस्तस्याद्भुतमनोरमः | 
शासनात्पुरुहूतस्य निर्मितो विश्वकर्मणा ॥४२॥ 
इन्द्रायुधसवर्णाभिः पताकाभिरलंकृतः | 
आकाशग इवाकाशे गन्धर्वनगरोपमः | 
नृत्यमान इवाभाति रथचर्यासु मारिष ॥४३॥ 
तेन रनत्रवता पार्था स च गाण्डीवधन्वना । 
बभूव परमोपेतः स्वयंभूरिव भानुना ॥४४॥ 
शिरोऽभूदद्रुपदो राजा महत्या सेनया वृतः | 
कुन्तिभोजश्च चैद्यश्च चक्षुष्यास्तां जनेश्वर ॥४५॥ 
दाशार्णकाः प्रयागाश्च दाशेरकगणैः सह | 
अनूपगाः किराताश्व ग्रीवायां भरतर्षभ ॥४६॥ 
पटच्चरैश्च हुण्डैश्व राजन्पौरवकैस्तथा | 
निषादैः सहितश्चापि पृष्ठमासीय्ुधिष्ठिरः ॥४७॥ 
पक्षौ तु भीमसेनश्च धृष्टयुम्नश्च पार्षतः | 
द्रौपदेयाभिमन्युश्च सात्यकिश्च महारथः ॥४८॥ 
पिशाचा दरदाश्चैव पुण्ड्राः कुण्डीविषैः सह | 
मडका लडकाश्वैव तङ्गणाः परतङ्गणाः ॥४९॥ 
बाह्लिकास्तित्तिराश्वैव चोलाः पाण्ड्याश्व भारत | 
एते जनपदा राजन्दक्षिणं पक्षमाश्रिताः ॥५०॥ 
अग्निवेष्या जगल्नुण्डाः पलदाशाश्च भारत | 
शबरास्तुम्बुपाश्वेव वत्साश्व सह नाकुलैः | 
नकुलः सहदेवश्च वामं पार्श्व समाश्रिताः ॥५१॥ 
रथानामयुतं पक्षौ शिरश्च नियुतं तथा | 
पृष्ठमर्बुदमेवासीत्सहस्राणि च विंशतिः | 


ग्रीवायां नियुतं चापि सहस्राणि च ससतिः ॥५२॥ 
पक्षकोटिप्रपक्षेषु पक्षान्तेषु च वारणाः | 
जग्मुः परिवृता राजंश्चलन्त इव पर्वताः ॥५३॥ 

जघनं पालयामास विराटः सह केकयैः | 

काशिराजश्च शैब्यश्च रथानामयुतैस्त्रिभिः ॥५४॥ 

एवमेतं महाव्यूहं व्यूह्य भारत पाण्डवाः | 

सूर्योदयनमिच्छन्तः स्थिता युद्वाय दंशिताः ॥५५॥ 

तेषामादित्यवर्णानि विमलानि महान्ति च | 

श्वेतच्छत्राण्यशोभन्त वारणेषु रथेषु च ॥५६॥ 
क क % 


४७. संजय उवाच 


क्रौञ्चं ततो महाव्यूहमभेद्यं तनयस्तव | 
व्यूढ दृष्ट्वा महाघोरं पार्थेनामिततेजसा ॥०१॥ 
आचार्यमुपसंगम्य कृपं शल्यं च मारिष | 
सौमदत्तिं विकर्णं च अश्वत्थामानमेव च ॥०२॥ 
दुःशासनादीन्भ्रातंश्च स सर्वानेव भारत | 
अन्यांश्च सुबहूञशूरान्युद्धाय समुपागतान्‌ ॥०३॥ 
प्राहेदं वचनं काले हर्षयंस्तनयस्तव | 
नानाशस्त्रप्रहरणाः सर्वे शस्तरास्त्रवेदिनः ॥०४॥ 


एकैकशः समर्था हि यूयं सर्वे महारथाः | 
पाण्डुपुत्रान्री हन्तुं ससैन्यान्किमु संहताः ॥०५॥ 


अपर्यासं तदस्माकं बलं भीष्माभिरक्षितम्‌ | 
पर्याप्त त्विदमेतेषां बलं पार्थिवसत्तमाः ॥०६॥ 
संस्थानाः शूरसेनाश्च वेणिकाः कुकुरास्तथा | 
आरेवकास्तरिगर्ताश्च मद्रका यवनास्तथा ॥०७॥ 
शत्रुंजयेन सहितास्तथा दुःशासनेन च | 
विकर्णेन च वीरेण तथा नन्दोपनन्दकैः ॥०८॥ 
चित्रसेनेन सहिताः सहिताः पाणिभद्रकैः | 
भीष्ममेवाभिरक्षन्तु सह सैन्यपुरस्कृताः ॥०९॥ 
ततो द्रोणश्च भीष्मश्च तव पुत्रश्च मारिष | 
अव्यूहन्त महाव्यूहं पाण्डूनां प्रतिबाधने ॥१०॥ 
भीष्मः सैन्येन महता समन्तात्परिवारितः | 
ययौ प्रकर्षन्महती वाहिनीं सुरराडिव ॥१९॥ 
तमन्वयान्महेष्वासो भारद्वाजः प्रतापवान्‌ | 
कुन्तलैश्व दशार्णैश्च मागधैश्च विशां पते ॥१२॥ 

विदर्भमेकलैश्वैव कर्णप्रावरणैरपि | 
सहिताः सर्वसैन्येन भीष्ममाहवशोभिनम्‌ ॥१३॥ 
गान्धाराः सिन्धुसौवीराः शिबयोऽथ वसातयः | 
शकुनिश्च स्वसैन्येन भारद्वाजमपालयत्‌ ॥१४॥ 
ततो दुर्योधनो राजा सहितः सर्वसोदरैः | 
अश्वातकैर्विकर्णैश्च तथा शर्मिलकोसलैः ॥१५॥ 
दरदैश्वूचुपैश्वैव तथा क्षुद्रकमालवै: | 
अभ्यरक्षत संहृष्टः सौबलेयस्य वाहिनीम्‌ ॥१६॥ 
भूरिश्रवाः शलः शल्यो भगदत्तश्च मारिष | 
विन्दानुविन्दावावन्त्यौ वाम॑ पार्श्व्मपालयन्‌ ॥१७॥ 
सौमदत्तिः सुशर्मा च काम्बोजश्च सुदक्षिणः | 
शतायुश्च श्रुतायुश्च दक्षिणं पार्श्वमास्थिताः ॥१८॥ 
अश्वत्थामा कृपश्चैव कृतवर्मा च सात्वतः | 
महत्या सेनया सार्थ सेनापृष्ठे व्यवस्थिताः ॥१९॥ 
पृष्ठगोपास्तु तस्यासन्नानादेश्या जनेश्वराः | 
केतुमान्वसुदानश्व पुत्रः काश्यस्य चाभिभू: ॥२०॥ 


ततस्ते तावकाः सर्वे हृष्टा युद्धाय भारत । 
दध्मुः शङ्खान्मुदा युक्ताः सिंहनादांश्च नादयन्‌ ॥२१॥ 
तेषां श्रुत्वा तु हृष्टानां कुरुवृद्ध पितामहः | 
सिंहनादं विनद्योच्चैः शङ्खं दध्मौ प्रतापवान्‌ ॥२२॥ 
ततः शङ्खाश्च भेर्यश्च पेश्यश्च विविधाः परैः । 


आनकाश्वाभ्यहन्यन्त स शब्दस्तुमुलोऽभवत्‌ ॥२३॥ 
ततः श्वेतैईयैर्युक्ते महति स्यन्दने स्थितौ | 
प्रदध्मतुः शङ्खवरौ हेमरत्रपरिष्कृतौ ॥२४॥ 
पाञ्चजन्यं हृषीकेशो देवदत्तं धनंजयः | 


पौण्ड्रै दध्मौ महाशइखं भीमकर्मा वृकोदरः ॥२५॥ 
अनन्तविजयं राजा कुन्तीपुत्रो युधिष्ठिरः | 


नकुलः सहदेवश्च सुघोषमणिपुष्पकौ ॥२६॥ 
काशिराजश्च शैब्यश्च शिखण्डी च महारथः | 
धृष्टयुम्नो विराटश्व सात्यकिश्च महायशाः ॥२७॥ 
पाञ्चाल्यश्च महेष्वासो द्रौपद्याः पञ्च चात्मजाः | 
सर्वे दध्मुर्महाशड्खान्सिंहनादांश्व नेदिरे ॥२८॥ 

स घोषः सुमहांस्तत्र वीरैस्तैः समुदीरितः | 
नभश्व पृथिवी चैव तुमुलो व्यनुनादयत्‌ ॥२९॥ 


एवमेते महाराज प्रहृष्टाः कुरुपाण्डवाः | 
पुनर्युद्धाय संजग्मुस्तापयानाः परस्परम्‌ ॥३०॥ 
न न न 


४८. धृतराष्ट्र उवाच 
एवं व्यूढेष्वनीकेषु मामकेष्वितरेषु च | 


कथं प्रहरतां श्रेष्ठाः संप्रहारं प्रचक्रिरे ॥०१॥ 
संजय उवाच 
समं व्यूढेष्वनीकेषु संनद्वा रुचिरध्वजाः | 
अपारमिव संदृश्य सागरप्रतिमं बलम्‌ ॥०२॥ 
तेषां मध्ये स्थितो राजा पुत्रो दुर्योधनस्तव । 
अब्रवीत्तावकान्सर्वान्युध्यध्वमिति दंशिताः ॥०३॥ 
ते मनः क्ररमास्थाय समभित्यक्तजीविताः | 
पाण्डवानभ्यवर्तन्त सर्व एवोच्छितध्वजाः ॥०४॥ 
ततो युद्ध समभवत्तुमुलं लोमहर्षणम्‌ | 
तावकानां परेषां च व्यतिषक्तरथद्विपम्‌ ॥०५॥ 


मुक्तास्तु रथिभिर्बाणा रुक्मपुङ्खाः सुतेजनाः | 
संनिपेतुरकुण्ठाग्रा नागेषु च हयेषु च ॥०६॥ 
तथा प्रवृत्ते संग्रामे धनुरुद्यम्य दंशितः | 
अभिपत्य महाबाहुर्भीष्मो भीमपराक्रमः ॥०७॥ 
सोभद्रे भीमसेने च शैनेये च महारथे | 
केकये च विराटे च धुृष्टयुम्ने च पार्षते ॥०८॥ 
एतेषु नरवीरेषु चेदिमत्स्येषु चाभितः | 


ववर्ष शरवर्षाणि वृद्धः कुरुपितामहः ॥०९॥ 
प्राकम्पत महाव्यूहस्तस्मिन्वीरसमागमे | 
सर्वेषामेव सैन्यानामासीद्व्यतिकरो महान्‌ ॥१०॥ 
सादितध्वजनागाश्च हतप्रवरवाजिनः | 
विप्रयातरथानीका: समपद्यन्त पाण्डवाः ॥११॥ 
अर्जुनस्तु नरव्याघ्रो दृष्ट्वा भीष्मं महारथम्‌ । 
वार्ष्णेयमब्रवीत्क्रुद्धो याहि यत्र पितामहः ॥१२॥ 


एष भीष्मः सुसंक्रुद्दो वाष्णेय मम वाहिनीम्‌ । 


WWW.SWargaro han.o rg 


Bhishma Parva 


Mahabharata 


- i29- 


नाशयिष्यति सुव्यक्तं दुर्योधनहिते रतः ॥१३॥ 
एष व्रणः कृपः शल्यो विकर्णश्च जनार्दन । 
धार्तराष्ट्राश्च सहिता दुर्योधनपुरोगमाः ॥१४॥ 
पाञ्चालान्निहनिष्यन्ति रक्षिता दृढधन्वना | 
सोऽहं भीष्मं गमिष्यामि सैन्यहेतोर्जनार्दन ॥१५॥ 
तमब्रवीद्वासुदेवो यत्तो भव धनंजय | 
एष त्वा प्रापये वीर पितामहरथं प्रति ॥१६॥ 
एवमुक्त्वा ततः शौरी रथं तं त्लोकविश्रुतम्‌ । 
प्रापयामास भीष्माय रथं प्रति जनेश्वर ॥१७॥ 
चञ्चद्वहूपताकेन बलाकावर्णवाजिना | 
समुच्छितमहाभीमनदद्वानरकेतुना | 
महता मेघनादेन रथेनादित्यवर्चसा ॥१८॥ 
विनिघ्नन्कौरवानीकं शूरसेनांश्च पाण्डवः | 
आयाच्छरान्नुदञ्शीघ्र सुहच्छोषविनाशनः ॥१९॥ 
तमापतन्तं वेगेन प्रभिन्नमिव वारणम्‌ | 
त्रासयानं रणे शूरान्पातयन्तं च सायकैः ॥२०॥ 
सैन्धवप्रमुखैर्गुसः प्राच्यसौवीरकेकयैः | 
सहसा प्रत्युदीयाय भीष्मः शांतनवोऽर्जुनम्‌ ॥२१॥ 
को हि गाण्डीवधन्वानमन्यः कुरुपितामहात्‌ | 
द्रोणवैकर्तनाभ्यां वा रथः संयातुमईति ॥२२॥ 
ततो भीष्मो महाराज कौरवाणां पितामहः | 
अर्जुनं ससससत्या नाराचानां समावृणोत्‌ ॥२३॥ 
द्रोणश्च पञ्चविंशत्या कृपः पञ्चाशता शरैः | 
दुर्योधनश्वतुःषष्ट्या शल्यश्च नवभिः शरैः ॥२४॥ 
सैन्धवो नवभिश्वापि शकुनिश्चापि पञ्चभिः | 
विकर्णो दशभिभल्लै राजन्विव्याध पाण्डवम्‌ ॥२५॥ 
स तेर्विद्दो महेष्वासस समन्तान्निशितैः शरैः | 
न विव्यथे महाबाहुर्भिद्यमान इवाचलः ॥२६॥ 


स भीष्मं पञ्चविंशत्या कृपं च नवभिः शरैः । 
द्रोणं षष्ट्या नरव्याघ्रो विकर्णं च त्रिभिः शरैः ॥२७॥ 
आर्तायनिं त्रिभिर्बीणै राजानं चापि पञ्चभिः | 
प्रत्यविध्यदमेयात्मा किरीटी भरतर्षभ ॥२८॥ 

तं सात्यकिर्विराटश्व धृष्टयुम्नश्व पार्षतः | 
द्रौपदेयाभिमन्युश्व परिवब्रुर्धनंजयम्‌ ॥२९॥ 
ततो द्रोणं महेष्वासं गाइगेयस्य प्रिये रतम्‌ । 
अभ्यवर्षत पाञ्चाल्यः संयुक्तः सह सोमकैः ॥३०॥ 
भीष्मस्तु रथिनां ©श््रेष्ठस्तूर्णं विव्याध पाण्डवम्‌ । 
अशीत्या निशितैर्बाणैस्ततोऽक्रोशन्त तावकाः ॥३१॥ 
तेषां तु निनदं श्रुत्वा प्रहृष्टानां प्रहृष्टवत्‌ | 
प्रविवेश ततो मध्यं रथसिंहः प्रतापवान्‌ ॥३२॥ 


तेषां तु रथसिंहाना मध्यं प्राप्य धनंजयः | 
चिक्रीड धनुषा राजॉल्‍लक्ष्यं कृत्वा महारथान्‌ ॥३३॥ 
ततो दुर्योधनो राजा भीष्ममाह जनेश्वरः | 
पीड्यमानं स्वकं सैन्यं दृष्ट्वा पार्थन संयुगे ॥३४॥ 
एष पाण्डुसुतस्तात कृष्णेन सहितो बली | 
यततां सर्वसैन्यानां मूलं नः परिकृन्तति | 
त्वये जीवति गाइगेये द्रोणे च रथिनां वरे ॥३५॥ 
त्वत्कृते ह्येष कर्णोऽपि न्यस्तशस्त्रो महारथः | 
न युध्यति रणे पार्थ हितकामः सदा मम ॥३६॥ 
स तथा कुरु गाइगेय यथा हन्येत फल्गुनः । 


एवमुक्तस्ततो राजन्पिता देवव्रतस्तव | 
थिक्क्षत्रधर्ममित्युक्त्वा ययौ पार्थरथं प्रति ॥३७॥ 
उभौ श्वेतहयौ राजन्संसक्तौ ट्श्य पार्थिवाः | 
सिंहनादान्भृशं चक्रुः शङ्खशब्दांश्च भारत ॥३८॥ 
द्रौणिदुर्योधनश्चैव विकर्णश्च तवात्मजः | 
परिवार्यं रणे भीष्मं स्थिता युद्धाय मारिष ॥३९॥ 
तथैव पाण्डवाः सर्वे परिवार्य धनंजयम्‌ | 
स्थिता युद्वाय महते ततो युद्धमवर्तत ॥४०॥ 
गाङ्गेयस्तु रणे पार्थमानर्छन्नवभिः शरैः | 
तमर्जुनः प्रत्यविध्यद्दशभ्िमर्मवेथिभिः ॥४१॥ 
ततः शरसहस्रेण सुप्रयुक्तेन पाण्डवः | 
अर्जुनः समरल्षाघी भीष्मस्यावारयद्विशः ॥४२॥ 
शरजालं ततस्तत्त शरजालेन कौरव | 
वारयामास पार्थस्य भीष्मः शांतनवस्तथा ॥४३॥ 

उभौ परमसंहृष्टावुभौ युद्धाभिनन्दिनौ | 
निर्विशेषमयुध्येतां कृतप्रतिकृतैषिणौ ॥४४॥ 
भीष्मचापविमुक्तानि शरजालानि संघशः | 
शीर्यमाणान्यट्टश्यन्त भिन्नान्यर्जुनसायकैः ॥४५॥ 
तथैवार्जुनमुक्तानि शरजालानि भागशः | 
गाङ्गेयशरनुन्नानि न्यपतन्त महीतले ॥४६॥ 


अर्जुनः पञ्चविंशत्या भीम्ममार्च्छच्छितैः शरैः | 
भीष्मोऽपि समरे पार्थ विव्याध त्रिशता शरैः ॥४७॥ 
अन्योन्यस्य हयान्विद्ध्वा ध्वजौ च सुमहाबलौ | 


रथेषां रथचक्रे च चिक्रीडतुररिंदमौ ॥४८॥ 
ततः क्रुद्दो महाराज भीष्मः प्रहरतां वरः । 
वासुदेवं त्रिभिर्बाणैराजघान स्तनान्तरे ॥४९॥ 
भीष्मचापच्युतैर्बाणैर्निर्विद्धो मधुसूदनः | 
विरराज रणे राजन्सपुष्प इव किंशुकः ॥५०॥ 


ततोऽजुंनो भृशं क्रुद्दो निर्विद्धं प्रेक्ष्य माधवम्‌ । 
गाइगेयसारथिं संख्ये निर्बिभेद त्रिभिः शरैः ॥५१॥ 
यतमानौ तु तौ वीरावन्योन्यस्य वधं प्रति । 


नाशक्नुतां तदान्योन्यर्माभिसंधातुमाहवे ॥५२॥ 
मण्डलानि विचित्राणि गतप्रत्यागतानि च | 
अदर्शयेतां बहुधा सूतसामर्थ्यलाघवात्‌ ॥५३॥ 
अन्तरं च प्रहारेषु तर्कयन्तौ महारथौ | 
राजन्नन्तरमार्गस्थौ स्थितावास्तां मुहुर्मुहुः ॥५४॥ 
उभौ सिंहरवोन्मिश्रं शङ्खशब्दं प्रचक्रतुः | 
तथैव चापनिर्घोषं चक्रतुस्तौ महारथौ ॥५५॥ 
तयोः शङ्खप्रणादेन रथनेमिस्वनेन च | 
दारिता सहसा भूमिश्वकम्प च ननाद च ॥५६॥ 
न तयोरन्तरं कश्चिद्दृशे भरतर्षभ | 
बलिनौ समरे शूरावन्योन्यसट्शावुभौ ॥५७॥ 


चिहृमात्रेण भीष्मं तु प्रजजुस्तत्र कौरवाः | 
तथा पाण्डुसुताः पार्थं चिह्ृमात्रेण जज़िरे ॥५८॥ 
तयोर्नृवरयो राजन्ृश्य तारक्पराक्रमम्‌ | 
विस्मयं सर्वभूतानि जग्मुर्भारत संयुगे ॥५९॥ 

न तयोर्विवरं कश्चिद्रणे पश्यति भारत | 
धर्मे स्थितस्य हि यथा न कश्चिद्ृजिनं क्वचित्‌ ॥६०॥ 
उभौ हि शरजालेन तावदश्यौ बभूवतुः | 
प्रकाशौ च पुनस्तूर्णं बभूवतुरुभौ रणे ॥६१॥ 


तत्र देवाः सगन्धर्वाश्वारणाश्व सहर्षिभिः | 
अन्योन्यं प्रत्यभाषन्त तयोईष्ट्वा पराक्रमम्‌ ॥६२॥ 
न शक्यौ युधि संरब्धौ जेतुमेतौ महारथौ । 
सदेवासुरगन्धर्वैर्लोकैरपि कथंचन ॥६३॥ 
आश्चर्यभूतं लोकेषु युद्धमेतन्महाद्भुतम्‌ | 
नैताटशानि युद्धानि भविष्यन्ति कथंचन ॥६४॥ 
नापि शक्यो रणे जेतुं भीष्मः पार्थेन धीमता । 
सधनुश्च रथस्थश्च प्रवपन्सायकात्रणे ॥६५॥ 


तथैव पाण्डवं युद्धे देवैरपि दुरासदम्‌ | 
न विजेतुं रणे भीष्म उत्सहेत धनुर्धरम्‌ ॥६६॥ 
इति स्म वाचः श्रूयन्ते प्रोच्चरन्त्यस्ततस्ततः | 
गाङ्गेयार्जुनयोः संख्ये स्तवयुक्ता विशां पते ॥६७॥ 
त्वदीयास्तु ततो योधाः पाण्डवेयाश्च भारत । 


अन्योन्यं समरे जघ्नुस्तयोस्तत्र पराक्रमे ॥६८॥ 
शितधारैस्तथा खड्गैरविमलैश्च परश्वथैः | 
शरैरन्यैश्च बहुभिः शस्तरै्नानाविधैर्युथि | 
उभयोः सेनयोर्वीरा न्यकृन्तन्त परस्परम्‌ ॥६९॥ 
वर्तमाने तथा घोरे तस्मिन्युद्धे सुदारुणे | 
द्रोणपाञ्चाल्ययो राजन्महानासीत्समागमः ॥७०॥ 


४९. धृतराष्ट्र उवाच 
कथं द्रोणो महेष्वासः पाञ्चाल्यश्वापि पार्षतः | 
रणे समीयतुर्यत्तौ तन्ममाचक्ष्व संजय ॥०१॥ 
दिष्टमेव परं मन्ये पौरुषादपि संजय | 
यत्र शांतनवो भीष्मो नातरद्युधि पाण्डवम्‌ ॥०२॥ 
भीष्मो हि समरे क्रुद्धो हन्याल्लोकांश्वराचरान्‌ | 
स कथं पाण्डवं युद्दे नातरत्संजयौजसा ॥०३॥ 
संजय उवाच 


WWW.SWargaro han.o rg 


Bhishma Parva 


Mahabharata 


- 33- 


शृणु राजन्स्थिरो भूत्वा युद्धमेतत्सुदारुणम्‌ | 


न शक्यः पाण्डवो जेतुं देवैरपि सवासवैः ॥०४॥ 
द्रोणस्तु निशितैर्बीणैथृष्टयुम्नमयोधयत्‌ | 
सारथिं चास्य भल्लेन रथनीडादपातयत्‌ ॥०५॥ 
तस्याथ चतुरो वाहांश्चतुर्भिः सायकोत्तमैः | 
पीडयामास संक्रुद्धो धृष्टयुम्नस्य मारिष ॥०६॥ 


धृष्टयुम्नस्ततो द्रोणं नवत्या निशितैः शरैः | 
विव्याध प्रहसन्वीरस्तिष्ठ तिष्ठेति चाब्रवीत्‌ ॥०७॥ 


ततः पुनरमेयात्मा भारद्वाजः प्रतापवान्‌ | 
शरैः प्रच्छादयामास धृष्टयुम्नममर्षणम्‌ ॥०८॥ 
आददे च शरं घोरं पार्षतस्य वधं प्रति । 
शक्राशनिसमस्पर्शं मृत्युदण्डमिवापरम्‌ ॥०९॥ 
हाहाकारो महानासीत्सर्वसैन्यस्य भारत | 
तमिषुं संधितं दृष्ट्या भारद्वाजेन संयुगे ॥१०॥ 
तत्राद्भुतमपश्याम धृष्टयुम्नस्य पौरुषम्‌ | 
यदेकः समरे वीरस्तस्थौ गिरिरिवाचलः ॥११॥ 


तं च दीप्तं शरं घोरमायान्तं मृत्युमात्मनः । 

चिच्छेद शरवृष्टिं च भारद्वाजे मुमोच ह ॥१२॥ 
तत उच्चुक्रुशुः सर्वे पाञ्चालाः पाण्डवैः सह । 
धृष्टयुम्नेन तत्कर्म कृतं दृष्ट्वा सुदुष्करम्‌ ॥१३॥ 
ततः शक्तिं महावेगां स्वर्णवैङ्र्यभूषिताम्‌ | 
द्रोणस्य निथधनाकाडक्षी चिक्षेप स पराक्रमी ॥१४॥ 
तामापतन्तीं सहसा शक्ति कनकभूषणाम्‌ | 
त्रिधा  चिक्षेप समरे भारद्वाजो हसन्निव ॥१५॥ 
शक्तिं विनिहतां दृष्ट्वा धृष्टयुम्नः प्रतापवान्‌ | 
ववर्ष शरवर्षाणि द्रोणं प्रति जनेश्वर ॥१६॥ 
शरवर्ष ततस्तं तु संनिवार्य महायशाः | 
द्रोणो द्रुपदपुत्रस्य मध्ये चिच्छेद कार्मुकम्‌ ॥१७॥ 
स च्छिन्नधन्वा समरे गदां गुर्वी महायशाः | 


द्रोणाय प्रेषयामास गिरिसारमयीं बली ॥१८॥ 
सा गदा वेगवन्मुक्ता प्रायादद्रोणजिघांसया | 
तत्राद्भुतमपश्याम भारद्वाजस्य विक्रमम्‌ ॥१९॥ 

लाघवाद्व्यंसयामास गदां हेमविभूषिताम्‌ 
व्यंसयित्वा गदां ताँ च प्रेषयामास पार्षते 
भल्लान्सुनिशितान्पीतान्स्वर्णपुङ्खाञ्शिलाशितान्‌ 

ते तस्य कवचं भित्वा पपुः शोणितमाहवे 
अथान्यद्धनुरादाय धृष्टयुम्नो महामनाः 
द्रोणं युधि पराक्रम्य शरैर्विव्याध पञ्चभिः 
रुधिराक्तो ततस्तौ तु शुशुभाते नरर्षभौ 
वसन्तसमये राजन्पुष्पिताविव किंशुकौ 
अमर्षितस्ततो राजन्पराक्रम्य चमूमुखे 
द्रोणो द्रुपदपुत्रस्य पुनश्चिच्छेद कार्मुकम्‌ 
अथैनं छिन्नधन्वानं शरैः संनतपर्वभिः 
अवाकिरदमेयात्मा वृष्ट्या मेघ इवाचलम्‌ 
सारथिं चास्य भल्लेन रथनीडादपातयत्‌ 
अथास्य चतुरो वाहांश्वतुर्भिर्निशितैः शरैः 
पातयामास समरे सिंहनादं ननाद च 
ततोऽपरेण भल्लेन हस्ताच्चापमथाच्छिनत्‌ 
स च्छिन्नधन्वा विरथो ₹ह्ताश्रो हतसारथिः 
गदापाणिरवारोहत्ख्यापयन्पौरुषं महत्‌ 
तामस्य विशिखैस्तूर्णं पातयामास भारत 
रथादनवरूढस्य तदद्भुतमिवाभवत्‌ 


ततः स विपुलं चर्म शतचन्द्रे च भानुमत्‌ 


खड्गं च विपुलं दिव्यं प्रगृह्य सुभुजो बली 


अभिदुद्राव वेगेन द्रोणस्य वधकाइक्षया 
आमिषार्थी यथा सिंहो वने मत्तमिव द्विपम्‌ 
तत्राद्भुतमपश्याम भारद्वाजस्य पौरुषम्‌ 
लाघवं चास्त्रयोगं च बलं बाह्लोश्च भारत 
यदेनं शरवर्षेण वारयामास पार्षतम्‌ 
न शशाक ततो गन्तुं बलवानपि संयुगे 
तत्र स्थितमपश्याम धृष्टयुम्नं महारथम्‌ 
वारयाणं शरौघांश्च चर्मणा कृतहस्तवत्‌ 
ततो भीमो महाबाहुः सहसाभ्यपतद्वली 


साहाय्यकारी समरे पार्षतस्य महात्मनः 

स द्रोणं निशितैर्बाणै राजन्विव्याध ससभिः | 


पार्षतं च तदा तूर्णमन्यमारोपयद्रथम्‌ ॥3६॥ 
ततो दुर्योधनो राजा कलिङ्गं समचोदयत्‌ | 
सैन्येन महता युक्त भारद्वाजस्य रक्षणे ॥३७॥ 
ततः सा महती सेना कलिङ्गानां जनेश्वर | 
भीममभ्युद्ययौ तूर्णं तव पुत्रस्य शासनात्‌ ॥३८॥ 
पाञ्चाल्यमभिसंत्यज्य द्रोणोऽपि रथिनां वरः | 
विराटद्रुपदौ वृद्धौ योधयामास संगतौ | 
धृष्टयुम्नो5पि समरे धर्मराजं समभ्ययात्‌ ॥३९॥ 


ततः प्रववृते युद्ध तुमुलं लोमहर्षणम्‌ | 
कलिङ्गानी च समरे भीमस्य च महात्मनः । 
जगतः प्रक्षयकरं घोररूपं भयानकम्‌ ॥४०॥ 


नेः ने ने 
५०, धृतराष्ट्र उवाच 
तथा प्रतिसमादिष्टः कलिङ्गो वाहिनीपतिः | 


कथमद्भुतकर्माणं भीमसेनं महाबलम्‌ ॥०१॥ 
चरन्तं गदया वीरं दण्डपाणिमिवान्तकम्‌ | 
योधयामास समरे कलिङ्ग:ः सह सेनया ॥०२॥ 
संजय उवाच 
पुत्रेण तव राजेन्द्र स तथोक्तो महाबलः | 
महत्या सेनया गुप्तः प्रायाद्गीमरथं प्रति ॥०३॥ 
तामापतन्तीं सहसा कलिङ्गानां महाचमूम्‌ | 
रथनागाश्वकलिलां प्रगृहीतमहायुधाम्‌ ॥०४॥ 
भीमसेनः कलिङ्गानामार्छद्वारत वाहिनीम्‌ | 


केतुमन्तं च नैषादिमायान्तं सह चेदिभिः ॥०५॥ 
ततः श्रुतायुः संक्रुद्दो राजा केतुमता सह । 
आससाद रणे भीमं व्यूढानीकेषु चेदिषु ॥०६॥ 


रथैरनेकसारस्रैः कलिङ्गानां जनाधिपः | 
अयुतेन गजानां च निषादैः सह केतुमान्‌ । 
भीमसेनं रणे राजन्समन्तात्पर्यवारयत्‌ ॥०७॥ 
चेदिमत्स्यकरूषाश्च भीमसेनपुरोगमाः | 
अभ्यवर्तन्त सहसा निषादान्सह राजभिः ॥०८॥ 

ततः प्रववृते युद्ध घोररूपं भयानकम्‌ | 
प्रजानन्न च योधान्स्वान्परस्परजिघांसया ॥०९ | 
घोरमासीत्ततो युद्ध भीमस्य सहसा परैः | 
यथेन्द्रस्य महाराज महत्या दैत्यसेनया ॥१०॥ 
तस्य सैन्यस्य संग्रामे युध्यमानस्य भारत | 
बभूव सुमहाञ्शब्दः सागरस्येव गर्जतः ॥११॥ 
अन्योन्यस्य तदा योधा निकृन्तन्तो विशां पते । 
महीं चक्रुश्चितां सर्वा शशशोणितसंनिभाम्‌ ॥१२॥ 
योधांश्च स्वान्परान्वापि नाभ्यजानञ्जिघांसया | 
स्वानप्याददते स्वाश्च शूराः समरदुर्जयाः ॥१३॥ 
विमर्दः सुमहानासीदल्पानां बहुभिः सह | 


कलिङ्गैः सह चेदीनां निषादैश्व विशां पते ॥१४॥ 
कृत्वा पुरुषकारं तु यथाशक्ति महाबलाः | 


भीमसेनं परित्यज्य संन्यवर्तन्त चेदयः ॥१५॥ 
सर्वैः कलिङ्गैरासन्नः संनिवृत्तेषु चेदिषु | 
स्वबाहुबलमास्थाय न न्यवर्तत पाण्डवः ॥१६॥ 
न चचाल रथोपस्थाद्धीमसेनो महाबलः | 
शितैरवाकिरन्बाणैः कलिङ्गानां वरूथिनीम्‌ ॥१७॥ 
कलिङ्गस्तु महेष्वासः पुत्रश्चास्य महारथः | 
शक्रदेव इति ख्यातो जघ्नतुः पाण्डवं शरैः ॥१८॥ 
ततो भीमो महाबाहुर्विधुन्वन्रुचिरं धनुः | 
योधयामास कालिङ्गान्स्वबाहुबलमाश्रितः ॥१९॥ 
शक्रदेवस्तु समरे विसृजन्सायकान्बहून्‌ | 
अश्वाञ्जघान समरे भीमसेनस्य सायकैः | 
ववर्ष शरवर्षाणि तपान्ते जलदो यथा ॥२०॥ 
हताश्वे तु रथे तिष्ठन्भीमसेनो महाबलः | 
शक्रदेवाय चिक्षेप सर्वशैक्यायसीं गदाम्‌ ॥२१॥ 
स तया निहतो राजन्कलिङ्गस्य सुतो रथात्‌ । 
सध्वजः सह सूतेन जगाम धरणीतलम्‌ ॥२२॥ 
हतमात्मसुतं दृष्ट्वा कलिङ्गानां जनाथिपः | 
रथैरनेकसाहसैर्भिमस्यावारयद्विशः ॥२३॥ 


ततो भीमो महाबाहुर्गुर्वी त्यक्त्वा महागदाम्‌ | 

उद्गबहाथ निस्त्रिंशं चिकीर्षुः कर्म दारुणम्‌ ॥२४॥ 


चर्म चाप्रतिमं राजन्नार्षभं पुरुषर्षभ | 
नक्षत्रैरर्धचन्द्रैश्व शातकुम्भमयैश्वितम्‌ ॥२५॥ 
कलिङ्गस्तु ततः क्रुद्दो थनुर्ज्यामवमृज्य ह | 
प्रगृह्य च शरं घोरमेकं सर्पविषोपमम्‌ | 
प्राहिणोद्धीमसेनाय वधाकाइक्षी जनेश्वरः ॥२६॥ 
तमापतन्तं वेगेन प्रेरितं निशितं शरम्‌ | 
भीमसेनो द्विधा राजंश्चिच्छेद विपुलासिना | 
उदक्रोशच्च संहष्टस्त्रासयानो वरूथिनीम्‌ ॥२७॥ 
कलिङ्गस्तु. ततः क्रुद्दो भीमसेनाय संयुगे | 
तोमरान्प्राहिणोच्छीप्रं चतुर्दश शिलाशितान्‌ ॥२८॥ 
तानप्रासान्महाबाहुः खगतानेव पाण्डवः | 
चिच्छेद सहसा राजन्नसंभ्रान्तो वरासिना ॥२९॥ 
निकृत्य तु रणे भीमस्तोमरान्वै चतुर्दश | 
भानुमन्तमभिप्रेक्ष्य प्राद्रवत्पुरुषर्षभः ॥३०॥ 
भानुमांस्तु ततो भीमं शरवर्षेण छादयन्‌ | 
ननाद बलवन्नादं नादयानो नभस्तलम्‌ ॥३१॥ 
न तं स ममृषे भीमः सिंहनादं महारणे । 
ततः स्वरेण महता विननाद महास्वनम्‌ ॥३२॥ 
तेन शब्देन वित्रस्ता कलिङ्गानां वरूथिनी | 
न भीमं समरे मेने मानुषं भरतर्षभ ॥३३॥ 
ततो भीमो महाराज नदित्वा विपुलं स्वनम्‌ । 
सासिर्वेगादवप्लुत्य दन्ताभ्यां वारणोत्तमम्‌ ॥३४॥ 
आरुरोह ततो मध्यं नागराजस्य मारिष | 
खड्गेन पृथुना मध्ये भानुमन्तमथाच्छिनत्‌ ॥३५॥ 
सोऽन्तरायुधिनं हत्वा राजपुत्रमरिंदमः | 
गुरुभारसहस्कन्धै नागस्यासिमपातयत्‌ ॥३६॥ 
छिन्नस्कन्धः स विनदन्पपात गजयूथपः | 
आरुग्णः सिन्धुवेगेन सानुमानिव पर्वतः ॥३७॥ 
ततस्तस्मादवप्लुत्य गजाद्भारत भारतः | 
खड्गपाणिरदीनात्मा अतिष्ठद्भुवि दंशितः ॥३८॥ 
स चचार बहून्मार्गानभीतः पातयन्गजान्‌ | 


WWW.SWargaro han.o rg 


Bhishma Parva 


Mahabharata 


- 38- 


अग्निचक्रमिवाविद्ध सर्वतः प्रत्यट्श्यत 


अश्ववृन्देषु नागेषु रथानीकेषु चाभिभूः 
पदातीनां च संघेषु विनिघ्नञ्शोणितोक्षितः 


श्येनवद्व्यचरद्गीमो रणे रिपुबलोत्कटः 


छिन्दंस्तेषां शरीराणि शिरांसि च महाजवः 


खड्गेन शितधारेण संयुगे गजयोधिनाम्‌ 


पदातिरेकः संक्रुद्धः शत्रूणां भयवर्धनः 
मोहयामास च तदा कालान्तकयमोपमः 
मूढाश्च ते तमेवाजौ विनदन्तः समाद्रवन्‌ 
सासिमुत्तमवेगेन विचरन्तं महारणे 
निकृत्य रथिनामाजौ रथेषाश्च युगानि 

जघान रथिनश्चापि बलवानरिमर्दनः 
भीमसेनश्वरन्मार्गान्सुबहून्प्रत्यद्ृश्यत 
भ्रान्तमुद्भ्रान्तमाविद्वमाप्लुतं प्रसृतं सृतम्‌ 
संपातं समुदीर्य च दर्शयामास पाण्डवः 
केचिदग्रासिना छिन्नाः पाण्डवेन महात्मना 
विनेदुर्भिन्नमर्माणो निपेतुश्च गतासवः 
छिन्नदन्ताग्रहस्ताश्च भिन्नकुम्भास्तथापरे 
वियोधाः स्वान्यनीकानि जघ्नुर्भारत वारणाः 


निपेतुरुव्यां च तथा विनदन्तो महारवान्‌ 
छिन्नांश्च तोमराश्चापान्महामात्रशिरांसि च 
परिस्तोमानि चित्राणि कक्ष्याश्च कनकोज्ज्वलाः 


ग्रैवेयाण्यथ शक्तीश्च पताकाः कणपांस्तथा 


तूणीराण्यथ यन्त्राणि विचित्राणि धनूंषि च 


अग्निकुण्डानि शुभ्राणि तोत्त्रांश्वैवाङकुशैः सह 


घण्टाश्च विविधा राजन्हेमगर्भास्त्सरूनपि 
पततः पतिताश्चैव पश्यामः सह सादिभिः 
छिन्नगात्रावरकरैर्निहतैश्वापि वारणैः 
आसीत्तस्मिन्समास्तीर्णा पतितैर्भूर्नगैरिव 
विमृद्येवं महानागान्ममर्दाश्वान्नरर्षभः 
अश्वारोहवरांश्वापि पातयामास भारत 
तद्दोरमभवयुद्धं तस्य तेषां च भारत 

॥३९॥ 
| 
| 

॥४०॥ 
| 

॥४१॥ 
| 

॥४२॥ 
| 

॥४३॥ 
| 

॥४४॥ 
| 
| 

॥४५॥ 
| 

॥४६॥ 
| 
| 

॥४७॥ 
| 

॥४८॥ 
| 

॥४९॥ 
| 
| 

॥५०॥ 
| 

॥५१॥ 
| 
| 

॥५२॥ 


Bhishma Parva 


Mahabharata 


- 39- 


खलीनान्यथ योक्त्राणि कशाश्च कनकोज्ज्वलाः 
परिस्तोमाश्च प्रासाश्च ऋष्टयश्च महाधनाः 


कवचान्यथ चर्माणि चित्राण्यास्तरणानि च 
तत्र तत्रापविद्धानि व्यदृश्यन्त महाहवे 
प्रोथयन्त्रैर्वि चित्रैश्च शस्त्रैश्च विमलैस्तथा 

स चक्रे वसुधां कीर्णा शबलैः कुसुमैरिव 
आप्लुत्य रथिनः कांश्चित्परामृश्य महाबलः 


पातयामास खड्गेन सध्वजानपि पाण्डवः 
मुहुरुत्पततो दिक्षु धावतश्च यशस्विनः 
मार्गाश्च चरतश्चित्रान्व्यस्मयन्त रणे जनाः 


निजघान पदा कांश्चिदाक्षिप्यान्यानपोथयत्‌ 
खड्गेनान्यांश्च चिच्छेद नादेनान्यांश्वच भीषयन्‌ 
ऊरुवेगेन चाप्यन्यान्पातयामास भूतले 
अपरे चैनमालोक्य भयात्पञ्चत्वमागताः 


| 
॥५३॥ 
| 
॥५४॥ 
| 
॥५५॥ 
| 
॥५६॥ 
| 
॥५७॥ 
| 
॥५८॥ 
| 
॥५९॥ 


एवं सा बहुला सेना कलिङ्गानां तरस्विनाम्‌ । 


परिवार्य रणे भीष्मं भीमसेनमुपाद्रवत्‌ 


ततः कलिङ्गसैन्यानां प्रमुखे भरतर्षभ 
श्रुतायुषमभिप्रेक्ष्य भीमसेनः समभ्ययात्‌ 
तमायान्तमभिप्रेक्ष्य कलिङ्गो नवभिः शरैः 
भीमसेनममेयात्मा प्रत्यविध्यत्स्तनान्तरे 
कलिड्गबाणाभिहतत्तोत्त्रार्दित ड्व द्विपः 
भीमसेनः प्रजज्वाल क्रोधेनाग्निरिवेन्धनैः 
अथाशोकः समादाय रथं हेमपरिष्कृतम्‌ 
भीमं संपादयामास रथेन रथसारथिः 


तमारुह्य रथं तूर्ण कौन्तेयः शत्रुसूदनः 
कलिड्गमभिदुद्राव तिष्ठ तिष्ठेति चाब्रवीत्‌ 


ततः श्रुतायुर्बलवान्भीमाय निशिताञ्शरान्‌ 
प्रेषयामास संक्रुद्धो दर्शयन्पाणिलाघवम्‌ 

स कार्मुकवरोत्सृष्टैर्नवभिर्निशितैः शरैः 
समाहतो भृशं राजन्कलिङ्गेन महायशाः 
संचुक्रुथे भृशं भीमो दण्डाहत इवोरगः 
क्रुद्धश्च चापमायम्य बलवद्वलिनां वरः 

॥६०॥ 
| 
॥६१॥ 

| 
॥६२॥ 
| 
॥६३॥ 
| 
॥६४॥ 
| 
॥६५॥ 
| 
॥६६॥ 
| 

| 
॥६७॥ 

कलिङइ्गमवधीत्पार्थो भीमः सप्तभिरायसैः ॥६८॥ 
क्षुराभ्यां चक्ररक्षौ च कलिङ्गस्य महाबलौ | 
सत्यदेवं च सत्यं च प्राहिणोद्यमसादनम्‌ ॥६९॥ 
ततः पुनरमेयात्मा नाराचैर्निशितैस्त्रिभिः | 
केतुमन्तं रणे भीमोऽगमयद्यमसादनम्‌ ॥७०॥ 
ततः कलिङ्गाः संक्रुद्धा भीमसेनममर्षणम्‌ | 
अनीकैर्बहुसाहसे: क्षत्रियाः समवारयन्‌ ॥७१॥ 
ततः शक्तिगदाखड्गतोमरष्टिपरश्वथै: | 
कलिङ्गाश्च ततो राजन्भीमसेनमवाकिरन्‌ ॥७२॥ 
संनिवार्य स तां घोरां शरवृष्टिं समुत्थिताम्‌ । 
गदामादाय तरसा परिप्लुत्य महाबलः | 
भीमः ससशतान्वीराननयद्यमसादनम्‌ ॥७३॥ 
पुनश्वैव द्विसाहस्रान्कलिङ्गानरिमर्दनः | 
प्राहिणोन्मृत्युलोकाय तदद्भुतमिवाभवत्‌ ॥७४॥ 


एवं स तान्यनीकानि कलिङ्गानां पुनः पुनः । 
बिभेद समरे वीरः प्रेक्ष्य भीष्मं महाव्रतम्‌ ॥७५॥ 


हतारोहाश्च मातङ्गाः पाण्डवेन महात्मना | 
विप्रजग्मुरनीकेषु मेघा वातहता ड्व | 
मृद्रन्तः स्वान्यनीकानि विनदन्तः शरातुराः ॥७६॥ 
ततो भीमो महाबाहुः शङ्खं प्राध्मापयद्वली | 
सर्वकालिङ्गसैन्यानां मनांसि समकम्पयत्‌ ॥७७॥ 
मोहश्वापि कलिङ्गानामाविवेश परंतप | 


प्राकम्पन्त च सैन्यानि वाहनानि च सर्वशः ॥७८॥ 
भीमेन समरे राजन्गजेन्द्रेणेव सर्वतः | 


मार्गान्बहून्विचरता धावता च ततस्ततः | 
मुहुरुत्पतता चैव संमोहः समजायत ॥७९॥ 
भीमसेनभयत्रस्तं सैन्यं च समकम्पत | 
क्षोभ्यमाणमसंबाधं ग्राहेणेव महत्सरः ॥८०॥ 
त्रासितेषु च वीरेषु भीमेनाद्भुतकर्मणा | 
पुनरावर्तमानेषु विद्रवत्सु च संघशः ॥८१॥ 
सर्वकालिङ्गयोधेषु पाण्डूनां ध्वजिनीपतिः | 
अब्रवीत्स्वान्यनीकानि युध्यध्वमिति पार्षतः ॥८२॥ 

सेनापतिवचः श्रुत्वा शिखण्डिप्रमुखा गणाः | 
भीममेवाभ्यवर्तन्त रथानीकैः प्रहारिभिः ॥८३॥ 
धर्मराजश्च तान्सर्वानुपजग्राह पाण्डवः | 
महता मेघवर्णेन नागानीकेन पृष्ठतः ॥८४॥ 
एवं संचोद्य सर्वाणि स्वान्यनीकानि पार्षतः | 
भीमसेनस्य जग्राह पार्ष्णि सत्पुरुषोचिताम्‌ ॥८५॥ 
न हि पाञ्चालराजस्य लोके कश्चन विद्यते | 
भीमसात्यकयोरन्यः प्राणेभ्यः प्रियकृत्तमः ॥८६॥ 
सोऽपश्यत्तं कलिङ्गेषु चरन्तमरिसूदनम्‌ | 
भीमसेनं महाबाहुं पार्षतः परवीरहा ॥८७॥ 
ननर्द बहुधा राजन्हृष्टश्वासीत्परंतपः | 
शङ्खं दध्मौ च समरे सिंहनाद ननाद च ॥८८॥ 
स च पारावताश्वस्य रथे हेमपरिष्कृते | 
कोविदारध्वजं  दृष्ट्वा भीमसेनः समाश्वसत्‌ ॥८९॥ 
धृष्टयुम्नस्तु तं दृष्ट्वा कलिङ्गैः समभिद्रुतम्‌ । 
भीमसेनममेयात्मा त्राणायाजौ समभ्ययात्‌ ॥९०॥ 
तौ दूरात्सात्यकिईष्ट्वा धृष्टयुम्नवृकोदरौ | 
कलिङ्गान्समरे वीरौ योधयन्तौ मनस्विनौ ॥९१॥ 
स तत्र गत्वा शैनेयो जवेन जयतां वरः । 
पार्थपार्षतयोः पार्ष्णि जग्राह पुरुषर्षभः ॥९२॥ 
स कृत्वा कदनं तत्र प्रगृहीतशरासनः | 
आस्थितो रौद्रमात्मानं जघान समरे परान्‌ ॥९३॥ 
कलिङ्गप्रभवां चैव मांसशोणितकर्दमाम्‌ | 
रुधिरस्यन्दिनीं तत्र भीमः प्रावर्तयन्नदीम्‌ ॥९४॥ 
अन्तरेण कलिङ्गानां पाण्डवानां च वाहिनीम्‌ । 
संततार सुदुस्तारां भीमसेनो महाबलः ॥९५॥ 
भीमसेनं तथा दृष्ट्वा  प्राक्रोशस्तावका नृप | 
कालोऽयं भीमरुपेण कलिङ्गैः सह युध्यते ॥९६॥ 
ततः शांतनवो भीष्मः श्रुत्वा तं निन्द रणे । 
अभ्ययात्त्वरितो भीमं व्यूढानीकः समन्ततः ॥९७॥ 
तं सात्यकिर्भीमसेनो धृष्टयुम्नश्व पार्षतः | 
अभ्यद्रवन्त भीष्मस्य रथं हेमपरिष्कृतम्‌ ॥९८॥ 

परिवार्य च ते सर्वे गाइगेयं रभसं रणो । 


त्रिभिस्त्रिभिः शरैर्घौरैर्भीष्ममानर्छृरञ्जसा ॥९९॥ 
प्रत्यविध्यत तान्सर्वान्पिता देवव्रतस्तव | 
यतमानान्महेष्वासांस्त्रिभिस्त्रिभिरजिह्ागै: ॥१००॥ 
ततः शरसहस्रेण संनिवार्य महारथान्‌ | 
हयान्काज्चनसंनाहान्भीमस्य न्यहनच्छरैः ॥१०१॥ 


हताश्वे तु रथे तिष्ठन्भीमसेनः प्रतापवान्‌ | 
शक्तिं चिक्षेप तरसा गाङ्गेयस्य रथं प्रति ॥१०२॥ 
अप्रासामेव तां शक्तिं पिता देवव्रतस्तव | 
त्रिधा चिच्छेद समरे सा पृथिव्यामशीर्यत ॥१०३॥ 
ततः शैक्यायसीं गुर्वी प्रगृह्य बलवद्रदाम्‌ | 
भीमसेनो रथात्तूर्ण पुप्लुवे मनुजर्षभ ॥१०४॥ 
सात्यको5पि ततस्तूर्ण भीमस्य प्रियकाम्यया | 


सारथिं कुरुवृद्धस्य पातयामास सायकैः ॥१०५॥ 
भीष्मस्तु निहते तस्मिन्सारथौ रथिनां वरः | 
वातायमानैस्तैरश्वैरपनीतो रणाजिरात्‌ ॥१०६॥ 
भीमसेनस्ततो राजन्नपनीते महाव्रते | 
प्रजज्वाल यथा वह्तिर्दहन्कक्षमिवैधितः ॥१०७॥ 
स हत्वा सर्वकालिङइगान्सेनामध्ये व्यतिष्ठत | 
नैनमभ्युत्सहन्केचित्तावका भरतर्षभ ॥१०८॥ 
धृष्टयुम्नस्तमारोप्य स्वरथे रथिनां वरः | 
पश्यतां सर्वसैन्यानामपोवाह यशस्विनम्‌ ॥१०९॥ 
संपूज्यमानः पाञ्चाल्यैर्मत्स्यैश्च भरतर्षभ | 
धृष्टयुम्नं परिष्वज्य समेयादथ सात्यकिम्‌ ॥११०॥ 
अथाब्रवीद्धीमसेनं सात्यकिः सत्यविक्रमः | 
प्रहर्षयन्यदुव्याघ्रो धृष्टयुम्नस्य पश्यतः ॥१११॥ 
दिष्ट्या कलिङ्गराजश्च राजपुत्रश्च केतुमान्‌ | 
शक्रदेवश्च कालिङ्गः कलिङ्गाश्च मृथे हताः ॥११२॥ 
स्वबाहुबलवीर्येण नागाश्वरथसंकुलः | 
महाव्यूहः कलिङइ्गानामेकेन मृदितस्त्वया ॥११३॥ 
एवमुक्त्वा शिनेर्नसा दीर्घबाहुररिंदमः | 
रथाद्रथमभिद्रुत्य पर्यष्वजत पाण्डवम्‌ ॥११४॥ 

ततः स्वरथमारुह्य पुनरेव महारथः | 
तावकानवधीत्क्रुद्धो भीमस्य बलमादधत्‌ ॥११५॥ 
२ ऋ अं 
५१. संजय उवाच 
गतापराहृभूयिष्ठे तस्मिन्नहनि भारत | 
रथनागाश्वपत्तीनां सादिनां च महाक्षये ॥०१॥ 
द्रोणपुत्रेण शल्येन कृपेण च महात्मना | 
समसज्जत पाज्चाल्यस्त्रिभिरेतैर्महारथैः ॥०२॥ 
स लोकविदितानश्वान्निजघान महाबलः | 
द्रौणेः पाञ्चालदायादः शितैर्दशभिराशुगैः ॥०३॥ 
ततः शल्यरथं तूर्णमास्थाय हतवाहनः | 
द्रौणिः पाञचालदायादमभ्यवर्षदथेषुभ्निः ॥०४॥ 
धृष्टयुम्नं तु संसक्तं द्रौणिना दृश्य भारत । 
सौभद्रो5भ्यपतत्तूर्ण विकिरन्निशिताञ्शरान्‌ ॥०५॥ 
स शल्यं पञ्चविंशत्या कृपं च नवभिः शरैः । 
अश्वत्थामानमष्टाभिर्विव्या पुरुषर्षभ ॥०६॥ 


आर्जुनिं तु ततस्तूर्णं द्रौणिर्विव्याध पत्रिणा | 
शल्यो द्वादशभिश्वैव कृपश्च निशितैस्त्रिभिः ॥०७॥ 


लक्ष्मणस्तव पौत्रस्तु तव पौत्रमवस्थितम्‌ | 
अभ्यवर्तत संहृष्टस्ततो युद्धमवर्तत ॥०८॥ 
दोर्योधनिस्तु संक्रुद्ा सौभद्रं नवभिः शरैः | 
विव्याध समरे राजंस्तदद्धुतमिवाभवत्‌ ॥०९॥ 
अभिमन्युस्तु संक्रुद्धो भ्रातरं भरतर्षभ | 
शरैः पञ्चाशता राजन्क्षिप्रहर्तोऽभ्यविध्यत ॥१०॥ 
लक्ष्मणोऽपि ततस्तस्य धनुश्चिच्छेद पत्रिणा | 
मुष्टिदेशे महाराज तत उच्चुक्रुशुर्जनाः ॥११॥ 
तद्विहाय धनुश्छिन्नं सौभद्रः परवीरहा | 
अन्यदादत्तवांश्वित्रं कार्मुकं वेगवत्तरम्‌ ॥१२॥ 
तौ तत्र समरे हष्टौ कृतप्रतिकृतैषिणौ | 
अन्योन्यं विशिखेस्तीक्ष्णैर्जघ्नतुः पुरुषर्षभौ ॥१३॥ 
ततो दुर्योधनो राजा दृष्ट्वा पुत्रं महारथम्‌ । 
पीडितं तव पौत्रेण प्रायात्तत्र जनेश्वरः ॥१४॥ 

संनिवृत्ते तव सुते सर्व एव जनाधिपाः | 


आर्जुनिं रथवंशेन समन्तात्पर्यवारयन्‌ ॥१५॥ 
स तैः परिवृतः शूरैः शूरो युधि सुदुर्जयैः । 
न स्म विव्यथते राजन्कृष्णतुल्यपराक्रमः ॥१६॥ 
सौभद्रमथ संसक्तं तत्र दृष्ट्वा धनंजयः | 
अभिदुद्राव संक्रुद्धस्त्रातुकामः स्वमात्मजम्‌ ॥१७॥ 
ततः सरथनागाश्वा भीष्मद्रोणपुरोगमाः | 
अभ्यवर्तन्त राजानः सहिताः सव्यसाचिनम्‌ ॥१८॥ 
उद्धूतं सहसा भौमं नागाश्वरथसादिभिः | 
दिवाकरपथं प्राप्य रजस्तीव्रमदृश्यत ॥१९॥ 
तानि नागसहस्राणि भूमिपालशतानि च | 
तस्य बाणपथं प्राप्य नाभ्यवर्तन्त सर्वशः ॥२०॥ 
प्रणेदुः सर्वभूतानि बभूवुस्तिमिरा दिशः | 
कुरूणामनयस्तीव्रः समर्‍्श्यत दारुणः ॥२१॥ 
नाप्यन्तरिक्षं न दिशो न भूमिनी च भास्करः । 
प्रजे भरतश्रेष्ठ शरसंघैः किरीटिनः ॥२२॥ 
सादितध्वजनागास्तु हताश्वा रथिनो भृशम्‌ | 
विप्रद्रुतरथाः केचिद्दृश्यन्ते रथयूथपाः ॥२३॥ 
विरथा रथिनश्वान्ये धावमानाः समन्ततः | 
तत्र तत्रैव दृश्यन्ते सायुधाः साइगदैर्भुजैः ॥२४॥ 
हयारोहा हयांस्त्यक्त्वा गजारोहाश्च दन्तिनः | 
अर्जुनस्य भयाद्राजन्समन्ताद्विप्रदुद्रुवुः ॥२५॥ 
रथेभ्यश्च गजेभ्यश्च हयेभ्यश्च नराधिपाः | 
पतिताः पात्यमानाश्व दश्यन्तेऽर्जुनताडिताः ॥२६॥ 
सगदानुद्यतान्बाहून्सखड्गांश्व विशां पते | 
सप्रासांश्व सतूणीरान्सशरान्सशरासनान्‌ ॥२७॥ 
साइकुशान्सपताकांश्व तत्र तत्रार्जुनो नृणाम्‌ | 
निचकर्त शरैरुग्रै रौद्र बि्रद्वपुस्तदा ॥२८॥ 
परिघाणां प्रवृद्धानां मुद्राणां च मारिष | 


प्रासानां भिण्डिपालानां निस्त्रिंशानां च संयुगे ॥२९॥ 
परश्वधानां तीक्ष्णानां तोमराणां च भारत | 
वर्मणां चापविद्धाना कवचानां च भूतले ॥३०॥ 

ध्वजानां चर्मणां चैव व्यजनानां च सर्वशः | 
छत्राणां हेमदण्डानां चामराणां च भारत ॥३१॥ 
प्रतोदानां कशानां च योक्त्राणां चैव मारिष । 
राशयश्चात्र दृश्यन्ते विनिकीर्णा रणक्षितौ ॥३२॥ 
नासीत्तत्र पुमान्कश्चित्तव सैन्यस्य भारत | 
योऽर्जुनं समरे शूरं प्रत्यु्यायात्कथंचन ॥३३॥ 
यो यो हि समरे पार्थ पत्युद्याति विशां पते । 
स स वै विशिखैस्तीक्ष्णैः परलोकाय नीयते ॥३४॥ 
तेषु विद्रवमाणेषु तव योधेषु सर्वशः | 


अर्जुनो वासुदेवश्व दध्मतुर्वारिजोत्तमौ ॥३५॥ 
तत्प्रभग्नं बलं दृष्ट्वा पिता देवव्रतस्तव | 
अब्रवीत्समरे शूरं भारद्वाजं स्मयन्निव ॥३६॥ 
एष पाण्डुसुतो वीरः कृष्णेन सत्तो बली । 
तथा करोति सैन्यानि यथा कुर्याद्वनंजयः ॥३७॥ 
न ह्येष समरे शक्यो जेतुमद कथंचन | 
यथास्य दृश्यते रूपं कालान्तकयमोपमम्‌ ॥३८॥ 
न निवर्तयितुं चापि शक्येयं महती चमूः | 
अन्योन्यप्रेक्षया पश्य द्रवतीयं वरूथिनी ॥३९॥ 
एष चास्तं गिरिश्रेष्ठं भानुमान्प्रतिपद्यते | 
वपूंषि सर्वलोकस्य संहरन्निव सर्वथा ॥४०॥ 
तत्रावहारं संप्रासं मन्येऽहं पुरुषर्षभ | 
श्रान्ता भीताश्च नो योधा न योत्स्यन्ति कथंचन ॥४१॥ 
एवमुक्त्वा ततो भीष्मो द्रोणमाचार्यसत्तमम्‌ | 
अवहारमथो चक्रै तावकानां महारथः ॥४२॥ 


ततोऽवहारः सैन्यानां तव तेषां च भारत | 
अस्तं गच्छति सूर्य$भूत्संध्याकाले च वर्तति ॥४३॥ 


ऋ ऋ क 
५२. संजय उवाच 

प्रभातायां तु शर्वा भीष्मः शांतनवस्ततः | 

अनीकान्यनुसंयाने व्यादिदेशाथ भारत ॥०१॥ 

गारुडं च महाव्यूहं चक्रे शांतनवस्तदा | 

पुत्राणां ते जयाकाइक्षी भीष्मः कुरुपितामहः ॥०२॥ 

गरुडस्य स्वयं तुण्डे पिता देवव्रतस्तव 
चक्षुषी च भरद्वाजः कृतवर्मा च सात्वतः 
अश्वत्थामा कृपश्चैव शीर्षमास्तां यशस्विनौ 
त्रिगर्तैर्मत्स्यकैकेयैवीटधानैश्च संयुतौ 
भूरिश्रवाः शलः शल्यो भगदत्तश्च मारिष 
मद्रकाः सिन्धुसौवीरास्तथा पञ्चनदाश्च ये 
जयद्रथेन सहिता ग्रीवायां संनिवेशिताः 
पृष्ठे दुर्योधनो राजा सोदरैः सानुगैर्वृतः 
विन्दानुविन्दावावन्त्यौ काम्बोजश्च शकैः सह 
पुच्छमासन्महाराज शूरसेनाश्च सर्वशः 
मागधाश्च कलिङ्गाश्च दाशेरकगणैः सह 
दक्षिणं पक्षमासाय स्थिता व्यूहस्य दंशिताः 
काननाश्च विकुञ्जाश्च मुक्ताः पुण्ड्राविषस्तथा 
बृहद्वलेन सहिता वामं पक्षमुपाश्रिताः 
व्यूढं दृष्ट्वा तु तत्सैन्यं सव्यसाची परंतपः 
धृष्टयुम्नेन सहितः प्रत्यव्यूहत संयुगे 
अर्धचन्द्रेण व्यूहेन व्यूह तमतिदारुणम्‌ 
दक्षिणं शृङ्गमास्थाय भीमसेनो व्यरोचत 
नानाशस्त्रौघसंपन्नैर्नानादेशेयैर्नृपैर्वृतः 

तदन्वेव विराटश्च द्रुपदश्च महारथः 
तदनन्तरमेवासीन्नीलो नीलायुधैः सह 
नीलादनन्तरं चैव धृष्टकेतुर्महारथः 
चेदिकाशिकरूषैश्च पौरवैश्वाभिसंवृतः 
धृष्टयुम्नः शिखण्डी च पाञ्चालाश्च प्रभद्रकाः 
मध्ये सैन्यस्य महतः स्थिता युद्दाय भारत 
तथैव धर्मराजोऽपि गजानीकेन संवृतः 
ततस्तु सात्यकी राजन्द्रौपद्याः पञ्च चात्मजाः 
अभिमन्युस्ततस्तूर्णमिरावांश्च ततः परम्‌ 
भैमसेनिस्ततो राजन्केकयाश्च महारथाः 
ततोऽभूदिद्वपदां श्रेष्ठो वाम॑ पार्श्रमुपाश्रितः 
सर्वस्य जगतो गोसा गोसा यस्य जनार्दनः 
एवमेतन्महाव्यूहं प्रत्यव्यूहन्त पाण्डवाः 

| 
॥०३॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 

॥०८ || 
| 

॥०९ | 
| 

| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 

वधार्थ तव पुत्राणां तत्पक्ष ये च संगताः ॥१८॥ 
ततः प्रववृते युद्ध व्यतिषक्तरथद्विपम्‌ | 
तावकानां परेषां च निघ्नतामितरेतरम्‌ ॥१९॥ 
हयौघाश्च रथौघाश्च तत्र तत्र विशां पते | 
संपतन्तः स्म शश्यन्ते निघ्नमानाः परस्परम्‌ ॥२०॥ 
धावतां च रथौघानां निघ्नतां च पृथक्पृथक्‌ । 
बभूव तुमुलः शब्दो विमिश्रो दुन्दुभिस्वनैः ॥२१॥ 


दिवस्पूइ्नरवीराणां निघ्नतामितरेतरम्‌ | 
संप्रहारे सुतुमुले तव तेषां च भारत ॥२२॥ 


५३. संजय उवाच 
ततो व्यूढेष्वनीकेषु तावकेष्वितरेषु च | 


धनंजयो रथानीकमवधीत्तव भारत | 
शरैरतिरथो युद्धे पातयन्रथयूथपान्‌ ॥०१॥ 
ते वध्यमानाः पार्थन कालेनेव युगक्षये | 
धार्तराष्ट्रा रणे यत्ताः पाण्डवान्प्रत्ययोधयन्‌ | 
प्रार्थयाना यशो दीसं मृत्युं कृत्वा निवर्तनम्‌ ॥०२॥ 
एकाग्रमनसो भूत्वा पाण्डवानां वरूथिनीम्‌ | 
बभज्जुर्बहुशो राजंस्ते चाभज्यन्त संयुगे ॥०३॥ 
द्रवद्धिरथ भग्नैश्व परिवर्तद्विरेव च | 
पाण्डवैः कौरवैश्चैव न प्रजायत किंचन ॥०४॥ 
उदतिष्ठद्रजो भौमं छादयानं दिवाकरम्‌ | 
दिशः प्रतिदिशो वापि तत्र जजुः कथंचन ॥०५॥ 
अनुमानेन संज्ञाभिर्नामगोत्रैश्च संयुगे | 


वर्तते स्म तदा युद्धं तत्र तत्र विशां पते ॥०६॥ 
न व्यूहो भियते तत्र कौरवाणां कथंचन | 


रक्षितः सत्यसंधेन भारद्वाजेन धीमता ॥०७॥ 
तथैव पाण्डवेयानां रक्षितः सव्यसाचिना | 
नाभिध्यत महाव्यूहो भीमेन च सुरक्षितः ॥०८॥ 
सेनाग्रादभिनिष्पत्य प्रायुध्यंस्तत्र मानवाः | 
उभयोः सेनयो राजन्व्यतिषक्तरथद्विपाः ॥०९॥ 
हयारोहैईयारोहा: पात्यन्ते स्म महाहवे | 

ऋष्टिभिर्विमलाग्राभ्िः प्रासैरपि च संयुगे ॥१०॥ 


रथी रथिनमासाद्य शरैः कनकभूषणैः | 
पातयामास समरे तस्मिन्नतिभयंकरे ॥११॥ 
गजारोहा गजारोहान्नाराचशरतोमरैः | 
संसक्ताः पातयामासुस्तव तेषां च संघशः ॥१२॥ 
पत्तिसंघा रणे पत्तीन्भिण्डिपालपरश्वथैः | 
न्यपातयन्त संहृष्टाः परस्परकृतागसः ॥१३॥ 
पदाती रथिनं संख्ये रथी चापि पदातिनम्‌ । 
न्यपातयच्छितैः शस्त्रैः सेनयोरुभयोरपि ॥१४॥ 
गजारोहा हयारोहान्पातयां चक्रिरे तदा | 
हयारोहा गजस्थांश्च तदद्भुतमिवाभवत्‌ ॥१५॥ 
गजारोहवरैश्वापि तत्र तत्र पदातयः | 
पातिताः समदृश्यन्त तैश्चापि गजयोधिनः ॥१६॥ 
पत्तिसंघा हयारोहैः सादिसंघाश्च पत्तिभिः | 
पात्यमाना व्यदृश्यन्त शतशोऽथ सहस्रशः ॥१७॥ 
ध्वजैस्तत्रापविद्धैश्च कार्मुकैस्तोमरैस्तथा | 
प्रासैस्तथा गदाभिश्च परिधेः कम्पनेस्तथा ॥१८॥ 
शक्तिभिः कवचैश्चित्रैः कणपैरङ्कुशैरपि | 
निख्रिंशैर्विमलैश्वापि स्वर्णपुङ्खैः शरैस्तथा ॥१९॥ 
परिस्तोमैः कुथाभिश्च कम्बलैश्च महाधनैः | 
भूर्भाति भरत श्रेष्ठ स्रग्दामैरिव चित्रिता ॥२०॥ 
नराश्वकायैः पतितेर्दन्तिभिश्च महाहवे | 
अगम्यरूपा पृथिवी मांसशोणितकर्दमा ॥२१॥ 
प्रशशाम रजो भौम॑ व्युक्षितं रणशोणितेः | 
दिशश्व विमला: सर्वाः संबभूवुर्जनेश्वर ॥२२॥ 
उत्थितान्यगणेयानि कबन्धानि समन्ततः | 
चिह्॒भूतानि जगतो विनाशार्थाय भारत ॥२३॥ 
तस्मिन्युद्धे महारौद्रे वर्तमाने सुदारुणे | 
प्रत्यदृश्यन्त रथिनो धावमानाः समन्ततः ॥२४॥ 
ततो द्रोणश्च भीष्मश्च सैन्धवश्च जयद्रथः | 
पुरुमित्रो विकर्णश्व शकुनिश्चापि सौबलः ॥२५॥ 
एते समरदुर्थर्षाः सिंहतुल्यपराक्रमाः | 

पाण्डवानामनीकानि बभञ्जुः स्म पुनः पुनः ॥२६॥ 
तथैव भीमसेनोऽपि राक्षसश्च घटोत्कचः | 
सात्यकिश्वेकितानश्व द्रौपदेयाश्व भारत ॥२७॥ 
तावकांस्तव पुत्रांश्च सहितान्सर्वराजभिः | 
द्रावयामासुराजौ ते त्रिदशा दानवानिव ॥२८॥ 
तथा ते समरेऽन्योन्यं निघ्नन्तः क्षत्रियर्षभाः । 
रक्तोक्षिता घोररूपा विरेजुर्दानवा झव ॥२९॥ 
विनिर्जित्य रिपून्वीराः सेनयोरुभयोरपि | 
व्यदृश्यन्त महामात्रा ग्रहा इव नभस्तले ॥३०॥ 
ततो रथसहस्रेण पुत्रो दुर्योधनस्तव | 
अभ्ययात्पाण्डवान्युद्धे राक्षसं च घटोत्कचम्‌ ॥३१॥ 


तथैव पाण्डवाः सर्वे महत्या सेनया सह | 
द्रोणभीष्मौ रणे शूरौ प्रत्युययुररिंदमौ ॥३२॥ 
किरीटी तु ययौ क्रुदः समर्थान्पार्थिवोत्तमान्‌ । 
आर्जुनिः सात्यकिश्चैव ययतुः सौबलं बलम्‌ ॥3३॥ 
ततः प्रववृते भूयः संग्रामो लोमहर्षणः | 
तावकानां परेषां च समरे विजिगीषताम्‌ ॥३४॥ 


ने नेः ने 
५४. संजय उवाच 
ततस्ते पार्थिवाः क्रुद्धाः फल्गुनं वीक्ष्य संयुगे | 


रथैरनेकसाहस्रैः समन्तात्पर्यवारयन्‌ ॥०१॥ 
अथैनं रथवृन्देन कोष्टकीकृत्य भारत | 
शरैः सुबहुसाहस्रैः समन्तादभ्यवारयन्‌ ॥०२॥ 
शक्तीश्च विमलास्तीक्ष्णा गदाश्च परिघैः सह | 
प्रासान्परश्वधांश्वैव मुद्ररान्मुसलानपि | 
चिक्षिपुः समरे क्रुद्धाः फल्गुनस्य रथं प्रति ॥०३॥ 
शस्त्राणामथ तां वृष्टि शलभानामिवायतिम्‌ | 
रुरोध सर्वतः पार्थः शरैः कनकभूषणैः ॥०४॥ 
तत्र तल्लाघवं दृष्ट्वा बीभत्सोरतिमानुषम्‌ | 
देवदानवगन्धर्वाः पिशाचोरगराक्षसाः | 


साधु साध्विति राजेन्द्र फल्गुनं प्रत्यपूजयन्‌ ॥०५॥ 
सात्यकिं चाभिमन्युं च महत्या सेनया सह | 

गान्धारः समरे शूरा रुरुधुः सहसौबलाः ॥०६॥ 
तत्र सौबलकाः क्रुद्धा वार्ष्णेयस्य रथोत्तमम्‌ | 
तिलशश्चिच्छिदुः क्रोधाच्छर्त्रै्नानाविधैर्युधि ॥०७॥ 
सात्यकिस्तु रथं त्यक्त्वा वर्तमाने महाभये | 
अभिमन्यो रथं तूर्णमारुरोह परंतपः ॥०८॥ 
तावेकरथसंयुक्तौ सौबलेयस्य वाहिनीम्‌ | 
व्यधमेतां शितैस्तूर्णं शरैः संनतपर्वभिः ॥०९॥ 
द्रोणभीष्मौ रणे यत्तौ धर्मराजस्य वाहिनीम्‌ | 
नाशयेतां शरैस्तीक्ष्णैः कड्कपत्रपरिच्छदैः ॥१०॥ 
ततो धर्मसुतो राजा माद्रीपुत्रौ च पाण्डवौ । 
मिषतां सर्वसैन्यानां द्रोणानीकमुपाद्रवन्‌ ॥११॥ 
तत्रासीत्सुमहयुद्ध तुमुलं लोमहर्षणम्‌ | 
यथा देवासुरं युद्धं पूर्वमासीत्सुदारुणम्‌ ॥१२॥ 
कुर्वाणौ तु महत्कर्म भीमसेनघटोत्कचौ | 
दुर्योधनस्ततोऽभ्येत्य तावुभावभ्यवारयत्‌ ॥१३॥ 
तत्राद्भुतमपश्याम हैडिम्बस्य पराक्रमम्‌ | 
अतीत्य पितरं युद्दे यदयुध्यत भारत ॥१४॥ 
भीमसेनस्तु संक्रुद्धो दुर्योधनममर्षणम्‌ | 
हयविध्यत्पृषत्केन प्रहसन्निव पाण्डवः ॥१५॥ 


ततो दुर्योधनो राजा प्रहारवरमोहितः | 
निषसाद रथोपस्थे कश्मल॑ च जगाम ह ॥१६॥ 
तं विसंज्ञमथो ज्ञात्वा त्वरमाणोऽस्य सारथिः | 


अपोवाह रणाद्राजंस्ततः सैन्यमभिद्यत ॥१७॥ 
ततस्तां कौरवीं सेनां द्रवमाणां समन्ततः | 
निघ्नन्भीमः शरेस्तीक्ष्णैरनुवव्राज पृष्ठतः ॥१८॥ 
पार्षतश्च रथश्रेष्ठो धर्मपुत्रश्च पाण्डवः | 
द्रोणस्य पश्यतः सैन्यं गाङ्गेयस्य च पश्यतः । 
जघ्नतुर्विशिखैस्तीक्ष्णैः परानीकविशातनैः ॥१९॥ 


द्रवमाणं तु तत्सैन्यं तव पुत्रस्य संयुगे । 
नाशक्नुतां वारयितुं भीष्मद्रोणौ महारथौ ॥२०॥ 
वार्यमाणं हि भीष्मेण द्रोणेन च विशां पते । 
विद्रवत्येव तत्सैन्यं पश्यतोर्द्रॉणभीष्मयोः ॥२१॥ 

ततो रथसहसेषु विद्रवत्सु ततस्ततः | 
तावास्थितावेकरथं सौभद्रशिनिपुंगवौ | 
सौबली समरे सेनां शातयेता समन्ततः ॥२२॥ 
शुशुभाते तदा तौ तु शैनेयकुरुपुंगवौ | 
अमावास्यां गतौ यद्वत्सोमसूयौँ नभस्तले ॥२३॥ 
अर्जुनस्तु ततः क्रुद्धस्तव सैन्यं विशां पते । 
ववर्ष शरवर्षेण धाराभिरिव तोयदः ॥२४॥ 
वध्यमानं ततस्तत्तु शरैः पार्थस्य संयुगे | 
दुद्राव कौरवं सैन्यं विषादभयकम्पितम्‌ ॥२५॥ 
द्रवतस्तान्समालोक्य भीष्मद्रोणौ महारथौ | 
न्यवारयेतां संरब्धौ दुर्योधनहितैषिणौ ॥२६॥ 
ततो दुर्योधनो राजा समाश्वस्य विशां पते । 
न्यवर्तयत तत्सैन्यं द्रवमाणं समन्ततः ॥२७॥ 
यत्र यत्र सुतं तुभ्यं यो यः पश्यति भारत । 
तत्र तत्र न्यवर्तन्त क्षत्रियाणां महारथाः ॥२८॥ 
तान्निवृत्तान्समीक्ष्यैव ततोऽन्येऽपीतरे जनाः | 
अन्योन्यस्पर्थया राजेल्लज्जयान्येऽवतस्िरे ॥२९॥ 
पुनरावर्ततां तेषां वेग आसीद्विशां पते | 
पूर्यतः सागरस्येव चन्द्रस्योदयनं प्रति ॥३०॥ 
संनिवृत्तांस्ततस्तांस्तु दृष्ट्वा राजा सुयोधनः | 
अब्रवीत्वरितो गत्वा भीष्मं शांतनवं वचः ॥३१॥ 


पितामह निबोधेदं यत्त्वा वक्ष्यामि भारत | 
नानुरूपमहं मन्ये त्वयि जीवति कौरव ॥३२॥ 
द्रोणे चास्त्रविदां श्रेष्ठ सपुत्रे ससुहज्जने | 
कृपे चैव महेष्वासे द्रवतीयं वरूथिनी ॥33॥ 


न पाण्डवा: प्रतिबलास्तव राजन्कथंचन | 
तथा द्रोणस्य संग्रामे द्रौणेश्चैव कृपस्य च ॥३४॥ 
अनुग्राह्याः पाण्डुसुता नूनं तव पितामह | 
यथेमां क्षमसे वीर वध्यमानां वरूथिनीम्‌ ॥३५॥ 


सोऽस्मि वाच्यस्त्वया राजन्पूर्वमेव समागमे | 
न योत्स्ये पाण्डवान्संख्ये नापि पार्षतसात्यकी ॥३६॥ 
श्रुत्वा तु वचनं तुभ्यमाचार्यस्य कृपस्य च । 


WWW.SWargaro han.o rg 


Bhishma Parva 


Mahabharata 


- 452- 


कर्णेन सहितः कृत्यं चिन्तयानस्तदैव हि ॥३७॥ 
यदि नाह परित्याज्यो युवाभ्यामिह संयुगे | 


विक्रमेणानुरूपेण युध्येतां पुरुषर्षभौ ॥३८॥ 
एतच्छूत्वा वचो भीष्मः प्रहसन्वै मुहुर्मुहुः | 
अब्रवीत्तनयं तुभ्यं क्रोधादुदृत्य चक्षुषी ॥३९॥ 
बहुशो हि मया राजंस्तथ्यमुक्तं हितं वचः | 
अजेयाः पाण्डवा युद्दे देवैरपि सवासवैः ॥४०॥ 
यत्तु शक्यं मया करतुं वृद्धेनाय नृपोत्तम | 
करिष्यामि यथाशक्ति प्रेक्षेदार्नी सबान्धवः ॥४१॥ 
अद्य पाण्डुसुतान्सर्वान्ससैन्यान्सह बन्धुभिः | 
मिषतो वारयिष्यामि सर्वलोकस्य पश्यतः ॥४२॥ 


एवमुक्ते तु भीष्मेण पुत्रास्तव जनेश्वर | 

दध्मुः शङ्खान्मुदा युक्ता भेरीश्च जघ्निरे भृशम्‌ ॥४३॥ 

पाण्डवापि ततो राजञ्श्रुत्वा तं निनदं महत्‌ । 

दध्मुः शङ्खांश्च भेरीश्च मुरजांश्च व्यनादयन्‌ ॥४४॥ 
५५. धृतराष्ट्र उवाच 

प्रतिज्ञातो तु भीष्मेण तस्मिन्युद्धे सुदारुणे | 

क्रोधितो मम पुत्रेण दुःखितेन विशेषतः ॥०१॥ 


भीष्मः किमकरोत्तत्र पाण्डवेयेषु संजय | 
पितामहे वा पाज्चालास्तन्ममाचक्ष्व संजय ॥०२॥ 
संजय उवाच 
गतपूर्वाह्नभूयिष्ठे तस्मिन्नहनि भारत | 
जयं प्रापेषु हृष्टेषु पाण्डवेषु महात्मसु ॥०३॥ 
सर्वधर्मविशेषज्ञः पिता देवग्रतस्तव | 
अभ्ययाज्जवनैरश्वै: पाण्डवानामनीकिनीम्‌ | 
महत्या सेनया गुसस्तव पुत्रैश्च सर्वशः ॥०४॥ 
प्रावर्तत ततो युद्ध तुमुलं लोमहर्षणम्‌ | 
अस्माकं पाण्डवैः सार्थमनयात्तव भारत ॥०५॥ 
धनुषां कूजतां तत्र तलानां चाभिहन्यताम्‌ | 
महान्समभवच्छब्दो गिरीणामिव दीर्यताम्‌ ॥०६॥ 


तिष्ठ स्थितोऽस्मि विदध्येनं निवर्तस्व स्थिरो भव । 

स्थितोऽस्मि प्रहरस्वेति शब्दाः श्रूयन्त सर्वशः ॥०७॥ 
काञ्चनेषु तनुत्रेषु किरीटेषु ध्वजेषु च | 


शिलानामिव शेलेषु पतितानामभूत्स्वनः ॥०८॥ 
पतितान्युत्तमाङ्गानि बाहवश्च विभूषिताः | 
व्यचेष्टन्त मही प्राप्य शतशोऽथ सहस्रशः ॥०९॥ 
हृतोत्तमाङ्गाः केचित्तु तथैवोद्यतकार्मुकाः | 
प्रगृहीतायुधाश्वापि तस्थुः पुरुषसत्तमाः ॥१०॥ 
प्रावर्तत महावेगा नदी रुधिरवाहिनी | 
मातङ्गाङ्गशिलारौद्रा मांसशोणितकर्दमा ॥११॥ 
वराश्वनरनागानां शरीरप्रभवा तदा | 
परलोकार्णवमुखी गृध्रगोमायुमोदिनी ॥१२॥ 


न दष्टं न श्रुतं चापि युद्धमेताइशं नृप । 
यथा तव सुतानां च पाण्डवानां च भारत ॥१३॥ 


नासीद्रथपथस्तत्र योधैर्युथि निपातितैः | 
गजैश्च पतितैर्नीलैर्गिरिशूइगैरिवावृतम्‌ ॥१४॥ 
विकीर्णैः कवचैश्चित्रैर्ध्वजैश्छत्रैश्व मारिष | 
शुशुभे तद्रणस्थानं शरदीव नभस्तलम्‌ ॥१५॥ 
विनिर्भिन्नाः शरैः केचिदन्तपीडाविकर्षिणः | 
अभीताः समरे शत्रूनभ्यधावन्त देशिताः ॥१६॥ 


तात भ्रातः सखे बन्धो वयस्य मम मातुल । 
मा मां परित्यजेत्यन्ये चुक्रुशुः पतिता रणो ॥१७॥ 
आधावाभ्येहि मा गच्छ कि भीतोऽसि क्व यास्यसि । 
स्थितोऽहं समरे मा भैरिति चान्ये विचुक्रुशुः ॥१८॥ 


तत्र भीष्मः शांतनवो नित्यं मण्डलकार्मुकः | 
मुमोच बाणान्दीसाग्रानहीनाशीविषानिव ॥१९॥ 
शरैरेकायनीकुर्वन्दिशः सर्वा यतव्रतः | 
जघान पाण्डवरथानादिश्यादिश्य भारत ॥२०॥ 
स नृत्यन्वै रथोपस्थे दर्शयन्पाणिलाघवम्‌ | 
अलातचक्रवद्राजंस्तत्र तत्र स्म दृश्यते ॥२१॥ 
तमेकं समरे शूरं पाण्डवाः सृञ्जयास्तथा | 
अनेकशतसाहस्रं समपश्यन्त लाघवात्‌ ॥२२॥ 


मायाकृतात्मानमिव भीष्मं तत्र स्म मेनिरे | 

पूर्वस्यां दिशि तं दुष्ट्वा प्रतीच्यां ददृशुर्जनाः ॥२३॥ 
उदीच्यां चैनमाल्रोक्य दक्षिणस्यां पुनः प्रभो । 
एवं स समरे वीरो गाइगेयः प्रत्यदृश्यत ॥२४॥ 
न चैनं पाण्डवेयानां कश्चिच्छक्नोति वीक्षितुम्‌ । 
विशिखानेव पश्यन्ति भीष्मचापच्युतान्बहून्‌ ॥२५॥ 
कुर्वाणं समरे कर्म सूदयानं च वाहिनीम्‌ । 
व्याक्रोशन्त रणे तत्र वीरा बहुविधं बहु | 


अमानुषेण रूपेण चरन्तं पितरं तव ॥२६॥ 
शलभा ड्व राजानः पतन्ति विधिचोदिताः | 
भीष्माग्निमभि संक्रुद्धं विनाशाय सहस्रशः ॥२७॥ 
न हि मोघः शरः कश्चिदासीद्वीष्मस्य संयुगे | 
नरनागाश्वकायेषु बहुत्वाल्लघुवेधिन: ॥२८॥ 
भिनत्त्येकेन बाणेन सुमुक्तेन पतत्रिणा | 
गजकड्कटसंनाहं वज्रेणेवाचलोत्तमम्‌ ॥२९॥ 
द्वौ त्रीनपि गजारोहान्पिण्डितान्वर्मितानपि | 
नाराचेन सुतीक्ष्णेन निजघान पिता तव ॥३०॥ 


यो यो भीष्मं नरव्याघ्रमभ्येति युधि कश्चन । 
मु्ू्तदृष्ट स मया पातितो भुवि दृश्यते ॥३१॥ 


एवं सा धर्मराजस्य वध्यमाना महाचमूः | 
भीष्मेणातुलवीर्येण व्यशीर्यत सहस्रधा ॥३२॥ 
प्रकीर्यत महासेना शरवर्षाभितापिता | 
पश्यतो वासुदेवस्य पार्थस्य च महात्मनः ॥३३॥ 
यतमानापि ते वीरा द्रवमाणान्महारथान्‌ | 
नाशक्नुवन्वारयितु भीष्मबाणप्रपीडिताः ॥३४॥ 
महेन्द्रसमवीर्येण वध्यमाना महाचमूः | 
अभज्यत महाराज न च द्वौ सह धावतः ॥३५॥ 
आविद्वनरनागाश्ं पतितध्वजकूबरम्‌ | 
अनीकं पाण्डुपुत्राणां हाहाभूतमचेतनम्‌ ॥३६॥ 
जघानात्र पिता पुत्रं पुत्रश्च पितरं तथा | 
प्रियं सखायं चाक्रन्दे सखा दैवबलात्कृतः ॥३७॥ 
विमुच्य कवचानन्ये पाण्डुपुत्रस्य सैनिकाः | 
प्रकीर्य केशान्धावन्तः प्रत्यदृश्यन्त भारत ॥३८॥ 

तद्रोकुलमिवोदभ्रान्तमुदभ्रान्तरथयूथपम्‌ | 


दट्टशे पाण्डुपुत्रस्य सैन्यमार्तस्वरं तदा ॥३९॥ 
प्रभज्यमानं तत्सैन्यं दृष्ट्वा देवकिनन्दनः | 
उवाच पार्थं बीभत्सुं निगृह्य रथमुत्तमम्‌ ॥४०॥ 


अयं स कालः संप्रा पार्थं यः काङ्क्षितस्त्वया । 
प्रहरास्मै नरव्याघ्र न चेन्मोहाद्विमुह्यसे ॥४१॥ 
यत्ववा कथितं वीर पुरा राजां समागमे । 
भीष्मद्रोणमुखान्सर्वान्धार्तरा्ट्रस्य सैनिकान्‌ ॥४२॥ 
सानुबन्धान्हनिष्यामे ये मां योत्स्यन्ति संयुगे | 
इति तत्कुरु कौन्तेय सत्यं वाक्यमरिंदम ॥४३॥ 
बीभत्सो पश्य सैन्यं स्वं भज्यमानं समन्ततः । 
द्रवतश्च महीपालान्सर्वान्यौधिष्ठिरे बले ॥४४॥ 
दष्ट्वा हि समरे भीष्मं व्यात्ताननमिवान्तकम्‌ । 
भयार्ताः संप्रणश्यन्ति सिंहं क्षुद्रमृगा इव ॥४५॥ 


एवमुक्तः प्रत्युवाच वासुदेवं धनंजयः | 
चोदयाश्वान्यतो भीष्मो विगाह्यैतद्वलार्णवम्‌ ॥४६॥ 
ततोऽश्वान्रजतप्रख्यांश्चोदयामास माधवः | 
यतो भीष्मरथो राजन्दुष्प्रेक््यो रश्मिमानिव ॥४७॥ 
ततस्तत्पुनरावृत्तं युधिष्ठिरबलं महत्‌ | 
दृष्ट्वा पार्थ महाबाहुं भीष्मायोद्यन्तमाहवे ॥४८॥ 
ततो भीष्मः कुरुश्रेष्ठः सिंहवद्विनदन्मुहुः | 
धनंजयरथं तूर्णं शरवर्षेरवाकिरत्‌ ॥४९॥ 
क्षणेन स रथस्तस्य सहयः सहसारथिः | 
शरवर्षेण महता संछन्नो न प्रकाशते ॥५०॥ 
वासुदेवस्त्वसंभ्रान्तो धैर्यमास्थाय सत्त्ववान्‌ | 
चोदयामास तानश्वान्वितुन्नान्भीष्मसायकैः ॥५१॥ 
ततः पार्थौ भथनुर्गृह्यः दिव्यं जलदनिस्वनम्‌ | 
पातयामास भीष्मस्य धनुश्छित्वा त्रिभिः शरैः ॥५२॥ 
स च्छिन्नधन्वा कौरव्यः पुनरन्यन्महद्वनुः | 
निमेषान्तरमात्रेण सज्यं चक्रे पिता तव ॥५३॥ 
विचकर्ष ततो दोर्भ्यां धनुर्जलदनिस्वनम्‌ | 
अथास्य तदपि क्रुद्धश्चिच्छेद धनुरजुनः ॥५४॥ 

तस्य तत्पूजयामास तलाघवं शंतनोः सुतः | 
साधु पार्थ महाबाहो साधु भो पाण्डुनन्दन ॥५५॥ 
त्वय्येवैतयुक्तरूपं महत्कर्म धनंजय | 
प्रीतोऽस्मि सुदृढं पुत्र कुरु युद्ध मया सह ॥५६॥ 
ड्ति पार्थ प्रशस्याथ प्रगृह्यान्यन्महद्धनुः | 
मुमोच समरे वीरः शरान्पार्थरथं प्रति ॥५७॥ 
अदर्शयद्वासुदेवो हययाने परं बलम्‌ | 
मोघान्कुर्वञशरांस्तस्य मण्डलान्यचरल्लघु ॥५८॥ 
तथापि भीष्मः सुदृढं वासुदेवधनंजयौ | 
विव्याध निशितेर्बाणै: सर्वगात्रेषु मारिष ॥५९॥ 
शुशुभाते नरव्याघ्रौ तौ भीष्मशरविक्षतौ | 
गोवृषाविव नर्दन्तौ विषाणोल्लिखिताङ्कितौ ॥६०॥ 
पुनश्चापि सुसंक्रुद्धः शरैः संनतपर्वभिः | 
कृष्णयोर्युधि संरब्धो भीष्मो व्यावारयद्दिशः ॥६१॥ 
वार्ष्णेयं च शरैस्तीक्ष्णैः कम्पयामास रोषितः | 
मुहुरभ्युत्स्मयन्भीष्मः प्रहस्य स्वनवत्तदा ॥६२॥ 
ततः कृष्णस्तु समरे दृष्ट्वा भीष्मपराक्रमम्‌ । 
संप्रेक्ष्य च महाबाहुः पार्थस्य मृदुयुद्धताम्‌ ॥६३॥ 
भीष्मं च शरवर्षाणि सृजन्तमनिशं युधि | 
प्रतपन्तमिवादित्यं मध्यमासाद्य सेनयोः ॥६४॥ 
वरान्वरान्विनिघ्नन्तं पाण्डुपुत्रस्य सैनिकान्‌ | 
युगान्तमिव कुर्वाणं भीष्मं योधिष्ठरि बले ॥६५॥ 
अमृष्यमाणो भगवान्केशवः परवीरहा | 
अचिन्तयदमेयात्मा नास्ति यौधिष्ठिरं बलम्‌ ॥६६॥ 
एकाह्वा हि रणे भीष्मो नाशयेद्देवदानवान्‌ | 
किमु पाण्डुसुतान्युद्धे सबलान्सपदानुगान्‌ ॥६७॥ 
द्रवते च महत्सैन्यं पाण्डवस्य महात्मनः | 
एते च कौरवास्तूर्ण प्रभग्नान्ट्श्य सोमकान्‌ । 
आद्रवन्ति रणे हृष्टा हर्षयन्तः पितामहम्‌ ॥६८॥ 
सोऽहं भीष्मं निहन्म्यय पाण्डवार्थाय दंशितः | 
भारमेतं विनेष्यामि पाण्डवानां महात्मनाम्‌ ॥६९॥ 
अर्जुनोऽपि शरेस्तीक्ष्णैर्वध्यमानो हि संयुगे | 

कर्तव्यं नाभिजानाति रणो भीष्मस्य गौरवात्‌ ॥७०॥ 

तथा चिन्तयतस्तस्य भूय एव पितामहः | 

प्रेषयामास संक्रुद्धः शरान्पार्थरथं प्रति ॥७१॥ 
तेषां बहुत्वाद्धि भूशं शराणां दिशोऽथ सवाः पिहिता बभूवुः । 
न चान्तरिक्षं न दिशो न भूमिर्न भास्करोऽइश्यत रश्मिमाली । 
ववुश्च वातास्तुमुलाः सधूमा दिशश्च सर्वाः क्षुभिता बभूवुः ॥७२॥ 
द्रोणो विकर्णोऽ्थ जयद्रथश्च भूरिश्रवाः कृतवर्मा कृपश्च | 


श्रुतायुरम्बष्ठपतिश्व राजा विन्दानुविन्दौ च सुदक्षिणश्च ॥७३॥ 
प्राच्याश्च सौवीरगणाश्च सर्वे वसातयः क्षुद्रकमालवाश्च | 
किरीटिनं त्वरमाणाभिसस्रुनिदेशगाः शांतनवस्य राज्ञः ॥७४॥ 
तं वाजिपादातरथौघजालैरनेकसाहस्रशतेर्ददर्श | 
किरीटिनं संपरिवार्यमाणं शिनेर्नसा वारणयूथपैश्व ॥७५॥ 
ततस्तु दृष्ट्वार्जुनवासुदेवौ पदातिनागाश्वरथैः समन्तात्‌ | 
अभिद्रुतौ शस्त्रभृतां वरिष्ठौ शिनिप्रवीरोऽभिससार तूर्णम्‌ ॥७६॥ 
स तान्यनीकानि महाधनुष्माज्शिनिप्रवीर: सहसाभिपत्य | 
चकार साहाय्यमथार्जुनस्य विष्णुर्यथा वृत्रनिषूदनस्य ॥७७॥ 
विशीर्णनागाश्वरथध्वजौघं भीष्मेण वित्रासितसर्वयोधम्‌ | 
युधिष्ठिरानीकमभिद्रवन्तं प्रोवाच संदृश्य शिनिप्रवीरः ॥७८॥ 


क्व क्षत्रिया यास्यथ नैष धर्मः सतां पुरस्तात्कथितः पुराणैः । 
मा स्वां प्रतिज्ञां जहत प्रवीराः स्वं वीरधर्म परिपालयध्वम्‌ ॥७९॥ 
तान्वासवानन्तरजो निशम्य नरेन्द्रमुख्यान्द्रवतः समन्तात्‌ | 
पार्थस्य दृष्ट्वा मृदुयुद्धतां च भीष्मं च संख्ये समुदीर्यमाणम्‌ ॥८०॥ 
अमृष्यमाणः स ततो महात्मा यशस्विनं सर्वदशाईभर्ता | 
उवाच शैनेयमभिप्रशंसन्दृष्ट्वा कुरूनापततः समन्तात्‌ ॥८१॥ 
ये यान्ति यान्त्वेव शिनिप्रवीर येऽपि स्थिताः सात्वत तेऽपि यान्तु । 
भीष्मं रथात्पश्य निपात्यमानं द्रोणं च संख्ये सगणं मयाद्य ॥८२॥ 
नासौ रथः सात्वत कौरवाणां क्रुद्वस्य मुच्येत रणेऽद्य कश्चित्‌ । 
तस्मादहं गृह्य रथाइगमुग्रं प्राणं हरिष्यामि महाव्रतस्य ॥८३॥ 
निहत्य भीष्मं सगणं तथाजौ द्रोणं च शैनेय रथप्रवीरम्‌ । 
प्रीतिं करिष्यामि धनंजयस्य राज्ञश्च भीमस्य तथाश्विनोश्च ॥८४॥ 
निहत्य सर्वान्धृतराष्ट्रपुत्रांस्तत्पक्षिणो ये च नरेन्द्रमुख्याः | 
राज्येन राजानमजातशत्रु संपादयिष्याम्यहमद्य हष्टः ॥८५॥ 

ततः सुनाभं वसुदेवपुत्रः सूर्यप्रभं वञ्रसमप्रभावम्‌ | 
क्रुरान्तमुयम्य भुजेन चक्रं रथादवप्लुत्य विसृज्य वाहान्‌ ॥८६॥ 
संकम्पयन्गां चरणैर्महात्मा वेगेन कृष्णः प्रससार भीष्मम्‌ | 
मदान्धमाजौ समुदीर्णदर्पः सिंहो जिघांसन्निव वारणेन्द्रम्‌ ॥८७॥ 


सोऽभ्यद्रवद्गीष्ममनीकमध्ये क्रुद्धो महेन्द्रावरजः प्रमाथी | 
व्यालम्बिपीतान्तपटश्वकाशे घनो यथा खे5चिरभापिनद्धः ॥८८॥ 
सुदर्शनं चास्य रराज शौरैस्तच्चक्रपद्मं सुभुजोरुनालम्‌ | 
यथादिपद्मं तरुणार्कवर्णं रराज नारायणनाभिजातम्‌ ॥८९॥ 
तत्कृष्णकोपोदयसूर्यबुद्ध क्षुरान्ततीक्ष्णाग्रसुजातपत्रम्‌ | 
तस्यैव देहोरुसरःप्ररूढं रराज नारायणबाहुनालम्‌ ॥९०॥ 
तमात्तचक्रं प्रणदन्तमुच्चैः क्रुद्ध महेन्द्रावरजं समीक्ष्य | 


सर्वाणि भूतानि भृशं विनेदुः क्षयं कुरूणामिति चिन्तयित्वा ॥९१॥ 
स वासुदेव: प्रगृहीतचक्रः संवर्तयिष्यन्निव जीवलोकम्‌ | 
अभ्युत्पतँल्लोकगुरु्बभासे भूतानि धक्ष्यन्निव कालवह्लिः ॥९२॥ 
तमापतन्तं प्रगृहीतचक्रं समीक्ष्य देवं द्विपदां वरिष्ठम्‌ | 
असंभ्रमात्कार्मुकबाणपाणी रथे स्थितः शांतनवोऽभ्युवाच ॥९३॥ 
एह्येहि देवेश जगन्निवास नमोऽस्तु ते शाइङइर्गरथाइगपाणे । 
प्रसह्यः मां पातय लोकनाथ रथोत्तमाद्भतशरण्य संख्ये ॥९४॥ 
त्वया हतस्येह ममाय कृष्ण श्रेयः परस्मिन्निह चैव लोके । 
संभावितोऽस्म्यन्धकवृष्णिनाथ लोकैस्त्रिभिर्वीर तवाभियानात्‌ ॥९५॥ 
रथादवप्लुत्य ततस्त्वरावान्पार्थोऽप्यनुद्रुत्य यदुप्रवीरम्‌ | 
जग्राह पीनोत्तमलम्बबाहुं बाह्रोईरिं व्यायतपीनबाहुः ॥९६॥ 
निगृह्यमाणश्च तदादिदेवो भृशं सरोषः किल नाम योगी । 
आदाय वेगेन जगाम विष्णुजिष्णुं महावात ङइवैकवृक्षम्‌ ॥९७॥ 
पार्थस्तु विष्टभ्य बलेन पादौ भीष्मान्तिकं तूर्णमभिद्रवन्तम्‌ । 


बलान्निजग्राह किरीटमाली पदेऽथ राजन्दशमे कथंचित्‌ ॥९८॥ 
अवस्थितं च प्रणिपत्य कृष्णं प््रीतोऽ्जुनः काञ्चनचित्रमाली । 
उवाच कोपं प्रतिसंहरेति गतिर्भवान्केशव पाण्डवानाम्‌ ॥९९॥ 


न हास्यते कर्म यथाप्रतिज्ञं पुत्रै शपे केशव सोदरैश्च । 
अन्तं करिष्यामि यथा कुरूणां त्वयाहमिन्द्रानुज संप्रयुक्तः ॥१००॥ 
ततः प्रतिज्ञां समयं च तस्मै जनार्दनः प्रीतमना निशम्य । 
स्थितः प्रिये कौरवसत्तमस्य रथं सचक्रः पुनरारुरोह ॥१०१॥ 

स तानभीषून्पुनराददानः प्रगृह्य शङ्खं द्विषतां निहन्ता | 
विनादयामास ततो दिशश्च स पाञ्चजन्यस्य रवेण शौरिः ॥१०२॥ 


व्याविद्वनिष्काङ्गदकुण्डलं तं रजोविकीर्णाज्चितपक्ष्मनेत्रम्‌ | 
विशुद्धदष््र प्रगृहीतशङ्खं विचुक्रुशुः प्रेक्ष्य कुरुप्रवीराः ॥१०३॥ 
मृदङ्गभेरीपटहप्रणादा नेमिस्वना दुन्दुभिनिस्वनाश्च | 
ससिंहनादाश्च बभूवुरुग्राः सर्वेष्वनीकेषु ततः कुरूणाम्‌ ॥१०४॥ 


गाण्डीवघोषः स्तनयित्रुकल्पो जगाम पार्थस्य नभो दिशश्च । 
जग्मुश्च बाणा विमलाः प्रसन्नाः सर्वा दिशः पाण्डवचापमुक्ताः ॥१०५॥ 
तं कौरवाणामधिपो बलेन भीष्मेण भूरिश्रवसा च सार्थम्‌ । 
अभ्युद्ययावुद्यतबाणपाणिः कक्षं दिधक्षन्निव धूमकेतुः ॥१०६॥ 
अथार्जुनाय प्रजहार भल्लान्भूरिश्रवाः ससत सुवर्णपुइ्खान्‌ | 
दुर्योधनस्तोमरमुग्रवेगं शल्यो गदां शांतनवश्व शक्तिम्‌ ॥१०७॥ 
स समप्तभिः ससत शरप्रवेकान्संवार्यं भूरिश्रवसा विसृष्टान्‌ | 
शितेन दुर्योधनबाहुमुक्तं क्षुरेण तत्तोमरमुन्ममाथ ॥१०८॥ 
ततः शुभामापततीं स शक्तिं वियुत्प्रभां शांतनवेन मुक्ताम्‌ । 
गदां च मद्राधिपबाुमुक्तां द्वाभ्यां शराभ्यां निचकर्त वीरः ॥१०९॥ 
ततो भुजाभ्यां बलवद्विकृष्य चित्रं धनुर्गाण्डिवमप्रमेयम्‌ | 


माहेन्द्रमस्त्र विधिवत्सुघोरं प्रादुश्वकाराद्धुतमन्तरिक्षे ॥११०॥ 
तेनोत्तमास्त्रेण ततो महात्मा सर्वण्यनीकानि महाधनुष्मान्‌ | 
शरौघजाल्ैर्विमलाग्निवर्णैर्निवारयामास किरीटमाली ॥१११॥ 
शिलीमुखाः पार्थधनुःप्रमुक्ता रथान्ध्वजाग्राणि धनूंषि बाहून्‌ | 
निकृत्य देहान्विविशुः परेषां नरेन्द्रनागेन्द्रतुरंगमाणाम्‌ ॥११२॥ 


ततो दिशश्चानुदिशश्च पार्थः शरैः सुधारैर्निशितेर्वितत्य | 
गाण्डीवशब्देन मनांसि तेषां किरीटमाली व्यथयां चकार ॥११३॥ 
तस्मिंस्तथा घोरतमे प्रवृत्ते शङ्खस्वना दुन्दुभिनिस्वनाश्व | 


अन्तहिता गाण्डिवनिस्वनेन भभूवुरुग्राश्च रणप्रणादाः ॥११४॥ 
गाण्डीवशब्दं तमथो विदित्वा विराटराजप्रमुखा नृवीराः | 
पाञ्चालराजो द्रुपदश्च वीरस्तं देशमाजग्मुरदीनसत्वाः ॥११५॥ 


सर्वाणि सैन्यानि तु तावकानि यतो यतो गाण्डिवजः प्रणादः । 
ततस्ततः संनतिमेव जग्मुर्न तं प्रतीपोऽभिससार कश्चित्‌ ॥११६॥ 
तस्मिन्सुघोरे नृपसंप्रहारे हताः प्रवीराः सरथाः ससूताः | 
गजाश्च नाराचनिपाततस्ता महापताकाः शुभरुक्मकक्ष्याः ॥११७॥ 

परीतसत्वाः सहसा निपेतुः किरीटिना भिन्नतनुत्रकायाः | 
ट्ढाहताः पत्रिभिरुग्रवेगैः पार्थेन भल्लैर्निशितैः शिताग्रैः ॥११८॥ 
निकृत्तयन्त्रा निहतेन्द्रकीला ध्वजा महान्तो ध्वजिनीमुखेषु | 
पदातिसंघाश्व रथाश्व संख्ये हयाश्च नागाश्च धनंजयेन ॥११९॥ 
बाणाहतास्तूर्णमपेतसत्वा विष्टभ्य गात्राणि निपेतुरुव्याम्‌ | 


ऐन्द्रेण तेनास्त्रवरेण राजन्महाहवे भिन्नतनुत्रदेहाः ॥१२०॥ 
ततः शरौधैर्निशितैः किरीटिना नृदेहशस्त्रक्षतलोहितोदा | 
नदी सुघोरा नरदेहफेना प्रवर्तिता तत्र रणाजिरे वै ॥१२१॥ 
वेगेन सातीव पृथुप्रवाहा प्रसुस्रुता भैरवारावरूपा | 
परेतनागाश्वशरीररोधा नरान्त्रमज्जाभृतमांसपङ्का ॥१२२॥ 
प्रभूतरक्षोगणभूतसेविता शिरःकपालाकुलकेशशाद्वला | 
शरीरसंघातसहस्रवाहिनी विशीर्णनानाकवचोर्मिसंकुला ॥१२३॥ 
नराश्वनागास्थिनिकृत्तशर्करा विनाशपातालवती भयावहा | 
तां कड़कमालावृतगृध्रकह्ठैः क्रव्यादसंघैश्व तरक्षुभिश्व ॥१२४॥ 
उपेतकूलां ददृशुः समन्तात्क्रूरां महावैतरणीप्रकाशाम्‌ | 
प्रवर्तितामर्जुनबाणसंघैर्मेदोवसासृक्प्रवहां सुभीमाम्‌ ॥१२५॥ 


ते चेदिपाञ्चालकरूषमत्स्याः पार्थाश्च सरवे सहिताः प्रणेदुः | 
वित्रास्य सेनां ध्वजिनीपतीनां सिंहो मृगाणामिव यूथसंघानू । 


विनेदतुस्तावतिहर्षयुक्तौ गाण्डीवधन्वा च जनार्दनश्च ॥१२६॥ 
ततो रविं संहतरश्मिजालं ₹ृष्ट्वा भृशं शस्त्रपरिक्षताइगाः | 
तदैन्द्रमस्त्र विततं सुघोरमसह्यमुद्दीक्ष्य युगान्तकल्पम्‌ ॥१२७॥ 
अथापयानं कुरवः सभीष्माः सद्रोणदुर्योधनबाह्विकाश्व | 


चक्रुर्निशां संधिगता समीक्ष्य विभावसोर्लोहितराजियुक्ताम्‌ ॥१२८॥ 
अवाप्य कीर्ति च यशश्च लोके विजित्य शरत्रद्ध॒ धनंजयोऽपि । 
ययौ नरेन्द्रैः सह सोदरेश्वच समाप्तकर्मा शिबिरं निशायाम्‌ । 
ततः प्रजज्ञे तुमुलः कुरूणां निशामुखे घोरतरः प्रणादः ॥१२९॥ 


रणे रथानामयुतं निहत्य हता गजाः ससशतार्जुनेन | 
प्राच्याश्व सौवीरगणाश्च सर्वे निपातिताः क्षुद्रकमालवाश्च | 
महत्कृतं कर्म धनंजयेन कर्तु यथा नाईति कश्चिदन्यः ॥१३०॥ 
श्रुतायुरम्बष्ठपतिश्च राजा तथैव दु्मर्षणचित्रसेनौ | 


द्रोणः कृपः सैन्धवबाह्विकौ च भूरिश्रवाः शल्यशलौ च राजन्‌ । 
स्वबाहुवीर्येण जिताः सभीष्माः किरीटिना लोकमहारथेन ॥१३९॥ 

इति ब्रुवन्तः शिबिराणि जग्मुः सर्वे गणा भारत ये त्वदीयाः । 


उल्कासहस्रैश्च सुसंप्रदीसैर्विश्राजमानेश्च तथा प्रदीपैः | 
किरीटिवित्रासितसर्वयोधा चक्रे निवेशं ध्वजिनी कुरूणाम्‌ ॥१३२॥ 


५६. संजय उवाच 
व्युष्टां निशां भारत भारतानामनीकिनीनां प्रमुखे महात्मा । 
ययौ सपत्नान्प्रति जातकोपो वृतः समग्रेण बलेन भीष्मः ॥०१॥ 


तं द्रोणदुर्योधनबाह्विकाश्व तथैव दुर्मर्षणचित्रसेनौ | 
जयद्रथश्वातिबलो बलौघैरनृपास्तथान्येऽनुययुः समन्तात्‌ ॥०२॥ 
स तैर्महद्भिश्च महारथैश्च तेजस्विभिर्वीर्यवद्भिश्च राजन्‌ | 
रराज राजोत्तम राजमुख्यैृतः स देवैरिव वञ्जपाणिः ॥०३॥ 
तस्मिन्ननीकप्रमुखे विषक्ता दोधूयमानाश्च महापताकाः | 
सुरक्तपीतासितपाण्डुराभा महागजस्कन्धगता विरेजुः ॥०४॥ 
सा वाहिनी शांतनवेन राज्ञा महारथैर्वारणवाजिभिश्च | 
बभौ  सविद्युत्स्तनयित्रुकल्या जलागमे द्यौरिव जातमेघा ॥०५॥ 
ततो रणायाभिमुखी प्रयाता प्रत्यर्जुनं शांतनवाभिगुसा | 
सेना महोग्रा सहसा कुरूणां वेगो यथा भीम इवापगायाः ॥०६॥ 
तं व्यालनानाविधगूढसारं गजाश्वपादातरथौघपक्षम्‌ | 
व्यूह महामेघसमं महात्मा ददर्श दूरात्कपिराजकेतुः ॥०७॥ 


स निर्ययौ केतुमता रथेन नरर्षभः श्वेतहयेन वीरः | 
वरूथिना सैन्यमुखे महात्मा वधे धृतः सर्वसपत्रयूनाम्‌ ॥०८॥ 


सूपस्करं सोत्तरबन्धुरेषं यत्तं यदूनामृषभेण संख्ये | 
कपिध्वजं प्रेक्ष्य विषेदुराजौ सहैव पुत्रैस्तव कौरवेयाः ॥०९॥ 
प्रकर्षता गुसमुदायुधेन किरीटिना लोकमहारथेन | 
तं व्यूहराजं दरृशुरुत्वदीयाश्वतुश्चतुर्व्यालसहस्रकीर्णम्‌ ॥१०॥ 


यथा हि पूर्वेहनि धर्मराजा व्यूहः कृतः कौरवनन्दनेन | 
तथा तथोद्देशमुपेत्य तस्थुः पाञ्चालमुख्यैः सह चेदिमुख्याः ॥११॥ 


ततो महावेगसमाहतानि भेरीसहस्राणि विनेदुराजौ | 
शङ्खस्वना दुन्दुभिनिस्वनाश्व सर्वेष्वनीकेषु ससिंहनादाः ॥१२॥ 
ततः सबाणानि महास्वनानि विस्फार्यमाणानि धनूंषि वीरैः । 
क्षणेन भेरीपणवप्रणादानन्तर्दधुः शङ्खमहास्वनाश्च ॥१३॥ 


तच्छड्खशब्दावृतमन्तरिक्षमुद्ूतभौमनद्रुतरेणुजालम्‌ | 

महावितानावततप्रकाशमालोक्य वीराः सहसाभिपेतुः ॥१४॥ 
रथी रथेनाभिहतः ससूतः पपात साश्वः सरथः सकेतुः | 
गजो गजेनाभिहतः पपात पदातिना चाभिहतः पदातिः ॥१५॥ 
आवर्तमानान्यभिवर्तमानैर्बाणैः क्षतान्यद्भुतदर्शनानि | 
प्रासैश्च खड्गैश्च समाहतानि सदश्ववृन्दानि सदश्ववृन्दैः ॥१६॥ 
सुवर्णतारागणभूषितानि शरावराणि प्रहितानि वीरैः | 
विदार्यमाणानि परश्वधैश्च प्रासैश्च खड्गैश्च निपेतुरुव्याम्‌ ॥१७॥ 
गजैर्विषाणैर्वरहस्तरुग्णाः केचित्ससूता रथिनः प्रपेतुः | 
गजर्षभाश्वापि रथर्षभेण निपेतिरे बाणहताः पृथिव्याम्‌ ॥१८॥ 
गजौघवेगोद्धतसादितानां श्रुत्वा निषेदुर्वसुथां मनुष्याः | 
आर्तस्वरं सादिपदातियूनां विषाणगात्रावरताडितानाम्‌ ॥१९॥ 
संभ्रान्तनागाश्वरथे प्रसूते महाभये सादिपदातियूनाम्‌ | 
महारथैः संपरिवार्यमाणं ददर्श भीष्मः कपिराजकेतुम्‌ ॥२०॥ 
तं पञ्चतालोच्छिततालकेतुः सदश्ववेगोद्धतवीर्ययातः | 
महास्त्रबाणाशनिदीसमार्ग किरीटिनं शांतनवो5भ्यधावत्‌ ॥२१॥ 
तथैव शक्रप्रतिमानकल्पमिन्द्रात्मजं द्रोणमुखाभिससुः | 
कृपश्च शल्यश्च विविंशतिश्च दुर्योधनः सौमदत्तिश्च राजन्‌ ॥२२॥ 
ततो रथानीकमुखादुपेत्य सर्वास्त्रवित्काञचनचित्रवर्मा | 
जवेन शूरोऽभिससार सर्वास्तथाजुनस्यात्र सुतोऽभिमन्युः ॥२३॥ 
तेषां महास्त्राणि महारथानामसक्तकर्मा विनिहत्य कार्ष्णिः | 
बभो महामन्त्रहुतार्चिमाली सदोगतः सन्भगवानिवाग्निः ॥२४॥ 
ततः स तूर्णं रुधिरोदफेनां कृत्वा नदी वैशसने रिपूणाम्‌ । 
जगाम सौभद्रमतीत्य भीष्मो महारथं पार्थमदीनसत्वः ॥२५॥ 
ततः प्रहस्याद्गुतदर्शनेन गाण्डीवनिहादमहास्वनेन | 
विपाठजालेन महास्त्रजालं विनाशयामास किरीटमाली ॥२६॥ 
तमुत्तमं सर्वधनुर्थराणामसक्तकर्मा कपिराजकेतुः | 
भीष्मं महात्माभिववर्ष तूर्ण शरौघजालीैर्विमलैश्व भल्लैः ॥२७॥ 
एवंविधं कार्मुकभीमनादमदीनवत्सत्पुरुषोत्तमाभ्याम्‌ | 
ददर्श लोकः कुरुसृञ्जयाश्व तदद्वैरथं भीष्मधनंजयाभ्याम्‌ ॥२८॥ 
५७. संजय उवाच 
द्रौणिर्भूरिश्रवाः शल्यश्नित्रसेनश्च मारिष 

पुत्र: सांयमनेश्वैव सौभद्रे समयोधयन्‌ ॥०१॥ 
संसक्तमतितेजोभिस्तमेकं ददृशुर्जनाः | 
पञ्चभिर्मनुजव्याध्रैर्गजैः सिंहशिशुं यथा ॥०२॥ 


नाभिलक्ष्यतया कश्चिन्न शौर्ये न पराक्रमे | 
बभूव सदृशः कार्ष्णेनासत्रे नापि च लाघवे ॥०३॥ 
तथा तमात्मजं युद्धे विक्रमन्तमरिंदमम्‌ | 
दृष्ट्वा पार्थो रणे यत्तः सिंहनादमथोऽनदत्‌ ॥०४॥ 
पीडयानं च तत्सैन्यं पौत्रं तव विशां पते । 


इष्ट्वा त्वदीया राजेन्द्र समन्तात्पर्यवारयन्‌ ॥०५॥ 
ध्वजिनीं धार्तराष्ट्राणां दीनशत्रुरदीनवत्‌ | 
प्रत्युययो स सौभद्रस्तेजसा च बलेन च ॥०६॥ 
तस्य लाघवमार्गस्थमादित्यसदृशप्रभम्‌ | 
व्यद्श्यत महच्चापं समरे युध्यतः परैः ॥०७॥ 
स व्रौणिमिषुणैकेन विद्ध्वा शल्यं च पञ्चभिः । 
ध्वजं सांयमनेश्वापि सोऽष्टाभिरपवर्जयत्‌ ॥०८॥ 
रुक्मदण्डां महाशक्ति प्रेषितां सौमदत्तिना | 
शितेनोरगसंकाशां पत्रिणा विजहार ताम्‌ ॥०९॥ 
शल्यस्य च महाघोरानस्यतः शतशः शरान्‌ । 
निवार्यीर्जुनदायादो जघान समरे हयान्‌ ॥१०॥ 
भूरिश्रवाश्च शल्यश्च द्रौणिः सांयमनिः शलः | 
नाभ्यवर्तन्त संरब्धाः कार्ष्णे्बाहुबलाश्रयात्‌ ॥११॥ 
ततस्त्रिगर्ता राजेन्द्र मद्राश्च सह केकयैः | 
पञ्चत्रिंशतिसाहस्रास्तव पुत्रेण चोदिताः ॥१२॥ 
धनुर्वेदविदो मुख्या अजेयाः शत्रुभिर्युधि | 
सहपुत्रं जिघांसन्तं परिवव्रुः किरीटिनम्‌ ॥१३॥ 
तौ तु तत्र पितापुत्रौ परिक्षि्ौ रथर्षभौ । 
ददर्श राजन्पाञ्चाल्यः सेनापतिरमित्रजित्‌ ॥१४॥ 
स वारणरथौघानां सहस्रैबहुभिर्वृतः | 
वाजिभिः पत्तिभिश्चैव वृतः शतसहस्रशः ॥१५॥ 
धनुर्विरुफार्य संक्रुद्धश्चोदयित्वा वरूथिनीम्‌ | 
ययौ तन्मद्रकानीकं केकयांश्च परंतपः ॥१६॥ 
तेन कीर्तिमता गुसमनीकं दृढधन्वना | 

प्रयुक्तरथनागाश्चं योत्स्यमानमशोभत ॥१७॥ 
सोऽर्जुनं प्रमुखे यान्तं पाञ्चाल्यः कुरुनन्दन । 
त्रिभिः शारद्वतं बाणैर्जत्रुदेशे समर्पयत्‌ ॥१८॥ 
ततः स मद्रकान्हत्वा दशभिर्दशभिः शरैः | 
हृष्ट एको जघानाश्वं भल्लेन कृतवर्मणः ॥१९॥ 
दमनं चापि दायादं पौरवस्य महात्मनः | 
जघान विपुलाग्रेण नाराचेन परंतपः ॥२०॥ 
ततः सांयमनेः पुत्रः पाञ्चाल्यं युद्धदुर्मदम्‌ । 
अविध्यत्त्रिंशता बाणैर्दशभिश्वास्य सारथिम्‌ ॥२१॥ 
सोऽतिविद्धो महेष्वासः सृक्किणी परिसंलिहन्‌ | 
भल्लेन भृशतीक्ष्णेन निचकर्तास्य कार्मुकम्‌ ॥२२॥ 
अथैनं पञ्चविंशत्या क्षिप्रमेव समर्पयत्‌ | 
अश्वांश्वास्यावधीद्राजन्नुभौ तौ पार्ष्णिसारथी ॥२३॥ 
स हताश्वे रथे तिष्ठन्ददर्श भरतर्षभ | 
पुत्रः सांयमनेः पुत्रं पाञ्चाल्यस्य महात्मनः ॥२४॥ 
स संगृह्य महाघोरं निस्त्रिंशवरमायसम्‌ | 
पदातिस्तूर्णमभ्यर्छद्रथस्थं द्रुपदात्मजम्‌ ॥२५॥ 
तं महौघमिवायान्तं खात्पतन्तमिवोरगम्‌ | 
भ्रान्तावरणनिस्तरिंशं कालोत्सृष्टमिवान्तकम्‌ ॥२६॥ 
दीप्यन्तमिव शस्त्रार्च्या मत्तवारणविक्रमम्‌ | 
अपश्यन्पाण्डवास्तत्र धृष्टयुम्नश्च पार्षतः ॥२७॥ 
तस्य पाञ्चालपुत्रस्तु प्रतीपमभिधावतः | 
शितनिस्त्रिशहस्तस्य शरावरणधारिणः ॥२८॥ 
बाणवेगमतीतस्य रथाभ्याशमुपेयुषः | 


त्वरन्सेनापतिः क्रुद्दो बिभेद गदया शिरः ॥२९॥ 
तस्य राजन्सनिख्रिंश सुप्रभं च शरावरम्‌ | 


हतस्य पततो हस्ताद्वेगेन न्यपतद्भुवि ॥३०॥ 
तं निहत्य गदाग्रेण लेभे स परमं यशः | 
पुत्रः पाञ्चालराजस्य महात्मा भीमविक्रमः ॥३१॥ 
तस्मिन्हते महेष्वासे राजपुत्रे महारथे | 
हाहाकारो महानासीत्तव सैन्यस्य मारिष ॥3२॥ 


ततः सांयमनिः क्रुद्दो दृष्ट्वा निहतमात्मजम्‌ । 

अभिदुद्राव वेगेन पाञ्चाल्यं युद्धदुर्मदम्‌ ॥३३॥ 
तौ तत्र समरे वीरौ समेतौ रथिनां वरौ । 
ददृशुः सर्वराजानः कुरवः पाण्डवास्तथा ॥३४॥ 
ततः सांयमनिः रुद्धः पार्षतं परवीरहा | 
आजघान त्रिभिर्बाणैस्तोत्त्रैरिव महाद्विपम्‌ ॥३५॥ 
तथैव पार्षतं शूरं शल्यः समितिशोभनः | 
आजघानोरसि क्रुद्धस्ततो युद्धमवर्तत ॥३६॥ 
५८. धृतराष्ट्र उवाच 
दैवमेव परं मन्ये पौरुषादपि संजय | 
यत्सैन्यं मम पुत्रस्य पाण्डुसैन्येन वध्यते ॥०१॥ 


नित्यं हि मामकांस्तात हतानेव हि शससि | 
अव्यग्रांश्च प्रहृष्टाश्च नित्यं शंससि पाण्डवान्‌ ॥०२॥ 


हीनान्पुरुषकारेण मामकानद्य संजय | 
पतितान्पात्यमानांश्व हतानेव च शंससि ॥०३॥ 
युध्यमानान्यथाशक्ति घटमानाञ्जयं प्रति | 
पाण्डवा विजयन्त्येव जीयन्ते चैव मामकाः ॥०४॥ 


सोऽहं तीव्राणि दुःखानि दुर्योधनकृतानि च | 
अश्रौषं सततं तात दुःसहानि बहूनि च ॥०५॥ 
तमुपायं न पश्यामि जीयेरन्येन पाण्डवाः | 


मामका वा जयं युद्धे प्राप्लुयुर्येन संजय ॥०६॥ 
संजय उवाच 
क्षयं मनुष्यदेहानां गजवाजिरथक्षयम्‌ | 


शृणु राजन्स्थिरो भूत्वा तवैवापनयो महान्‌ ॥०७॥ 
धृष्टयुम्नस्तु शल्येन पीडितो नवभिः शरैः | 


पीडयामास संक्रुद्धो मद्राधिपतिमायसैः ॥०८॥ 
तत्राद्धुतमपश्याम पार्षतस्य पराक्रमम्‌ | 
न्यवारयत यत्तूर्ण शल्यं समितिशोभनम्‌ ॥०९॥ 
नान्तरं ददृशे कश्चित्तयोः संरब्धयो रणे | 
मुहूर्तमिव तयुद्धं तयोः सममिवाभवत्‌ ॥१०॥ 
ततः शल्यो महाराज धृष्टयुम्नस्य संयुगे | 


धनुश्चिच्छेद भल्लेन पीतेन निशितेन च ॥११॥ 

अथैनं शरवर्षण छादयामास भारत | 
गिरिं जलागमे यद्वज्जलदा जलधारिणः ॥१२॥ 
अभिमन्युस्तु संक्रुद्धो धृष्टयुम्ने निपीडिते | 
अभिदुद्राव वेगेन मद्रराजरथं प्रति ॥१३॥ 
ततो मद्राधिपरथं कार्ष्णिः प्राप्यातिकोपनः | 
आर्तायनिममेयात्मा विव्याध विशिखैस्त्रिभिः ॥१४॥ 
ततस्तु तावका राजन्परीप्सन्तो५५र्जुनिं रणे | 
मद्रराजरथं तूर्ण परिवार्यावतस्थिरे ॥१५॥ 
दुर्योधनो विकर्णश्च दुःशासनविविंशती | 
दुर्मर्षणो दुःसहश्च चित्रसेनश्च दुर्मुखः ॥१६॥ 
सत्यव्रतश्च भद्रं ते पुरुमित्रश्च भारत | 
एते मद्राधिपरथं पालयन्तः स्थिता रणे ॥१७॥ 


तान्भीमसेनः संक्रुद्धो धृष्टयुम्नश्च पार्षतः | 
द्रौपदेयाभिमन्युश्च माद्रीपुत्रौ च पाण्डवौ ॥१८॥ 
नानारूपाणि शस्त्राणि विसृजन्तो विशां पते | 
अभ्यवर्तन्त संहृष्टाः परस्परवशैषिणः | 
ते वै समीयुः संग्रामे राजन्दुर्मन्त्रिति तव ॥१९॥ 
तस्मिन्दाशरथे युद्धे वर्तमाने भयावहे | 


तावकानां परेषां च प्रेक्षका रथिनोऽभवन्‌ ॥२०॥ 
शस्त्राण्यनेकरूपाणि विसृजन्तो महारथाः | 
अन्योन्यमभिनर्दन्तः संप्रहारं प्रचक्रिरे ॥२१॥ 
ते यत्ता जातसंरम्भाः सर्वेऽन्योन्यं जिघांसवः | 
महास्त्राणि विमुञ्चन्तः समापेतुरमर्षणाः ॥२२॥ 
दुर्योधनस्तु संक्रुद्धो धृष्टयुम्नं महारणे | 
विव्याध निशितेर्बाणैश्वतुर्िस्त्वरितो भूशम्‌ ॥२३॥ 
दुर्मर्षणश्च विंशत्या चित्रसेनश्च पञ्चभिः | 
दुर्मुखो नवभिर्बाणैर्दुःसहश्वापि ससभिः | 
विविंशतिः पञ्चभिश्च त्रिभिर्दुःशासनस्तथा ॥२४॥ 
तान्प्रत्यविध्यद्राजेन्त्र पार्षतः शत्रुतापनः | 
एकैकं पञ्चविंशत्या दर्शयन्पाणिलाघवम्‌ ॥२५॥ 
सत्यव्रतं तु समरे पुरुमित्रं च भारत | 
अभिमन्युरविध्यत्तौ दशभिर्दशभिः शरैः ॥२६॥ 

माद्रीपुत्रौ तु समरे मातुलं मातृनन्दनौ | 
छादयेतां शरव्रातैस्तदद्भुतमिवाभवत्‌ ॥२७॥ 
ततः शल्यो महाराज स्वस्रीयौ रथिनां वरौ । 
शरैर्बहुभिरानर्छत्कृतप्रतिकृतैषिणौ | 
छाद्यमानौ ततस्तौ तु माद्रीपुत्रौ न चेलतुः ॥२८॥ 
अथ दुर्योधनं दष्ट्वा भीमसेनो महाबलः | 
विधित्सुः कलहस्यान्तं गदां जग्राह पाण्डवः ॥२९॥ 
तमुद्यतगदं दष्ट्वा कैलासमिव शृङ्गिणम्‌ | 
भीमसेनं महाबाहुं पुत्रास्ते प्राद्रवन्भयात्‌ ॥३०॥ 
दुर्योधनस्तु संक्रुद्धो मागधं समचोदयत्‌ | 
अनीकं दशसाहस कुञ्जराणां तरस्विनाम्‌ | 
मागधं पुरतः कृत्वा भीमसेनं समभ्ययात्‌ ॥३१॥ 
आपतन्तं च तं दृष्ट्वा गजानीकं वृकोदरः । 
गदापाणिरवारोहद्रथात्सिंह इवोन्नदन्‌ ॥३२॥ 
अद्रिसारमयी गुर्वी प्रगृह्य महती गदाम्‌ | 
अभ्यधावद्रजानीकं व्यादितास्य इवान्तकः ॥३३॥ 
स गजान्गदया निघ्नन्व्यचरत्समरे बली | 
भीमसेनो महाबाहुः सवज्र ड्व वासवः ॥३४॥ 
तस्य नादेन महता मनोहृदयकम्पिना | 
व्यत्यचेष्टन्त संहत्य गजा भीमस्य नर्दतः ॥३५॥ 
ततस्तु द्रौपदीपुत्राः सौभद्रश्च महारथः | 
नकुलः सहदेवश्व धृष्टयुम्नश्व पार्षतः ॥३६॥ 
पृष्ठ भीमस्य रक्षन्तः शरवर्षेण वारणान्‌ | 
अभ्यधावन्त वर्षन्तो मेघा इव गिरीन्यथा ॥३७॥ 
क्षुरैः क्षरप्रर्भल्लैश्च पीतैरञजलिकैरपि | 
पातयन्तोत्तमाङ्गानि पाण्डवा गजयोधिनाम्‌ ॥३८॥ 
शिरोभिः प्रपतद्भिश्च बाहुभिश्च विभूषितैः | 
अश्मवृष्टिरिवाभाति पाणिभिश्च सहाइकुशैः ॥३९॥ 
हृतोत्तमाङ्गाः स्कन्धेषु गजानां गजयोधिनः | 
अदृश्यन्ताचलाग्रेषु द्रुमा भग्नशिखा ड्व ॥४०॥ 
धृष्टयुम्नहतानन्यानपश्याम महागजान्‌ | 
पतितान्पात्यमानांश्व पार्षतेन महात्मना ॥४१॥ 

मागधोऽथ महीपालो गजमैरावतोपमम्‌ 
प्रषेयामास समरे सौभद्रस्य रथ॑ प्रति 
तमापतन्तं संप्रेक्ष्य मागधस्य गजोत्तमम्‌ 
जघानैकेषुणा वीरः सौभद्रः परवीरहा 
तस्यावरजितनागस्य कार्ष्णिः परपुरंजयः 
राज़ो रजतपुङ्खेन भल्लेनापहरच्छिरः 
विगाह्य तद्गजानीकं भीमसेनोऽपि पाण्डवः 
व्यचरत्समरे मृद्रन्गजानिन्द्रो गिरीनिव 
एकप्रहाराभिहतान्भीमसेनेन कुञ्जरान्‌ 
अपश्याम रणे तस्मिन्गिरीन्वञ्रहतानिव 
भग्नदन्तान्भग्नकटान्भग्नसक्थांश्च वारणान्‌ 
भग्नपृष्ठान्भग्नकुम्भान्निहतान्पर्वतोपमान्‌ 

नदतः सीदतश्वान्यान्विमुखान्समरे गजान्‌ 
विमूत्रान्भग्नसंविग्नांस्तथा विशकृतोऽपरान्‌ 
भीमसेनस्य मार्गेषु गतासून्पर्वतोपमान्‌ 
अपश्याम हतान्नागान्निष्टनन्तस्तथापरे 


वमन्तो रुधिरं चान्ये भिन्नकुम्भा महागजाः 


विहृलन्तो गता भूमिं शैला इव धरातले 
मेदोरुधिरदिग्धाङ्गो वसामज्जासमुक्षितः 
व्यचरत्समरे भीमो दण्डपाणिरिवान्तकः 
गजानां रुधिराक्तां तां गदां बिभ्रदृकोदरः 
घोरः प्रतिभयश्वासीत्पिनाकीव पिनाकधृक्‌ 
निर्मथ्यमानाः क्रुद्देन भीमसेनेन दन्तिनः 
सहसा प्राद्रवज्शिष्टा मृद्रनतस्तव वाहिनीम्‌ 


तं हि वीरं महेष्वासाः सौभद्रप्रमुखा रथाः 


पर्यरक्षन्त युध्यन्तं वज्रायुधमिवामराः 
शोणिताक्तां गदां बिभ्रदुक्षितो गजशोणितैः 
कृतान्त इव रौद्रात्मा भीमसेनो व्यदृश्यत 
व्यायच्छमानं गदया दिक्षु सर्वासु भारत 
नृत्यमानमपश्याम नृत्यन्तमिव शंकरम्‌ 
यमदण्डोपमां गुर्वीमिन्द्राशनिसमस्वनाम्‌ 
अपश्याम महाराज रौद्रां विशसनीं गदाम्‌ 

विमिश्रां केशमज्जाभ्निः प्रदिग्धां रुधिरेण च | 


पिनाकमिव रुद्रस्य क्रुद्धस्याभिघ्नतः पशून्‌ ॥५८॥ 
यथा पशूनां संघातं यष्ट्या पालः प्रकालयेत्‌ । 
तथा भीमो गजानीकं गदया पर्यकालयत्‌ ॥५९॥ 
गदया वध्यमानास्ते मार्गणैश्च समन्ततः | 
स्वान्यनीकानि मृद्रन्तः प्राद्रवन्कुञजरास्तव ॥६०॥ 


महावात इवाभ्राणि विधमित्वा स वारणान्‌ | 
अतिष्ठतुमुलु भीमः श्मशान इव शूलभृत्‌ ॥६१॥ 


५९. संजय उवाच 
तस्मिन्हते गजानीके पुत्रो दुर्योधनस्तव | 


भीमसेनं घ्नतेत्येवं सर्वसैन्यान्यचोदयत्‌ ॥०१॥ 
ततः सर्वाण्यनीकानि तव पुत्रस्य शासनात्‌ । 
अभ्यद्रवन्भीमसेनं नदन्तं भैरवान्रवान्‌ ॥०२॥ 
तं बल्लौघमपर्यन्तं देवैरपि दुरुत्सहम्‌ | 
आपतन्तं सुदुष्पारं समुद्रमिव पर्वणि ॥०३॥ 
रथनागाश्वकलिलं शङ्खदुन्दुभिनादितम्‌ | 
अथानन्तमपारं च नरेन्द्रस्तिमितहृदम्‌ ॥०४॥ 
तं भीमसेनः समरे महोदधिमिवापरम्‌ | 
सेनासागरमक्षोभ्यं वेलेव समवारयत्‌ ॥०५॥ 
तदाश्वर्यमपश्याम श्रद्वेयमपि चाद्भुतम्‌ | 
भीमसेनस्य समरे राजन्कर्मातिमानुषम्‌ ॥०६॥ 
उदीर्णां पृथिवी सर्वां साश्वां सरथकुञ्जराम्‌ | 
असंभ्रमं भीमसेनो गदया समताडयत्‌ ॥०७॥ 
स संवार्य बलौघांस्तान्गदया रथिनां वरः | 
अतिष्ठतुमुले भीमो गिरिर्मेरुरिवाचलः ॥०८॥ 
तस्मिन्सुतुमुले घोरे काले परमदारुणे | 
भ्रातरश्चैव पुत्राश्च धृष्टयुम्नश्च पार्षतः ॥०९॥ 
द्रौपदेयाभिमन्युश्च शिखण्डी च महारथः | 
न प्राजहन्भीमसेनं भये जाते महाबलम्‌ ॥१०॥ 


ततः शैक्यायसीं गुर्वी प्रगृद्य महती गदाम्‌ । 
अवधीत्तावकान्योधान्दण्डपाणिरिवान्तकः | 

पोथयन्रथवृन्दानि वाजिवृन्दानि चाभिभूः ॥११॥ 
व्यचरत्समरे भीमो युगान्ते पावको यथा | 
विनिघ्नन्समरे सर्वान्युगान्ते कालवद्विभुः ॥१२॥ 
ऊरुवेगेन संकर्षत्रथजालानि पाण्डवः | 
प्रमर्दयन्गजान्सर्वान्नडुवलानीव कुञ्जरः ॥१३॥ 
मृद्र्रथेभ्यो रथिनो गजेभ्यो गजयोधिनः | 
सादिनश्वाश्वपृष्ठेभ्यो भूमौ चैव पदातिनः ॥१४॥ 
तत्र तत्र हतैश्चापि मनुष्यगजवाजिभिः | 
रणाडुगणं तदभवन्मृत्योराघातसंनिभम्‌ ॥१५॥ 
पिनाकमिव रुद्रस्य करुद्वस्याभिघ्नतः पशून्‌ | 
यमदण्डोपमामुग्रामिन्द्राशनिसमस्वनाम्‌ | 
ददृशुर्भीमसेनस्य रौद्रा विशसनीं गदाम्‌ ॥१६॥ 
आविध्यतो गदा तस्य कीौन्तेयस्य महात्मनः | 
बभौ रुपै महाघोरं कालस्येव युगक्षये ॥१७॥ 
तं तथा महती सेनां द्रावयन्तं पुनः पुनः । 
दष्ट्वा मृत्युमिवायान्तं सर्वे विमनसोऽभवन्‌ ॥१८॥ 
यतो यतः प्रेक्षते स्म गदामुद्यम्य पाण्डवः । 
तेन तेन स्म दीर्यन्ते सर्वसैन्यानि भारत ॥१९॥ 
प्रदारयन्तं सैन्यानि बलोघेनापराजितम्‌ | 
ग्रसमानमनीकानि व्यादितास्यमिवान्तकम्‌ ॥२०॥ 
तं तथा भीमकर्माणं प्रगृहीतमहागदम्‌ | 
दष्ट्वा वृकोदरं भीष्मः सहसैव समभ्ययात्‌ ॥२१॥ 
महता मेघघोषेण रथेनादित्यवर्चसा | 
छादयञ्शरवर्षेण पर्जन्य ड्व वृष्टिमान्‌ ॥२२॥ 
तमायान्तं तथा दृष्ट्वा व्यात्ताननमिवान्तकम्‌ | 
भीष्मं भीमो महाबाहुः प्रत्युदीयादमर्षणः ॥२३॥ 
तस्मिन्क्षणे सात्यकिः सत्यसंधः शिनिप्रवीरोऽभ्यपतत्पितामहम्‌ 
निघ्नन्नमित्रान्धनुषा दृढेन स कम्पयंस्तव पुत्रस्य सेनाम्‌ 
तं यान्तमश्वै रजतप्रकाशैः शरान्धमन्तं धनुषा दृढेन 
नाशक्नुवन्वारयितुं तदानी सर्वे गणा भारत ये त्वदीयाः 
अविध्यदेनं निशितैः शराग्रैरलम्बुसो राजवरार्श्यशृङ्गिः 
तं वै चतुर्भिः प्रतिविध्य वीरो नसा शिनेरभ्यपतद्रथेन 

| 
॥२४॥ 
| 
॥२५॥ 
| 
॥२६॥ 

अन्वागतं वृष्णिवरं निशम्य मध्ये रिपूणां परिवर्तमानम्‌ । 
प्रावर्तयन्तं कुरुपुंगवांश्व पुनः पुनश्च प्रणदन्तमाजौ 
नाशक्नुवन्वारयितुं वरिष्ठं मध्यंदिने सूर्यमिवातपन्तम्‌ 


न 
स 
द्ष्ट्वा 


तत्र कश्चिन्नविषण्ण आसीऱते राजन्सोमदत्तस्य पुत्रात्‌ 


ह्याददानो धनुरुग्रवेगं भूरिश्रवा भारत सौमदत्तिः 
रथान्स्वान्व्यपनीयमानान्प्रत्युययौ सात्यकिं योद्ुमिच्छन्‌ 


६०. संजय उवाच 
ततो भूरिश्रवा राजन्सात्यकिं नवभिः शरैः | 
अविध्यद्भृशसंक्रुद्धस्तोत्त्रैरिव महाद्विपम्‌ ॥०१॥ 
कौरवं सात्यकिश्चैव शरैः संनतपर्वभिः | 
अवाकिरदमेयात्मा सर्वलोकस्य पश्यतः ॥०२॥ 
ततो दुर्योधनो राजा सोदर्यैः परिवारितः | 
सौमदत्ति रणे यत्तः समन्तात्पर्यवारयत्‌ ॥०३॥ 
तथैव पाण्डवाः सर्वे सात्यकिं रभसं रणे | 
परिवार्य स्थिताः संख्ये समन्तात्सुमहौजसः ॥०४॥ 
भीमसेनस्तु संक्रुद्धो गदामुद्यम्य भारत | 
दुर्योधनमुखान्सर्वान्पुत्रांस्ते पर्यवारयत्‌ ॥०५ || 
रथैरनेकसाहस्रैः क्रोधामर्षसमन्वितः | 
नन्दकस्तव पुत्रस्तु भीमसेनं महाबलम्‌ | 
विव्याध निशितैः षड्भिः कङ्कपत्रैः शिलाशितैः ॥०६॥ 
दुर्योधनस्तु समरे भीमसेनं महाबलम्‌ | 
आजघानोरसि क्रुद्धो मार्गणैर्निशितैस्त्रिभिः ॥०७॥ 
ततो भीमो महाबाहुः स्वरथं सुमहाबलः | 
आरुरोह रथश्रेष्ठं विशोकं चेदमब्रवीत्‌ ॥०८॥ 
एते महारथाः शूरा धार्तराष्ट्रा महाबलाः | 


मामेव भृशसंक्रुद्धा हन्तुमभ्युद्यता युथि ॥०९॥ 
एतानद्य हनिष्यामि पश्यतस्ते न संशयः | 
तस्मान्ममाश्वान्संग्रामे यत्तः संयच्छ सारथे ॥१०॥ 
एवमुक्त्वा ततः पार्थः पुत्रं दुर्योधनं तव । 
विव्याध दशभिस्तीक्ष्णैः शरैः कनकभूषणैः | 
नन्दकं च त्रिभिर्बाणैः प्रत्यविध्यत्स्तनान्तरे ॥११॥ 

तं तु दुर्योधनः षष्ट्या विद्ध्वा भीमं महाबलम्‌ । 
त्रिभिरन्यैः सुनिशितेर्विशोकं प्रत्यविध्यत ॥१२॥ 
भीमस्य च रणो राजन्थनुश्चिच्छेद भास्वरम्‌ । 
मुष्टिदेशे शरैस्तीक्ष्णैस्त्रिभी राजा हसन्निव ॥१३॥ 
भीमस्तु प्रेक्ष्य यन्तारं विशोकं संयुगे तदा । 
पीडितं विशिखेस्तीक्ष्णैसतव पुत्रेण धन्विना ॥१४॥ 


अमृष्यमाणः संक्रुद्धो धनुर्दिव्यं परामृशत्‌ | 
पुत्रस्य ते महाराज वधार्थं भरतर्षभ ॥१५॥ 
समादत्त च संरब्धः क्षुरप्र लोमवाहिनम्‌ | 
तेन चिच्छेद नृपतेर्भीमः कार्मुकमुत्तमम्‌ ॥१६॥ 
सोऽपविध्य धनुश्छिन्नं क्रोधेन प्रज्वलन्निव | 
अन्यत्कार्मुकमादत्त सत्वरं वेगवत्तरम्‌ ॥१७॥ 
संधत्त विशिखं घोरं कालमृत्युसमप्रभम्‌ | 
तेनाजघान संक्रुद्धो भीमसेनं स्तनान्तरे ॥१८॥ 


स गाढविद्दो व्यथितः स्यन्दनोपस्थ आविशत्‌ । 
स निषण्णो रथोपस्थे मूर्छामभिजगाम ह ॥१९॥ 


तं दृष्ट्वा व्यथितं भीममभिमन्युपुरोगमाः | 
नामृष्यन्त महेष्वासाः पाण्डवानां महारथाः ॥२०॥ 
ततस्तु तुमुलां वृष्टि शस्त्राणां तिग्मतेजसाम्‌ | 
पातयामासुरव्यग्राः पुत्रस्य तव मूर्धनि ॥२१॥ 
प्रतिलभ्य ततः संज्ञां भीमसेनो महाबलः | 


दुर्योधनं त्रिभिर्विद्ध्वा पुनर्विव्याध पञ्चभिः ॥२२॥ 
शल्यं च पञ्चविंशत्या शरैर्विव्याध पाण्डवः | 


रुक्मपुङ्खैर्महेष्वासः स विद्वो व्यपयाद्रणात्‌ ॥२३॥ 
प्रत्युययुस्ततो भीमं तव पुत्राश्वतुर्दश | 
सेनापतिः सुषेणश्व जलसंधः सुलोचनः ॥२४॥ 
उग्रो भीमरथो भीमो भीमबाहुरलोलुपः | 
दुर्मुखो दुष्प्रधर्षश्व विवित्सुर्विकटः समः ॥२५॥ 
विसृजन्तो बह्न्बाणान्क्रोधसंरक्तलोचनाः | 


भीमसेनमभिद्रुत्य विव्यधुः सहिता भृशम्‌ ॥२६॥ 
पुत्रांस्तु तव संप्रेक्ष्य भीमसेनो महाबलः | 
सृक्किणी विलिहन्वीरः पशुमध्ये वृको यथा | 

सेनापतेः क्षुरप्रेण शिरश्चिच्छेद पाण्डवः 


जलसंधं विनिर्भिय सो5नयद्यमसादनम्‌ 
सुषेणं च ततो हत्वा प्रेषयामास मृत्यवे 
उग्रस्य सशिरस्त्राणं शिरश्चन्द्रोपमं भुवि 


पातयामास भल्लेन कुण्डलाभ्यां विभूषितम्‌ 
भीमबाहुं च सप्तत्या साश्वकेतुं ससारथिम्‌ 
निनाय समरे भीमः परलोकाय मारिष 
भीमं भीमरथं चोभौ भीमसेनो हसन्निव 


भ्रातरौ रभसौ राजन्ननयद्यमसादनम्‌ 
ततः सुलोचनं भीमः क्षुरप्रेण महामृधे 
मिषतां सर्वसैन्यानामनयदयमसादनम्‌ 


पुत्रास्तु तव तं दृष्ट्वा भीमसेनपराक्रमम्‌ 
शेषा येऽन्येऽभवंस्तत्र ते भीमस्य भयार्दिताः 
विप्रद्रुता दिशो राजन्वध्यमाना महात्मना 


ततोऽब्रवीच्छांतनवः सर्वानेव महारथान्‌ 
एष भीमो रणे क्रुद्दो धार॑राष्ट्रन्महारथान्‌ 
यथाप्राग्र्यान्यथाज्येष्ठान्यथाशूरांश्च संगतान्‌ 
निपातयत्युग्रधन्वा तं प्रमथ्नीत पार्थिवाः 
एवमुक्तास्ततः सर्वे धार्तराष्ट्रस्य सैनिकाः 
अभ्यद्रवन्त संक्रुद्धा भीमसेनं महाबलम्‌ 


भगदत्तः प्रभिन्नेन कुञ्जरेण विशां पते 
अपतत्सहसा तत्र यत्र भीमो व्यवस्थितः 
आपतन्नेव च रणे भीमसेनं शिलाशितैः 
अइश्यं समरे चक्रे जीमूत इव भास्करम्‌ 


अभिमन्युमुखास्तत्र नामृष्यन्त महारथाः 
भीमस्याच्छादनं संख्ये स्वबाहुबलमाश्रिताः 

त एनं शरवर्षेण समन्तात्पर्यवारयन्‌ 
गजं च शरवृष्ट्या तं बिभिदुस्ते समन्ततः 
स शस्त्रवृष्ट्याभिहतः प्राद्रवदिद्वगुणं पदम्‌ 
प्राग्ज्योतिषगजो राजन्नानालिङ्गैः सुतेजनैः 
संजातरुधिरोत्पीडः ्रक्षणीयोऽभवद्रणे 


गभस्तिभिरिवार्कस्य संस्यूतो जलदो महान्‌ 


WWW.SWargaro han.o rg 


॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 

| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 

स चोदितो मदस्रावी भगदत्तेन वारणः | 


अभ्यधावत तान्सर्वान्कालोत्सृष्ट इवान्तकः | 
द्विगुणं जवमास्थाय कम्पयंश्वरणैर्महीम्‌ ॥४३॥ 
तस्य तत्सुमहद्रूपं दृष्ट्वा सर्वे महारथाः | 
असह्यं मन्यमानास्ते नातिप्रमनसो5भवन्‌ ॥४४॥ 
ततस्तु नृपतिः क्रुद्दो भीमसेनं स्तनान्तरे | 
आजघान नरव्याघ्र शरेण नतपर्वणा ॥४५॥ 
सोऽतिविद्वो महेष्वासस्तेन राज्ञा महारथः | 
मूर्छयाभिपरीताङ्गो ध्वजयष्टिमुपाश्रितः ॥४६॥ 
तांस्तु. भीतान्समालक्ष्य भीमसेनं च मूर्छितम्‌ । 
ननाद बलवन्नादं भगदत्तः प्रतापवान्‌ ॥४७॥ 
ततो घटोत्कचो राजन्प्रेक्ष्य भीमं तथागतम्‌ | 
संक्रुद्धो राक्षसो घोरस्तत्रैवान्तरधीयत ॥४८॥ 
स कृत्वा दारुणां मायां भीरूणां भयवर्धिनीम्‌ । 
अदश्यत निमेषार्धाद्दोररूपं समाश्रितः ॥४९॥ 
ऐरावतं समारुह्य स्वयं मायामयं कृतम्‌ | 
तस्य चान्येऽपि दिङ्नागा बभूवुरनुयायिनः ॥५०॥ 
अञ्जनो वामनश्चैव महापद्मश्च सुप्रभः | 
त्रय एते महानागा राक्षसैः समधिष्ठिताः ॥५१॥ 
महाकायास्त्रिधा राजन्प्रस्रवन्तो मदं बहु | 
तेजोवीर्यबलोपेता महाबलपराक्रमाः ॥५२॥ 
घटोत्कचस्तु स्वं नागं चोदयामास तं ततः । 
सगजं भगदत्तं तु ₹हन्तुकामम परंतपः ॥५३॥ 
ते चान्ये चोदिता नागा राक्षसैस्तैमहाबलैः | 
परिपेतुः सुसंरब्धाश्वतुर्दष्टाश्वतुदिशम्‌ | 
भगदत्तस्य तं नागं विषाणेस्ते$भ्यपीडयन्‌ ॥५४॥ 
संपीइयमानस्तैनीगैर्वेदनातः शरातुरः | 
सोऽनदत्सुमहानादमिन्द्राशनिसमस्वनम्‌ ॥५५॥ 


तस्य तं नदतो नारद सुघोरे भीमनिस्वनम्‌ । 
श्रुत्वा भीष्मोऽब्रवीद्द्रोणं राजानं च सुयोधनम्‌ ॥५६॥ 
एष युध्यति संग्रामे हैडिम्बेन दुरात्मना | 
भगदत्तो महेष्वासः कृच्छ्रेण परिवर्तते ॥५७॥ 

राक्षसश्च महामायः स च राजातिकोपनः | 
तौ समेतौ महावीर्यौं कालमृत्युसमावुभौ ॥५८॥ 
श्रूयते ह्येष हृष्टानां पाण्डवानां महास्वनः | 
हस्तिनश्वैव सुमहान्भीतस्य रुवतो ध्वनिः ॥५९॥ 
तत्र गच्छाम भद्र वो राजानं परिरक्षितुम्‌ । 
अरक्ष्यमाणः समरे क्षिप्रं प्राणान्विमोक्ष्यते ॥६०॥ 


ते त्वरध्वं महावीर्याः किं चिरेण प्रयामहे | 
महान्हि वर्तते रौद्रः संग्रामो लोमहर्षणः ॥६१॥ 


भक्तश्च कुलपुत्रश्च शूरश्च पृतनापतिः | 
युक्तं तस्य परित्राणं कर्तुमस्माभिरच्युताः ॥६२॥ 
भीष्मस्य तद्वचः श्रुत्वा भारद्वाजपुरोगमाः | 
सहिताः सर्वराजानो भगदत्तपरीप्सया | 
उत्तमं जवमास्थाय प्रययुर्यत्र सो5भवत्‌ ॥६३॥ 
तान्प्रयातान्समालोक्य युथिष्ठिरपुरोगमाः | 
पाञ्चालाः पाण्डवैः  सार्ध पृष्ठतोऽनुययुः परान्‌ ॥६४॥ 
तान्यनीकान्यथालोक्य राक्षसेन्द्रः प्रतापवान्‌ | 
ननाद सुमहानादं विस्फोटमशनेरिव ॥६५॥ 
तस्य तं निनदं श्रुत्वा दृष्ट्वा नागांश्च युध्यतः । 
भीष्मः शांतनवो भूयो भारद्वाजमभाषत ॥६६॥ 
न रोचते मे संग्रामो हैडिम्बेन दुरात्मना । 
बलवीर्यसमाविष्टः ससहायश्च सांप्रतम्‌ ॥६७॥ 


नैष शक्यो युधा जेतुमपि वज्रभृता स्वयम्‌ । 
लब्धलक्ष्यः प्रहारी च वरय च श्रान्तवाहनाः | 
पाञ्चालैः पाण्डवेयैश्व दिवसं क्षतविक्षताः ॥६८॥ 
तन्न मे रोचते युद्द पाण्डवैर्जितकाशिभिः | 
घुष्यतामवहारोऽद्य श्वो योत्स्यामः परैः सह ॥६९॥ 
पितामहवचः श्रुत्वा तथा चक्रः स्म कौरवाः । 


उपायेनापयानं ते घटोत्कचभयार्दिताः ॥७०॥ 
कौरवेषु निवृत्तेषु पाण्डवा जितकाशिनः | 
सिंहनादमकुर्वन्त शङ्खवेणुस्वनैः सह ॥७१॥ 
एवं तदभवयुद्ध दिवसं भरतर्षभ | 


पाण्डवानां कुरूणां च पुरस्कृत्य घटोत्कचम्‌ ॥७२॥ 

कौरवास्तु ततो राजन्प्रययुः शिबिरं स्वकम्‌ । 


व्रीडमाना निशाकाले पाण्डवेयैः पराजिताः ॥७३॥ 
शरविक्षतगात्राश्च पाण्डुपुत्रा महारथाः | 
युद्दे सुमनसो भूत्वा शिबिरायैव जग्मिरे ॥७४॥ 
पुरस्कृत्य महाराज भीमसेनघटोत्कचौ | 
पूजयन्तस्तदान्योन्यं मुदा परमया युताः ॥७५॥ 
नदन्तो विविधान्नादांस्तूर्यस्वनविमिश्रितान्‌ | 
सिंहनादांश्च कुर्वाणा विमिश्राञशङ्खनिस्वनैः ॥७६॥ 
विनदन्तो महात्मानः कम्पयन्तश्च मेदिनीम्‌ | 
घट्टयन्तश्च मर्माणि तव पुत्रस्य मारिष | 
प्रयाताः शिबिरायैव निशाकाले परंतपाः ॥७७॥ 
दुर्योधनस्तु नृपतिर्दीनो भ्रातृवधेन च | 
मुहूर्त चिन्तयामास बाष्पशोकसमाकुलः ॥७८॥ 
ततः कृत्वा विधिं सर्वं शिबिरस्य यथाविधि । 
प्रदध्यौ शोकसंतसो भ्रातृव्यसनकर्शितः ॥७९॥ 


६१. धृतराष्ट्र उवाच 
भयं मे सुमहज्जातं विस्मयश्चैव संजय | 
श्रुत्वा पाण्डुकुमाराणां कर्म देवैः सुदुष्करम्‌ ॥०१॥ 
पुत्राणां च पराभवं श्रुत्वा संजय सर्वशः | 
चिन्ता मे महती सूत भविष्यति कथं त्विति ॥०२॥ 
ध्रुवं विदुरवाक्यानि धक्ष्यन्ति हृदयं मम | 
यथा हि दृश्यते सर्व दैवयोगेन संजय ॥०३॥ 


यत्र भीष्ममुखाञ्शूरानस्त्रजञान्योधसत्तमान्‌ | 
पाण्डवानामनीकानि योधयन्ति प्रहारिणः ॥०४॥ 
केनावध्या महात्मानः पाण्डुपुत्रा महाबलाः | 


केन दत्तवरास्तात कि वा ज्ञाने विदन्ति ते । 
येन क्षयं न गच्छन्ति दिवि तारागणा इव ॥०५॥ 
पुनः पुनर्न मृष्यामि हतं सैन्यं स्म पाण्डवैः । 


मय्येव दण्डः पतति दैवात्परमदारुणः ॥०६॥ 
यथावध्याः पाण्डुसुता यथा वध्याश्च मे सुताः | 
एतन्मे सर्वमाचक्ष्व यथातत्त्वेन संजय ॥०७॥ 

न हि पारं प्रपश्यामि दुःखस्यास्य कथंचन | 


समुद्रस्येव महतो भुजाभ्यां प्रतरन्नरः ॥०८॥ 
पुत्राणां व्यसनं मन्ये धुवं प्रां सुदारुणम्‌ । 
घातयिष्यति मे पुत्रान्सर्वान्भीमो न संशयः ॥०९॥ 
न हि पश्यामि तं वीरं यो मे क्षेत्सुतान्रणे । 
ध्रुवं विनाशः समरे पुत्राणां मम संजय ॥१०॥ 
तस्मान्मे कारणं सूत युक्ति चैव विशेषतः । 
पृच्छतोऽद्य यथातत्त्वं सर्वमाख्यातुमईसि ॥११॥ 


दुर्योधनो5पि यच्चक्रे दृष्ट्वा स्वान्विमुखान्रणे | 
भीष्मद्रोणौ कृपश्चैव सौबलेयो जयद्रथः | 
द्रोणि्वापि महेष्वासो विकर्णो वा महाबलः ॥१२॥ 
निश्चयो वापि कस्तेषां तदा ह्यासीन्महात्मनाम्‌ । 
विमुखेषु महाप्राज्ञ मम पुत्रेषु संजय ॥१३॥ 
संजय उवाच 
शृणु राजन्नवहितः श्रुत्वा चैवावधारय | 
नैव मन्त्रकृतं. किंचिन्नैव माया तथाविधाम्‌ | 
न वै विभीषिकां कांचिद्राजन्कुर्वन्ति पाण्डवाः ॥१४॥ 
युध्यन्ति ते यथान्यायं शक्तिमन्तश्च संयुगे । 
धर्मेण सर्वकार्याणि कीर्तितानीति भारत | 
आरभन्ते सदा पार्थाः प्रार्थयाना महद्यशः ॥१५॥ 
न ते _ युद्दान्निवर्तन्ते धर्मोपेता महाबलाः | 
श्रिया परमया युक्ता यतो धर्मस्ततो जयः । 


तेनावध्या रणे पार्था जययुक्ताश्च पार्थिव ॥१६॥ 
तव पुत्रा दुरात्मानः पापेष्वभिरताः सदा | 
निष्ठुरा हीनकर्माणस्तेन हीयन्ति संयुगे ॥१७॥ 
सुबहूनि नृशंसानि पुत्रैस्तव जनेश्वर | 


निकृतानीह पाण्डूनां नीचैरिव यथा नरैः ॥१८॥ 
सर्व च तदनाइत्य पुत्राणां तव किल्बिषम्‌ । 
सापहृवाः सदैवासन्पाण्डवाः पाण्डुपूर्वज | 
न चैनान्बहु मन्यन्ते पुत्रास्तव विशां पते ॥१९॥ 
तस्य पापस्य सततं क्रियमाणस्य कर्मणः | 
संप्रासं सुमहद्वोरं फलं किंपाकसंनिभम्‌ | 

स तद्भुइक्ष्व महाराज सपुत्र ससुहृज्जनः ॥२०॥ 
नावबुध्यसि यद्राजन्वार्यमाणः सुहृज्जनैः | 
विदुरेणाथ भीष्मेण द्रोणेन च महात्मना ॥२१॥ 
तथा मया चाप्यसकृद्वार्यमाणो न गृह्णसि | 
वाक्यं हितं च पथ्यं च मर्त्यः पथ्यमिवौषधम्‌ । 


पुत्राणां मतमास्थाय जितान्मन्यसि पाण्डवान्‌ ॥२२॥ 
शृणु भूयो यथातत्वं यन्मां त्वं परिपृच्छसि । 
कारणं भरतश्रेष्ठ पाण्डवानां जयं प्रति | 
तत्तेऽहं कथयिष्यामि यथाश्रुतमरिंदम ॥२३॥ 
दुर्योधनेन संपृष्ट एतमर्थं पितामहः | 
दृष्ट्वा भ्रातृत्रणे सर्वान्निर्जितान्सुमहारथान्‌ ॥२४॥ 
शोकसंमूढहृदयो निशाकाले स्म कौरवः | 
पितामह महाप्राज्ञं विनयेनोपगम्य ह | 
यदब्रवीत्सुतस्तेऽसौ तन्मे शृणु जनेश्वर ॥२५॥ 
दुर्योधन उवाच 
त्वं च द्रोणश्च शल्यश्च कृपो द्रौणिस्तथैव च । 
कृतवर्मा च हार्दिक्यः काम्बोजश्च सुदक्षिणः ॥२६॥ 
भूरिश्रवा विकर्णश्च भगदत्तश्च वीर्यवान्‌ | 
महारथाः समाख्याताः कुलपुत्रास्तनुत्यजः ॥२७॥ 
त्रयाणामपि लोकानां पर्यासा इति मो मतिः | 
पाण्डवानां समस्ताश्च न तिष्ठन्ति पराक्रमे ॥२८॥ 


तत्र मो संशयो जातस्तन्ममाचक्ष्व पृच्छतः | 

यं समाश्रित्य कौन्तेया जयन्त्यस्मान्पदे पदे ॥२९॥ 
भीष्म उवाच 

शृणु राजन्वचो मह्यं यत्त्वां वक्ष्यामि कौरव । 

बहुशश्च ममोक्तोसि न च मे तत््वया कृतम्‌ ॥३०॥ 


क्रियतां पाण्डवैः सार्थ शमो भरतसत्तम | 
एतत्क्षममहं मन्ये पृथिव्यास्तव चाभिभो ॥३१॥ 
भुञ्जेमा पृथिवी राजन्भातृभिः सहितः सुखी । 
दुईदस्तापयन्सर्वान्नन्दयंश्वापि बान्धवान्‌ ॥३२॥ 
न च मै क्रोशतस्तात श्रुतवानसि वै पुरा । 
तदिदं समनुप्रासं यत्पाण्डूनवमन्यसे ॥३३॥ 

यश्च हेतुरवध्यत्वे तेषामक्लिष्टकर्मणाम्‌ | 
तं शृणुष्व महाराज मम कीर्तयतः प्रभो ॥३४॥ 
नास्ति लोकेषु तद्भूतं भविता नो भविष्यति । 


यो जयेत्पाण्डवान्संख्ये पालिताञ्शाइर्गधन्वना ॥३५॥ 
यत्तु मे कथितं तात मुनिभिर्भावितात्मभिः | 
पुराणगीतं धर्मज तच्छृणुष्व यथातथम्‌ ॥३६॥ 
पुरा किल सुराः सर्वे ऋषयश्च समागताः । 
पितामहमुपासेदुः पर्वते गन्धमादने ॥३७॥ 
मध्ये तेषां समासीनः प्रजापतिरपश्यत | 
विमानं जाज्वलद्भासा स्थितं प्रवरमम्बरे ॥३८॥ 
ध्यानेनावेय तं ब्रह्मा कृत्वा च नियतोऽञ्जलिम्‌ । 
नमश्चकार हृष्टात्मा परमं परमेश्वरम्‌ ॥३९॥ 
ऋषयस्त्वथ देवाश्च द्ष्ट्वा ब्र्माणमुत्थितम्‌ | 


स्थिताः प्राञ्जलयः सर्वे पश्यन्तो महदद्वुतम्‌ू ॥४०॥ 
यथावच्च तमभ्यर्च्य ब्रह्मा ब्रह्मविदां वरः | 
जगाद जगतः स्रष्टा परं परमधर्मवित्‌ ॥४१॥ 
विश्वावसुर्विश्वमूतिर्विश्वेशो विष्वक्सेनो विश्वकर्मा वशी च । 
विश्वेश्वरो वासुदेवोऽसि तस्माद्योगात्मानं दैवतं त्वामुपैमि ॥४२॥ 
जय विश्व महादेवा जय लोकहिते रत | 


जय योगीश्वर विभो जय योगपरावर ॥४३॥ 
पद्मगर्भ विशालाक्ष जय लोकेश्वरेश्वर | 
भूतभव्यभवन्नाथ जय सौम्यात्मजात्मज ॥४४॥ 
असंख्येयगुणाजेय जय सर्वपरायण | 
नारायण सुदुष्पार जय शार्डर्गधनुर्धर ॥४५॥ 
सर्वगुह्यगुणोपेत विश्वमूर्ते निरामय | 
विश्वेश्वर महाबाहो जय लोकार्थतत्पर ॥४६॥ 
महोरग वराहाद्य हरिकेश विभो जय | 
हरिवास विशामीश विश्वावासामिताव्यय ॥४७॥ 
व्यक्ताव्यक्तामितस्थान नियतेन्द्रिय सेन्द्रिय | 
असंख्येयात्मभावज्ञ जय गम्भीर कामद ॥४८॥ 
अनन्त विदितप्रज्ञ नित्यं भूतविभावन | 
कृतकार्य कृतप्रज्ञ धर्मज्ञ विजयाजय ॥४९॥ 

गुह्यात्मन्सर्वभूतात्मन्स्फुटसंभूतसंभव | 


भूतार्थतत्त्व लोकेश जय भूतविभावन ॥५०॥ 
आत्मयोने महाभाग कल्पसंक्षेपतत्पर | 
उद्भावन मनोद्भाव जय ब्रह्मजनप्रिय ॥५१॥ 
निसर्गसर्गाभिरत कामेश परमेश्वर | 
अमृतोद्भव सद्भाव युगाग्ने विजयप्रद ॥५२॥ 
प्रजापतिपते देव पद्मनाभ महाबल | 
आत्मभूत महाभूत कर्मात्मञ्जय कर्मद ॥५३॥ 
पादौ तव धरा देवी दिशो बाहुदिवं शिरः । 
मूर्तिस्तेऽहं सुराः कायश्चन्द्रादित्यौ च चक्षुषी ॥५४॥ 
बलं तपश्च सत्यं च धर्मः कामात्मजः प्रभो । 
तेजोऽग्निः पवनः श्वास आपस्ते स्वेदसंभवाः ॥५५॥ 
अश्विनौ श्रवणौ नित्यं देवी जिहा सरस्वती । 
वेदाः संस्कारनिष्ठा हि त्वयीद॑ जगदाश्रितम्‌ ॥५६॥ 
न संख्यां न परीमाणं न तेजो न पराक्रमम्‌ । 
न बलं योगयोगीश जानीमस्ते न संभवम्‌ ॥५७॥ 
त्वद्भक्तिनिरता देव नियमैस्त्वा समाहिताः | 
अर्चयामः सदा विष्णो परमेशं महेश्वरम्‌ ॥५८॥ 
ऋषयो देवगन्धर्वा यक्षराक्षसपन्नगाः | 
पिशाचा मानुषाश्वैव मृगपक्षिसरीसृपाः ॥५९॥ 
एवमादि मया सृष्टं पृथिव्यां त्वत्प्रसादजम्‌ | 
पद्मनाभ विशालाक्ष कृष्ण दुःस्वप्ननाशन ॥६०॥ 
त्वं गतिः सर्वभूतानां त्वं नेता त्वं जगन्मुखम्‌ । 
त्वत्प्रसादेन देवेश सुखिनो विबुधाः सदा ॥६१॥ 
पृथिवी निर्भया देव त्वत्प्रसादात्सदाभवत्‌ | 
तस्माद्भव विशालाक्ष यदुवंशविवर्धनः ॥६२॥ 
धर्मसंस्थापनार्थाय दैतेयानां वधाय च | 
जगतो धारणार्थाय विज्ञाप्यं कुरु मे प्रभो ॥६३॥ 
यदेतत्परमं गुह्यं त्वत्प्रसादमयं विभो | 
वासुदेव तदेतत्ते मयोद्रीतं यथातथम्‌ ॥६४॥ 
सृष्ट्वा संकर्षणं देवं स्वयमात्मानमात्मना | 
कृष्ण त्वमात्मनास्राक्षीः प्रयुम्नं चात्मसंभवम्‌ ॥६५॥ 

प्रयुम्नाच्चानिरुद्ध त्वं यं विदुर्विष्णुमव्ययम्‌ | 
अनिरुद्धो5सृजन्मां वै ब्रह्माणं लोकधारिणम्‌ ॥६६॥ 
वासुदेवमयः सोऽहं त्वयैवास्मि विनिर्मितः | 
विभज्य भागशोऽऽत्मानं व्रज मानुषतां विभो ॥६७॥ 
तत्रासुरवधं कृत्वा सर्वलोकसुखाय वै | 
धर्म॑ स्थाप्य यशः प्राप्य योगं प्राप्स्यसि तत्त्वतः ॥६८॥ 
त्वां हि ब्रह्मर्षयो लोके देवाश्वामितविक्रम | 
तैस्तैश्च नामभिभक्ता गायन्ति परमात्मकम्‌ ॥६९॥ 


Bhishma Parva 


स्थिताश्च सर्वे त्वयि भूतसंघाः कृत्वाश्रयं त्वां वरदं सुबाहो । 
अनादिमध्यान्तमपारयोगं लोकस्य सेतुं प्रवदन्ति विप्राः 


२ ऋ ४ 
६२. भीष्म उवाच 
ततः स भगवान्देवो लोकानां परमेश्वरः | 
ब्रह्माणं प्रत्युवाचेदं स्निग्धगम्भीरया गिरा ॥०१॥ 
विदितं तात योगान्मे सर्वमेतत्तवेप्सितम्‌ | 
तथा तद्भवितेत्युक्त्वा तत्रैवान्तरधीयत ॥०२॥ 
ततो देवर्षिगन्धर्वा विस्मयं परमं गताः | 
कौतूहलपराः सर्वे पितामहमथाब्रुवन्‌ ॥०३॥ 


को न्वयं यो भगवता प्रणम्य विनयाद्विभो । 
वाग्भिः स्तुतो वरिष्ठाभिः श्रोतुमिच्छाम तं वयम्‌ ॥०४॥ 
एवमुक्तस्तु भगवान्प्रत्युवाच पितामहः | 
देवब्रह्यर्षिगन्धर्वान्सर्वान्मधुरया गिरा ॥०५॥ 
यत्तत्पर भविष्यं च भवितव्यं च यत्परम्‌ । 
भूतात्मा यः प्रभुश्चैव ब्रह्म यच्च परं पदम्‌ ॥०६॥ 
तेनास्मि कृतसंवादः प्रसन्नेन सुरर्षभाः | 
जगतो$नुग्रहार्थाय याचितो मे जगत्पतिः ॥०७॥ 
मानुषं लोकमातिष्ठ वासुदेव ड्ति श्रुतः | 


असुराणां वधार्थाय संभवस्व महीतले ॥०८॥ 
संग्रामे निहता ये ते दैत्यदानवराक्षसाः | 
त इमे नृषु संभूता घोररूपा महाबलाः ॥०९॥ 


तेषां वधार्थं भगवान्नरेण सहितो वशी | 
मानुषी योनिमास्थाय चरिष्यति महीतले ॥१०॥ 

नरनारायणौ यौ तौ पुराणावृषिसत्तमौ | 
सहितौ मानुषे लोके संभूतावमितद्युती ॥११॥ 
अजेयौ समरे यत्तौ सहितावमरैरपि | 
मूढास्त्वेतौ न जानन्ति नरनारायणावृषी ॥१२॥ 
तस्याहमात्मजो ब्रह्मा सर्वस्य जगतः पतिः | 


वासुदेवोऽर्चनीयो वः सर्वलोकमहेश्वरः ॥१३॥ 
तथा मनुष्योऽयमिति कदाचित्सुरसत्तमाः | 
नावज्ञेयो महावीर्यः शङ्खचक्रगदाधरः ॥१४॥ 
एतत्परमकं गुह्यमेतत्परमकं पदम्‌ | 
एतत्परमकं ब्रह्म एतत्परमकं यशः ॥१५॥ 
एतदक्षरमव्यक्तमेतत्तच्छाश्वतं महत्‌ | 
एतत्पुरुषसंज्ञं वै गीयते ज्ञायते न च ॥१६॥ 
एतत्परमकं तेज एतत्परमकं सुखम्‌ | 
एतत्परमकं सत्यं कीर्तितं विश्वकर्मणा ॥१७॥ 
तस्मात्सर्वेः सुरैः सेन्द्रैर्लोकेश्वामितविक्रमः | 
नावज्ञेयो वासुदेवो मानुषोऽयमिति प्रभुः ॥१८॥ 
यश्च मानुषमात्रोऽयमिति ब्रूयात्सुमन्दधीः | 
हृषीकेशमवज्ञानात्तमाहु: पुरुषाधमम्‌ ॥१९॥ 
योगिनं तं महात्मानं प्रविष्टं मानुषी तनुम्‌ । 
अवमन्येद्वासुदेवं तमाहुस्तामसं जनाः ॥२०॥ 
देवं चराचरात्मानं श्रीवत्साइकं सुवर्चसम्‌ | 
पद्मनाभं न जानाति तमाहुस्तामसं जनाः ॥२१॥ 
किरीटकौस्तुभधरं मित्राणामभयंकरम्‌ | 
अवजानन्महात्मानं घोरे तमसि मज्जति ॥२२॥ 
एवं विदित्वा तत्त्वार्थ लोकानामीश्वरेश्वरः | 
वासुदेवो नमस्कार्यः सर्वलोकैः सुरोत्तमाः ॥२३॥ 
एवमुक्त्वा स भगवान्सर्वान्देवगणान्पुरा | 


विसृज्य सर्वलोकात्मा जगाम भवनं स्वकम्‌ ॥२४॥ 
ततो देवाः सगन्धर्वा मुनयोऽप्सरसोऽपि च | 
कथां तां ब्रह्मणा गीतां श्रुत्वा प्रीता दिवं ययुः ॥२५॥ 
एतच्छतं मया तात ऋषीणां भावितात्मनाम्‌ । 
वासुदेवं कथयतां समवाये पुरातनम्‌ ॥२६॥ 

जामदग्न्यस्य रामस्य मार्कण्डेयस्य धीमतः | 
व्यासनारदयोश्वापि शरुतं श्रुतविशारद ॥२७॥ 
एतमर्थं च विज्ञाय श्रुत्वा च प्रभुमव्ययम्‌ । 
वासुदेवं महात्मानं लोकानामीश्चरेश्वरम्‌ ॥२८॥ 
यस्यासावात्मजो ब्रह्मा सर्वस्य जगतः पिता | 
कथं न वासुदेवो5यमर्च्यश्वेज्यश्व मानवैः ॥२९॥ 


वारितोऽसि पुरा तात मुनिभिर्वेदपारगैः | 
मा गच्छ संयुगं तेन वासुदेवेन धीमता । 
मा पाण्डवैः सार्धमिति तच्च मोहान्न बुध्यसे ॥३०॥ 
मन्ये त्वां राक्षसं क्रूरं तथा चासि तमोवृतः । 
यस्मादिद्रषसि गोविन्दं पाण्डवं च धनंजयम्‌ । 
नरनारायणौ देवौ नान्यो द्विष्याद्धि मानवः ॥३१॥ 
तस्माद्ब्रवीमि ते राजन्नेष वै शाश्वतोऽव्ययः । 
सर्वलोकमयो नित्यः शास्ता धाता धरो ध्रुवः ॥३२॥ 


लोकान्धारयते यस्तरीश्चराचरगुरुः प्रभुः | 
योद्धा जयश्च जेता च सर्वप्रकृतिरीश्वरः ॥३३॥ 
राजन्सत्वमयो ह्येष तमोरागविवर्जितः | 


यतः कृष्णस्ततो धर्मों यतो धर्मस्ततो जयः ॥३४॥ 
तस्य माहात्म्ययोगेन योगेनात्मन एव च | 
धृताः पाण्डुसुता राजञ्जयश्चैषां भविष्यति ॥३५॥ 
श्रेयोयुक्तां सदा बुद्धिं पाण्डवानां दधाति यः । 
बलं चैव रणो नित्यं भयेभ्यश्चैव रक्षति ॥३६॥ 
स एष शाश्वतो देवः सर्वगुह्यमयः शिवः | 
वासुदेव इति ज्ञेयो यन्मां पृच्छसि भारत ॥३७॥ 
ब्राह्मणैः षत्रियैर्वैश्यैः शूद्रैश्च कृतलक्षणैः | 
सेव्यते$भ्यर्च्यते चैव नित्ययुक्तैः स्वकर्मभिः ॥३८॥ 
द्वापरस्य युगस्यान्ते आदौ कलियुगस्य च | 
सात्वतं विधिमास्थाय गीतः संकर्षणेन यः ॥३९॥ 
स एष सर्वासुरमर्त्यलोकं समुद्रकक्ष्यान्तरिताः पुरीश्च॒ । 
युगे युगे मानुषं चैव वासं पुनः पुनः सृजते वासुदेवः ॥४०॥ 


ने ने नेः 


६३. दुर्योधन उवाच 


WWW.SWargaro han.o rg 


Bhishma Parva 


Mahabharata 


- 84 - 


वासुदेवो महद्भूतं सर्वलोकेषु कथ्यते | 


तस्यागमं प्रतिष्ठां च ज्ञातुमिच्छे पितामह ॥०१॥ 
भीष्म उवाच 

वासुदेवो महद्भूतं संभूतं सह दैवतैः | 

न परं पुण्डरीकाक्षाद्वश्यते भरतर्षभ | 

मार्कण्डेयश्च गोविन्दं कथयत्यद्भुतं महत्‌ ॥०२॥ 

सर्वभूतानि भूतात्मा महात्मा पुरुषोत्तमः | 

आपो वायुश्व तेजश्व त्रयमेतदकल्पयत्‌ ॥०३॥ 


स सृष्ट्वा पृथिवी देवः सर्वलोकेश्वरः प्रभुः । 
अप्सु वै शयनं चक्रे महात्मा पुरुषोत्तमः | 
सर्वतोयमयो देवो योगात्सुष्वाप तत्र ह ॥०४॥ 


मुखतः सोऽग्निमसृजत्प्राणाद्वायुमथापि च | 
सरस्वती च वेदांश्च मनसः ससृजेऽच्युतः ॥०५॥ 
एष लोकान्ससर्जादौ देवांश्वर्षिंगणैः सह | 
निधनं चैव मृत्यु च प्रजानां प्रभवोऽव्ययः ॥०६॥ 
एष धर्मश्च धर्मज्ञो वरदः सर्वकामदः | 
एष कर्ता च कार्य च पूर्वदेवः स्वयंप्रभुः ॥०७॥ 
भूतं भव्यं भविष्यच्च पूर्वमेतदकल्पयत्‌ | 


उभे संध्ये दिशः खं च नियमं च जनार्दनः ॥०८॥ 
ऋषींश्चैव हि गोविन्दस्तपश्चैवानु कल्पयत्‌ | 


स्रष्टारं जगतश्चापि महात्मा प्रभुरव्ययः ॥०९॥ 
अग्रजं सर्वभूतानां संकर्षणमकल्पयत्‌ | 
शेषं चाकल्पयद्देवमनन्तमिति यं विदुः ॥१०॥ 


यो धारयति भूतानि धरां चेमां सपर्वताम्‌ । 
ध्यानयोगेन विप्राश्च तं वदन्ति महौजसम्‌ ॥११॥ 
कर्णस्रोतोद्भवं चापि मधुं नाम महासुरम्‌ | 


तमुग्रमुग्रकर्माणमुग्रां बुद्धि समास्थितम्‌ | 
ब्रह्मणो5पचितिं कुर्वञ्जघान पुरुषोत्तमः ॥१२॥ 
तस्य तात वधादेव देवदानवमानवाः | 
मधुसूदनमित्याहुरृषयश्च जनार्दनम्‌ | 
वराहश्वैव सिंहश्च त्रिविक्रमगतिः प्रभुः ॥१३॥ 


एष माता पिता चैव सर्वेषा प्राणिना हरिः | 

परं हि पुण्डरीकाक्षान्न भूतं न भविष्यति ॥१४॥ 


मुखतोऽसृजदब्राह्मणान्बाहुभ्यां ्षत्रियांस्तथा | 
वैश्यांश्वाप्यूरुतो राजञ्शूद्वान्पदभ्यां तथैव च | 
तपसा नियतो देवो निधानं सर्वदेहिनाम्‌ ॥१५॥ 
ब्रह्मभूतममावास्यां पोर्णमास्यां तथैव च | 
योगभूत॑ परिचरन्केशवं महदाप्नुयात्‌ ॥१६॥ 
केशवः परमं तेजः सर्वलोकपितामहः | 
एवमाहुईषीकेशं मुनयो वै नराधिप ॥१७॥ 


एवमेनं विजानीहि आचार्य पितरं गुरुम्‌ | 
कृष्णो यस्य प्रसीदेत लोकास्तेनाक्षया जिताः ॥१८॥ 
यश्चैवैनं भयस्थाने केशवं शरणं व्रजेत्‌ | 
सदा नरः पर्श्वेद्‌ स्वस्तिमान्स सुखी भवेत्‌ ॥१९॥ 
ये च कृष्णं प्रपद्यन्ते ते न मुह्यन्ति मानवाः । 
भये महति ये मग्नाः पाति नित्यं जनार्दनः ॥२०॥ 


एतयुधिष्ठिरो ज्ञात्वा याथातथ्येन भारत | 
सर्वात्मना महात्मानं केशवं जगदीश्वरम्‌ | 
प्रपन्नः शरणं राजन्योगानामीश्वर प्रभुम्‌ ॥२१॥ 
२ क क. 
६४. भीष्म उवाच 
शृणु चेदं महाराज ब्रह्मभूतस्तवं मम | 
्रह्मर्षिभिश्च देवैश्च यः पुरा कथितो भुवि ॥०१॥ 
साध्यानामपि देवानां देवदेवेश्वरः प्रभुः | 
लोकभावनभावज्ञ ड्ति त्वां नारदोऽब्रवीत्‌ | 


भूतं भव्यं भविष्यं च मार्वण्डेयो$भ्युवाच ह ॥०२॥ 
यजानां चैव यज्ञ त्वां तपश्च तपसामपि | 
देवानामपि देवं च त्वामाह भगवान्भृगुः | 
पुराणे भैरवं सूपं विष्णो भूतपतेति वै ॥०३॥ 
वासुदेवो वसूनां त्वं शक्रं स्थापयिता तथा । 


देवदेवोऽसि देवानामिति द्वैपायनोऽब्रवीत्‌ ॥०४॥ 
पूर्वे प्रजानिसर्गेषु दक्षमाहु: प्रजापतिम्‌ | 
स्रष्टारं सर्वभूतानामङ्गिरास्त्वां ततोऽब्रवीत्‌ ॥०५॥ 


अव्यक्तं ते शरीरोत्थं व्यक्तं ते मनसि स्थितम्‌ । 

देवा वाक्संभवाश्वेति देवलस्त्वसितोऽब्रवीत्‌ ॥०६॥ 
शिरसा ते दिवं व्यासं बाहुभ्यां पृथिवी धृता । 
जठरं ते त्रयो लोकाः पुरुषोऽसि सनातनः ॥०७॥ 
एवं त्वामभिजानन्ति तपसा भाविता नराः | 
आत्मदर्शनतृप्तानामृषीणां चापि सत्तमः ॥०८॥ 
राजर्षीणामुदाराणामादवेष्वनिवर्तिनाम्‌ | 
सर्वधर्मप्रधानानां त्वं गतिर्मधुसूदन ॥०९॥ 
एष ते विस्तरस्तात संक्षेपश्च प्रकीर्तितः | 
केशवस्य यथातत्त्वं सुप्रीतो भव केशवे ॥१०॥ 
संजय उवाच 
पुण्यं श्रुत्वैतदाख्यानं महाराज सुतस्तव | 
केशवं बहु मेने स पाण्डवांश्च महारथान्‌ ॥११॥ 
तमब्रवीन्महाराज भीष्मः शांतनवः पुनः | 
माहात्म्यं ते श्रुतं राजन्केशवस्य महात्मनः ॥१२॥ 
नरस्य च यथातत्वं यन्मां त्वं परिपृच्छसि । 
यदर्थ नृषु संभूतौ नरनारायणावुभौ ॥१३॥ 


अवध्यौ च यथा वीरौ संयुगेष्वपराजितौ | 
यथा च पाण्डवा राजन्नगम्या युधि कस्यचित्‌ ॥१४॥ 
प्रीतिमान्दि ट्ठं कृष्णः पाण्डवेषु यशस्विषु | 


तस्माद्ब्रवीमि राजेन्द्र शमो भवतु पाण्डवैः ॥१५॥ 
पृथिवीं भुङ्क्ष्व सहितो भ्रातृभिर्बलिभिर्वशी | 
नरनारायणौ देवाववज्ञाय नशिष्यसि ॥१६॥ 
एवमुक्त्वा तव पिता तृष्णीमासीद्विशा पते | 
व्यसर्जयच्च राजानं शयनं च विवेश ह ॥१७॥ 
राजापि शिबिरं प्रायात्प्रणिपत्य महात्मने | 
शिश्ये च शयने शुभ्रे तां रात्रिं भरतर्षभ ॥१८॥ 


६५. संजय उवाच 
व्युषितायां च शर्वर्यामुदिते च दिवाकरे | 
उभे सेने महाराज युद्धायैव समीयतुः ॥०१॥ 
अभ्यथावंश्च संक्रुद्धाः परस्परजिगीषवः | 
ते सर्वे सहिता युद्दे समालोक्य परस्परम्‌ ॥०२॥ 

पाण्डवा धार्तराष्ट्राश्च राजन्दुर्मन्त्रिते तव | 
व्यूहौ च व्यूट्या संरब्धाः संप्रयुद्धाः प्रहारिणः ॥०३॥ 
अरक्षन्मकरव्यूहं भीष्मो राजन्समन्ततः | 
तथैव पाण्डवा राजन्नरक्षन्व्यूहमात्मनः ॥०४॥ 
स निर्ययौ रथानीकं पिता देवव्रतस्तव | 
महता रथवंशेन संवृतो रथिनां वरः ॥०५॥ 
इतरेतरमन्वीयुर्यथाभागमवस्थिताः | 
रथिनः पत्तयश्वैव दन्तिनः सादिनस्तथा ॥०६॥ 
तान्दृष्ट्वा प्रोद्यतान्संख्ये पाण्डवाश्व यशस्विनः | 
श्येनेन व्यूहराजेन तेनाजय्येन संयुगे ॥०७॥ 


अशोभत मुखे तस्य भीमसेनो महाबलः | 
नेत्रे शिखण्डी दुर्धर्षो धृष्टयुम्नश्व पार्षतः ॥०८॥ 


शीर्ष तस्याभवद्वीरः सात्यकिः सत्यविक्रमः | 
विधुन्वन्गाण्डिवं पार्थो ग्रीवायामभवत्तदा ॥०९॥ 
अक्षौहिण्या समग्रा या वामपक्षोऽभवत्तदा | 
महात्मा द्रुपदः श्रीमान्सह पुत्रेण संयुगे ॥१०॥ 
दक्षिणश्वाभवत्पक्षः कैकेयोऽक्षौहिणीपतिः | 
पृष्ठतो द्रौपदेयाश्व सौभद्रश्वापि वीर्यवान्‌ ॥११॥ 
पृष्ठे समभवच्छीमान्स्वयं राजा युथिष्ठिरः | 
भ्रातृभ्यां सहितो धीमान्यमाभ्यां चारुविक्रमः ॥१२॥ 
प्रवििय तु रणे भीमो मकरं मुखतस्तदा । 
भीष्ममासाद्य संग्रामे छादयामास सायकैः ॥१३॥ 
ततो भीष्मो महास्त्राणि पातयामास भारत | 
मोहयन्पाण्डुपुत्राणां व्यूढ सैन्यं महाहवे ॥१४॥ 
संमुह्यति तदा सैन्ये त्वरमाणो धनंजयः | 
भीष्मं शरसहस्रेण विव्याध रणमूर्धनि ॥१५॥ 
परिसंवार्य चास्त्राणि भीष्ममुक्तानि संयुगे | 
स्वेनानीकेन हृष्टेन युद्धाय समवस्थितः ॥१६॥ 
ततो दुर्योधनो राजा भारद्वाजमभाषत | 
पूर्व दष्ट्वा वधं घोरं बलस्य बलिनां वरः । 
भ्रातृणां च वधं युद्दे स्मरमाणो महारथः ॥१७॥ 


आचार्य सततं त्वं हि हितकामो ममानघ | 

वयं हि त्वां समाश्रित्य भीष्मं चैव पितामहम्‌ ॥१८॥ 
देवानपि रणे जेतुं प्रारथामो न संशयः । 


किमु पाण्डुसुतान्युद्धे हीनवीर्यपराक्रमान्‌ ॥१९॥ 
एवमुक्तस्ततो द्रोणस्तव पुत्रेण मारिष | 
अभिनत्पाण्डवानीकं प्रेक्षमाणस्य सात्यकेः ॥२०॥ 


सात्यकिस्तु तदा द्रोणं वारयामास भारत | 
ततः प्रववृते युद्धे तुमुलं लोमहर्षणम्‌ ॥२१॥ 
शैनेयं तु रणे क्रुद्दो भारद्वाजः प्रतापवान्‌ । 


अविध्यन्निशितैर्बाणैजंत्रुदेशे हसन्निव ॥२२॥ 
भीमसेनस्ततः क्रुद्धो भारद्वाजमविध्यत | 
संरक्षन्सात्यकिं राजन्द्रोणाच्छस्त्रभृतां वरात्‌ ॥२३॥ 


ततो द्रोणश्च भीष्मश्च तथा शल्यश्च मारिष । 
भीमसेनं रणे ब्रुद्धाश्छादयां चक्रिरे शरेः ॥२४॥ 
तत्राभिमन्युः संक्रुद्धो द्रौपदेयाश्च मारिष | 
विव्यधुर्निशितैर्बाणै: सर्वास्तानुद्यतायुधान्‌ ॥२५॥ 
भीष्मद्रोणौ च संक्रुद्धावापतन्तौ महाबलौ | 
प्रत्युययौ शिखण्डी तु महेष्वासो महाहवे ॥२६॥ 


प्रगृह्य बलवद्वीरो धनुर्जलदनिस्वनम्‌ | 
अभ्यवर्षच्छरैस्तूर्ण छादयानो दिवाकरम्‌ ॥२७॥ 
शिखण्डिनं समासाद्य भरतानां पितामहः | 
अवर्जयत संग्रामे स्त्रीत्वं तस्यानुसंस्मरन्‌ ॥२८॥ 
ततो द्रोणो महाराज अभ्यद्रवत तं रणे | 
रक्षमाणस्ततो भीष्मं तव पुत्रेण चोदितः ॥२९॥ 
शिखण्डी तु समासाय द्रोणं शस्त्रभृतां वरम्‌ । 
अवर्जयत संग्रामे युगान्ताग्निमिवोल्बणम्‌ ॥३०॥ 
ततो बलेन महता पुत्रस्तव विशां पते | 
जुगोप भीष्ममासाद्य प्रार्थयानो महद्यशः ॥३१॥ 
तथैव पाण्डवा राजन्पुरस्कृत्य धनंजयम्‌ | 
भीष्ममेवाभ्यवर्तन्त जये कृत्वा दढां मतिम्‌ ॥३२॥ 
तदुद्धमभवद्वोरं देवानां दानवैरिव | 
जयं च काइक्षतां नित्यं यशश्च परमाद्भुतम्‌ ॥३३॥ 
ऋ ऋ अं 

६६. संजय उवाच 
अकरोत्तुमुलं युद्ध भीष्मः शांतनवस्तदा 
भीमसेनभयादिच्छन्पुत्रांस्तारयितुं तव 
पूर्वाह्न तन्महारोद्रं राज्ञां युद्धमवर्तत 
कुरूणां पाण्डवानां च मुख्यशूरविनाशनम्‌ 
तस्मिन्नाकुलसंग्रामे वर्तमाने महाभये 
अभवचुमुलः शब्दः संस्पृशन्गगनं महत्‌ 
नदद्भिश्च महानागैर्हषमाणैश्च वाजिभिः 
भेरीशङ्खनिनादैश्च तुमुलः समपद्यत 
युयुत्सवस्ते विक्रान्ता विजयाय महाबलाः 
अन्योन्यमभिगर्जन्तो गोष्ठेष्विव महर्षभाः 
शिरसां पात्यमानानां समरे निशितैः शरैः 
अश्मवृष्टिरिवाकाशे बभूव भरतर्षभ 
कुण्डलोष्णीषधारीणि जातरूपोज्ज्वलानि च 
पतितानि स्म दृश्यन्ते शिरांसि भरतर्षभ 
विशिखोन्मथितैर्गात्रैर्बाहुभिश्च सकार्मुकैः 
सहस्ताभरणैश्वान्यैरभवच्छादिता मही 
कवचोपहितेरगीत्रैहस्तैश्व समलंकृतैः 
मुखेश्व चन्द्रसंकाशै रक्तान्तनयनैः शुभैः 
गजवाजिमनुष्याणां सर्वगात्रैश्च भूपते 
आसीत्सर्वा समाकीर्णा मुहूर्तेन वसुंधरा 
रजोमेघेश्व तुमुलैः शस्त्रवियुत्प्रकाशितैः 


आयुधानां च निर्घोषः स्तनयित्रुसमोऽभवत्‌ 


स संप्रहारस्तुमुलः कटुकः शोणितोदकः 


प्रावर्तत कुरूणां च पाण्डवानां च भारत 


तस्मिन्महाभये घोरे तुमुले लोमहर्षणे 


ववर्षुः शरवर्षाणि क्षत्रिया युद्धदुर्मदाः 
क्रोशन्ति कुञ्जरास्तत्र शरवर्षप्रतापिताः 


तावकानां परेषां च संयुगे भरतोत्तम 


अश्वाश्च पर्यधावन्त हतारोहा दिशो दश 
उत्पत्य निपतन्त्यन्ये शरघातप्रपीडिताः 
तावकानां परेषा च योधानां भरतर्षभ 

| 

॥०१ | 
| 
॥०२॥ 
| 

॥०३ | 
| 
॥०४॥ 
| 

॥०५ || 
| 
॥०६॥ 
| 
॥०७॥ 
| 
॥०८॥ 
| 

॥०९ | 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 

| 
॥१४॥ 
| 
॥१५॥ 

अश्वानां कुञ्जराणां च रथानां चातिवर्तताम्‌ । 
संघाताः स्म॒ प्रदृश्यन्ते तत्र तत्र विशां पते ॥१६॥ 


गदाभिरसिभिः प्रासेर्बाणैश्च नतपर्वभिः | 
जघ्नुः परस्परं तत्र क्षत्रियः कालचोदिताः ॥१७॥ 
अपरे बाहुभिर्वीरा नियुद्धकुशला युधि | 
बहुधा समसज्जन्त आयसैः परिधैरिव ॥१८॥ 


मुष्टिभिर्जानुभिश्वैव तलैश्वैव विशां पते | 
अन्योन्यं जघ्निरे वीरास्तावकाः पाण्डवैः सह ॥१९॥ 


विरथा रथिनश्चात्र निस्त्रिशवरधारिणः | 

अन्योन्यमभिधावन्त परस्परवधैषिणः ॥२०॥ 

ततो दुर्योधनो राजा कलिङ्गैर्बहुभिर्वृतः | 

पुरस्कृत्य रणे भीष्मं पाण्डवानभ्यवर्तत ॥२१॥ 

तथैव पाण्डवाः सर्वे परिवार्य वृकोदरम्‌ | 

भीष्ममभ्यद्रवन्क्रुद्धा रणे रभसवाहनाः ॥२२॥ 
२ % % 


६७. संजय उवाच 
द्ष्ट्वा भीष्मेण संसक्तान्भ्रातृनन्यांश्च पार्थिवान्‌ | 
तमभ्यधावद्वाङ्गेयमुयतास्त्रो धनंजयः ॥०१॥ 
पाञ्चजन्यस्य निर्घोषं धनुषो गाण्डिवस्य च | 
ध्वजं च  दृष्ट्वा पार्थस्य सर्वान्नो भयमाविशत्‌ ॥०२॥ 


असज्जमानं वृक्षेषु धूमकेतुमिवोत्थितम्‌ | 
बहुवर्णं च चित्रं च दिव्यं वानरलक्षणम्‌ । 
अपश्याम महाराज ध्वजं गाण्डिवधन्वनः ॥०३॥ 
विद्युत मेघमध्यस्थां भ्राजमानामिवाम्बरे | 
दद्टशुर्गाण्डिवं योधा रुक्मपृष्ठं महारथे ॥०४॥ 
अशुश्रुम भृशं चास्य शक्रस्येवाभिगजेतः | 
सुघोरे तलयोः शब्द॑ निघ्नतस्तव वाहिनीम्‌ ॥०५॥ 
चण्डवातो यथा मेघः सविद्युत्स्तनयित्रुमान्‌ | 
दिशः संप्लावयन्सर्वाः शरवर्षैः समन्ततः ॥०६॥ 
अभ्यधावत गाङ्गेयं भैरवास्त्रो धनंजयः | 
दिशं प्राची प्रतीची च न जानीमोश्स्त्रमोहिताः ॥०७॥ 
कांदिगभूताः श्रान्तपत्रा हतास्त्रा हतचेतसः | 

अन्योन्यमभिसंञ्लिष्य योधास्ते भरतर्षभ 


भीष्ममेवाभिलीयन्त सह सर्वेस्तवात्मजैः 
तेषामार्तायनमभूद्गीष्मः शंतनवो रणे 
समुत्पतन्त वित्रस्ता रथेभ्यो रथिनस्तदा 
सादिनश्चाश्चपृष्ठेभयो भूमौ चापि पदातयः 
श्रुत्वा गाण्डीवनिर्घोषं विस्फूर्जितमिवाशनेः 


सर्वसैन्यानि भीतानि व्यवलीयन्त भारत 


अथ काम्बोजमुख्यैस्तु बृहद्भिः शीघ्रगामिभिः 


गोपानां बहुसाहस्ैर्बलैर्गोवासनो वृतः 
मद्रसौवीरगान्धारैस्तिगर्तैश्व विशां पते 
सर्वकालिङ्गमुख्यैश्व कलिङ्गाधिपतिर्वृतः 

नागा नरगणौघाश्व दुःशासनपुरःसराः 
जयद्रथश्च नृपतिः सहितः सर्वराजभिः 
हयारोहवराश्वैव तव पुत्रेण चोदिताः 
चतुर्दश सहस्राणि सौबलं पर्यवारयन्‌ 
ततस्ते सहिताः सर्वे विभक्तरथवाहनाः 
पाण्डवान्समरे जग्मुस्तावका भरतर्षभ 
रथिभिर्वारणैरश्चैः पदातैश्च समीरितम्‌ 
घोरमायोधनं जज्ञे महाभ्रसरृशं रजः 
तोमरप्रासनाराचगजाश्वरथयोधिनाम्‌ 

बलेन महता भीष्मः समसज्जत्किरीटिना 
आवन्त्यः काशिराजेन भीमसेनेन सैन्धवः 
अजातशत्रुर्मद्राणामृषभेण यशस्विना 

सहपुत्रः सहामात्यः शल्येन समसज्जत 


विकर्णः सहदेवेन चित्रसेनः शिखण्डिना 
मत्स्या दुर्योधनं जग्मुः शकुनिं च विशां पते 


द्रुपदश्चेकितानश्च सात्यकिश्च महारथः 
द्रोणेन समसज्जन्त सपुत्रेण महात्मना 
कृपश्च कृतवर्मा च धृष्टकेतुमभिद्रुतौ 
एवं प्रजविताश्वानि भ्रान्तनागरथानि च 


सैन्यानि समसज्जन्त प्रयुद्ानि समन्ततः 
निरभ्रे विद्युतस्तीव्रा दिशश्च रजसावृताः 

॥०८॥ 
| 
॥०९॥ 
| 
॥१०॥ 
| 
॥११॥ 

| 
॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 

प्रादुरासन्महोल्काश्च सनिर्घाता विशां पते 


प्रववौ च महावातः पांसुवर्षं पपात च 
नभस्यन्तर्दथे सूर्यः सैन्येन रजसावृतः 
प्रमोहः सर्वसतत्वानामतीव समपयत 
रजसा चाभिभूतानामस्त्रजाललैश्च तुद्यताम्‌ 
वीरबाहुविसृष्टानां सर्वावरणभेदिनाम्‌ 

संघातः शरजालानां तुमुलः समपद्यत 
प्रकाशं चक्रुराकाशमुद्यतानि भुजोत्तमैः 
नक्षत्रविमलाभानि शस्त्राणि भरतर्षभ 


आर्षभाणि विचित्राणि रुक्मजालावृतानि च 


संपेतुर्दिक्षु सर्वासु चर्माणि भरतर्षभ 
सूर्यवर्णैश्च निस्त्रिंशैः पात्यमानानि सर्वशः 
दिक्षु सर्वास्वइश्यन्त शरीराणि शिरांसि च 
भग्नचक्राक्षनीडाश्च निपातितमहाध्वजाः 
हताश्वाः पृथिवी जग्मुस्तत्र तत्र महारथाः 
परिपेतुईयाश्चात्र केचिच्छस्त्रकृतव्रणाः 
रथान्विपरिकर्षन्तो हतेषु रथयोधिषु 
शराहता भिन्नदेहा बद्धयोक्त्रा हयोत्तमाः 
युगानि पर्यकर्षन्त तत्र तत्र स्म भारत 
अदृश्यन्त ससूताश्च साश्चाः सरथयोधिनः 
एकेन बलिना राजन्वारणेन हता रथाः 
गन्धहस्तिमदस्रावमाघ्राय बहवो रणे 
संनिपाते बलोघानां वीतमाददिरे गजाः 
सतोमरमहामात्रैनिपतद्भिर्गतासुभिः 

बभूवायोधनं छन्नं नाराचाभिहतैर्गजैः 
संनिपाते बत्रौघानां प्रेषितेर्वरवारणैः 
निपेतुर्युथि संभग्नाः सयोधाः सध्वजा रथाः 
नागराजोपमैईस्तैर्नागैराक्षिप्य संयुगे 
व्यदृश्यन्त महाराज संभग्ना रथकूबराः 
विशीर्णरथजालाश्च केशेष्वाक्षिप्य दन्तिभिः 
द्रुमशाखा ङ्वाविध्य निष्पिष्टा र॒थिनो रणे 
रथेषु च रथान्युद्धे संसक्तान्वरवारणाः 

॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 

विकर्षन्तो दिशः सर्वाः संपेतुः सर्वशब्दगाः ॥३९॥ 
तेषां तथा कर्षतां च गजानां रूपमाबभौ | 


सरःसु नलिनीजालं विषक्तमिव कर्षताम्‌ ॥४०॥ 
एवं संछादितं तत्र बभूवायोधनं महत्‌ | 
सादिभिश्च पदातैश्च सध्वजैश्च महारथैः ॥४१॥ 
६८. संजय उवाच 
शिखण्डी सह मत्स्येन विराटेन विशां पते । 
भीष्ममाशु महेष्वासमाससाद सुदुर्जयम्‌ ॥०१॥ 
द्रोणं कृपं विकर्णं च महेष्वासान्महाबलान्‌ | 
राजश्वान्यात्रणे शूरान्बहूनार्छद्वनंजयः ॥०२॥ 
सैन्धवं च महेष्वासं सामात्यं सह बन्धुभिः | 
प्राच्यांश्व दाक्षिणात्यांश्व भूमिपान्भूमिपर्षभ ॥०३॥ 
पुत्र च ते महेष्वासं दुर्योधनममर्षणम्‌ | 
दुःसहं चैव समरे भीमसेनोऽभ्यवर्तत ॥०४॥ 
सहदेवस्तु शकुनिमुलूकं च महारथम्‌ | 
पितापुत्रौ महेष्वासावभ्यवर्तत दुर्जयौ ॥०५॥ 
युधिष्ठिरो महाराज गजानीकं महारथः | 
समवर्तत संग्रामे पुत्रेण निकृतस्तव ॥०६॥ 
माद्रीपुत्रस्तु नकुलः शूरः संक्रन्दनो युधि | 
त्रिगर्तानां रथोदारैः समसज्जत पाण्डवः ॥०७॥ 
अभ्यवर्तन्त दुर्थर्षाः समरे शाल्वकेकयान्‌ | 
सात्यकिश्वेकितानश्व सौभद्रश्व महारथः ॥०८॥ 
धृष्टकेतुश्व समरे राक्षसश्च घटोत्कचः | 
पुत्राणां ते रथानीकं प्रत्युयाताः सुदुर्जयाः ॥०९॥ 
सेनापतिरमेयात्मा धृष्टयुम्नो महाबलः | 
द्रोणेन समरे राजन्समियायेन्द्रकर्मणा ॥१०॥ 
एवमेते महेष्वासास्तावकाः पाण्डवैः सह | 
समेत्य समरे शूराः संप्रहारं प्रचक्रिरे ॥११॥ 
मध्यंदिनगते सूर्ये नभस्याकुलतां गते | 
कुरवः पाण्डवेयाश्व निजघ्नुरितरेतरम्‌ ॥१२॥ 


ध्वजिनो हेमचित्राङ्गा विचरन्तो रणाजिरे | 

सपताका रथा रेजुर्वैयाघ्रपरिवारणाः ॥१३॥ 
समेतानां च समरे जिगीषूणां परस्परम्‌ | 
बभूव तुमुलः शब्दः सिंहानामिव नर्दताम्‌ ॥१४॥ 
तत्राद्भुतमपश्याम संप्रहारं सुदारुणम्‌ | 
यमकुर्वत्रणे वीराः सृञ्जयाः कुरुभिः सह ॥१५॥ 
नैव खं न दिशो राजन्न सूर्य शत्रुतापन । 


विदिशो वाप्यपश्याम शरैर्मुक्ति समन्ततः ॥१६॥ 
शक्तीनां विमलाग्राणां तोमराणां तथास्यताम्‌ | 
निस्त्रिंशानां च पीतानां नीलोत्पलनिभाः प्रभाः ॥१७॥ 
कवचानां विचित्राणां भूषणानां प्रभास्तथा | 
खं दिशः प्रदिशश्वेव भासयामासुरोजसा | 
विरराज तदा राजंस्तत्र तत्र रणाइगणम्‌ ॥१८॥ 
रथसिंहासनव्याघ्ाः समायान्तश्च संयुगे | 
विरेजुः समरे राजन्ग्रहा इव नभस्तले ॥१९॥ 
भीष्मस्तु रथिनां श्रेष्ठो भीमसेनं महाबलम्‌ | 
अवारयत संक्रुद्धः सर्वसैन्यस्य पश्यतः ॥२०॥ 
ततो भीष्मविनिर्मुक्ता रुक्मपुइ्खाः शिलाशिताः | 
अभ्यघ्नन्समरे भीम तैलधौताः सुतेजनाः ॥२१॥ 
तस्य शक्ति महावेगां भीमसेनो महाबलः | 
क्रुद्धाशीविषसंकाशां प्रेषयामास भारत ॥२२॥ 
तामापतन्तीं सहसा रुक्मदण्डां दुरासदाम्‌ | 

चिच्छेद समरे भीष्मः शरैः संनतपर्वभिः ॥२३॥ 


ततोऽपरेण भल्लेन पीतेन निशितेन च | 
कार्मुकं भीमसेनस्य द्विधा चिच्छेद भारत ॥२४॥ 
सात्यकिस्तु ततस्तूर्णं भीष्ममासाद्य संयुगे | 


शरैर्बहुभिरानर्छत्पितरं ते जनेश्वर ॥२५॥ 
ततः संधाय वै तीक्ष्णं शर परमदारुणम्‌ । 
वाष्णेयस्य रथाद्वीष्मः पातयामास सारथिम्‌ ॥२६॥ 
तस्याश्वाः प्रद्रुता राजन्निहते रथसारथौ | 
तेन तेनैव धावन्ति मनोमारुतरंहसः ॥२७॥ 
ततः सर्वस्य सैन्यस्य निस्वनस्तुमुलोऽभवत्‌ | 
हाहाकारश्च संजजे पाण्डवानां महात्मनाम्‌ ॥२८॥ 

अभिद्रवत गृह्णीत हयान्यच्छत धावत | 
इत्यासीत्तुमुलः शब्दो युयुधानरथं प्रति ॥२९॥ 
एतस्मिन्नेव काले तु भीष्मः शांतनवः पुनः । 
व्यहनत्पाण्डवीं सेनामासुरीमिव वृत्रहा ॥३०॥ 
ते वध्यमाना भीष्मेण पाञ्चालाः सोमकैः सह । 
आर्यां युद्दे मतिं कृत्वा भीष्ममेवाभिदुद्रुवः ॥३१॥ 


धृष्टयुम्नमुखाश्चापि पार्थाः शांतनवं रणे | 
अभ्यधावञ्जिगीषन्तस्तव पुत्रस्य वाहिनीम्‌ ॥३२॥ 
तथैव तावका राजन्भीष्मद्रोणमुखाः परान्‌ | 
अभ्यधावन्त वेगेन ततो युद्धमवर्तत ॥३३॥ 
ऋ ऋ % 
६९. संजय उवाच 
विराटोऽथ त्रिभिर्बाणैर्भीष्ममार्छन्महारथम्‌ | 
विव्याध तुरगांश्वास्य त्रिभिर्बाणैर्महारथः ॥०१॥ 
तं प्रत्यविध्यद्दशभिर्भीष्मः शांतनवः शरैः | 
रुक्मपुङ्खैर्महेष्वासः कृतहस्तो महाबलः ॥०२॥ 
द्रौणिर्गाण्डीवधन्वानं भीमधन्वा महारथः | 
अविध्यदिषुभिः षड्भिईढहस्तः स्तनान्तरे ॥०३॥ 
कार्मुकं तस्य चिच्छेद फल्गुनः परवीरहा | 
अविध्यच्च भृशं तीक्ष्णैः पत्रिभिः शत्रुकर्शनः ॥०४॥ 
सोऽन्यत्कार्मुकमादाय वेगवत्क्रोधमूर्छितः | 
अमृष्यमाणः पार्थेन कार्मुकच्छेदमाहवे ॥०५॥ 
अविध्यत्फल्गुनं राजन्नवत्या निशितैः शरैः | 
वासुदेवं च सपत्या विव्याध परमेषुभिः ॥०६॥ 


ततः क्रोधाभिताम्राक्षः सह कृष्णेन फल्गुनः | 
दीर्घमुष्णं च निःश्वस्य चिन्तयित्वा मुहुर्मुहुः ॥०७॥ 


धनुः प्रपीड्य वामेन करेणामित्रकर्शनः | 
गाण्डीवधन्वा संक्रुद्धः शितान्संनतपर्वणः | 
जीवितान्तकरान्घोरान्समादत्त शिलीमुखान्‌ ॥०८॥ 


तैस्तूर्ण समरे5विध्यद्द्रौणिं बलवतां वरम्‌ | 
तस्य ते कवचं भित्वा पपुः शोणितमाहवे ॥०९॥ 
न विव्यथे च निर्भिन्नो द्रौणिर्गाण्डीवधन्वना | 

तथैव शरवर्षाणि प्रतिमुञ्चन्नविह्ृलः | 
तस्थौ स समरे राजंस्त्रातुमिच्छन्महाव्रतम्‌ ॥१०॥ 
तस्य तत्सुमहत्कर्म शशंसुः पुरुषर्ष भा: | 
यत्कृष्णाभ्यां समेताभ्यां नापत्रपत संयुगे ॥११॥ 
स हि नित्यमनीकेषु युध्यतेऽभयमास्थितः | 
अस्रग्रामं ससंहारं द्रोणात्प्रापय सुदुर्लभम्‌ ॥१२॥ 
ममायमाचार्यसुतो द्रोणस्यातिप्रियः सुतः | 


ब्राह्मणश्व विशेषेण माननीयो ममेति च ॥१३॥ 
समास्थाय मतिं वीरो बीभत्सुः शत्रुतापनः | 


कृपां चक्रे रथश्रेष्ठो भारद्वाजसुतं प्रति ॥१४॥ 
द्रौणिं त्यक्त्वा ततो युद्दे कौन्तेयः शत्रुतापनः । 
युयुथे तावकान्निघ्नंस्त्वरमाणः पराक्रमी ॥१५॥ 
दुर्योधनस्तु दशभिर्गा्धरपत्रैः शिल्लाशितैः | 
भीमसेनं महेष्वासं रुक्मपुङ्खैः समर्पयत्‌ ॥१६॥ 
भीमसेनस्तु संक्रुद्धः परासुकरणं दृढम्‌ | 
चित्रं कार्मुकमादत्त शरांश्च निशितान्दश ॥१७॥ 
आकर्णप्रहितेस्तीक्षणैर्वेगितैस्तिग्मतेजनैः | 
अविध्यत्तूर्णमव्यग्रः कुरुराजं महोरसि ॥१८॥ 


तस्य काञ्चनसूत्रस्तु शरैः परिवृतो मणिः | 
रराजोरसि वै सूर्यो ग्रहैरिव समावृतः ॥१९॥ 
पुत्रस्तु तव तेजस्वी भीमसेनेन ताडितः | 


नामृष्यत यथा नागस्तलशब्दं समीरितम्‌ ॥२०॥ 
ततः शरैर्महाराज रुक्मपुङ्खैः शिलाशितैः | 
भीमं विव्याध  संक्रुदस्रासयानो वरूथिनीम्‌ ॥२१॥ 


तौ युध्यमानौ समरे भृशमन्योन्यविक्षतौ | 
पुत्रौ ते देवसंकाशौ व्यरोचेतां महाबलो ॥२२॥ 
चित्रसेनं नरव्याघ्चं सौभद्रः परवीरहा | 
अविध्यद्दशभिर्बाणैः पुरुमित्रं च ससभिः ॥२३॥ 
सत्यव्रतं च सप्तत्या विदध्वा शक्रसमो युधि । 
नृत्यन्निव रणे वीर आतिं नः समजीजनत्‌ ॥२४॥ 
तं प्रत्यविद्यद्दशभिश्चित्रसेनः शिलीमुखैः | 
सत्यव्रतश्च नवभिः पुरुमित्रश्च ससभ्िः ॥२५॥ 

स विद्वो विक्षरन्रक्त शत्रुसंवारणं महत्‌ | 
चिच्छेद चित्रसेनस्य चित्रं कार्मुकमार्जुनिः | 
भित्त्वा चास्य तनुत्राणं शरेणोरस्यताडयत्‌ ॥२६॥ 


ततस्ते तावका वीरा राजपुत्रा महारथाः | 
समेत्य युधि संरब्धा विव्यधुर्निशितैः शरैः | 
तांश्व सर्वाञ्शरैस्तीक्ष्णैर्जघान परमास्त्रवित्‌ ॥२७॥ 
तस्य दृष्ट्वा तु तत्कर्म परिवद्रुः सुतास्तव । 
दहन्तं समरे सैन्यं तव कक्षं यथोल्बणम्‌ ॥२८॥ 
अपेतशिशिरे काले समिद्धमिव पावकः | 


अत्यरोचत सौभद्रस्तव सैन्यानि शातयन्‌ ॥२९॥ 
तत्तस्य चरितं दष्ट्वा पौत्रस्तव विशां पते । 
लक्ष्मणोऽभ्यपतत्तूर्ण सात्वतीपुत्रमाहवे ॥३०॥ 
अभिमन्युस्तु संक्रुद्धो लक्ष्मणं शुभलक्षणम्‌ | 


विव्याध विशिखैः षड्भिः सारथिं च त्रिभिः शरैः ॥३१॥ 
तथैव लक्ष्मणो राजन्सौभद्रं निशितैः शरैः | 


अविध्यत महाराज तदद्भुतमिवाभवत्‌ ॥३२॥ 
तस्याश्वांश्चतुरो हत्वा सारथिं च महाबलः | 
अभ्यद्रवत सौभद्रो लक्ष्मण निशितैः शरैः ॥३३॥ 


हताश्वे तु रथे तिष्ठेंल्लक्ष्मणः परवीरहा | 
शक्तिं चिक्षेप संक्रुदः सौभद्रस्य रथं प्रति ॥३४॥ 


तामापतन्तीं सहसा घोररूपां दुरासदाम्‌ | 
अभिमन्युः शरैस्तीक्ष्णैश्चिच्छेद भुजगोपमाम्‌ ॥३५॥ 
ततः स्वरथमारोप्य लक्ष्मणं गौतमस्तदा | 
अपोवाह रथेनाजौ सर्वसैन्यस्य पश्यतः ॥३६॥ 
ततः समाकुले तस्मिन्वर्तमाने महाभये | 
अभ्यद्रवज्जिघांसन्तः परस्परवधैषिणः ॥३७॥ 
तावकाश्च महेष्वासाः पाण्डवाश्च महारथाः | 
जुहृन्तः समरे प्राणान्निजघ्नुरितरेतरम्‌ ॥३८॥ 
मुक्तकेशा विकवचा विरथाश्छिन्नकार्मुकाः | 


बाहुभिः समयुध्यन्त सृञ्जयाः कुरुभिः सह ॥३९॥ 
ततो भीष्मो महाबाहुः पाण्डवानां महात्मनाम्‌ । 
सेनां जघान संक्रुद्धो दिव्यैरस्रैर्महाबलः ॥४०॥ 

हतेश्वरैर्गजैस्तत्र नरैरश्वेश्व पातितैः | 
रथिभिः सादिभिश्वैव समास्तीर्यत मेदिनी ॥४१॥ 
२ % % 
७०. संजय उवाच 
अथ राजन्महाबाहुः सात्यकिर्युद्धदुर्मदः | 
विकृष्य चापं समरे भारसाधनमुत्तमम्‌ ॥०१॥ 
प्रामुञ्चत्पुङ्खसंयुक्ताञ्शरानाशीविषोपमान्‌ | 
प्रकाश लघु चित्रं च दर्शयन्नस्त्रलाघवम्‌ ॥०२॥ 
तस्य विक्षिपतश्वापं शरानन्यांश्व मुञ्चतः | 
आददानस्य भूयश्व संदधानस्य चापरान्‌ ॥०३॥ 
क्षिपतश्व शरानस्य रणे शत्रून्विनिघ्नतः | 
ददृशे रूपमत्यर्थ मेघस्येव प्रवर्षतः ॥०४॥ 
तमुदीर्यन्तमालोक्य राजा दुर्योधनस्ततः | 
रथानामयुतं तस्य प्रेषयामास भारत ॥०५ || 
तांस्तु सर्वान्महेष्वासान्सात्यकिः सत्यविक्रमः | 
जघान परमेष्वासो दिव्येनास्त्रेण वीर्यवान्‌ ॥०६॥ 
स कृत्वा दारुणं कर्म प्रगृहीतशरासनः | 
आससाद ततो वीरो भूरिश्रवसमाहवे ॥०७॥ 
स हि संदश्य सेनां तां युयुधानेन पातिताम्‌ । 
अभ्यधावत संक्रुद्धः कुरूणां कीर्तिवर्धनः ॥०८॥ 
इन्द्रायुधसवर्णं तत्स विस्फार्य महद्धनुः | 
व्यसृजद्वञ्रसंकाशाञशरानाशीविषोपमान्‌ | 
सहस्रशो महाराज दर्शयन्पाणिलाघवम्‌ ॥०९॥ 
शरांस्तान्मृत्युसंस्पर्शान्सात्यकेस्तु पदानुगाः | 
न विषेहुस्तदा राजन्दुद्रुवुस्ते समन्ततः | 
विहाय समरे राजन्सात्यकिं युद्धदुर्मदम्‌ ॥१०॥ 
तं दृष्ट्वा युयुधानस्य सुता दश महाबलाः । 
महारथाः समाख्याताश्निित्रवर्मायुधध्वजाः ॥११॥ 
समासाद्य महेष्वासं भूरिश्रवसमाहवे | 
ऊचुः सर्वे सुसंरब्धा यूपकेतु महारणे ॥१२॥ 
भो भो कौरवदायाद सहास्माभिर्महाबल | 


एहि युध्यस्व संग्रामे समस्तैः पृथगेव वा ॥१३॥ 

अस्मान्वा त्वं पराजित्य यशः प्राप्नुहि संयुगे । 
वयं वा त्वां पराजित्य प्रीतिं दास्यामहे पितुः ॥१४॥ 
एवमुक्तस्तदा शूरैस्तानुवाच महाबलः | 
वीर्यक्षाघी नरसश्रेष्ठस्तान्दृष्ट्वा समुपस्थितान्‌ ॥१५॥ 
साध्विदं कथ्यते वीरा यदेवं मतिरद्य वः । 
युध्यध्वं सहिता यत्ता निहनिष्यामि वो रणे ॥१६॥ 
एवमुक्ता महेष्वासास्ते वीराः क्षिप्रकारिणः | 


महता शरवर्षेण अभ्यवर्षन्नरिंदमम्‌ ॥१७॥ 
अपराहे महाराज संग्रामस्तुमुलोऽभवत्‌ | 
एकस्य च बहूनां च समेतानां रणाजिरे ॥१८॥ 
तमेकं रथिनां श्रेष्ठ शरवर्षेरवाकिरन्‌ | 
प्रावृषीव महाशैलं सिषिचुर्जलदा नृप ॥१९॥ 
तैस्तु मुक्ताञशरौघांस्तान्यमदण्डाशनिप्रभान्‌ | 
असंप्रासानसंप्रासांश्विच्छेदाशु महारथः ॥२०॥ 
तत्राद्धतमपश्याम सौमदत्तेः पराक्रमम्‌ | 
यदेको बहुभिर्युद्धे समसज्जदभीतवत्‌ ॥२१॥ 
विसृज्य शरवृष्टिं तां दश राजन्महारथाः | 
परिवार्य महाबाहुं निहन्तुमुपचक्रमुः ॥२२॥ 
सौमदत्तिस्ततः क्रुद्धस्तेषां चापानि भारत | 
चिच्छेद दशभिर्बाणैनिमेषेण महारथः ॥२३॥ 
अथैषां छिन्नधनुषां भल्लैः संनतपर्वभिः | 
चिच्छेद समरे राजज्शिरांसि निशितैः शरैः | 
ते हता न्यपतन्भूमौ वज्रभग्ना इव द्रुमाः ॥२४॥ 
तान्दृष्ट्वा निहतान्वीरान्रणे पुत्रान्महाबलान्‌ | 
वार्ष्णेयो विनदब्राजन्भूरिश्रवसमभ्ययात्‌ ॥२५॥ 
रथं रथेन समरे पीडयित्वा महाबलौ | 
तावन्योन्यस्य समरे निहत्य रथवाजिनः | 
विरथावभिवल्गन्तौ समेयातां महारथौ ॥२६॥ 
प्रगृहीतमहाखड्गौ तौ चर्मवरधारिणौ | 
शुशुभाते नरव्याप्रौ युद्धाय समवस्थितौ ॥२७॥ 
ततः सात्यकिमभ्येत्य निस्त्रिशवरधारिणम्‌ | 
भीमसेनस्त्वरन्राजन्रथमारोपयत्तदा ॥२८॥ 

तवापि तनयो राजन्भूरिश्रवसमाहवे 
आरोपयद्रथं तूर्णं पश्यतां सर्वधन्विनाम्‌ 
तस्मिंस्तथा वर्तमाने रणो भीष्मं महारथम्‌ 


अयोधयन्त संरब्धाः पाण्डवा भरतर्षभ 
लोहितायति चादित्ये त्वरमाणो धनंजयः 
पञ्चविंशतिसाहस्रान्निजघान महारथान्‌ 


ते हि दुर्योधनादिष्टास्तदा पार्थनिबईणे 
संप्राप्यैव गता नाशं शलभा इव पावकम्‌ 


ततो मत्स्याः केकयाश्च धनुर्वेदविशारदाः 
परिवब्रुस्तदा पार्थ सहपुत्रं महारथम्‌ 
एतस्मिन्नेव काले तु सूर्येऽस्तमुपगच्छति 
सर्वेषामेव सैन्यानां प्रमोहः समजायत 
अवहारं ततश्चक्रे पिता देवव्रतस्तव 
संध्याकाले महाराज सैन्यानां श्रान्तवाहनः 
पाण्डवानां कुरूणां च परस्परसमागमे 


ते सेने भृशसंविग्ने ययतुः स्वं निवेशनम्‌ 
ततः स्वशिबिरें गत्वा न्यविशंस्तत्र भारत 
पाण्डवाः सृञ्जयैः सार्थं कुरवश्च यथाविधि 


ऋ ऋ % 
७१. संजय उवाच 

विहृत्य च ततो राजन्सहिताः कुरुपाण्डवाः 

व्यतीतायां तु शर्वर्यां पुनर्युद्धाय निर्ययुः 

तत्र शब्दो महानासीत्तव तेषां च भारत 

युज्यतां रथमुख्यानां कल्प्यतां चैव दन्तिनाम्‌ 

संनह्यतां पदातीनां त्यानां चैव भारत 

शङ्खदुन्दुभिनादश्च तुमुलः सर्वतोऽभवत्‌ 

ततो युधिष्ठिरो राजा धृष्टयुम्नमभाषत 

व्यू व्यूह महाबाहो मकरं शत्रुतापनम्‌ 


एवमुक्तस्तु पार्थेन धृष्टयुम्नो महारथः 
व्यादिदेश महाराज रथिनो रथिनां वरः 
शिरोऽभूदद्रुपदस्तस्य पाण्डवश्च धनंजयः 
चक्षुषी सहदेवश्च नकुलश्च महारथः 

| 

॥०१ | 
| 

| 
॥०३॥ 
| 
॥०४॥ 

तुण्डमासीन्महाराज भीमसेनो महाबलः ॥०६॥ 
सौभद्रो द्रौपदेयाश्च राक्षसश्च घटोत्कचः | 
सात्यकिर्धर्मराजश्व व्यूहग्रीवां समास्थिताः ॥०७॥ 
पृष्ठमासीन्महाराज विराटो वाहिनीपतिः | 


धृष्टयुम्नेन सहितो महत्या सेनया वृतः ॥०८॥ 
केकया भ्रातरः पञ्च वामं पाश्वं समाश्रिताः | 


थृष्टकेतुर्नरव्याघ्रः करकर्षश्व वीर्यवान्‌ | 
दक्षिणं पक्षमाश्रित्य स्थिता व्यूहस्य रक्षणे ॥०९॥ 
पादयोस्तु महाराज स्थितः श्रीमान्महारथः | 


कुन्तिभोजः शतानीको महत्या सेनया वृतः ॥१०॥ 
शिखण्डी तु महेष्वासस सोमकैः संवृतो बली । 


इरावांश्च ततः पुच्छे मकरस्य व्यवस्थितौ ॥११॥ 
एवमेतन्महाव्यूहं व्यूह्य भारत पाण्डवाः | 
सूर्योदये महाराज पुनर्युद्धाय देशिताः ॥१२॥ 
कौरवानभ्ययुस्तूर्णं ₹स्त्यश्वरथपत्तिभिः | 


समुच्छितैर्ध्वजैश्वित्रैः शस्त्रैश्च विमल्नैः शितैः ॥१३॥ 
व्यूई इष्ट्वा तु तत्सैन्यं पिता देवव्रतस्तव । 


क्रौञ्चेन महता राजन्प्रत्यव्यूहत वाहिनीम्‌ ॥१४॥ 
तस्य तुण्डे महेष्वासो भारद्वाजो व्यरोचत | 
अश्वत्थामा कृपश्वैव चक्षुरास्तां नरेश्वर ॥१५॥ 
कृतवर्मा तु सहितः काम्बोजारट्टबाह्विकै: | 
शिरस्यासीन्नरश्रेष्ठः श्रेष्ठ: सर्वधनुष्मताम्‌ ॥१६॥ 
ग्रीवायां शूरसेनस्तु तव पुत्रश्च मारिष | 
दुर्योधनो महाराज राजभिर्बहुभिर्वृतः ॥१७॥ 
प्रागज्योतिषस्तु सहितः मद्रसौवीरकेकयैः | 
उरस्यभून्नरस्रेष्ठ महत्या सेनया वृतः ॥१८॥ 
स्वसेनया च सहितः सुशर्मा प्रस्थलाधिपः | 
वामं पक्षं समाश्रित्य दंशितः समवस्थितः ॥१९॥ 
तुषारा यवनाश्चैव शकाश्च सह चूचुपैः | 
दक्षिणं पक्षमाश्रित्य स्थिता व्यूहस्य भारत ॥२०॥ 
श्रुतायुश्च शतायुश्च सौमदत्तिश्च मारिष | 


व्यूहस्य जघने तस्थू रक्षमाणाः परस्परम्‌ ॥२१॥ 

ततो युद्वाय संजग्मुः पाण्डवाः कौरवैः सह । 


सूर्योदये महाराज ततो युद्धमभून्महत्‌ ॥२२॥ 
प्रतीयू रथिनो नागान्नागाश्च रथिनो ययुः | 
हयारोहा हयारोहान्रथिनश्चापि सादिनः ॥२३॥ 
सारथिं च रथी राजन्कुञ्जरांश्च महारणे | 
हस्त्यारोहा रथारोहान्रथिनश्चापि सादिनः ॥२४॥ 
रथिनः पत्तिभिः सार्थ सादिनश्वापि पत्तिभिः | 
अन्योन्यं समरे राजन्प्रत्यधावन्नमर्षिताः ॥२५॥ 
भीमसेनार्जुनयमैर्गुप्ता चान्यैर्महारथैः | 
शुशुभे पाण्डवी सेना नक्षत्रैरिव शर्वरी ॥२६॥ 
तथा भीष्मकृपद्रोणशल्यदुर्योधनादिभिः | 


तवापि विबभौ सेना & ग्रहैद्योरिचे संवृता ॥२७॥ 
भीमसेनस्तु कौन्तेयो द्रोणं दृष्ट्या पराक्रमी । 


अभ्ययाज्जवनेरश्चैर्भारद्वाजस्य वाहिनीम्‌ ॥२८॥ 
द्रोणस्तु समरे क्रुद्धो भीमं नवभिरायसैः | 
विव्याध समरे राजन्मर्माण्युद्दिश्य वीर्यवान्‌ ॥२९॥ 
दृढाहतस्ततो भीमो भारद्वाजस्य संयुगे | 
सारथिं  प्रेषयामास यमस्य सदनं प्रति ॥३०॥ 
स संगृह्य स्वयं वाहान्भारद्वाजः प्रतापवान्‌ | 
व्यधमत्पाण्डवीं सेनां तूलराशिमिवानलः ॥३१॥ 
ते वध्यमाना द्रोणेन भीष्मेण च नरोत्तम । 
सृञ्जयाः केकयैः सार्थ पलायनपराभवन्‌ ॥३२॥ 
तथैव तावकं सैन्यं भीमार्जुनपरिक्षतम्‌ | 
मुद्यते तत्र तत्रैव समदेव वराङ्गना ॥33॥ 
अभियेतां ततो व्यूहौ तस्मिन्वीरवरक्षये | 
आसीद्व्यतिकरो घोरस्तव तेषां च भारत ॥३४॥ 
तदद्भुतमपश्याम तावकानां परैः सह | 
एकायनगताः सर्वे यदयुध्यन्त भारत ॥३५॥ 
प्रतिसंवार्य चास्त्राणि तेऽन्योन्यस्य विशां पते । 
युयुधुः पाण्डवाश्चैव कौरवाश्च महारथाः ॥३६॥ 
२ % % 


७२. धृतराष्ट्र उवाच 

एवं बहुगुणं सैन्यमेवं बहुविधं परम्‌ | 
व्यूढमेवं यथाशास्त्रममोघं चैव संजय ॥०१॥ 
पुष्टमस्माकमत्यन्तमभिकामं च नः सदा | 
प्रह्मव्यसनोपेतं पुरस्तादृष्टविक्रमम्‌ ॥०२॥ 
नातिवृद्धमबाल॑ च न कृ न च पीवरम्‌ । 
लघुवृत्तायतप्रायं सारगात्रमनामयम्‌ ॥०३॥ 
आत्तसंनाहशस्त्र च बहुशस्त्रपरिग्रहम्‌ | 
असियुद्दे नियुद्धे च गदायुद्धे च कोविदम्‌ ॥०४॥ 
प्रासर्टितोमरेष्वाजौ परिघेष्वायसेषु च | 


भिण्डिपालेषु शक्तीषु मुसलेषु च सर्वशः ॥०५॥ 
कम्पनेषु च चापेषु कणपेषु च सर्वशः | 
क्षेपणीषु च चित्रासु मुष्ियुद्देषु कोविदम्‌ ॥०६॥ 
अपरोक्षं च विद्यासु व्यायामेषु कृतश्रमम्‌ | 


शस्त्रग्रहणविद्यासु सर्वासु परिनिष्ठितम्‌ ॥०७॥ 
आरोहे पर्यवस्कन्दे सरणे सान्तरप्लुते | 
सम्यक्प्रहरणे याने व्यपयाने च कोविदम्‌ ॥०८॥ 
नागाश्वरथयानेषु बहुशः सुपरीक्षितम्‌ | 
परीक्ष्य च यथान्यायं वेतनेनोपपादितम्‌ ॥०९॥ 
न गोष्ठ्या नोपचारेण न च बरन्धुनिमित्ततः । 
न सोहदबलेश्वापि नाकुलीनपरिग्रहैः ॥१०॥ 
समृद्धजनमार्य च तुष्टसत्कृतबान्धवम्‌ | 
कृतोपकारभूयिष्ठं यशस्वि च मनस्वि च ॥११॥ 
सजयैश्च नरैर्मुख्यैर्बहुशो मुख्यकर्मभिः | 
लोकपालोपमैस्तात पालितं लोकविश्रुतैः ॥१२॥ 
बहुभिः क्षत्रियेर्गुसं पृथिव्यां लोकसंमतैः | 
अस्मानभिगतैः कामात्सबलैः सपदानुगैः ॥१३॥ 
महोदधिमिवापूर्णमापगाभिः समन्ततः | 
अपक्षैः पक्षसंकाशै रथैर्नागैश्व संवृतम्‌ ॥१४॥ 
नानायोधजलं भीमं वाहनोमितरङ्गिणम्‌ | 
क्षेपण्यसिगदाशक्तिशरप्राससमाकुलम्‌ ॥१५॥ 
ध्वजभूषणसंबाधं रत्रपट्टेन संचितम्‌ | 
वाहनैः परिसर्पद्विर्वायुवेगविकम्पितम्‌ ॥१६॥ 

अपारमिव गर्जन्तं सागरप्रतिमं महत्‌ | 
द्रोणभीष्माभिसंगुसं गुप्त च कृतवर्मणा ॥१७॥ 
कृपदुःशासनाभ्यां च जयद्रथमुखैस्तथा | 
भगदत्तविकर्णाभ्यां द्रौणिसौबलबाह्निकैः ॥१८ || 
गुप्त प्रवीरैर्लोकस्य सारवद्धिर्महात्मभिः | 
यदहन्यत संग्रामे दिष्टमेतत्पुरातनम्‌ ॥१९॥ 
नैतादृशं समुद्योगं दृष्टवन्तोऽथ मानुषाः | 
ऋषयो वा महाभागाः पुराणा भुवि संजय ॥२०॥ 
ईट्शो हि बलौघस्तु युक्तः शस्त्रासतरसंपदा | 
वध्यते यत्र संग्रामे किमन्यद्भागधेयतः ॥२१॥ 
विपरीतमिदं सर्व प्रतिभाति स्म संजय | 
यत्रेदशं बलं घोरं नातरद्युधि पाण्डवान्‌ ॥२२॥ 
अथ वा पाण्डवार्थाय देवास्तत्र समागताः | 
युध्यन्ते मामकं सैन्यं यदवध्यन्त संजय ॥२३॥ 


उक्तो हि विदुरेणेह हितं पथ्यं च संजय | 
न च गृह्णाति तन्मन्दः पुत्रो दुर्योधनो मम ॥२४॥ 
तस्य मन्ये मतिः पूर्व सर्वस्य महात्मनः | 
आसीद्ययागतं तात येन हृष्टमिदे पुरा ॥२५॥ 
अथ वा भाव्यमेव हि संजयैतेन सर्वथा | 
पुरा धात्रा यथा सृष्टं तत्तथा न तदन्यथा ॥२६॥ 


क्र क क 
७३. संजय उवाच 

आत्मदोषात्त्वया राजन्प्रासं व्यसनमीदृशम्‌ | 

न हि दुर्योधनस्तानि पश्यते भरतर्षभ | 

यानि त्वं ट्ष्टवान्राजन्धर्मसंकरकारिते ॥०१॥ 


तव दोषात्पुरा वत्त यूतमेतद्विशां पते | 
तव दोषेण युद्धे च प्रवृत्तं सह पाण्डवैः । 
त्वमेवाद्य फलं भुइक्ष्व कृत्वा किल्बिषमात्मना ॥०२॥ 
आत्मना हि कृतं कर्म आत्मनेवोपभुज्यते | 
इह वा प्रेत्य वा राजंस्त्वया प्रासं यथातथम्‌ ॥०३॥ 
तस्माद्राजन्स्थिरो भूत्वा प्राप्येदं व्यसनं महत्‌ । 
शृणु युद्द यथावृत्तं शंसतो मम मारिष ॥०४॥ 

भीमसेनस्तु निशितैर्बाणैर्भित्वा महाचमूम्‌ | 
आससाद ततो वीरः सर्वन्दुर्योधनानुजान्‌ ॥०५॥ 
दुःशासनं दुर्विषहं दुःसहं दुर्मदं जयम्‌ | 
जयत्सेनं विकर्ण च चित्रसेनं सुदर्शनम्‌ ॥०६॥ 
चारुचित्रं सुवर्माणं दुष्कर्णं कर्णमेव च | 
एतानन्यांश्च सुबहून्समीपस्थान्महारथान्‌ ॥०७॥ 
धार्तराष्ट्रान्सुसंक्रुद्धान्दृष्ट्वा भीमो महाबलः | 
भीष्मेण समरे गुप्तां प्रविवेश महाचमूम्‌ ॥०८॥ 
अथाह्वयन्त तेऽन्योन्यमयं प्रासो वृकोदरः | 
जीवग्राहं निगृह्णीमो वयमेनं नराधिपाः ॥०९॥ 
स तैः परिवृतः पार्थो भ्रातृभिः कृतनिश्चयैः । 
प्रजासंहरणे सूर्यः क्र्रैरिव महाग्रहैः ॥१०॥ 


संप्राय मध्यं व्यूहस्य न भीः पाण्डवमाविशत्‌ । 
यथा देवासुरे युद्दे मतेन्द्रः प्राप्य दानवान्‌ ॥११॥ 


ततः शतसहस्राणि रथिनां सर्वशः प्रभो | 
छादयानं शरैघेरिस्तमेकमनुवत्रिरे ॥१२॥ 
स तेषां प्रवरान्योधान्हस्त्यश्वरथसादिनः | 
जघान समरे शूरो धार्तराष्ट्रानचिन्तयन्‌ ॥१३॥ 
तेषां व्यवसितं ज्ञात्वा भीमसेनो जिघुृक्षताम्‌ । 
समस्तानां वधे राजन्मतिं चक्रे महामनाः ॥१४॥ 
ततो रथं समुत्सृज्य गदामादाय पाण्डवः | 
जघान धार्तराष्ट्राणां तं बलौघमहार्णवम्‌ ॥१५॥ 
भीमसेने प्रविष्टे तु धृष्टयुम्नो5पि पार्षतः | 
द्रोणमुत्सृज्य तरसा प्रययौ यत्र सौबलः ॥१६॥ 
विदार्य महती सेनां तावकानां नरर्षभः | 
आससाद रथं शून्यं भीमसेनस्य संयुगे ॥१७॥ 
दष्ट्वा विशोकं समरे भीमसेनस्य सारथिम्‌ | 
धृष्टयुम्नो महाराज दुर्मना गतचेतनः ॥१८॥ 
अपृच्छद्वाष्पसंरुद्धो निस्वनां वाचमीरयन्‌ | 
मम प्राणैः प्रियतमः क्व भीम इति दुःखितः ॥१९॥ 
विशोकस्तमुवाचेदं धृष्टयुम्नं कृताञ्जलिः | 


संस्थाप्य मामिह बली पाण्डवेयः प्रतापवान्‌ ॥२०॥ 

प्रविष्टो धातराष्ट्राणामेतद्वलमहार्णवम्‌ | 
मामुक्त्वा पुरुषव्याघ्र प्रीतियुक्तमिदं वचः ॥२१॥ 
प्रतिपालय मां सूत नियम्याश्वान्मुहूर्तकम्‌ | 
यावदेतान्निहन्म्याशु य ड्मे मद्वधोद्यताः ॥२२॥ 
ततो द्ष्ट्वा गदाहस्तं प्रधावन्तं महाबलम्‌ | 
सर्वेषामेव सैन्यानां संघर्षः समजायत ॥२३॥ 
तस्मिंस्तु तुमुले युद्धे वर्तमाने भयानके | 
भित्त्वा राजन्महाव्यूहई प्रविवेश सखा तव ॥२४॥ 
विशोकस्य वचः श्रुत्वा धृष्टयुम्नोऽपि पार्षतः | 
प्रत्युवाच ततः सूतं रणमध्ये महाबलः ॥२५॥ 


न हि मे विद्यते सूत जीवितेऽद्य प्रयोजनम्‌ । 
भीमसेनं रणे हित्वा स्नेहमुत्सृज्य पाण्डवैः ॥२६॥ 
यदि यामि विना भीमं किं मां क्षत्रं वदिष्यति । 
एकायनगते भीमे मयि चावस्थिते युधि ॥२७॥ 
अस्वस्ति तस्य कुर्वन्ति देवाः साग्निपुरोगमाः । 


यः सहायान्परित्यज्य स्वस्तिमानाव्रजेद्रृहान्‌ ॥२८॥ 
मम भीमः सखा चैव संबन्धी च महाबलः । 
भक्तोऽस्मान्भक्तिमांश्वाह तमप्यरिनिषूदनम्‌ ॥२९॥ 
सोऽहं तत्र गमिष्यामि यत्र यातो वृकोदरः | 
निघ्नन्तं मामरीन्पश्य दानवानिव वासवम्‌ ॥३०॥ 
एवमुक्त्वा ततो वीरो ययौ मध्येन भारतीम्‌ । 
भीमसेनस्य मार्गेषु गदाप्रमथितैर्गजैः ॥३१॥ 


स ददर्श ततो भीमं दहन्तं रिपुवाहिनीम्‌ । 
वातं वृक्षानिव बलात्प्रभञ्जन्तं रणो नृपान्‌ ॥३२॥ 
ते हन्यमानाः समरे रथिनः सादिनस्तथा | 
पादाता दन्तिनश्वैव चक्रुरार्तस्वरं महत्‌ ॥३३॥ 
हाहाकारश्च संजज्ञे तव सैन्यस्य मारिष | 
वध्यतो भीमसेनेन कृतिना चित्रयोधिना ॥३४॥ 
ततः कृतास्त्रास्ते सर्वे परिवार्य वृकोदरम्‌ | 
अभीताः समवर्तन्त शस्त्रवृष्ट्या समन्ततः ॥३५॥ 


सैन्येन घोरेण सुसंगतेन ₹ृष्ट्वा बली पार्षतो भीमसेनम्‌ 

अथोपगच्छच्छरविक्षताङ्गं पदातिनं क्रोधविषं वमन्तम्‌ | 
आश्वासयन्पार्षतो भीमसेनं गदाहस्तं कालमिवान्तकाल्रे ॥३७॥ 
निःशल्यमेनं च चकार तूर्णमारोपयच्चात्मरथं महात्मा | 


भृशं परिष्वज्य च भीमसेनमाश्वासयामास च शत्रुमध्ये ॥३८॥ 
भ्रातूनथोपेत्य तवापि पुत्रस्तस्मिन्विमर्दे महति प्रवृत्त | 
अयं दुरात्मा द्रुपदस्य पुत्र समागतो भीमसेनेन सार्थम्‌ । 
तं यात सर्वे सहिता निहन्तुं मा वो रिपुः प्रार्थयतामनीकम्‌ ॥३९॥ 
श्रुत्वा तु वाक्यं तममृष्यमाणा ज्येष्ठाज्ञया चोदिता धार्तराष्ट्रः । 


वधाय निष्पेतुरुदायुधास्ते युगक्षये केतवो यद्वदुग्राः ॥४०॥ 
प्रगृह्य चित्राणि धनूंषि वीरा ज्यानेमिघोषैः प्रविकम्पयन्तः । 
शरैरवर्षन्द्रुपदस्य पुत्र यथाम्बुदा भूधरं वारिजालैः | 


निहत्य तांश्चापि शरैः सुतीक्ष्णैन विव्यथे समरे चित्रयोधी ॥४१॥ 
समभ्युदीर्णौश्च तवात्मजांस्तथा निशाम्य वीरानभितः स्थितान्रणे । 
जिघांसुरुग्रं द्रुपदात्मजो युवा प्रमोहनास्त्रं युयुजे महारथः । 
क्रुद्दो भृशं तव पुत्रेषु राजन्दैत्येषु यद्दत्समरे महेन्द्रः ॥४२॥ 
ततो व्यमुह्यन्त रणे नृवीराः प्रमोहनास्त्राहतबुद्विसत्त्वाः | 
प्रदुद्रुवुः कुरवश्चैव सर्वे सवाजिनागाः सरथाः समन्तात्‌ । 
परीतकालानिव नष्टसंजञान्मोहोपेतांस्तव पुत्रान्निशम्य ॥४३॥ 
एतस्मिन्नेव काले तु द्रोणः शस्त्रभृतां वरः । 
दरुपदं त्रिभिरासाद्य शरैर्विव्याध दारुणैः ॥४४॥ 
सोऽतिविद्वस्तदा राजन्रणे द्रोणेन पार्थिवः | 
अपायादद्रुपदो राजन्पूर्ववैरमनुस्मरन्‌ ॥४५॥ 
जित्वा तु द्रुपदं द्रोणः शङ्खं दध्मौ प्रतापवान्‌ । 
तस्य शङ्खस्वनं श्रुत्वा वित्रेसुः सर्वसोमकाः ॥४६॥ 
अथ शुश्राव तेजस्वी द्रोणः श्त्रभृतां वरः । 
प्रमोहनास्त्रेण रणे मोहितानात्मजांस्तव ॥४७॥ 
ततो द्रोणो राजगृद्दी त्वरितोऽभिययौ रणात्‌ | 
तत्रापश्यन्महेष्वासो भारद्वाजः प्रतापवान्‌ | 
धृष्टयुम्नं च भीमं च विचरन्तौ महारणे ॥४८॥ 
मोहाविष्टाश्च ते पुत्रानपश्यत्स महारथः | 
ततः प्रज्ञासत्रमादाय मोहनास्त्रं व्यशातयत्‌ ॥४९॥ 
अथ प्रत्यागतप्राणास्तव पुत्रा महारथाः | 

पुनर्युद्धाय समरे प्रययुर्भीमपार्षतौ ॥५०॥ 
ततो युथिष्ठिरः प्रा  समाहूय स्वसैनिकान्‌ | 
गच्छन्तु. पदवी शक्त्या भीमपार्षतयोर्युधि ॥५१॥ 
सौभद्रप्रमुखा वीरा रथा द्वादश दंशिताः | 
प्रवृत्तिमधिगच्छन्तु न हि शुध्यति मै मनः ॥५२॥ 
त एवं समनुज्ञाताः शूरा विक्रान्तयोधिनः | 
बाढमित्येवमुक्त्वा तु सर्वे पुरुषमानिनः | 
मध्यंदिनगते सूर्य प्रययुः सर्व एव हि ॥५३॥ 
केकया द्रौपदेयाश्च धृष्टकेतुश्च वीर्यवान्‌ | 


अभिमन्युं पुरस्कृत्य महत्या सेनया वृताः ॥५४॥ 
ते कृत्वा समरे व्यूह सूचीमुखमरिंदमाः | 
बिभिदुर्धार्तराष्ट्राणां तद्रथानीकमाहवे ॥५५॥ 
तान्प्रयातान्महेष्वासानभिमन्युपुरोगमान्‌ | 
भीमसेनभयाविष्टा धृष्टयुम्नविमोहिता ॥५६॥ 
न संधारयितुं शक्ता तव सेना जनाधिप । 
मदमूर्छान्वितात्मानं प्रमदेवाध्वनि स्थिता ॥५७॥ 
ते$भियाता महेष्वासाः सुवर्णविकृतध्वजाः | 
परीप्सन्तो$भ्यधावन्त थृष्टयुम्नवृकोदरौ ॥५८॥ 
तौ च दृष्ट्वा मतेष्वासानभिमन्युपुरोगमान्‌ | 


बभूवतुर्मुदा युक्तौ निघ्नन्तौ तव वाहिनीम्‌ ॥५९॥ 
इष्ट्वा च सहसायान्तं पाञ्चाल्यो गुरुमात्मनः । 


नाशंसत वधं वीरः पुत्राणां तव पार्षतः ॥६०॥ 
ततो रथं समारोप्य केकयस्य वृकोदरम्‌ | 
अभ्यधावत्सुसंक्रुद्धो द्रोणमिष्वस्त्रपारगम्‌ ॥६१॥ 
तस्याभिपततस्तूर्ण भारद्वाजः प्रतापवान्‌ | 
क्रुद्धश्चिच्छेद भल्लेन धनुः शत्रुनिषूदनः ॥६२॥ 
अन्यांश्च शतशो बाणान्प्रेषयामास पार्षते | 
दुर्योधनहितार्थाय भर्तृपिण्डमनुस्मरन्‌ ॥६३॥ 
अथान्यद्धनुरादाय पार्षतः परवीरहा | 
द्रोणं विव्याध सप्तत्या रुक्मपुङ्खैः शिलाशितैः ॥६४॥ 
तस्य द्रोणः पुनश्चापं चिच्छेदामित्रकर्शनः | 
हयांश्च चतुरस्तूर्ण चतुर्भिः सायकोत्तमैः ॥६५॥ 

वैवस्वतक्षयं घोरं प्रेषयामास वीर्यवान्‌ | 
सारथिं चास्य भल्लेन प्रेषयामास मृत्यवो ॥६६॥ 
हताश्वात्स रथात्तूर्णमवप्लुत्य महारथः | 
आरुरोह महाबाहुरभिमन्योर्महारथम्‌ ॥६७॥ 
ततः सरथनागाश्वा समकम्पत वाहिनी | 
पश्यतो भीमसेनस्य पार्षतस्य च पश्यतः ॥६८॥ 
तत्प्रभग्नं बलं दष्ट्वा द्रोणेनामिततेजसा | 
नाशक्नुवन्वारयितु समस्तास्ते महारथाः ॥६९॥ 
वध्यमानं तु तत्सैन्यं द्रोणेन निशितैः शरैः । 
व्यभ्रमत्तत्र तत्रैव क्षोभ्यमाण इवार्णवः ॥७०॥ 


तथा दृष्ट्वा च तत्सैन्यं जहृषे च बलं तव । 
दृष्ट्वाचार्यं च संक्रुद्दं दहन्तं रिपुवाहिनीम्‌ । 
चुक्रुशुः सर्वतो योधाः साधु साध्विति भारत ॥७१॥ 


ऋ ऋ क 
७४. संजय उवाच 
ततो दुर्योधनो राजा मोहात्प्रत्यागतस्तदा | 
शरवर्षैः पुनर्भीमं प्रत्यवारयदच्युतम्‌ ॥०१॥ 
एकीभूताः पुनश्चैव तव पुत्रा महारथाः | 
समेत्य समरे भीमं योधयामासुरुयताः ॥०२॥ 
भीमसेनो5पि समरे संप्राप्य स्वरथं पुनः | 
समारुह्य महाबाहुर्ययौ येन तवात्मजः ॥०३॥ 
प्रगृह्य च महावेगं परासुकरणं दृढम्‌ | 


चित्रं शरासनं संख्ये शरैर्विव्याध ते सुतान्‌ ॥०४॥ 
ततो दुर्योधनो राजा भीमसेनं महाबलम्‌ | 


नाराचेन सुतीक्ष्णेन भृशं मर्मण्यताडयत्‌ ॥०५॥ 
सोऽतिविद्धो महेष्वासस्तव पुत्रेण धन्विना | 
क्रोधसंरक्तनयनो वेगेनोत्क्षिप्य कार्मुकम्‌ ॥०६॥ 
दुर्योधनं त्रिभिर्बाणैर्बीह्णोरुरसि चार्पयत्‌ | 
स तथाभिहतो राजा नाचलद्विरिराडिव ॥०७॥ 
तौ दृष्ट्या समरे क्रुद्वौ विनिघ्नन्तौ परस्परम्‌ । 
दुर्योधनानुजाः सर्वे शूराः संत्यक्तजीविताः ॥०८॥ 


संस्मृत्य मन्त्रितं पूर्व निग्रहे भीमकर्मणः | 

निश्चयं मनसा कृत्वा निग्रहीतुं प्रचक्रमुः ॥०९॥ 
तानापतत एवाजौ भीमसेनो महाबलः | 
प्रत्युद्ययौ महाराज गजः प्रतिगजानिव ॥१०॥ 
भृशं क्रुद्धश्च तेजस्वी नाराचेन समर्पयत्‌ | 
चित्रसेनं महाराज तव पुत्र महायशाः ॥११॥ 
तथेतरांस्तव सुतांस्ताडयामास भारत | 
शरैर्बहुविधैः संख्ये रुक्मपुङ्खैः सुवेगितैः ॥१२॥ 
ततः संस्थाप्य समरे स्वान्यनीकानि सर्वशः | 
अभिमन्युप्रभृतयस्ते द्वादश महारथाः ॥१३॥ 
प्रेषिता धर्मराजेन भीमसेनपदानुगाः | 
प्रत्युययुर्महाराज तव पुत्रान्महाबलान्‌ ॥१४॥ 
दष्ट्वा रथस्थांस्ताञशूरान्सूर्याग्निसमतेजसः | 
सर्वानेव महेष्वासान्भ्राजमानान्श्रिया वृतान्‌ ॥१५॥ 
महाहवे दीप्यमानान्सुवर्णकवचोज्ज्वलान्‌ | 
तत्यजुः समरे भीमं तव पुत्रा महाबलाः ॥१६॥ 
तान्नामृष्यत कौन्तेयो जीवमाना गता इति | 
अन्वीय च पुनः सर्वास्तव पुत्रानपीडयत्‌ ॥१७॥ 
अथाभिमन्युं समरे भीमसेनेन संगतम्‌ | 
पार्षतेन च संप्रेक्ष्य तव सैन्ये महारथाः  ॥१८॥ 
दुर्योधनप्रभृतयः प्रगृहीतशरासनाः | 
भृशम्रश्चैः प्रजवितैः प्रययुर्यत्र ते रथाः ॥१९॥ 
अपराह्ने ततो राजन्प्रावर्तत महात्रणः | 
तावकानां च बलिनां परेषां चैव भारत ॥२०॥ 
अभिमन्तुर्विकर्णस्य हयान्हत्वा महाजवान्‌ | 
अथैनं पञ्चविंशत्या क्षुद्रकाणां समाचिनोत्‌ ॥२१॥ 
हताश्वं रथमुत्सृज्य विकर्णस्तु महारथः | 
आरुरोह रथं राजंश्चित्रसेनस्य भास्वरम्‌ ॥२२॥ 
स्थितावेकरथे तौ तु भ्रातरौ कुरुवर्थनौ | 
आर्जुनिः शरजालेन छादयामास भारत ॥२३॥ 
दुर्जयोऽथ विकर्णश्च कार्ष्णि पञ्चभिरायसैः | 
विव्यधाते न चाकम्पत्कार्ष्णिर्मेरुरिवाचलः ॥२४॥ 
दुःशासनस्तु समरे केकयान्पञ्च मारिष | 

योधयामास राजेन्द्र तदद्भुतमिवाभवत्‌ 
द्रौपदेया रणे क्रुद्धा दुर्योधनमवारयन्‌ 
एकैकस्त्रिभिरानर्छत्पुत्रं तव विशां पते 
पुत्रोऽपि तव दुर्धर्षो द्रौपद्यास्तनयान्रणे 
सायकैरनिशितै राजन्नाजघान पृथक्पृथक्‌ 
तैश्चापि विद्वः शुशुभे रुधिरेण समुक्षितः 
गिरिप्रस्रवणैर्यद्वद्विरिर्धातुविमिश्रितैः 
भीष्मोऽपि समरे राजन्पाण्डवानामनीकिनीम्‌ 
कालयामास बलवान्पालः पशुगणानिव 
ततो गाण्डीवनिर्घोषः प्रादुरासीद्विशां पते 
दक्षिणेन वरूथिन्याः पार्थस्यारीन्विनिघ्नतः 
उत्तस्थुः समरे तत्र कबन्धानि समन्ततः 
कुरूणां चापि सैन्येषु पाण्डवानां च भारत 
शोणितोदं रथावर्त गजद्वीपं हयोर्मिणम्‌ 
रथनौभिरनरव्याघ्राः प्रतेरुः सैन्यसागरम्‌ 
छिन्नहस्ता विकवचा विदेहाश्च नरोत्तमाः 
पतितास्तत्र दृश्यन्ते शतशोऽथ सहस्रशः 
निहतैर्मत्तमातङ्गैः शोणितौघपरिप्लुतैः 
भूर्भाति भरतश्रेष्ठ पर्वतैराचिता यथा 
तत्राद्भुतमपश्याम तव तेषां च भारत 
न तत्रासीत्पुमान्कश्चियो योद्धुं नाभिकाइक्षति 
एवं युयुधिरे वीराः प्रार्थयाना महद्यशः 
तावकाः पाण्डवैः सार्थं काइक्षमाणा जयं युधि 
७५. संजय उवाच 
ततो दुर्योधनो राजा त्रोहितायति भास्करे 
संग्रामरभसो भीमं हन्तुकामोऽभ्यधावत 
तमायान्तमभिप्रेक्ष्य नृवीरं दृढवैरिणम्‌ 
भीमसेनः सुसंक्रुद्ध ड्दं वचनमब्रवीत्‌ 
अयं स कालः संप्रासो वर्षपूगाभिकाङ्क्षितः 
अद्य त्वां निहनिष्यामि यदि नोत्सृजसे रणम्‌ 
अद्य कुन्त्याः परिक्लेशं वनवासं च कृत्स्नशः 

द्रौपद्याश्च परिक्लेशं प्रणोत्स्यामि हते त्वयि ॥०४॥ 
यत्त्वं दुरोदरो भूत्वा पाण्डवानवमन्यसे | 
तस्य पापस्य गान्धारे पश्य व्यसनमागतम्‌ ॥०५॥ 
कर्णस्य मतमाज्ञाय सौबलस्य च यत्पुरा | 


अचिन्त्य पाण्डवान्कामाद्यथेष्ट कृतवानसि ॥०६॥ 
याचमानं च यन्मोहाद्दाशाईमवमन्यसे | 
उलूकस्य समादेशं यद्दासि च हृष्टवत्‌ ॥०७॥ 
अद्य त्वा निहनिष्यामि सानुबन्थं सबान्धवम्‌ | 
समीकरिष्ये तत्पापं यत्पुरा कृतवानसि ॥०८॥ 
एवमुक्त्वा धनुर्घोरं विकृष्योदभ्राम्य चासकृत्‌ | 
समादाय शरान्घोरान्महाशनिसमप्रभान्‌ ॥०९॥ 
षड्विंशत्तरसा क्रुद्धो मुमोचाशु सुयोधने | 
ज्वलिताग्निशिखाकारान्वज्रकल्पानजिह्मगान्‌ ॥१०॥ 
ततोऽस्य कार्मुकं द्वाभ्यां सूतं द्वाभ्यां च विव्यथे । 
चतुर्भिरश्वाञजवनाननयद्यमसादनम्‌ ॥११॥ 
द्वाभ्यां च सुविकृष्टाभ्यां शराभ्यामरिमर्दनः | 
छत्रं चिच्छेद समरे राज्ञस्तस्य रथोत्तमात्‌ ॥१२॥ 


त्रिभिश्च तस्य चिच्छेद ज्वलन्तं ध्वजमुत्तमम्‌ । 
छित्वा तं च ननादोच्चैस्तव पुत्रस्य पश्यतः ॥१३॥ 


रथाच्च स ध्वजः श्रीमान्नानारत्रविभूषितः | 
पपात सहसा भूमिं विद्युज्जलधरादिव ॥१४॥ 
ज्वलन्तं सूर्यसंकाशं नाग मणिमयं शुभम्‌ | 
ध्वजं कुरुपतेश्छिन्नं ददृशुः सर्वपार्थिवाः ॥१५॥ 
अथैनं दशभिर्बणैस्तोत्त्रैरिव महागजम्‌ | 
आजघान रणे भीमः स्मयन्निव महारथः ॥१६॥ 
ततस्तु राजा सिन्धूनां रथश्रेष्ठो जयद्रथः | 
दुर्योधनस्य जग्राह पार्ष्णि सत्पुरुषोचिताम्‌ ॥१७॥ 
कृपश्च रथिनां श्रेष्ठ: कौरव्यममितौजसम्‌ | 
आरोपयद्रथं राजन्दुर्योधनममर्षणम्‌ ॥१८॥ 
स गाढविद्धो व्यथितो भीमसेनेन संयुगे | 
निषसाद रथोपस्थे राजा दुर्योधनस्तदा ॥१९॥ 


परिवार्य ततो भीमं हन्तुकामो जयद्रथः | 

रथैरनेकसाहस्रैभीमस्यावारयद्विशः 


धृष्टकेतुर्ततो राजन्नभिमन्युश्च वीर्यवान्‌ 
केकया द्रौपदेयाश्च तव पुत्रानयोधयन्‌ 
चित्रसेनः सुचित्रश्च चित्राश्वश्वित्रदर्शनः 
चारुचित्रः सुचारुश्च तथा नन्दोपनन्दकौ 
अष्टावेते महेष्वासाः सुकुमारा यशस्विनः 
अभिमन्युरथं राजन्समन्तात्पर्यवारयन्‌ 
आजघान ततस्तूर्णमभिमन्युर्महामनाः 

एकैकं पञ्चभिर्विद्ध्वा शरैः संनतपर्वभिः 
वज्रमृत्युप्रतीकाशैर्विचित्रायुधनिःसृतैः 

अमृष्यमाणास्ते सर्वे सौभद्रं रथसत्तमम्‌ 
ववर्षुर्मर्गणैस्तीक्ष्णैर्गिरि मेरुमिवाम्बुदाः 

स पीड्यमान समरे कृतास्त्रो युद्धदुर्मदः 
अभिमन्युर्महाराज तावकान्समकम्पयत्‌ 

यथा देवासुरे युद्धे वञ्जपाणिर्महासुरान्‌ 
विकर्णस्य ततो भल्लान्प्रेषयामास भारत 
चतुर्दश रथश्रेष्ठो घोरानाशीविषोपमान्‌ 


ध्वजं सूतं ह्यांश्वास्य छित्वा नृत्यन्निवाहवे 
पुनश्वान्याञशरान्पीतानकुण्ठाग्राञ्शिलाशितान्‌ 

प्रेषयामास सौभद्रो विकर्णाय महाबलः 

ते विकर्णं समासाद्य कडुकबहिणवाससः 
भित्वा देह गता भूमिं ज्वलन्त इव पन्नगाः 
ते शरा हेमपुङ्खाग्रा व्यदृश्यन्त महीतले 
विकर्णरुधिरक्लिन्ना वमन्त इव शोणितम्‌ 
विकर्णी वीक्ष्य निर्भिन्नं तस्यैवान्ये सहोदराः 


अभ्यद्रवन्त समरे सौभद्रप्रमुखान्रथान्‌ 
अभियात्वा तथैवाशु रथस्थान्सूर्यवर्चसः 
अविध्यन्समरेऽन्योन्यं संरब्धा युद्धदुर्मदाः 
दुर्मुखः श्रुतकर्माणं विद्ध्वा ससभिराशुगैः 
ध्वजमेकेन चिच्छेद सारथिं चास्य सपभिः 
अश्वाञ्जाम्बूनदैर्जालैः प्रच्छन्नान्वातरंहसः 


जघान षड्भिरासाद्य सारथिं चाभ्यपातयत्‌ 

स हताश्च रथे तिष्ठञ्श्रुतकर्मा महारथः | 
शक्तिं चिक्षेप संव्रुद्दो महोल्का ज्वलितामिव ॥३५॥ 
सा दुर्मुखस्य विपुलं वर्म भित्वा यशस्विनः । 
विदार्य प्राविशद्भूमिं दीप्यमाना सुतेजना ॥३६॥ 
तं दृष्ट्वा विरथं तत्र सुतसोमो महाबलः । 


पश्यतां सर्वसैन्यानां रथमारोपयत्स्वकम्‌ ॥३७॥ 
श्रुतकीतिस्तथा वीरो जयत्सेनं सुतं तव | 
अभ्ययात्समरे राजन्हन्तुकामो यशस्विनम्‌ ॥३८॥ 
तस्य विक्षिपतश्वापं श्रुतकीर्तेर्महात्मनः | 

चिच्छेद समरे राजञ्जयत्सेनः सुतस्तव | 
क्षुरप्रेण सुतीक्ष्णेन प्रहसन्निव भारत ॥३९॥ 
तं दृष्ट्या छिन्नधन्वानं शतानीकः सहोदरम्‌ । 
अभ्यपद्यत तेजस्वी सिंहवद्विनदन्मुहुः ॥४०॥ 


शतानीकस्तु. समरे दृढं विस्फार्य कार्मुकम्‌ | 
विव्याध दशभिस्तूर्णं जयत्सेनं शिल्रीमुखैः ॥४१॥ 
अथान्येन सुतीक्ष्णेन सर्वावरणभेदिना | 
शतानीको जयत्सेनं विव्याध हृदये भृशम्‌ ॥४२॥ 
तथा तस्मिन्वर्तमाने दुष्कर्णो भ्रातुरन्तिके | 
चिच्छेद समरे चापं नाकुलेः क्रोधमूर्छितः ॥४३॥ 


अथान्यद्वनुरादाय भारसाधनमुत्तमम्‌ | 
समादत्त शितान्बाणाञ्शतानीको महाबलः ॥४४॥ 
तिष्ठ तिष्ठेति चामन्त्र्य दुष्कर्णं भ्रातुरग्रतः | 
मुमोच निशितान्बाणाञ्ज्वलितान्पन्नगानिव ॥४५॥ 


ततोऽस्य धनुरेकेन द्वाभ्यां सूतं च मारिष । 
चिच्छेद समरे तूर्ण तं च विव्याध सप्तभिः ॥४६॥ 
अश्वान्मनोजवांश्वास्य कल्माषान्वीतकल्मषः | 
जघान निशितैस्तूर्ण सर्वन्द्रादशभिः शरैः ॥४७॥ 
अथापरेण भल्लेन सुमुक्तेन निपातिना | 
दुष्कर्णं समरे क्रुद्दो विव्याध हृदये भृशम्‌ ॥४८॥ 
दुष्कर्णं निहतं दृष्ट्वा पञ्च राजन्महारथाः | 
जिघांसन्तः शतानीकं सर्वतः पर्यवारयन्‌ ॥४९॥ 
छाद्यमानं शरव्रातैः शतानीकं यशस्विनम्‌ | 

अभ्यधावन्त संरब्धाः केकयाः पञ्च सोदराः ॥५०॥ 
तानभ्यापततः प्रेक्ष्य तव पुत्रा महारथाः | 
प्रत्युययुर्महाराज गजा ड्व महागजान्‌ ॥५१॥ 
दुर्मुखो दुर्जयश्वैव तथा दुर्मर्षणो युवा | 
शत्रुंजयः शत्रुसहः सर्वे कुद्धा यशस्विनः | 
प्रत्युयाता महाराज केकयान्भ्रातरः समम्‌ ॥५२॥ 
रथैर्नगरसंकाशैईयैर्युक्तिर्मनो जवै: | 
नानावर्णविचित्राभि: पताकाभिरलंकृतैः ॥५३॥ 
वरचापधरा वीरा विचित्रकवचध्वजाः | 


विविशुस्ते परं सैन्यं सिंहा इव वनाद्वनम्‌ ॥५४॥ 
तेषां सुतुमुलं युद्ध व्यतिषक्तरथद्विपम्‌ | 


अवर्तत महारौद्रं निघ्नतामितरेतरम्‌ | 
अन्योन्यागस्कृतां राजन्यमराष्ट्रविवर्धनम्‌ ॥५५॥ 
मुहूर्तास्तमिते सूर्य चक्नुर्युद्ध सुदारुणम्‌ | 
रथिनः सादिनश्वैव व्यकीर्यन्त सहस्रशः ॥५६॥ 
ततः शांतनवः क्रुद्धः शरैः संनतपर्वभिः | 


नाशयामास सेनां वै भीष्मस्तेषां महात्मनाम्‌ | 
पाञ्चालानां च सैन्यानि शरैनिन्ये यमक्षयम्‌ ॥५७॥ 


एवं भित्त्वा महेष्वासः पाण्डवानामनीकिनीम्‌ | 
कृत्वावहारं सैन्यानां ययौ स््वाशेबिरे नृप ॥५८॥ 
धर्मराजोऽपि संप्रेक्ष्य धृष्टयुम्नवृकोदरौ | 
मूर्ध्नि चैतावुपाघ्राय संहृष्ट शिबिर ययौ ॥५९॥ 
ने ने नेर 
७६. संजय उवाच 
अथ शूरा महाराज परस्परकृतागसः | 


जग्मुः स्वशिबिराण्येव रुधिरेण समुक्षिताः ॥०१॥ 
विश्रम्य च यथान्यायं पूजयित्वा परस्परम्‌ | 


संनद्धाः समट्टश्यन्त भूयो युद्धचिकीर्षया ॥०२॥ 
ततस्तव सुतो राजंश्चिन्तयाभिपरिप्लुतः | 
विस्रवच्छोणिताक्ताइगः पप्रच्छेद पितामहम्‌ ॥०३॥ 


सैन्यानि रौद्राणि भयानकानि व्यूढानि सम्यग्बहुलध्वजानि 


विदार्य 


हत्वा च निपीइय शूरास्ते पाण्डवानां त्वरिता रथौघाः 


WWW.SWargaro han.o rg 


Bhishma Parva 


| 
॥०४॥ 


Mahabharata - 246 - Bhishma Parva 


संमोह्य सर्वान्युथि कीर्तिमन्तो व्यूहं च तं मकरं वञ्रकल्पम्‌ । 
प्रविशिय भीमेन निबर्हितोऽस्मि घोरैः शरैर्मृत्युदण्डप्रकाशैः ॥०५॥ 
क्रुद्धं तमुद्वीक्ष्य भयेन राजन्संमूर्छितो नालभं शान्तिम्या । 
इच्छे प्रसादात्तव सत्यसंध प्रासुं जयं पाण्डवेयांश्च हन्तुम्‌ ॥०६॥ 
तेनैवमुक्तः प्रहसन्महात्मा दुर्योधनं जातमन्युं विदित्वा | 
तं प्रत्युवाचाविमना मनस्वी गङ्गासुतः शस्त्रभृतां वरिष्ठ: ॥०७॥ 
परेण यत्रेन विगाह्य सेनां सर्वात्मनाहं तव राजपुत्र | 
इच्छामि दातुं विजयं सुखं च न चात्मानं छादयेऽहं त्वदर्थं ॥०८॥ 
एते तु रौद्रा बहवो महारथा यशस्विनः शूरतमाः कृतास्त्रः । 
ये पाण्डवानां समरे सहाया जितक्लमाः क्रोधविषं वमन्ति ॥०९॥ 
ते नेह शक्याः सहसा विजेतुं वीर्योन्नद्वाः कृतवैरास्त्वया च । 
अहं ह्येतान्प्रतियोत्स्यामि राजन्सर्वात्मना जीवितं त्यज्य वीर ॥१०॥ 
रणे तवार्थाय महानुभाव न जीवितं रक्ष्यतमं ममाद्य | 
सर्वांस्तवार्थाय सदेवदैत्याँल्लोकान्दहेयं किमु शत्रूंस्तवेह ॥१९॥ 
तत्पाण्डवान्योधयिष्यामि राजन्भ्रियो च ते सर्वमहं करिष्ये | 
श्रुत्वैव चैतत्परमप्रतीतो दुर्योधनः प्रीतमना बभूव ॥१२॥ 
सर्वाणि सैन्यानि ततः प्रहृष्टो निर्गच्छतेत्याह नृपांश्च सर्वान्‌ । 
तदाज्ञया तानि विनिर्ययुद्रुतं रथाश्वपादातगजायुतानि ॥१३॥ 
प्रहर्षयुक्तानि तु तानि राजन्महान्ति नानाविधशस्त्रवन्ति | 
स्थितानि नागाश्वपदातिमन्ति विरेजुराजौ तव राजन्बलानि ॥१४॥ 
वृन्दैः स्थिताश्वापि सुसंप्रयुक्ताश्वकाशिरे दन्तिगणाः समन्तात्‌ । 


शस्त्रासत्रविद्विर्नरदेव योथैरधिष्ठिताः सैन्यगणास्त्वदीयाः ॥१५॥ 
रथैश्च पादातगजाश्चसंधैः प्रयाद्भिराजौ विधिवत्प्रणुन्नैः | 


समुद्धतं वै तरुणार्कवर्णं रजो बभौ छादयत्सूर्यरश्मीन्‌ ॥१६॥ 
रेजुः पताका रथदन्तिसंस्था वातेरिता भ्राम्यमाणाः समन्तात्‌ । 
नानारङ्गाः समरे तत्र राजन्मेधैर्युक्ता विद्युतः खे यथैव ॥१७॥ 
धनूंषि विस्फारयतां नृपाणां बभूव शब्दस्तुमुलोऽतिघोरः | 


विमथ्यतो देवमहासुरौधैर्यथार्णवस्यादियुगे तदानीम्‌ ॥१८॥ 
तदुग्रनादं बहुरूपवर्णं तवात्मजानां समुदीर्णमेवम्‌ | 
बभूव सैन्यं रिपुसैन्यहन्त्‌ युगान्तमेघौघनिभं तदानीम्‌ ॥१९॥ 


७७. संजय उवाच 

अथात्मजं तव पुनर्गाङ्गेयो ध्यानमास्थितम्‌ | 
अब्रवीद्भरतश्रेष्ठः संप्रहर्षकरं वचः ॥०१॥ 
अहं द्रोणश्च शल्यश्च कृतवर्मा च सात्वतः | 
अश्वत्थामा विकर्णश्च सोमदत्तोऽथ सैन्धवः ॥०२॥ 
विन्दानुविन्दावावन्त्यौ बाह्लिकः सह बाह्लिकैः | 
त्रिगर्तराजश्व बली मागधश्च सुदुर्जयः ॥०३॥ 
बृहद्वलश्च कौसल्यश्चित्रसेनो विविंशतिः | 
रथाश्व बहुसाहस्राः शोभमाना महाध्वजाः ॥०४॥ 
देशजाश्च ह्या राजन्स्वारूढा हयसादिभिः | 
गजेन्द्राश्व मदोदृत्ता: प्रभिन्नकरटामुखाः ॥०५॥ 
पदाताश्च तथा शूरा नानाप्रहरणायुधाः | 
नानादेशसमुत्पन्नास्त्वदर्थ योद्धुमुद्यताः ॥०६॥ 


एते चान्ये च बहवस्त्वदर्थे त्यक्तजीविताः | 
देवानपि रणे जेतुं समर्था इति मे मतिः ॥०७॥ 
अवश्यं तु मया राजंस्तव वाच्यं हितं सदा । 
अशक्याः पाण्डवा जेतुं देवैरपि सवासवैः | 
वासुदेवसहायाश्व महेन्द्रसमविक्रमाः ॥०८॥ 
सर्वथाहं तु राजेन्द्र करिष्ये वचनं तव | 
पाण्डवान्वा रणे जेष्ये मां वा जेष्यन्ति पाण्डवाः ॥०९॥ 
एवमुक्त्वा ददौ चास्मै विशल्यकरणीं शुभाम्‌ । 
ओषधीं वीर्यसंपन्नां विशल्यश्चाभवत्तदा ॥१०॥ 
ततः प्रभाते विमलले स्वेनानीकेन वीर्यवान्‌ | 
अव्यूहत स्वयं व्यूहं भीष्मो व्यूहविशारदः ॥११॥ 


मण्डलं मनुजश्रेष्ठ नानाशस्तरसमाकुलम्‌ | 
संपूर्ण योधमुख्यैश्च तथा दन्तिपदातिभिः ॥१२॥ 
रथैरनेकसाहस्रैः समन्तात्परिवारितम्‌ | 
अश्ववृन्दैर्महद्धिश्व क्रष्टितोमरधारिभिः ॥१३॥ 


नागे नागे रथाः सस सप्त चाश्वा रथे रथ । 
अन्वश्वं दश धानुष्का धानुष्के सस चर्मिणः ॥१४॥ 
एवंव्यूहं महाराज तव सैन्यं महारथैः | 
स्थितं रणाय महते भीष्मेण युधि पालितम्‌ ॥१५॥ 
दशाश्वानां सहस्राणि दन्तिनां च तथैव च | 

रथानामयुतं चापि पुत्राश्च तव दंशिताः | 
चित्रसेनादयः शूरा अभ्यरक्षन्पितामहम्‌ ॥१६॥ 
रक्ष्यमाणश्व तैः शूरैर्गोप्यमानाश्व तेन ते | 
संनद्धाः समदृश्यन्त राजानश्च महाबलाः ॥१७॥ 


दुर्योधनस्तु समरे दंशितो रथमास्थितः | 
व्यभ्राजत श्रिया जुष्टो यथा  शक्रस्त्रिविष्टपे ॥१८॥ 


ततः शब्दो महानासीत्पुत्राणां तव भारत | 
रथघोषश्च तुमुलो वादित्राणां च निस्वनः ॥१९॥ 
भीष्मेण धार्तराष्ट्राणां व्यूढः प्रत्यञ्जुखो युधि । 
मण्डलः सुमहाव्यूहो दुर्भेयोऽमित्रघातिनाम्‌ | 
सर्वतः शुशुभे राजन्रणे$रीणां दुरासदः ॥२०॥ 


मण्डलं तु समालोक्य व्यूह परमदारुणम्‌ | 
स्वयं युधिष्ठिरो राजा व्यूहं वज्रमथाकरोत्‌ ॥२१॥ 


तथा व्यूढेष्वनीकेषु यथास्थानमवस्थिताः | 
रथिनः सादिनश्वैव सिंहनादमथानदन्‌ ॥२२॥ 
बिभित्सवस्ततो व्यूहं निर्ययुर्युद्वकाङ्क्षिणः | 
इतरेतरतः शूराः सहसैन्याः प्रहारिणः ॥२३॥ 
भारद्वाजो ययौ मत्स्यं द्रौणिश्वापि शिखण्डिनम्‌ । 
स्वयं दुर्योधनो राजा पार्षतं समुपाद्रवत्‌ ॥२४॥ 
नकुलः सहदेवश्च राजन्मद्रेशमीयतुः | 
विन्दानुविन्दावावन्त्याविरावन्तमभिद्रुतौ ॥२५॥ 
सर्वे नृपास्तु समरे धनंजयमयोधयन्‌ | 


भीमसेनो रणे यत्तो हार्दिक्यं समवारयत्‌ ॥२६॥ 
चित्रसेनं विकर्णं च तथा दुर्मर्षणं विभो | 
आर्जुनिः समरे राजंस्तव पुत्रानयोधयत्‌ ॥२७॥ 
प्राग्ज्योतिषं महेष्वासं हैडिम्बो राक्षसोत्तम: | 
अभिदुद्राव वेगेन मत्तो मत्तमिव द्विपम्‌ ॥२८॥ 
अलम्बुसस्ततो राजन्सात्यकिं युद्धदुर्मदम्‌ | 
ससैन्यं समरे क्रुद्दो राक्षसः समभिद्रवत्‌ ॥२९॥ 
भूरिश्रवा रणे यत्तो धृष्टकेतुमयोधयत्‌ | 
श्रुतायुषं तु राजानं धर्मपुत्रो युधिष्ठिरः ॥३०॥ 
चेकितानस्तु समरे कृपमेवान्वयोधयत्‌ | 

शेषाः प्रतिययुर्यत्ता भीममेव महारथम्‌ ॥३१॥ 
ततो राजसहस्राणि परिवद्रुर्धनंजयम्‌ | 
शक्तितोमरनाराचगदापरिघपाणयः ॥३२॥ 


अर्जुनो$थ भृशं क्रुद्धो वाष्णेयमिदमब्रवीत्‌ | 
पश्य माधव सैन्यानि धार्तराष्ट्रस्य संयुगे | 


व्यूढानि व्यूहविदुषा गाङ्गेयेन महात्मना ॥३३॥ 
युद्धाभिकामाञ्शूरांश्च पश्य माधव दंशितान्‌ | 
त्रिगर्तराजं सहितं भ्रातृभिः पश्य केशव ॥३४॥ 
अयैतान्पातयिष्यामि पश्यतस्ते जनार्दन | 


य इमे माँ यदुश्रेष्ठ योदुकामा रणाजिरे ॥३५॥ 
एवमुक्त्वा तु कौन्तेयो थनुर्ज्यामवमृज्य च । 


ववर्ष शरवर्षाणि नराधिपगणान्प्रति ॥३६॥ 
तेऽपि तं परमेष्वासाः शरवर्षेरपूरयन्‌ | 
तडागमिव धाराभिर्यथा प्रावृषि तोयदा ॥३७॥ 


हाहाकारो महानासीत्तव सैन्ये विशां पते | 
छाद्यमानौ भृशं कृष्णौ शरैईष्ट्वा महारणे ॥३८॥ 


देवा देवर्षयश्चैव गन्धर्वाश्च महोरगाः | 
विस्मयं परमं जग्मुईष्ट्वा कृष्णौ तथागतौ ॥३९॥ 
ततः क्रुद्दो ऽजुनो राजन्नैन्द्रमस्त्रमुदीरयत्‌ | 
तत्राद्धतमपश्याम विजयस्य पराक्रमम्‌ ॥४०॥ 
शस्त्रवृष्टि परैर्मुक्तां शरौधैर्यदवारयत्‌ | 


न च तत्राप्यनिर्भिन्नः कश्विदासीद्विशां पते ॥४१॥ 
तेषां राजसहस्राणां हयानां दन्तिनां तथा | 
द्वाभ्यां त्रिभिः शरैश्वान्यान्पार्थो विव्याध मारिष ॥४२॥ 
ते हन्यमानाः पार्थेन भीष्मं शांतनवं ययुः । 


अगाधे मज्जमानानां भीष्मस्त्राताभवत्तदा ॥४३॥ 

आपरतद्भिस्तु तैस्तत्र प्रभग्नं तावक बलम्‌ | 

संचुक्षुभे महाराज वातैरिव महार्णवः ॥४४॥ 
नेः नद नेः 


७८. संजय उवाच 
तथा प्रवृत्ते संग्रामो निवृते च सुशर्मेणि | 
प्रभग्नेषु च वीरेषु पाण्डवेन महात्मना ॥०१॥ 

क्षुभ्यमाणे बले तूर्ण सागरप्रतिमे तव 
प्रत्युयाते च गाइगेये त्वरितं विजयं प्रति 
इष्ट्वा दुर्योधनो राजन्रणे पार्थस्य विक्रमम्‌ 
त्वरमाणः समभ्येत्य सर्वास्तानब्रवीन्नृपान्‌ 

तेषां च प्रमुख शूरं सुशर्माणं महाबलम्‌ 
मध्ये सर्वस्य सैन्यस्य भृशं सरहर्षयन्वचः 

एष भीष्मः शांतनवो योद्धुकामो धनंजयम्‌ 
सर्वात्मना कुरुश्रेष्ठस्त्यक्त्वा जीवितमात्मनः 

तं प्रयान्तं परानीकं सर्वसैन्येन भारतम्‌ 
संयत्ताः समरे सर्वे पालयध्वं पितामहम्‌ 


बाढमित्येवमुक्त्वा तु तान्यनीकानि सर्वशः 
नरेन्द्राणां महाराज समाजग्मुः पितामहम्‌ 

ततः प्रयातत सहसा भीष्मः शांतनवोऽजुनम्‌ 
रणे भारतमायान्तमाससाद महाबलम्‌ 
महाश्चेताश्वयुक्तेन भीमवानरकेतुना 

महता मेघनादेन रथेनाति विराजत 

समरे सर्वसैन्यानामुपयातं धनंजयम्‌ 
अभवत्तुमुलो नादो भयाङूष्ट्वा किरीटिनम्‌ 
अभीशुहस्तं कृष्णं च दृष्ट्वादित्यमिवापरम्‌ 


मध्यंदिनगतं संख्ये न शेकुः प्रतिवीक्षितुम्‌ 
तथा शांतनवं भीष्मं श्वेताश्वं श्वेतकार्मुकम्‌ 
न शेकुः पाण्डवा द्रष्टुं श्वेतग्रहमिवोदितम्‌ 

स सर्वतः परिवृतस्त्रिगर्ते: सुमहात्मभिः 
भ्रातृभिस्तव पत्रैश्च तथान्यैश्च महारथैः 
भारद्वाजस्तु समरे मत्स्यं विव्याध पत्रिणा 
ध्वजं चास्य शरेणाजौ धथनुश्चैकैन चिच्छिदे 
तदपास्य धनुश्छिन्नं विराटो वाहिनीपतिः 
अन्यदादत्त वेगेन धनुर्भारसहं दृढम्‌ 
शरांश्चाशीविषाकाराञ्ज्वलितान्पन्नगानिव 

द्रोणं त्रिभिः प्रविव्याध चतुर्भिश्चास्य वाजिनः 
ध्वजमेकेन विव्याध सारथिं चास्य पञ्चभिः 
धनुरेकेषुणाविध्यत्त्राक्रुध्यदिद्वजर्षभः 

| 
॥०२॥ 
| 

॥०३ ॥ 
| 
॥०४॥ 
| 
॥०५॥ 
| 
॥०६॥ 
| 
॥०७॥ 
| 
॥०८॥ 
| 

| 

| 

तस्य द्रोणोऽवधीदश्वाञशरैः संनतपर्वभिः | 
अष्टाभिर्भरतश्रेष्ठ सूतमेकेन पत्रिणा ॥१७॥ 
स हताश्वादवप्लुत्य स्यन्दनाद्वतसारथिः | 
आरुरोह रथं तूर्ण शड्खस्य रथिनां वरः ॥१८॥ 
ततस्तु तौ पितापुत्रौ भारद्वाजं रथे स्थितौ । 
महता शरवर्षेण वारयामासतुर्बलात्‌ ॥१९॥ 
भारद्वाजस्ततः क्रुद्धः शरमाशीविषोपमम्‌ | 


चिक्षेप समरे तूर्ण शइखं प्रति जनेश्वर ॥२०॥ 
स तस्य हृदयं भित्वा पीत्वा शोणितमाहवे | 


जगाम धरणिं बाणो लोहितार्द्रीकृतच्छविः ॥२१॥ 
स पपात रथात्तूर्णं भारद्वाजशराहतः | 
धनुस्त्यक्त्वा शरांश्चैव पितुरेव समीपतः ॥२२॥ 
हतं स्वमात्मजं दष्ट्वा विराटः प्राद्रवद्भयात्‌ । 
उत्सृज्य समरे द्रोणं व्यात्ताननमिवान्तकम्‌ ॥२३॥ 
भारद्वाजस्ततस्तूर्णं पाण्डवानां महाचमूम्‌ | 
दारयामास समरे शतशोऽथ सहस्रशः ॥२४॥ 
शिखण्ड्यपि महाराज द्रौणिमासाद्य संयुगे | 
आजघान भ्रुवोर्मध्ये नाराचैस्त्रिभिराशुगैः ॥२५॥ 
स बभौ नरशार्दूलो ललाटे संस्थितैस्त्रिभिः | 
शिखरैः काञ्चनमयैर्मैरुस्त्रिभिरिवोच्छितैः ॥२६॥ 
अश्वत्थामा ततः क्रुद्दो निमेषार्धाच्छिखण्डिनः | 
सूतं ध्वजमथो राजंस्तुरगानायुधं तथा | 
शरैर्बहुभिरुद्दिश्य पातयामास संयुगे ॥२७॥ 
स हताश्वादवप्लुत्य रथाद्वै रथिनां वरः | 
खड्गमादाय निशितं विमलं च शरावरम्‌ | 
श्येनवद्‌व्यचरत्क्रुद्धः शिखण्डी शत्रुतापनः ॥२८॥ 
सखड्गस्य महाराज चरतस्तस्य संयुगे | 
नान्तरं ददृशे द्रौणिस्तदद्भुतमिवाभवत्‌ ॥२९॥ 
ततः शरसहस्राणि बहूनि भरतर्षभ | 
प्रेषयामास समरे द्रौणिः परमकोपनः ॥३०॥ 
तामापतन्तीं समरे शरवृष्टिं सुदारुणाम्‌ | 
असिना तीक्ष्णधारेण चिच्छेद बलिनां वरः ॥३१॥ 

ततोऽस्य विमलं द्रौणिः शतचन्द्रं मनोरमम्‌ । 
चर्माच्छिनदसिं चास्य खण्डयामास संयुगे | 
शितैः सुबहुशो राजंस्तं च विव्याध पत्रिभिः ॥३२॥ 
शिखण्डी तु ततः खड्ग खण्डितं तेन सायकैः । 


आविध्य व्यसृजत्तूर्णं ज्वलन्तमिव पन्नगम्‌ ॥३३॥ 
तमापतन्तं सहसा कालानलसमप्रभम्‌ | 
चिच्छेद समरे द्रौणिर्दर्शयन्पाणिलाघवम्‌ | 
शिखण्डिनं च विव्याध शरैर्बहुभिरायसैः ॥३४॥ 
शिखण्डी तु भृशं राजंस्ताइयमानः शितैः शरैः । 
आरुरोह रथं तूर्ण माधवस्य महात्मनः ॥३५॥ 
सात्यकिस्तु ततः क्रुद्धो राक्षसं क्रूरमाहवे | 
अलम्बुसं शरेघोरिरविव्याध बलिनं बली ॥३६॥ 
राक्षसेन्द्रस्ततस्तस्य धनुश्चिच्छेद भारत | 
अर्धचन्द्रेय समरे तं च विव्याध सायकैः | 
माया च राक्षसी कृत्वा शरवर्षेरवाकिरत्‌ ॥३७॥ 
तत्राद्भुतमपश्याम शैनेयस्य पराक्रमम्‌ | 
नासंभ्रमद्यत्समरे वध्यमानः शितैः शरैः ॥३८॥ 
ऐन्द्रमस्त्र च वार्ष्णयो योजयामास भारत | 
विजयाद्यदनुप्रासं माधवेन यशस्विना ॥३९॥ 
तदस्त्रै भस्मसात्कृत्वा मायां ताँ राक्षसी तदा । 
अलम्बुसं शरैर्घोरैरभ्याकिरत सर्वशः | 
पर्वतं वारिधाराभिः प्रावृषीव बलाहकः ॥४०॥ 
तत्तथा पीडितं तेन माधवेन महात्मना | 
प्रदुद्राव भयाद्रक्षो हित्वा सात्यकिमाहवे ॥४१॥ 


तमजेयं राक्षसेन्द्र संख्ये मघवता अपि | 
शैनेयः प्राणदज्जित्वा योधानां तव पश्यताम्‌ ॥४२॥ 


न्यहनत्तावकांश्वापि सात्यकिः सत्यविक्रमः | 
निशितेर्बहुभिर्बाणैस्ते5द्रवन्त भयार्दिताः ॥४३॥ 
एतस्मिन्नेव काले तु द्रुपदस्यात्मजो बली | 
धृष्टयुम्नो महाराज तव पुत्र जनेश्वरम्‌ | 
छादयामास समरे शरैः संनतपर्वभिः ॥४४॥ 
संछाद्यमानो विशिखेर्धूष्टयुम्नेन भारत | 

विव्यथे न च राजेन्द्र तव पुत्रो जनेश्वरः ॥४५॥ 
धृष्टयुम्नं च समरे तूर्ण विव्याध सायकैः | 


षष्ट्या च त्रिशता चैव तदद्भुतमिवाभवत्‌ ॥४६॥ 
तस्य सेनापतिः क्रुद्दो धनुश्चिच्छेद मारिष | 
ह्यांश्व चतुरः शीघ्र निजघान महारथः | 
शरैश्वैनं सुनिशितैः क्षिप्रं विव्याध ससभिः ॥४७॥ 
स हताश्वान्महाबाहुरवप्लुत्य रथाद्वली | 
पदातिरसिमुद्यम्य प्राद्रवत्पार्षतं प्रति ॥४८॥ 
शकुनिस्तं समभ्येत्य राजगृद्धी महाबलः | 
राजानं सर्वलोकस्य रथमारोपयत्स्वकम्‌ ॥४९॥ 
ततो नृपं पराजित्य पार्षतः परवीरहा | 
न्यहनत्तावकं सैन्यं वज्रपाणिरिवासुरम्‌ ॥५०॥ 
कृतवर्मा रणे भीमं शरैरार्छन्महारथम्‌ | 
प्रच्छादयामास च तं महामेघो रविं यथा ॥५१॥ 
ततः प्रहस्य समरे भीमसेनः परंतपः | 
प्रेषयामास संक्रुद्धः सायकान्कृतवर्मणे ॥५२॥ 
तैरर्यमानोऽतिरथः सात्वतः शस्त्रकोविदः | 
नाकम्पत महाराज भीमं चार्छच्छितैः शरैः ॥५३॥ 
तस्याश्वांश्चतुरो हत्वा भीमसेनो महाबलः | 
सारथि पातयामास ध्वजं च सुपरिष्कृतम्‌ ॥५४॥ 
शरैर्बहुविधैश्चैनमाचिनोत्परवीरहा | 
शकलीकृतसर्वाङ्गः श्वाविद्वत्समट्टश्यत ॥५५॥ 
हताश्वात्तु रथात्तूर्णं वृषकस्य रथं ययौ | 
स्यालस्य ते महाराज तव पुत्रस्य पश्यतः ॥५६॥ 
भीमसेनोऽपि संक्रुद्वस्तव सैन्यमुपाद्रवत्‌ | 
निजघान च संक्रुद्दो दण्डपाणिरिवान्तकः ॥५७॥ 
२ % % 


७९. धृतराष्ट्र उवाच 
बहूनीह विचित्राणि द्वैरथानि स्म संजय | 


पाण्डूनां मामकैः सार्थमश्रौषं तव जल्पतः ॥०१९॥ 
न चैव मामकं कंचिद्ृष्ट शंससि संजय । 
नित्यं पाण्डुसुतान्हष्टानभग्नांश्चैव शंससि ॥०२॥ 

जीयमानान्विमनसो मामकान्विगतौजसः | 
वदसे संयुगे सूत दिष्टमेतदसंशयम्‌ ॥०३॥ 
संजय उवाच 
यथाशक्ति यथोत्साहं युद्दे चेष्टन्ति तावकाः | 
दर्शयानाः परं शक्त्या पौरुषं पुरुषर्षभ ॥०४॥ 
गङ्गायाः सुरनद्या वै स्वादुभूतं यथोदकम्‌ | 
महोदधिगुणाभ्यासाल्लवणत्वं निगच्छति ॥०५॥ 
तथा तत्पोरुषं राजंस्तावकानां महात्मनाम्‌ | 
प्रापय पाण्डुसुतान्वीरान्व्यर्थं भवति संयुगे ॥०६॥ 
घटमानान्यथाशक्ति कुर्वाणान्कर्म दुष्करम्‌ | 
न दोषेण कुरुश्रेष्ठ कौरवान्गन्तुमईसि ॥०७॥ 
तवापराधात्सुमहान्सपुत्रस्य विशां पते | 
पृथिव्या: प्रक्षयो घोरो यमराष्ट्रविवर्धनः ॥०८॥ 
आत्मदोषात्समुत्पन्नं शोचितुं नाईसे नृप | 


न हि रक्षन्ति राजानः सर्वौर्थान्नापि जीवितम्‌ ॥०९॥ 
युद्धे सुकृतिनां लोकानिच्छन्तो वसुधाधिपाः | 


चमूं विगाह्य युध्यन्ते नित्यं स्वर्गपरायणाः ॥१०॥ 
पूर्वाह्न तु महाराज प्रावर्तत जनक्षयः | 
तन्ममैकमना भूत्वा शृणु देवासुरोपमम्‌ ॥११॥ 
आवन्त्यौ तु महेष्वासौ महात्मानौ महाबत्रौ | 
इरावन्तमभिप्रेक्ष्य समेयातां रणोत्कटौ | 


तेषां प्रववृते युद्धे तुमुलं लोमहर्षणम्‌ ॥१२॥ 
इरावांस्तु सुसंक्रुद्धो भ्रातरौ देवरूपिणौ | 
विव्याध निशितैस्तूर्ण शरैः संनतपर्वभिः | 
तावेनं प्रत्यविध्येतां समरे चित्रयोधिनौ ॥१३॥ 
युध्यतां हि तथा राजन्विशेषो न व्यदृश्यत | 


यततां शत्रुनाशाय कृतप्रतिकृतैषिणाम्‌ ॥१४॥ 
इरावांस्तु ततो राजन्ननुविन्दस्य सायकैः | 
चतुर्भिश्चतुरो वाहाननयद्यमसादनम्‌ ॥१५॥ 
भल्लाभ्यां च सुतीक्ष्णाभ्यां धनुः केतुं च मारिष । 
चिच्छेद समरे राजंस्तदद्भुतमिवाभवत्‌ ॥१६॥ 


त्यक्त्वानुविन्दोऽथ रथं विन्दस्य रथमास्थितः | 

धनुर्गृहीत्वा नवमं भारसाधनमुत्तमम्‌ ॥१७॥ 
तावेकस्थौ रणे वीरावावन्त्यौ रथिनां वरौ | 
शरान्मुमुचतुस्तूर्णमिरावति महात्मनि ॥१८॥ 
ताभ्यां मुक्ता महावेगाः शराः काञ्चनभूषणाः | 
दिवाकरपथं प्राप्य छादयामासुरम्बरम्‌ ॥१९॥ 
इरावांस्तु ततः क्रुद्दो भ्रातरौ तौ महारथो । 
ववर्ष शरवर्षेण सारथिं चाप्यपातयत्‌ ॥२०॥ 
तस्मिन्निपतिते भूमौ गतसत्वेऽथ सारथौ | 
रथः प्रदुद्राव दिशः समुद्भ्रान्तहयस्ततः ॥२१॥ 
तौ स जित्वा महाराज नागराजसुतासुतः | 
पोरुषं ख्यापयंस्तूर्ण व्यधमत्तव वाहिनीम्‌ ॥२२॥ 
सा वध्यमाना समरे धार्तराष्ट्री महाचमूः | 
वेगान्बहुविधांश्चक्रे विषं पीत्वेव मानवः ॥२३॥ 
हैडिम्बो राक्षसेन्द्रस्तु भगदत्तं समाद्रवत्‌ | 
रथेनादित्यवर्णेन सध्वजेन महाबलः ॥२४॥ 
ततः प्राग्ज्योतिषो राजा नागराजं समास्थितः | 
यथा वज्रधरः पूर्व संग्रामे तारकामये ॥२५॥ 
तत्र देवाः सगन्धर्वा ऋषयश्च समागताः | 
विशेषं न स्म विविदुर्हैडिम्बभगदत्तयोः ॥२६॥ 
यथा सुरपतिः शक्रस्त्रासयामास दानवान्‌ | 
तथैव समरे राजंस्त्रासयामास पाण्डवान्‌ ॥२७॥ 
तेन विद्राव्यमाणास्ते पाण्डवाः सर्वतोदिशम्‌ | 
त्रातारं नाभ्यविन्दन्त स्वेष्वनीकेषु भारत ॥२८॥ 
भैमसेनिं रथस्थं तु तत्रापश्याम भारत | 
शेषा विमनसो भूत्वा प्राद्रवन्त महारथाः ॥२९॥ 


निवृत्तेषु तु पाण्डूनां पुनः सैन्येषु भारत । 
आसीन्निष्टानको घोरस्तव सैन्येषु संयुगे ॥३०॥ 
घटोत्कचस्ततो राजन्भगदत्तं महारणे | 
शरैः प्रच्छादयामास मेरु गिरिमिवाम्बुदः ॥३१॥ 
निहत्य ताञ्शरान्राजा राक्षसस्य धनुश्च्युतान्‌ | 
भैमसेनिं रणे तूर्णं सर्वमर्मस्वताडयत्‌ ॥३२॥ 
स ताइयमानो बहुभिः शरैः संनतपर्वभिः | 

न विव्यथे राक्षसेन्द्रो भिद्यमान इवाचलत्रः ॥३३॥ 
तस्य प्राग्ज्योतिषः क्रुद्धस्तोमरान्स चतुर्दश | 
प्रेषयामास समरे तांश्च चिच्छेद राक्षसः ॥३४॥ 
स तांश्छित्वा महाबाहुस्तोमरान्निशितैः शरैः | 
भगदत्तं च विव्याध सप्तत्या कङ्कपत्रिभिः ॥३५॥ 
ततः प्राग्ज्योतिषो राजन्प्रहसन्निव भारत | 
तस्याश्वांश्वतुरः संख्ये पातयामास सायकैः ॥३६॥ 
स हताश्वे रथे तिष्ठन्राक्षसेन्द्रः प्रतापवान्‌ | 
शक्तिं चिक्षेप वेगेन प्राग्ज्योतिषगजं प्रति ॥३७॥ 
तामापतन्तीं सहसा हेमदण्डां सुवेगिताम्‌ | 


त्रिधा चिच्छेद नृपतिः सा व्यकीर्यत मेदिनीम्‌ ॥३८॥ 
शक्तिं विनिहतां दृष्ट्वा हैडिम्बः प्राद्रवद्भयात्‌ | 


यथेन्द्रस्य रणात्पूर्व नमुचिर्दैत्यसत्तमः ॥३९॥ 
तं विजित्य रणे शूरं विक्रान्तं ख्यातपौरुषम्‌ । 
अजेयं समरे राजन्यमेन वरुणेन च ॥४०॥ 
पाण्डवीं समरे सेनां संममर्द सकुञ्जरः | 
यथा वनगजो राजन्मृद्रश्वरति पद्मिनीम्‌ ॥४१॥ 
मद्रेश्वरस्तु समरे यमाभ्यां सह संगतः | 


स्वस्रीयौ छादयां चक्रे शरौधैः पाण्डुनन्दनौ ॥४२॥ 
सहदेवस्तु समरे मातुलं वीक्ष्य संगतम्‌ | 


अवारयच्छरौघेण मेघो यद्वद्दिवाकरम्‌ ॥४३॥ 
छाद्यमानः शरौघेण हृष्टरूपतरोऽभवत्‌ | 
तयोश्वाप्यभवत्प्रीतिरतुला मातृकारणात्‌ ॥४४॥ 
ततः प्रहस्य समरे नकुलस्य महारथः | 
अश्वान्वै चतुरो राजंश्चतुर्भिः सायकोत्तमैः | 
प्रेषयामास समरे यमस्य सदनं प्रति ॥४५॥ 
हताश्वात्तु रथात्तूर्णमवप्लुत्य महारथः | 
आरुरोह ततो यानं भातुरेव यशस्विनः ॥४६॥ 
एकस्थौ तु रणे शूरौ दृढे विक्षिप्य कार्मुके । 
मद्रराजरथं क्रुद्धौ छादयामासतुः क्षणात्‌ ॥४७॥ 
स च्छाद्यमानो बहुभिः शरैः संनतपर्वभिः | 
स्वस्रीयाभ्यां नरव्याघ्रो नाकम्पत यथाचलः | 

प्रहसन्निव तां चापि शस्वृष्टि जघान ह ॥४८॥ 


सहदेवस्ततः क्रुद्धः शरमुद्यम्य वीर्यवान्‌ | 
मट्रराजमभिप्रेक्ष्य प्रेषयामास भारत ॥४९॥ 
स शरः प्रेषितस्तेन गरुत्मानिव वेगवान्‌ | 
मद्रराजं विनिर्भिद्य निपपात महीतले ॥५०॥ 
स गाढविद्धो व्यथितो रथोपस्थे महारथः | 
निषसाद महाराज कश्मलं च जगाम ह ॥५१॥ 
तं विसंज्ञं निपतितं सूतः संप्रेक्ष्य संयुगे । 
अपोवाह रथेनाजौ यमाभ्यामभिपीडितम्‌ ॥५२॥ 
दृष्ट्वा मद्रेश्वररथं धार्तराष्ट्राः पराड्युखम्‌ | 
सर्वे विमनसो भूत्वा नेदमस्तीत्यचिन्तयन्‌ ॥५३॥ 
निर्जित्य मातुलं संख्ये माद्रीपुत्रौ महारथौ | 
दध्मतुर्मुदितौ शङ्खौ सिंहनादं विनेदतुः ॥५४॥ 
अभिदुद्रुवतुईष्टौ तव सैन्यं विशां पते | 
यथा दैत्यचमूं राजन्निन्द्रोपेन्द्राविवामरौ ॥५५॥ 
८०. संजय उवाच 
ततो युधिष्ठिरो राजा मध्यं प्राते दिवाकरे । 
श्रुतायुषमभिप्रेक्ष्य चोदयामास वाजिनः ॥०१॥ 
अभ्यधावत्ततो राजा श्रुतायुषमरिंदमम्‌ | 
विनिघ्नन्सायकैस्तीक्ष्णैर्नवभिर्नतपर्वभिः ॥०२॥ 
स संवार्य रणे राजा प्रेषितान्धर्मसूनुना | 
शरान्सप्त महेष्वासः कौन्तेयाय समर्पयत्‌ ॥०३॥ 


ते तस्य कवचं भित्त्वा पपुः शोणितमाहवे | 
असूनिव विचिन्वन्तो देहे तस्य महात्मनः ॥०४॥ 
पाण्डवस्तु भृशं विद्वस्तेन राजा महात्मना | 
रणे वराहकर्णेन राजानं हृदि विव्यधे ॥०५॥ 
अथापरेण भल्लेन केतुं तस्य महात्मनः | 
रथश्रेष्ठो  रथात्ूर्णी भूमौ पार्थो न्यपातयत्‌ ॥०६॥ 
केतुं निपतितं दृष्ट्वा श्रुतायुः स तु पार्थिवः । 
पाण्डवं विशिखैस्तीक्ष्णै राजन्विव्याध  ससभिः ॥०७॥ 
ततः क्रोधात्प्रजज्वाल धर्मपुत्रो युधिष्ठिरः | 

यथा युगान्ते भूतानि धक्ष्यन्निव हुताशनः ॥०८॥ 
क्रुद्धं तु पाण्डवं दृष्ट्वा देवगन्धर्वराक्षसाः | 
प्रविव्यथुर्महाराज व्याकुलं चाप्यभूज्जगत्‌ ॥०९॥ 
सर्वेषां चैव भूतानामिदमासीन्मनोगतम्‌ | 
त्रीललोकानय संक्रुद्दो नृपोऽयं धक्ष्यतीति वै ॥१०॥ 
ऋषयश्चैव देवाश्च चक्रुः स्वस्त्ययनं महत्‌ | 


लोकानां नृप शान्त्यर्थ क्रोधिते पाण्डवे तदा ॥११॥ 
स च क्रोधसमाविष्टः सृक्किणी परिलेलिहन्‌ | 


दधारात्मवपुर्घोर युगान्तादित्यसंनिभम्‌ ॥१२॥ 
ततः सर्वाणि सैन्यानि तावकानि विशां पते । 
निराशान्यभवंस्तत्र जीवितं प्रति भारत ॥१३॥ 
स तु धैर्या तं कोपं संनिवार्य महायशाः । 
श्रुतायुषः प्रचिच्छेद मुष्टिदेशे महद्धनुः ॥१४॥ 
अथैनं छिन्नधन्वानं नाराचेन स्तनान्तरे | 
निर्बिभेद रणे राजा सर्वसैन्यस्य पश्यतः ॥१५॥ 
सत्वरं चरणे राजंस्तस्य वाहान्महात्मनः | 
निजघान शरैः क्षिप्रं सूतं च सुमहाबलः ॥१६॥ 
हताश्वं तु रथं त्यक्त्वा दृष्ट्वा राज्ञस्तु पौरुषम्‌ । 
विप्रदुद्राव वेगेन श्रुतायुः समरे तदा ॥१७॥ 
तस्मिञ्जिते महेष्वासे धर्मपुत्रेण संयुगे | 
दुर्योधनबलं राजन्सर्वमासीत्पराड्युखम्‌ ॥१८॥ 


एतत्कृत्वा महाराज धर्मपुत्रो युधिष्ठिरः | 
व्यात्ताननो यथा कालस्तव सैन्यं जघान ह॒ ॥१९॥ 
चेकितानस्तु वार्ष्णेयो गौतम रथिनां वरम्‌ | 


प्रेक्षतां सर्वसैन्यानां छादयामास सायकैः ॥२०॥ 
संनिवार्य शरास्तांस्तु कृपः शारद्वतो युधि | 
चेकितानं रणे यत्त राजन्विव्याध पत्रिभिः ॥२१॥ 
अथापरेण भल्लेन धनुश्चिच्छेद मारिष | 
सारथिं चास्य समरे क्षिप्रहस्तो न्यपातयत्‌ | 
ह्यांश्वास्यावधीद्राजन्नु भौ च पार्ष्णिसारथी ॥२२॥ 


सोऽवप्लुत्य रथातूर्णं गदां जग्राह सात्वतः | 
स तया वीरघातिन्या गदया गदिनां वरः | 

गौतमस्य हयान्हत्वा सारथिं च न्यपातयत्‌ ॥२३॥ 
भूमिष्ठो गौतमस्तस्य शरांश्चिक्षेप षोडश | 
ते शराः सात्वतं भित्त्वा प्राविशन्त धरातलम्‌ ॥२४॥ 
चेकितानस्ततः क्रुद्दः पुनश्चिक्षेप तां गदाम्‌ | 


गौतमस्य वधाकाइक्षी वृत्रस्येव पुरंदरः ॥२५॥ 
तामापतन्तीं विमलामश्मगर्भा महागदाम्‌ | 
शरैरनेकसाहसैर्वारयामास गौतमः ॥२६॥ 
चेकितानस्ततः खड्गं कोशादुद्धृत्य भारत | 
लाघवं परमास्थाय गौतमं समुपाद्रवत्‌ ॥२७॥ 
गौतमोऽपि धनुस्त्यक्त्वा प्रगृह्यासिं सुसंशितम्‌ | 
वेगेन महता राजंश्वेकितानमुपाद्रवत्‌ ॥२८॥ 
तावुभो बलसंपन्नौ निस्त्रिशवरधारिणौ | 
निस्त्रिंशाभ्यां सुतीक्षणाभ्यामन्योन्यं संततक्षतुः ॥२९॥ 
निस््रिंशवेगाभिहतौ ततस्तौ पुरुषर्षभौ | 
धरणीं समनुप्रासौ सर्वभूतनिषेविताम्‌ | 
मूर्छयाभिपरीताइगौ व्यायामेन च मोहितौ ॥३०॥ 
ततोऽभ्यधावद्वेगेन करकर्षः सुहृत्तया | 
चेकितानं तथाभूतं दृष्ट्वा समरदुर्मदम्‌ | 
रथमारोपयच्चैनं सर्वसैन्यस्य पश्यतः ॥३१॥ 
तथैव शकुनिः शूरः स्यालस्तव विशां पते । 
आरोपयद्रथं तूर्णं गौतमं रथिनां वरम्‌ ॥३२॥ 


सौमदत्तिं तथा क्रुद्धो धृष्टकेतुर्महाबलः | 
नवत्या सायकैः क्षिप्रं राजन्विव्याध वक्षसि ॥३३॥ 


सौमदत्तिरुरःस्थैस्तैभृशं बाणैरशोभत | 
मध्यंदिने महाराज रश्मिभिस्तपनो यथा ॥३४॥ 
भूरिश्रवास्तु समरे थृष्टकेतु महारथम्‌ | 
हतसूतहयं चक्रे विरथं सायकोत्तमैः ॥३५॥ 
विरथं चैनमालोक्य हताश्वं हतसारथिम्‌ | 
महता शरवर्षेण छादयामास संयुगे ॥३६॥ 
स च तं रथमुत्सृज्य धृष्टकेतुर्महामनाः | 
आरुरोह ततो यानं शतानीकस्य मारिष ॥३७॥ 
चित्रसेनो विकर्णश्च राजन्दुर्मर्षणस्तथा | 

रथिनो हैमसंनाहाः सौभद्रमभिदुदरुवुः ॥३८॥ 
अभिमन्योस्ततस्तैस्तु घोरं युद्धमवर्तत | 
शरीरस्य यथा राजन्वातपित्तकफैस्त्रिभिः ॥३९॥ 
विरथांस्तव पुत्रांस्तु कृत्वा राजन्महाहवे | 
न जघान नरव्याघ्रः स्मरन्भीमवचस्तदा ॥४०॥ 
ततो राज्ञां बहुशतैर्मजाश्वरथयायिभिः | 
संवृतं समरे भीष्मं देवैरपि दुरासदम्‌ ॥४१॥ 
प्रयान्तं शीघ्रमुद्वीक्ष्य परित्रातुं सुतांस्तव | 
अभिमन्युं समुद्दिश्य बालमेकं महारथम्‌ | 
वासुदेवमुवाचेदं कौन्तेयः श्वेतवाहनः ॥४२॥ 
चोदयाश्वान्हृषीकेश यत्रैते बहुला रथाः | 


एते हि बहवः शूराः कृतास्त्रा युद्धदुर्मदाः | 
यथा न ₹न्युर्नन सेनां तथा माधव चोदय ॥४३॥ 
एवमुक्तः स वार्ष्णेयः कौन्तेयेनामितौजसा | 


रथं श्वेतरयैर्युक्त प्रेषयामास संयुगे ॥४४॥ 
निष्टानको महानासीत्तव सैन्यस्य मारिष | 
यदर्जुनो रणे क्रुद्धः संयातस्तावकान्प्रति ॥४५॥ 
समासाद्य तु कौन्तेयो राज्ञस्तान्भीष्मरक्षिणः | 
सुशर्माणमथो राजन्निदं वचनमब्रवीत्‌ ॥४६॥ 


जानामि त्वां युधि श््रेष्ठमत्यन्तं पूर्ववैरिणम्‌ । 
पर्यायस्याय संप्रा फलं पश्य सुदारुणम्‌ | 
अद्य ते दर्शयिष्यामि पूर्वप्रेतान्पितामहान्‌ ॥४७॥ 
एवं संजल्पतस्तस्य बीभत्सोः शत्रुघातिनः | 
श्रुत्वापि परुषं वाक्यं सुशर्मा रथयूथपः | 
न चैनमब्रवीत्किंचिच्छुभ॑ वा यदि वाशुभम्‌ ॥४८॥ 
अभि गत्वार्जुनं वीरं राजभिर्बहुभिर्वृतः | 


पुरस्तात्पृष्ठतश्वेव पार्श्वतश्चैव सर्वतः ॥४९॥ 

परिवार्यार्जुनं संख्ये तव पुत्रैः सहानघ | 

शरैः संछादयामास मेघैरिव दिवाकरम्‌ ॥५०॥ 

ततः प्रवृत्तः सुमहान्संग्रामः शोणितोदकः | 

तावकानां च समरे पाण्डवाना च भारत ॥५१॥ 
क ऋ % 

८१. संजय उवाच 
स तुद्यमानस्तु शरैर्धनंजयः पदा हतो नाग इव श्वसन्बली । 
बाणेन बाणेन महारथानां चिच्छेद चापानि रणे प्रसह्य ॥०१॥ 
संछिद्य चापानि च तानि राज्ञां तेषां रणे वीर्यवतां क्षणेन । 
विव्याध बाणैर्युगपन्महात्मा निःशेषतां तेष्वथ मन्यमानः ॥०२॥ 
निपेतुराजौ रुधिरप्रदिगधास्ते ताडिताः शक्रसुतेन राजन्‌ | 
विभिन्नगात्राः पतितोत्तमाइगा गतासवश्छिन्नतनुत्रकायाः ॥०३॥ 
महीं गताः पार्थबलाभिभूता विचित्ररूपा युगपद्विनेशुः | 
इष्ट्वा  हतांस्तान्युधि राजपुत्रांस्त्रिगर्ताजः प्रययौ क्षणेन ॥०४॥ 


तेषां रथानामथ पृष्ठगोपा द्वात्रिंशदन्येऽन्यपतन्त पार्थम्‌ | 
तथैव ते संपरिवार्य पार्थ विकृष्य चापानि महारवाणि | 


अवीवृषन्बाणमहौघवृष्ट्या यथा गिरिं तोयधरा जलौघैः ॥०५॥ 
संपीइयमानस्तु शरौघवृष्ट्या धनंजयस्तान्युधि जातरोषः | 


षष्ट्या शरैः संयति तेलधौतैजंघान तानप्यथ पृष्ठगोपान्‌ ॥०६॥ 
षष्टिं रथांस्तानवजित्य संख्ये धनंजयः प्रीतमना यशस्वी । 
अथात्वरद्गीष्मवधाय जिष्णुर्बलानि राज्ञां समरे निहत्य ॥०७॥ 
त्रिगर्तराजो निहतान्समीक्ष्य महारथांस्तानथ बन्धुवर्गान्‌ | 
रणे पुरस्कृत्य नराधिपांस्ताञ्जगाम पार्थं त्वरितो वधाय ॥०८॥ 
अभिद्रुतं चास्त्रभृतां वरिष्ठं धनंजयं वीक्ष्य शिखण्डिमुख्याः । 
अभ्युद्ययुस्ते शितशस्त्रहरूता रिरक्षिषन्तो रथमर्जुनस्य ॥०९ | 
पार्थो$पि तानापततः समीक्ष्य त्रिगर्तराज्ञा सहितान्नृवीरान्‌ | 
विध्वंसयित्वा समरे धनुष्मान्गाण्डीवमुक्तैर्निशितैः पृषत्कैः | 
भीष्मं यियासुर्युधि संददर्श दुर्योधनं सैन्धवादीश्व राज्ञः ॥१०॥ 
आवारयिष्णूनभिसंप्रयाय मुहूर्तमायोध्य बलेन वीरः | 
उत्सृज्य राजानमनन्तवीर्यो जयद्रथादींश्व नृपान्महौजाः | 
ययौ ततो भीमबलो मनस्वी गाङ्गेयमाजौ शरचापपाणिः ॥११॥ 
युधिष्ठिरश्चोग्रबलो महात्मा समाययौ त्वरितो जातकोपः | 
मद्राधिपं समभित्यज्य संख्ये  स्वभागमासं तमनन्तकीर्तिः | 
सार्ध स माद्रीसुतभीमसेनेर्भीषमं ययौ शांतनवं रणाय ॥१२॥ 
तैः संप्रयुक्तः स महारथाग््यैर्गइगासुतः समरे चित्रयोधी । 
न विव्यथे शांतनवो महात्मा समागतैः पाण्डुसुतैः समस्तैः ॥१३॥ 
अथैत्य राजा युधि सत्यसंधो जयद्रथोऽत्युग्रबलो मनस्वी । 

चिच्छेद चापानि महारथानां प्रसह्य तेषां धनुषा वरेण ॥१४॥ 
युधिष्ठिर भीमसेनं यमौ च पार्थं तथा युधि संजातकोपः । 
दुर्योधनः क्रोधविषो महात्मा जघान बाणैरनलप्रकाशैः ॥१५॥ 
कृपेण शल्येन शलेन चैव तथा विभो चित्रसेनेन चाजौ । 
विद्वः शरेस्तेऽतिविवृद्धकोपैर्दवा यथा दैत्यगणैः समेतैः ॥१६॥ 
छिन्नायुधं शांतनवेन राजा शिखण्डिनं प्रेक्ष्य च जातकोपः । 
अजातशत्रुः समरे महात्मा शिखण्डिनं क्रुद्ध उवाच वाक्यम्‌ ॥१७॥ 
उक्त्वा तथा त्वं पितुरग्रतो मामहं हनिष्यामि महाव्रतं तम्‌ । 
भीष्मं शरौघैर्विमल्रार्कवर्णैः सत्यं वदामीति कृता प्रतिज्ञा ॥१८॥ 
त्वया न चैनां सफलां करोषि देवव्रतं यन्न निहंसि युद्दे । 
मिथ्याप्रतिज्ञो भव मा नृवीर रक्षस्व धर्म च कुलं यशश्च ॥१९॥ 
प्रेक्षस्व भीष्मं युधि भीमवेगं सर्वास्तपन्तं मम सौन्यसंघान्‌ । 
शरौघजालैरतितिग्मतेजैः कालं यथा मृत्युकृतं क्षणेन ॥२०॥ 
निकृत्तचापः समरानपेक्षः पराजितः शांतनवेन राज्ञा | 
विहाय बन्धूनथ सोदरांश्व क्व यास्यसे नानुरूपं तवेदम्‌ ॥२१॥ 
दष्ट्वा हि भीष्मं तमनन्तवीर्यं भग्नं च सैन्यं द्रवमाणमेवम्‌ । 
भीतोऽसि नूनं द्रुपदस्य पुत्र तथा हि ते मुखवर्णोऽप्रहृष्टः ॥२२॥ 
आज्ञायमानेऽपि धनंजयेन महाहवे संप्रसक्ते नृवीर | 
कथं हि भीष्मात्प्रथितः पृथिव्यां भयं त्वमद्य प्रकरोषि वीर ॥२३॥ 
स धर्मराजस्य वचो निशम्य रूक्षाक्षरं विप्रलापानुबद्धम्‌ | 
प्रत्यादेश मन्यमानो महात्मा प्रतत्वरे भीष्मवधाय राजन्‌ ॥२४॥ 
तमापतन्तं महता जवेन शिखण्डिनं भीष्ममभिद्रवन्तम्‌ | 
आवारयामास हि शल्य एनं शस्त्रेण घोरेण सुदुर्जयेन ॥२५॥ 
स चापि ₹ृष्ट्वा समुदीर्यमाणमस्त्रं युगान्ताग्निसमप्रभावम्‌ । 
नासौ व्यमुह्यदद्रुपदस्य पुत्रो राजन्महेन्द्रप्रतिमप्रभावः ॥२६॥ 
तस्थौ च तत्रैव महाधनुष्माञशरैस्तदस्त्र प्रतिबाधमानः | 
अथाददे वारुणमन्यदस्त्रं शिखण्ड्यथोग्रं प्रतिघाताय तस्य | 
तदस्त्रमस्रेण विदार्यमाणं खस्थाः सुरा ददशुः पार्थिवाश्च ॥२७॥ 
भीष्मस्तु राजन्समरे महात्मा धनुः सुचित्रं ध्वजमेव चापि । 


छित्वानदत्पाण्डुसुतस्य वीरो युधिष्ठिरस्याजमीढस्य राज्ञः ॥२८॥ 
ततः समुत्सृज्य धनुः सबाणं युधिष्ठिरे वीक्ष्य भयाभिभूतम्‌ । 
गदां प्रगृह्याभिपपात संख्ये जयद्रथं भीमसेनः पदातिः ॥२९॥ 


WWW.SWargaro han.o rg 


Mahabharata - 233 - Bhishma Parva 


तमापतन्तं महता जवेन जयद्रथः सगदं भीमसेनम्‌ | 
विव्याध घोरैर्यमदण्डकल्पैः शितैः शरैः पञ्चशतैः समन्तात्‌ ॥३०॥ 
अचिन्तयित्वा स शरांस्तरस्वी वृकोदरः क्रोधपरीतचेताः | 
जघान वाहान्समरे समस्तानारट्टजान्सिन्धुराजस्य संख्ये ॥३१॥ 
ततोऽभिवीक्ष्याप्रतिमप्रभावस्तवात्मजस्त्वरमाणो रथेन | 
अभ्याययौ भीमसेनं निहन्तु समुद्यतास्त्रः. सुरराजकल्पः ॥३२॥ 


भीमोऽप्यथैनं सहसा विनय प्रत्युद्ययौ गदया तर्जमानः | 
समुद्यतां तां यमदण्डकल्पां इष्ट्वा गदां ते कुरवः समन्तात्‌ ॥३३॥ 
विहाय सर्वे तव पुत्रमुग्रं पातं गदायाः परिहर्तुकामाः । 
अपक्रान्तास्तुमुले संविमर्दै सुदारुणे भारत मोहनीये ॥३४॥ 
अमूढचेतास्त्वथ चित्रसेनो महागदामापतन्तीं निरीक्ष्य | 
रथं समुत्सृज्य पदातिराजौ प्रगृह्य खड्ग विमलं च चर्म । 
अवप्लुतः सिंह इवाचल्राग्राज्जगाम चान्यं भुवि भूमिदेशम्‌ ॥३५॥ 
गदापि सा प्राप्य रथं सुचित्रं साश्वं ससूतं विनिहत्य संख्ये । 
जगाम भूमिं ज्वलिता महोल्का भ्रष्टाम्बराद्रामिव संपतन्ती ॥३६॥ 


आश्चर्यभूतं सुमहतत्वदीया दृष्ट्वैव तद्भारत संप्रहृष्टाः | 
सर्वे विनेदुः सहिताः समन्तात्पुपूजिरे तव पुत्रं ससैन्याः ॥३७॥ 
२ % % 
८२. संजय उवाच 
विरथं तं समासाद्य चित्रसेनं मनस्विनम्‌ | 
रथमारोपयामास विकर्णस्तनयस्तव ॥०१॥ 
तस्मिंस्तथा वर्तमाने तुमुले संकुले भृशम्‌ | 
भीष्मः शांतनवस्तूर्ण युधिष्ठिरमुपाद्रवत्‌ ॥०२॥ 
ततः सरथनागाश्वाः समकम्पन्त सृञ्जयाः | 


मृत्योरास्यमनुप्रासं मेनिरे च युधिष्ठिरम्‌ ॥०३॥ 
युधिष्ठिरोऽपि कौरव्यो यमाभ्यां सहितः प्रभुः | 


महेष्वासं नरव्याघ्र भीष्मं शांतनवं ययौ ॥०४॥ 
ततः शरसहस्राणि प्रमुञ्चन्पाण्डवो युधि | 
भीष्मं संछादयामास यथा मेघो दिवाकरम्‌ ॥०५॥ 
तेन सम्यक्प्रणीतानि शरजालानि भारत | 
पतिजग्राह गाङ्गेयः शतशोऽथ सहस्रशः ॥०६॥ 
तथैव शरजालानि भीष्मेणास्तानि मारिष | 


WWW.SWargaro han.o rg 


Mahabharata 


- 234 - 

आकाशे समदृश्यन्त खगमानां व्रजा इव ॥०७॥ 
निमेषार्धाच्च कौन्तेयं भीष्मम शांतनवो युधि । 
अदृश्यं समरे चक्रे शरजालेन भागशः ॥०८॥ 
ततो युधिष्ठिरो राजा कौरव्यस्य महात्मनः | 
नाराचं प्रेषयामास क्रुद्ध आशीविषोपमम्‌ ॥०९॥ 
असंप्रासं ततस्तं तु क्षुरप्रेण महारथः | 

चिच्छेद समरे राजन्भीष्मस्तस्य धनुश्च्युतम्‌ ॥१०॥ 
तं तु छित्त्वा रणे भीष्मो नाराचं कालसंमितम्‌ । 
निजघ्ने कौरवेन्द्रस्य हयान्काञ्चनभूषणान्‌ ॥११॥ 
हताश्वं तु रथं त्यक्त्वा धर्मपुत्रो युधिष्ठिरः । 
आरुरोह रथं तूर्ण नकुलस्य महात्मनः ॥१२॥ 
यमावपि सुसंक्रुद्धः समासाद्य रणे तदा | 
शरैः संछादयामास भीष्मः परपुरंजयः ॥१३॥ 


तौ तु द्ष्ट्वा महाराज भीष्मबाणप्रपीडितौ | 
जगामाथ परां चिन्तां भीष्मस्य वधकाइक्षया ॥१४॥ 
ततो युधिष्ठिरो वश्यान्राज्ञस्तान्समचोदयत्‌ | 
भीष्मं शांतनवं सर्वे निहतेति सुहृद्रणान्‌ ॥१५॥ 
ततस्ते पार्थिवाः सर्वे श्रुत्वा पार्थस्य भाषितम्‌ । 


महता रथवंशेन परिवव्रुः पितामहम्‌ ॥१६॥ 
स समन्तात्परिवृतः पिता देवव्रतस्तव | 
चिक्रीद धनुषा राजन्पातयानो महारथान्‌ ॥१७॥ 


तं चरन्तं रणे पार्था ददृशुः कौरवं युधि । 
मृगमध्यं प्रविश्येव यथा सिंहशिशुं वने ॥१८॥ 
तज॑यानं रणे शूरांस्त्रासयानं च सायकैः | 
दष्ट्वा तरेसुर्महाराज सिंह मृगगणा ड्व ॥१९॥ 


रणे भरतसिंहस्य ददृशुः क्षत्रिया गतिम्‌ | 
अग्नेर्वायुसहायस्य यथा कक्षं दिधक्षतः ॥२०॥ 
शिरांसि रथिनां भीष्मः पातयामास संयुगे | 
तालेभ्य इव पक्वानि फलानि कुशलो नरः ॥२१॥ 
पतद्भिश्च महाराज शिरोभिर्धरणीतले | 
बभूव तुमुलः शब्दः पततामश्मनामिव ॥२२॥ 


तस्मिंस्तु तुमुले युद्धे वर्तमाने सुदारुणे | 

सर्वेषामेव सैन्यानामासीद्व्यतिकरो महान्‌ ॥२३॥ 
भिन्नेषु तेषु व्यूहेषु क्षत्रिया इतरेतरम्‌ | 
एकमेकं समाहूय युद्धायैवोपतस्थिरे ॥२४॥ 


शिखण्डी तु समासाद्य भरतानां पितामहम्‌ | 
अभिदुद्राव वेगेन तिष्ठ तिष्ठेति चाब्रवीत्‌ ॥२५॥ 
अनादृत्य ततो भीष्मस्तं शिखण्डिनमाहवे | 
प्रययौ सृञ्जयान्क्रुदः स्त्रीत्वं चिन्त्य शिखण्डिनः ॥२६॥ 
सृञ्जयास्तु ततो हृष्टा दृष्ट्वा भीष्मं महारथम्‌ । 


सिंहनादान्बहुविधांश्वकरुः शङ्खविमिश्रितान्‌ ॥२७॥ 
ततः प्रववृते युद्ध व्यतिषक्तरथद्विपम्‌ | 
अपरां दिशमास्थाय स्थिते सवितरि प्रभो ॥२८॥ 
धृष्टयुम्नोऽथ पाञ्चाल्यः सात्यकिश्च महारथः | 
पीडयन्तौ भृशं सैन्यं शक्तितोमरवृष्टिभिः | 
शस्त्रैश्च बहुभी राजञ्जघ्नतुस्तावकान्रणे ॥२९॥ 
ते हन्यमानाः समरे तावकाः पुरुषर्षभ | 
आर्या युद्दे मतिं कृत्वा न त्यजन्ति स्म संयुगम्‌ । 
यथोत्साहं च समरे जच्नुर्लौकं महारथाः ॥३०॥ 
तत्राक्रन्दो महानासीत्तावकानां महात्मनाम्‌ | 
वध्यतां समरे राजन्पार्षतेन महात्मना ॥३१॥ 
तं श्रुत्वा निनदं घोरं तावकानां महारथौ | 
विन्दानुविन्दावावन्त्यौ पार्षतं पत्युपस्थितौ ॥३२॥ 
तौ तस्य तुरगान्हत्वा त्वरमाणौ महारथौ | 
छादयामासतुरुभौ शरवर्षेण पार्षतम्‌ ॥३३॥ 
अवप्लुत्याथ पाञ्चाल्यो रथात्तूर्ण महाबलः | 
आरुरोह रथं तूर्ण सात्यकेः सुमहात्मनः ॥३४॥ 
ततो युधिष्ठिरो राजा महत्या सेनया वृतः । 
आवन्त्यौ समरे करुद्धावभ्ययात्स परंतपौ ॥३५॥ 
तथैव तव पुत्रोऽपि सर्वोद्योगेन मारिष | 
विन्दानुविन्दावावन्त्यौ परिवार्योपतस्थिवान्‌ ॥३६॥ 
अर्जुनश्चापि संक्रुद्धः ्षत्रियान्क्षत्रियर्षभ | 
अयोधयत संग्रामे वज्रपाणिरिवासुरान्‌ ॥३७॥ 
द्रोणश्च समरे करुद्धः पुत्रस्य प्रियकृत्तव | 

व्यधमत्सर्वपाञ्चालांस्तूलराशिमिवानलः ॥३८॥ 
दुर्योधनपुरोगास्तु पुत्रास्तव विशां पते | 
परिवार्यं रणे भीष्मं युयुधुः पाण्डवैः सह ॥३९॥ 
ततो दुर्योधनो राजा लोहितायति भास्करे | 
अब्रवीत्तावकान्सर्वास्त्वरध्वमिति भारत ॥४०॥ 
युध्यतां तु तथा तेषां कुर्वतां कर्म दुष्करम्‌ । 
अस्तं गिरिमथारूढे नप्रकाशति भास्करे ॥४१॥ 
प्रावर्तत नदी घोरा शोणितौघतरङ्गिणी | 
गोमायुगणसंकीर्णा क्षणेन रजनीमुखे ॥४२॥ 
शिवाभिरशिवाभिश्च रुवद्विर्भैरवं रवम्‌ | 
घोरमायोधनं जज्ञे भूतसंघसमाकुलम्‌ ॥४३॥ 
राक्षसाश्च पिशाचाश्च तथान्ये पिशिताशनाः | 
समन्ततो व्यदृश्यन्त शतशोऽथ सहस्रशः ॥४४॥ 
अर्जुनोऽथ सुशर्मादीन्राजस्तान्सपदानुगान्‌ | 
विजित्य पृतनामध्ये ययौ स्वशिबिरै प्रति ॥४५॥ 
युधिष्ठिरोऽपि कौरव्यो भ्रातृभ्यां सहितस्तदा | 
ययौ स्वशिबिर राजा निशायां सेनया वृत्तः ॥४६॥ 
भीमसेनोऽपि राजेन्द्र दुर्योधनमुखात्रथान्‌ | 
अवजित्य ततः संख्ये ययौ स्वशिबिरं प्रति ॥४७॥ 
दुर्योधनोऽपि नृपतिः परिवार्य महारणे | 
भीष्मं शांतनवं तूर्णं प्रयातः शिबिरं प्रति ॥४८॥ 
द्रोणो द्रौणिः कृपः शल्यः कृतवर्मा च सात्वतः । 
परिवार्य चमूं सर्वां प्रययुः शिबिरं प्रति ॥४९॥ 
तथैव सात्यकी राजन्धृष्टयुम्नश्च पार्षतः | 
परिवार्यं रणे योधान्ययतुः शिबिरं प्रति ॥५०॥ 
एवमेते महाराज तावकाः पाण्डवैः सह | 
पर्यवर्तन्त सहिता निशाकाले परंतपाः ॥५१॥ 
ततः स्वाशिबिरें गत्वा पाण्डवाः कुरवस्तथा | 
न्यविशन्त महाराज पूजयन्तः परस्परम्‌ ॥५२॥ 
रक्षां कृत्वात्मनः शूरा न्यस्य गुल्मान्यथाविधि । 
अपनीय च शल्यांस्ते स्नात्वा च विविधैर्जलैः ॥५३॥ 
कृतस्वस्त्ययनाः सर्वे संस्तूयन्तश्च बन्दिभिः | 

गीतवादित्रशब्देन व्यक्रीडन्त यशस्विनः ॥५४॥ 
मुहूर्तमिव तत्सर्वमभवत्स्वर्गसंनिभम्‌ | 
न हि युद्धकथां कांचित्तत्र चक्रुर्महारथाः ॥५५॥ 
ते प्रसुसे बले तत्र परिश्रान्तजने नृप | 
हस्त्यश्वबहुले राजन्प्रेक्षणीये बभूवतुः ॥५६॥ 
८३. संजय उवाच 
परिणाम्य निशां ताँ तु सुखसुसा जनेश्वराः । 
कुरवः पाण्डवाश्चैव पुनर्युद्धाय निर्ययुः ॥०१॥ 
ततः शब्दो महानासीत्सेनयोरुभयोरपि | 
निर्गच्छमानयोः संख्ये सागरप्रतिमो महान्‌ ॥०२॥ 


ततो दुर्योधनो राजा चित्रसेनो विविंशतिः | 
भीष्मश्च रथिनां श्रेष्ठो भारद्वाजश्च वै द्विजः ॥०३॥ 


एकीभूताः सुसंयत्ताः कौरवाणां महाचमूः | 
व्यूहाय विदधू राजन्पाण्डवान्प्रति दंशिताः ॥०४॥ 
भीष्मः कृत्वा महाव्यूहं पिता तव विशां पते । 
सागरप्रतिमं घोरं वाहनोर्मितरङ्गिणम्‌ ॥०५॥ 
अग्रतः सर्वसैन्यानां भीष्मः शांतनवो ययौ | 
मात्रवैर्दाक्षिणात्यैश्व आनन्त्यैश्व समन्वितः ॥०६॥ 
ततोऽनन्तरमेवासीद्भारद्वाजः प्रतापवान्‌ | 
पुलिन्दैः पारदैश्वैव तथा क्षुद्रकमालवैः ॥०७॥ 
द्रोणादनन्तरं यत्तो भगदत्तः प्रतापवान्‌ | 


मागधैश्च कलिङगैश्व पिशाचैश्च विशां पते ॥०८॥ 
प्राग्ज्योतिषादनु नृपः कौसल्योऽथ बृहद्वलः | 


मेकलैस्रैपुरैश्वैव चिच्छिलैश्व समन्चितः ॥०९॥ 
बृहद्वलात्ततः शूरस्तरिगर्तः प्रस्थलाधिपः | 
काम्बोजैर्बहुभिः सार्थ यवनैश्च सहस्रशः ॥१०॥ 
द्रौणिस्तु रभसः शूरस्त्रिगर्तादनु भारत | 
प्रययौ सिंहनादेन नादयानो धरातलम्‌ ॥११॥ 
तथा सर्वेण सैन्येन राजा दुर्योधनस्तदा | 
द्रौणेरनन्तरं प्रायात्सोदर्यैः परिवारितः ॥१२॥ 
दुर्योधनादनु कृपस्ततः शारद्वतो ययौ | 

एवमेष महाव्यूहः प्रययौ सागरोपमः ॥१३॥ 
रेजुस्तत्र पताकाश्च श्वेतच्छत्राणि चाभिभो | 


अङ्गदान्यय चित्राणि महार्हाणि धनूंषि च ॥१४॥ 
तं तु ष्ट्वा महाव्यू तावकानां महारथः | 
युधिष्ठिरोऽब्रवीततर्ण पार्षतं पृतनापतिम्‌ ॥१५॥ 
पश्य व्यूहं महेष्वास निर्मितं सागरोपमम्‌ | 
प्रतिव्यूहे त्वमपि हि. कुरु पार्षत माचिरम्‌ ॥१६॥ 
ततः स पार्षतः शूरो व्यूहं चक्रे सुदारुणम्‌ । 


शूड्गाटकं महाराज परव्यूहविनाशनम्‌ ॥१७॥ 
शृङ्गेभ्यो भीमसेनश्च सात्यकिश्च महारथः | 
रथैरनेकसाहस्रैस्तथा हयपदातिभिः ॥१८॥ 
नाभ्यामभून्नरश्रेष्ठः श्वेताश्वो वानरध्वजः | 
मध्ये युधिष्ठिरो राजा माद्रीपुत्रौ च पाण्डवौ ॥१९॥ 
अथेतरे महेष्वासाः सहसैन्या नराधिपाः | 
व्यूह तं पूरयामासुव्यूहशास्त्रविशारदा: ॥२०॥ 
अभिमन्युस्ततः पश्चाद्विराटश्व महारथः | 
द्रौपदेयाश्व संहृष्टा राक्षसश्च घटोत्कचः ॥२१॥ 
एवमेतं महाव्यूह व्यूह्य भारत पाण्डवाः | 
अतिष्ठन्समरे शूरा योद्धुकामा जयैषिणः ॥२२॥ 


भेरीशब्दाश्च तुमुला विमिश्राः शङ्खनिस्वनैः | 
क्ष्वेडितास्फोटितोत्क्रुष्टै: सुभीमाः सर्वतोदिशम्‌ ॥२३॥ 
ततः शूराः समासाय समरे ते परस्परम्‌ । 


नेत्रैरनिमिषै राजन्नवैक्षन्त प्रकोपिताः ॥२४॥ 
मनोभिस्ते मनुष्येन्द्र पूर्वं योधाः परस्परम्‌ | 
युद्धाय समवर्तन्त समाहूयेतरेतरम्‌ ॥२५॥ 
ततः प्रववृते युद्धं घोररूपं भयावहम्‌ | 
तावकानां परेषां च निघ्नतामितरेतरम्‌ ॥२६॥ 
नाराचा निशिताः संख्ये संपतन्ति स्म भारत । 
व्यात्तानना भयकरा उरगा इव संघशः ॥२७॥ 
निष्पेतुर्विमलाः शक्त्यस्तैलरधौताः सुतेजनाः | 
अम्बुदेभ्यो यथा राजन्भ्राजमानाः शतहदाः ॥२८॥ 


गदाश्व विमलैः पट्टैः पिनद्धाः स्वर्णभूषिताः | 

पतन्त्यस्तत्र दृश्यन्ते गिरिशूङ्गोपमाः शुभाः | 
निख्रिंशाश्व व्यराजन्त विमलाम्बरसंनिभाः ॥२९॥ 
आर्षभाणि च चर्माणि शतचन्द्राणि भारत | 
अशोभन्त रणे राजन्पतमानानि सर्वशः ॥३०॥ 


तेऽन्योन्यं समरे सेने युध्यमाने नराधिप | 
अशोभेतां यथा दैत्यदेवसेने समुद्यते | 
अभ्यद्रवन्त समरे तेऽन्योन्यं वै समन्ततः ॥३१॥ 
रथास्तु रथिभिस्तूर्णं प्रेषिताः परमाहवे | 
युगैर्युगानि संलिष्य युयुधुः पार्थिवर्षभाः ॥३२॥ 


दन्तिनां युध्यमानानां संघर्षात्पावको5भवत्‌ | 
दन्तेषु भरतश्रेष्ठ सधूमः सर्वतोदिशम्‌ ॥३३॥ 
प्रासैरभिहताः केचिद्रजयोधाः समन्ततः | 


पतमानाः स्म दृश्यन्ते गिरिशृङ्गान्नगा इव ॥३४॥ 
पादाताश्वाप्यदृश्यन्त निघ्नन्तो हि परस्परम्‌ | 


चित्ररूपधराः शूरा नखरप्रासयोधिनः ॥३५॥ 
अन्योन्यं ते समासाद्य कुरुपाण्डवसैनिकाः | 
शस्त्रै्नानाविधैर्घोरै रणे निन्युर्यमक्षयम्‌ ॥३६॥ 
ततः शांतनवो भीष्मो रथघोषेण नादयन्‌ | 
अभ्यागमद्रणे पाण्डून्धनुःशब्देन मोहयन्‌ ॥३७॥ 
पाण्डवानां रथाश्वापि नदन्तो भैरवस्वनम्‌ | 
अभ्यद्रवन्त संयत्ता धृष्टयुम्नपुरोगमाः ॥३८॥ 
ततः प्रववृते युद्धे तव तेषां च भारत । 
नराश्वरथनागानां व्यतिषक्तं परस्परम्‌ ॥३९॥ 
२ ऋ आ४ 
८४. संजय उवाच 


भीष्मं तु समरे क्रुद्ध प्रतपन्तं समन्ततः । 
न शेकुः पाण्डवा द्रष्टुं तपन्तमिव भास्करम्‌ ॥०१॥ 
ततः सर्वाणि सैन्यानि धर्मपुत्रस्य शासनात्‌ । 


अभ्यद्रवन्त गाइगेयं मर्दयन्तं शितैः शरैः ॥०२॥ 
स तु भीष्मो रणल्लाघी सोमकान्सहसृञ्जयान्‌ | 
पाञ्चालांश्च महेष्वासान्पातयामास सायकैः ॥०३॥ 


ते वध्यमाना भीष्मेण पाञ्चालाः सोमकैः सह । 

भीष्ममेवाभ्ययुस्तूर्णं त्यक्त्वा मृत्युकृतं भयम्‌ ॥०४॥ 
स तेषां रथिनां वीरो भीष्मः शांतनवो युथि । 
चिच्छेद सहसा राजन्बाहूनथ शिरांसि च ॥०५॥ 


विरथान्रथिनश्चक्रे पिता देवव्रतस्तव | 
पतितान्युत्तमाङ्गानि ह्येभ्यो हयसादिनाम्‌ ॥०६॥ 
निर्मनुष्यांश्व मातङ्गाञ्शयानान्पर्वतोपमान्‌ | 
अपश्याम महाराज भीष्मास्त्रेण प्रमोहितान्‌ ॥०७॥ 
न तत्रासीत्पुमान्कश्वित्पाण्डवानां विशां पते | 
अन्यत्र रथिनां श्रेष्ठाद्वीमसेनान्महाबलात्‌ ॥०८॥ 


स हि भीष्मं समासाय ताडयामास संयुगे । 
ततो निष्टानको घोरो भीष्मभीमसमागमे ॥०९ | 


बभूव सर्वसैन्यानां घोररूपो भयानकः | 
तथैव पाण्डवा हृष्टाः सिंहनादमथानदन्‌ ॥१०॥ 
ततो दुर्योधनो राजा सोदर्यैः परिवारितः | 
भीष्मं जुगोप समरे वर्तमाने जनक्षये ॥११॥ 
भीमस्तु सारथि हत्वा भीष्मस्य रथिनां वरः । 
विद्रुताश्वे रथे तस्मिन्द्रवमाणे समन्ततः | 
सुनाभस्य शरेणाशु शिरश्विच्छेद चारिहा ॥१२॥ 


क्षुरप्रेण सुतीक्ष्णेन स ह्तो न्यपतद्धुवि | 
ह्ते तस्मिन्महाराज तव पुत्रे महारथे | 
नामृष्यन्त रणे शूराः सोदर्याः सप्त संयुगे ॥१३॥ 


आदित्यकेतुर्बह्णाशी कुण्डधारो महोदरः | 
अपराजितः पण्डितको विशात्राक्षः सुदुर्जयः ॥१४॥ 
पाण्डवं चित्रसंनाहा विचित्रकवचध्वजाः | 
अभ्यद्रवन्त संग्रामे योद्धुकामारिमर्दनाः ॥१५॥ 
महोदरस्तु समरे भीमं विव्याध पत्रिभिः | 
नवभिर्वज्रसंकाशैर्नमुचिं वृत्रहा यथा ॥१६॥ 
आदित्यकेतुः सप्तत्या बह्णाशी चापि पञ्चभिः । 
नवत्या कुण्डधारस्तु विशालाक्षश्च ससभिः ॥१७॥ 
अपराजितो महाराज पराजिष्णुर्महारथः | 
शरैर्बहुभिरानर्छद्गीमसेनं महाबलम्‌ ॥१८॥ 


रणे पण्डितकश्चैनं त्रिभिर्बाणैः समर्दयत्‌ | 

स तन्ना ममृषे भीमः शत्रुभिर्वधमाहवे ॥१९॥ 
धनुः प्रपीड्य वामेन करेणामित्रकर्शनः | 
शिरश्विच्छेद समरे शरेण नतपर्वणा ॥२०॥ 


अपराजितस्य सुनसं तव पुत्रस्य संयुगे | 
पराजितस्य भीमेन निपपात शिरो महीम्‌ ॥२१॥ 


अथापरेण भल्लेन कुण्डधारं महारथम्‌ | 
प्राहिणोन्मृत्युलोकाय सर्वलोकस्य पश्यतः ॥२२॥ 
ततः पुनरमेयात्मा प्रसंधाय शिलीमुखम्‌ | 
प्रेषयामास समरे पण्डितं प्रति भारत ॥२३॥ 
स शरः पण्डिते हत्वा विवेश धरणीतलम्‌ । 
यथा नरं निहत्याशु भुजगः कालचोदितः ॥२४॥ 
विशालाक्षशिरश्छित्वा पातयामास भूतले | 
त्रिभिः शरैरदीनात्मा स्मरन्क्लेशं पुरातनम्‌ ॥२५॥ 
महोदरं महेष्वासं नाराचेन स्तनान्तरे | 
विव्याध समरे राजन्स हतो न्यपतद्भुवि ॥२६॥ 


आदित्यकेतोः केतुं च छित्वा बाणेन संयुगे । 
भल्लेन भृशतीक्ष्णेन शिरश्चिच्छेद चारिहा ॥२७॥ 
बह्वाशिनं ततो भीमः शरेण नतपर्वणा | 
प्रेषयामास संक्रुद्दो यमस्य सदनं प्रति ॥२८॥ 
प्रदुद्रुवुस्ततस्तेऽन्ये पुत्रास्तव विशां पते | 
मन्यमाना हि तत्सत्यं सभायां तस्य भाषितम्‌ ॥२९॥ 


ततो दुर्योधनो राजा भ्रातृव्यसनकर्शितः | 
अब्रवीत्तावकान्योधान्भीमोऽयं युधि वध्यताम्‌ ॥३०॥ 
एवमेते महेष्वासाः पुत्रास्तव विशां पते | 
भ्रातृन्संदृश्य निहतान्प्रास्मरंस्ते हि तद्वचः ॥३१॥ 
यदुक्तवान्महाप्राज्ञः क्षत्ता हितमनामयम्‌ | 
तदिदं समनुप्रासं वचनं दिव्यदर्शिनः ॥३२॥ 
लोभमोहसमाविष्टः पुत्रप्रीत्या जनाधिप | 


न बुध्यसे पुरा यत्तत्तथ्यमुक्तं वचो महत्‌ ॥३३॥ 
तथैव हि वधार्थाय पुत्राणां पाण्डवो बली । 
नूनं जातो महाबाहुर्यया हन्ति स्म कौरवान्‌ ॥३४॥ 
ततो दुर्योधनो राजा भीष्ममासाद्य मारिष | 

दुःखेन महताविष्टो विललापातिकर्शितः ॥३५॥ 
निहता भ्रातरः शूरा भीमसेनेन मै युधि | 
यतमानास्तथान्येऽपि हन्यन्ते सर्वसैनिकाः ॥३६॥ 
भवांश्च मध्यस्थतया नित्यमस्मानुपेक्षते | 
सोऽहं कापथमारूढः पश्य दैवमिदं मम ॥३७॥ 
एतच्छूत्वा वचः क्र्रं पिता देवव्रतस्तव | 
दुर्योधनमिदं वाक्यमब्रवीत्साश्रुलोचनम्‌ ॥३८॥ 


उक्तमेतन्मया पूर्व द्रोणेन विदुरेण च | 
गान्धार्या च यशस्विन्या तत्त्वं तात न बुद्धवान्‌ ॥३९॥ 
समयश्च मया पूर्वं कृतो वः शत्रुकर्शन | 
नाहं युधि विमोक्तव्यो नाप्याचार्यः कथंचन ॥४०॥ 
यं यं हि धार्तराष्ट्राणां भीमो द्रक्ष्यति संयुगे । 
हनिष्यति रणे तं तं सत्यमेतद्ब्रवीमि ते ॥४१॥ 
स त्वं राजन्स्थिरो भूत्वा दृढां कृत्वा रणे मतिम्‌ । 
योधयस्व रणे पार्थोन्स्वर्ग कृत्वा परायणम्‌ ॥४२॥ 
न शक्याः पाण्डवा जेतुं सेन्द्रैरपि सुरासुरैः । 
तस्मायुद्दे मतिं कृत्वा स्थिरां युध्यस्व भारत ॥४३॥ 


८५. धृतराष्ट्र उवाच 
दृष्ट्वा मम हतान्पुत्रान्बहूनेकेन संजय | 
भीष्मो द्रोणः कृपश्चैव किमकुर्वत संयुगे ॥०१॥ 
अहन्यहनि मै पुत्राः क्षयं गच्छन्ति संजय | 
मन्येऽहं सर्वथा सूत दैवेनोपहता भृशम्‌ ॥०२॥ 
यत्र मे तनयाः सर्वे जीयन्ते न जयन्त्युत । 


यत्र भीष्मस्य द्रोणस्य कृपस्य च महात्मनः ॥०३॥ 
सौमदत्तेश्च वीरस्य भगदत्तस्य चोभयोः | 
अश्वत्थाम्नस्तथा तात शूराणां सुमहात्मनाम्‌ ॥०४॥ 
अन्येषां चैव वीराणां मध्यगास्तनया मम | 
यदहन्यन्त संग्रामे किमन्यद्भागधेयतः ॥०५॥ 


न हि दुर्योधनो मन्दः पुरा प्रोक्तमबुध्यत । 
वार्यमाणो मया तात भीष्मेण विदुरेण च ॥०६॥ 
गान्धार्या चैव _ दुर्मेधाः सततं हितकाम्यया | 

नावबुध्यत्पुररा मोहात्तस्य प्रासमिदे फलम्‌ ॥०७॥ 
यद्गीमसेनः समरे पुत्रान्मम विचेतसः | 
अहन्यहनि संक्रुद्धो नयते यमसादनम्‌ ॥०८॥ 
संजय उवाच 
ड्दं तत्समनुप्रासं क्षतुर्वचनमुत्तमम्‌ | 
न बुद्धवानसि विभो प्रोच्यमानं हितं तदा ॥०९॥ 
निवारय सुतान्यूतात्पाण्डवान्मा द्रुहेति च | 
सुहृदां हितकामानां ब्रुवतां तत्तदेव च ॥१०॥ 
न शुश्रूषसि यद्वाक्यं मर्त्यं पथ्यमिवौषधम्‌ । 
तदेव त्वामनुप्रासं वचनं साधु भाषितम्‌ ॥११॥ 
विदुरद्रोणभीष्माणां तथान्येषां हितैषिणाम्‌ | 
अकृत्वा वचनं पथ्यं क्षयं गच्छन्ति कौरवाः ॥१२॥ 
तदेतत्समतिक्रान्तं पूर्वमेव विशां पते | 
तस्मान्मे शृणु तत्त्वत यथा युद्धमवर्तत ॥१३॥ 
मध्याह्न सुमहारौद्रः संग्रामः समपद्यत | 
लोकक्षयकरो राजंस्तन्मे निगदतः शृणु ॥१४॥ 
ततः सर्वाणि सैन्याने धर्मपुत्रस्य शासनात्‌ । 
संरब्धान्यभ्यधावन्त भीष्ममेव जिघांसया ॥१५॥ 
धृष्टयुम्नः शिखण्डी च सात्यकिश्च महारथः | 
युक्तानीका महाराज भीष्ममेव समभ्ययुः ॥१६॥ 
अर्जुनो द्रौपदेयाश्च चेकितानश्च संयुगे | 
दुर्योधनसमादिष्टान्नाज्ञः सर्वान्समभ्ययुः ॥१७॥ 
अभिमन्युस्तथा वीरो हैडिम्बश्च महारथः | 
भीमसेनश्च संक्रुद्धस्तेऽभ्यधावन्त कौरवान्‌ ॥१८॥ 
त्रिधाभूतैरवध्यन्त पाण्डवैः कौरवा युधि | 
तथैव कौरवै राजन्नवध्यन्त परे रणे ॥१९॥ 
द्रोणस्तु. रथिनां श्रेष्ठ सोमकान्सृञ्जयैः सह | 
अभ्यद्रवत संक्रुद्धः प्रेषयिष्यन्यमक्षयम्‌ ॥२०॥ 
तत्राक्रन्दो महानासीत्सृञ्जयानां महात्मनाम्‌ | 
वध्यतां समरे राजन्भारद्वाजेन धन्विना ॥२१॥ 


द्रोणेन निहतास्तत्र क्षत्रिया बहवो रणे | 
विवेष्टन्तः स्म दृश्यन्ते व्याधिक्लिष्टा नरा इव ॥२२॥ 

कूजतां क्रन्दतां चैव स्तनतां चैव संयुगे । 
अनिशं श्रूयते शब्दः क्षुत्कृशानां नृणामिव ॥२३॥ 
तथैव कौरवेयाणां भीमसेनो महाबलः | 
चकार कदनं घोरं क्रुद्ध काल इवापरः ॥२४॥ 
वध्यतां तत्र सैन्यानामन्योन्येन महारणे | 
प्रावर्तत नदी घोरा रुधिरोघप्रवाहिनी ॥२५॥ 
स संग्रामो महाराज घोररूपोऽभवन्महान्‌ | 
कुरूणां पाण्डवानां च यमराष्ट्रविवर्धनः ॥२६॥ 
ततो भीमो रणे क्रुद्दो रभसश्च विशेषतः | 
गजानीकं समासाद्य प्रेषयामास मृत्यवे ॥२७॥ 
तत्र भारत भीमेन नाराचाभिहता गजाः | 
पेतुः सेदुश्च नेदुश्व दिशश्च परिबभ्रमुः ॥२८॥ 
छिन्नहस्ता महानागाश्‍्छिन्नपादाश्च मारिष | 
क्रौञ्चवद्व्यनदन्भीताः पृथिवीमधिशिश्यिरे ॥२९॥ 
नकुलः सहदेवश्च हृयानीकमभिद्रुतौ | 
ते ह्याः काञ्चनापीडा रुक्मभाण्डपरिच्छदाः | 
वध्यमाना व्यदृश्यन्त शतशोऽथ सहस्रशः ॥३०॥ 
पतद्भिश्च ह्यै राजन्समास्तीर्यत मेदिनी | 
निर्जि्वेश्व श्वसद्धिश्व कूजद्धिश्व गतासुभिः | 
हयेर्बभो नरश्रेष्ठ नानारुपधरैर्धरा ॥३१॥ 
अर्जुनेन हतैः संख्ये तथा भारत वाजिभिः । 
प्रबभौ वसुधा घोरा तत्र तत्र विशां पते ॥३२॥ 
रथैर्भग्नै्ध्वजैश्छिन्नैश्छत्रैश्च सुमहाप्रभैः | 
हारैर्निष्कैः सकेयूरैः शिरोभिश्च सकुण्डलैः ॥३३॥ 
उष्णीषैरपविद्धैश्च पताकाभिश्च सर्वषः | 
अनुकर्षः शुभै राजन्योक्त्रैश्चव्यसुरश्मिभ्निः | 
संछन्ना वसुधा भाति वसन्ते कुसुमैरिव ॥३४॥ 
एवमेष क्षयो वृत्तः पाण्डूनामपि भारत | 
क्रुद्धे शांतनवे भीष्मे द्रोणे च रथसत्तमे ॥३५॥ 
अश्वत्थाम्नि कृपे चैव तथैव कृतवर्मणि | 
तथेतरेषु क्रुद्धेषु तावकानामपि क्षयः ॥3६॥ 

८६. संजय उवाच 
वर्तमाने तथा रौद्रे राजन्वीरवरक्षये | 
शकुनिः सौबलः श्रीमान्पाण्डवान्समुपाद्रवत्‌ ॥०९॥ 
तथैव सात्वतो राजन्हार्दिक्यः परवीरहा | 
अभ्यद्रवत संग्रामे पाण्डवानामनीकिनीम्‌ ॥०२॥ 
ततः काम्बोजमुख्यानां नदीजानां च वाजिनाम्‌ । 
आरट्टानां महीजानां सिन्धुजानां च सर्वशः ॥०३॥ 
वनायुजानां शुभ्राणां तथा पर्वतवासिनाम्‌ | 
ये चापरे तित्तिरजा जवना वातरंहसः ॥०४॥ 
सुवर्णालंकृतैरेतैर्वर्मवद्धिः सुकल्पितैः | 
हयैर्वातजवैर्मुख्यै: पाण्डवस्य सुतो बली | 
अभ्यवर्तत तत्सैन्यं हृष्टरूपः परंतपः ॥०५॥ 
अर्जुनस्याथ दायाद इरावान्नाम वीर्यवान्‌ | 
सुतायां नागराजस्य जातः पार्थेन धीमता ॥०६॥ 
ऐरावतेन सा दत्ता अनपत्या महात्मना | 


पत्यौ हते सुपर्णेन कृपणा दीनचेतना ॥०७॥ 
भार्यार्थं तां च जग्राह पार्थः कामवशानुगाम्‌ | 


एवमेष समुत्पन्नः परक्षेत्रेऽजुनात्मजः ॥०८॥ 
स नागलोके संवृद्धो मात्रा च परिरक्षितः | 
पितृव्येण परित्यक्तः पार्थद्वेषादुरात्मना ॥०९॥ 
रूपवान्वीर्यसंपन्नो गुणवान्सत्यविक्रमः | 
इन्द्रलोकं जगामाशु श्रुत्वा तत्रारजुन गतम्‌ ॥१०॥ 
सोऽभिगम्य महात्मानं पितरं सत्यविक्रमम्‌ | 
अभ्यवादयदव्यग्रो विनयेन कृताञ्जलिः | 
इरावानसिम भद्रं ते पुत्रश्वाहा तवाभिभो ॥१९॥ 
मातुः समागमो यश्च तत्सर्व प्रत्यवेदयत्‌ | 
तच्च सर्व यथावृत्तमनुसस्मार पाण्डवः ॥१२॥ 
परिष्वज्य सुतं चापि सोऽऽत्मनः सदृशं गुणैः । 
प्रीतिमानभवत्पार्थो देवराजनिवेशने ॥१३॥ 


सोऽजुनेन समाज्ञस्तो देवलोके तदा नृप | 
प्रीतिपूर्व महाबाहुः स्वकार्य प्रति भारत | 
युद्धकाले  त्वयास्माकं साह्यं देयमिति प्रभो ॥१४॥ 

बाढमित्येवमुक्त्वा च युद्धकाल उपागतः | 
कामवर्णजवैरश्चैः संवृतो बहुभिनृप ॥१५॥ 
ते हयाः काञ्चनापीडा नानावर्णा मनोजवाः | 
उत्पेतुः सहसा राजन्हंसा ड्व महोदधौ ॥१६॥ 
ते त्वदीयान्समासाद्य हयसंघान्महाजवान्‌ | 


क्रोडैः क्रोडानभिघ्नन्तो घोणाभ्भिश्च परस्परम्‌ | 
निपेतुः सहसा राजन्सुवेगाभिहता भुवि ॥१७॥ 


निपतद्धिस्तथा तैश्व हयसंघैः परस्परम्‌ | 
शुश्रुवे दारुणः शब्दः सुपर्णपतने यथा ॥१८॥ 
तथैव च महाराज समेत्यान्योन्यमाहवे | 
परस्परवधं घोरं चक्रुस्ते हयसादिनः ॥१९॥ 
तस्मिंस्तथा वर्तमाने संकुले तुमुले भृशम्‌ | 
उभयोरपि संशान्ता हयसंघाः समन्ततः ॥२०॥ 
प्रक्षीणसायकाः शूरा निहताश्वाः श्रमातुराः | 
विलयं समनुप्रासास्तक्षमाणाः परस्परम्‌ ॥२१॥ 
ततः क्षीणे हयानीके किंचिच्छेषे च भारत । 
सौबलस्यात्मजाः शूरा निर्गता रणमूर्धनि ॥२२॥ 
वायुवेगसमस्पर्शा जवे वायुसमांस्तथा | 
आरुह्य शीलसंपन्नान्वयःस्थांस्तुरगोत्तमान्‌ ॥२३॥ 
गजो गवाक्षो वृषकश्चर्मवानार्जवः शुकः | 
षडेते बलसंपन्ना निर्ययुर्महतो बलात्‌ ॥२४॥ 
वार्यमाणाः शकुनिना स्वैश्च योधैर्महाबल्नैः | 
संनद्धा युद्धकुशला रौद्ररूपा महाबलाः ॥२५॥ 
तदनीकं महाबाहो भित्त्वा परमदुर्जयम्‌ | 
बलेन महता युक्ताः स्वर्गाय विजयैषिणः | 
विविशुस्ते तदा हृष्टा गान्धारा युद्ददुर्मदाः ॥२६॥ 
तान्प्रविष्टांस्तदा दृष्ट्वा इरावानपि वीर्यवान्‌ | 
अब्रवीत्समरे योधान्विचित्राभरणायुधान्‌ ॥२७॥ 
यथैते धार्तराष्ट्रस्य योधाः सानुगवाहनाः | 


हन्यन्ते समरे सर्वे तथा नीतिर्विधीयताम्‌ ॥२८॥ 
बाढमित्येवमुक्त्वा ते सर्वे योधा इरावतः | 
जघ्नुस्ते वै परानीकं दुर्जयं समरे परैः ॥२९॥ 

तदनीकमनीकेन समरे वीक्ष्य पातितम्‌ | 
अमृष्यमाणास्ते सर्वे सुबलस्यात्मजा रणे | 
इरावन्तमभिद्रुत्य सर्वतः पर्यवारयन्‌ ॥३०॥ 
ताइयन्तः शितैः प्रासैश्चोदयन्तः परस्परम्‌ | 
ते शूराः पर्यधावन्त कुर्वन्तो महदाकुलम्‌ ॥३१॥ 
इरावानथ निर्भिन्नः प्रासैस्ती&ष्णैर्महात्मभिः | 
स्रवता रुधिरेणाक्तस्तोत्त्रैर्विद्ध ड्व द्विपः ॥३२॥ 


उरस्यपि च पृष्ठ. च पार्श्वयोश्च भृशाहतः | 
एको बहुभिरत्यर्थ धैर्याद्राजन्न विव्यथे ॥33॥ 


इरावानथ संक्रुद्धः सर्वास्तान्निशितैः शरैः | 
मोहयामास समरे विदध्वा परपुरंजयः ॥3४॥ 
प्रासानुद्धृत्य सर्वाश्व स्वशरीरादरिंदमः | 
तैरेव ताडयामास सुबलस्यात्मजान्रणे ॥३५॥ 
निकृष्य निशितं खड्ग गृहीत्वा च शरावरम्‌ । 
पदातिस्तूर्णमागच्छज्जिघांसुः सोंबलान्युधि ॥३६॥ 
ततः प्रत्यागतप्राणाः सर्वे ते सुबलात्मजाः | 
भूयः क्रोधसमाविष्टा इरावन्तमथाद्रवन्‌ ॥३७॥ 
इरावानपि खड्गेन दर्शयन्पाणिलाघवम्‌ | 
अभ्यवर्तत तान्सर्वान्सौबलान्बलदर्पितः ॥३८॥ 
लाघवेनाथ चरतः सर्वे ते सुबलात्मजाः | 
अन्तरं नाध्यगच्छन्त चरन्तः शीघ्रगामिनः ॥३९॥ 
भूमिष्ठमथ तं संख्ये  संप्रदश्य ततः पुनः | 
परिवार्य भृशं सर्वे ग्रहीतुमुपचक्रमुः ॥४०॥ 
अथाभ्याशगतानां स खड्गेनामित्रकर्शनः | 
उपहस्तावहस्ताभ्यां तेषां गात्राण्यकृन्तत ॥४१॥ 
आयुधानि च सर्वेषां बाहूनपि च भूषितान्‌ । 
अपतन्त निकृत्ताइगा गता भूमिं गतासवः ॥४२॥ 
वृषकस्तु महाराज बहुधा परिविक्षतः | 
अमुच्यत महारीद्रात्तस्माद्वीरावकर्तनात्‌ ॥४३॥ 
तान्सर्वान्पतितान्दृष्ट्वा भीतो दुर्योधनस्ततः | 
अभ्यभाषत संक्रुद्धो राक्षसं घोरदर्शनम्‌ ॥४४॥ 
आर्श्यशृङ्गिं महेष्वासं मायाविनमरिंदमम्‌ | 

वैरिणं भीमसेनस्य पूर्व बकवधेन वै ॥४५॥ 
पश्य वीर यथा होष फल्गुनस्य सुतो बली । 


मायावी विप्रियं घोरमकार्षीन्मे बलक्षयम्‌ ॥४६॥ 
त्वं च कामगमस्तात मायास्त्रे च विशारदः । 
कृतवैरश्च पार्थेन तस्मादेनं रणे जहि ॥४७॥ 
बाढमित्येवमुक्त्वा तु राक्षसो घोरदर्शनः | 
प्रययौ सिंहनादेन यत्रार्जुनसुतो युवा ॥४८॥ 
स्वारूळैर्युद्वुुशलैर्विमलप्रासयोधिभिः | 
वीरैः प्रहारिभिर्युक्तः स्वैरनीकैः समावृतः | 
निहन्तुकामः समरे इरावन्तं महाबलम्‌ ॥४९॥ 
इरावानपि संक्रुद्वस्त्वरमाणः पराक्रमी | 
हन्तुकामममित्रघ्नो राक्षसं प्रत्यवारयत्‌ ॥५०॥ 
तमापतन्तं संप्रेक्ष्य राक्षसः सुमहाबलः | 
त्वरमाणस्ततो मायां प्रयोक्तुमुपचक्रमे ॥५१॥ 
तेन मायामयाः क्या हृयास्तावन्त एव हि । 
स्वारूढा राक्षसैर्घोरैः शू्रपट्टिशपाणिभ्निः ॥५२॥ 
ते संरब्धाः समागम्य द्विसाहस्राः प्रहारिणः | 
अचिराद्रमयामासुः प्रेतलोकं परस्परम्‌ ॥५३॥ 
तस्मिंस्तु. निहते सैन्ये तावुभौ युद्धदुर्मदौ | 
संग्रामे व्यवतिष्ठेतां यथा वै वृत्रवासवौ ॥५४॥ 
आद्रवन्तमभिप्रेक्ष्य राक्षसं युद्धदुर्मदम्‌ | 
इरावान्क्रोधसंरब्धः प्रत्यधावन्महाबलः ॥५५॥ 
समभ्याशगतस्याजौ तस्य खड्गेन दुर्मतेः | 


चिच्छेद कार्मुकं दीप शरावापं च पञ्चकम्‌ ॥५६॥ 
स निकृत्तं थनुईष्ट्वा खं जवेन समाविशत्‌ । 


इरावन्तमभिक्रुद्ध मोहयन्निव मायया ॥५७॥ 
ततोऽन्तरिक्षमुत्पत्य इरावानपि राक्षसम्‌ | 
विमोहयित्वा मायाभिस्तस्य गात्राणि सायकैः | 
चिच्छेद सर्वमर्मज्ञः कामरूपो दुरासदः ॥५८॥ 
तथा स राक्षसश्रेष्ठ शरैः कृत्तः पुनः पुनः । 
संबभूव महाराज समवाप च यौवनम्‌ ॥५९॥ 


माया हि सहजा तेषां वयो रूपं च कामजम्‌ । 


WWW.SWargaro han.o rg 


Bhishma Parva 


Mahabharata 


- 249 - 


एवं तद्राक्षसस्याइगं छिन्नं छिन्नं व्यरोहत ॥६०॥ 
इरावानपि संक्रुद्धो राक्षसं तं महाबलम्‌ | 


परश्वधेन तीक्ष्णेन चिच्छेद च पुनः पुनः ॥६१॥ 
स तेन बलिना वीरश्छिद्यमान ड्व द्रुमः | 
राक्षसो व्यनदद्वोरं स शब्दस्तुमुलोऽभवत्‌ ॥६२॥ 
परश्वधक्षतं रक्षः सुस्राव रुधिरं बहु | 
ततश्चुक्रोध बलवांश्चक्रे वेगं च संयुगे ॥६३॥ 
आरश्यशृङ्गिस्ततो दृष्ट्वा समरे शत्रुमूर्जितम्‌ | 
कृत्वा घोरं महद्रूपं ग्रहीतुमुपचक्रमे | 
संग्रामशिरसो मध्ये सर्वेषां तत्र पश्यताम्‌ ॥६४॥ 
तां दृष्टवा ताइशी मायां राक्षसस्य महात्मनः । 
इरावानपि संक्रुद्दो मायां स्रष्टुं प्रचक्रमे ॥६५॥ 
तस्य क्रोधाभिभूतस्य संयुगेष्वनिवर्तिनः | 
योऽन्वयो मातृकस्तस्य स एनमभिपेदिवान्‌ ॥६६॥ 
स नागैर्बहुशो राजन्सर्वतः संवृतो रणे | 
दधार सुमहद्रूपमनन्त ड्व भोगवान्‌ | 
ततो बहुविधैर्नागैश्छादयामास राक्षसम्‌ ॥६७॥ 
छाद्यमानस्तु नागैः स ध्यात्वा राक्षसपुंगवः | 
सौपर्णं रूपमास्थाय भक्षयामास पन्नगान्‌ ॥६८॥ 
मायया भक्षिते तस्मिन्नन्वये तस्य मातृके | 
विमोहितमिरावन्तमसिना राक्षसो$वधीत्‌ ॥६९॥ 
सकुण्डलं समुकुटं पद्नेन्दुसदृशप्रभम्‌ | 
इरावतः शिरो रक्षः पातयामास भूतले ॥७०॥ 
तस्मिंस्तु निहते वीरे राक्षसेनार्जुनात्मजे | 
विशोकाः समपद्यन्त धार्तराष्ट्राः सराजकाः ॥७१॥ 
तस्मिन्महति संग्रामे ताइशे भैरवे पुनः | 
महान्व्यतिकरो घोरः सेनयोः समपद्यत ॥७२॥ 
ह्या गजाः पदाताश्च विमिश्रा दन्तिभिईताः | 
रथाश्व दन्तिनश्वैव पत्तिभिस्तत्र सूदिताः ॥७३॥ 
तथा पत्तिरथौघाश्व हयाश्च बहवो रणे | 
रथिभिनिहता राजंस्तव तेषां च संकुले ॥७४॥ 
अजानन्नर्जुनश्वापि निहतं पुत्रमौरसम्‌ | 

जघान समरे शूरात्राजस्तान्भीष्मरक्षिणः ॥७५॥ 
तथैव तावका राजन्सृञ्जयाश्च महाबलाः | 
जुहृतः समरे प्राणान्निजघ्नुरितरेतरम्‌ ॥७६॥ 
मुक्तकेशा विकवचा विरथाश्छिन्नकार्मुकाः | 
बाहुभिः समयुध्यन्त समवेताः परस्परम्‌ ॥७७॥ 
तथा मर्मातिगैर्भष्मो निजघान महारथान्‌ | 
कम्पयन्समरे सेनां पाण्डवानां महाबलः ॥७८॥ 
तेन योधिष्ठिरे सैन्ये बहवो मानवा हताः | 
दन्तिनः सादिनश्चैव रथिनोऽथ हयास्तथा ॥७९॥ 
तत्र भारत भीष्मस्य रणे  दृष्ट्वा पराक्रमम्‌ । 
अत्यद्भुतमपश्याम शक्रस्येव पराक्रमम्‌ ॥८०॥ 
तथैव भीमसेनस्य पार्षतस्य च भारत | 
रौद्रमासीतदा युद्ध सात्वतस्य च धन्विनः ॥८१॥ 


दृष्ट्वा द्रोणस्य विक्रान्तं पाण्डवान्भयमाविशत्‌ | 
एक एव रणो शक्तो इन्तुमस्मान्ससैनिकान्‌ ॥८२॥ 
किं पुनः पृथिवीशूरैर्योधव्रातैः समावृतः | 
इत्यब्रुवन्महाराज रणे द्रोणेन पीडिताः ॥८३॥ 
वर्तमाने तथा रौद्रे संग्रामे भरतर्षभ | 
उभयोः सेनयोः शूरा नामृष्यन्त परस्परम्‌ ॥८४॥ 
आविष्टा इव युध्यन्ते रक्षोभूता महाबत्राः | 


तावकाः पाण्डवेयाश्च संरब्धास्तात धन्विनः ॥८५॥ 

न स्म पश्यामहे कंचिद्यः प्राणान्परिरक्षति | 

संग्रामे दैत्यसंकाशे तस्मिन्योद्धा नराधिप ॥८६॥ 
नै रे नेर 


८७. धृतराष्ट्र उवाच 
इरावन्तं तु निहतं ₹रृष्ट्वा पार्था महाऱरथाः । 


संग्रामे किमकुर्वन्त तन्ममाचक्ष्व संजय ॥०१॥ 
संजय उवाच 

इरावन्तं तु निहतं संग्रामे वीक्ष्य राक्षसः । 

व्यनदत्सुमहानादं भैमसेनिर्घटोत्कचः ॥०२॥ 

नदतस्तस्य शब्देन पृथिवी सागराम्बरा | 

सपर्वतवना राजंश्वचाल सुभृशं तदा | 

अन्तरिक्षं दिशश्चैव सर्वाश्च प्रदिशस्तथा ॥०३॥ 
तं श्रुत्वा सुमहानादं तव सैन्यस्य भारत । 
ऊरुस्तम्भः समभवद्वेपथुः स्वेद एव च ॥०४॥ 
सर्व एव च राजेन्द्र तावका दीनचेतसः | 
सर्पवत्समवेष्टन्त सिंहभीता गजा ड्व ॥०५ || 
निनदत्सुमहानादं निर्घातमिव राक्षसः | 
ज्वलितं शूलमुद्यम्य रूपं कृत्वा विभीषणम्‌ ॥०६॥ 
नानाप्रहरणैर्घोरै वृतो राक्षसपुंगवैः | 
आजगाम सुसंक्रुद्धः कालान्तकयमोपमः ॥०७॥ 
तमापतन्तं संप्रेक्ष्य संक्रुद्ध भीमदर्शनम्‌ | 
स्वबलं च भयात्तस्य प्रायशो विमुखीकृतम्‌ ॥०८॥ 
ततो दुर्योधनो राजा घटोत्कचमुपाद्रवत्‌ | 
प्रगृह्य विपुलं चापं सिंहवद्विनदन्मुहुः ॥०९ || 
पृष्ठतोऽनुययौ चैनं स्रवद्भिः पर्वतोपमैः | 
कुञ्जरैर्दशसाहसैर्वडगानामधिपः स्वयम्‌ ॥१०॥ 
तमापतन्तं संप्रेक्ष्य गजानीकेन संवृतम्‌ | 
पुत्रं तव महाराज चुकोप स निशाचरः ॥११॥ 
ततः प्रववृते युद्ध तुमुलं लोमहर्षणम्‌ | 
राक्षसानां च राजेन्द्र दुर्योधनबलस्य च ॥१२॥ 
गजानीकं च संप्रेक्ष्य मेघवृन्दमिवोद्यतम्‌ | 
अभ्यधावन्त संक्रुद्ा राक्षसाः शस्त्रपाणयः ॥१३॥ 
नदन्तो विविधान्नादान्मेघा ड्व सविद्युतः | 
शरशक्त्यृष्टिनाराचैर्निघ्नन्तो गजयोधिनः ॥१४॥ 
भिण्डिपालैस्तथा शूलैर्मुद्वरैः सपरश्वधैः | 
पर्वताग्रैश्व वृक्षेश्व निजघ्नुस्ते महागजान्‌ ॥१५॥ 
भिन्नकुम्भान्विरुधिरान्भिन्नगात्रांश्च वारणान्‌ | 
अपश्याम महाराज वध्यमानान्निशाचरैः ॥१६॥ 
तेषु प्रक्षीयमाणेषु भग्नेषु गजयोधिषु | 
दुर्योधनो महाराज राक्षसान्समुपाद्रवत्‌ ॥१७॥ 
अमर्षवशमापन्नस्त्यक्त्वा जीवितमात्मनः | 
मुमोच निशितान्बाणात्राक्षसेषु महाबलः ॥१८॥ 
जघान च महेष्वासः प्रधानांस्तत्र राक्षसान्‌ | 

संक्रुद्धो भरत श्रेष्ठ पुत्रो दुर्योधनस्तव ॥१९॥ 
वेगवन्तं महारोद्र विद्युज्जिह्न प्रमाथिनम्‌ | 
शरैश्वतुर्भिश्वतुरो निजघान महारथः ॥२०॥ 
ततः पुनरमेयात्मा शरवर्ष दुरासदम्‌ | 
मुमोच भरतश्रेष्ठ निशाचरबलं प्रति ॥२१॥ 
तत्तु इष्ट्वा महत्कर्म पुत्रस्य तव मारिष । 
क्रोधैनाभिप्रजज्वाल भैमसेनिर्महाबलः ॥२२॥ 
विस्फार्य च महच्चापमिन्द्राशनिसमस्वनम्‌ | 
अभिदुद्राव वेगेन दुर्योधनमरिंदमम्‌ ॥२३॥ 
तमापतन्तमुद्दीक्ष्य कालसृष्टमिवान्तकम्‌ | 
न विव्यथे महाराज पुत्रो दुर्योधनस्तव ॥२४॥ 
अथैनमब्रवीत्क्रुद्धः क्रूरः संरक्तलोचनः | 
ये त्वया सुनृशंसेन दीर्घकालं प्रवासिताः | 
यच्च ते पाण्डवा राजंश्छलयूते पराजिताः ॥२५॥ 


यच्चैव द्रौपदी कृष्णा एकवस्त्रा रजस्वला | 
सभामानीय  दुर्बुददे बहुधा क्लेशिता त्वया ॥२६॥ 


तव च प्रियकामेन आश्रमस्था दुरात्मना | 
सैन्धवेन परिक्लिष्टा परिभूय पितृन्मम ॥२७॥ 
एतेषामवमानानामन्येषां च कुलाधम | 


अन्तमद्य गमिष्यामि यदि नोत्सृजसे रणम्‌ ॥२८॥ 
एवमुक्त्वा तु हैडिम्बो महद्दिस्फार्य कार्मुकम्‌ । 
संदश्य दशनैरोष्ठं सृक्किणी परिसंलिहन्‌ ॥२९॥ 


शरवर्षेण महता दुर्योधनमवाकिरत्‌ | 
पर्वतं वारिधाराभिः प्रावृषीव बलाहकः ॥३०॥ 
२ % % 
८८. संजय उवाच 
ततस्तद्वाणवर्षं तु दुःसहं दानवैरपि | 
दधार युधि राजेन्द्रो यथा वर्ष महाद्विप ॥०१॥ 
ततः क्रोधसमाविष्टो निःश्वसन्निव पन्नगः | 
संशयं परमं प्रासः पुत्रस्ते भरतर्षभ ॥०२॥ 
मुमोच निशितांस्तीक्ष्णान्नाराचान्पञ्चविंशतिम्‌ | 
तेऽपतन्सहसा राजंस्तस्मिन्राक्षसपुंगवे | 

आशीविषा इव क्रुद्धाः पर्वते गन्धमादने ॥०३॥ 
स  तेर्विद्धः स्रवत्रक्तं प्रभिन्न इव कुञ्जरः । 
दध्रे मतिं विनाशाय राजः स पिशिताशनः । 
जग्राइ च महाशक्तिं गिरीणामपि दारणीम्‌ ॥०४॥ 


संप्रदीस्ता महोल्काभामशनी मघवानिव | 
समुद्यच्छन्महाबाहुर्जिघांसुस्तनयं तव ॥०५॥ 
तामुद्यतामभिप्रेक्ष्य वङ्गानामधिपस्त्वरन्‌ | 
कुञ्जरं गिरिसंकाशं राक्षसं प्रत्यचोदयत्‌ ॥०६॥ 
स नागप्रवरेणाजौ बलिना शीघ्रगामिना | 
यतो दुर्योधनरथस्तं मार्ग प्रत्यपद्यत | 


रथं च वारयामास कुञ्जरेण सुतस्य ते ॥०७॥ 
मार्गमावारितं दृष्ट्या राज्ञा वझ्गेन धीमता | 


घटोत्कचो महाराज क्रोधसंरक्तलोचनः | 
उद्यतां ताँ महाशक्तिं तस्मिश्चिक्षेप वारणे ॥०८॥ 
स तयाभिहतो राजंस्तेन बाहुविमुक्तया | 
संजातरुधिरोत्पीडः पपात च ममार च ॥०९॥ 
पतत्यथ गजे चापि वङ्गानामीश्वरो बली | 
जवेन समभिद्रुत्य जगाम धरणीतलम्‌ ॥१०॥ 
दुर्योधनोऽपि संप्रेक्ष्य पातितं वरवारणम्‌ | 
प्रभग्नं च बलं दृष्ट्या जगाम परमां व्यथाम्‌ ॥११॥ 
क्षत्रधर्म पुरस्कृत्य आत्मनश्वाभिमानिताम्‌ | 
प्रा्ेऽपक्रमणे राजा तस्थौ गिरिरिवाचलः ॥१२॥ 
संधाय च शितं बाणं कालाग्निसमतेजसम्‌ | 
मुमोच परमक्रुद्धस्तस्मिन्घोरे निशाचरे ॥१३॥ 
तमापतन्तं संप्रेक्ष्य बाणमिन्द्राशनिप्रभम्‌ | 
लाघवाद्वञचयामास महाकायो घटोत्कचः ॥१४॥ 
भूय एव ननादोग्रः क्रोधसंरक्तलोचनः | 
त्रासयन्सर्वभूतानि युगान्ते जलदो यथा ॥१५॥ 
तं श्रुत्वा निनदं घोरं तस्य भीष्मस्य रक्षसः । 
आचार्यमुपसंगम्य भीष्मः शांतनवोऽब्रवीत्‌ ॥१६॥ 


यथैष निनदो घोरः श्रूयते राक्षसेरितः | 
हैडिम्बो युध्यते नूनं राजा दुर्योधनेन ह ॥१७॥ 

नैष शक्यो हि संग्रामे जेतुं भूतेन केनचित्‌ । 


तत्र गच्छत भद्रं वो राजानं परिरक्षत ॥१८॥ 
अभिद्रुतं महाभागं राक्षसेन दुरात्मना | 
एतद्धि परमं कृत्यं सर्वेषां नः परंतपाः ॥१९॥ 
पितामहवचः श्रुत्वा त्वरमाणा महारथाः | 
उत्तमं जवमास्थाय प्रययुर्यत्र कौरवः ॥२०॥ 
द्रोणश्च सोमदत्तश्च बाह्लिकश्च जयद्रथः | 
कृपो भूरिश्रवाः शल्यश्चित्रसेनो विविंशतिः ॥२१॥ 
अश्वत्थामा विकर्णश्व आवन्त्यश्च बृहद्वलः | 
रथाश्वानेकसाहस्रा ये तेषामनुयायिनः | 
अभिद्रुतं परीप्सन्तः पुत्रं दुर्योधनं तव ॥२२॥ 
तदनीकमनाधुष्यं पालितं लोकसत्तमैः | 
आततायिनमायान्तं प्रेक्ष्य राक्षससत्तमः | 
नाकम्पत महाबाहुर्मैनाक ड्व पर्वतः ॥२३॥ 
प्रगृह्य विपुलं चापं जातिभिः परिवारितः | 
शूलमुद्ररहस्तैश्व नानाप्रहरणैरपि ॥२४॥ 
ततः समभवदयुद्धं तुमुलं लोमहर्षणम्‌ | 
राक्षसानां च मुख्यस्य दुर्योधनबलस्य च ॥२५॥ 
धनुषां कूजतां शब्दः सर्वतस्तुमुलोऽभवत्‌ | 
अश्रूयत महाराज वंशानां दह्यतामिव ॥२६॥ 
शस्त्राणां पात्यमानानां कवचेषु शरीरिणाम्‌ | 
शब्दः समभवद्राजन्नद्रीणामिव दीर्यताम्‌ ॥२७॥ 
वीरबाहुविसृष्टानां तोमराणां विशां पते | 
रूपमासीद्वियत्स्थानां सर्पणां सर्पतामिव ॥२८॥ 
ततः परमसंक्रुद्धो विस्फार्य सुमहद्धनुः | 
राक्षसेन्द्रो महाबाहुर्विनदन्भैरवं रवम्‌ ॥२९॥ 
आचार्यस्यार्धचन्द्रेण क्रुद्धश्चिच्छेद कार्मुकम्‌ | 
सोमदत्तस्य भल्लेन ध्वजमुन्मथ्य चानदत्‌ ॥३०॥ 
बाह्लिकं च त्रिभिर्बाणैरभ्यविध्यत्स्तनान्तरे | 
कृपमेकेन विव्याध चित्रसेनं त्रिभिः शरैः ॥३१॥ 
पूर्णायतविसृष्टेन सम्यक्प्रणिहितेन च | 
जत्रुदेशे समासाद्य विकर्ण समताडयत्‌ | 

न्यषीदत्स रथोपस्थे शोणितेन परिप्लुतः ॥३२॥ 
ततः पुनरमेयात्मा नाराचान्दश पञ्च च | 
भूरिश्रवसि संक्रुद्धः प्राहिणोद्भरतर्षभ | 
ते वर्म भित्त्वा तस्याशु प्राविशन्मेदिनीतलम्‌ ॥३३॥ 
विविंशतेश्च द्रौणेश्च यन्तारौ समताडयत्‌ | 
तौ पेततू रथोपस्थे रश्मीनुत्सृज्य वाजिनाम्‌ ॥३४॥ 
सिन्धुराज्ञोऽर्धचन्द्रेण वाराहं स्वर्णभूषितम्‌ | 
उन्ममाथ महाराज द्वितीयेनाच्छिनद्वनुः ॥३५॥ 
चतुर्भिरथ नाराचैरावन्त्यस्य महात्मनः | 
जघान चतुरो वाहान्क्रोधसंरक्तलोचनः ॥३६॥ 
पूर्णायतविसृष्टेन पीतेन निशितेन च | 
निर्बिभेद महाराज राजपुत्रं बृहद्वलम्‌ | 


स गाढविद्दो व्यथितो रथोपस्थ उपाविशत्‌ ॥३७॥ 
भृशं क्रोधेन चाविष्टो रथस्थो राक्षसाधिपः | 


चिक्षेप निशितांस्तीक्ष्णाञ्शरानाशीविषोपमान्‌ | 
बिभिदुस्ते महाराज शल्यं युद्धविशारदम्‌ ॥३८॥ 
२ ऋ अं 
८९. संजय उवाच 
विमुखीकृत्य तान्सर्वास्तावकान्युथि राक्षसः | 
जिघांसुर्भरतश्रेष्ठ दुर्योधनमुपाद्रवत्‌ ॥०१॥ 
तमापतन्तं संप्रेक्ष्य राजानं प्रति वेगितम्‌ | 
अभ्यधावज्जिघांसन्तस्तावका युद्धदुर्मदाः ॥०२॥ 
तालमात्राणि चापानि विकर्षन्तो महाबलाः | 
तमेकमभ्यधावन्त नदन्तः सिंहसंघवत्‌ ॥०३॥ 
अथैनं शरवर्षेण समन्तात्पर्यवारयन्‌ | 
पर्वतं वारिधाराभिः शरदीव बलाहकाः ॥०४॥ 
स गाढविद्धो व्यथितस्तोत्त्रार्दित ड्व द्विपः | 
उत्पपात तदाकाशं समन्ताद्दैनतेयवत्‌ ॥०५॥ 
व्यनदत्सुमहानादं जीमूत ड्व शारदः | 
दिशः खं प्रदिशश्चैव नादयन्भैरवस्वनः ॥०६॥ 
राक्षसस्य तु तं शब्द श्रुत्वा राजा युधिष्ठिरः । 
उवाच भरतश्रेष्ठो भीमसेनमिदं वचः ॥०७॥ 

युध्यते राक्षसो नूनं धार्तराष्ट्रैमहारथैः | 
यथास्य श्रूयते शब्दो नदतो भैरवं स्वनम्‌ । 
अतिभारं च पश्यामि तत्र तात समाहितम्‌ ॥०८॥ 


पितामहश्च संक्रुद्धः पाञ्चालान्हन्तुमुद्यतः | 
तेषां च रक्षणार्थाय युध्यते फल्गुनः परैः ॥०९॥ 
एतच्छुत्वा महाबाहो कार्यद्वयमुपस्थितम्‌ | 
गच्छ रक्षस्व हैडिम्बं संशयं परमं गतम्‌ ॥१०॥ 
भ्रातुर्वचनमाज्ञाय त्वरमाणो वृकोदरः | 
प्रययौ सिंहनादेन त्रासयन्सर्वपार्थिवान्‌ | 
वेगेन महता राजन्पर्वकाले यथोदधिः ॥११॥ 
तमन्वयात्सत्यधृतिः सौचित्तिर्युद्धदुर्मदः | 
श्रेणिमान्वसुदानश्च पुत्रः काश्यस्य चाभिभूः ॥१२॥ 
अभिमन्युमुखाश्वैव द्रौपदेया महारथाः | 
क्षत्रदेवश्च विक्रान्तः क्षत्रधर्मा तथैव च ॥१३॥ 
अनूपाधिपतिश्चैव नीलः स्वबलमास्थितः | 
महता रथवंशेन हैडिम्बं पर्यवारयन्‌ ॥१४॥ 
कुञ्जरश्च सदा मत्तैः षट्सहस्रैः प्रहारिभ्रिः | 
अभ्यरक्षन्त सहिता राक्षसेन्द्र घटोत्कचम्‌ ॥१५॥ 
सिंहनादेन महता नेमिघोषेण चैव हि | 
खुरशब्दनिनादैश्व कम्पयन्तो वसुंधराम्‌ ॥१६॥ 
तेषामापततां श्रुत्वा शब्द॑ तं तावकं बलम्‌ । 
भीमसेनभयोद्रिग्नं विवर्णवदनं तथा | 
परिवृत्त महाराज परित्यज्य घटोत्कचम्‌ ॥१७॥ 
ततः प्रववृते युद्धं तत्र तत्र महात्मनाम्‌ । 
तावकानां परेषां च संग्रामेष्वनिवर्तिनाम्‌ ॥१८॥ 
नानारूपाणि शस्त्राणि विसृजन्तो महारथाः | 
अन्योन्यमभिधावन्तः संप्रहारं प्रचक्रिरे | 
व्यतिषक्तं महारौद्र युद्ध भीरुभयावहम्‌ ॥१९॥ 
ह्या गजैः समाजग्मुः पादाता रथिभिः सह । 
अन्योन्यं समरे राजन्प्रार्थयाना महद्यशः ॥२०॥ 
सहसा चाभवत्तीव्र संनिपातान्महद्रजः | 
रथाश्वगजपत्तीनां पदनेमिसमुद्धतम्‌ ॥२१॥ 

धू्रारुणं रजस्तीव्रं रणभूमिं समावृणोत्‌ | 
नैव स्वे न परे राजन्समजानन्परस्परम्‌ ॥२२॥ 


पिता पुत्रं न जानीते पुत्रो वा पितरं तथा । 
निर्मर्यादे तथा भूते वैशसे लोमहर्षणे ॥२३॥ 
शस्त्राणां भरतश्रेष्ठ मनुष्याणां च गर्जताम्‌ | 


सुमहानभवच्छब्दो वंशानामिव दह्यताम्‌ ॥२४॥ 
गजवाजिमनुष्याणां शोणितान्त्रतरङ्गिणी | 
प्रावर्तत नदी तत्र केशशैवलशाद्वला ॥२५॥ 
नराणां चैव कायेभ्यः शिरसां पततां रणे | 
शुश्रुवे सुमहाञ्शब्दः पततामश्मनामिव ॥२६॥ 
विशिरस्कैर्मनुष्यैश्च छिन्नगात्रैश्च वारणैः | 
अश्वैः संभिन्नदेहैश्व संकीर्णाभूद्वसुंधरा ॥२७॥ 
नानाविधानि शस्त्राणि विसृजन्तो महारथाः | 
अन्योन्यमभिधावन्तः संप्रहार प्रचक्रिरे ॥२८॥ 
ह्या हयान्समासाद्य प्रेषिता हयसादिभिः | 
समाहत्य रणेऽन्योन्यं निपेतुर्गतजीविताः ॥२९॥ 
नरा नरान्समासाद्य क्रोधरक्तेक्षणा भूशम्‌ | 
उरांस्युरोभिरन्योन्यं समाल्लिष्य निजघ्निरे ॥३०॥ 
प्रेषिताश्च महामात्रैर्वारणाः परवारणाः | 
अभिघ्नन्ति विषाणाग्रैर्वारणानेव संयुगे ॥३१॥ 
ते जातरुधिरापीडाः पताकाभिरलंकृताः | 
संसक्ताः प्रत्यदृश्यन्त मेघा इव सविद्युतः ॥३२॥ 
केचिद्भिन्ना विषाणाग्रैर्भिन्नकुम्भाश्व तोमरैः | 
विनदन्तो5भ्यधावन्त गर्जन्तो जलदा ड्व ॥३३॥ 
केचिद्धस्तैद्विधा छिन्नैश्छिन्नगात्रास्तथापरे | 
निपेतुस्तुमुले तस्मिंश्छिन्नपक्षा इवाद्रयः ॥३४॥ 
पर्श्वैस्तु दारितैरन्ये वारणैर्वरवारणाः | 


मुमुचुः शोणितं भूरि धातूनिव महीधराः ॥३५॥ 
नाराचाभिहतास्त्वन्ये तथा विद्धाश्च तोमरैः | 


हतारोहा व्यद्ृश्यन्त विशृङ्गा इव पर्वताः ॥३६॥ 
केचित्क्रोधसमाविष्टा मदान्धा निरवग्रहाः | 
रथान्हयान्पदाताश्च ममुदुः शतशो रणे ॥३७॥ 

तथा ह्या हयारोहैस्ताडिताः प्रासतोमरैः | 
तेन तेनाभ्यवर्तन्त कुर्वन्तो व्याकुला दिशः ॥३८॥ 
रथिनो रथिभिः सार्ध कुलपुत्रास्तनुत्यजः | 
परां शक्तिं समास्थाय चक्रुः कर्माण्यभीतवत्‌ ॥३९॥ 


स्वयंवर इवामर्दे प्रजहुरितरेतरम्‌ | 
प्रार्थयाना यशो राजन्स्वर्ग वा युद्धशालिनः ॥४०॥ 
तस्मिंस्तथा वर्तमाने संग्रामे लोमहर्षणे | 
धार्तराष्ट्र महत्सैन्यं प्रायशो विमुखीकृतम्‌ ॥४१॥ 
+ क आ 
९०. संजय उवाच 
स्वसैन्यं निहतं दृष्ट्वा राजा दुर्योधनः स्वयम्‌ । 
अभ्यधावत संक्रुद्धो भीमसेनमरिंदमम्‌ ॥०१॥ 
प्रगृह्य सुमहच्चापमिन्द्राशनिसमस्वनम्‌ | 
महता शरवर्षेण पाण्डवं समवाकिरत्‌ ॥०२॥ 
अर्धचन्द्रं च संधाय सुतीक्ष्णं लोमवाहिनम्‌ | 
भीमसेनस्य चिच्छेद चापं क्रोधसमन्वितः ॥०३॥ 


तदन्तरं च संप्रेक्ष्य त्वरमाणो महारथः | 
संदधे निशितं बाणं गिरीणामपि दारणम्‌ | 


तेनोरसि महाबाहुर्भीमसेनमताडयत्‌ ॥०४॥ 
स गाठविद्धो व्यथितः सृक्किणी परिसंलिहन्‌ | 
समाललम्बे तेजस्वी ध्वजं हेमपरिष्कृतम्‌ ॥०५॥ 
तथा विमनसं दृष्ट्वा भीमसेनं घटोत्कचः | 
क्रोधेनाभिप्रजज्वाल दिधक्षन्निव पावकः ॥०६॥ 
अभिमन्युमुखाश्चैव पाण्डवानां महारथाः | 
समभ्यधावन्क्रोशन्तो राजानं जातसंभ्रमाः ॥०७॥ 
संप्रेक्ष्य तानापततः संक्रुद्धाञजातसंभ्रमान्‌ | 
भारद्वाजोऽब्रवीद्वाक्यं तावकानां महारथान्‌ ॥०८॥ 
क्षिप्रं गच्छत भद्रे वो राजानं परिरक्षत | 
संशयं परमं प्रास्तं मज्जन्तं व्यसनार्णवे ॥०९॥ 
एते क्रुद्धा महेष्वासाः पाण्डवानां महारथाः | 
भीमसेनं पुरस्कृत्य दुर्योधनमुपद्रुताः ॥१०॥ 


नानाविधानि शस्त्राणि विसृजन्तो जये रताः | 

नदन्तो भैरवान्नादांस्त्रासयन्तश्च भूमिमाम्‌ ॥११॥ 
तदाचार्यवचः श्रुत्वा सोमदत्तपुरोगमाः | 
तावकाः समवर्तन्त पाण्डवानामनीकिनीम्‌ ॥१२॥ 


कृपो भूरिश्रवाः शल्यो द्रोणपुत्रो विविंशतिः | 
चित्रसेनो विकर्णश्च सैन्धवोऽथ बृहद्वलः | 


आवन्त्यौ च महेष्वासौ कोरवं पर्यवारयन्‌ ॥१३॥ 
ते विंशतिपदं गत्वा संप्रहारं प्रचक्रिरे | 
पाण्डवा धार्तराष्ट्रश्व परस्परजिघांसवः ॥१४॥ 
एवमुक्त्वा महाबाहुर्महद्विस्फार्य कार्मुकम्‌ | 
भारद्वाजस्ततो भीमं षड्विंशत्या समार्पयत्‌ ॥१५॥ 
भूयश्चैनं महाबाहुः शरैः शीघ्रमवाकिरत्‌ | 
पर्वतं वारिधाराभिः शरदीव बलाहकः ॥१६॥ 
तं प्रत्यविध्यद्दशभिर्भीमसेनः शिलीमुखैः | 
त्वरमाणो महेष्वासस सव्ये पार्थे महाबलः ॥१७॥ 
स गाढविद्धो व्यथितो वयोवृद्वश्च भारत | 
प्रनष्टसंज्ञः सहसा रथोपस्थ उपाविशत्‌ ॥१८॥ 
गुरुं प्रव्यथितं दृष्ट्या राजा दुर्योधनः स्वयम्‌ । 
द्रौणायनिश्च संक्रुद्वौ भीमसेनमभिद्रुतौ ॥१९॥ 
तावापतन्तौ संप्रेक्ष्य कालान्तकयमोपमौ | 
भीमसेनो महाबाहुर्गदामादाय सत्वरः ॥२०॥ 
अवप्लुत्य रथात्तूर्ण तस्थौ गिरिरिवाचलः | 
समुद्यम्य गदां गुर्वी यमदण्डोपमां रणे ॥२१॥ 
तमुद्यतगदं दृष्ट्वा कैलासमिव शृङ्गिणम्‌ | 
कौरवो द्रोणपुत्रश्च सहितावभ्यधावताम्‌ ॥२२॥ 
तावापतन्तौ सहितौ त्वरितौ बलिनां वरौ | 
अभ्यधावत वेगेन त्वरमाणो वृकोदरः ॥२३॥ 
तमापतन्तं संप्रेक्ष्य संक्रुद्ध भीमदर्शनम्‌ | 
समभ्यधावंस्त्वरिताः कौरवाणां महारथाः ॥२४॥ 
भारद्वाजमुखाः सर्वे भीमसेनजिघांसया | 
नानाविधानि शस्त्राणि भीमस्योरस्यपातयन्‌ | 
सहिताः पाण्डवं सर्वे पीडयन्तः समन्ततः ॥२५॥ 


तं दृष्ट्वा संशयं प्रां पीड्यमानं महारथम्‌ । 

अभिमन्युप्रभूतयः पाण्डवानां महारथाः | 
अभ्यधावन्परीप्सन्तः प्राणांस्त्यक्त्वा सुदुस्त्यजान्‌ ॥२६॥ 


अनूपाधिपतिः शूरो भीमस्य दयितः सखा | 
नीलो नीलाम्बुदप्रख्यः संक्रुद्धो द्रौणिमभ्ययात्‌ | 
स्पर्धे हि महेष्वासो नित्यं द्रोणसुतेन यः ॥२७॥ 
स विस्फार्य महच्चापं द्रौणिं विव्याध पत्रिणा । 
यथा शक्रो महाराज पुरा विव्याध दानवम्‌ ॥२८॥ 
विप्रचित्तिं दुराधर्ष देवतानां भयंकरम्‌ | 
येन लोकत्रयं क्रोधात्त्रासितं स्वेन तेजसा ॥२९॥ 
तथा नीलेन निर्भिन्नः सुमुखेन पतत्रिणा | 


संजातरुधिरोत्पीडो द्रौणिः क्रोधसमन्वितः ॥३०॥ 
स विस्फार्य धनुश्वित्रमिन्द्राशनिसमस्वनम्‌ | 
दध्रे नीलविनाशाय मतिं मतिमतां वरः ॥३१॥ 
ततः संधाय विमलान्भल्लान्कर्मारपायितान्‌ | 
जघान चतुरो वाहान्पातयामास च ध्वजम्‌ ॥३२॥ 


ससमेन च भल्लेन नीलं विव्याध वक्षसि । 
स गाढविद्दो व्याथेतो रथोपस्थ उपाविशत्‌ ॥३३॥ 


मोहितं वीक्ष्य राजानं नीलमभ्रचयोपमम्‌ | 
घटोत्कचोऽपि संक्रुढो भ्रातृभिः परिवारितः ॥३४॥ 
अभिदुद्राव वेगेन द्रौणिमाहवशोभिनम्‌ | 
तथेतरे अभ्यधावन्राक्षसा युद्धदुर्मदाः ॥३५॥ 
तमापतन्तं संप्रेक्ष्य राक्षसं घोरदर्शनम्‌ | 
अभ्यधावत तेजस्वी भारद्वाजात्मजस्त्वरन्‌ ॥3६॥ 
निजघान च संक्रुद्धो राक्षसान्भीमदर्शनान्‌ | 
योऽभवन्नग्रतः क्रुद्धा राक्षसस्य पुरःसराः ॥३७॥ 
विमुखांश्वैव तान्दृष्ट्वा द्रौणिचापच्युतैः शरैः | 
अक्रुध्यत महाकायो भैमसेनिर्घटोत्कचः ॥३८॥ 
प्रादुश्चक्रे महामायां घोररूपां सुदारुणाम्‌ | 
मोहयन्समरे द्रौणिं मायावी राक्षसाधिपः ॥३९॥ 
ततस्ते तावकाः सर्वे मायया विमुखीकृताः | 
अन्योन्यं समपश्यन्त निकृतान्मेदिनीतले | 
विचेष्टमानान्कृपणाञ्शोणितेन समुक्षितान्‌ ॥४०॥ 

द्रोणं दुर्योधनं शल्यमश्चत्थामानमेव च | 
प्रायशश्च महेष्वासा ये प्रधानाश्च कौरवाः ॥४१॥ 
विध्वस्ता रथिनः सर्वे गजाश्च विनिपातिताः | 
हयाश्व सहयारोहा विनिकृत्ताः सहस्रशः ॥४२॥ 
तद्दृष्ट्वा तावकं सैन्यं विद्रुतं शिबिरं प्रति । 
मम प्राक्रोशतो राजंस्तथा देवव्रतस्य च ॥४३॥ 
युध्यध्वं मा पलायध्वं मायैषा राक्षसी रणो । 
घटोत्कचप्रयुक्तेति नातिष्ठन्त विमोहिताः | 
नैव ते श्रददधुर्भीता वदतोरावयोर्वचः ॥४४॥ 
तांश्च॒ प्रद्रवतो दृष्ट्वा जयं प्रा्ताश्च पाण्डवाः । 
घटोत्कचेन सहिताः सिंहनादान्प्रचक्रिरे | 
शङ्खदुन्दुभिघोषाश्च समन्तात्सस्वनुर्भूशम्‌ ॥४५॥ 
एवं तव बलं सर्वं हैडिम्बेन दुरात्मना | 
सूर्यास्तमनवेलायाँ प्रभग्नं विद्रुतं दिशः ॥४६॥ 
२ क % 
९१. संजय उवाच 
तस्मिन्महति संक्रन्दे राजा दुर्योधनस्तदा | 
गाइगेयमुपसंगम्य विनयेनाभिवाद्य च ॥०१॥ 
तस्य सर्व यथावृत्तमाख्यातुमुपचक्रमे | 
घटोत्कचस्य विजयमात्मनश्च पराजयम्‌ ॥०२॥ 
कथयामास दुर्धर्षो विनिःश्वस्य पुनः पुनः | 
अब्रवीच्च तदा राजन्भीष्मं कुरुपितामहम्‌ ॥०३॥ 


भवन्तं समुपाश्रित्य वासुदेवं यथा परैः | 
पाण्डवैर्विग्रहो घोरः समारब्धो मया प्रभो ॥०४॥ 
एकादश समाख्याता अक्षौहिण्यश्च या मम | 
निदेशे तव तिष्ठन्ति मया सार्थ परंतप ॥०५॥ 


सोऽहं भरतशार्दूल भीमसेनपुरोगमैः | 
घटोत्कचं समाश्रित्य पाण्डवैर्युधि निर्जितः ॥०६॥ 
तन्मे दहति गात्राणि शुष्कवृक्षमिवानलः | 
तदिच्छामि महाभाग त्वत्प्रसादात्परंतप ॥०७॥ 
राक्षसापसदं ह्न्तु स्वयमेव पितामह | 


त्वां समाश्रित्य दुर्धर्ष तन्मे कर्ती त्वमहसि ॥०८॥ 

एतच्छुत्वा तु वचनं राज़ो भरतसत्तम | 
दुर्योधनमिदं वाक्यं भीष्मः शांतनवोऽब्रवीत्‌ ॥०९॥ 
शृणु राजन्मम वचो यत्त्वा वक्ष्यामि कौरव । 
यथा त्वया महाराज वरतितव्यं परंतप ॥१०॥ 
आत्मा रक्ष्यो रणे तात सर्वावस्थास्वरिंदम | 
धर्मराजेन संग्रामस्त्वया कार्यः सदानघ ॥११॥ 
अर्जुनेन यमाभ्यां वा भीमसेनेन वा पुनः । 
राजधर्म पुरस्कृत्य राजा राजानमृच्छति ॥१२॥ 
अहं द्रोणः कृपो द्रौणिः कृतवर्मा च सात्वतः । 
शल्यश्च सौमदत्तिश्च विकर्णश्च महारथः ॥१३॥ 
तव च भ्रातरः शूरा दुःशासनपुरोगमाः | 
त्वदर्थ प्रतियोत्स्यामो राक्षसं तं महाबलम्‌ ॥१४॥ 
तस्मिब्रौद्रे राक्षसेन्द्रे यदि ते हृच्छयो महान्‌ । 
अयं वा गच्छतु रणे तस्य युद्वाय दुर्मतेः । 
भगदत्तो महीपालः पुरंदरसमो युधि ॥१५॥ 
एतावदुक्त्वा राजानं भगदत्तमथाब्रवीत्‌ | 
समक्षं पार्थिवेन्द्रस्य वाक्यं वाक्यविशारदः ॥१६॥ 
गच्छ शीघ्र महाराज हैडिम्बं युद्धदुर्मदम्‌ | 
वारयस्व रणे यत्तो मिषतां सर्वधन्विनाम्‌ | 
राक्षसं क्रूरकर्माणं यथेन्द्रस्तारकं पुरा ॥१७॥ 
तव दिव्यानि चास्त्राणि विक्रमश्च परंतप | 
समागमश्च बहुभिः पुराभूदसुरैः सह ॥१८॥ 
त्वं तस्य राजशार्दूल प्रतियोद्धा महाहवे | 
स्वबलेन वृतो राजञ्जहि राक्षसपुंगवम्‌ ॥१९॥ 
एतच्छूत्वा तु वचनं भीष्मस्य पृतनापतेः | 
प्रययौ सिंहनादेन परानभिमुखो द्रुतम्‌ ॥२०॥ 
तमाद्रवन्तं संप्रेक्ष्य गर्जन्तमिव तोयदम्‌ | 
अभ्यवर्तन्त संक्रुद्धाः पाण्डवानां महारथाः ॥२१॥ 
भिमसेनोऽभिमन्युश्च राक्षसश्च घटोत्कचः | 
द्रौपदेयाः सत्यधृतिः क्षत्रदेवश्च मारिष ॥२२॥ 
चेदिपो वसुदानश्च दशार्णाधिपतिस्तथा | 
सुप्रतीकेन तांश्चापि भगदत्तोऽप्युपाद्रवत्‌ ॥२३॥ 

ततः समभवयुद्ध घोररूपं भयानकम्‌ 
पाण्डूनां भगदत्तेन यमराष्ट्रविवर्धनम्‌ 


प्रमुक्ता रथिभिर्बाणा भीमवेगाः सुतेजनाः 


ते निपेतुर्महाराज नागेषु च रथेषु च 


प्रभिन्नाश्च महानागा विनीता हस्तिसादिभिः 


परस्परं समासाद्य संनिपेतुरभीतवत्‌ 
मदान्धा रोषसंरब्धा विषाणाग्रैर्महाहवे 
बिभिदुर्दन्तमुसल्ैः समासाय परस्परम्‌ 
हयाश्च चामरापीडाः प्रासपाणिभिरास्थिताः 
चोदिताः सादिभिः क्षिप्र निपेतुरितरेतरम्‌ 
पादाताश्च पदात्योधैस्ताडिताः शक्तितोमरैः 
न्यपतन्त तदा भूमौ शतशोऽथ सहस्रशः 
रथिनश्च तथा राजन्कर्णिनालीकसायकैः 
निहत्य समरे वीरान्सिंहनादान्विनेदिरे 


तस्मिंस्तथा वर्तमाने संग्रामे लोमहर्षणे 


भगदत्तो महेष्वासो भीमसेनमथाद्रवत्‌ 


कुञ्जरेण प्रभिन्नेन सस्था स्रवता मदम्‌ 


पर्वतेन यथा तोयं स्रवमाणेन सर्वतः 


किरञशरसहस्राणि सुप्रतीकशिरोगतः 
ऐरावतस्थो मघवान्वारिधारा इवानघ 

स भीमं शरधाराभिस्ताडयामास पार्थिवः 
पर्वतं वारिधाराभिः प्रावृषीव बलाहकः 
भीमसेनस्तु संक्रुद्धः पादरक्षान्परःशतान्‌ 
निजघान महेष्वासः संक्रुद्धः शरवृष्टिभिः 
तान्दृष्ट्वा निहतान्क्रुद्धो भगदत्तः प्रतापवान्‌ 
चोदयामास नागेन्द्र भीमसेनरथं प्रति 
स नागः प्रेषितस्तेन बाणो ज्याचोदितो यथा 
अभ्यधावत वेगेन भीमसेनमरिंदमम्‌ 
तमापतन्तं संप्रेक्ष्य पाण्डवानां महारथाः 
अभ्यवर्तन्त वेगेन भीमसेनपुरोगमाः 
केकयाश्वाभिमन्युश्च द्रौपदेयाश्च सर्वशः 
दशार्णाधिपतिः शूरः क्षत्रदेवश्च मारिष 

चेदिपश्चित्रकेतुश्च संक्रुद्धाः सर्व एव ते ॥३९॥ 


उत्तमास्त्राणि दिव्यानि दर्शयन्तो महाबलाः | 
तमेकं कुञ्जरं क्रुद्धाः समन्तात्पर्यवारयन्‌ ॥४०॥ 
स विद्धो बहुभिर्बाणैर्व्यरोचत महाद्विपः | 
संजातरुधिरोत्पीडो धातुचित्र इवाद्रिराट्‌ ॥४१॥ 
दशार्णाधिपतिश्वापि गजं भूमिधरोपमम्‌ | 
समास्थितो$भिदुद्राव भगदत्तस्य वारणम्‌ ॥४२॥ 
तमापतन्तं समरे गजं गजपतिः स च । 
दधार सुप्रतीकोऽपि वेलेव मकरालयम्‌ ॥४३॥ 
वारितं प्रेक्ष्य नागेन्द्र दशार्णस्य महात्मनः | 
साधु साध्विति सैन्यानि पाण्डवेयान्यपूजयन्‌ ॥४४॥ 
ततः प्राग्ज्योतिषः क्रुद्धस्तोमरान्वै चतुर्दश | 
प्राहिणोत्तस्य नागस्य प्रमुखे नृपसत्तम ॥४५॥ 
तस्य वर्म मुखत्राणं शातकुम्भपरिष्कृतम्‌ | 


विदार्य प्राविशन््षिप्रं वल्मीकमिव पन्नगाः ॥४६॥ 
स गाठविद्धो व्यथितो नागो भरतसत्तम | 


उपावृत्तमदः क्षिप्रं सा न्यवर्तत वेगतः ॥४७॥ 
प्रदुद्राव च वेगेन प्रणदन्भैरवं स्वनम्‌ | 
स मर्दमानः स्वबलं वायुर्वृक्षानिवौजसा ॥४८॥ 
तस्मिन्पराजिते नागे पाण्डवानां महारथाः | 
सिंहनादं विनद्योच्चैर्युद्धायैवोपतस्थिरे ॥४९॥ 
ततो भीमं पुरस्कृत्य भगदत्तमुपाद्रवन्‌ | 
किरन्तो विविधान्बाणाञ्शस्त्राणि विविधानि च ॥५०॥ 
तेषामापततां राजन्संक्रुद्धानाममर्षिणाम्‌ | 
श्रुत्वा स निनदं घोरममर्षाद्रतसाध्वसः | 
भगदत्तो महेष्वासः स्वनागं प्रत्यचोदयत्‌ ॥५१॥ 
अइकुशाइगुछनुदितः स गजप्रवरो युधि | 
तस्मिन्क्षणे समभवत्संवर्तक इवानलः ॥५२॥ 
रथसंघांस्तथा नागान्हयांश्च सह सादिभिः | 
पादातांश्च सुसंक्रुद्धः शतशोऽथ सहस्रशः | 
अमृद्रात्समरे राजन्संप्रधावंस्ततस्ततः ॥५३॥ 


तेन संलोइयमानं तु पाण्डूनां तद्वलं महत्‌ । 


WWW.SWargaro han.o rg 


Bhishma Parva 


Mahabharata 


- 265 - 


संचुकोच महाराज चर्मेवाग्नौ समाहितम्‌ ॥५४॥ 
भग्नं तु स्वबलं दृष्ट्वा भगदत्तेन धीमता । 
घटोत्कचोऽथ संक्रुद्धो भगदत्तमुपाद्रवत्‌ ॥५५॥ 
विकटः पुरुषो राजन्दीसास्यो दीसलोचनः | 
रूपं विभीषणं कृत्वा रोषेण प्रज्वलन्निव ॥५६॥ 


जग्राह विपुलं शूलं गिरीणामपि दारणम्‌ | 
नागं जिघांसुः सहसा चिक्षेप च महाबलः । 
सविष्फुलिङ्गज्वालाभिः समन्तात्परिवेष्टितम्‌ ॥५७॥ 
तमापतन्तं सहसा द्ष्ट्वा ज्वालाकुलं रणे | 
चिक्षेप रुचिरं तीक्ष्णमर्धचन्द्र स पार्थिवः | 


चिच्छेद सुमहच्छूलं तेन बाणेन वेगवत्‌ ॥५८॥ 
निपपात द्विधा छिन्नं शूलं हेमपरिष्कृतम्‌ | 
महाशनिर्यथा भ्रष्टा शक्रमुक्ता नभोगता ॥५९॥ 
शूलं निपतितं दृष्ट्वा द्विधा कृत्तं स॒ पार्थिवः । 
रुक्मदण्डां महाशक्ति जग्राहाग्निशिखोपमाम्‌ | 
चिक्षेप तां राक्षसस्य तिष्ठ तिष्ठेति चाब्रवीत्‌ ॥६०॥ 
तामापतन्तीं संप्रेक्ष्य वियत्स्थामशनीमिव | 


उत्पत्य राक्षसस्तूर्ण जग्राह च ननाद च ॥६१॥ 
बभञ्ज चैनां त्वरितो जानुन्यारोप्य भारत | 


पश्यतः पार्थिवेन्द्रस्य तदद्भुतमिवाभवत्‌ ॥६२॥ 
तदवेक्ष्य कृतं कर्म राक्षसेन बलीयसा | 
दिवि देवाः सगन्धर्वा मुनयश्वापि विस्मिताः ॥६३॥ 
पाण्डवाश्च महेष्वासा भीमसेनपुरोगमाः | 


साधु साध्विति नादेन पृथिवीमनुनादयन्‌ ॥६४॥ 
तं तु श्रुत्वा महानादं प्रहृष्टानां महात्मनाम्‌ । 


नामृष्यत महेष्वासो भगदत्तः प्रतापवान्‌ ॥६५॥ 
स विस्फार्य महच्चापमिन्द्राशनिसमस्वनम्‌ | 
अभिदुद्राव वेगेन पाण्डवानां महारथान्‌ | 
विसृजन्विमलांस्तीक्ष्णान्नाराचाञ्ज्वलनप्रभान्‌ ॥६६॥ 
भीममेकेन विव्याध राक्षसं नवभिः शरैः | 
अभिमन्युं त्रिभिश्वैव केकयान्पञ्चाभिस्तथा ॥६७॥ 
पूर्णायतविसृष्टेन स्वर्णपुङ्खेन पत्रिणा | 


WWW.SWargaro han.o rg 


Bhishma Parva 


Mahabharata 


- 266 - 


बिभेद दक्षिणं बाहुं ्षत्रदेवस्य चाहवे 
पपात सहसा तस्य सशरं धनुरुतमम्‌ 
द्रौपदेयांस्ततः पञ्च पञ्चभिः समताडयत्‌ 
भीमसेनस्य च क्रोधान्निजघान तुरंगमान्‌ 
ध्वजं केसरिणं चास्य चिच्छेद विशिखैस्त्रिभिः 
निर्बिभेद त्रिभिश्चान्यैः सारथिं चास्य पत्रिभिः 
स गाढविद्धो व्यथितो रथोपस्थ उपाविशत्‌ 
विशोको भरतश्रेष्ठ भगदत्तेन संयुगे 
ततो भीमो महाराज विरथो रथिनां वरः 
गदां प्रगृह्य वेगेन प्रचस्कन्द महारथात्‌ 
तमुद्यतगदं दृष्ट्वा सशूङ्गमिव पर्वतम्‌ 
तावकानां भयं घोरं समपद्यत भारत 
एतस्मिन्नेव काले तु पाण्डवः कृष्णसारथिः 
आजगाम महाराज निघ्नञ्शत्रून्सहस्रशः 
यत्र तौ पुरुषव्याघ्रौ पितापुत्रौ परंतपौ 
प्राग्ज्योतिषेण संसक्तौ भीमसेनघटोत्कचौ 
द्ष्ट्वा तु पाण्डवो राजन्युध्यमानान्महारथान्‌ 
त्वरितो भरतश्रेष्ठ तत्रायाद्विकिरञशरान्‌ 
ततो दुर्योधनो राजा त्वरमाणो महारथः 
सेनामचोदयतिक्षप्रं रथनागाश्वसंकुलाम्‌ 
तामापतन्तीं सहसा कौरवाणां महाचमूम्‌ 
अभिदुद्राव वेगेन पाण्डवः श्वेतवाहनः 
भगदत्तोऽपि समरे तेन नागेन भारत 
विमृद्रन्पाण्डवबलं युधिष्ठिरमुपाद्रवत्‌ 
तदासीत्तुमुलं युद्ध भगदत्तस्य मारिष 
पाञ्चालैः सृञ्जयैश्वैव केकयैश्चोद्यतायुथैः 
भीमसेनोऽपि समरे तावुभौ केशवार्जुनौ 
आश्रावयद्यथावृत्तमिरावद्वधमुत्तमम्‌ 
ऋ ऋ अं 

९२. संजय उवाच 
पुत्रं तु निहतं श्रुत्वा इरावन्तं धनंजयः 
दुःखेन महताविष्टो निःश्वसन्पन्नगो यथा 

अब्रवीत्समरे राजन्वासुदेवमिदं वचः | 
इदं नूनं महाप्राजञो विदुरो दृष्टवान्पुरा ॥०२॥ 
कुरूणां पाण्डवानां च क्षयं घोरं महामतिः । 


ततो निवारयितवान्धृतराष्ट्र जनेश्वरम्‌ ॥०३॥ 
अवध्या बहवो वीराः संग्रामे मधुसूदन | 


निहताः कौरवैः संख्ये तथास्माभिश्व ते हताः ॥०४॥ 
अर्थहेतोर्नरश्रेष्ठ क्रियते कर्म कुत्सितम्‌ | 
धिगर्थान्यत्कृते ह्येवं क्रियते ज्ञातिसंक्षयः ॥०५॥ 
अधनस्य मृतं श्रेयो न च ज्ञातिवधाद्वनम्‌ । 
किं नु प्राप्स्यामहे कृष्ण हत्वा ज्ञातीन्समागतान्‌ ॥०६॥ 
दुर्योधनापराधेन शकुनेः सौबलस्य च | 
क्षत्रिया निधनं यान्ति कर्णदुर्मन्त्रितितन च ॥०७॥ 
इदानीं च विजानामि सुकृतं मधुसूदन | 
कृतं राज्ञा महाबाहो याचता स्म सुयोधनम्‌ । 
राज्यार्धं पञ्च वा ग्रामान्नाकार्षीत्स च दुर्मतिः ॥०८॥ 
द्ष्ट्वा हि क्षत्रियाञ्शूराञ्शयानान्धरणीतले | 
निन्दामि भृशमात्माने धिगस्तु क्षत्रजीविकाम्‌ ॥०९॥ 
अशक्तमिति मामेते ज्ञास्यन्ति क्षत्रिया रणे | 


युद्ध ममैभिरुचितं ज्ञातिभिर्मधुसूदन ॥१०॥ 
संचोदय हयानिक्षप्रं धार्तराष्ट्रचमूं प्रति | 
प्रतरिष्ये महापारं भुजाभ्यां समरोदधिम्‌ | 
नायं क्लीबयितुं कालो विद्यते माधव क्वचित्‌ ॥११॥ 
एवमुक्तस्तु पार्थेन केशवः परवीरहा | 
चोदयामास तानश्वान्पाण्डुरान्वातरंहसः ॥१२॥ 
अथ शब्दो महानासीत्तव सैन्यस्य भारत | 
मारुतोद्वूतवेगस्य सागरस्येव पर्वणि ॥१३॥ 
अपराह्ने महाराज संग्रामः समपद्यत | 
पर्जन्यसमनिर्घोषो भीष्मस्य सह पाण्डवैः ॥१४॥ 
ततो राजंस्तव सुता भीमसेनमुपाद्रवन्‌ | 


परिवार्य रणे द्रोणं वसवो वासवं यथा ॥१५॥ 
ततः शांतनवो भीष्मः कृपश्च रथिनां वरः | 
भगदत्तः सुशर्मा च धनंजयमुपाद्रवन्‌ ॥१६॥ 

हार्दिक्यो बाह्लिकश्वैव सात्यकिं समभिद्रुत | 


अम्बष्ठकस्तु नृपतिरभिमन्युमवारयत्‌ ॥१७॥ 
शेषास्त्वन्ये महाराज शेषानेव महारथान्‌ | 
ततः प्रववृते युद्धं घोररूपं भयावहम्‌ ॥१८॥ 
भीमसेनस्तु संप्रेक्ष्य पुत्रांस्तव जनेश्वर | 


प्रजज्वाल रणे क्रुद्दो हविषा हव्यवाडिव ॥१९॥ 
पुत्रास्तु तव कौन्तेयं छादयां चक्रिरे शरैः । 
प्रावृषीव महाराज जलदाः पर्वतं यथा ॥२०॥ 
स च्छाद्यमानो बहुधा पुत्रैस्तव विशां पते । 
सृक्किणी विलिहन्वीरः शार्दूल इव दपितः ॥२१॥ 
व्यूढोरस्कं ततो भीमः पातयामास पार्थिव | 


क्षुरप्रेण सुतीक्ष्णेन सोऽभवद्रतजीवितः ॥२२॥ 
अपरेण तु भल्लेन पीतेन निशितेन च | 
अपातयत्कुण्डलिनं सिंहः क्षुद्रमृगं यथा ॥२३॥ 
ततः सुनिशितान्पीतान्समादत्त शिलीमुखान्‌ | 
स सप्त त्वरया युक्तः पुत्रांस्ते प्राप्य मारिष ॥२४॥ 
प्रेषिता भीमसेनेन शरास्ते दृढधन्वना | 
अपातयन्त पुत्रांस्ते रथेभ्यः सुमहारथान्‌ ॥२५॥ 
अनाधृष्टिं कुण्डभेदं वैराटं दीर्घलोचनम्‌ | 
दीर्घबाहुं सुबाहुं च तथैव कनकध्वजम्‌ ॥२६॥ 
प्रपतन्त स्म ते वीरा विरेजुर्भरतर्षभ | 
वसन्ते पुष्पशबलाश्वूताः प्रपतिता ड्व ॥२७॥ 
ततः प्रदुद्रुवुः शेषाः पुत्रास्तव विशां पते । 
तं कालमिव मन्यन्तो भीमसेनं महाबलम्‌ ॥२८॥ 
द्रोणस्तु समरे वीरं निर्दहन्तं सुतांस्तव | 
यथादरि वारिधाराभिः समन्ताद्व्यकिरच्छरैः ॥२९॥ 
तत्राद्भुतमपश्याम कुन्तीपुत्रस्य पौरुषम्‌ | 


द्रोणेन वार्यमाणोऽपि निजघ्ने यत्सुतांस्तव ॥३०॥ 
यथा हि गोवृषो वर्ष संधारयति खात्पतत्‌ । 


भीमस्तथा द्रोणमुक्तं शरवर्षमदीधरत्‌ ॥३१॥ 
अद्भुतं च महाराज तत्र चक्रे वृकोदरः | 
यत्पुत्रांस्तेऽवधीत्संख्ये द्रोणं चैव न्ययोधयत्‌ ॥३२॥ 


WWW.SWargaro han.o rg 


Bhishma Parva 


Mahabharata 


- 269 - 


पुत्रेषु तव वीरेषु चिक्रीडार्जुनपूर्वजः | 
मृगेष्विव महाराज चरन्व्याघो महाबलः ॥३३॥ 
यथा वा पशुमध्यस्थो द्रावयेत पशून्वृकः | 
वृकोदरस्तव सुतांस्तथा व्यद्रावयद्रणे ॥३४॥ 
गाङ्गेयो भगदत्तश्व गौतमश्च महारथः | 
पाण्डवं रभसं युद्धे वारयामासुरर्जुनम्‌ ॥३५॥ 
अस्त्रैरस्त्राणि संवार्य तेषां सोऽतिरथो रणे | 
प्रवीरांस्तव सैन्येषु प्रेषयामास मृत्यवे ॥३६॥ 
अभिमन्युश्च राजानमम्बष्ठ लोकविश्रुतम्‌ | 
विरथं रथिनां श्रेष्ठं कारयामास सायकैः ॥३७॥ 
विरथो वध्यमानः स सौभद्रेण  यशस्विना | 
अवप्लुत्य रथात्तूर्णं सद्रीडो मनुजाधिपः ॥३८॥ 
असिं चिक्षेप समरे सौभद्रस्य महात्मनः | 
आरुरोह रथं चैव हार्दिक्यस्य महात्मनः ॥३९॥ 
आपतन्तं तु निस्त्रिंशं युद्धमार्गविशारदः | 
लाघवादव्यंसयामास सौभद्रः परवीरहा ॥४०॥ 


व्यंसितं वीक्ष्य  निस्त्रिशे सौभद्रेण रणे तदा । 
साधु साध्विति सैन्यानां प्रणादोऽभूद्विशां पते ॥४१॥ 


धृष्टयुम्नमुखास्त्वन्ये तव सैन्यमयोधयन्‌ | 
तथैव तावकाः सर्वे पाण्डुसैन्यमयोधयन्‌ ॥४२॥ 
तत्राक्रन्दो महानासीत्तव तेषां च भारत | 


निघ्नतां भृशमन्योन्यं कुर्वतां कर्म दुष्करम्‌ ॥४३॥ 
अन्योन्यं हि रणो शूराः केशेष्वाक्षिप्य मारिष । 


नखैर्दन्तैरयुध्यन्त मुष्टिभिर्जानुभिस्तथा ॥४४॥ 
बाहुभिश्च तलैश्चैव निस्त्रिंशैश्च सुसंशितैः | 
विवरं प्राप्य चान्योन्यमनयन्यमसादनम्‌ ॥४५॥ 
न्यहनच्च पिता पुत्र पुत्रश्च पितरं रणे | 
व्याकुलीकृतसंकल्पा युयुधुस्तत्र मानवाः ॥४६॥ 
रणे चारूणि चापानि हेमपृष्ठानि भारत | 
हतानामपविद्धानि कलापाश्व महाधनाः ॥४७॥ 
जातरूपमयैः पुइ्खै राजतैश्च शिताः शराः | 
तैलधौता व्यराजन्त निर्मुक्तभुजगोपमाः ॥४८॥ 

हस्तिदन्तत्सरून्खड्गाञ्जातरूपपरिष्कृतान्‌ 

चर्माणि चापविद्वानि रुक्मपृष्ठानि धन्विनाम्‌ 
सुवर्णविकृतप्रासान्पट्टिशान्हेमभूषितान्‌ 

जातरूपमयाश्चरषटीः शक्त्यश्च कनकोज्ज्वलाः 
अपकृत्ताश्च पतिता मुसलानि गुरूणि 
परिघान्पदिटशांश्चैव भिण्डिपालांश्च मारिष 
पतितांस्तोमराश्चापि चित्रा हेमपरिष्कृताः 
कुथाश्च बहुधाकाराश्वामरव्यजनानि च 


नानाविधानि शस्त्राणि विसृज्य पतिता नराः 


जीवन्त ड्व ट्श्यन्ते गतसत्वा महारथाः 
गदाविमथितैर्गीत्रैर्मुसनैर्भिन्नमस्तकाः 

गजवाजिरथक्षुण्णाः शेरते स्म नराः क्षितौ 
तथैवाश्वनृनागानां शरीरैराबभौ तदा 
संछन्ना वसुधा राजन्पर्वतैरिव सर्वतः 
समरे पतितेश्चैव शक्त्यृष्टिशरतोमरैः 
निस्त्रिशैः पट्टिशैः प्रासैरयस्कुन्तैः परश्वथैः 
परिघेर्भिण्डिपालैश्च शतघ्नीभिस्तथैव च 
शरीरैः शस्त्रभिन्नैश्च समास्तीर्यत मेदिनी 
निःशब्दैरल्पशब्दैश्च शोणितौघपरिप्लुतैः 
गतासुभिरमित्रघ्न विबभौ संवृता मही 
सततत्रैः सकेयूरैर्बाहुभिश्वन्दनोक्षितैः 
हस्तिहस्तोपमैश्छिन्नैरूरुभिश्च तरस्विनाम्‌ 
बद्धचूडामणिधरैः शिरोभिश्च सकुण्डलैः 
पतितैर्वृषभाक्षाणां बभौ भारत मेदिनी 
कवचैः शोणितादिग्धैर्विप्रकीर्णैश्व काञ्चनैः 
रराज सुभृशं भूमिः शान्तार्चिभिरिवानलैः 


विप्रविद्धैः कलापैश्च पतितैश्च शरासनैः 


विप्रकीर्णैः शरैश्चापि रुक्मपुङ्खैः समन्ततः 
रथैश्च बहुरभिर्भग्नैः किड्किणीजालमालिभ्िः 
वाजिभिश्च हतैः कीर्णैः स्रस्तजिह्नः सशोणितैः 
अनुकर्षैः पताकाभिरुपासङ्गै्वजैरपि 
प्रवीराणां महाशड्खैर्विप्रकीर्णेश्व पाण्डुरैः 

स्रस्तहस्तैश्च मातङ्गैः शयानैर्विबभौ मही | 
नानारूपैरलंकारैः प्रमदेवाभ्यलंकृता ॥६५॥ 
दन्तिभिश्वापरैस्तत्र सप्रासैर्गाढवेदनैः | 
करैः शब्दं विमुञ्चद्भिः शीकरं च मुहूमुहुः । 
विबभौ तद्रणस्थानं धम्यमानैरिवाचलैः ॥६६॥ 
नानारागैः कम्बलैश्च परिस्तोमैश्च दन्तिनाम्‌ | 
वेडू्यमणिदण्डेश्व पतितैरङ्कुशैः शुभैः ॥६७॥ 
घण्टाभिश्च गजेन्द्राणां पतिताभिः समन्ततः | 
विघाटितविचित्राभिः कुथाभी राङ्कवैस्तथा ॥६८॥ 
ग्रैवेयैश्चित्ररूपैश्व रुक्मकक्ष्याभिरेव च | 
यन्त्रैश्च बहुधा छिन्नैस्तोमरैश्व सकम्पनैः ॥६९॥ 
अश्वानां रेणुकपिलै रुक्मच्छन्नैरुरश्छदैः | 
सादिनां च भुजैश्छिन्नैः पतितैः साङ्गदैस्तथा ॥७०॥ 
प्रासैश्च विमलैस्तीक्ष्णैर्विमलाभिस्तथरष्टिभिः | 
उष्णीषैश्च तथा छिन्नैः प्रविद्वैश्च ततस्ततः ॥७१॥ 
विचित्रैरर्थचन्द्रैश्च जातरूपपरिष्कृतैः | 
अश्वास्तरपरिस्तोमै राङ्कवैर्मृदितैस्तथा ॥७२॥ 
नरेन्द्रचूडामणिभिर्विचित्रैश्व महाधनैः | 
छत्रैस्तथापविद्वैश्व चामरव्यजनैरपि ॥७३॥ 
पद्मेन्दुय्ुतिभिश्वैव वदनेश्वारुकुण्डलै: | 
क्कसश्मश्रुभिरत्यर्थ वीराणां समलंकृतैः ॥७४॥ 
अपविद्वैमहाराज सुवर्णोज्ज्वलकुण्डलैः | 
ग्रहनक्षत्रशबला यौरिवासीद्वसुंधरा ॥७५॥ 
एवमेते महासेने मृदिते तत्र भारत | 
परस्परं समासाद्य तव तेषां च संयुगे ॥७६॥ 
तेषु श्रान्तेषु भग्नेषु मृदितेषु च भारत | 
रात्रिः  समभवद्योरा नापश्याम ततो रणम्‌ ॥७७॥ 
ततोऽवहारं सैन्यानां प्रचक्रुः कुरुपाण्डवाः | 
घोरे निशामुखे रौद्रे वर्तमाने सुदारुणे ॥७८॥ 
अवहारं ततः कृत्वा सहिताः कुरुपाण्डवाः | 
न्यविशन्त यथाकालं गत्वा  स्वशिबिरे तदा ॥७९॥ 

९३. संजय उवाच 
ततो दुर्योधनो राजा शकुनिश्चापि सौबलः | 
दुःशासनश्व पुत्रस्ते सूतपुत्रश्च दुर्जयः ॥०१॥ 
समागम्य महाराज मन्त्रं चक्रूर्विवक्षितम्‌ | 


कथं पाण्डुसुता युद्दे जेतव्याः सगणा इति ॥०२॥ 
ततो दुर्योधनो राजा सर्वास्तानाह मन्त्रिणः | 
सूतपुत्रं समाभाष्य सौबलं च महाबलम्‌ ॥०३॥ 
द्रोणो भीष्मम कृपः शल्यः सौमदत्तिश्च संयुगे । 
न पार्थन्प्रतिबाधन्ते न जाने तत्र कारणम्‌ ॥०४॥ 
अवध्यमानास्ते चापि क्षपयन्ति बलं मम | 
सोऽस्मि क्षीणबलः कर्ण क्षीणशस्त्रश्च संयुगे ॥०५॥ 


निकृतः पाण्डवैः शूरैरवध्यैर्देवतैरपि | 
सोऽहं संशयमापन्नः प्रकरिष्ये कथं रणम्‌ ॥०६॥ 
तमब्रवीन्महाराज सूतपुत्रो नराधिपम्‌ | 
मा शुचो भरतश्रेष्ठ प्रकरिष्ये प्रियं तव ॥०७॥ 
भीष्मः शांतनवस्तूर्णमपयातु महारणात्‌ | 
निवृत्ते युधि गाइगेये न्यस्तशस्त्रे च भारत ॥०८॥ 
अहं पार्थान्हनिष्यामि सनितान्सर्वसोमकैः | 


पश्यतो युधि भीष्मस्य शपे सत्येन ते नृप ॥०९॥ 
पाण्डवेषु दयां राजन्सदा भीष्मम करोति वै । 
अशक्तश्च रणे भीष्मो जेतुमेतान्महारथान्‌ ॥१०॥ 
अभिमानी रणो भीष्मो नित्यं चापि रणप्रिय । 
स कथं पाण्डवान्युद्धे जेष्यते तात संगतान्‌ ॥११॥ 
स॒ त्वं शीघ्रमितो गत्वा भीष्मस्य शिबिरं प्रति । 
अनुमान्य रणे भीष्मं शस्त्रं न्यासय भारत ॥१२॥ 
न्यस्तशस्त्रे ततो भीष्मे निहतान्पश्य पाण्डवान्‌ | 


मयैकेन रणे राजन्ससुहृद्रणबान्धवान्‌ ॥१३॥ 
एवमुक्तस्तु कर्णेन पुत्रो दुर्योधनस्तव | 
अब्रवीदभ्रातरं तत्र दुःशासनमिदं वचः ॥१४॥ 
अनुयात्रं यथा सज्जं सर्वं भवति सर्वतः । 
दुःशासन तथा क्षिप्र सर्वमेवोपपादय ॥१५॥ 
एवमुक्त्वा ततो राजन्कर्णमाह जनेश्वरः | 

अनुमान्य रणे भीष्ममितोऽहं द्विपदां वरम्‌ ॥१६॥ 


आगमिष्ये ततः क्षिप्र त्वत्सकाशमरिंदम | 
ततस्त्वं पुरुषव्याघ्र प्रकरिष्यसि संयुगम्‌ ॥१७॥ 
निष्पपात ततस्तूर्ण पुत्रस्तव विशां पते | 
सहितो भ्रातृभिः सर्वैर्देवैरिव शतक्रतुः ॥१८॥ 
ततस्तं नृपशार्दूलं शार्दूलसमविक्रमम्‌ | 
आरोहयद्धयं तूर्ण भ्राता दुःशासनस्तदा ॥१९॥ 
अङ्गदी बद्धमुकुटो ₹स्ताभरणवान्नृपः | 
धार्तराष्ट्रो महाराज विबभौ स महेन्द्रवत्‌ ॥२०॥ 
भाण्डीपुष्पनिकाशेन तपनीयनिभेन च | 
अनुलिसः परार्ध्येन चन्दनेन सुगन्धिना ॥२१॥ 
अरजोम्बरसंवीतः सिंहखेलगतिर्नृपः | 
शुशुभे विमलार्चिष्मञ्शरदीव दिवाकरः ॥२२॥ 
तं प्रयान्तं नरव्याघ्रं भीष्मस्य शिबिरं प्रति । 
अनुजम्मुर्महेष्वासाः सर्वलोकस्य धन्विनः | 
भ्रातरश्च महेष्वासास्त्रिदशा झव वासवम्‌ ॥२३॥ 
हयानन्ये समारुह्य गजानन्ये च भारत | 
रथैरन्ये नस्श्रेष्ठाः परिवद्रुः समन्ततः ॥२४॥ 
आत्तशस्त्राश्व सुहृदो रक्षणार्थं महीपतेः | 
प्रादुर्बभूवुः सहिताः शक्रस्येवामरा दिवि ॥२५॥ 
संपूज्यमानः कुरुभिः कौरवाणां महारथः | 
प्रययौ सदनं राजन्गाइगेयस्य यशस्विनः | 


अन्वीयमानः सहितैः सोदरैः सर्वतो नृपः ॥२६॥ 
दक्षिणं दक्षिणः काले संभृत्य स्वभुजं तदा । 


हस्तिहस्तोपमं शैक्षं सर्वशत्रुनिबहणम्‌ ॥२७॥ 
प्रगृह्न्नञ्जलीन्नृणामुयतान्सर्वतोदिशम्‌ | 
शुश्राव मधुरा वाचो नानादेशनिवासिनाम्‌ ॥२८॥ 
संस्तूयमानः सूतैश्व मागधैश्च महायशाः | 
पूजयानश्व तान्सर्वान्सर्वलोकेश्वरेश्वरः ॥२९॥ 
प्रदीपैः काञ्चनैस्तत्र गन्धतैलावसेचनैः | 
परिवत्रुर्महात्मानं प्रज्वलद्भिः समन्ततः ॥३०॥ 


स तैः परिवृतो राजा प्रदीपैः काञ्चनैः शुभैः । 

शुशुभे चन्द्रमा युक्तो दीस्तैरिव महाग्रहैः ॥३१॥ 


कञ्चुकोष्णीषिणस्तत्र वेत्रझर्झङरपाणयः | 
प्रोत्सारयन्तः शनकैस्तं जनं सर्वतोदिशम्‌ ॥३२॥ 
संप्राप्य तु ततो राजा भीष्मस्य सदनं शुभम्‌ । 
अवतीर्य हयाच्चापि भीष्मं प्राप्य जनेश्वरः ॥३३॥ 
अभिवाद्य ततो भीष्मं निषण्णः परमासने | 
काज्चने सर्वतोभद्रे स्पर्ध्यास्तरणसंवृते | 
उवाच प्राञ्जलिर्भीष्मं बाष्पकण्ठोऽश्रुलोचनः ॥३४॥ 


त्वां वयं समुपाश्रित्य संयुगे शत्रुसूदन | 
उत्सहेम रणे जेतुं सेन्द्रानपि सुरासुरान्‌ ॥३५॥ 


किमु पाण्डुसुतान्वीरान्ससुहृद्रणबान्धवान्‌ | 
तस्मादईसि गाङ्गेय कृपां कर्तु मयि प्रभो । 
जहि पाण्डुसुतान्वीरान्महेन्द्र ड्व दानवान्‌ ॥३६॥ 
पूर्वमुक्तं महाबाहो निहनिष्यामि सोमकान्‌ | 
पाञ्चालान्पाण्डवैः सार्थ करूषांश्वेति भारत ॥३७॥ 
तद्वचः सत्यमेवास्तु जहि पार्थान्समागतान्‌ | 
सोमकांश्च महेष्वासान्सत्यवाग्भव भारत ॥३८॥ 
दयया यदि वा राजन्द्वेषण्यभावान्मम प्रभो | 
मन्दभाग्यतया वापि मम रक्षसि पाण्डवान्‌ ॥३९॥ 
अनुजानीहि समरे कर्णमाहवशोभिनम्‌ | 
स जेष्यति रणे पार्थान्ससुहृद्रणबान्धवान्‌ ॥४०॥ 
एतावदुक्त्वा नृपतिः पुत्रो दुर्योधनस्तव | 
नोवाच वचनं किंचिद्धीष्मं भीमपराक्रमम्‌ ॥४१॥ 
क क % 
९४. संजय उवाच 
वाक्शल्यैस्तव पुत्रेण सोऽतिविद्धः पितामहः | 
दुःखेन महताविष्टो नोवाचाप्रियमण्वपि ॥०१॥ 


स ध्यात्वा सुचिरं कालं दुःखरोषसमन्वितः | 
श्वसमानो यथा नागः प्रणुन्नो वै शलाकया ॥०२॥ 
उद्वृत्य चक्षुषी कोपान्निर्दहन्निव भारत | 
सदेवासुरगन्धर्व लोक॑ लोकविदां वरः | 
अब्रवीत्तव पुत्र तु सामपूर्वमिदं वचः ॥०३॥ 

किं नु दुर्योधनैव॑ माँ वाकशल्यैरुपविध्यसि | 
घटमानं यथाशक्ति कुर्वाणं च तव प्रियम्‌ । 
जुह्णानं समरे प्राणांस्तवैव हितकाम्यया ॥०४॥ 
यदा तु पाण्डवः शूरः खाण्डवेऽग्निमतर्पयत्‌ | 
पराजित्य रणो शक्रं पर्यापं तन्निदर्शनम्‌ ॥०५॥ 
यदा च त्वां महाबाहो गन्धर्वैहतमोजसा | 


अमोचयत्पाण्डुसुतः पर्याप्त तन्निदर्शनम्‌ ॥०६॥ 
द्रवमाणेषु शूरेषु सोदरेषु तथाभिभो | 
सूतपुत्रे च राधेये पर्याप्त तन्निदर्शनम्‌ ॥०७॥ 
यच्च नः सहितान्सर्वान्विराटनगरे तदा | 
एक एव समुद्यातः पर्यस्तं तन्निदर्शनम्‌ ॥०८॥ 


द्रोणं च युधि संरब्धं मां च निर्जित्य संयुगे । 
कर्ण च त्वां च द्रौणिं च कृपं च सुमहारथम्‌ । 


वासांसि सा समादत्त पर्याप्त तन्निदर्शनम्‌ ॥०९॥ 
निवातकवचान्युद्धे वासवेनापि दुर्जयान्‌ | 
जितवान्समरे पार्थः पर्याप्त तन्निदर्शनम्‌ ॥१०॥ 


को हि शक्तो रणे जेतुं पाण्डवं रभसं रणे । 
त्वं तु मोहान्न जानीषे वाच्यावाच्यं सुयोधन ॥११॥ 
मुमूर्षुहि नरः सर्वान्वृक्षान्पश्यति काञ्चनान्‌ | 
तथा त्वमपि गान्धारे विपरीतानि पश्यसि ॥१२॥ 
स्वयं वैरं महत्कृत्वा पाण्डवैः सहसृञ्जयैः | 
युध्यस्व तानय रणे पश्यामः पुरुषो भव ॥१३॥ 
अह तु सोमकान्सर्वान्सपाञ्चालान्समागतान्‌ | 
निहनिष्ये नरव्याघ्र वर्जयित्वा शिखण्डिनम्‌ ॥१४॥ 
तैवीहं निहतः संख्ये गमिष्ये यमसादनम्‌ | 
तान्वा निहत्य संग्रामे प्रीतिं दास्यामि वै तव ॥१५॥ 
पूर्वं हि स्त्री समुत्पन्ना शिखण्डी राजवेश्मनि । 
वरदानात्पुमाञ्जातः सैषा वै स्त्री शिखण्डिनी ॥१६॥ 
तामह न हनिष्यामि प्राणत्यागेऽपि भारत | 
यासौ प्राङ्निर्मिता धात्रा सैषा वै स्त्री शिखण्डिनी ॥१७॥ 
सुखं स्वपिहि गान्धारे श्वोऽस्मि कर्ता महारणम्‌ । 
यज्जनाः कथयिष्यन्ति यावत्स्थास्यति मेदिनी ॥१८॥ 

एवमुक्तस्तव सुतो निर्जगाम जनेश्वर | 
अभिवाय गुरुं मूर्ध्नी प्रययौ स्वं निवेशनम्‌ ॥१९॥ 
आगम्य तु ततो राजा विसृज्य च महाजनम्‌ । 


प्रविवेश ततस्तूर्णं क्षयं शत्रुक्षयंकरः | 
प्रविष्ट स निशां ता च गमयामास पार्थिवः ॥२०॥ 
नै न न 


९५. संजय उवाच 
प्रभातायां तु शर्वर्यां प्रातरुत्थाय वै नृपः । 
राज्ञः समाज्ञापयत सेनां योजयतेति ह | 
अय भीष्मो रणे क्रुद्दो निहनिष्यति सोमकान्‌ ॥०१॥ 
दुर्योधनस्य तच्छत्वा रात्रौ विलपितं बहु | 
मन्यमानः स तं राजन्प्रत्यादेशमिवात्मनः ॥०२॥ 
निर्वेदे परमं गत्वा विनिन्य परवाच्यताम्‌ | 
दीर्घं दध्यौ शांतनवो योद्ुकामोर्जुन॑ रणे ॥०३॥ 
इड्गितेन तु तज्ज्ञात्वा गाइगेयेन विचिन्तितम्‌ । 


दुर्योधनो महाराज दुःशासनमचोदयत्‌ ॥०४॥ 
दुःशासन रथास्तूर्णं युज्यन्तां भीष्मरक्षिणः | 
द्वात्रिंशत्त्मनीकानि सर्वाण्येवाभिचोदय ॥०५॥ 
इदं हि समनुप्रासं वर्षपूगाभिचिन्तितम्‌ | 
पाण्डवानां ससैन्यानां वधो राज्यस्य चागमः ॥०६॥ 
तत्र कार्यमहं मन्ये भीष्मस्यैवाभिरक्षणम्‌ | 


स नो गुसः सुखाय स्याद्वन्यात्पार्थाश्च संयुगे ॥०७॥ 
अब्रवीच्च विशुद्धात्मा नाहं हन्यां शिखण्डिनम्‌ | 
स्त्रीपूवको ह्यसौ जातस्तस्माद्र्ज्यो रणे मया ॥०८॥ 
लोकस्तद्वेद यदह पितुः प्रियचिकीर्षया | 
राज्यं स्फीं महाबाहो स्त्रियश्च त्यक्तवान्पुरा ॥०९॥ 
नैव चाह स्त्रियं जातु न स्त्रीपूर्वं कथंचन । 
हन्यां युधि नरश्रेष्ठ सत्यमेतद्ब्रवीमि ते ॥१०॥ 
अयं स्त्रीपूर्वको राजञ्शिखण्डी यदि ते श्रुतः । 


उद्योगे कथितं यत्तत्तथा जाता शिखण्डिनी ॥११॥ 
कन्या भूत्वा पुमाञ्जातः स च योत्स्यति भारत । 
तस्याई प्रमुखे बाणान्न मुञ्चेयं कथंचन ॥१२॥ 

युद्धे तु क्षत्रियांस्तात पाण्डवानां जयैषिणः | 


सर्वानन्यान्हनिष्यामि संप्रासान्बाणगोचरान्‌ ॥१३॥ 
एवं मां भरतश्रेष्ठो गाइगेयः प्राह शास्त्रवित्‌ । 
तत्र सर्वात्मना मन्ये भीष्मस्यैवाभिपालनम्‌ ॥१४॥ 


अरक्ष्यमाणं हि वृको हन्यात्सिंहं महावने | 
मा वृकेणेव शार्दूलं घातयेम शिखण्डिना ॥१५॥ 
मातुलः शकुनिः शल्यः कृपो द्रोणो विविंशतिः । 
यत्ता रक्षन्तु गाङ्गेयं तस्मिन्गुसे ध्रुवो जयः ॥१६॥ 
एतच्छुत्वा तु राजानो दुर्योधनवचस्तदा | 
सर्वतो रथवंशेन गाङ्गेयं पर्यवारयन्‌ ॥१७॥ 
पुत्राश्व तव गाइगेयं परिवार्य ययुर्मुदा | 
कम्पयन्तो भुवं द्यां च क्षोभयन्तश्च पाण्डवान्‌ ॥१८॥ 
तै रथैश्च सुसंयुक्तैदन्तिभिश्च महारथाः | 
परिवार्य रणे भीष्मं दंशिताः समवस्थिताः ॥१९॥ 
यथा देवासुरे युद्धे त्रिदशा वञ्जधारिणम्‌ | 
सर्वे ते स्म व्यतिष्ठन्त रक्षन्तस्तं महारथम्‌ ॥२०॥ 
ततो दुर्योधनो राजा पुनर्भातरमब्रवीत्‌ | 


सव्यं चक्रं युधामन्युरुत्तमोजाश्व दक्षिणम्‌ | 
गोप्तारावर्जुनस्यैतावर्जुनो5पि शिखण्डिनः ॥२१॥ 
स रक्ष्यमाणः पार्थेन तथास्माभिर्विवर्जितः | 
यथा भीष्मं न नो हन्यादुशासन तथा कुरु ॥२२॥ 
भ्रातुस्तद्वचनं श्रुत्वा पुत्रो दुःशासनस्तव | 


भीष्मं प्रमुखतः कृत्वा प्रययौ सेनया सह ॥२३॥ 
भीष्मं तु रथवंशेन दष्ट्वा तमभिसंवृतम्‌ | 
अर्जुनो रथिनां श्रेष्ठो धृष्टयुम्ममुवाच ह ॥२४॥ 


शिखण्डिनं नरव्याघ्र भीष्मस्य प्रमुखेऽनघ | 
स्थापयस्वाय पाञ्चाल्य तस्य गोपाहमप्युत ॥२५॥ 
ततः शांतनवो भीष्मो निर्ययौ सेनया सह । 
व्यूहं चाव्यूहत महत्सर्वतोभद्रमाहवे ॥२६॥ 
कृपश्च कृतवर्मा च शैब्यश्चैव महारथः | 
शकुनिः सैन्धवश्वै काम्बोजश्व सुदक्षिणः ॥२७॥ 


भीष्मेण सहिताः सर्वे पुत्रैश्च तव भारत । 

व्यूहस्य प्रमुखे स्थिताः 
शल्यो भगदत्तश्च मारिष 
स्थिता व्यूहस्य दंशिताः 


अश्वत्थामा सोमदत्त आवन्त्यौ च महारथौ 


महत्या सेनया 
दुर्योधनो महाराज 
व्यूहमध्ये स्थितो 


युक्ता वामं पक्षमपालयन्‌ 
त्रिगर्तैः सर्वतो वृतः 
राजन्पाण्डवान्प्रति भारत 


अलम्बुसो रथश्रेष्ठः श्रुतायुश्च महारथः 


पृष्ठतः सर्वसैन्यानां 


स्थितौ व्यूहस्य दंशितौ 


एवमेते तदा व्यूहं कृत्वा भारत तावकाः 


संनद्धाः समट्टश्यन्त प्रतपन्त इवाग्नयः 

तथा युधिष्ठिरो राजा भीमसेनश्च पाण्डवः 
नकुलः सहदेवश्च माद्रीपुत्रावुभावपि 
अग्रतः सर्वसैन्यानां स्थिता व्यूहस्य दंशिताः 
धृष्टयुम्नो विराटश्च सात्यकिश्च महारथः 
स्थिताः सैन्येन महता परानीकविनाशनाः 


शिखण्डी विजयश्चैव राक्षसश्च घटोत्कचः 
चेकितानो महाबाहुः कुन्तिभोजश्च वीर्यवान्‌ 
स्थिता रणे महाराज महत्या सेनया वृताः 


अभिमन्युर्महेष्वासो 


द्रुपदश्च महारथः 


केकया भ्रातरः पञ्च स्थिता युद्धाय दंशिताः 
एवं तेऽपि महाव्यूहं प्रतिव्यूह्य सुदुर्जयम्‌ 
पाण्डवाः समरे शूराः स्थिता युद्धाय मारिष 


तावकास्तु रणे यत्ताः सहसेना नराधिपाः 
अभ्युद्ययू रणे पार्थान्भीष्मं कृत्वाग्रतो नृप 
तथैव पाण्डवा राजन्भीमसेनपुरोगमाः 
भीष्मं युद्धपरिप्रेप्सुं संग्रामे विजिगीषवः 
क्ष्वेडाः किलिकिलाशब्दान्क्रकचान्गोविषाणिकाः 
भेरीमृदङ्गपणवान्नादयन्तश्च पुष्करान्‌ 


पाण्डवा अभ्यधावन्त नदन्तो भैरवान्रवान्‌ 


भेरीमृदङ्गशङ्खानां 
उत्क्रुष्टसिंहनादैश्च 


दुन्दुभीनां च निस्वनैः 
वल्गितैश्च पृथग्विधैः 

॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 

| 
॥३४॥ 
| 
॥३५॥ 
| 

| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 
| 

| 
॥४१॥ 
| 
॥४२॥ 

वयं प्रतिनदन्तस्तानभ्यगच्छाम सत्वराः | 
सहसैवाभिसंक्रुद्धास्तदासीतुमुलं महत्‌ ॥४३॥ 
ततोऽन्योन्यं प्रधावन्तः संप्रहारं प्रचक्रिरे | 
ततः शब्देन महता प्रचकम्पे वसुंधरा ॥४४॥ 
पक्षिणश्च महाघोरं व्याहरन्तो विबभ्रमुः | 
सप्रभश्वोदितः सूर्यो निष्प्रभः समपद्यत ॥४५॥ 
ववुश्च तुमुला वाताः शंसन्तः सुमहद्भयम्‌ | 
घोराश्व घोरनिर्हादाः शिवास्तत्र ववाशिरे | 
वेदयन्त्यो महाराज महद्वैशसमागतम्‌ ॥४६॥ 
दिशः प्रज्वलिता राजन्पांसुवर्षं पपात च | 
रुधिरेण समुन्मिश्रमस्थिवर्ष तथैव च ॥४७॥ 
रुदतां वाहनानां च नेत्रेभ्यः प्रापतज्जलम्‌ | 
सुखरुवुश्च शकृन्मूत्रं प्रध्यायन्तो विशां पते ॥४८॥ 
अन्तर्हिता महानादाः श्रूयन्ते भरतर्षभ | 
रक्षसां पुरुषादानां नदतां भैरवात्रवान्‌ ॥४९॥ 
संपतन्तः स्म दृश्यन्ते गोमायुबकवायसाः | 
श्वानश्च विविधैर्नादैभषन्तस्तत्र तस्थिरे ॥५०॥ 


ज्वलिताश्च महोल्का वै समाहत्य दिवाकरम्‌ । 
निपेतुः सहसा भूमौ वेदयाना महद्भयम्‌ ॥५१॥ 


महान्त्यनीकानि महासमुच्छ्रये समागमे पाण्डवधार्तराष्ट्रयोः 
प्रकाशिरे शङ्खमृदङ्गनिस्वनैः प्रकम्पितानीव वनानि वायुना 
नरेन्द्रनागाश्वसमाकुलानामभ्यायतीनार्माशिवे मुहूर्ते 


बभूव 


घोषस्तुमुलश्चमूनां वातोद्धुतानामिव सागराणाम्‌ 


९६. संजय उवाच 
अभिमन्यू रथोदारः पिशङ्गैस्तुरगोत्तमैः | 
अभिदुद्राव तेजस्वी दुर्योधनबलं महत्‌ | 
विकिरञ्शरवर्षाणि वारिधारा इवाम्बुदः ॥०१॥ 
न शेकुः समरे क्रुद्ध सौभद्रमरिसूदनम्‌ | 
शस्त्रौधिणं गाहमानं सेनासागरमक्षयम्‌ | 
निवारयितुमप्याजौ त्वदीयाः कुरुपुंगवाः ॥०२॥ 
तेन मुक्ता रणे राजञ्शराः शत्रुनिबईणाः | 

॥५२॥ 
| 
॥५३॥ 

क्षत्रियाननयञ्शूरान्प्रेतराजनिवेशनम्‌ ॥०३॥ 
यमदण्डोपमान्घोराञ्ज्वलनाशीविषोपमान्‌ | 
सौभद्रः समरे क्रुद्धः प्रेषयामास सायकान्‌ ॥०४॥ 
रथिनं च रथात्तूर्णं हयपृष्ठाच्च सादिनम्‌ | 
गजारोहांश्व सगजान्पातयामास फाल्गुनिः ॥०५॥ 


तस्य तत्कुर्वतः कर्म महत्संख्येऽद्भुतं नृपाः | 
पूजयां चक्रिरे हृष्टाः प्रशशंसुश्च फाल्गुनिम्‌ ॥०६॥ 
तान्यनीकानि सौभद्रो द्रावयन्बह्ृशोभत | 
तूलराशिमिवाधूय मारुतः सर्वतोदिशम्‌ ॥०७॥ 
तेन विद्राव्यमाणानि तव सैन्यानि भारत | 
त्रातारं नाध्यगच्छन्त पडके मग्ना इव द्विपाः ॥०८॥ 


विद्राव्य सर्वसैन्यानि तावकानि नरोत्तमः | 
अभिमन्युः स्थितो राजन्विधूमोऽग्निरिव ज्वलन्‌ ॥०९॥ 
न चैनं तावकाः सर्वे विषेहुररिघातिनम्‌ | 
प्रदीसं पावकं यद्वत्पतंगाः कालचोदिताः ॥१०॥ 
प्रहरन्सर्वशत्रुभ्यः पाण्डवानां महारथः | 
अद्दश्यत महेष्वासः सवञज्ज ड्व वज्रभृत्‌ ॥११॥ 
हेमपृष्ठं धनुश्चास्य दर्शे चरतो दिशः | 
तोयदेषु यथा राजन्भ्राजमानाः शतहृदाः ॥१२॥ 
शराश्च निशिताः पीता निश्चरन्ति स्म संयुगे । 
वनात्फुल्लरद्रुमाद्राजन्भ्रमराणामिव व्रजाः ॥१३॥ 
तथैव चरतस्तस्य सौभद्रस्य महात्मनः | 
रथेन मेघघोषेण ददृशुर्नान्तरं जनाः ॥१४॥ 


मोहयित्वा कृपं द्रोणं द्रौणिं च स बृहद्बलम्‌ । 
सैन्धवं च महेष्वासं व्यचरल्लघु सुष्टु च ॥१५॥ 
मण्डलीकृतमेवास्य धनुः पश्याम मारिष | 
सूर्यमण्डलसंकाशं तपतस्तव वाहिनीम्‌ ॥१६॥ 
तं दृष्ट्वा क्षत्रियाः शूराः प्रतपन्तं शरार्चिभिः । 
द्विफल्गुनमिमं लोकं मेनिरे तस्य कर्मभिः ॥१७॥ 
तेनार्दिता महाराज भारती सा महाचमूः | 
बभ्राम तत्र तत्रैव योषिन्मदवशादिव ॥१८॥ 
द्रावयित्वा च तत्सैन्यं कम्पयित्वा महारथान्‌ | 

नन्दयामास सुहदो मयं जित्वेव वासवः ॥१९॥ 
तेन विद्राव्यमाणानि तव सैन्यानि संयुगे | 
चक्रुरार्तस्वरं घोरं पर्जन्यनिनदोपमम्‌ ॥२०॥ 
तं श्रुत्वा निनदं घोरं तव सैन्यस्य मारिष । 
मारुतोद्धूतवेगस्य समुद्रस्येव पर्वणि | 
दुर्योधनस्तदा राजा आर्श्यशृङ्गिमभाषत ॥२१॥ 
एष कार्ष्णिर्महेष्वासो द्वितीय इव फल्गुनः | 
चमूं द्रावयते क्रोधादृत्रो देवचमूमिव ॥२२॥ 
तस्य नान्यं प्रपश्यामि संयुगे भेषजं महत्‌ | 
ऋते त्वां राक्षसश्रेष्ठ सर्वविद्यासु पारगम्‌ ॥२३॥ 
स गत्वा त्वरितं वीरं जहि सौभद्रमाहवे | 
वयं पार्थान्हनिष्यामो भीष्मद्रोणपुरःसराः ॥२४॥ 
स एवमुक्तो बलवात्राक्षसेन्द्रः प्रतापवान्‌ | 
प्रययौ समरे तूर्णं तव पुत्रस्य शासनात्‌ । 
नर्दमानो महानादं प्रावृषीव बलाहकः ॥२५॥ 
तस्य शब्देन महता पाण्डवानां  महद्वलम्‌ | 
प्राचलत्सर्वतो राजन्पूर्यमाण इवार्णवः ॥२६॥ 
बहवश्च नरा राजंस्तस्य नादेन भीषिताः | 
प्रियान्प्राणान्परित्यज्य निपेतुर्धरणीतले ॥२७॥ 
कार्ष्णिश्वापि मुदा युक्तः प्रगृहीतशरासनः | 
नृत्यन्निव रथोपस्थे तद्रक्षः समुपाद्रवत्‌ ॥२८॥ 


ततः स राक्षसः क्रुद्धः संप्राप्यैवार्जुने रणे । 
नातिदूरे स्थितस्तस्य द्रावयामास वै चमूम्‌ ॥२९॥ 
सा वध्यमाना समरे पाण्डवानां महाचमूः | 
प्रत्युययौ रणे रक्षो देवसेना यथा बलिम्‌ ॥३०॥ 


विमर्दः सुमहानासीत्तस्य सैन्यस्य मारिष | 
रक्षसा घोररूपेण वध्यमानस्य संयुगे ॥३१॥ 
ततः शरसहस्रैस्तां पाण्डवानां महाचमूम्‌ | 
व्यद्रावयद्रणे रक्षो दर्शयद्वै पराक्रमम्‌ ॥३२॥ 
सा वध्यमाना च तथा पाण्डवानामनीकिनी | 
रक्षसा घोररुपेण प्रदुद्राव रणो भयात्‌ ॥३३॥ 


तां प्रमृय ततः सेनां पद्मिनी वारणो यथा । 

ततोऽभिदुद्राव रणे द्रौपदेयान्महाबलान्‌ 


ते तु क्रुद्ा महेष्वासा द्रौपदेयाः प्रहारिणः 


राक्षसं दुद्रुवुः सर्वे ग्रहाः पञ्च यथा रविम्‌ 
वीर्यवद्भिस्ततस्तैस्तु पीडितो राक्षसोत्तमः 
यथा युगक्षये घोरे चन्द्रमाः पञ्चमिर्ग्रहैः 


प्रतिविन्ध्यस्ततो रक्षो बिभेद निशितैः शरैः 


सर्वपारशवैस्तूर्णमकुण्ठाग्रैमैहाबलः 


स तैभिन्नतनुत्राणः शुशुभे राक्षसोत्तमः 
मरीचिभिरिवार्कस्य संस्यूतो जलदो महान्‌ 
विषक्तैः स शरैश्चापि तपनीयपरिच्छदैः 
आर्श्यशृङ्गिर्बभौ राजन्दीसशृङ्ग इवाचलः 
ततस्ते भ्रातरः पञ्च राक्षसेन्द्रं महाहवे 
विव्यधुर्निशितैर्बाणैसतपनीयविभूषितैः 


स निर्भिन्नः शरैर्घोरैभुजगैः कोपितैरिव 
अलम्बुसो भृशं राजन्नागेन्दट्र इव चुक्रुधे 
सोऽतिविद्वो महाराज मुहूर्तमथ मारिष 
प्रविवेश तमो दीर्घ पीडितस्तैर्महारथैः 
प्रतिलभ्य ततः संज्ञा क्रोधेन द्विगुणीकृतः 
चिच्छेद सायकैस्तेषा ध्वजांश्वव धनूंषि च 
एकैकं च त्रिभिर्बाणैराजघान स्मयन्निव 
अलम्बुसो रथोपस्थे नृत्यन्निव महारथः 


त्वरमाणश्च संक्रुद्धो हयांस्तेषां महात्मनाम्‌ 
जघान राक्षसः करुद्धः सारथींश्च महाबलः 
बिभेद च सुसंहृष्टः पुनश्वैनान्सुसंशितैः 
शरैर्बहुविधाकारैः शतशोऽथ सहस्रशः 


विरथांश्च महेष्वासान्कृत्वा तत्र स राक्षसः 
अभिदुद्राव वेगेन हन्तुकामो निशाचरः 


तानर्दितान्रणे तेन राक्षसेन दुरात्मना 
दृष्ट्वार्जुनसुतः संख्ये राक्षसं समुपाद्रवत्‌ 
तयोः समभवयुद्ध वृत्रवासवयोरिव 
दऱृशुस्तावकाः सर्वे पाण्डवाश्च महारथाः 


तौ समेतौ महायुद्धे क्रोधदीसौ परस्परम्‌ 

॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 
| 
॥४१॥ 
| 
॥४२॥ 
| 
॥४३॥ 
| 
॥४४॥ 
| 
॥४५॥ 
| 
॥४६॥ 
| 
॥४७॥ 
| 
॥४८॥ 
| 
॥४९॥ 

महाबलो महाराज क्रोधसंरक्तलोचनौ | 
परस्परमवेक्षेतां कालानलसमौ युधि ॥५०॥ 
तयोः समागमो घोरो बभूव कटुकोदयः | 
यथा देवासुरे युद्धे शक्रशम्बरयोरिव ॥५१॥ 


९७. धृतराष्ट्र उवाच 
आर्जुनिं समरे शूरं विनिघ्नन्तं महारथम्‌ | 
अलम्बुसः कर्थं युद्दे प्रत्ययुध्यत संजय ॥०१॥ 
आर्श्यशृङ्गिं कथं चापि सौभद्रः परवीरहा | 
तन्ममाचक्ष्व तत्त्वत यथा वृत्तं स्म संयुगे ॥०२॥ 
धनंजयश्च किं चक्रे मम सैन्येषु संजय । 
भीमो वा बलिनां श्रेष्ठो राक्षसो वा घटोत्कचः ॥०३॥ 
नकुलः सहदेवो वा सात्यकिर्वा महारथः | 
एतदाचक्ष्व मे सर्व कुशलो ह्यसि संजय ॥०४॥ 


संजय उवाच 
हन्त तेऽहं प्रवक्ष्यामि संग्रामं लोमहर्षणम्‌ | 
यथाभूद्राक्षसेन्द्रस्य सौभद्रस्य च मारिष ॥०५॥ 
अर्जुनश्व यथा संख्ये भीमसेनश्च पाण्डवः | 
नकुलः सहदेवश्व रणे चक्रुः पराक्रमम्‌ ॥०६॥ 
तथैव तावकाः सर्वे भीष्मद्रोणपुरोगमाः | 
अद्भुतानि विचित्राणि चक्रुः कर्माण्यभीतवत्‌ ॥०७॥ 
अलम्बुसस्तु समरे अभिमन्युं महारथम्‌ | 


विनद्य सुमहानादं तर्जयित्वा मुहुर्मुहुः | 
अभिदुद्राव वेगेन तिष्ठ तिष्ठेति चाब्रवीत्‌ ॥०८॥ 


सौभद्रोऽपि रणे राजन्सिंहवद्विनदन्मुहुः | 
आर्श्यशृङ्गिं महेष्वासं पितुरत्यन्तवैरिणम्‌ ॥०९॥ 


ततः समेयतुः संख्ये त्वरितौ नरराक्षसौ | 
रथाभ्यां रथिनां श्रेष्ठौ यथा वै देवदानवौ । 
मायावी राक्षसश्रेष्ठो दिव्यास्त्रजश्व फाल्गुनिः ॥१०॥ 
ततः कार्ष्णिर्महाराज निशितैः सायकैस्त्रिभिः | 
आर्श्यशृङ्गि रणे विद्ध्वा पुनर्विव्याध पञ्चाभिः ॥१॥ 
अलम्बुसोऽपि संक्रुद्धः कार्ष्णि नवभिराशुगैः | 

हृदि विव्याध वेगेन तोत्त्रैरवी महाद्विपम्‌ ॥१२॥ 


ततः शरसहस्रेण क्षिप्रकारी निशाचरः | 
अर्जुनस्य सुतं संख्ये पीडयामास भारत ॥१३॥ 
अभिमन्युस्ततः क्रुद्धो नवतिं नतपर्वणाम्‌ | 
चिक्षेप निशितान्बाणान्राक्षसस्य महोरसि ॥१४॥ 


ते तस्य विविशुस्तूर्ण कायं निर्भिय मर्मणि । 
स तैर्विभिन्नसर्वाइगः शुशुभे राक्षसोत्तमः | 
पुष्पितैः किंशुकै राजन्संस्तीर्ण इव पर्वतः ॥१५॥ 


स धारयञ्शरान्हैमपुङ्खानपि महाबलः | 
विबभौ राक्षसश्रेष्ठ. सज्वाल इव पर्वतः ॥१६॥ 
ततः क्रुद्धो महाराज आर्श्यशूङ्गिर्महाबलः | 
महेन्द्रप्रतिमं कार्ष्णि छादयामास पत्रिभिः ॥१७॥ 
तेन ते विशिखा मुक्ता यमदण्डोपमाः शिताः । 
अभिमन्युं विनिर्भिद्य प्राविशन्धरणीतलम्‌ ॥१८॥ 
तथैवार्जुनिनिर्मुक्ताः शराः काञ्चनभूषणाः | 
अलम्बुसं विनिर्भिद्य प्राविशन्त धरातलम्‌ ॥१९॥ 
सौभद्रस्तु रणे रक्षः शरैः संनतपर्वभिः | 
चक्रे विमुखमासाद्य मयं शक्र इवाहवे ॥२०॥ 
विमुखं च ततो रक्षो वध्यमानं रणेऽरिणा । 
प्रादुश्चक्रे महामायां तामसी परतापनः ॥२१॥ 
ततस्ते तमसा सर्वे हता ह्यासन्महीतले | 
नाभिमन्युमपश्यन्त नैव स्वान्न परान्रणे ॥२२॥ 
अभिमन्युश्च तदृष्ट्वा घोररूपं महत्तमः | 
प्रादुश्चक्रे5स्त्रमत्युग्रं भास्करं कुरुनन्दनः ॥२३॥ 
ततः प्रकाशमभवज्जगत्सर्वं महीपते | 
तां चापि जघ्निवान्मायां राक्षसस्य दुरात्मनः ॥२४॥ 
संक्रुद्धश्व महावीर्यो राक्षसेन्द्रं नरोत्तमः | 
छादयामास समरे शरैः संनतपर्वभिः ॥२५॥ 
बह्लीस्तथान्या मायाश्च प्रयुक्तास्तेन रक्षसा | 
सर्वास्त्रविदमेयात्मा वारयामास फाल्गुनिः ॥२६॥ 
हतमायं ततो रक्षो वध्यमानं च सायकैः | 
रथं तत्रैव संत्यज्य  प्राद्रन्महतो भयात्‌ ॥२७॥ 

तस्मिन्विनिर्जिते तूर्ण कूटयोधिनि राक्षसे | 
आर्जुनिः समरे सैन्यं तावकं संममर्द ह । 


मदान्धो वन्यनागेन्द्रः स्‌पद्मां पद्मिनीमिव ॥२८॥ 
ततः शांतनवो भीष्मः सैन्यं दृष्ट्वाभिविद्रुतम्‌ । 
महता रथवंशेन सौभद्रे पर्यवारयत्‌ ॥२९॥ 


कोष्ठकीकृत्य तं वीरं धार्तराष्ट्र महारथाः | 
एकं सुबहवो युद्दे ततक्षुः सायकैईढम्‌ ॥३०॥ 
स तेषां रथिनां वीरः पितुस्तुल्यपराक्रमः | 


सदृशो वासुदेवस्य विक्रमेण बलेन च ॥३१॥ 
उभयोः सदृशं कर्म स पितुर्मातुलस्य च । 
रणे बहुविधं चक्रे सर्वशस्त्रभृतां वरः ॥३२॥ 
ततो धनंजयो राजन्विनिघ्नंस्तव सैनिकान्‌ | 
आससाद रणे भीष्मं पुत्रप्रेप्सुरमर्षणः ॥33॥ 
तथैव समरे राजन्पिता देवव्रतस्तव | 
आससाद रणे पार्थ स्वर्भानुरिव भास्करम्‌ ॥३४॥ 
ततः सरथनागाश्चाः पुत्रास्तव विशां पते | 
परिवव्री रणे भीष्मं जुगुपुश्च समन्ततः ॥३५॥ 
तथैव पाण्डवा राजन्परिवार्य धनंजयम्‌ | 
रणाय महते युक्ता दंशिता भरतर्षभ ॥३६॥ 
शारद्वतस्ततो राजन्भीष्मस्य प्रमुखे स्थितम्‌ | 
अर्जुनं पञ्चविंशत्या सायकानां समाचिनोत्‌ ॥३७॥ 
पत्युद्रम्याथ विव्याध सात्यकिस्तं शितैः शरैः । 
पाण्डवप्रियकामार्थ शार्दूल ड्व कुञ्जरम्‌ ॥३८॥ 
गौतमोऽपि त्वरायुक्तो माधवं नवभिः शरैः | 
हदि विव्याध संक्रुद्धः कङ्कपत्रपरिच्छदैः ॥३९॥ 
शैनेयोऽपि ततः क्रुद्दो भृशं विद्यो महारथः । 
गौतमान्तकरं घोरं समादत्त शिलीमुखम्‌ ॥४०॥ 
तमापतन्तं वेगेन शक्राशनिसमय्ुतिम्‌ | 


द्विधा चिच्छेद संक्रुदो द्रौणिः परमकोपनः ॥४१॥ 
समुत्सृज्याथ शैनेयो गौतमं रथिनां वरम्‌ | 
अभ्यद्रवद्रणे द्रौणिं राहुः खे शशिनं यथा ॥४२॥ 
तस्य द्रोणसुतश्वापं द्विधा चिच्छेद भारत | 

अथैनं छिन्नधन्वानं ताडयामास सायकैः ॥४३॥ 
सोऽन्यत्कार्मुकमादाय शत्रुघ्नं भारसाधनम्‌ | 
द्रौणिं षष्ट्या महाराज बाह्वोरुरसि चार्पयत्‌ ॥४४॥ 
स विद्दो व्यथितश्चैव मुहूत कश्मलायुतः | 


निषसाद रथोपस्थे ध्वजयष्टिमुपाश्रितः ॥४५॥ 
प्रतिलभ्य ततः संज्ञां द्रोणपुत्रः प्रतापवान्‌ | 
वार्ष्णेयं समरे क्रुद्दो नाराचेन समर्दयत्‌ ॥४६॥ 
शैनेयं स तु निर्भिद्य प्राविशद्धरणीतलम्‌ | 
वसन्तकाले बलवान्बिलं सर्पशिशुर्यथा ॥४७॥ 
ततोऽपरेण भल्लेन माधवस्य ध्वजोत्तमम्‌ | 
चिच्छेद समरे द्रौणिः सिंहनादं ननाद च ॥४८॥ 
पुनश्चैनं शरैर्घोरैश्छादयामास भारत | 


निदाघान्ते महाराज यथा मेघो दिवाकरम्‌ ॥४९॥ 
सात्यकिश्च महाराज शरजालं निहत्य तत्‌ | 


द्रौणिमभ्यपतत्तूर्ण शरजालैरनेकधा ॥५०॥ 
तापयामास च द्रौणिं शैनेयः परवीरहा | 
विमुक्तो मेघजालेन यथैव तपनस्तथा ॥५१॥ 
शराणां च सहस्रेण पुनरेनं समुद्यतम्‌ | 
सात्यकिश्छादयामास ननाद च महाबलः ॥५२॥ 
इष्ट्वा पुत्रं तथा ग्रस्तं राहुणेव निशाकरम्‌ । 
अभ्यद्रवत शैनेयं भारद्वाजः प्रतापवान्‌ ॥५३॥ 
विव्याध च पृषत्केन सुतीक्ष्णेन महामृधे | 
परीप्सन्स्वसुतं राजन्वाष्णेयेनाभितापितम्‌ ॥५४॥ 
सात्यकिस्तु रणे जित्वा गुरुपुत्र महारथम्‌ | 
द्रोणं विव्याध विंशत्या सर्वपारशवैः शरैः ॥५५॥ 
तदन्तरममेयात्मा कौन्तेयः श्वेतवाहनः | 
अभ्यद्रवद्रणे क्रुद्दो द्रोणं प्रति महारथः ॥५६॥ 
ततो द्रोणश्च पार्थश्च समेयातां महामृधे | 
यथा बुधश्च शुक्रश्च महाराज नभस्तले ॥५७॥ 
ऋ % अं 
९८. धृतराष्ट्र उवाच 
कथं द्रोणो महेष्वासः पाण्डवश्च धनंजयः 

समीयतू रणो शूरौ तन्ममाचक्ष्व संजय ॥०१॥ 
प्रियो हि पाण्डवो नित्य भारद्वाजस्य धीमतः | 
आचार्यश्च रणे नित्यं प्रियः पार्थस्य संजय ॥०२॥ 
तावुभौ रथिनौ संख्ये रसौ सिंहाविवोत्कटौ । 


कथं समीयतुर्युद्धे भारद्वाजधनंजयौ ॥०३॥ 
संजय उवाच 

न द्रोणः समरे पार्थं जानीते प्रियमात्मनः । 

क्षत्रधर्मं पुरस्कृत्य पार्थो वा गुरुमाहवे ॥०४॥ 


न क्षत्रिया रणे राजन्वर्जयन्ति परस्परम्‌ | 
निर्मर्यादय हि युध्यन्ते पितृभिर्भावृभिः सह ॥०५॥ 
रणे भारत पार्थेन द्रोणो विद्धस्रिभि: शरैः । 
नाचिन्तयत तान्बाणान्पार्थचापच्युतान्युथि ॥०६॥ 
शरवृष्ट्या पुनः पार्थश्छादयामास तं रणे | 
प्रजज्वाल च रोषेण गहनेऽग्निरिवोत्थितः ॥०७॥ 
ततोऽजुनं रणे द्रोणः शरैः संनतपर्वभिः | 


वारयामास राजेन्द्र नचिरादिव भारत ॥०८॥ 
ततो दुर्योधनो राजा सुशर्माणमचोदयत्‌ | 
द्रोणस्य समरे राजन्पाष्णिग्रहणकारणात्‌ ॥०९॥ 
त्रिगर्तराडपि करुद्ध भृशमायम्य कार्मुकम्‌ | 
छादयामास समरे पार्थ बाणैरयोमुखैः ॥१०॥ 
ताभ्यां मुक्ताः शरा राजन्नन्तरिक्षे विरेजिरे | 
हंसा इव महाराज शरत्काले नभस्तले ॥११॥ 
ते शराः प्राप्य कौन्तेयं समस्ता विविशुः प्रभो । 
फलभारनतं यद्दत्स्वादुवृक्षं विहंगमाः ॥१२॥ 


अर्जुनस्तु रणे नादं विनय रथिनां वरः । 
त्रिगर्तराजं समरे सपुत्रं विव्यधे शरैः ॥१३॥ 


ते वध्यमानाः पार्थेन कालेनेव युगक्षये | 
पार्थमेवाभ्यवर्तन्त मरणे कृतनिश्चयाः | 
मुमुचुः  शरवृष्टिं च पाण्डवस्य रथं प्रति ॥१४॥ 
शरवृष्टिं ततस्तां तु शरवर्षेण पाण्डवः | 
प्रतिजग्राह राजेन्द्र तोयवृष्टिमिवाचलः ॥१५॥ 
तत्राद्धुतमपश्याम बीभत्सोईस्तलाघवम्‌ | 

विमुक्तां बहुभिः शूरैः श्तरवृष्टिं दुरासदाम्‌ 


यदेको वारयामास मारुतोऽभ्रगणानिव 
कर्मणा तेन पार्थस्य तुतुषुर्देवदानवाः 

अथ करुद्ध रणे पार्थख्रिगर्तान्प्रति भारत 
मुमोचास्त्र महाराज वायव्यं पृतनामुखे 
प्रादुरासीत्ततो वायुः क्षोभयाणो नभस्तलम्‌ 
पातयन्वै तरुगणान्विनिघ्नंश्वेव सैनिकान्‌ 

ततो द्रोणो5भिवीक्ष्यैव वायव्यास्त्र सुदारुणम्‌ 
शैलमन्यन्महाराज घोरमस्त्र मुमोच ह 
द्रोणेन युधि  निर्मुक्ते तस्मिन्नस्त्रे महामृधे 
प्रशशाम ततो वायुः प्रसन्नाश्वाभवन्दिशः 
ततः पाण्डुसुतो वीरस्त्रिगर्तस्य रथव्रजान्‌ 
निरुत्साहान्रणे चक्रै विमुखान्विपराक्रमान्‌ 


ततो दुर्योधनो राजा कृपश्च रथिनां वरः 
अश्वत्थामा ततः शल्यः काम्बोजश्च सुदक्षिणः 


विन्दानुविन्दावावन्त्यौ बाह्लिकश्च सबाह्लिकः 
महता रथवंशेन पार्थस्यावारयन्दिशः 

तथैव भगदत्तश्च श्रुतायुश्च महाबलः 
गजानीकेन भीमस्य ताववारयतां दिशः 
भूरिश्रवाः शलश्चैव सौबलश्च विशां पते 
शरौधैर्विविधैस्तूर्ण माद्रीपुत्राववारयन्‌ 

भीष्मस्तु सहितः सर्वेर्धार्तराष्ट्रस्य सैनिकैः 
युधिष्ठिरं समासाद्य सर्वतः पर्यवारयत्‌ 


आपतन्तं गजानीकं दृष्ट्वा पार्थो वृकोदरः 
लेलिहन्सृक्किणी वीरो मृगराडिव कानने 
ततस्तु रथिनां श्रेष्ठो गदां गृह्य महाहवे 
अवप्लुत्य रथात्तूर्णं तव सैन्यमभीषयत्‌ 


तमुद्वीक्ष्य गदाहस्तं ततस्ते गजसादिनः 
परिवब्रू रणे यत्ता भीमसेनं समन्ततः 
गजमध्यमनुप्रा्तः पाण्डवश्च व्यराजत 
मेघजालस्य महतो यथा मध्यगतो रविः 
व्यधमत्स गजानीकं गदया पाण्डवर्षभः 

॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 

महाश्रजालमतुलं मातरिश्वेव संततम्‌ ॥३२॥ 
ते वध्यमाना बलिना भीमसेनेन दन्तिनः | 
आर्तनादं रणे चक्रुर्गर्जन्तो जलदा ड्व ॥३३॥ 
बहुधा दारितश्चैव विषाणैस्तत्र दन्तिभिः | 
फुल्लाशोकनिभः पार्थः शुशुभे रणमूर्धनि ॥३४॥ 
विषाणे दन्तिनं गृह्य निर्विषाणमथाकरोत्‌ | 
विषाणेन च तेनैव कुम्भे5भ्याहत्य दन्तिनम्‌ । 


पातयामास समरे दण्डहस्त इवान्तकः ॥३५॥ 
शोणिताक्तां गदां बिभ्रन्मेदोमज्जाकृतच्छविः | 
कृताइगदः शोणितेन रुद्रवत्प्रत्यटश्यत ॥३६॥ 
एवं ते वध्यमानास्तु हतशेषा महागजाः | 
प्राद्रवन्त दिशो राजन्विमृद्रन्तः स्वकं बलम्‌ ॥३७॥ 
द्रवद्भिस्तैर्महानागैः समन्ताद्भरतर्षभ | 
दुर्योधनबलं सर्व पुनरासीत्पराड्युखम्‌ ॥३८॥ 
क ऋ क 
९९. संजय उवाच 
मध्याह्ने तु महाराज संग्रामः समपद्यत | 


लोकक्षयकरो रौद्रो भीष्मस्य सह सोमकैः  ॥०१॥ 
गाङ्गेयो रथिनां शरेष्ठः पाण्डवानामनीकिनीम्‌ | 


व्यधमन्निशितेर्बाणेः शतशो5थ सहस्रशः ॥०२॥ 
संममर्द च तत्सैन्यं पिता देवव्रतस्तव | 
धान्यानामिव लूनानां प्रकरं गोगणा इव ॥०३॥ 
धृष्टयुम्नः शिखण्डी च विराटो द्रुपदस्तथा | 
भीष्ममासाद्य समरे शरैर्जघ्नुर्महारथम्‌ ॥०४॥ 
थृष्टयुम्नं ततो विद्ध्वा विराटं च त्रिभिः शरैः । 
द्रुपदस्य च नाराचं प्रेषयामास भारत ॥०५॥ 
तेन विद्धा महेष्वासा भीष्मेणामित्रकर्शिना | 
चुक्रुधुः समरे राजन्पादस्पृष्ट इवोरगाः ॥०६॥ 
शिखण्डी तं च विव्याध भरतानां पितामहम्‌ । 
सत्रीमयं मनसा ध्यात्वा नास्मै प्राहरदच्युतः ॥०७॥ 
धृष्टयुम्नस्तु समरे क्रोधादग्निरिव ज्वलन्‌ | 
पितामहं त्रिभिर्बाणैर्बाह्णोरुरसि चार्पयत्‌ ॥०८॥ 


WWW.SWargaro han.o rg 


Bhishma Parva 


Mahabharata 


- 290 - 


द्रुपदः पञ्चविंशत्या विराटो दशभिः शरैः | 
शिखण्डी पञ्चविंशत्या भीष्म विव्याध सायकैः ॥०९॥ 
सोऽतिविद्धो महाराज भीष्मः संख्ये महात्मभिः | 


वसन्ते पुष्पशबलो रक्ताशोक इवाबभौ ॥१०॥ 
तान्प्रत्यविध्यद्राइगेयस्त्रिभिस्तरिभिरजिह्मगैः | 
द्रवस्य च भल्लेन धनुश्चिच्छेद मारिष ॥११॥ 


सोऽन्यत्कार्मुकमादाय भीष्मं विव्याध पञ्चभिः | 
सारथिं च त्रिभिर्बणः सुशितै रणमूर्धनि ॥१२॥ 
ततो भीमो महाराज ट्रोपद्याः पञ्च चात्मजाः | 


केकया भ्रातरः पञ्च सात्यकिश्चैव सात्वतः ॥१३॥ 
अभ्यद्रवन्त गाङ्गेयं युथिष्ठिरहितेप्सया | 
रिरक्षिषन्तः पाज्चाल्यं धृष्टयुम्नमुखन्रणे ॥१४॥ 
तथैव तावकाः सर्वे भीष्मरक्षार्थमुद्यताः | 
प्रत्युद्ययुः पाण्डुसेनां सहसैन्या नराधिप ॥१५॥ 
तत्रासीत्सुमहयुद्ध तव तेषां च संकुलम्‌ | 
नराश्वरथनागानां यमराष्ट्रविवर्धनम्‌ ॥१६॥ 
रथी रथिनमासाद्य प्राहिणोयमसादनम्‌ | 
तथेतरान्समासाद्य नरनागाश्वसादिनः ॥१७॥ 
अनयन्परलोकाय शरैः संनतपर्वभिः | 
अस्रैश्व विविधैर्घोरैस्तत्र तत्र विशां पते ॥१८॥ 
रथाश्च रथिभिर्हीना हतसारथयस्तथा | 
विप्रद्रुताश्वाः समरे दिशो जग्मुः समन्ततः ॥१९॥ 
मर्दमाना नराब्राजन्त्यांश्च सुबहून्रणे | 
वातायमाना द्श्यन्ते गन्धर्वनगरोपमाः ॥२०॥ 
रथिनश्च रथैर्हीना वर्मिणस्तेजसा युताः | 
कुण्डलोष्णीषिण: सर्वे निष्काङ्गदविभूषिताः ॥२१॥ 
देवपुत्रसमा रूपे शौर्य शक्रसमा युधि | 
क्रद्‌ध्या वैश्रवणं चाति नयेन च बृहस्पतिम्‌ ॥२२॥ 
सर्वलोकेश्वराः शूरास्तत्र तत्र विशां पते | 
विप्रद्रुता व्यदृश्यन्त प्राकृता इव मानवाः ॥२३॥ 
दन्तिनश्च नरश्रेष्ठ विहीना वरसादिभिः | 
मृद्रन्तः स्वान्यनीकानि संपेतुः सर्वशब्दगाः ॥२४॥ 

वर्मभिश्वामरे२्छत्रैः पताकाभ्निश्च मारिष 
कक्ष्याभिरथ तोत्त्रैश्च घण्टाभिस्तोमरैस्तथा 
विशीर्णैर्विप्रधावन्तो दृश्यन्ते स्म दिशो दश 
नगमेघप्रतीकाशैरजलदोदयनिस्वनैः 

तथैव दन्तिभिहीनान्गजारोहान्विशां पते 
प्रधावन्तोऽन्वपश्याम तव तेषां च संकुले 
नानादेशसमुत्थांश्च तुरगान्हेमभूषितान्‌ 
वातायमानानद्राक्षं शतशोऽथ सहस्रशः 
अश्वारोहान्हतैरश्चैर्गृहीतासीन्समन्ततः 

द्रवमाणानपश्याम द्राव्यमाणांश्च संयुगे 
गजो गजं समासाय द्रवमाणं महारणे 
ययौ विमृद्रस्तरसा पदातीन्वाजिनस्तथा 
तथैव च रथात्राजन्संममर्द रणे गजः 
रथश्चैव समासाय पदातिं तुरगं तथा 
व्यमृद्रात्समरे राजंस्तुरगांश्च नरान्रणे 


एवं ते बहुधा राजन्प्रमृद्रन्तः परस्परम्‌ 
तस्मिन्रौद्रे तथा युद्धे वर्तमाने महाभये 
प्रावर्तत नदी घोरा शोणितान्त्रतरङ्गिणी 


अस्थिसंचयसंघाटा केशशैवलशाद्वला 

रथह्वदा शरावर्ता हयमीना दुरासदा 
शीर्षोपलसमाकीर्णा हस्तिग्राहसमाकुला 
कवचोष्णीषफेनाढ्या धनुरद्दीपासिकच्छपा 
पताकाध्वजवृक्षाढ्या मर्त्यकूलापहारिणी 
क्रव्यादसंघसंकीर्णा यमराष्ट्रविवर्थिनी 

तां नदीं क्षत्रियाः शूरा हयनागरथप्लवैः 
प्रतेरुर्बहवो राजन्भयं त्यक्त्वा महाहवे 
अपोवाह रणे भीरून्कश्मलेनाभिसंवृतान्‌ 
यथा वैतरणी प्रेतान्प्रेतराजपुरं प्रति 
प्राक्रो शन्क्षत्रियास्तत्र दृष्ट्वा तद्वैशसं महत्‌ 


दुर्योधनापराधेन क्षयं गच्छन्ति कौरवाः 
गुणवत्सु कथं वेषं धार्तराष्ट्रो जनेश्वरः 
कृतवान्पाण्डुपुत्रेषु पापात्मा लोभमोहितः 

| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 

एवं बहुविधा वाचः श्रूयन्ते स्मात्र भारत | 


पाण्डवस्तवसंयुक्ताः पुत्राणां ते सुदारुणाः ॥४१॥ 
ता निशम्य तदा वाचः सर्वयोथैरुदाहताः | 
आगस्कृत्सर्वलोकस्य पुत्रो दुर्योधनस्तव ॥४२॥ 


भीष्मं द्रोणं कृपं चैव शल्य चोवाच भारत । 
युध्यध्वमनहंकाराः किं चिरं कुस्थेति च ॥४३॥ 
ततः प्रववृते युद्धं कुरूणां पाण्डवैः सह | 
अक्षयूतकृतं राजन्सुघोरं वैशसं तदा ॥४४॥ 
यत्पुरा न तनिगृहीषे वार्यमाणो महात्मभिः | 
वैचित्रवीर्यं तस्येदं फलं पश्य तथाविधम्‌ ॥४५॥ 
न हि पाण्डुसुता राजन्ससैन्याः सपदानुगाः | 
रक्षन्ति समरे प्राणान्कोरवा वा विशां पते ॥४६॥ 


एतस्मात्कारणाद्वौरो वर्तते स्म जनक्षयः | 
दैवाद्वा पुरुषव्याघ्र तव चापनयान्नृप ॥४७॥ 
ने ने न 
१००. संजय उवाच 
अर्जुनस्तु नरव्याघ्र सुशर्मप्रमुखान्नृपान्‌ | 
अनयत्प्रेतराजस्य भवनं सायकैः शितैः ॥०१॥ 


सुशर्मापि ततो बाणैः पार्थं विव्याध संयुगे । 
वासुदेवं च सपत्या पार्थं च नवभिः पुनः ॥०२॥ 


तान्निवार्य शरौघेण शक्रसूनुर्महारथः | 
सुशर्मणो रणे योधान्प्राहिणोयमसादनम्‌ ॥०३॥ 
ते वध्यमानाः पार्थेन कालेनेव युगक्षये | 
व्यद्रवन्त रणे राजन्भये जाते महारथाः ॥०४॥ 
उत्सृज्य तुरगान्केचिद्रथान्केचिच्च मारिष | 
गजानन्ये समुत्सृज्य प्राद्रवन्त दिशो दश ॥०५॥ 
अपरे तु्यमानास्तु वाजिनागरथा रणात्‌ | 
त्वरया परया युक्ताः प्राद्रवन्त विशां पते ॥०६॥ 
पादाताश्वापि शस्त्राणि समुत्सृज्य महारणे | 
निरपेक्षा व्यधावन्त तेन तेन स्म भारत ॥०७॥ 
वार्यमाणाः स्म बहुशस्त्रैगर्तैन सुशर्मणा | 


तथान्यैः पार्थिवश्रेष्ठर्न व्यतिष्ठन्त संयुगे ॥०८॥ 

तद्वलं प्रद्रुतं दृष्ट्वा पुत्रो दुर्योधनस्तव | 
पुरस्कृत्य रणे भीष्मं सर्वसैन्यपुरस्कृतम्‌ ॥०९॥ 
सर्वोद्योगेन महता धनंजयमुपाद्रवत्‌ | 
त्रिगर्ताधिपतेरर्थ जीवितस्य विशां पते ॥१०॥ 
स एकः समरे तस्थौ किरन्बहुविधाञशरान्‌ | 
भ्रातृभिः सहितः सर्वैः शेषा विप्रद्रुता नराः ॥११॥ 
तथैव पण्डवा राजन्सर्वोद्योगेन देशिताः | 
प्रययुः फल्गुनार्थाय यत्र भीष्मो व्यवस्थितः ॥१२॥ 
जानन्तोऽपि रणे शौर्य घोरं गाण्डीवधन्वनः | 


हाहाकारकृतोत्साहा भीष्मं जग्मुः समन्ततः ॥१३॥ 
ततस्तालध्वजः शूरः पाण्डवानामनीकिनीम्‌ | 
छादयामास समरे शरैः संनतपर्वभिः ॥१४॥ 
एकीभूतास्ततः सर्वे कुरवः पाण्डवैः सह | 
अयुध्यन्त महाराज मध्यं प्रासे दिवाकरे ॥१५॥ 
सात्यकिः कृतवर्माणं विद्ध्वा पञ्चभिरायसैः | 
अतिष्ठदाहवे शूरः किरन्बाणान्सहस्रशः ॥१६॥ 
तथैव द्रुपदो राजा द्रोणं विद्ध्वा शितैः शरैः । 
पुनर्विव्याध सप्तत्या सारथिं चास्य ससभिः ॥१७॥ 
भीमसेनस्तु राजानं बाह्लिकं प्रपितामहम्‌ | 
विद्‌ध्वानदन्महानादं शार्दूल ड्व कानने ॥१८॥ 
आर्जुनिश्नित्रसेनेन विद्वो बहुभिराशुगैः | 


चित्रसेनं त्रिभिर्बाणैर्विव्याध हृदये भृशम्‌ ॥१९॥ 
समागतौ तौ तु रणे महामात्रौ व्यरोचताम्‌ । 
यथा दिवि महाघोरौ राजन्बुधशनैश्वरौ ॥२०॥ 
तस्याश्वांश्चतुरो हत्वा सूतं च नवभिः शरैः । 


ननाद बलवन्नादं सौभद्रः परवीरहा ॥२१॥ 
हताश्वात्तु रथात्तूर्णमवप्लुत्य महारथः | 
आरुरोह रथं तूर्ण दुर्मुखस्य विशां पते ॥२२॥ 
द्रोणश्च दरुपदं विद्ध्वा शरैः संनतपर्वभ्षिः | 


सारथिं चास्य विव्याध त्वरमाणः पराक्रमी ॥२३॥ 
पीइ्यमानस्ततो राजा द्रुपदो वाहिनीमुखे | 
अपायाज्जवनैरश्चैः पूर्ववैरमनुस्मरन्‌ ॥२४॥ 

भीमसेनस्तु राजानं मुहूर्तादिव बाह्लिकम्‌ | 
व्यश्वसूतरथं चक्रे सर्वसैन्यस्य पश्यतः ॥२५॥ 
ससंभ्रमो महाराज संशयं परमं गतः | 
अवप्लुत्य ततो वाहाद्वाह्निकः पुरुषोत्तमः | 
आरुरोह रथं तूर्ण लक्ष्मणस्य महारथः ॥२६॥ 
सात्यकिः कृतवर्माणं वारयित्वा महारथः | 
शरैर्बहुविधै राजन्नाससाद पितामहम्‌ ॥२७॥ 
स विद्ध्वा भारतं षष्ट्या निशितैर्लौमवाहिभिः । 
ननर्तेव रथोपस्थे विधुन्वानो महद्धनुः ॥२८॥ 
तस्यायसीं महाशक्ति चिक्षेपाथ पितामहः | 
हेमचित्रां महावेगां नागकन्योपमां शुभाम्‌ ॥२९॥ 
तामापतन्तीं सहसा मृत्युकल्पां सुतेजनाम्‌ | 
ध्वंसयामास वार्ष्णेयो लाघवेन महायशाः ॥३०॥ 
अनासाद्य तु वार्ष्णेयं शक्तिः परमदारुणा | 
न्यपतद्धरणीपृष्ठे महोल्केव गतप्रभा ॥३१॥ 
वार्ष्णेयस्तु ततो राजन्स्वा शक्ति घोरदर्शनाम्‌ । 
वेगवद्रृह्य चिक्षेप पितामहरथं प्रति ॥३२॥ 
वाष्णेयभुजवेगेन प्रणुन्ना सा महाहवे | 
अभिदुद्राव वेगेन कालरात्रिर्यथा नरम्‌ ॥३३॥ 
तामापतन्तीं सहसा द्विधा चिच्छेद भारत | 
क्षुरप्राभ्यां सुतीक्ष्णाभ्यां  सान्वकीर्यत भूतले ॥३४॥ 
छित्वा तु शक्तिं गाइगेयः सात्यकिं नवभिः शरैः । 
आजघानोरसि करुद्धः प्रहसञ्शत्रुकर्शनः ॥३५॥ 
ततः सरथनागाश्चाः पाण्डवाः पाण्डुपूर्वज | 
परिवव्रू रणे भीष्मं माधवत्राणकारणात्‌ ॥३६॥ 
ततः प्रववृते युद्ध तुमुलं लोमहर्षणम्‌ | 
पाण्डवानां कुरूणां च समरे विजयैषिणाम्‌ ॥३७॥ 
ऋ % अं 
१०१, संजय उवाच 
दृष्ट्वा भीष्मं रणे क्रुद्ध पाण्डवैरभिसंवृतम्‌ | 
यथा मेधैर्महाराज तपान्ते दिवि भास्करम्‌ ॥०१॥ 
दुर्योधनो महाराज दुःशासनमभाषत | 

एष शूरो महेष्वासो भीष्मः शत्रुनिषूदनः ॥०२॥ 


छादितः पाण्डवैः शूरैः समन्ताद्भरतर्षभ | 
तस्य कार्य त्वया वीर रक्षणं सुमहात्मनः ॥०३॥ 
रक्ष्यमाणो हि समरे भीष्मोऽस्माकं पितामहः | 
निहन्यात्समरे यत्तान्पाज्चालान्पाण्डवै: सह ॥०४॥ 
तत्र कार्यमहं मन्ये भीष्मस्यैवाभिरक्षणम्‌ | 
गोसा होष महेष्वासो भीष्मोऽस्माकं पितामहः ॥०५॥ 
स भवान्सर्वसैन्येन परिवार्य पितामहम्‌ | 
समरे दुष्करं कर्म कुर्वाणं परिरक्षतु ॥०६॥ 
एवमुक्तस्तु समरे पुत्रो दुःशासनस्तव | 
परिवार्यं स्थितो भीष्मं सैन्येन महता वृत्तः ॥०७॥ 
ततः शतसहस्रेण हयानां सुबलात्मजः | 
विमलप्रासहस्तानामृष्टितोमरधारिणाम्‌ ॥०८॥ 
दर्पितानां सुवेगानां बलस्थानां पताकिनाम्‌ | 
शिक्षितैर्युद्धकुशलैरुपेतानां नरोत्तमैः ॥०९॥ 
नकुलं सहदेवं च धर्मराजं च पाण्डवम्‌ | 
न्यवारयन्नरस्रेष्ठं परिवार्य समन्ततः ॥१०॥ 
ततो दुर्योधनो राजा शूराणां हयसादिनाम्‌ | 
अयुतं प्रेषयामास पाण्डवानां निवारणे ॥११॥ 
तैः प्रविष्टैर्महावेगैर्गरुत्मद्भिरिवाहवे | 
खुराता धरा राजंश्चकम्पे च ननाद च ॥१२॥ 
खुर शब्दश्च सुमहान्वाजिनां शुश्रुवे तदा | 
महावंशवनस्येव दह्यमानस्य पर्वते ॥१३॥ 
उत्पतद्धिश्व तैस्तत्र समुद्धूतं महद्रजः | 
दिवाकरपथं प्राप्य छादयामास भास्करम्‌ ॥१४॥ 
वेगवद्धिईयैस्तैस्तु क्षोभित पाण्डवं बलम्‌ | 
निपतद्विर्महावेगैईसैरिव महत्सरः | 
हेषतां चैव शब्देन न प्राज्ञा किंचन ॥१५॥ 
ततो युधिष्ठिरो राजा माद्रीपुत्रौ च पाण्डवौ । 
प्रत्यघ्नंस्तरसा वेगं समरे हयसादिनाम्‌ ॥१६॥ 
उद्वृत्तस्य महाराज प्रावृट्कालेन पूर्यतः | 
पौर्णमास्यामम्बुवेगं यथा वेला महोदधेः ॥१७॥ 

ततस्ते रथिनो राजञ्शरैः संनतपर्वभिः | 
न्यकृन्तन्नुत्तमाङ्गानि कायेभ्यो हयसादिनाम्‌ ॥१८॥ 
ते निपेतुर्महाराज निहता ट्ढधन्विभिः | 
नागैरिव महानागा यथा स्युर्गिरिगहृरे ॥१९॥ 


तेऽपि प्रासैः सुनिशितैः शरैः संनतपर्वभिः | 
न्यकृन्तन्नुत्तमाइगानि विचरन्तो दिशो दश ॥२०॥ 


अत्यासन्ना हयारोहा ऋष्टिभि्भरतर्षभ | 
अच्छिनन्नुत्तमाङ्गानि फलानीव महाद्रुमात्‌ ॥२१॥ 
ससादिनो ह्या राजंस्तत्र तत्र निषूदिताः | 
पतिताः पात्यमानाश्च शतशोऽथ सहस्रशः ॥२२॥ 
वध्यमाना हयास्ते तु प्राद्रवन्त भयार्दिताः | 
यथा सिंहान्समासाद्य मृगाः प्राणपरायणाः ॥२३॥ 
पाण्डवास्तु महाराज जित्वा शत्रून्महाहवे | 
दध्मुः शङ्खांश्च भेरीश्च ताडयामासुराहवे ॥२४॥ 
ततो दुर्योधनो दृष्ट्या दीनं सैन्यमवस्थितम्‌ । 
अब्रवीद्भरतश्रेष्ठ मद्रराजमिदं वचः ॥२५॥ 


एष पाण्डुसुतो ज्येष्ठो जित्वा मातुल मामकान्‌ । 
पश्यतां नो महाबाहो सेनां द्रावयते बली ॥२६॥ 


तं वारय महाबाहो वेलेव मकरालयम्‌ | 
त्वं हि संश्रूयसेऽत्यर्थमसह्यबलविक्रमः ॥२७॥ 
पुत्रस्य तव तद्वाक्यं श्रुत्वा शल्यः प्रतापवान्‌ । 
प्रययौ रथवंशेन यत्र राजा युधिष्ठिरः ॥२८॥ 
तदापतद्वै सहसा शल्यस्य सुमहद्वलम्‌ | 
महोघवेगं समरे वारयामास पाण्डवः ॥२९॥ 
मद्रराजं च समरे धर्मराजो महारथः | 
दशभिः सायकैस्तूर्णमाजघान स्तनान्तरे | 
नकुलः सहदेवश्च त्रिभिस्रिभिरजिह्मगैः ॥३०॥ 
मद्रराजोऽपि तान्सर्वानाजघान त्रिभिस्त्रिभिः | 


युधिष्ठिरं पुनः षष्ट्या विव्याध निशितैः शरैः । 
माद्रीपुत्रौ च संरब्धौ द्वाभ्यां द्वाभ्यामताइयत्‌ ॥३१॥ 
ततो भीमो महाबाहुईष्ट्वा राजानमाहवे | 
मद्रराजवशं प्रासं मृत्योरास्यगतं यथा | 

अभ्यद्रवत संग्रामे युधिष्ठिरममित्रजित्‌ ॥३२॥ 

ततो युद्ध महाघोरं प्रावर्तत सुदारुणम्‌ | 

अपरां दिशमास्थाय द्योतमाने दिवाकरे ॥३३॥ 
ने ने नेः 


१०२. संजय उवाच 
ततः पिता तव क्रुद्दो निशितैः सायकोत्तमैः । 
आजघान रणे पार्थान्सहसेनान्समन्ततः ॥०१॥ 
भीमं द्वादशभिर्विद्ध्वा सात्यकिं नवभिः शरैः । 
नकुलं च त्रिभिर्बाणैः सहदेवं च ससभिः ॥०२॥ 


युधिष्ठिर द्वादशभिर्बाहोरुरसि चार्पयत्‌ | 
धृष्टयुम्नं ततो विद्ध्वा विननाद महाबलः ॥०३॥ 
तं द्वादशार्थर्नकुलो माधवश्व त्रिभिः शरैः | 
धृष्टयुम्नश्च सप्तत्या भीमसेनश्च पञ्चभिः | 
युधिष्ठिरो द्वादशभिः प्रत्यविध्यत्पितामहम्‌ ॥०४॥ 
द्रोणस्तु सात्यकिं विद्ध्वा भीमसेनमविध्यत | 
एकैकं पञ्चभिर्बाणैर्यमदण्डोपमै: शितैः ॥०५॥ 
तौ च तं प्रत्यविध्येतां  त्रिभिस्त्रिभिरजिहागैः | 
तोत्त्रैरिव महानागं द्रोणं ब्राह्मणपुंगवम्‌ ॥०६॥ 
सौवीराः कितवाः प्राच्याः प्रतीच्योदीच्यमालवाः | 
अभीषाहाः शूरसेनाः शिबयोऽथ वसातयः | 
संग्रामे नाजहुर्भीषमं वध्यमानाः शितैः शरैः ॥०७॥ 
तथैवान्ये वध्यमानाः पाण्डवेयैर्महात्मभिः | 
पाण्डवानभ्यवर्तन्त विविधायुधपाणय: | 
तथैव पाण्डवा राजन्परिवद्रुः पितामहम्‌ ॥०८॥ 
स समन्तात्परिवृतो रथौधैरपराजितः | 
गहने5ग्निरिवोत्सूष्ट: प्रजज्वाल दहन्परान्‌ ॥०९॥ 
रथाग्न्यगारश्चापार्चिरसिशक्तिगदेन्धनः | 
शरस्फुलिङ्गो भीष्माग्निर्ददाह क्षत्रियर्षभान्‌ ॥१०॥ 
सुवर्णपुङ्खैरिषुभिर्गार्धरपक्षैः सुतेजनैः | 
कर्णिनालीकनाराचैश्छादयामास तद्वलम्‌ ॥११॥ 
अपातयदध्वजांश्चैव रथिनश्च शितैः शरैः | 
मुण्डतालवनानीव चकार स रथव्रजान्‌ ॥१२॥ 

निर्मनुष्यात्रथान्राजन्गजानश्धांश्च संयुगे 
अकरोत्स महाबाहुः सर्वशस्त्रभृतां वरः 
तस्य ज्यातलनिर्घोषं विस्फूर्जितमिवाशनेः 
निशम्य सर्वभूतानि समकम्पन्त भारत 
अमोघा ह्यपतन्बाणाः पितुस्ते भरतर्षभ 
नासज्जन्त तनुत्रेषु भीष्मचापच्युताः शराः 
हतवीरान्रथाब्राजन्संयुक्ताञ्जवनैईयैः 

अपश्याम महाराज द्वियमाणात्रणाजिरे 
चेदिकाशिकरूषाणां सहस्राणि चतुर्दश 
महारथाः समाख्याताः कुलपुत्रास्तनुत्यजः 
अपरावर्तिनः सर्वे सुवर्णविकृतध्वजाः 
संग्रामे भीष्ममासाद्य व्यादितास्यमिवान्तकम्‌ 
निमग्नाः परलोकाय सवाजिरथकुञ्जराः 
भग्नाक्षोपस्करान्कांश्विद्भग्नचक्रांश्च सर्वशः 
अपश्याम रथात्राजञशतशोऽथ सहस्रशः 


सवरूथै रथैभग्नै रथिभिश्च निपातितैः 
शरैः सुकवचैश्छिन्नैः पट्टिशैश्च विशां पते 


गदाभिर्मुसलैश्वैव निख्रिंशैश्व शिलीमुखैः 
अनुकर्षेरुपासङ्गैश्वक्रैर्भग्नेश्च मारिष 

बाहुभिः कार्मुकैः खड्गैः शिरोभिश्च सकुण्डलैः 
ततत्रैरङ्गुलित्रैश्व ध्वजैश्व विनिपातितैः 
चापैश्च बहुधा छिन्नैः समास्तीर्यत मेदिनी 
हतारोहा गजा राजन्हयाश्च हतसादिनः 
परिपेतुद्रुतं तत्र शतशोऽथ सहस्रशः 
यतमानाश्च ते वीरा द्रवमाणान्महारथान्‌ 
नाशक्नुवन्वारयितुं भीष्मबाणप्रपीडितान्‌ 
महेन्द्रसमवीर्येण वध्यमाना महाचमूः 
अभज्यत महाराज न च द्वौ सह धावतः 
आविद्वरथनागाश्चं पतितध्वजकूबरम्‌ 

अनीकं पाण्डुपुत्राणां हाहाभूतमचेतनम्‌ 


जघानात्र पिता पुत्रं पुत्रश्च पितरं तथा 


प्रियं सखायं चाक्रन्दे सखा दैवबलात्कृतः 

| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 

| 
॥१७॥ 
| 
॥१८॥ 
| 
॥१९॥ 
| 
॥२०॥ 
| 
॥२१॥ 
| 

| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 
| 
॥२७॥ 

विमुच्य कवचानन्ये पाण्डुपुत्रस्य सैनिकाः | 


प्रकीर्य केशान्धावन्तः प्रत्यदृश्यन्त भारत ॥२८॥ 
तद्रोकुलमिवोदभ्रान्तमुदभ्रान्तरथकुञ्जरम्‌ | 
दट्टशे पाण्डुपुत्रस्य सैन्यमार्तस्वरं तदा ॥२९॥ 
प्रभज्यमानं सैन्यं तु दष्ट्वा यादवनन्दनः | 
उवाच पार्थं बीभत्सुं निगृह्य रथमुत्तमम्‌ ॥३०॥ 
अयं स कालः संप्रासः पार्थ यः काइङ्क्षितस्तव । 
प्रहरास्मै नरव्याघ्र न चेन्मोहात्प्रमुह्यसे ॥३१॥ 
यत्पुरा कथितं वीर त्वया राज्ञां समागमे । 
विराटनगरे पार्थ संजयस्य समीपतः ॥३२॥ 
भीष्मद्रोणमुखान्सर्वान्धार्तराष्ट्रस्य सैनिकान्‌ | 


सानुबन्धान्हनिष्यामि ये मां योत्स्यन्ति संयुगे ॥३३॥ 
इति तत्कुरु कौन्तेय सत्यं वाक्यमरिंदम | 


क्षत्रधर्ममनुस्मृत्य युध्यस्व भरतर्षभ ॥३४॥ 
इत्युक्तो वासुदेवेन तिर्यग्दृ्टिरथोमुखः | 
अकाम ड्व बीभत्सुरिदं वचनमब्रवीत्‌ ॥३५॥ 


अवध्यानां वधं कृत्वा राज्यं वा नरकोत्तरम्‌ । 
दुःखानि वनवासे वा किं नु मे सुकृतं भवेत्‌ ॥३६॥ 


चोदयाश्वान्यतो भीष्मः करिष्ये वचनं तव | 
पातयिष्यामि दुर्धर्ष वृद्ध कुरुपितामहम्‌ ॥३७॥ 
ततो$श्वान्जजतप्रख्यांश्वोदयामास माधवः | 
यतो भीष्मस्ततो राजन्दुष्प्रेक्ष्यो रश्मिवानिव ॥३८॥ 
ततस्तत्पुनरावृत्त युधिष्ठिरबलं महत्‌ | 
दृष्ट्वा पार्थ महाबाहुं भीष्मायोद्यन्तमाहवे ॥३९॥ 
ततो भीष्मः कुरुश्रेष्ठः सिंहवद्विनदन्मुहुः | 
धनंजयरथं शीघ्रं शरवर्षेरवाकिरत्‌ ॥४०॥ 
क्षणेन स रथस्तस्य सहयः सहसारथिः | 
शरवर्षेण महता न प्राज्ञायत किंचन ॥४१॥ 
वासुदेवस्त्वसंभ्रान्तो धैर्यमास्थाय सात्वतः | 
चोदयामास तानश्वान्वितुन्नान्भीष्मसायकैः ॥४२॥ 
ततः पार्थां भनुर्गृद्य दिव्यं जलदनिस्वनम्‌ | 
पातयामास भीष्मस्य धनुश्छित्वा शितैः शरैः ॥४३॥ 

स च्छिन्नधन्वा 
निमेषान्तरमात्रेण 
विचकर्ष ततो 
अथास्य तदपि 
तस्य तत्पूजयामास 
साधु पार्थ महाबाहो 
समाभाष्यैनमपरं प्रगृह्य 
मुमोच समरे भीष्मः 
अदर्शयद्वासुदेवो 
मोघान्कुर्वञशरांस्तस्य 
शुशुभाते नरव्याघ्रौ 
गोवृषाविव संरब्धौ 
वासुदेवस्तु संप्रेक्ष्य 
भीष्मं च शरवर्षाणि 
प्रतपन्तमिवादित्यं 
वरान्वरान्विनिघ्नन्तं 
युगान्तमिव कुर्वाणं 
नामृष्यत 
उत्सृज्य 
क्रुद्धो महायोगी 
अभिदुद्राव भीष्मं स 
प्रतोदपाणिस्तेजस्वी 
दारयन्निव पदभ्यां स 
क्रोधताम्रेक्षणः कृष्णो 
ग्रसन्निव च चेतांसि 
द्ष्ट्वा माधवमाक्रन्दे 
हतो भीष्मो हतो भीष्म 
क्रोशन्तः प्राद्रवन्सर्वे 
पीतकौशेयसंवीतो 
शुशुभे विद्रवन्भीष्मं 
स सिंह इव 
अभिदुद्राव तेजस्वी 


सज्यं 


नाम 


कौरव्यः 
चक्रे 
दोर्भ्यां 
क्रुद्धश्चिच्छेद 
लाघवं 
साधु कुन्तीसुतेति च 


हययाने 
मण्डलानि 
भीष्मपार्थौं 
विषाणोल्लिखिताङ्कितौ 
पार्थस्य 
सृजन्तमनिशं 
मध्यमासाद्य 
पाण्डुपुत्रस्य 
भीष्मं 
महाबाहुर्माथवः 
रजतप्रख्यान्हयान्पार्थस्य 


मणिश्यामो 
विद्युन्माली 
मातङ्गं 

पुनरन्यन्महद्धनुः | 
पिता तव ॥४४॥ 
धनुर्जलदनिस्वनम्‌ | 
धनुरर्जुनः ॥४५॥ 
शंतनोः सुतः | 
॥४६॥ 
ध्नुः | 
प्रति ॥४७॥ 
बलम्‌ | 
विदर्शयन्‌ ॥४८॥ 
शरक्षतौ | 
॥४९॥ 
मृदुयुद्धताम्‌ | 
युधि ॥५०॥ 
सेनयोः | 
सैनिकान्‌ ॥५१॥ 
यौधिष्ठिरे बले | 
परवीरहा ॥५२॥ 
मारिष | 
प्रचस्कन्द महारथात्‌ | 
भुजप्रहरणो बली ॥५३॥ 
सिंहवद्विनदन्मुहुः | 
जगती जगतीश्वरः ॥५४॥ 
जिघांसुरमितय्युतिः | 
तावकानां महाहवे ॥५५॥ 
भीष्मायोद्यन्तमाहवे | 
इति तत्र स्म सैनिकाः । 
वासुदेवभयान्नराः ॥५६॥ 
जनार्दनः | 
यथाम्बुदः ॥५७॥ 
यूथर्षभ इवर्षभम्‌ | 
विनदन्यादवर्षभः ॥५८॥ 


रुचिरं 
शरान्पार्थरथं 
परं 

तमापतन्तं संप्रेक्ष्य पुण्डरीकाक्षमाहवे | 
असंभ्रमं रणे भीष्मो विचकर्ष महद्धनुः | 
उवाच चैनं गोविन्दमसंभ्रान्तेन चेतसा ॥५९॥ 
एह्येहि पुण्डरीकाक्ष देवदेव नमोऽस्तु ते | 
मामद्य सात्वतश्रेष्ठ पातयस्व महाहवे ॥६०॥ 


त्वया हि देव संग्रामो हतस्यापि ममानघ | 
श्रेय एव परं कृष्ण लोके$मुष्मिन्निहेवे च | 
संभावितो$स्मि गोविन्द  त्रैल्लोक्येनाद्य संयुगे ॥६१॥ 


अन्वगेव ततः पार्थस्तमनुद्रुत्य केशवम्‌ | 
निजग्राह महाबाहुर्बाहुभ्यां परिगृह्य वै ॥६२॥ 
निगृह्यमाणः पार्थेन कृष्णो राजीवलोचनः | 
जगाम चैनमादाय वेगेन पुरुषोत्तमः ॥६३॥ 
पार्थस्तु विष्टभ्य बलाच्चरणौ परवीरहा | 
निजघ्राह हृषीकेशं कथंचिद्दशमे पदे ॥६४॥ 
तत एनमुवाचार्तः क्रोधपर्याकुलेक्षणम्‌ | 
निःश्वसन्तं यथा नागमर्जुनः परवीरहा ॥६५॥ 


निवर्तस्व महाबाहो नानृतं कर्तुमईसि | 
यत्त्वया कथितं पूर्वं न योत्स्यामीति केशव ॥६६॥ 
मिथ्यावादीति लोकस्त्वां कथयिष्यति माधव | 
ममैष भारः सर्वो हि हनिष्यामि यतव्रतम्‌ ॥६७॥ 
शपे माधव सख्येन सत्येन सुकृतेन च | 


अन्तं यथा गमिष्यामि शत्रूणां शत्रुकर्शन ॥६८॥ 
अदैव पश्य दुर्धर्ष पात्यमानं महाव्रतम्‌ | 
तारापतिमिवापूर्णमन्तकाले यदृच्छया ॥६९॥ 
माधवस्तु वचः श्रुत्वा फल्गुनस्य महात्मनः | 
नकिंचिदुक्त्वा सक्रोध आरुरोह रथं पुनः ॥७०॥ 
तौ रथस्थौ नरव्याघ्रौ भीष्मः शांतनवः पुनः । 
ववर्ष शरवर्षेण मेघो वृष्ट्या यथाचल्रौ ॥७१॥ 
प्राणांश्वादत्त योधानां पिता देवव्रतस्तव | 
गभस्तिभिरिवादित्यस्तेजांसि शिशिरात्यये ॥७२॥ 


यथा कुरुणां सैन्यानि बभञ्ज युधि पाण्डवः । 
तथा पाण्डवसैन्यानि बभञ्ज युधि ते पिता ॥७३॥ 


WWW.SWargaro han.o rg 


Bhishma Parva 


Mahabharata - 302 - Bhishma Parva 


हतविद्रुतसैन्यास्तु निरुत्साहा विचेतसः | 

निरीक्षितु न शेकुस्ते भीष्ममप्रतिमं रणे | 

मध्यं गतमिवादित्यं प्रतपन्तं स्वतेजसा ॥७४॥ 

ते वध्यमाना भीष्मेण कालेनेव युगक्षये | 

वीक्षां चक्रुर्महाराज पाण्डवा भयपीडिताः ॥७५॥ 

त्रातारं नाध्यगच्छन्त गावः पइकगता इव | 

पिपीलिका इव क्षुण्णा दुर्बला बलिना रणे ॥७६॥ 
महारथं भारत दुष्प्रधर्षं शरौघिणं प्रतपन्तं नरेन्द्रान्‌ | 
भीष्मं न शेकुः प्रतिवीक्षितुं ते शरार्चिषं सूर्यमिवातपन्तम्‌ ॥७७॥ 
विमृद्रतस्तस्य तु पाण्डुसेनामस्तं जगामाथ सहस्ररश्मिः | 


ततो बलानां श्रमकर्शिताना मनोऽवहारं प्रति संबभूव ॥७८॥ 

२ ऋ त 

१०३. संजय उवाच 
युध्यतामेव तेषां तु भास्करेऽस्तमुपागते | 
संध्या समभवद्धोरा नापश्याम ततो रणम्‌ ॥०१॥ 
ततो युधिष्ठिरो राजा संध्यां संदश्य भारत । 
वध्यमानं बलं चापि भीष्मेणामित्रघातिना ॥०२॥ 
मुक्तशस्त्रं परावृत्त पलायनपरायणम्‌ | 
भीष्मं च युधि संरब्धमनुयान्तं महारथान्‌ ॥०३॥ 
सोमकाश्च जितान्दृष्ट्वा निरुत्साहान्महारथान्‌ | 
चिन्तयित्वा चिरे ध्यात्वा अवहारमरोचयत्‌ ॥०४॥ 
ततोऽवहारं सैन्यानां चक्रे राजा युधिष्ठिरः | 
तथैव तव सैन्यानामवहारो ह्यभूत्तदा ॥०५॥ 
ततोऽवहारं सैन्यानां कृत्वा तत्र महारथाः | 
न्यविशन्त कुरुश्रेष्ठ संग्रामे क्षतविक्षताः ॥०६॥ 


भीष्मस्य समरे कर्म चिन्तयानास्तु पाण्डवाः | 
नालभन्त तदा शान्तिं भृशं भीष्मेण पीडिताः ॥०७॥ 
भीष्मोऽपि समरे जित्वा पाण्डवान्सह सृञ्जयैः | 


पूज्यमानस्तव सुतैर्वन्यमानश्व भारत ॥०८॥ 
न्यविशत्कुरुभिः सार्थ हृष्टरुपैः समन्ततः | 
ततो रात्रिः समभवत्सर्वभूतप्रमोहिनी ॥०९॥ 


तस्मित्रात्रिमुखे घोरे पाण्डवा वृष्णिभिः सह । 

सृञ्जयाश्च दुराधर्षा मन्त्राय समुपाविशन्‌ ॥१०॥ 
आत्मनिःश्रेयसं सर्वे प्रासकालं महाबलाः | 
मन्त्रयामासुरव्यग्रा मन्त्रनिश्वयकोविदाः ॥११॥ 
ततो युधिष्ठिरो राजा मन्त्रयित्वा चिरं नृप । 
वासुदेवं समुद्वीक्ष्य वाक्यमेतदुवाच ह ॥१२॥ 
पश्य कृष्ण महात्मानं भीष्मं भीमपराक्रमम्‌ | 
गजं नलवनानीव विमृद्रन्तं बलं मम ॥१३॥ 


न चैवैनं महात्मानमुत्सहामो निरीक्षितुम्‌ | 
लेलिह्यमानं सैन्येषु प्रवृद्धमिव पावकम्‌ ॥१४॥ 
यथा घोरो महानागस्तक्षको वै विषोल्बणः | 
तथा भीष्मो रणे कृष्ण तीक्ष्णशस्त्रः प्रतापवान्‌ ॥१५॥ 


गृहीतचापः समरे विमुञ्चंश शिताञशरान्‌ | 
शक्यो जेतुं यमः क्रुद्दो वज्रपाणिश्च देवराट्‌ ॥१६॥ 
वरुणः पाशभृद्वापि सगदो वा धनेश्वरः | 


न तु भीष्मः सुसंक्रुद्धः शक्यो जेतुं महाहवे ॥१७॥ 
सोऽहमेवं गते कृष्ण निमग्नः शोकसागरे | 
आत्मनो बुद्धिदौर्बल्याद्वीष्ममासाद्य संयुगे ॥१८॥ 
वनं यास्यामि दुर्धर्ष श्रेयो मे तत्र वै गतम्‌ । 
न युद्धं रोचये कृष्ण हन्ति भीष्मो हि नः सदा ॥१९॥ 
यथा प्रज्वलितं वह्नि पतंगः समभिद्रवन्‌ | 
एकतो मृत्युमभ्येति तथाहं भीष्ममीयिवान्‌ ॥२०॥ 
क्षयं नीतोऽस्मि वार्ष्णेय राज्यहेतोः पराक्रमी | 
भ्रातरश्वैव मे शूराः सायकैर्भूशपीडिताः ॥२१॥ 
मत्कृते भ्रातृसौहार्दाद्राज्यात्प्रभ्रंशनं गताः | 
परिक्लिष्टा तथा कृष्णा मत्कृते मधुसूदन ॥२२॥ 
जीवितं बहु मन्येऽहं जीवितं ह्यय दुर्लभम्‌ | 
जीवितस्याद्य शेषेण चरिष्ये धर्ममुत्तमम्‌ ॥२३॥ 
यदि तेऽहमनुग्राह्यो भ्रातृभिः सह केशव | 


स्वधर्मस्याविरोधेन तदुदाहर केशव ॥२४॥ 
एतच्छूत्वा वचस्तस्य कारुण्याद्वहुविस्तरम्‌ | 


प्रत्युवाच ततः कृष्णः सान्त्वयानो युधिष्ठिरम्‌ ॥२५॥ 
धर्मपुत्र विषादं त्वं मा कृथाः सत्यसंगर । 

यस्य ते भ्रातरः शूरा दुर्जयाः शत्रुसूदनाः ॥२६॥ 
अर्जुनो भीमसेनश्च वाय्वग्निसमतेजसौ | 
माद्रीपुत्रौ च विक्रान्तौ त्रिदशानामिवेश्वरौ ॥२७॥ 
मां वा नियुइक्षव सोहार्दायोत्स्ये भीष्मेण पाण्डव । 
त्वत्प्रयुक्तो ह्यं राजन्किं न कुर्यां महाहवे ॥२८॥ 
हनिष्यामि रणे भीष्ममाहूय पुरुषर्षभम्‌ | 


पश्यतां धार्तराष्ट्रागणी यदि नेच्छति फल्गुनः ॥२९॥ 
यदि भीष्मे हते राजञ्जय पश्यसि पाण्डव | 
हन्तास्म्येकरथेनाद्य कुरुवृद्धं पितामहम्‌ ॥३०॥ 


पश्य मे विक्रमं राजन्महेन्द्रस्येव संयुगे | 
विमुञ्चन्तं महास्त्राणि पातयिष्यामि तं रथात्‌ ॥३१॥ 
यः शत्रुः पाण्डुपुत्राणां मच्छत्रुः स न संशयः । 
मदर्था भवदर्था ये ये मदीयास्तवैव ते ॥३२॥ 
तव भ्राता मम सखा संबन्धी शिष्य एव च | 
मांसान्युत्कृत्य वै दद्यामर्जुनार्थे महीपते ॥३३॥ 
एष चापि नरव्याघ्रो मत्कृते जीवितं त्यजेत्‌ । 


एष नः समयस्तात तारयेम परस्परम्‌ | 
स मां नियुङ्क्ष्व राजेन्द्र यावद्द्दीपो भवाम्यहम्‌ ॥३४॥ 
प्रतिज्ञातमुपप्लव्ये यत्तत्पार्थन पूर्वतः | 
घातयिष्यामि गाङ्गेयमित्युलूकस्य संनिधौ ॥३५॥ 


परिरक्ष्यं च मम तद्वचः पार्थस्य धीमतः । 
अनुज्ञातं तु पार्थेन मया कार्यं न संशयः ॥३६॥ 
अथ वा फल्गुनस्यैष भारः परिमितो रणे । 


निहनिष्यति संग्रामे भीष्मं परपुरंजयम्‌ ॥३७॥ 
अशक्यमपि कुर्याद्धि रणे पार्थः समुद्यतः | 
त्रिदशान्वा समुद्युक्तान्सहितान्दैत्यदानवै: | 
निहन्यादर्जुनः संख्ये किमु भीष्मं नराधिप ॥३८॥ 
विपरीतो महावीर्यो गतसत्त्वोऽल्पजीवितः | 
भीष्मः शांतनवो नूनं कर्तव्यं नावबुध्यते ॥३९॥ 
युधिष्ठिर उवाच 
एवमेतन्महाबाहो यथा वदसि माधव | 


सर्वे ह्येते न पर्याप्तास्तव वेगनिवारणे ॥४०॥ 

नियतं समवाप्स्यामि सर्वमेव यथेप्सितम्‌ | 
यस्य मै  पुरुषव्याप्र भवान्नाथो महाबलः ॥४१॥ 
सेन्द्रानपि रणे देवाञ्जयेयं जयतां वर | 


त्वया नाथेन गोविन्द किमु भीष्मं महाहवे ॥४२॥ 
न तु त्वामनृतं कर्तुमुत्सहे स्वार्थगौरवात्‌ | 
अयुध्यमानः साहाय्यं यथोक्तं कुरु माधव ॥४३॥ 
समयस्तु कृतः कश्चिद्गीष्मेण मम माधव | 
मन्त्रयिष्ये तवार्थाय न तु योत्स्ये कथंचन । 
दुर्योधनार्थे योत्स्यामि सत्यमेतदिति प्रभो ॥४४॥ 
स हि राज्यस्य मे दाता मन्त्रस्यैव च माधव । 
तस्माद्देवव्रतं भूयो वधोपायार्थमात्मनः | 
भवता सहिताः सर्वे पृच्छामो मधुसूदन ॥४५॥ 
तद्वयं सहिता गत्वा भीष्ममाशु नरोत्तमम्‌ | 
रुचिते तव वार्ष्णेय मन्त्रं पृच्छाम कौरवम्‌ ॥४६॥ 
स॒ वक्ष्यति हितं वाक्यं तथ्यं चैव जनार्दन । 
यथा स वक्ष्यते कृष्ण तथा कर्तास्मि संयुगे ॥४७॥ 
स नो जयस्य दाता च मन्त्रस्य च धृतव्रतः । 
बालाः पित्रा विहीनाश्च तेन संवर्थिता वयम्‌ ॥४८॥ 
तं चेत्पितामह वृद्ध हन्तुमिच्छामि माधव | 
पितुः पितरमिष्टं वै धिगस्तु क्षत्रजीविकाम्‌ ॥४९॥ 


संजय उवाच 
ततोऽब्रवीन्महाराज वार्ण्णेयः कुरुनन्दनम्‌ | 
रोचते मो महाबाहो सततं तव भाषितम्‌ ॥५०॥ 
देवव्रतः कृती भीष्मः प्रेक्षितेनापि निर्दहेत्‌ | 
गम्यतां स वधोपायं प्रष्ठु सागरगासुतः | 


वक्तुमणति सत्यं स त्वया पुष्टो विशेषतः ॥५१॥ 
ते वयं तत्र गच्छामः प्रष्टुं कुरुपितामहम्‌ । 
प्रणम्य शिरसा चैनं मन्त्रं पृच्छाम माधव । 
स नो दास्यति यं मन्त्रं तेन योत्स्यामहे परान्‌ ॥५२॥ 
एवं संमन्त्र्य वै वीराः पाण्डवाः पाण्डुपूर्वज । 
जग्मुस्ते सहिताः सर्वे वासुदेवश्च वीर्यवान्‌ | 
विमुक्तशस्त्रकवचा भीष्मस्य सदनं प्रति ॥५३॥ 

प्रविशिय च तदा भीष्मं शिरोभिः प्रतिपेदिरे | 


पूजयन्तो महाराज पाण्डवा भरतर्षभ | 
प्रणम्य शिरसा चैनं भीष्मं शरणमन्वयुः ॥५४॥ 
तानुवाच महाबाहुर्भीष्मः कुरुपितामहः | 
स्वागतं तव वार्ष्णेय स्वागतं ते धनंजय | 
स्वागतं धर्मपुत्राय भीमाय यमयोस्तथा ॥५५॥ 


किं कार्य वः करोम्यद्य युष्मत्प्रीतिविवर्धनम्‌ । 
सर्वात्मना च कर्तास्मि यद्यपि स्यात्सुदुष्करम्‌ ॥५६॥ 
तथा ब्रुवाणं गाइगेयं प्रीतियुक्तं पुनः पुनः | 
उवाच वाक्यं दीनात्मा धर्मपुत्रो युधिष्ठिर? ॥५७॥ 
कथं जयेम धर्मज्ञ कथं राज्यं लभेमहि | 
प्रजानां संक्षयो न स्यात्कथं तन्मे वदाभिभो ॥५८॥ 
भवान्हि नो वधोपायं ब्रवीतु स्वयमात्मनः | 
भवन्तं समरे राजन्विषहेम कथं वयम्‌ ॥५९॥ 
न हि ते सूक्ष्ममप्यस्ति रन्ध्र कुरुपितामह । 
मण्डलेनेव धनुषा सदा दृश्योसि संयुगे ॥६०॥ 


नाददानं संदधानं विकर्षन्तं धनुर्न च | 
पश्यामस्त्वा महाबाहो रथे सूर्यमिव स्थितम्‌ ॥६१॥ 
नराश्वरथनागानां हन्तारं परवीरहन्‌ | 
क इवोत्सहते हन्तुं त्वां पुमान्भरतर्षभ ॥६२॥ 


वर्षता शरवर्षाणि महान्ति पुरुषोत्तम | 
क्षयं नीता हि पृतना भवता महती मम ॥६३॥ 
यथा युधि जयेयं त्वां यथा राज्यं भवेन्मम । 
भवेत्सैन्यस्य वा शान्तिस्तन्मे ब्रूहि पितामह ॥६४॥ 
ततोऽब्रवीच्छांतनवः पाण्डवान्पाण्डुपूर्वज | 
न कथंचन कौन्तेय मयि जीवति संयुगे । 
युष्मासु दृश्यते वृद्धिः सत्यमेतद्ब्रवीमि वः ॥६५॥ 
निर्जिते मयि युद्दे तु ध्रुवं जेष्यथ कौरवान्‌ । 
क्षिप्रं मयि प्रहरत यदीच्छथ रणो जयम्‌ । 
अनुजानामि वः पार्थाः प्रहरध्वं यथासुखम्‌ ॥६६॥ 
एवं हि सुकृतं मन्ये भवतां विदितो ह्यहम्‌ । 
हते मयि हतं सर्व तस्मादेवं विधीयताम्‌ ॥६७॥ 

युधिष्ठिर उवाच 
ब्रह तस्मादुपायं नो यथा युद्दे जयेमहि । 
भवन्तं समरे क्रुद्धं दण्डपाणिमिवान्तकम्‌ ॥६८॥ 
शक्यो वज्रधरो जेतुं वरुणोऽथ यमस्तथा | 
न भवान्समरे शक्यः सेन्द्रैरपि सुरासुरैः ॥६९॥ 
भीष्म उवाच 
सत्यमेतन्महाबाहो यथा वदसि पाण्डव | 


नाहं शक्यो रणे जेतुं सेन्द्रैरपि सुरासुरैः ॥७०॥ 
आत्तशस्त्रो रणे यत्तो गृहीतवरकार्मुकः | 
न्यस्तशस्त्रं तु मां राजन्हन्युर्युधि महारथाः ॥७१॥ 
निक्षिसशस्तरे पतिते विमुक्तकवचध्वजे | 
द्रवमाणे च भीते च तवास्मीति च वादिनि ॥७२॥ 
स्त्रियां सत्रीनामधेये च विकले चैकपुत्रके | 
अप्रसूते च दुष्प्रेक्ष्ये न युद्धे रोचते मम ॥७३॥ 
इमं च शृणु मे पार्थं संकल्पं पूर्वचिन्तितम्‌ । 
अमइझ्गल्यध्वजं दृष्ट्वा न युध्येयं कथंचन ॥७४॥ 
य एष  द्रोपदो राजंस्तव सैन्ये महारथः | 


शिखण्डी समराकाइक्षी शूरश्च समितिंजयः ॥७५॥ 
यथाभवच्च स्त्री पूर्व पश्चात्पुंस्त्वमुपागतः | 
जानन्ति च भवन्तोऽपि सर्वमेतद्यथातथम्‌ ॥७६॥ 
अर्जुनः समरे शूरः पुरस्कृत्य शिखण्डिनम्‌ । 
मामेव विशिखैस्तूर्णमभिद्रवतु देशितः ॥७७॥ 
अमङ्गल्यध्वजे तस्मिन्स्त्रीपूर्वे च विशेषतः | 
न प्रहर्तुमभीप्सामि गृहीतेषुं कथंचन ॥७८॥ 
तदन्तरं समासाय पाण्डवो मां धनंजयः | 
शरैर्घातयतु क्षिप्रं समन्ताद्भरतर्षभ ॥७९॥ 
न तं पश्यामि लोकेषु यो मां हन्यात्समुद्यतम्‌ । 
ऋते कृष्णान्महाभागात्पाण्डवाद्वा धनंजयात्‌ ॥८०॥ 
एष तस्मात्पुरोधाय कंचिदन्यं ममाग्रतः | 
मां पातयतु बीभत्सुरेवं ते विजयो भवेत्‌ ॥८१॥ 
एतत्कुरुष्व कौन्तेय यथोक्तं वचनं मम | 
ततो जेष्यसि संग्रामो  धार्तराष्ट्रान्समागतान्‌ ॥८२॥ 

संजय उवाच 
तेऽनुज़ञातास्ततः पार्था जग्मुः स्वशिबिरं प्रति । 
अभिवाद्य महात्मानं भीष्मं कुरुपितामहम्‌ ॥८३॥ 
तथोक्तवति गाङ्गेये परलोकाय दीक्षिते | 
अर्जुनो दुःखसंतसः सद्रीडमिदमब्रवीत्‌ ॥८४॥ 
गुरुणा कुलवृद्धेन कृतप्रज्ञेन धीमता | 


पितामहेन संग्रामो कथं योत्स्यामि माधव ॥८५॥ 
क्रीडता हि मया बाल्ये वासुदेव महामनाः । 


पांसुरूषितगात्रेण महात्मा परुषीकृतः ॥८६॥ 
यस्याहमधिरुह्याइकं बालः किल गदाग्रज | 
तातेत्यवोचं पितरं पितुः पाण्डोर्महात्मनः ॥८७॥ 


नाहं तातस्तव पितुस्तातोऽस्मि तव भारत | 

इति मामब्रवीद्वाल्ये यः स वध्यः कथं मया ॥८८॥ 

कामं वध्यतु मे सैन्यं नाहं योत्स्ये महात्मना । 

जयो वास्तु वथो वा मे कथं वा कृष्ण मन्यसे ॥८९॥ 
श्रीकृष्ण उवाच 

प्रतिज्ञाय वधं जिष्णो पुरा भीष्मस्य संयुगे । 

क्षत्रधर्मे स्थितः पार्थं कथं नैनं हनिष्यसि ॥९०॥ 


पातयैनं रथात्पार्थ वज्राहतमिव द्रुमम्‌ | 
नाहत्वा युधि गाइगेयं विजयस्ते भविष्यति ॥९१॥ 
दिष्टमेतत्पुरा देवैर्भविष्यत्यवशस्य ते | 


हन्ता भीष्मस्य पूर्वेन्द्र इति तन्न तदन्यथा ॥९२॥ 
न हि भीष्मं दुराधर्ष व्यात्ताननमिवान्तकम्‌ | 


त्वदन्यः  शकक्‍्नुयाद्वन्तुमपि वञ्जधरः स्वयम्‌ ॥९३॥ 
जहि भीष्मं महाबाहो शृणु चेदं वचो मम । 
यथोवाच पुरा शक्र महाबुद्विर्बृहस्पतिः ॥९४॥ 
ज्यायांसमपि चेच्छक्र गुणैरपि समन्वितम्‌ | 
आततायिनमामन्त्र्य हन्याद्वातकमागतम्‌ ॥९५॥ 
शाश्वतोऽयं स्थितो धर्मः क्षत्रियाणां धनंजय | 
योद्धव्य॑ रक्षितव्यं च यष्टव्यं चानसूयुभिः ॥९६॥ 
अर्जुन उवाच 


शिखण्डी निधनं कृष्ण भीष्मस्य भविता ध्रुवम्‌ । 

दृष्ट्वैव हि सदा भीष्मः पाञ्चाल्यं विनिवर्तते ॥९७॥ 
ते वयं प्रमुखे तस्य स्थापयित्वा शिखण्डिनम्‌ । 
गाङ्गेयं पातयिष्याम उपायेनेति मो मतिः ॥९८॥ 
अहमन्यान्महेष्वासान्वारयिष्यामि सायकैः | 
शिखण्ड्यपि युधां श्रेष्ठो भीष्ममेवाभियास्यु ॥९९॥ 
श्रुतं ते कुरुमुख्यस्य नाह॑ हन्यां शिखण्डिनम्‌ । 
कन्या ह्येषा पुरा जाता पुरुषः समपद्यत ॥१००॥ 


संजय उवाच 
इत्येवं निश्चयं कृत्वा पाण्डवाः सहमाधवाः | 
शयनानि यथास्वानि भेजिरे पुरुषर्षभाः ॥१०१॥ 
२ ऋ आ४ 
१०४. धृतराष्ट्र उवाच 
कथं शिखण्डी गाङ्गेयमभ्यवर्तत संयुगे | 
पाण्डवाश्च तथा भीष्मं तन्ममाचक्ष्व संजय ॥०१॥ 
संजय उवाच 
ततः प्रभाते विमले सूर्यस्योदयनं प्रति | 
वाद्यमानासु भेरीषु मृदङ्गेष्वानकेषु च ॥०२॥ 
ध्मायत्सु दधिवर्णेषु जलजेषु समन्ततः | 
शिखण्डिनं पुरस्कृत्य निर्याताः पाण्डवा युधि ॥०३॥ 
कृत्वा व्यूह महाराज सर्वशत्रुनिबहणम्‌ | 
शिखण्डी सर्वसैन्यानामग्र आसीद्विशां पते ॥०४॥ 
चक्ररक्षौ ततस्तस्य भीमसेनधनंजयौ | 
पृष्ठतो द्रौपदेयाश्व सौभद्रश्वैव वीर्यवान्‌ ॥०५॥ 
सात्यकिश्वेकितानश्व तेषां गोसा महारथः | 
धृष्टयुम्नस्ततः पश्चात्पाज्चालैरभिरक्षितः ॥०६॥ 
ततो युधिष्ठिरो राजा यमाभ्यां सहितः प्रभुः । 
प्रययौ सिंहनादेन नादयन्भरतर्षभ ॥०७॥ 
विराटस्तु ततः पश्चात्स्वेन सैन्येन संवृतः | 
द्रुपदश्च महाराज ततः पश्चादुपाद्रवत्‌ ॥०८॥ 
केकया भ्रातरः पञ्च धृष्टकेतुश्च वीर्यवान्‌ | 
जघनं पालयामास पाण्डुसैन्यस्य भारत ॥०९॥ 


एवं व्यूह्य महत्सैन्यं पाण्डवास्तव वाहिनीम्‌ | 

अभ्यद्रवन्त संग्रामे त्यक्त्वा जीवितमात्मनः ॥१०॥ 
तथैव कुरवो राजन्भीष्मं कृत्वा महाबलम्‌ | 
अग्रतः सर्वसैन्यानां प्रययुः पाण्डवान्प्रति ॥११॥ 
पुत्रैस्तव दुराधर्षे रक्षितः सुमहाबल्नैः | 
ततो द्रोणो महेष्वासः पुत्रश्वास्य महारथः ॥१२॥ 
भगदत्तस्ततः पश्चाद्रजानीकेन संवृतः | 
कृपश्च कृतवर्मा च भगदत्तमनुव्रतौ ॥१३॥ 
काम्बोजराजो बलवांस्ततः पश्चात्सुदक्षिणः | 
मागधश्च जयत्सेनः सौबलश्च बृहद्वलः ॥१४॥ 
तथेतरे महेष्वासाः सुशर्मप्रमुखा नृपाः | 
जघनं पालयामासुस्तव सैन्यस्य भारत ॥१५॥ 
दिवसे दिवसे प्राप्ते भीष्मः शांतनवो युधि । 
आसुरानकरोद्व्यूहान्पैशाचानथ राक्षसान्‌ ॥१६॥ 
ततः प्रववृते युद्धे तव तेषां च भारत । 
अन्योन्यं निघ्नतां राजन्यमराष्ट्रविवर्धनम्‌ ॥१७॥ 


अर्जुनप्रमुखाः पार्थाः पुरस्कृत्य शिखण्डिनम्‌ | 
भीष्मं युद्धे$भ्यवर्तनन्त किरन्तो विविधाञ्शरान्‌ ॥१८॥ 


तत्र भारत भीमेन पीडितास्तावकाः शरैः | 
रुधिरौघपरिक्लिन्नाः परलोकं ययुस्तदा ॥१९॥ 
नकुलः सहदेवश्च सात्यकिश्च महारथः | 
तव सैन्यं समासाद्य पीडयामासुरोजसा ॥२०॥ 
ते वध्यमानाः समरे तावका भरतर्षभ | 
नाशक्नुवन्वारयितु पाण्डवानां महद्दलम्‌ ॥२१॥ 
ततस्तु. तावकं सैन्यं वध्यमाना समन्ततः | 
संप्राद्रवद्दिशो राजन्काल्यमानं महारथैः ॥२२॥ 
त्रातारं नाध्यगच्छन्त तावका भरतर्षभ | 
वध्यमाना: शितेर्बाणे: पाण्डवैः सहसृञ्जयैः ॥२३॥ 
धृतराष्ट्र उवाच 
पीइयमानं बलं पार्थैईष्ट्वा भीष्मः पराक्रमी | 
यदकार्षीद्रणे क्रुद्धस्तन्ममाचक्ष्व संजय ॥२४॥ 
कथं वा पाण्डवान्युद्धे प्रत्युद्यातः परंतपः | 
विनिघ्नन्सोमकान्वीरांस्तन्ममाचक्ष्व संजय ॥२५॥ 

संजय उवाच 
आचक्षे ते महाराज यदकार्षीत्पितामहः | 
पीडिते तव पुत्रस्य सैन्ये पाण्डवसृञ्जयैः ॥२६॥ 
प्रहृष्टमनसः शूराः पाण्डवाः पाण्डुपूर्वज | 
अभ्यवर्तन्त निघ्नन्तस्तव पुत्रस्य वाहिनीम्‌ ॥२७॥ 
तं विनाशं मनुष्येन्द्र नरवारणवाजिनाम्‌ | 
नामृष्यत तदा भीष्मः सैन्यघातं रणे परैः ॥२८॥ 
स पाण्डवान्महेष्वासः पाञ्चालांश्च ससृञ्जयान्‌ | 
अभ्यद्रवत दुर्थर्षस्त्यक्त्वा जीवितमात्मनः ॥२९॥ 
स पाण्डवानां प्रवरान्पञ्च राजन्महारथान्‌ | 
आत्तशस्त्रात्रणे यत्तान्वारयामास सायकैः | 
नाराचैर्वत्सदन्तैश्व शितैरञ्जलिकैस्तथा ॥३०॥ 
निजघ्ने समरे क्रुद्दो ₹स्त्यश्वममितं बहु | 
रथिनो5पातयद्राजन्रथेभ्यः पुरुषर्षभः ॥३१॥ 
सादिनश्चाश्चपृष्ठेभ्यः पदातींश्च समागतान्‌ | 
गजारोहान्गजेभ्यश्च परेषां विदधद्भयम्‌ ॥३२॥ 
तमेकं समरे भीष्मं त्वरमाणं महारथम्‌ | 
पाण्डवाः समवर्तन्त वञ्जपाणिमिवासुराः ॥३३॥ 
शक्राशनिसमस्पर्शान्विमुञ्चन्निशिताञ्शरान्‌ | 
दिक्ष्वदृश्यत सर्वासु घोरं संधारयन्वपुः ॥३४॥ 
मण्डलीकृतमेवास्य नित्यं धनुरदृश्यत | 
संग्रामे युध्यमानस्य शक्रचापनिभं महत्‌ ॥३५॥ 
तद्ृष्ट्या समरे कर्म तव पुत्रा विशां पते । 
विस्मयं परमं प्रासाः पितामहमपूजयन्‌ ॥३६॥ 


पार्था विमनसो भूत्वा प्रैक्षन्त पितरं तव । 
युध्यमानं रणे शूरं विप्रचित्तिमिवामराः | 


न चैनं वारयामासुर्व्यात्ताननमिवान्तकम्‌ ॥३७॥ 
दशमे5हनि संप्रासे रथानीकं शिखण्डिनः | 
अदहन्निशितेर्बाणै: कृष्णवर्त्मैव काननम्‌ ॥३८॥ 
तं शिखण्डी त्रिभिर्बाणैरभ्यविध्यत्स्तनान्तरे | 
आशीविषमिव क्रुद्ध कातसृष्टमिवान्तकम्‌ ॥३९॥ 


स तेनातिभूशं विद्वः प्रेक्ष्य भीष्मः शिखण्डिनम्‌ । 

अनिच्छन्नपि संक्रुद्धः प्रहसन्निदमब्रवीत्‌ ॥४०॥ 
काममभ्यस वा मा वा न त्वां योत्स्ये कथंचन । 
यैव हि त्वं कृता धात्रा सैव हि त्वं शिखण्डिनी ॥४१॥ 
तस्य तद्वचनं श्रुत्वा शिखण्डी क्रोधमूर्छितः | 
उवाच भीष्मं समरे सृक्किणी परिलेलिहन्‌ ॥४२॥ 
जानामि त्वां महाबाहो क्षत्रियाणां क्षयंकरम्‌ | 
मया श्रुतं च ते युद्ध जामदग्न्येन वै सह ॥४३॥ 
दिव्यश्च ते प्रभावोऽयं स मया बहुशः श्रुतः । 
जानन्नपि प्रभावं ते योत्स्येञ्याहं त्वया सह ॥४४॥ 


पाण्डवानां प्रियं कुर्वन्नात्मनश्च नरोत्तम | 
अद्य त्वा योधयिष्यामि रणे पुरुषसत्तम ॥४५॥ 
ध्रुवं च त्वा हनिष्यामि शपे सत्येन तेऽग्रतः । 
एतच्छृत्वा वचो मह्यं यत्क्षमं तत्समाचर ॥४६॥ 


काममभ्यस वा मा वा न मो जीवन्विमोक्ष्यसे । 
सुदृष्टः क्रियतां भीष्म लोकोऽयं समितिंजय ॥४७॥ 
एवमुक्त्वा ततो भीष्मं पञ्चभिर्नतपर्वभिः | 


अविध्यत रणो राजन्प्रणुन्ने वाक्यसायकैः ॥४८॥ 
तस्य तद्वचनं श्रुत्वा सव्यसाची परंतपः | 
कालो5यमिति संचिन्त्य शिखण्डिनमचोदयत्‌ ॥४९॥ 
अहं त्वामनुयास्यामि परान्विद्रावयञ्शरैः | 
अभिद्रव सुसंरब्धो भीष्मं भीमपराक्रमम्‌ ॥५०॥ 
न हि ते संयुगे पीडां शक्तः कतुं महाबलः । 
तस्मादद्य महाबाहो वीर भीष्ममभिद्रव ॥५१॥ 


अहत्वा समरे भीष्मं यदि यास्यसि मारिष । 
अवहास्योऽस्य लोकस्य भविष्यसि मया सह ॥५२॥ 
नावहास्या यथा वीर भवेम परमाहवे | 
तथा कुरु रणे यत्रं साधयस्व पितामहम्‌ ॥५३॥ 
अहं ते रक्षणं युद्दे करिष्यामि परंतप | 
वारयत्रथिनः सर्वान्साधयस्व पितामहम्‌ ॥५४॥ 
द्रोणं च द्रोणपुत्रं च कृपं चाथ सुयोधनम्‌ । 
चित्रसेनं विकर्णं च सैन्धवं च जयद्रथम्‌ ॥५५॥ 
विन्दानुविन्दावावन्त्यौ काम्बोजं च सुदक्षिणम्‌ | 

भगदत्तं तथा शूरं मागधे च महारथम्‌ ॥५६॥ 
सौमदत्तिं रणे शूरमार्श्यशृङ्गि च राक्षसम्‌ | 
त्रिगर्तराजं च रणे सह सर्वैर्महारथैः | 


अहमावारयिष्यामि वेलेव मकरालयम्‌ ॥५७॥ 

कुरुश्व सहितान्सर्वान्ये चैषां सैनिकाः स्थिताः । 

निवारयिष्यामि रणे साधयस्व पितामहम्‌ ॥५८॥ 
नेः ने. नद 


१०५. धृतराष्ट्र उवाच 


कथं शिखण्डी गाइगेयमभ्यधावत्पितामहम्‌ | 
पाञ्चाल्यः समरे क्रुद्दो धर्मात्मानं यतव्रतम्‌ ॥०१॥ 
केऽरक्षन्पाण्डवानीके शिखण्डिनमुदायुधम्‌ | 
त्वरमाणास्त्वराकाले जिगीषन्तो महारथाः ॥०२॥ 
कथं शांतनवो भीष्मम स तस्मिन्दशमेऽहनि | 
अयुध्यत महावीर्य: पाण्डवैः सहसृञ्जयैः ॥०३॥ 
न मृष्यामि रणे भीष्मं प्रत्युद्यातं शिखण्डिनम्‌ । 
कच्चिन्न रथभङ्गोऽस्य धनुर्वाशीर्यतास्यतः ॥०४॥ 
संजय उवाच 
नाशीर्यत धनुस्तस्य रथभइगो न चाप्यभूत्‌ । 
युध्यमानस्य संग्रामे भीष्मस्य भरतर्षभ | 
निघ्नतः समरे शत्रूञशरैः संनतपर्वभिः ॥०५॥ 
अनेकशतसाहस्रास्तावकानां महारथाः | 
रथदन्तिगणा राजन्हयाश्चैव सुसज्जिताः | 
अभ्यवर्तन्त युद्धाय पुरस्कृत्य पितामहम्‌ ॥०६॥ 
यथाप्रतिज्ञं कौरव्य स चापि समितिजयः | 
पार्थानामकरोद्भीष्मः सततं समितिक्षयम्‌ ॥०७॥ 
युध्यमानं महेष्वासं विनिघ्नन्तं पराञ्शरैः | 


पाञ्चालाः पाण्डवैः सार्थं सर्व एवाभ्यवारयन्‌ ॥०८॥ 
दशमेऽहनि संप्रासे तताप रिपुवाहिनीम्‌ | 


कीर्यमाणां शितैर्बाणैः शतशोऽथ सहस्रशः ॥०९॥ 
न हि भीष्मं महेष्वासं पाण्डवाः पाण्डुपूर्वज | 
अशक्नुवन्रणे जेतुं पाशहस्तमिवान्तकम्‌ ॥१०॥ 
अथोपायान्महाराज सव्यसाची परंतपः | 

त्रासयन्रथिनः सर्वान्बीभत्सुरपराजितः ॥१९॥ 
सिंहवद्विनदन्नुच्चैर्थनुर्ज्या विक्षिपन्मुहुः | 
शरौघान्विसृजन्पार्थो व्यचरत्कालवद्रणे ॥१२॥ 
तस्य शब्देन वित्रस्तास्तावका भरतर्षभ | 
सिंहस्येव मृगा राजन्व्यद्रवन्त महाभयात्‌ ॥१३॥ 
जयन्तं पाण्डवं दृष्ट्वा त्वत्सैन्यं चाभिपीडितम्‌ । 
दुर्योधनस्ततो भीष्ममब्रवीद्धशपीडितः ॥१४॥ 
एष पाण्डुसुतस्तात श्वेताश्वः कृष्णसारथिः | 
दहते मामकान्सर्वान्कृष्णवर्त्मेव काननम्‌ ॥१५॥ 
पश्य सैन्यानि गाङ्गेय द्रवमाणानि सर्वशः | 
पाण्डवेन युधां श्रेष्ठ काल्यमानानि संयुगे ॥१६॥ 
यथा पशुगणान्पालः संकालयति कानने | 
तथैदे मामकं सैन्यं काल्यते शत्रुतापन ॥१७॥ 
धनंजयशरैर्भग्नं द्रवमाणमितस्ततः | 


भीमो ह्येष दुराधर्षो विद्रावयति मे बलम्‌ ॥१८॥ 
सात्यकिश्वेकितानश्च माद्रीपुत्रौ च पाण्डवौ | 
अभिमन्युश्च विक्रान्तो वाहिनी दहते मम ॥१९॥ 


धृष्टयुम्नस्तथा शूरो राक्षसश्च घटोत्कचः | 
व्यद्रावयेतां सहसा सैन्यं मम महाबलौ ॥२०॥ 
वध्यमानस्य सैन्यस्य सर्वैरेतैर्महाबलैः | 
नान्यां गतिं प्रपश्यामि स्थाने युद्धे च भारत ॥२१॥ 
ऋते त्वां पुरुषव्याघ्र देवलुल्यपराक्रम | 
पर्यासतश्च भवान्क्षिप्रं पीडितानां गतिर्भव ॥२२॥ 
एवमुक्तो महाराज पिता देवव्रतस्तव | 
चिन्तयित्वा मुहूतं तु कृत्वा निश्चयमात्मनः । 
तव संधारयन्पुत्रमब्रवीच्छंतनोः सुतः ॥२३॥ 
दुर्योधन विजानीहि स्थिरो भव विशां पते । 
पूर्वकालं तव मया प्रतिज्ञातं महाबल ॥२४॥ 
हत्वा दश भसहस्राणि क्षत्रियाणां महात्मनाम्‌ | 
संग्रामाद्व्यपयातव्यमेतत्कर्म ममाह्निकम्‌ | 
इति तत्कृतवांश्वाहं यथोक्तं भरतर्षभ ॥२५॥ 


अद्य चापि महत्कर्म प्रकरिष्ये महाहवे | 

अह वा निहतः शेष्ये हनिष्ये वाद्य पाण्डवान्‌ ॥२६॥ 
अद्य ते पुरुषव्याघ्र प्रतिमोक्ष्ये ऋणं महत्‌ । 


° 


भर्तृपिण्डकृतं राजन्निहतः पृतनामुखे ॥२७॥ 
इत्युक्त्वा भरतश्रेष्ठः क्षत्रियान्प्रतपञ्शरैः | 
आससाद दुराधर्षः पाण्डवानामनीकिनीम्‌ ॥२८॥ 
अनीकमध्ये तिष्ठन्तं गाङ्गेयं भरतर्षभ | 
आशीविषमिव क्रुद्ध पाण्डवाः पर्यवारयन्‌ ॥२९॥ 
दशमे5हनि तस्मिंस्तु दर्शयञ्शक्तिमात्मनः | 
राजञ्शतसहस्राणि सोऽवधीत्कुरुनन्दन ॥३०॥ 


पञ्चालानां च ये शरेष्ठा राजपुत्रा महाबलाः | 
तेषामादत्त तेजांसि जलं सूर्य इवांशुभिः ॥३१॥ 
हत्वा दश सहस्राणि कुञ्जराणां तरस्विनाम्‌ । 
सारोहाणां महाराज हयानां चायुतं पुनः ॥३२॥ 
पूर्ण शतसहस्रे ददे पदातीनां नरोत्तमः | 
प्रजज्वाल रणो भीष्मो विधूम इव पावकः ॥३३॥ 
न चैनं पाण्डवेयानां केचिच्छेकुर्निरीक्षितुम्‌ | 


उत्तरं मार्गमास्थाय तपन्तमिव भास्करम्‌ ॥३४॥ 
ते पाण्डवेयाः संरब्धा महेष्वासेन पीडिताः | 
वधायाभ्यद्रवन्भीष्मं सृञ्जयाश्च महारथाः ॥३५॥ 
स युध्यमानो बहुभिर्भीष्मः शांतनवस्तदा | 
अवकीर्णो महाबाहुः शैलो मेघैरिवासितै: ॥३६॥ 
पुत्रास्तु तव गाङ्गेयं समन्तात्पर्यवारयन्‌ | 
महत्या सेनया सार्थ ततो युद्धमवर्तत ॥३७॥ 
क्र क क 


१०६. संजय उवाच 
अर्जुनस्तु रणे राजन्दृष्ट्वा भीष्मस्य विक्रमम्‌ । 
शिखण्डिनमथोवाच समभ्येहि पितामहम्‌ ॥०१॥ 
न चापि भीस्त्वया कार्या भीष्मादय कथंचन । 
अहमेनं शरैस्तीक्ष्णैः पातयिष्ये रथोत्तमात्‌ ॥०२॥ 


एवमुक्तस्तु पार्थेन शिखण्डी भरतर्षभ | 
अभ्यद्रवत गाइगेयं श्रुत्वा पार्थस्य भाषितम्‌ ॥०३॥ 
धृष्टयुम्नस्तथा राजन्सौभद्रश्च महारथः | 

हष्टावाद्रवतां भीष्मं श्रुत्वा पार्थस्य भाषितम्‌ ॥०४॥ 
विराटद्रुपदौ वृद्धौ कुन्तिभोजश्च दंशितः | 
अभ्यद्रवत गाङ्गेयं पुत्रस्य तव पश्यतः ॥०५॥ 
नकुलः सहदेवश्च धर्मराजश्च वीर्यवान्‌ | 
तथेतराणि सैन्यानि सर्वाण्येव विशां पते | 
समाद्रवन्त गाइगेयं श्रुत्वा पार्थस्य भाषितम्‌ ॥०६॥ 


प्रत्युद्ययुस्तावकाश्च समेतास्तान्महारथान्‌ | 
यथाशक्ति यथोत्साह तन्मे निगदतः शृणु ॥०७॥ 
चित्रसेनो महाराज चेकितानं समभ्ययात्‌ | 
भीष्मप्रेप्सुं रणे यान्तं वृषं व्याघ्रशिशुर्यथा ॥०८॥ 
धृष्टयुम्नं महाराज भीष्मान्तिकमुपागतम्‌ | 
त्वरमाणो रणे यत्तं कृतवर्मा न्यवारयत्‌ ॥०९॥ 
भीमसेनं सुसंक्रुद्ध गाङ्गेयस्य वधैषिणम्‌ | 
त्वरमाणो महाराज सौमदत्तिर्न्यवारयत्‌ ॥१०॥ 
तथैव नकुलं वीरं किरन्तं सायकान्बहून्‌ | 
विकर्णो वारयामास ङइच्छन्भीष्मस्य जीवितम्‌ ॥१९॥ 
सहदेवं तथा यान्तं यत्तं भीष्मरथं प्रति । 
वारयामास संक्रुद्ः कृपः शारद्वतो युधि ॥१२॥ 
राक्षसं क्रूरकर्माणं भैमसेनिं महाबलम्‌ | 
भीष्मस्य निधनं प्रेप्सु दुर्मुखो5भ्यद्रवद्वली ॥१३॥ 
सात्यकिं समरे करुद्वमार्श्यशृङ्िरवारयत्‌ | 
अभिमन्यु महाराज यान्तं भीष्मरथं प्रति | 
सुदक्षिणो महाराज काम्बोजः प्रत्यवारयत्‌ ॥१४॥ 
विराटद्रुपदौ वृद्धौ समेतावरिमर्दनौ | 
अश्वत्थामा ततः क्रुद्दो वारयामास भारत ॥१५॥ 
तथा पाण्डुसुतं ज्येष्ठ भीष्मस्य वधकाङ्क्षिणम्‌ । 
भारद्वाजो रणे यत्तो धर्मपुत्रमवारयत्‌ ॥१६॥ 


अर्जुनं रभसं युद्दे पुरस्कृत्य शिखण्डिनम्‌ | 
भीष्मप्रेप्सु महाराज तापयन्तं दिशो दश | 


दुःशासनो महेष्वासो वारयामास संयुगे ॥१७॥ 
अन्ये च तावका योधाः पाण्डवानां महारथान्‌ । 
भीष्मायाभिमुखं यातान्वारयामासुराहवे ॥१८॥ 

धृष्टयुम्नस्तु सैन्यानि प्राक्रोशत पुनः पुनः | 
अभिद्रवत संरब्धा भीष्ममेकं महाबलम्‌ ॥१९॥ 
एषोऽर्जुनो रणे भीष्मं प्रयाति कुरुनन्दनः | 
अभिद्रवत मा भैष्ट भीष्मो न प्राप्स्यते हि वः ॥२०॥ 
अर्जुनं समरे योद्धु नोत्सहेतापि वासवः | 
किमु भीष्मो रणे वीरा गतसत्वोऽल्पजीवितः ॥२१॥ 


डति सेनापतेः श्रुत्वा पाण्डवानां महारथाः | 
अभ्यद्रवन्त संदहृष्टा गाड्गेयस्य रथं प्रति ॥२२॥ 
आगच्छतस्तान्समरे वार्योघान्प्रबलानिव | 
न्यवारयन्त संहष्टास्तावकाः पुरुषर्षभाः ॥२३॥ 
दुःशासनो महाराज भयं त्यक्त्वा महारथः | 
भीष्मस्य जीविताकाइक्षी धनंजयमुपाद्रवत्‌ ॥२४॥ 
तथैव पाण्डवाः शूरा गाइगेयस्य रथं प्रति । 
अभ्यद्रवन्त संग्रामे तव पुत्रान्महारथान्‌ ॥२५॥ 
तत्राद्भुतमपश्याम चित्ररूपं विशां पते | 
दुःशासनरथं प्रासो यत्पार्थो नात्यवर्तत ॥२६॥ 


यथा वारयते वेला क्षुभितं वै महार्णवम्‌ | 
तथैव पाण्डवं क्रुद्ध तव पुत्रो न्यवारयत्‌ ॥२७॥ 
उभौ हि रथिनां श्रेष्ठावुभौ भारत दुर्जयौ | 
उभौ चन्द्राकसह्शां कान्त्या दीस्या च भारत ॥२८॥ 


तौ तथा जातसंरम्भावन्योन्यवधकाङ्क्षिणौ | 
समीयतुर्महासंख्ये मयशक्रौ यथा पुरा ॥२९॥ 
दुःशासनो महाराज पाण्डवं विशिखेस्त्रिभिः | 
वासुदेवं च विंशत्या ताडयामास संयुगे ॥३०॥ 
ततो$र्जुनो जातमन्युर्वार्ष्णेयं वीक्ष्य पीडितम्‌ | 
दुःशासनं शतेनाजौ नाराचानां समार्पयत्‌ | 


ते तस्य कवचं भित््वा पपुः शोणितमाहवे ॥३१॥ 
दुःशासनस्ततः क्रुद्वः पार्थं विव्याध पञ्चभिः । 


ललाटे भरतश्रेष्ठ शरैः संनतपर्वभिः ॥३२॥ 
ललाटस्थैस्तु तैर्बाणैः शुशुभे पाण्डवोत्तमः | 
यथा मेरुर्महाराज शृङ्गैरत्यर्थमुच्छितैः ॥33॥ 


सोऽतिविद्धो महेष्वासः पुत्रेण तव धन्विना | 

व्यराजत रणे पार्थः किंशुकः पुष्पवानिव ॥३४॥ 
दुःशासनं ततः क्रुद्धः पीडयामास पाण्डवः | 
पर्वणीव सुसंक्रुद्धो राहुरुग्रो निशाकरम्‌ ॥३५॥ 
पीड्यमानो बलवता पुत्रस्तव विशां पते | 


विव्याध समरे पार्थं कङ्कपत्रैः शिलाशितैः ॥३६॥ 
तस्य पार्थां धनुश्छित्वा त्वरमाणः पराक्रमी । 
आजघान ततः पश्चात्पुत्रं ते नवभिः शरैः ॥३७॥ 
सोऽन्यत्कार्मुकमादाय भीष्मस्य प्रमुखे स्थितः | 
अर्जुनं पञ्चविंशत्या बाह्वोरुरसि चार्पयत्‌ ॥३८॥ 
तस्य रुद्धो महाराज पाण्डवः शत्रुकर्शनः | 
अप्रैषीद्विशिखान्घोरान्यमदण्डोपमान्बहून्‌ ॥३९॥ 
अप्राप्तानेव तान्बाणांश्विच्छेद तनयस्तव | 
यतमानस्य पार्थस्य तदद्भुतमिवाभवत्‌ | 
पार्थ च निशितैर्बाणैरविध्यत्तनयस्तव ॥४०॥ 
ततः क्रुद्दो रणे पार्थः शरान्संधाय कार्मुके । 
प्रेषयामास समरे स्वर्णपुइ्खाञ्शिलाशितान्‌ ॥४१॥ 


न्यमज्जंस्ते महाराज तस्य काये महात्मनः | 
यथा हंसा महाराज तडागं प्राप्य भारत ॥४२॥ 
पीडितश्चैव पुत्रस्ते पाण्डवेन महात्मना | 
हित्वा पार्थं रणे तूर्णं भीष्मस्य रथमाश्रयत्‌ | 
अगाधे मज्जतस्तस्य द्वीपो भीष्मो5भवत्तदा ॥४३॥ 
प्रतिलभ्य ततः संज्ञां पुत्रस्तव विशां पते । 
अवारयत्ततः शूरो भूय एव पराक्रमी ॥४४॥ 
शरैः सुनिशितैः पार्थं यथा वृत्रः पुरंदरम्‌ । 
निर्बिभेद महावीर्यो विव्यथे नैव चार्जुनात्‌ ॥४५॥ 


ने ने नेर 
१०७. संजय उवाच 
सात्यकिं दंशितं युद्दे भीष्मायाभ्यु्यतं तदा । 


आर्श्यशृड़्गिर्महेष्वासो वारयामास संयुगे ॥०१॥ 
माधवस्तु सुसंक्रुद्धो राक्षसं नवभिः शरैः | 
आजघान रणे राजन्प्रहसन्निव भारत ॥०२॥ 
तथैव राक्षसो राजन्माधवं निशितैः शरैः | 

अर्दयामास राजेन्द्र संक्रुद्धः शिनिपुंगवम्‌ ॥०३॥ 
शैनेयः शरसंघं तु प्रेषयामास संयुगे | 
राक्षसाय सुसंक्रुद्धो माधवः परवीरहा ॥०४॥ 


ततो रक्षो महाबाहुं सात्यकिं सत्यविक्रमम्‌ | 
विव्याध विशिखैस्तीक्ष्णैः सिंहनादं ननाद च ॥०५॥ 
माधवस्तु भृशं विद्वो राक्षसेन रणे तदा । 
धैर्यमालम्ब्य तेजस्वी जहास च ननाद च ॥०६॥ 


भगदत्तस्ततः रुद्धो माधवं निशितैः शरैः | 
ताडयामास समरे तोत्त्रैरिव महागजम्‌ ॥०७॥ 
विहाय राक्षसं युद्दे शैनेयो रथिनां वरः | 
प्राग्ज्योतिषाय चिक्षेप शरान्संनतपर्वणः ॥०८॥ 
तस्य प्राग्ज्योतिषो राजा माधवस्य महद्धनुः | 
चिच्छेद शितधारेण भल्लेन कृतहस्तवत्‌ ॥०९॥ 
अथान्यद्वनुरादाय वेगवत्परवीरहा | 


भगदत्तं रणे क्रुद्दो विव्याध निशितैः शरैः ॥१०॥ 
सोऽतिविद्धो महेष्वासः सृक्किणी संलिहन्मुहुः | 


शक्ति कनकवैइर्यभूषितामायसीं ट्ढाम्‌ | 
यमदण्डोपमां घोरां प्राहिणोत्सात्यकाय वै ॥११॥ 
तामापतन्तीं सहसा तस्य बाहोर्बलेरिताम्‌ | 


सात्यकिः समरे राजंस्त्रिधा चिच्छेद सायकैः | 
सा पपात तदा भूमौ महोल्केव हतप्रभा ॥१२॥ 
शक्ति विनिहतां रृष्ट्वा पुत्रस्तव विशां पते | 
महता रथवंशेन वारयामास माधवम्‌ ॥१३॥ 
तथा परिवृतं द्ष्ट्वा वार्ष्णेयानां महारथम्‌ | 
दुर्योधनो भृशं हृष्टो भ्रातृन्सर्वानुवाच ह ॥१४॥ 
तथा कुरुत कौरव्या यथा वः सात्यको युधि । 


न जीवन्प्रतिनिर्याति महतोऽस्माद्रथव्रजात्‌ | 
अस्मिन्हते हतं मन्ये पाण्डवानां महद्वलम्‌ ॥१५॥ 
तत्तथेति वचस्तस्य परिगृह्य महारथाः | 
शैनेयं योधयामासुर्भीष्मस्य प्रमुखे तदा ॥१६॥ 
अभिमन्युं तदायान्तं भीष्मायाभ्युद्यतं मृधे | 
काम्बोजराजो बलवान्वारयामास संयुगे ॥१७॥ 

आर्जुनिर्नृपतिं विद्ध्वा शरैः संनतपर्वभिः | 
पुनरेव चतुःषष्ट्या राजन्विव्याध तं नृपम्‌ ॥१८॥ 
सुदक्षिणस्तु समरे कार्ष्णिं विव्याच पञ्चभिः | 
सारथिं चास्य नवभिरिच्छन्भीष्मस्य जीवितम्‌ ॥१९॥ 


तय्ुद्धमासीत्सुमहत्तयोस्तत्र पराक्रमे | 
यदभ्यधावद्वाङ्गेयं शिखण्डी शत्रुतापनः ॥२०॥ 


विराटद्रुपदौ वृद्धौ वारयन्तौ महाचमूम्‌ | 
भीष्मं च युधि संरब्धावाद्रवन्तौ महारथौ ॥२१॥ 


अश्वत्थामा ततः करुद्धः समायाद्रथसत्तमः | 
ततः प्रववृते युद्धं तव तेषां च भारत ॥२२॥ 
विराटो दशभिर्भल्लैराजघान परंतप | 
यतमानं महेष्वासं द्रौणिमाहवशोभिनम्‌ ॥२३॥ 
द्रुपदश्च त्रिभिर्बाणैर्विव्याथ निशितैस्तथा | 


गुरुपुत्रं समासाय भीष्मस्य पुरतः स्थितम्‌ ॥२४॥ 
अश्वत्थामा ततस्तौ तु विव्याध दशभिः शरैः । 
विराटद्रुपदौ वृद्धौ भीष्मं प्रति समुद्यतौ ॥२५॥ 


तत्राद्भुतमपश्याम वृद्धयोश्चरितं महत्‌ | 
यदद्रौणे: सायकान्घोरान्प्रत्यवारयतां युधि ॥२६॥ 
सहदेवं तथा यान्तं कृपः शारद्वतोऽभ्ययात्‌ | 
यथा नागो वने नागं मत्तो मत्तमुपाद्रवत्‌ ॥२७॥ 
कृपश्च समरे राजन्माद्रीपुत्रं महारथम्‌ | 
आजघान शरेस्तूर्ण सप्तत्या रुक्मभूषणैः ॥२८॥ 
तस्य माद्रीसुतश्चापं द्विधा चिच्छेद सायकैः | 
अथैनं छिन्नधन्वानं विव्याध नवभिः शरैः ॥२९॥ 
सोऽन्यत्कार्मुकमादाय समरे भारसाधनम्‌ | 
माद्रीपुत्रं सुसंहृष्टो दशभिर्निशितैः शरैः | 
आजघानोरसि क्रुद्ध इच्छन्भीष्मस्य जीवितम्‌ ॥३०॥ 
तथैव पाण्डवो राजञ्शारद्वतममर्षणम्‌ | 
आजघानोरसि क्रुद्धो भीष्मस्य वधकाइक्षया | 
तयोर्युद्ध समभवद्वोररूपं भयावहम्‌ ॥३१॥ 


नकुलं तु रणे क्रुद्ध विकर्णः शत्रुतापनः | 
विव्याध सायकैः षष्ट्या रक्षन्भीष्मस्य जीवितम्‌ ॥३२॥ 

नकुलोऽपि भृशं विद्वस्तव पुत्रेण धन्विना | 
विकर्ण सप्तसप्तत्या निर्बिभेद शिलीमुखैः ॥३३॥ 
तत्र तौ नरशार्दूलौ भीष्महेतोः परंतपौ | 
अन्योन्यं जघ्नतुर्वीरौ गोष्ठे गोवृषभाविव ॥३४॥ 
घटोत्कचं रणो यत्तं निघ्नन्तं तव वाहिनीम्‌ | 
दुर्मुखः समरे प्रायाद्भीष्महेतो: पराक्रमी ॥३५॥ 
हैडिम्बस्तु ततो राजन्दुर्मुखं शत्रुतापनम्‌ | 
आजघानोरसि क्रुद्दो नवत्या निशितैः शरैः ॥३६॥ 
भीमसेनसुतं चापि दुर्मुखः सुमुखैः शरैः | 
षष्ट्या वीरो नदन्हष्टो विव्याध रणमूर्धनि ॥३७॥ 
धृष्टयुम्नं रणे यान्तं भीष्मस्य वधकाङ्क्षिणम्‌ । 


हार्दिक्यो वारयामास रक्षन्भीष्मस्य जीवितम्‌ ॥३८॥ 
वाष्णेयः पार्षतं शूरं विद्ध्वा पञ्चभिरायसैः | 
पुनः पञ्चाशता तूर्णमाजघान स्तनान्तरे ॥३९॥ 
तथैव पार्षतो राजन्हार्दिक्यं नवभिः शरैः | 
विव्याध निशितेस्तीक्ष्णै: कङ्कपत्रपरिच्छदैः ॥४०॥ 
तयोः समभवयुद्धं भीष्महेतोर्महारणे | 
अन्योन्यातिशयैर्युक्त यथा वृत्रमहेन्द्रयोः ॥४१॥ 
भीमसेनमथायान्तं भीष्मं प्रति महाबलम्‌ | 
भूरिश्रवाभ्ययात्तूर्ण तिष्ठ तिष्ठेति चाब्रवीत्‌ ॥४२॥ 
सौमदत्तिरथो भीममाजघान स्तनान्तरे | 
नाराचेन सुतीक्ष्णेन रुक्मपुङ्खेन संयुगे ॥४३॥ 
उरःस्थेन बभौ तेन भीमसेनः प्रतापवान्‌ | 
स्कन्दशक्त्या यथा क्रौञ्चः पुरा नृपतिसत्तम ॥४४॥ 
तौ शरान्सूर्यसंकाशान्कर्मारपरिमार्जितान्‌ | 


अन्योन्यस्य रणे  क्रुद्धो चिक्षिपाते मुहुर्मुहुः ॥४५॥ 
भीमो भीष्मवधाकाइक्षी सौमदत्तिं महारथम्‌ | 
तथा भीष्मजये गृध्नुः सौमदत्तिश्च पाण्डवम्‌ । 


कृतप्रतिकृते यत्तौ योधयामासतू रणे ॥४६॥ 
युधिष्ठिरं महाराज महत्या सेनया वृतम्‌ | 
भीष्मायाभिमुखं यान्तं भारद्वाजो न्यवारयत्‌ ॥४७॥ 
द्रोणस्य रथनिर्घोषं पर्जन्यनिनदोपमम्‌ | 

श्रुत्वा प्रभद्रका राजन्समकम्पन्त मारिष ॥४८॥ 
सा सेना महती राजन्पाण्डुपुत्रस्य संयुगे | 
द्रोणेन वारिता यत्ता न चचाल पदात्पदम्‌ ॥४९॥ 
चेकितानं रणे क्रुद्द भीष्मं प्रति जनेश्वर । 


चित्रसेनस्तव सुतः क्रद्धरूपमवारयत्‌ ॥५०॥ 
भीष्महेतोः पराक्रान्तश्चित्रसेनो महारथः | 
चेकितानं परं शक्त्या योधयामास भारत ॥५१॥ 
तथैव चेकितानोऽपि चित्रसेनमयोधयत्‌ | 
तद्युद्धमासीत्सुमहत्तयोस्तत्र पराक्रमे ॥५२॥ 


अर्जुनो वार्यमाणस्तु बहुशस्तनयेन ते | 
विमुखीकृत्य पुत्र ते तव सेनां ममर्द ह ॥५३॥ 
दुःशासनोऽपि परया शक्त्या पार्थमवारयत्‌ | 
कथं भीष्मं परो हन्यादिति निश्चित्य भारत ॥५४॥ 
सा वध्यमाना समरे पुत्रस्य तव वाहिनी । 
लोइयते रथिभिः श््रेष्ठैस्तत्र तत्रैव भारत ॥५५॥ 


क क क 
१०८. संजय उवाच 
अथ वीरो महेष्वासो मत्तवारणविक्रमः | 
समादाय महच्चापं मत्तवारणवारणम्‌ ॥०१॥ 
विधुन्वानो धनुः शरेष्ठं द्रावयाणो महारथान्‌ | 
पृतनां पाण्डवेयानां पातयानो महारथः ॥०२॥ 
निमित्तानि निमित्तज्ञ सर्वतो वीक्ष्य वीर्यवान्‌ । 
प्रतपन्तमनीकानि द्रोणः पुत्रमभाषत ॥०३॥ 


अयं स दिवसस्तात यत्र पार्थो महारथः | 
जिघांसुः समरे भीष्मं परं यत्नं करिष्यति ॥०४॥ 
उत्पतन्ति हि मो बाणा धनुः प्रस्फुरतीव मे । 
योगमस्त्राणि गच्छन्ति क्रूरे मे वर्तते मतिः ॥०५॥ 
दिक्षु शान्तासु घोराणि व्याहरन्ति मृगद्विजाः । 
नीचैर्गृध्रा निलीयन्ते भारतानां चमूं प्रति ॥०६॥ 
नष्टप्रभ इवादित्यः सर्वतो लोहिता दिशः | 
रसते व्यथते भूमिरनुष्टनति वाहनम्‌ ॥०७॥ 
कड्का गृध्रा बलाकाश्वच॒ व्याहरन्ति मुहुर्मुहुः | 

शिवाश्वाशिवनिर्घोषा 
पपात महती 
सकबन्धश्च परिघो 
परिवेषस्तथा 


वेदयन्त्यो 
चोल्का मध्येनादित्यमण्डलात्‌ 
भानुमावृत्य तिष्ठति 
घोरश्चन्द्रभास्करयोरभूत्‌ 
वेदयानो भयं राज्ञां देहावकर्तनम्‌ 
देवतायतनस्थाश्च कौरवेन्द्रस्य देवताः 
कम्पन्ते च हसन्ते च नृत्यन्ति च रुदन्ति च 
अपसव्यं ग्रहाश्वक्रुरलक्षमाणं निशाकरम्‌ 
अवाक्शिराश्व भगवानुदतिष्ठत चन्द्रमाः 
वपूंषि नरेन्द्राणां विगतानीव 
धार्तराष्ट्रस्य सैन्येषु न च भ्राजन्ति 
सेनयोरुभयोश्चैव सममन्ताच्छूयते 
पाञ्चजन्यस्य निर्घोषो गाण्डीवस्य 
ध्रुवमास्थाय बीभत्सुरुत्तमास्त्राणि 
अपास्यान्यान्रणे योधानभ्यस्यति पितामहम्‌ 
हृष्यन्ति रोमकूपानि सीदतीव च मे 
चिन्तयित्वा महाबाहो भीष्माजुनसमागमम्‌ 
तं चैव निकृतिप्रज्ञं पाञ्चाल्यं पापचेतसम्‌ 
पुरस्कृत्य पार्थो भीष्मस्यायोधन गतः 
अब्रवीच्च पुरा भीष्मो नाह॑ ₹न्यां 
सत्री ह्येषा विहिता धात्रा दैवाच्च स पुनः पुमान्‌ 
अमङ्गल्यध्वजश्वैव याज्ञसेनिर्महारथः 
न चामझ्गलकेतोः प्रहरेदापगासुतः 
एतद्विचिन्तयानस्य सीदति मो भृशम्‌ 
अद्यैव तु रणे पार्थः कुरुवृद्धमुपाद्रवत्‌ 
युधिष्ठिरस्य च क्रोधो भीष्मार्जुनसमागमः 
मम चास्त्राभिसंरम्भः प्रजानामशुभं ध्रुवम्‌ 
मनस्वी बलवाञ्शूरः कृतास्त्रो दृढविक्रमः 
दूरपाती दृढेषुश्च निमित्तज्ञश्च पाण्डवः 
अजेयः समरे चैव देवैरपि सवासवैः 
बलवान्बुद्धिमांश्चैव जितक्लेशो युधां वरः 
विजयी च रणे नित्यं भैरवास्त्रश्च पाण्डवः 


महद्भयम्‌ 


घोरं 


लक्षये 
दंशिताः 
महान्‌ 
निस्वनः 
संयुगे 


चच 


चच 


मनः 


रणे 


स 
प्रज्ञा 

शिखण्डिनम्‌ 

| 

| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 
॥१८॥ 
| 

॥१९ || 
| 
॥२०॥ 
| 
॥२१॥ 
| 
॥२२॥ 
| 

| 


Bhishma Parva 


Mahabharata 


- 324 - 


तस्य मार्ग परिहरन्द्रुतं गच्छ यतव्रतम्‌ ॥२४॥ 
पश्य चैतन्महाबाहो वैशसं समुपस्थितम्‌ | 
हेमचित्राणि शूराणां महान्ति च शुभानि च ॥२५॥ 
कवचान्यवदीर्यन्ते शरैः संनतपर्वभिः | 


छिद्यन्ते च ध्वजाग्राणि तोमराणि धनूंषि च ॥२६॥ 
प्रासाश्च विमलास्तीक्ष्णाः शक्त्यश्च कनकोज्ज्वलाः । 
वैजयन्त्यश्च नागानां संक्रुद्धेन किरीटिना ॥२७॥ 
नायं संरक्षितुं कालः प्राणान्पुत्रोपजीविभिः | 
याहि स्वर्ग पुरस्कृत्य यशसे विजयाय च ॥२८॥ 


हयनागरथावर्ता महाघोरां सुदुस्तराम्‌ | 
रथेन संग्रामनदीं तरत्येष कपिध्वजः ॥२९॥ 
ब्रह्मण्यता दमो दानं तपश्च चरितं महत्‌ | 
इहैव दृश्यते राजो भ्राता यस्य धनंजयः ॥३०॥ 
भीमसेनश्च बलवान्माद्रीपुत्रौ च पाण्डवौ | 


वासुदेवश्च वार्ष्णेयो यस्य नाथो व्यवस्थितः ॥३१॥ 
तस्यैष मन्युप्रभवो धार्तराष्ट्रस्य दुर्मतेः | 


तपोदग्धशरीरस्य कोपो दहति भारतान्‌ ॥३२॥ 
एष संदृश्यते पार्थो वासुदेवव्यपाश्रयः | 
दारयन्सर्वसैन्यानि धार्तराष्ट्राणि सर्वशः ॥३३॥ 
एतदालोक्यते सैन्यं क्षोभ्यमाणं किरीटिना | 
महोर्मिनद्धं सुमहत्तिमिनेव नदीमुखम्‌ ॥३४॥ 
हाहाकिलकिलाशब्दाः श्रूयन्ते च चमूमुखे | 
याहि पाञ्चालदायादमहं यास्ये युधिष्ठिरम्‌ ॥३५॥ 
दुर्लभं न्तरं राज्ञो व्यूहस्यामिततेजसः | 
समुद्रकुक्षिप्रतिमं सर्वतोऽतिरथैः स्थितैः ॥३६॥ 
सात्यकिश्वाभिमन्युश्च धृष्टयुम्नवृकोदरौ | 
परिरक्षन्ति राजानं यमौ च मनुजेश्वरम्‌ ॥३७॥ 
उपेन्द्रसृशः श्यामो महाशाल इवोद्रतः | 
एष गच्छत्यनीकानि द्वितीय इव फल्गुनः ॥३८॥ 
उत्तमास्त्राणि चादत्स्व गृहीत्वान्यन्महद्धनुः | 


पार्श्वतो याहि राजानं युध्यस्व च वृकोदरम्‌ ॥३९॥ 
को हि नेच्छेत्प्रियं पुत्रं जीवन्तं शाश्वतीः समाः । 

क्षत्रधर्म पुरस्कृत्य ततस्त्वा विनियुज्महे ॥४०॥ 
एष चापि रणे भीष्मो दहते वै महाचमूम्‌ । 
युद्धे सुसदृशस्तात यमस्य वरुणस्य च ॥४१॥ 


१०९. संजय उवाच 
भगदत्तः कृपः शल्यः कृतवर्मा च सात्वतः । 


विन्दानुविन्दावावन्त्यौ सैन्धवश्च जयद्रथः ॥०१॥ 
चित्रसेनो विकर्णश्व तथा दुर्मर्षणो युवा | 
दशैते तावका योधा भीमसेनमयोधयन्‌ ॥०२॥ 
महत्या सेनया युक्ता नानादेशसमुत्थया | 
भीष्मस्य समरे राजन्प्रार्थयाना महद्यशः ॥०३॥ 
शल्यस्तु नवभिर्बाणैर्भीमसेनमताडयत्‌ | 


कृतवर्मा त्रिभिर्बाणैः कृपश्च नवभिः शरैः ॥०४॥ 
चित्रसेनो विकर्णश्च भगदत्तश्च मारिष | 
दशभिर्दशभिर्भल्लैर्भीमसेनमताडयन्‌ ॥०५॥ 
सैन्धवश्च त्रिभिर्बाणै ज॑त्रुदेशेऽभ्यताडयत्‌ | 
विन्दानुविन्दावावन्त्यौ पञ्चभिः पञ्चभिः शरैः | 
दुर्मर्षणश्च विंशत्या पाण्डवं निशितैः शरैः ॥०६॥ 


स तान्सर्वान्महाराज भ्राजमानान्पृथक्पृथक्‌ | 
प्रवीरान्सर्वलोकस्य धार्तराष्ट्रानमहारथान्‌ | 
विव्याध बहुभिर्बाणैर्भीमसेनो महाबलः ॥०७॥ 
शल्यं पञ्चाशता विद्ध्वा कृतवर्माणमष्टभिः | 
कृपस्य सशरं चापं मध्ये चिच्छेद भारत । 
अथैनं छिन्नधन्वानं पुनर्विव्याध पञ्चभिः ॥०८॥ 


विन्दानुविन्दौ च तथा त्रिभिस्त्रिभिरताडयत्‌ | 
दुर्मर्षणं च विंशत्या चित्रसेनं च पञ्चभिः ॥०९॥ 


विकर्णं दशभिर्बाणैः पञ्चभिश्च जयद्रथम्‌ | 
विद्ध्वा भीमोऽनदद्वृष्ट सैन्धवं च पुनस्त्रिभिः ॥१०॥ 
अथान्यद्वनुरादाय गौतमो रथिनां वरः | 


भीमं विव्याध संरब्धो दशभिनिशितैः शरैः ॥११॥ 
स विद्धो बहुभिर्बाणैस्तोत्त्रैरिव महाद्विपः | 
ततः क्रुद्धो महाबाहुर्भीमसेनः प्रतापवान्‌ | 

गौतमं ताइयामास शरैर्बहुभिराहवे ॥१२॥ 
सैन्धवस्य तथाश्वाश्च सारथिं च त्रिभिः शरैः । 
प्राहिणोन्मृत्युलोकाय कालान्तकसमय्ुतिः ॥१३॥ 
हताश्वात्तु रथात्तूर्णमवप्लुत्य महारथः | 
शरांश्विक्षेप निशितान्भीमसेनस्य संयुगे ॥१४॥ 
तस्य भीमो धनुर्मध्ये द्वाभ्यां चिच्छेद भारत । 
भल्लाभ्यां भरतश्रेष्ठ सैन्धवस्य महात्मनः ॥१५॥ 
स च्छिन्नधन्वा विरथो हताश्वो हतसारथिः | 
चित्रसेनरथं राजन्नारुरोह त्वरान्वितः ॥१६॥ 
अत्यद्भुतं रणे कर्म कृतवांस्तत्र पाण्डवः | 
महारथाऊशरेैविंद्‌ध्वा वारयित्वा महारथः | 
विरथं सैन्धवं चक्रे सर्वलोकस्य पश्यतः ॥१७॥ 
नातीव ममृषे शल्यो भीमसेनस्य विक्रमम्‌ | 
स संधाय शरांस्तीक्ष्णान्कर्मारपरिमार्जितान्‌ | 
भीमं विव्याध सप्तत्या तिष्ठ तिष्ठेति चाब्रवीत्‌ ॥१८॥ 
कृपश्च कृतवर्मा च भगदत्तश्च मारिष | 
विन्दानुविन्दावावन्त्यौ चित्रसेनश्व संयुगे ॥१९॥ 
दुर्मर्षणो विकर्णश्च सिन्धुराजश्च वीर्यवान्‌ | 
भीमं ते विव्यधुस्तूर्ण शल्यहेतोररिंदमाः ॥२०॥ 


स तु तान्प्रतिविव्याध पञ्चाभिः पञ्चभिः शरैः । 
शल्यं विव्याध सप्तत्या पुनश्च दशभिः शरैः ॥२१॥ 
तं शल्यो नवभिर्विदध्वा पुनर्विव्याध पञ्चभिः । 
सारथिं चास्य भल्लेन गाढं विव्याध मर्मणि ॥२२॥ 
विशोकं वीक्ष्य निर्भिन्नं भीमसेनः प्रतापवान्‌ । 


मद्रराजं त्रिभिर्बाणैर्बाह्णोरुरसि चार्पयत्‌ ॥२३॥ 
तथेतरान्महेष्वासांस्तरिभिस्तरिभिरजिह्यागैः | 
ताडयामास समरे सिंहवच्च ननाद च ॥२४॥ 
ते हि यत्ता महेष्वासाः पाण्डवं युद्धदुर्मदम्‌ | 
त्रिभिस्रिभिरकुण्ठ ग्रैभृशं मर्मस्वताडयन्‌ ॥२५॥ 
सो5तिविद्धो महेष्वासो भीमसेनो न विव्यथे | 
पर्वतो वारिधाराभिर्वर्षमाणैरिवाम्बुदैः ॥२६॥ 


शल्यं च नवभिर्बाणैर्भृं विदध्वा महायशाः | 

प्राग्ज्योतिषं शतेनाजौ राजन्विव्याध वै दृढम्‌ ॥२७॥ 
ततस्तु सशरं चापं सात्वतस्य महात्मनः | 
क्षुरप्रेण सुतीक्ष्णेन चिच्छेद कृतहस्तवत्‌ ॥२८॥ 


अथान्यद्वनुरादाय कृतवर्मा वृकोदरम्‌ | 
आजघान भ्रुवोर्मध्ये नाराचेन परंतप ॥२९॥ 
भीमस्तु समरे विद्ध्वा शल्यं नवभिरायसैः | 
भगदत्तं त्रिभिश्वैव कृतवर्माणमष्टभिः ॥३०॥ 


द्वाभ्यां द्वाभ्यां च विव्याध गोौतमप्रभृतीन्रथान्‌ । 
ते तु तं समरे राजन्विव्यधुर्निशितैः शरैः ॥३१॥ 
स तथा पीड्यमानो5पि सर्वतस्तैर्महारथैः | 


मत्वा तृणेन तांस्तुल्यान्विचचार गतव्यथः ॥३२॥ 
ते चापि रथिनां श्रेष्ठा भीमाय निशिताञ्शरान्‌ । 
प्रेषयामासुरव्यग्राः शतशोऽथ सहस्रशः ॥३३॥ 


तस्य शक्ति महावेगां भगदत्तो महारथः | 
चिक्षेप समरे वीरः स्वर्णदण्डां महाधनाम्‌ ॥३४॥ 
तोमरं सैन्धवो राजा पट्टिश च महाभुजः । 
शतघ्नी च कृपो राजञ्शरं शल्यश्च संयुगे ॥३५॥ 
अथेतरे महेष्वासाः पञ्च पञ्च शिलीमुखान्‌ | 
भीमसेनं समुद्विश्य प्रेषयामासुरोजसा ॥३६॥ 
तोमरं स द्विधा चक्रे क्षुरप्रेणानिलात्मजः | 
पट्टिशं च त्ररिभिर्बाणैश्चिच्छेद तिलकाण्डवत्‌ ॥३७॥ 
स बिभेद शतघ्नी च नवभिः कङ्कपत्रिभिः । 


मद्रराजप्रयुक्तं च शरं छित्त्वा महाबलः ॥३८॥ 
शक्ति चिच्छेद सहसा भगदत्तेरितां रणे | 
तथेतराञशरान्घोराञशरैः संनतपर्वभिः ॥३९॥ 
भीमसेनो रणल्लाघी त्रिधैकैकं समाच्छिनत्‌ | 
तांश्व सर्वान्महेष्वासांस्रिभिस्रिभिरताडयत्‌ ॥४०॥ 
ततो धनंजयस्तत्र वर्तमाने महारणे | 
जगाम स रथेनाजौ भीमं दृष्ट्वा महारथम्‌ । 
निघ्नन्तं समरे शत्रून्योधयानं च सायकैः ॥४१॥ 
तौ तु तत्र महात्मानौ समेतौ वीक्ष्य पाण्डवौ । 
नाशशंसुर्जयं तत्र तावकाः पुरुषर्षभ ॥४२॥ 

अथार्जुनो रणे भीष्मं योधयन्वै महारथम्‌ | 
भीष्मस्य निधनाकाइक्षी पुरस्कृत्य शिखण्डिनम्‌ ॥४३॥ 


आससाद रणे योधांस्तावकान्दश भारत | 
ये स्म भीमं रणे राजन्योधयन्तो व्यवस्थिताः । 
बीभत्सुस्तानथाविध्यद्गीमस्य प्रियकाम्यया ॥४४॥ 
ततो दुर्योधनो राजा सुशर्माणमचोदयत्‌ | 
अर्जुनस्य वधार्थाय भीमसेनस्य चोभयोः ॥४५॥ 
सुशर्मन्गच्छ शीघ्रं त्वं बल्रौधैः परिवारितः | 
जहि पाण्डुसुतावेतौ धनंजयवृकोदरौ ॥४६॥ 


तच्छुत्वा शासनं तस्य त्रिगर्तः प्रस्थलाधिपः | 
अभिद्रुत्य रणे भीममर्जुनं चैव धन्विनौ ॥४७॥ 


रथैरनेकसाहस्रैः परिवव्रे समन्ततः | 
ततः प्रववृते युद्धमर्जुनस्य परैः सह ॥४८॥ 


११०. संजय उवाच 
अर्जुनस्तु रणे शल्यं यतमानं महारथम्‌ | 
छादयामास समरे शरैः संनतपर्वभिः ॥०१॥ 
सुशर्माणं कृपं चैव त्रिभिस्रिभिरविध्यत | 
प्राग्ज्योतिषं च समरे सैन्धवं च जयद्रथम्‌ ॥०२॥ 
चित्रसेनं विकर्णं च कृतवर्माणमेव च | 
दुर्मर्षणं च राजेन्द्र आवन्त्यौ च महारथो ॥०३॥ 
एकैकं त्रिभिरानर्छत्कइ्कबर्हिणवाजितैः | 
शरैरतिरथो युद्धे पीडयन्वाहिनीं तव ॥०४॥ 
जयद्रथो रणे पार्थं भित्वा भारत सायकैः | 
भीमं विव्याध तरसा  चित्रसेनरथे स्थितः ॥०५॥ 
शल्यश्च समरे जिष्णुं कृपश्च रथिनां वरः । 


विव्यधाते महाबाहुं बहुधा मर्मभेदिभिः ॥०६॥ 
चित्रसेनादयश्वेव पुत्रास्तव विशां पते | 
पञ्चभिः पञ्चभिस्तूर्णं संयुगे निशितैः शरैः | 
आजघ्नुरर्जुन॑ संख्ये भीमसेनं च मारिष ॥०७॥ 
तौ तत्र रथिनां श्रेष्ठौ कौन्तेयौ भरतर्षभौ | 
अपीडयेतां समरे त्रिगर्तानां महद्वलम्‌ ॥०८॥ 

सुशर्मापि रणे पार्थं विदध्वा बहुभिरायसैः | 


ननाद बलवन्नादं नादयन्वै नभस्तलम्‌ ॥०९॥ 
अन्ये च रथिनः शूरा भीमसेनधनंजयौ | 
विव्यधुर्निशितैर्बाणै रुक्मपुङ्खैरजिह्यगैः ॥१०॥ 


तेषां तु रथिनां मध्ये कौन्तेयौ रथिनां वरौ । 
क्रीडमानौ रथोदारौ चित्ररूपौ व्यरोचताम्‌ | 
आमिषेप्सू गवां मध्ये सिंहाविव बलोत्कटौ ॥११॥ 
छित्वा धनूंषि वीराणां शरांश्च बहुधा रणे | 


पातयामासतुर्वीरौ शिरांसि शतशो नृणाम्‌ ॥१२॥ 
रथाश्च बहवो भग्ना हयाश्च शतशो हताः | 
गजाश्च सगजारोहाः पेतुरुर्व्यां महामृथे ॥१३॥ 
रथिनः सादिनश्चैव तत्र तत्र निसूदिताः | 
द्श्यन्ते बहुधा राजन्वेष्टमानाः समन्ततः ॥१४॥ 
हतैर्गजपदात्योघैर्वाजिभिश्व निसूदितैः | 


रथैश्व बहुधा भग्नैः समास्तीर्यत मेदिनी ॥१५॥ 
छत्रैश्च बहुधा छिन्नैर्ध्वजैश्व विनिपातितैः | 


अड्कुशैरपविद्धैश्व परिस्तोमैश्च भारत ॥१६॥ 
केयूरैरङ्गदै्हारै राइकवैर्मृदितैरतथा | 
उष्णीषैरपविद्वैश्व चामरव्यजनैरपि ॥१७॥ 
तत्र तत्रापविद्वैश्व बाहुभिश्चन्दनोक्षितैः | 
ऊरुभिश्च नरेन्द्राणां समास्तीर्यत मेदिनी ॥१८॥ 
तत्राद्भुतमपश्याम रणे पार्थस्य विक्रमम्‌ | 
शरेः संवार्य तान्वीरान्निजघान बलं तव ॥१९॥ 
पुत्रस्तु तव तं दृष्ट्वा भीमार्जुनसमागमम्‌ | 
गाङ्गेयस्य रथाभ्याशमुपजग्मे महाभये ॥२०॥ 
कृपश्च कृतवर्मा च सैन्धवश्च जयद्रथः | 
विन्दानुविन्दावावन्त्यावाजग्मुः संयुगं तदा ॥२१॥ 


ततो भीमो महेष्वासः फल्गुनश्च महारथः | 
कौरवाणां चमूं घोरां भृशं दुद्रुवतू रणे ॥२२॥ 


ततो बर्हिणवाजानामयुतान्यर्बुदानि च | 
धनंजयरथे तूर्णं पातयन्ति स्म संयुगे ॥२३॥ 
ततस्ताञशरजालेन संनिवार्य महारथान्‌ | 

पार्थः समन्तात्समरे प्रेषयामास मृत्यवे ॥२४॥ 
शल्यस्तु समरे जिष्णुं क्रीडन्निव महारथः | 
आजघानोरसि क्रुद्धो भल्लैः संनतपर्वभ्षिः ॥२५॥ 


तस्य पार्थो धनुश्छित्त्वा हस्तावापं च पञ्चभिः । 
अथैनं सायकैस्तीक्ष्णैभृशं विव्याध मर्मणि ॥२६॥ 


अथान्यद्वनुरादाय समरे भारसाधनम्‌ | 
मद्रेश्वरो रणे जिष्णुं ताडयामास रोषितः ॥२७॥ 
त्रिभिः शरैर्महाराज वासुदेवं च पञ्चभ्षिः | 
भीमसेनं च नवभिर्बाह्णोरुरसि चाप॑यत्‌ ॥२८॥ 
ततो द्रोणो महाराज मागधश्च महारथः | 
दुर्योधनसमादिष्टौ तं देशमुपजग्मतुः ॥२९॥ 
यत्र पार्थो महाराज भीमसेनश्च पाण्डवः | 
कौरव्यस्य महासेनां जघ्नतुस्तौ महारथौ ॥३०॥ 
जयत्सेनस्तु समरे भीम॑ भीमायुध॑ युवा | 
विव्याध निशितेर्बाणेरष्टभिर्भरतर्षभ ॥३१॥ 
तं भीमो दशभिर्विद्ध्वा पुनर्विव्याध सप्रभिः । 
सारथिं चास्य भल्लेन रथनीडादपाहरत्‌ ॥३२॥ 
उदभ्रान्तैस्तुरगैः सोऽथ द्रवमाणैः समन्ततः | 
मागधो5पहतो राजा सर्वसैन्यस्य पश्यतः ॥३३॥ 
द्रोणस्तु. विवरं लब्ध्वा भीमसेनं शिलीमुखैः | 
विव्याध बाणैः सुशितैः पञ्चषष्ट्या तमायसैः ॥३४॥ 


तं भीमः समरश्नाधघी गुरुं पितृसमं रणे | 
विव्याध नवभिभल्लैस्तथा षष्ट्या च भारत ॥३५॥ 
अर्जुनस्तु सुशर्माणं विद्ध्वा बहुभिरायसैः | 


व्यधमत्तस्य तत्सैन्यं महाभ्राणि यथानिलः ॥३६॥ 
ततो भीष्मश्च राजा च सौबलश्च बृहद्वलः | 
अभ्यद्रवन्त संक्रुद्धा भीमसेनधनंजयौ ॥३७॥ 
तथैव पाण्डवाः शूरा धृष्टयुम्नश्च पार्षतः | 
अभ्यद्रवन्रणे भीष्मं व्यादितास्यमिवान्तकम्‌ ॥३८॥ 
शिखण्डी तु समासाय भारतानां पितामहम्‌ | 
अभ्यद्रवत  संदृष्टो भयं त्यक्त्वा यतव्रतम्‌ ॥३९॥ 


युधिष्ठिरमुखाः पार्थाः पुरस्कृत्य शिखण्डिनम्‌ | 

अयोधयन्रणे भीष्मं संहताः सह सृञ्जयैः ॥४०॥ 
तथैव तावकाः सर्वे पुरस्कृत्य यतव्रतम्‌ | 
शिखण्डिप्रमुखान्पार्थान्योधयन्ति स्म संयुगे ॥४१॥ 
ततः प्रववृते युद्ध कौरवाणां भयावहम्‌ | 


तत्र पाण्डुसुतैः सार्थं भीष्मस्य विजयं प्रति ॥४२॥ 
तावकानां रणे भीष्मो ग्लह आसीद्विशा पते | 


तत्र हि द्यूतमायातं विजयायेतराय वा ॥४३॥ 
धृष्टयुम्नो महाराज सर्वसैन्यान्यचोदयत्‌ | 
अभिद्रवत गाइगेयं मा भैष्ट नरसत्तमाः ॥४४॥ 
सेनापतिवचः श्रुत्वा पाण्डवानां वरूथिनी | 
भीष्ममेवाभ्ययात्तूर्ण प्राणांस्त्यक्त्वा महाहवे ॥४५॥ 
भीष्मोऽपि रथिनां श्रेष्ठः प्रतिजग्राह ताँ चमूम्‌ । 
आपतन्तीं महाराज वेलामिव महोदधिः ॥४६॥ 
क ऋ ४ 


१११. धृतराष्ट्र उवाच 
कथं शांतनवो भीष्मो दशमेऽहनि संजय | 


अयुध्यत महावीर्यैः पाण्डवैः सहसृञ्जयैः ॥०१॥ 
कुरवश्च कथं युद्धे पाण्डवान्प्रत्यवारयन्‌ | 
आचक्ष्व मे महायुद्ध भीष्मस्याहवशोभिनः ॥०२॥ 
संजय उवाच 
कुरवः पाण्डवैः सार्थ यथायुध्यन्त भारत | 
यथा च तदभूयुद्ध॑ तते वक्ष्यामि शृण्वतः ॥०३॥ 
प्रेषिताः परलोकाय परमास्त्रैः किरीटिना | 
अहन्यहनि संप्रापास्तावकानां रथव्रजाः ॥०४॥ 
यथाप्रतिज्ञं कौरव्यः स चापि समितिंजयः | 
पार्थानामकरोद्धीष्मः सततं समितिक्षयम्‌ ॥०५॥ 


कुरुभिः सहितं भीष्मं युध्यमानं महारथम्‌ | 
अर्जुनं च सपाञ्चाल्यं दृष्ट्या संशयिता जनाः ॥०६॥ 


दशमेऽहनि तस्मिंस्तु भीष्मार्जुनसमागमे | 
अवर्तत महारौद्रः सततं समितिक्षयः ॥०७॥ 
तस्मिन्नयुतशो राजन्भूयश्च स परंतपः | 
भीष्मः शांतनवो योधाञ्जघान परमास्त्रवित्‌ ॥०८॥ 

येषामज़ातकल्पानि नामगोत्राणि पार्थिव | 
ते हतास्तत्र भीष्मेण शूराः सर्वे$निवर्तिनः ॥०९॥ 
दशाहानि ततस्तस्वा भीष्मः पाण्डववाहिनीम्‌ | 
निरविद्यत धर्मात्मा जीवितेन परंतपः ॥१०॥ 
स क्षिप्र वधमन्विच्छन्नात्मनोऽभिमुखं रणे | 
न ह्न्यां मानवश्रेष्ठान्संग्रामेऽभिमुखानिति ॥१९॥ 
चिन्तयित्वा महाबाहुः पिता देवव्रतस्तव | 
अभ्याशस्थं महाराज पाण्डवं वाक्यमब्रवीत्‌ ॥१२॥ 
युधिष्ठिर महाप्राज्ञ सर्वशास्त्रविशारद | 


शृणु मे वचनं तात धर्म्य स्वर्ग्य च जल्पतः ॥१३॥ 
निर्विण्णोऽस्मि भूशं तात देहेनानेन भारत | 
घ्नतश्व मे गतः कालः सुबह्न्प्राणिलो रणे ॥१४॥ 


तस्मात्पार्थ पुरोधाय पाञ्चालान्सृञजयांस्तथा | 
मद्दधे क्रियतां यत्रो मम चेदिच्छसि प्रियम्‌ ॥१५॥ 
तस्य तन्मतमाज्ञाय पाण्डवः सत्यदर्शनः | 
भीष्मं प्रतिययौ यत्तः संग्रामो सह सृञ्जयैः ॥१६॥ 
धृष्टयुम्नस्ततो राजन्पाण्डवश्च युथिष्ठिरः | 


श्रुत्वा भीष्मस्य तां वाचं चोदयामासतुर्बलम्‌ ॥१७॥ 
अभिद्रवत युध्यध्वं भीष्मं जयत संयुगे | 


रक्षिताः सत्यसंधेन जिष्णुना रिपुजिष्णुना ॥१८॥ 
अयं चापि महेष्वासः पार्षतो वाहिनीपतिः | 
भीमसेनश्च समरे पाल्यिष्यति वो ध्रुवम्‌ ॥१९॥ 


न वै भीष्माद्भयं किंचित्कर्तव्यं युधि सृञ्जयाः । 
ध्रुवं भीष्मं विजेष्यामः पुरस्कृत्य शिखण्डिनम्‌ ॥२०॥ 
तथा तु समयं कृत्वा दशमेऽहनि पाण्डवाः | 
ब्रह्मलोकपरा भूत्वा संजग्मुः क्रोधमूर्छिताः ॥२१॥ 
शिखण्डिनं पुरस्कृत्य पाण्डवं च धनंजयम्‌ | 
भीष्मस्य पातने यत्नं परमं ते समास्थिताः ॥२२॥ 


ततस्तव सुतादिष्टा नानाजनपदेश्वराः | 
द्रोणेन सहपुत्रेण सहसेना महाबलाः ॥२३॥ 
दुःशासनश्च बलवान्सह सर्वैः सहोदरैः | 
भीष्मं समरमध्यस्थं पालयां चक्रिरे तदा ॥२४॥ 

ततस्तु तावकाः शूराः 
शिखण्डिप्रमुखान्पार्थान्योधयन्ति 
चेदिभिश्च सपाञ्चालैः 
ययौ शांतनवं भीष्मं 
द्रोणपुत्रं शिनेर्नसा 
युधामन्युः सहामात्यं 
विराटस्तु सहानीकः 
वृद्धक्षत्रस्य दायादमाससाद 
मद्रराजं महेष्वासं सहसैन्यं 
भीमसेनाभिगुसश्च नागानीकमुपाद्रवत्‌ 
अप्रधृष्यमनावार्य सर्वशस्त्रभृतां 
द्रोणं प्रति ययौ यत्तः पाञ्चाल्यः 
कर्णिकारध्वजं चापि 
प्रत्युज्जगाम सौभद्रं 
शिखण्डिनं च पुत्रास्ते 
राजभिः समरे 
तस्मिन्नतिमहाभीमे 
संप्रधावत्स्वनीकेषु 
तान्यनीकान्यनीकेषु 
तावकानां परेषां 
ततस्तेषां 
प्रादुरासीन्महाञ्शब्दो 
शङ्खदुन्दुभिघोषैश्च 
सिंहनादैश्च सैन्यानां 
सा च सर्वनरेन्द्राणां 
वीराङ्गदकिरीटेषु निष्प्रभा 
रजोमेघाश्च संजजुः 
धनुषां चैव निर्घोषो 
बाणशङ्खप्रणादाश्च भेरीणां 
रथगोषश्च संजग्मुः 
प्रासशक्त्यृष्टिसंघेश्च 
निष्प्रकाशमिवाकाशं 


पुरस्कृत्य 
स्म 
सहितो 


यतव्रतम्‌ 
संयुगे 

वानरध्वजः 

पुरस्कृत्य शिखण्डिनम्‌ 
धृष्टकेतुस्तु पौरवम्‌ 

दुर्योधनमयोधयत्‌ 
सहसेनं जयद्रथम्‌ 
परंतपः 
युधिष्ठिरः 


वरम्‌ 
सह सोमकैः 
सिंहकेतुररिंदमः 
राजपुत्रो बृहद्वलः 
पाण्डवं च 
सार्धमभिपेतुर्जिघांसवः 
सेनयोर्वै पराक्रमे 
मेदिनी समकम्पत 
समसज्जन्त भारत 
च दृष्ट्वा शांतनवं रणे 
प्रयततामन्योन्यमभिधावताम्‌ 
दिक्षु सर्वासु भारत 
वारणानां च बृंहितैः 
दारुणः समपद्यत 
चन्द्रार्कसदृशी 
समपद्यत 
शस्त्रविदुद्भिरावृताः 
दारुणः समपद्यत 
च महास्वनाः 
सेनयोरुभयोरपि 
बाणौधैश्व समाकुलम्‌ 
सेनयोः समपद्यत 


प्रभा 

धनंजयम्‌ 


| 
॥२५॥ 
| 
॥२६॥ 
| 
॥२७॥ 
| 
॥२८॥ 
| 
॥२९॥ 
| 
॥३०॥ 
| 
॥३१॥ 
| 
॥३२॥ 
| 
॥३३॥ 
| 
॥३४॥ 
| 
॥३५॥ 
| 
॥३६॥ 
| 
॥३७॥ 
| 
॥३८॥ 
| 
॥३९॥ 
| 
॥४०॥ 

अन्योन्यं रथिनः पेतुर्वाजिनश्च महाहवे | 
कुञ्जराः कुञ्जराञ्जघ्नुः पदातींश्च पदातयः ॥४१॥ 
तदासीत्सुमहयुद्ध कुरूणां पाण्डवैः सह | 
भीष्महेतोर्नरव्याघ्र श्येनयोरामिषे यथा ॥४२॥ 
तयोः समागमो घोरो बभूव युधि भारत । 
अन्योन्यस्य वधार्थाय जिगीषूणां रणाजिरे ॥४३॥ 


११२. संजय उवाच 
अभिमन्युर्महाराज तव पुत्रमयोधयत्‌ | 
महत्या सेनया युक्तो भीष्महेतोः पराक्रमी ॥०१॥ 
दुर्योधनो रणे कार्ष्णि नवभिर्नतपर्वभ्षिः | 
आजघान रणे क्रुद्धः पुनश्चैनं त्रिभिः शरैः ॥०२॥ 
तस्य शक्ति रणे कारष््णर्मृत्योर्घोरामिव स्वसाम्‌ । 
प्रेषयामास संक्रुद्धो दुर्योधनरथं प्रति ॥०३॥ 
तामापतन्तीं सहसा घोररूपां विशां पते | 
द्विधा चिच्छेद ते पुत्रः क्षुरप्रेण महारथः ॥०४॥ 
तां शक्तिं पतितां दृष्ट्वा कार्ष्णिः परमकोपनः । 


दुर्योधनं त्रिभिर्बाणैर्बाह्णोरुरसि चार्पयत्‌ ॥०५॥ 
पुनश्चैनं शरैर्घोरैराजघान स्तनान्तरे | 
दशभिर्भरतश्रेष्ठ दुर्योधनममर्षणम्‌ ॥०६॥ 
तद्युद्धमभवद्वोरं चित्ररूपं च भारत | 
ईक्षितृप्रीतिजननं सर्वपार्थिवपूजितम्‌ ॥०७॥ 
भीष्मस्य निधनार्थाय पार्थस्य विजयाय च | 
युयुधाते रणे वीरौ सौभद्रकुरुपुंगवौ ॥०८॥ 
सात्यकिं रभसं युद्धे दरौणिर्ब्रह्मणपुंगवः | 
आजघानोरसि क्रुद्धो नाराचेन परंतपः ॥०९॥ 
शैनेयोऽपि गुरोः पुत्र सर्वमर्मसु भारत | 
अताडयदमेयात्मा नवभिः कङ्कपत्रिभिः ॥१०॥ 


अश्वत्थामा तु समरे सात्यकिं नवभिः शरैः । 
त्रिता च पुनस्तूर्णं बाहोरुरसि चार्पयत्‌ ॥११॥ 
सोऽतिविद्वो महेष्वासो द्रोणपुत्रेण सात्वतः | 
द्रोणपुत्रं त्रिभिर्बाणैराजघान महायशाः ॥१२॥ 

पौरवो धृष्टकेतुं च शरैरासाद्य संयुगे | 


बहुधा दारयां चक्रे महेष्वासं महारथम्‌ ॥१३॥ 
तथैव पौरवं युद्धे धृष्टकेतुर्महारथः | 
त्रिंशता निशितैर्बाणैर्विव्या सुमहाबलः ॥१४॥ 
पौरवस्तु धनुश्छित्त्वा धृष्टकेतोर्महारथः | 
ननाद बलवन्नादं विव्याध दशभिः शरैः ॥१५॥ 
सोऽन्यत्कार्मुकमादाय पौरवं निशितैः शरैः | 
आजघान महाराज त्रिसप्तत्या शिलीमुखैः ॥१६॥ 
तौ तु तत्र महेष्वासौ महामात्रौ महारथौ | 
महता शरवर्षेण परस्परमवर्षताम्‌ ॥१७॥ 
अन्योन्यस्य धनुश्छित्वा हयान्हत्वा च भारत । 
विरथावसियुद्धाय संगतौ तौ महारथौ ॥१८॥ 


आर्षभे चर्मणी चित्रे शतचन्द्रपरिष्कृते | 
तारकाशतचित्रौ च निस्त्रिंशौ सुमहाप्रभौ ॥१९॥ 


प्रगृह्य विमलौ राजंस्तावन्योन्यमभिद्रुतौ | 
वाशितासंगमे यत्तौ सिंहाविव महावने ॥२०॥ 
मण्डलानि विचित्राणि गतप्रत्यागतानि च | 


चेरतुर्दर्शयन्तौ च प्रार्थयन्तौ परस्परम्‌ ॥२१॥ 
पौरवो धृष्टकेतुं तु शङ्खदेशे महासिना | 


ताडयामास संक्रुद्धस्तिष्ठ तिष्ठेति चाब्रवीत्‌ ॥२२॥ 
चेदिराजो5पि समरे पौरवं पुरुषर्षभम्‌ | 
आजघान शिताग्रेण जत्रुदेशे महासिना ॥२३॥ 
तावन्योन्यं महाराज समासाय महाहवे | 
अन्योन्यवेगाभिहतौ निपेततुररिंदमौ ॥२४॥ 
ततः स्वरथमारोप्य पौरवं तनयस्तव | 
जयत्सेनो रथे राजन्नपोवाह रणाजिरात्‌ ॥२५॥ 
धृष्टकेतुं च समरे माद्रीपुत्रः परंतपः | 
अपोवाह रणे राजन्सहदेवः प्रतापवान्‌ ॥२६॥ 


चित्रसेनः सुशर्माणं विद्ध्वा नवभिराशुगैः | 
पुनर्विव्याध तं षष्ट्या पुनश्च नवभिः शरैः ॥२७॥ 
सुशर्मा तु रणे क्रुद्वस्तव पुत्रं विशां पते । 
दशभिर्दशभिश्वैव विव्याध निशितैः शरैः ॥२८॥ 

चित्रसेनश्च तं राजंस्त्रिंशता नतपर्वणाम्‌ | 
आजघान रणे क्रुद्ध स च तं प्रत्यविध्यत । 
भीष्मस्य समरे राजन्यशो मानं च वर्धयन्‌ ॥२९॥ 


सौभद्रो राजपुत्र तु बृहद्वलमयोधयत्‌ | 
आर्जुनिं कोसलेन्द्रस्तु विद्ध्वा पञ्चभिरायसैः | 
पुनर्विव्याध विंशत्या शरैः संनतपर्वभिः ॥३०॥ 
बृहद्वलं च सौभद्रो विद्ध्वा नवभिरायसैः | 
नाकम्पयत संग्रामे विव्याध च पुनः पुनः ॥३१॥ 
कौसल्यस्य पुनश्चापि धनुश्चिच्छेद फाल्गुणिः | 
आजघान शरैश्वैव त्रिंशता कङ्कपत्रिभिः ॥३२॥ 
सोऽन्यत्कार्मुकमादाय राजपुत्रो बृहद्वलः | 
फाल्गुनिं समरे क्रुद्दो विव्याध बहुभिः शरैः ॥३३॥ 
तयोर्युद्ध समभवद्ीष्महेतोः परंतप | 
संरब्धयोर्महाराज समरे चित्रयोधिनोः | 
यथा देवासुरे युद्धे मयवासवयोरभूत्‌ ॥३४॥ 
भीमसेनो गजानीकं योधयन्बहृशोभत | 
यथा शक्रो वज्रपाणिर्दारयन्पर्वतोत्तमान्‌ ॥३५॥ 


ते वध्यमाना भीमेन मातङ्गा गिरिसंनिभाः | 
निपेतुरुर्व्यां सहिता नादयन्तो वसुंधराम्‌ ॥३६॥ 
गिरिमात्रा हि ते नागा भिन्नाञजनचयोपमाः | 
विरेजुर्वसुधा प्राप्य विकीर्णा इव पर्वताः ॥३७॥ 


युधिष्ठिरो महेष्वासो मद्रराजानमाहवे | 
महत्या सेनया गुसं पीडयामास संगतः ॥३८॥ 
मद्रेश्वरश्च समरे धर्मपुत्रं महारथम्‌ | 
पीडयामास संरब्धो भीष्महेतोः पराक्रमी ॥३९॥ 
विराटं सैन्धवो राजा विद्ध्वा संनतपर्वभिः | 
नवभिः सायकैस्तीक्ष्णैस्त्रिंशता पुनरर्दयत्‌ ॥४०॥ 
विराटश्च महाराज सैन्धवं वाहिनीमुखे | 
त्रिंशता निशितैर्बाणैराजघान स्तनान्तरे ॥४१॥ 
चित्रकार्मुकनिस्त्रिंशौ चित्रवर्मायुधध्वजौ | 
रेजतुश्चित्ररूपौ तौ संग्रामे मत्स्यसैन्धवौ ॥४२॥ 
द्रोणः पाञ्चालपुत्रेण समागम्य महारणे | 

महासमुदयं चक्रे शरैः संनतपर्वभिः ॥४३॥ 
ततो द्रोणो महाराज पार्षतस्य महद्धनुः | 
छित्त्वा पञ्चाशतेषूणां पार्षतं समविध्यत ॥४४॥ 
सोऽन्यत्कार्मुकमादाय पार्षतः परवीरहा | 
द्रोणस्य मिषतो युद्धे प्रेषयामास सायकान्‌ ॥४५॥ 
ताञशराञशरसंघैस्तु संनिवार्य महारथः | 
द्रोणो द्रुपदपुत्राय प्राहिणोत्पञ्च सायकान्‌ ॥४६॥ 
तस्य क्रुद्धो महाराज पार्षतः परवीरहा | 
द्रोणाय चिक्षेप गदा यमदण्डोपमां रणे ॥४७॥ 
तामापतन्तीं सहसा हेमपट्टविभूषिताम्‌ | 
शरैः पञ्चाशता द्रोणो  वारयामास संयुगे ॥४८॥ 


सा छिन्ना बहुधा राजन्द्रोणचापच्युतैः शरैः | 
चूर्णीकृता विशीर्यन्ती पपात वसुधातले ॥४९॥ 
गदां विनिहतां दृष्ट्वा पार्षतः शत्रुसूदनः | 
द्रोणाय शक्तिं चिक्षेप सर्वपारशवीं शुभाम्‌ ॥५०॥ 
तां द्रोणो नवभिर्बाणैश्चिच्छेद युधि भारत | 


पार्षतं च महेष्वासं पीडयामास संयुगे ॥५१॥ 
एवमेतन्महयुद्ध द्रोणपार्षतयोरभूत्‌ | 
भीष्मं प्रति महाराज घोररूपं भयानकम्‌ ॥५२॥ 
अर्जुनः प्राप्य गाइगेयं पीडयन्निशितैः शरैः | 
अभ्यद्रवत संयत्तं वने मत्तमिव द्विपम्‌ ॥५३॥ 
प्रत्युययौ च तं पार्थं भगदत्तः प्रतापवान्‌ । 
त्रिधा भिन्नेन नागेन मदान्धैन महाबलः ॥५४॥ 
तमापतन्तं सहसा महेन्द्रगजसंनिभम्‌ | 
परं यत्रं समास्थाय बीभत्सुः प्रत्यपद्यत ॥५५॥ 
ततो गजगतो राजा भगदत्तः प्रतापवान्‌ | 
अर्जुनं शरवर्षेण वारयामास संयुगे ॥५६॥ 
अर्जुनस्तु रणे नागमायान्तं रजतोपमम्‌ | 
विमलैरायसैस्तीक्ष्णैरविध्यत महारणे ॥५७॥ 


शिखण्डिनं च कौन्तेयो याहि याहीत्यचोदयत्‌ । 
भीष्मं प्रति महाराज जह्येनमिति चाब्रवीत्‌ ॥५८॥ 
प्राउज्योतिषस्ततो हित्वा पाण्डवं पाण्डुपूर्वज | 

प्रययौ त्वरितो राजन्द्रुपदस्य रथं प्रति ॥५९॥ 
ततोऽर्जुनो महाराज भीष्ममभ्यद्रवदद्रुतम्‌ | 
शिखण्डिनं पुरस्कृत्य ततो युद्धमवर्तत ॥६०॥ 
ततस्ते तावकाः शूराः पाण्डवं रभसं रणो । 


सर्वेऽभ्यधावन्क्रोशन्तस्तदद्भुतमिवाभवत्‌ ॥६१॥ 
नानाविधान्यनीकानि पुत्राणां ते जनाधिप | 
अर्जुनो व्यधमत्काले दिवीवाभ्राणि मारुतः ॥६२॥ 


शिखण्डी तु समासाद्य भरतानां पितामहम्‌ | 
इषुभिस्तूर्णमव्यग्रो  बहुभिः स समाचिनोत्‌ ॥६३॥ 
सोमकांश्च रणो भीष्मो जघ्ने पार्थपदानुगान्‌ । 


न्यवारयत सैन्यं च पाण्डवानां महारथः ॥६४॥ 
रथाग्न्यगारश्चापार्चिरसिशक्तिगदेन्धनः | 
शरसंघमहाज्वालः क्षत्रियान्समरेऽदहत्‌ ॥६५॥ 


यथा हि सुमहानग्निः कक्षे चरति सानिलः | 
तथा जज्वाल भीष्मोऽपि दिव्यान्यस्त्राण्युदीरयन्‌ ॥६६॥ 


सुवर्णपुङ्खैरिषुभिः शितैः संनतपर्वभिः | 
नादयन्स दिशो भीष्मः प्रदिशश्व महायशाः ॥६७॥ 
पातयत्रथिनो राजन्गजांश्च सह सादिभिः | 
मुण्डतालवनानीव चकार स रथब्रजान्‌ ॥६८॥ 
निर्मनुष्यात्रथात्राजन्गजानश्वांश्व संयुगे | 
चकार स तदा भीष्मः सर्वशस्त्रभृतां वरः ॥६९॥ 
तस्य ज्यातलनिर्घोषं विस्फूर्जितमिवाशनेः | 
निशम्य सर्वतो राजन्समकम्पन्त सैनिकाः ॥७०॥ 
अमोघा ह्यपतन्बाणाः पितुस्ते मनुजेश्वर | 
नासज्जन्त शरीरेषु भीष्मचापच्युताः शराः ॥७१॥ 
निर्मनुष्यात्रथात्नाजन्सुयुक्ताञ्जवनेहयैः | 
वातायमानान्पश्याम हियमाणान्विशां पते ॥७२॥ 
चेदिकाशिकरूषाणां सहस्राणि चतुर्दश | 
महारथाः समाख्याताः कुलपुत्रास्तनुत्यजः ॥७३॥ 
अपरावर्तिनः शूराः सुवर्णविकृतध्वजाः | 
संग्रामे भीष्ममासाय सवाजिरथकुञ्जराः | 
जग्मुस्ते परलोकाय व्यादितास्यमिवान्तकम्‌ ॥७४॥ 

न तत्रासीन्महाराज सोमकानां महारथः | 
यः संप्राप्य रणे भीष्मं जीविते स्म मनो दधे ॥७५॥ 
तांश्च सर्वात्रणे योधान्प्रेतराजपुरं प्रति | 


नीतानमन्यन्त जना दृष्ट्वा भीष्मस्य विक्रमम्‌ ॥७६॥ 
न कश्चिदेनं समरे प्रत्युयाति महारथः | 
ऋते पाण्डुसुतं वीरं श्वेताश्वं कृष्णसारथिम्‌ | 


शिखण्डिने च समरे पाञ्चाल्यममितौजसम्‌ ॥७७॥ 
शिखण्डी तु रणे भीष्ममासाद्य भरतर्षभ | 
दशभिर्दशभिर्बाणैराजघान महाहवे ॥७८॥ 
शिखण्डिनं तु गाङ्गेयः क्रोधदीसेन चक्षुषा | 
अवैक्षत कटाक्षेण निर्दहन्निव भारत ॥७९॥ 
स्त्रीत्वं तत्संस्मरनाजन्सर्वलोकस्य पश्यतः | 
न जघान रणे भीष्मः स च तं नावबुद्धवान्‌ ॥८०॥ 
अर्जुनस्तु महाराज शिखण्डिनमभाषत | 


अभित्वरस्व त्वरितो जहि चैन पितामहम्‌ ॥८१॥ 
किं ते विवक्षया वीर जहि भीष्मं महारथम्‌ । 
न ह्यन्यमनुपश्यामि कंचियौधिष्ठिरे बले ॥८२॥ 
यः शक्तः समरे भीष्मं योधयेत पितामहम्‌ | 
ऋते त्वां पुरुषव्याप्र सत्यमेतद्ब्रवीमि ते ॥८३॥ 


एवमुक्तस्तु पार्थन शिखण्डी भरतर्षभ | 
शरैर्नानाविधैस्तूर्ण पितामहमुपाद्रवत्‌ ॥८४॥ 
अचिन्तयित्वा तान्बाणान्पिता देवव्रतस्तव | 
अर्जुनं समरे क्रुद्द वारयामास सायकैः ॥८५॥ 
तथैव च चमूं सर्वा पाण्डवानां महारथः | 
अप्रैषीत्समरे तीक्ष्णैः परलोकाय मारिष ॥८६॥ 
तथैव पाण्डवा राजन्सैन्येन महता वृताः | 
भीष्मं प्रच्छादयामासुर्मेघा इव दिवाकरम्‌ ॥८७॥ 
स समन्तात्परिवृतो भारतो भरतर्षभ | 
निर्ददाह रणे शूरान्वनं वहिरिव ज्वलन्‌ ॥८८॥ 
तत्राद्भुतमपश्याम तव पुत्रस्य पौरुषम्‌ | 
अयोधयत यत्पार्थं जुगोप च यतव्रतम्‌ ॥८९॥ 


कर्मणा तेन समरे तव पुत्रस्य धन्विनः | 


WWW.SWargaro han.o rg 


Bhishma Parva 


Mahabharata 


- 340 - 


दुःशासनस्य तुतुषुः सर्वे लोका महात्मनः ॥९०॥ 
यदेकः समरे पार्थान्सानुगान्समयोधयत्‌ | 
न चैनं पाण्डवा युद्दे वायरामासुरुल्बणम्‌ ॥९१॥ 
दुःशासनेन समरे रथिनो विरथीकृताः | 
सादिनश्च महाराज दन्तिनश्च महाबलाः ॥९२॥ 
विनिर्भिन्नाः शरेस्तीक्षणैनिपेतुर्थरणीतले | 
शरातुरास्तथैवान्ये दन्तिनो विद्रुता दिशः ॥९३॥ 
यथाग्निरिन्धनं प्राप्य ज्वलेद्दीसार्चिरुल्बणः | 
तथा जज्वाल पुत्रस्ते पाण्डवान्वै विनिर्दहन्‌ ॥९४॥ 
तं भारतमहामात्र पाण्डवानां महारथः | 
जेतुं नोत्सहते कश्चिन्नाप्युदयातुं कथंचन | 
ऋते महेन्द्रतनयं श्वेताश्वं कृष्णसारथिम्‌ ॥९५॥ 
स हि तं समरे राजन्विजित्य विजयोऽजुनः । 
भीष्ममेवाभिदुद्राव सर्वसैन्यस्य पश्यतः ॥९६॥ 
विजितस्तव पुत्रोऽपि भीष्मबाहुव्यपाश्रयः | 
पुनः पुनः समाश्वस्य प्रायुध्यत रणोत्कटः | 
अर्जुनं च रणे राजन्योधयन्स व्यराजत ॥९७॥ 
शिखण्डी तु रणे राजन्चिव्याथैव पितामहम्‌ | 
शरैरशनिसंस्पर्शेस्तथा सर्पविषोपमैः ॥९८॥ 
न च तेऽस्य रुजं चक्रः पितुस्तव जनेश्वर । 
स्मयमानश्च गाइ्गेयस्तान्बाणाञ्जगृहे तदा ॥९९॥ 
उष्णार्तो हि नरो यद्दज्जलधाराः प्रतीच्छति | 
तथा जग्राह गाइगेयः शरधाराः शिखण्डिनः ॥१००॥ 
तं क्षत्रिया महाराज दट्शुर्घोरमाहवे | 
भीष्मं दहन्तं सैन्यानि पाण्डवानां महात्मनाम्‌ ॥१०१॥ 
ततोऽब्रवीत्तव सुतः सर्वसैन्यानि मारिष | 
अभिद्रवत संग्रामे फल्गुनं सर्वतो रथैः ॥१०२॥ 
भीष्मो वः समरे सर्वान्पलयिष्यति धर्मवित्‌ | 
ते भयं सुमहत्त्वक्त्वा पाण्डवान्प्रतियुध्यत ॥१०३॥ 


एष तालेन दीसेन भीष्मस्तिष्ठति पालयन्‌ | 
सर्वेषां धार्तराष्ट्राणां रणे शर्म च वर्म च ॥१०४॥ 
त्रिदशापि समुयुक्ता नालं भीष्मं समासितुम्‌ | 

किमु पार्था महात्मानं मर्त्यभूतास्तथाबलाः | 
तस्मादद्रवत है योधाः फल्गुनं प्राप्य संयुगे ॥१०५॥ 
अहमद्य रणो यत्तो योधयिष्यामि फल्गुनम्‌ | 


सहितः सर्वतो यत्तैर्भवद्धिर्वसुधाधिपाः ॥१०६॥ 
तच्छुत्वा तु वचो राजंस्तव पुत्रस्य धन्विनः । 
अर्जुनं प्रति संयत्ता बलवन्तो महारथाः ॥१०७॥ 
ते विदेहाः कलिङ्गाश्च दाशेरकगणैः सह | 
अभिपेतुर्निषादाश्व सौवीराश्व महारणे ॥१०८॥ 
बाह्लिका दरदाश्चैव प्राच्योदीच्याश्च मालवाः | 
अभीषाहाः शूरसेनाः शिबयोऽथ वसातयः ॥१०९॥ 
शाल्वाश्रयास्तरिगर्ताश्च अम्बष्ठाः केकयैः सह | 
अभिपेतू रणे पार्थं पतंगा इव पावकम्‌ ॥११०॥ 
स तान्सर्वान्सहानीकान्महाराज महारथान्‌ | 
दिव्यान्यस्त्राणि संचिन्त्य प्रसंधाय धनंजयः ॥१११॥ 
स तैरस्रैर्महावेगैर्ददाहाशु महाबलः | 
शरप्रतापैर्बीभत्सुः पतंगानिव पावकः ॥११२॥ 
तस्य बाणसहस्राणि सृजतो ट्ढधन्विनः | 
दीप्यमानमिवाकाशे गाण्डीवं समदृश्यत ॥११३॥ 
ते शरार्ता महाराज विप्रकीर्णरथध्वजाः | 
नाब्यवर्तन्त राजानः सहिता वानरध्वजम्‌ ॥११४ | 
सध्वजा रथिनः पेतुईयारोहा ह्यैः सह | 
गजाः सह गजारोहैः किरीटिशरताडिताः ॥११५॥ 
ततोऽर्जुनभुजोत्सृष्टैरावृतासीद्वसुंधरा | 
विद्रवद्भिश्च बहुधा बलै राज़ां समन्ततः ॥११६॥ 
अथ पार्थो महाबाहुर्द्रावयित्वा वरूथिनीम्‌ | 
दुःशासनाय समरे प्रेषयामास सायकान्‌ ॥११७॥ 


ते तु भित्वा तव सुतं दुःशासनमयोमुखाः । 
धरणीं विविशुः सर्वे वल्मीकमिव पन्नगाः | 
हयांश्चास्य ततो जघ्ने सारथिं च न्यपातयत्‌ ॥११८॥ 
विविंशतिं च विंशत्या विरथं कृतवान्प्रभो | 
आजघान भृशं चैव पञ्चभिर्नतपर्वभिः ॥११९॥ 
कृपं शल्यं विकर्णं च विद्ध्वा बहुभिरायसैः । 

चकार विरथांश्चैव कौन्तेयः श्वेतवाहनः ॥१२०॥ 
एवं ते विरथाः पञ्च कृपः शल्यश्च मारिष | 
दुःशासनो विकर्णश्च तथैव च विविंशतिः | 


संप्राद्रवन्त समरे निर्जिताः सव्यसाचिना ॥१२१॥ 
पूर्वाह्न तु तथा राजन्पराजित्य महारथान्‌ | 
प्रजज्वाल रणे पार्थो विधूम इव पावकः ॥१२२॥ 
तथैव शरवर्षेण भास्करो रश्मिवानिव | 
अन्यानपि महाराज पातयामास पार्थिवान्‌ ॥१२३॥ 
पराड्युखीकृत्य तदा शरवर्षैर्महारथान्‌ | 
प्रावर्तयत संग्रामे शोणितोदां महानदीम्‌ | 
मध्येन कुरुसैन्यानां पाण्डवानां च भारत ॥१२४॥ 
गजाश्च रथसंघाश्च बहुधा रथिभिईताः | 
रथाश्व निहता नागैर्नागा हयपदातिभिः ॥१२५॥ 
अन्तरा छिध्यमानानि शरीराणि शिरांसि च | 
निपेतुदिक्षु सर्वासु गजाश्वरथयोधिनाम्‌ ॥१२६॥ 
छन्नमायोधनं रेजे कुण्डलाडुगदधारिभिः | 
पतितैः पात्यमानेश्च राजपुत्रेर्महारथै: ॥१२७॥ 
रथनेमिनिकृत्ताश्व गजैश्वैवावपोथिताः | 
पादाताश्वाप्यदृश्यन्त साश्वाः सहयसादिनः ॥१२८॥ 
गजाश्वरथसंघाश्व परिपेतुः समन्ततः | 
विशीर्णाश्च रथा भूमौ भग्नचक्रयुगध्वजाः ॥१२९॥ 
तद्रजाश्वरथौघानां रुधिरेण समुक्षितम्‌ | 
छन्नमायोधनं रेजे रक्ताभ्रमिव शारदम्‌ ॥१३०॥ 
श्वानः  काकाश्व गृध्राश्च वृका गोमायुभिः सह । 
प्रणेदुर्भक्ष्यमासादय विकृताश्च मृगद्विजाः ॥१३१॥ 


ववुर्बहुविधाश्वैव दिक्षु सर्वासु मारुताः | 
दृश्यमानेषु रक्षःसु भूतेषु विनदत्सु च ॥१३२॥ 
काञ्चनानि च दामानि पताकाश्च महाधनाः | 


धूमायमाना द्श्यन्ते सहसा मारुतेरिताः ॥१३३॥ 
श्वेतच्छत्रसहस्राणि सध्वजाश्च महारथाः | 
विनिकीर्णाः स्म दृश्यन्ते शतशोऽथ सहस्रशः | 
सपताकाश्च मातङ्गा दिशो जग्मुः शरातुराः ॥१३४॥ 

क्षत्रियाश्च मनुष्येन्द्र गदाशक्तिधनुर्थराः | 
समन्ततो व्यदृश्यन्त पतिता धरणीतले ॥१३५॥ 
ततो भीष्मो महाराज दिव्यमस्त्रमुदीरयन्‌ | 
अभ्यधावत कोन्तेयं मिषतां सर्वधन्विनाम्‌ ॥१३६॥ 
तं शिखण्डी रणे यत्तमभ्यधावत देशितः | 
संजहार ततो भीष्मस्तदस्त्र पावकोपमम्‌ ॥१३७॥ 


एतस्मिन्नेव काले तु कौन्तेयः श्वेतवाहनः | 
निजघ्ने तावकं सैन्यं मोहयित्वा पितामहम्‌ ॥१३८॥ 


क्र क क 
११३. संजय उवाच 

एवं व्यूढेष्वनीकेषु भूयिष्ठमनुवर्तिषु | 

ब्रह्मलोकपराः सर्वे समपद्यन्त भारत ॥०१॥ 

न ह्यनीकमनीकेन समसज्जत संकुले | 


न रथा रथिभिः सार्धं न पदाताः पदातिभिः ॥०२॥ 
अश्वा नाश्चैरयुध्यन्त न गजा गजयोधिभिः | 


महान्व्यतिकरो रौद्रः सेनयोः समपद्यत ॥०३॥ 
नरनागरथेष्वेवं व्यवकीर्णेषु सर्वशः | 
क्षये तस्मिन्महारौद्रै निर्विशेषमजायत ॥०४॥ 
ततः शल्यः कृपश्चैव चित्रसेनश्च भारत | 
दुःशासनो विकर्णश्च रथानास्थाय सत्वराः | 
पाण्डवानां रणे शूरा ध्वजिनी समकम्पयन्‌ ॥०५॥ 
सा वध्यमाना समरे पाण्डुसेना महात्मभिः | 
त्रातारं नाध्यगच्छद्वै मज्जमानेव नौर्जले ॥०६॥ 


यथा हि शैशिरः कालो गवां मर्माणि कृन्तति । 
तथा पाण्डुसुतानां वै भीष्मो मर्माण्यकृन्तत ॥०७॥ 
अतीव तव सैन्यस्य पार्थेन च महात्मना | 


नगमेघप्रतीकाशाः पातिता बहुधा गजाः ॥०८॥ 
मृद्यमानाश्च दृश्यन्ते पार्थेन नरयूथपाः | 
इषुभिस्ताड्यमानाश्व नाराचैश्व सहस्रशः ॥०९॥ 
पेतुरार्तस्वरं कृत्वा तत्र तत्र महागजाः | 
आबद्धाभरणैः कायैनिहतानां महात्मनाम्‌ ॥१०॥ 


छन्नमायोधनं रेजे शिरोभिश्च सकुण्डलैः | 

तस्मिन्नतिमहाभीमे राजन्वीरवरक्षये | 
भीष्मे च युधि विक्रान्ते पाण्डवे च धनंजये ॥११॥ 
ते पराक्रान्तमालरोक्य राजन्युधि पितामहम्‌ | 
न न्यवर्तन्त कौरव्या ब्रह्मलोकपुरस्कृताः ॥१२॥ 
इच्छन्तो निधनं युद्दे स्वर्ग कृत्वा परायणम्‌ । 
पाण्डवानभ्यवर्तन्त तस्मिन्वीरवरक्षये ॥१३॥ 


पाण्डवापि महाराज स्मरन्तो विविधान्बहून्‌ | 
क्लेशान्कृतान्सपुत्रेण त्वया पूर्व नराधिप ॥१४॥ 
भयं त्यक्त्वा रणे शूरा ब्रह्मलोकपुरस्कृताः | 
तावकांस्तव पुत्रांश्च योधयन्ति स्म हृष्टवत्‌ ॥१५॥ 
सेनापतिस्तु समरे प्राह सेनां महारथः | 


अभिद्रवत  गाडगेयं सोमकाः सृञ्जयैः सह ॥१६॥ 
सेनापतिवचः श्रुत्वा सोमकाः सह सृञ्जयैः | 
अभ्यद्रवन्त गाइगेयं शस्त्रवृष्ट्या समन्ततः ॥१७॥ 
वध्यमानस्ततो राजन्पिता शांतनवस्तव | 
अमर्षवशमापन्नो योधयामास सृञ्जयान्‌ ॥१८॥ 
तस्य कीर्तिमतस्तात पुरा रामेण धीमता | 
संप्रदत्तास्रशिक्षा वै परानीकविनाशिनी ॥१९॥ 
स तां शिक्षामधिष्ठाय कृत्वा परबलक्षयम्‌ | 
अहन्यहनि पार्थानां वृद्धः कुरुपितामहः | 
भीष्मो दश सहस्राणि जघान परवीरहा ॥२०॥ 


तस्मिस्तु दिवसे प्रासे दशमे भरतर्षभ | 
भीष्मेणेकेन मत्स्येषु पाञ्चालेषु च संयुगे | 


गजाश्वममितं हत्वा हताः सस महारथाः ॥२१॥ 
हत्वा पञ्च सहस्राणि रथिनां प्रपितामहः | 
नराणां च महायुद्धे सहस्राणि चतुर्दश ॥२२॥ 
तथा दन्तिसहस्र च हयानामयुतं पुनः | 
शिक्षाबलेन निहतं पित्रा तव विशां पते ॥२३॥ 
ततः सर्वमहीपानां क्षोभयित्वा वरूथिनीम्‌ | 


विराटस्य प्रियो भ्राता शतानीको निपातितः ॥२४॥ 
शतानीक च समरे हत्वा भीष्मः प्रतापवान्‌ । 
सहस्राणि महाराज राज्ञां भल्लैर्न्यपातयत्‌ ॥२५॥ 

ये च केचन पार्थानामभियाता धनंजयम्‌ | 
राजानो भीष्ममासाद्य गतास्ते यमसादनम्‌ ॥२६॥ 
एवं दश दिशो भीष्मः शरजालैः समन्ततः । 
अतीत्य सेनां पार्थानामवतस्थे चमूमुखे ॥२७॥ 
स कृत्वा सुमहत्कर्म तस्मिन्वै दशमेऽहनि | 
सेनयोरन्तरे तिष्ठन्प्रगृहीतशरासनः ॥२८॥ 
न चैनं पार्थिवा राजञ्शेकः केचिन्निरीक्षितुम्‌ । 
मध्यं प्रासं यथा ग्रीष्मे तपन्तं भास्करं दिवि ॥२९॥ 


यथा दैत्यचमूं शक्रस्तापयामास संयुगे | 
तथा भीष्मः पाण्डवेयांस्तापयामास भारत ॥३०॥ 
तथा च तं पराक्रान्तमालोक्य मधुसूदनः | 
उवाच देवकीपुत्रः प्रीयमाणो धनंजयम्‌ ॥३१॥ 
एष शांतनवो भीष्मः सेनयोरन्तरे स्थितः | 
नानिहत्य बलादेनं विजयस्ते भविष्यति ॥३२॥ 
यत्तः संस्तम्भयस्वैनं यत्रैषा भिद्यते चमूः | 
न हि भीष्मशरानन्यः सोढुमुत्सहते विभो ॥३३॥ 
ततस्तस्मिन्क्षणे राजंश्चोदितो वानरध्वजः | 
सध्वजं सरथं साश्वं भीष्ममन्तर्दथे शरैः ॥३४॥ 
स चापि कुरुमुख्यानामृषभः पाण्डवेरितान्‌ | 
शरव्रातैः शरव्रातान्बहुधा विदुधाव तान्‌ ॥३५॥ 
तेन पाञ्चालराजश्व धृष्टकेतुश्व वीर्यवान्‌ | 
पाण्डवो भीमसेनश्च धृष्टयुम्नश्च पार्षतः ॥३६॥ 
यमौ च चेकितानश्च केकयाः पञ्च चैव ह | 
सात्यकिश्च महाराज सौभद्रोऽथ घटोत्कचः ॥३७॥ 
द्रौपदेयाः शिखण्डी च कुन्तिभोजश्च वीर्यवान्‌ । 
सुशर्मा च विराटश्च पाण्डवेया महाबलाः ॥३८॥ 
एते चान्ये च बहवः पीडिता भीष्मसायकैः | 
समुद्धृताः फल्गुनेन निमग्नाः शोकसागरे ॥३९॥ 
ततः शिखण्डी वेगेन प्रगृह्य परमायुधम्‌ | 
भीष्ममेवाभिदुद्राव रक्ष्यमाणः किरीटिना ॥४०॥ 
ततोऽस्यानुचरान्हत्वा सर्वा्रणविभागवित्‌ | 
भीष्ममेवाभिदुद्राव बीभत्सुरपराजितः ॥४१॥ 

सात्यकिश्वेकितानश्च धृष्टयुम्नश्च पार्षतः | 
विराटो द्रुपदश्वेव माद्रीपुत्रौ च पाण्डवौ | 
दुद्रुवुर्भीष्ममेवाजौ रक्षिता दृढधन्वना ॥४२॥ 
अभिमन्युश्च समरे द्रौपद्याः पञ्च चात्मजाः | 
दुद्रुवुः समरे भीष्मं समुद्यतमहायुधाः ॥४३॥ 
ते सर्वे दृढधन्वानः संयुगेष्वपलायिनः | 
बहुधा भीष्ममानर्छन्मार्गणैः कृतमार्गणाः ॥४४॥ 
विधूय तान्बाणगणान्ये मुक्ताः पार्थिवोत्तमैः | 
पाण्डवानामदीनात्मा व्यगाहत वरूथिनीम्‌ | 
कृत्वा शरविघातं च क्रीडन्निव पितामहः ॥४५॥ 
नाभिसंधत्त पाञ्चाल्यं स्मयमानो मुहुर्मुहुः | 
स्त्रीत्त॑ तस्यानुसंस्मृत्य भीष्मो  बाणाज्शिखण्डिनः । 
जघान द्रुपदानीके रथान्सस महारथः ॥४६॥ 
ततः किलकिलाशब्दः क्षणेन समपद्यत | 
मत्स्यपाञ्चालचेदीनां तमेकमभिधावताम्‌ ॥४७॥ 
ते वराश्वरथव्रातैर्वारणैः सपदातिभिः | 
तमेकं छादयामासुर्मेघा ड्व दिवाकरम्‌ | 
भीष्मं भागीरथीपुत्रं प्रतपन्तं रणे रिपून्‌ ॥४८॥ 
ततस्तस्य च तेषां च युद्दे देवासुरोपमे | 
किरीटी भीष्ममानर्छत्पुरस्कृत्य शिखण्डिनम्‌ ॥४९॥ 
११४. संजय उवाच 
एवं ते पण्डवाः सर्वे पुरस्कृत्य शिखण्डिनम्‌ । 
विव्यधुः समरे भीष्मं परिवार्य समन्ततः ॥०१॥ 
शतघ्नीभिः सुघोराभ्िः पट्टिशैः सपरश्वधैः | 
मुद्ररैर्मुसलैः प्रासैः क्षेपणीभिश्व सर्वशः ॥०२॥ 
शरैः कनकपुड्खैश्व शक्तितोमरकम्पनैः | 
नाराचैर्वत्सदन्तैश्व भुशुण्डीभिश्व भारत | 
अताइयन्रणे भीष्मं सहिताः सर्वसृञ्जयाः ॥०३॥ 
स विशीर्णतनुत्राणः पीडितो बहुभिस्तदा | 
विव्यथे नैव गाइगेयो भिद्यमानेषु मर्मसु ॥०४॥ 


स 

नेमिनि्हादसंनादो महास्त्रोदयपावकः ॥०५॥ 
चित्रचापमहाज्वालो वीरक्षयमहेन्धनः | 
युगान्ताग्निसमो भीष्मः परेषां समपद्यत ॥०६॥ 
निपत्य रथसंघानामन्तरेण विनिःसृतः | 
दृश्यते स्म नरेन्द्राणां पुनर्मध्यगतश्चरन्‌ ॥०७॥ 
ततः पाञ्चालराजं च धृष्टकेलुमतीत्य च | 
पाण्डवानीकिनीमध्यमाससाद स वेगितः ॥०८॥ 


ततः सात्यकिभीमौ च पाण्डवं च धनंजयम्‌ । 
द्रुं च विराटं च धृष्टयुम्न॑ च पार्षतम्‌ ॥०९॥ 
भीमघोषैर्महावेगैर्वेरिवारणभेदिभिः | 


षडेतान्षड्भिरानर्छद्रास्करप्रतिमैः शरैः ॥१०॥ 
तस्य ते निशितान्बाणान्संनिवार्य महारथाः | 
दशभिर्दशभिर्भीष्ममर्दयामासुरोजसा ॥१९॥ 


शिखण्डी तु रणे बाणान्यान्मुमोच मतात्रते | 
ते भीष्मं विविशुस्तूर्णं स्वर्णपुङ्खाः शिलाशिताः ॥१२॥ 
ततः किरीटी संरब्धो भीष्ममेवाभ्यवर्तत | 


शिखण्डिनं पुरस्कृत्य धनुश्चास्य समाच्छिनत्‌ ॥१३॥ 
भीष्मस्य धनुषश्छेदं नामृष्यन्त महारथाः | 
द्रोणश्च कृतवर्मा च सैन्धवश्व जयद्रथः ॥१४॥ 
भूरिश्रवाः शलः शल्यो भगदत्तस्तथैव च | 
ससैते परमक्रुद्धाः किरीटिनमभिद्रुताः ॥१५॥ 
उत्तमास्त्राणि दिव्यानि दर्शयन्तो महारथाः | 
अभिपेतु्भृशं कुद्धाश्छादयन्त स्म पाण्डवान्‌ ॥१६॥ 
तेषामापततां शब्दः शुश्रुवे फल्गुनं प्रति | 
उद्वृत्तानां यथा शब्दः समुद्राणां युगक्षये ॥१७॥ 


हतानयत गृह्णीत युध्यतापि च कृन्तत | 
इत्यासीतुमुलः शब्दः फल्गुनस्य रथं प्रति ॥१८॥ 
तं शब्दं तुमुलं श्रुत्वा पाण्डवानां महारथाः । 


अभ्यधावन्परीप्सन्तः फल्गुनं भरतर्षभ ॥१९॥ 
सात्यकिर्भीमसेनश्च धृष्टयुम्नश्च पार्षतः | 
विराटद्रुपदौ चोभौ राक्षसश्च घटोत्कचः ॥२०॥ 


अभिमन्युश्च संक्रुद्धः ससैते क्रोधमूर्छिताः | 

समभ्यधावंस्त्वरिताश्नित्रकार्मुकधारिणः ॥२१॥ 
तेषां समभवयुद्ध तुमुलं लोमहर्षणम्‌ | 
संग्रामे भरतश्रेष्ठ देवानां दानवैरिव ॥२२॥ 
शिखण्डी तु रथश्रेष्ठो रक्ष्यमाणः किरीटिना | 
अविध्यद्दशभिर्भीष्मं छिन्नधन्वानमाहवे | 
सारथिं दशभिश्चास्य ध्वजं चैकेन चिच्छिदे ॥२३॥ 
सोऽन्यत्कार्मुंकमादाय गाङ्गेयो वेगवत्तरम्‌ | 
तदप्यस्य शितेर्भल्लैस्त्रिभिश्चिच्छेद फल्गुनः ॥२४॥ 
एवं स पाण्डवः क्रुद्ध आत्तमात्तं पुनः पुनः । 
धनुर्भीष्मस्य चिच्छेद सव्यसाची परंतपः ॥२५॥ 


स च्छिन्नधन्वा संक्रुदः सृक्किणी परिसंलिहन्‌ । 
शक्तिं जग्राह संक्रुद्दो गिरीणामपि दारणीम्‌ | 
तां च चिक्षेप संक्रुदः फल्गुनस्य रथं प्रति ॥२६॥ 


तामापतन्तीं संप्रेक्ष्य ज्वलन्तीमशनीमिव | 
समादत्त शितान्भल्लान्पञ्च पाण्डवनन्दनः ॥२७॥ 
तस्य चिच्छेद ताँ शक्ति पञ्चधा पञ्चभिः शरैः । 
संक्रुद्धो भरतश्रेष्ठ भीष्मबाहुबलेरिताम्‌ ॥२८॥ 
सा पपात परिच्छिन्ना संक्रुद्देन किरीटिना | 
मेघवृन्दपरिभ्रष्टा विच्छिन्नेव शतह्वदा ॥२९॥ 
छिन्नां तां शक्तिमालोक्य भीष्मः क्रोधसमन्वितः । 
अचिन्तयद्रणे वीरो बुद्ध्या परपुरंजयः ॥३०॥ 
शक्तोऽहं धनुषैकेन निहन्तुं सर्वपाण्डवान्‌ | 
यद्येषां न भवेद्रोसा विष्वक्सेनो महाबलः ॥३१॥ 
कारणद्वयमास्थाय नाह योत्स्यामि पाण्डवैः | 
अवध्यत्वाच्च पाण्डूनां  स्त्रीभावाच्च शिखण्डिनः ॥३२॥ 
पित्रा तुष्टेन मै पूर्व यदा कालीमुदावहत्‌ | 
स्वच्छन्दमरणं दत्तमवध्यत्वं रणे तथा | 
तस्मान्मृत्युमह मन्ये प्रासकालमिवात्मनः ॥३३॥ 
एवं ज्ञात्वा व्यवसितं भीष्मस्यामिततेजसः | 
ऋषयो वसवश्वैव वियत्स्था भीष्ममब्रुवन्‌ ॥३४॥ 


यत्ते व्यवसितं वीर अस्माकं सुमहत्प्रियम्‌ | 
तत्कुरुष्व महेष्वास युद्धादुद्धिं निवर्तय ॥३५॥ 

तस्य वाक्यस्य निधने प्रादुरासीच्छिवोऽनिलः | 
अनुलोमः सुगन्धी च पृषतैश्व समन्वितः ॥३६॥ 
देवदुन्दुभयश्चैव संप्रणेदुर्महास्वनाः | 
पपात पुष्पवृष्टिश्व भीष्मस्योपरि पार्थिव ॥३७॥ 
न च तच्छुश्रुवे कश्चितेषां संवदतां नृप | 
ऋते भीष्मं महाबाहुं मां चापि मुनितेजसा ॥३८॥ 
संभ्रमश्च महानासीत्त्रिदशानां विशां पते | 
पतिष्यति रथाद्भीष्मे सर्वलोकप्रिये तदा ॥३९॥ 
इति देवगणानां च श्रुत्वा वाक्यं महामनाः | 
ततः शांतनवो भीष्मो बीभत्सुं नाभ्यवर्तत | 


भिद्यमानः शितेर्बाणैः सर्वावरणभेदिभिः ॥४०॥ 
शिखण्डी तु महाराज भरतानां पितामहम्‌ | 
आजघानोरसि क्रुद्धो नवभिनिशितैः शरैः ॥४१॥ 
स तेनाभिहतः संख्ये भीष्मः कुरुपितामहः | 
नाकम्पत महाराज क्षितिकम्पे यथाचलः ॥४२॥ 
ततः प्रहस्य बीभत्सुर्व्याक्षिपन्गाण्डिवं धनुः | 
गाइगेयं पञ्चविंशत्या क्षुद्रकाणां समर्पयत्‌ ॥४३॥ 
पुनः शरशतेनेनं त्वरमाणो धनंजयः | 
सर्वगात्रेषु संक्रुद्धः सर्वमर्मस्वताडयत्‌ ॥४४॥ 
एवमन्यैरपि भृशं वध्यमानो महारणे | 


न चक्रुस्ते रुजं तस्य रुक्मपुड्खाः शिलाशिताः ॥४५॥ 
ततः किरीटी संरब्धो भीष्ममेवाभ्यवर्तत | 
शिखण्डिनं पुरस्कृत्य धनुश्वास्य समाच्छिनत्‌ ॥४६॥ 
अथैनं दशभिर्विद्ध्वा ध्वजमेकेन चिच्छिदे | 


सारथि विशिखैश्चास्य दशभिः समकम्पयत्‌ ॥४७॥ 
सोऽन्यत्कामुंकमादत्त गाङ्गेयो बलवत्तरम्‌ | 
तदप्यस्य शितेर्भल्लैस्त्रिधा त्रिभिरुपानुदत्‌ | 
निमेषान्तरमात्रेण आत्तमात्तं महारणे ॥४८॥ 
एवमस्य धनूंष्याजौ चिच्छेद सुबहून्यपि | 
ततः शांतनवो भीष्मो बीभत्सुं नाभ्यवर्तत ॥४९॥ 
अथैनं पञ्चविंशत्या क्षुद्रकाणां समर्दयत्‌ | 
सो5तिविद्धो महेष्वासो दुःशासनमभाषत ॥५०॥ 

एष पार्थो रणे क्रुद्ध पाण्डवानां महारथः | 
शरैरनेकसाहस्रैर्मामेवाभ्यसते रणे ॥५१॥ 
न चैष शक्यः समरे जेतुं वज्रभृता अपि । 
न चापि सहिता वीरा देवदानवराक्षसाः | 
मां चैव शक्ता निर्जेतु किमु मर्त्याः सुदुर्बलाः ॥५२॥ 
एवं तयोः संवदतोः फल्गुनो निशितैः शरैः । 
शिखण्डिनं पुरस्कृत्य भीष्मं विव्याध संयुगे ॥५३॥ 


ततो दुःशासनं भूयः स्मयमानोऽभ्यभाषत | 
अतिविद्धः शितैर्बाणैर्भृशं गाण्डीवधन्वना ॥५४॥ 
वज्राशनिसमस्पर्शाः शिताग्राः संप्रवेशिताः | 
विमुक्ता अव्यवच्छिन्ना नेमे बाणाः शिखण्डिनः ॥५५॥ 
निकृन्तमाना मर्माणि दृढावरणभेदिनः | 
मुसलानीव मे घ्नन्ति नेमे बाणाः शिखण्डिनः ॥५६॥ 
ब्रह्मदण्डसमस्पर्शा वज्रवेगा दुरासदाः | 
मम प्राणानारुजन्ति नेमे बाणाः शिखण्डिनः ॥५७॥ 


भुजगा इव संक्रुद्ा लेलिहाना विषोल्बणाः | 
ममाविशन्ति मर्माणि नेमे बाणाः शिखण्डिनः ॥५८॥ 
नाशयन्तीव मे प्राणान्यमदूता इवाहिताः | 
गदापरिघसंस्पर्शा नेमे बाणाः शिखण्डिनः ॥५९॥ 
कृन्तन्ति मम गात्राणि माघमासे गवामिव | 
अर्जुनस्य इमे बाणा नेमे बाणाः शिखण्डिनः ॥६०॥ 
सर्वे ह्यपि न मे दुःखं कुर्युरन्ये नराधिपाः । 
वीरं गण्डीवधन्वानमृते जिष्णुं कपिध्वजम्‌ ॥६१॥ 
डति ब्रुवञशांतनवो दिधक्षुरिव पाण्डवम्‌ | 
सविष्फुलिङ्गा दीप्ताग्रा शक्ति चिक्षेप भारत ॥६२॥ 
तामस्य विशिखैश्छित्त्वा त्रिधा त्रिभिरपातयत्‌ | 


पश्यतां कुरुवीराणां सर्वेषां तत्र भारत ॥६३॥ 
चर्माथादत्त गाङ्गेयो जातरूपपरिष्कृतम्‌ | 
खड्गं चान्यतरं प््रेप्सुर्मृत्योरग्रे जयाय वा ॥६४॥ 
तस्य तच्छतधा चर्म व्यधमइंशितात्मनः | 
रथादनवरूढस्य तदद्भुतमिवाभवत्‌ ॥६५॥ 
विनयोच्चैः सिंह ड्व स्वान्यनीकान्यचोदयत्‌ | 

अभिद्रवत गाइगेयं मां वोऽस्तु भयमण्वपि ॥६६॥ 
अथ ते तोमरैः प्रासैर्बाणोघैश्व समन्ततः | 


पटिटिशैश्च सनिख्रिंशैर्नानाप्रहरणैस्तथा ॥६७॥ 
वत्सदन्तेश्व भल्लैश्च तमेकमभिवुद्रुवुः | 
सिंहनादस्ततो घोर: पाण्डवानामजायत ॥६८॥ 
तथैव तव पुत्राश्च राजन्भीष्मजयैषिणः | 
तमेकमभ्यवर्तन्त सिंहनादांश्च नेदिरे ॥६९॥ 
तत्रासीत्तुमुलं युद्ध तावकानां परेः सह | 
दशमे5हनि राजेन्द्र भीष्मार्जुनसमागमे ॥७०॥ 
आसीद्वाङ्ग इवावर्तो मुहूर्तमुदधेरिव | 
सैन्यानां युध्यमानानां निघ्नतामितरेतरम्‌ ॥७१॥ 
अगम्यरूपा पृथिवी शोणिताक्ता तदाभवत्‌ | 


समं च विषमं चैव न प्राज्ञायत किंचन ॥७२॥ 
योधानामयुतं हत्वा तस्मिन्स दशमेऽहनि | 
अतिष्ठदाहवे भीष्मो भिद्यमानेषु मर्मसु ॥७३॥ 
ततः सेनामुखे तस्मिन्स्थितत पार्थो धनंजयः । 


मध्येन कुरुसैन्यानां द्रावयामास वाहिनीम्‌ ॥७४॥ 
वयं श्वेतहयाद्भीताः कुन्तीपुत्राद्नंजयात्‌ | 
पीड्यमानाः शितैः शस्रैः प्रद्रवाम महारणात्‌ ॥७५॥ 
सौवीराः कितवाः प्राच्याः प्रतीच्योदीच्यमालवा: | 
अभीषाहाः शूरसेनाः शिबयोऽथ वसातयः ॥७६॥ 
शाल्वाश्रयास्त्रिगर्ताश्च अम्बष्ठाः केकयैः सह | 
द्वादशैते जनपदाः शरार्ता व्रणपीडिताः | 
संग्रमे न जहूर्भष्म॑ युध्यमाने किरीटिना ॥७७॥ 
ततस्तमेकं बहवः परिवार्य समन्ततः | 
परिकाल्य कुरुन्सर्वाञ्शरवर्षैरवाकिरन्‌ ॥७८॥ 
निपातयत गृह्णीत विध्यताथ च कर्षत | 
इत्यासीतुमुलः शब्दो  राजन्भीष्मरथ॑ प्रति ॥७९॥ 
अभिहत्य शरोघैस्तं शतशोऽथ सहस्रशः | 
न तस्यासीदनिर्भिन्नं गात्रेष्वङ्गुलमात्रकम्‌ ॥८०॥ 
एवं विभो तव पिता शरैर्विशकलीकृतः | 
शिताग्रैः फल्गुनेनाजौ प्राक्शिराः प्रापतद्रथात्‌ | 

किंचिच्छेषे दिनकरे पुत्राणां तव पश्यताम्‌ ॥८१॥ 
हा हेति दिवि देवानां पार्थिवानां च सर्वशः । 


पतमाने रथाद्भीष्मे बभूव सुमहान्स्वनः ॥८२॥ 
तं पतन्तमभिप्रेक्ष्य महात्मानं पितामहम्‌ | 
सह भीष्मेण सर्वेषां प्रापतन्हदयानि नः ॥८३॥ 
स पपात महाबाहुर्वसुधामनुनादयन्‌ | 
इन्द्रध्वज इवोत्सृष्टः केतुः सर्वधनुष्मताम्‌ | 
धरणीं नास्पृशच्चापि शरसंघैः समाचितः ॥८४॥ 
शरतल्पे महेष्वासं शयानं पुरुषर्षभम्‌ | 
रथात्प्रपतितं चैनं दिव्यो भावः समाविशत्‌ ॥८५॥ 
अभ्यवर्षत पर्जन्यः प्राकम्पत च मेदिनी | 
पतन्स ददशे चापि खर्वित च दिवाकरम्‌ ॥८६॥ 
संज्ञां चैवालभद्वीरः कालं संचिन्त्य भारत | 
अन्तरिक्षे च शुश्राव दिव्यां वाचं समन्ततः ॥८७॥ 
कथं महात्मा गाङ्गेयः सर्वशस्त्रभृतां वरः | 
कालं कर्ता नरव्याघ्रः संप्रा दक्षिणायने ॥८८॥ 


स्थितोऽस्मीति च गाइगेयस्तच्छ्ुत्वा वाक्यमब्रवीत्‌ । 
धारयामास च प्राणान्पतितोऽपि हि भूतले | 


उत्तरायणमन्विच्छन्भीष्मः कुरुपितामहः ॥८९॥ 
तस्य तन्मतमाज्ञाय गङ्गा हिमवतः सुता | 
महर्षीन्हसरूपेण प्रेषयामास तत्र वै ॥९०॥ 
ततः संपातिनो हंसास्त्वरिता मानसौकसः | 
आजग्मुः सहिता द्रष्टुं भीष्मं कुरुपितामहम्‌ | 
यत्र शेते नरश्रेष्ठ: शरतल्पे पितामहः ॥९१॥ 
ते तु भीष्मं समासाय मुनयो ह॑सरुपिणः । 
अपश्यञ्शरतल्पस्थं भीष्मं कुरुपितामहम्‌ ॥९२॥ 
ते तं दृष्ट्वा महात्मानं कृत्वा चापि प्रदक्षिणम्‌ । 
गाङइ्गेयं भरतश्रेष्ठं दक्षिणेन च भास्करम्‌ ॥९३॥ 
इतरेतरमामन्त्र्य प्राहुस्तत्र मनीषिणः | 


भीष्म एव महात्मा सन्संस्थाता दक्षिणायने ॥९४॥ 
इत्युक्त्वा प्रस्थितान्हंसान्दक्षिणामभितो दिशम्‌ | 
संप्रेक्ष्य वै महाबुद्विश्चिन्तयित्वा च भारत ॥९५॥ 

तानब्रवीच्छांतनवो नाहं गन्ता कथंचन | 
दक्षिणावृत्‌ आदित्ये एतन्मे मनसि स्थितम्‌ ॥९६॥ 
गमिष्यामि स्वकं स्थानमासीद्यन्मे पुरातनम्‌ | 
उदगावृत्त आदित्ये हंसाः सत्यं ब्रवीमि वः ॥९७॥ 


धारयिष्याम्यहं प्राणानुत्तरायणकाइक्षया | 
ऐश्वर्यभूतः प्राणानामुत्सर्गे नियतो ह्यहम्‌ | 
तस्मात्प्राणान्धारयिष्ये मुमूर्षुरुदगायने ॥९८॥ 


यश्च दत्तो वरो मह्यं पित्रा तेन महात्मना । 
छन्दतो मृत्युरित्येवं तस्य चास्तु वरस्तथा ॥९९॥ 
धारयिष्ये ततः प्राणानुत्सर्गे नियते सति | 


इत्युक्त्वा तांस्तदा हंसानशेत शरतल्पगः ॥००| 
एवं कुरुणां पतिते शृङ्गे भीष्मे महौजसि । 
पाण्डवाः सृञ्जयाश्चैव सिंहनादं प्रचक्रिरे ॥०१॥ 
तस्मिन्हते महासत्त्वे भरतानाममध्यमे | 
न किंचित्प्रत्यपद्यन्त पुत्रास्ते भरतर्षभ | 
संमोहश्वैव तुमुलः कुरूणामभवत्तदा ॥०२॥ 
नृपा दुर्योधनमुखा निःश्वस्य रुरुदुस्ततः | 
विषादाच्च चिरं कालमतिष्ठन्विगतेन्द्रियाः ॥०३॥ 
दध्युश्वव महाराज न युद्दे दधिरे मनः | 
ऊरुग्राहगृहीताश्व नाभ्यधावन्त पाण्डवान्‌ ॥०४॥ 
अवध्ये शतनोः पुत्रे हते भीष्मे महौजसि । 
अभावः सुमहान्राजन्कुरूनागादतन्द्रितः ॥०५॥ 


हतप्रवीराश्च वयं निकृत्ताश्च शितैः शरैः | 
कर्तव्यं नाभिजानीमो निर्जिताः सव्यसाचिना ॥०६॥ 
पाण्डवास्तु जयं लब्ध्वा परत्र च परां गतिम्‌ । 


सर्वे दध्मुर्महाशङ्खाञ्शूराः परिघबाहवः | 
सोमकाश्च सपञ्चालाः प्राहष्यन्त जनेश्वर ॥०७॥ 
ततस्तूर्यसरस्रेषु नदत्सु सुमहाबलः | 
आस्फोटयामास भृशं भीमसेनो ननर्त च ॥०८॥ 
सेनयोरुभयोश्वापि गाङ्गेये विनिपातिते | 
संन्यस्य वीराः शस्त्राणि प्राध्यायन्त समन्ततः ॥०९॥ 
प्राक्रो शन्प्रापतंश्वान्ये जम्मुर्मोहं तथापरे | 

क्षत्रं चान्येऽभ्यनिन्दन्त भीष्मं चैकेऽभ्यपूजयन्‌ 


ऋषयः पितरश्चैव प्रशशंसुर्महाव्रतम्‌ 
भरतानां च ये पूर्वे ते चैनं प्रशशंसिरे 
महोपनिषदं चैव योगमास्थाय वीर्यवान्‌ 
जपञ्शांतनवो धीमान्कालाकाइक्षी स्थितोऽभवत्‌ 

नेः नेः नद 


११५. धृतराष्ट्र उवाच 
कथमासंस्तदा योधा हीना भीष्मेण संजय 
बलिना देवकल्पेन गुर्वर्थे ब्रह्मचारिणा 
तदैव निहतान्मन्ये कुरूनन्यांश्च पार्थिवान्‌ 
न प्राहरयदा भीष्मो घृणित्वादद्रुपदात्मजे 
ततो दुःखतरं मन्ये किमन्यत्प्रभविष्यति 
यदद्य पितरं श्रुत्वा निहतं मम दुर्मतेः 
अश्मसारमयं नूनं हृदयं मम संजय 
श्रुत्वा विनिहतं भीष्मं शतथा यन्न दीर्यते 
पुनः पुनर्न मृष्यामि ततं देवव्रतं रणे 
न हतो जामदग्न्येन दिव्यैरस्रैः स्म यः पुरा 
यदद्य निहतेनाजौ भीष्मेण जयमिच्छता 


चेष्टितं नरसिंहेन तन्मे कथय संजय 
संजय उवाच 

सायाह्ने न्यपतद्भूमौ धातराष्ट्रान्विषादयन्‌ 

पाञ्चाल्रानां दददर्ष कुरुवृद्धः पितामहः 

स शेते शरतल्पस्थो मेदिनीमस्पूर्शस्तदा 


भीष्मो रथात्प्रपतितः प्रच्युतो धरणीतले 
हा हेति तुमुलः शब्दो भूतानां समपद्यत 


सीमावृक्षे निपतिते कुरूणां समितिक्षये 
उभयोः सेनयो राजन्क्षत्रियान्भयमाविशत्‌ 
भीष्मं शंतनवं दृष्ट्वा विशीर्णकवचध्वजम्‌ 
कुरवः पर्यवर्तन्त पाण्डवाश्च विशां पते 
खं तमोवृतमासीच्च नासीद्वानुमतः प्रभा 


ररास पृथिवी चैव भीष्मे शांतनवे हते 
अयं ब्रह्मविदां श्रेष्ठो अयं ब्रह्मविदां गतिः 

॥१०॥ 
| 
॥११॥ 
| 
॥१२॥ 


| 

॥०१ | 
| 
॥०२॥ 
| 
॥०३॥ 
| 
॥०४॥ 
| 
॥०५॥ 
| 
॥०६॥ 


| 
॥०७॥ 
| 
॥०८॥ 
| 
॥०९ | 

इत्यभाषन्त भूतानि शयानं भरतर्षभम्‌ 
अयं पितरमाज्ञाय कामार्तं शंतनुं पुरा 
ऊर्ध्वरेतसमात्मानं चकार पुरुषर्षभः 

ड्ति स्म शरतल्पस्थं भरतानाममध्यमम्‌ 
क्रषयः पर्यधावन्त सहिताः सिद्धचारणैः 


हते शांतनवे भीष्मे भरतानां पितामहे 
न किंचित्प्रत्यपद्यन्त पुत्रास्तव च भारत 
विवर्णवदनाश्वासन्गतश्रीकाश्च भारत 
अतिष्ठन्व्रीडिताश्वैव हिया युक्ता ह्यधोमुखाः 
पाण्डवाश्च जयं लब्ध्वा संग्रामशिरसि स्थिताः 


सर्वे दध्मुर्महाशङ्खान्हेमजालपरिष्कृतान्‌ 

भृशं तूर्यनिनादेषु वाद्यमानेषु चानघ 
अपश्याम रणे राजन्भीमसेनं महाबलम्‌ 
आक्रीडमानं कौन्तेयं हर्षेण महता युतम्‌ 
निहत्य समरे शत्रून्महाबलसमन्ितान्‌ 
संमोहश्चापि तुमुलः कुरूणामभवत्तदा 


कर्णदुर्योधनौ चापि निःश्वसेतां मुहुर्मुहुः 
तथा निपतिते भीष्मे कौरवाणां धुरंधरे 


हाहाकारमभूत्सर्व निर्मर्यादमवर्तत 

इष्ट्वा च पतितं भीष्मं पुत्रो दुःशासनस्तव 
उत्तमं जवमास्थाय द्रोणानीकं समाद्रवत्‌ 
भ्रात्रा प्रस्थापितो वीरः स्वेनानीकेन दंशितः 
प्रययौ पुरुषव्याघ्रः स्वसैन्यमभिचोदयन्‌ 
तमायान्तमभिप्रेक्ष्य कुरवः पर्यवारयन्‌ 


दुः शासनं महाराज किमयं वक्ष्यतीति वै 
ततो द्रोणाय निहतं भीष्ममाचष्ट कौरवः 
द्रोणस्तदप्रियं श्रुत्वा सहसा न्यपतद्रथात्‌ 


स संज्ञामुपलभ्याथ भारद्वाजः प्रतापवान्‌ 
निवारयामास तदा स्वान्यनीकानि मारिष 
विनिवृत्तान्कुरून्द्ृष्ट्वा पाण्डवापि स्वसैनिकान्‌ 
दूतैः शीघ्राश्चसंयुक्तैरवहारमकारयन्‌ 


विनिवृत्तेषु सैन्येषु पारंपर्येण सर्वशः 

॥१२॥ 
| 
॥१३॥ 
| 
॥१४॥ 
| 
॥१५॥ 
| 
॥१६॥ 
| 
॥१७॥ 
| 

| 
॥१८॥ 
| 

॥१९ || 

| 

| 
॥२०॥ 
| 
॥२१॥ 
| 
॥२२॥ 
| 
॥२३॥ 
| 
॥२४॥ 
| 
॥२५॥ 
| 
॥२६॥ 

विमुक्तकवचाः सर्वे भीष्ममीयुर्नराधिपाः ॥२७॥ 
व्युपारम्य ततो युद्धायोधाः शतसहस्रशः | 
उपतस्थुर्महात्मानं प्रजापतिमिवामराः ॥२८॥ 


ते तु भीष्मं समासाय शयानं भरतर्षभम्‌ । 
अभिवाद्य व्यतिष्ठन्त पाण्डवाः कुरुभिः सह ॥२९॥ 


अथ पाण्डून्कुरुंश्चैव प्रणिपत्याग्रतः स्थितान्‌ | 
अभ्यभाषत धर्मात्मा भीष्मः शांतनवस्तदा ॥३०॥ 
स्वागतं वो महाभागाः स्वागतं वो महारथाः | 
तुष्यामि दर्शनाच्चाहं युष्माकममरोपमाः ॥३१॥ 
अभिनन्द्य स तानेवं शिरसा लम्बताब्रवीत्‌ | 
शिरो मे लम्बतेऽत्यर्थमुपधानं प्रदीयताम्‌ ॥३२॥ 
ततो नृपाः समाजहुस्तनूनि च मृदूनि च । 
उपधानानि मुख्यानि नैच्छत्तानि पितामहः ॥३३॥ 
अब्रवीच्च नरव्याघ्रः प्रहसन्निव तान्नृपान्‌ | 
नैतानि वीरशय्यासु युक्तरूपाणि पार्थिवाः ॥३४॥ 
ततो वीक्ष्य नरश्रेष्ठमभ्यभाषत पाण्डवम्‌ | 
धनंजयं दीर्घबाहुं सर्वलोकमहारथम्‌ ॥३५॥ 
धनंजय महाबाहो शिरसो मेऽस्य लम्बतः | 
दीयतामुपधानं वै ययुक्तमिह मन्यसे ॥३६॥ 
स संन्यस्य महच्चापमभिवाद्य पितामहम्‌ | 
नेत्राभ्यामश्रुपूर्णाभ्यामिदं वचनमब्रवीत्‌ ॥३७॥ 
आज्ञापय कुरुश्रेष्ठ सर्वशस्त्रभृतां वर | 
प्रेष्योहं तव दुर्धर्ष क्रियतां किं पितामह ॥३८॥ 
तमब्रवीच्छांतनवः शिरो मे तात लम्बते | 
उपधानं कुरुश्रेष्ठ फल्गुनोपनयस्व मे | 


शयनस्यानुरूप॑ हि शीघ्र वीर प्रयच्छ मै ॥३९॥ 
त्वं हि पार्थ महाबाहो श्रेष्ठः सर्वधनुष्मताम्‌ । 


क्षत्रधर्मस्य वेत्ता च बुद्धिसत्त्वगुणान्वितः ॥४०॥ 
फल्गुनस्तु तथेत्युक्त्वा व्यवसायपुरोजवः | 
प्रगृह्यामन्त्र्य गाण्डीवं शरांश्च नतपर्वणः ॥४१॥ 
अनुमान्य महात्मानं भरतानाममध्यमम्‌ | 
त्रिभिस्तीक्ष्णैर्महावेगैरुदगृह्वाच्छिरः शरैः ॥४२॥ 

अभिप्राये तु विदिते धर्मात्मा सव्यसाचिना | 


अतुष्यद्धरतश्रेष्ठो भीष्मो धर्मार्थतत्त्ववित्‌ ॥४३॥ 
उपधानेन दत्तेन प्रत्यनन्दद्दनंजयम्‌ | 
कुन्तीपुत्रं युधां श्रेष्ठं सुहृदां प्रीतिवर्धनम्‌ ॥४४॥ 
अनुरूपं शयानस्य पाण्डवोपहितं त्वया | 
यद्यन्यथा प्रवर्तेथाः शपेयं त्वामहं रुषा ॥४५॥ 
एवमेतन्महाबाहो धर्मेषु परिनिष्ठितम्‌ | 
स्वसव्यं क्षत्रियेणाजों शरतल्पगतेन वै ॥४६॥ 
एवमुक्त्वा तु बीभत्सुं सर्वास्तानब्रवीद्वचः | 
राज्ञश्च राजपुत्रांश्व पाण्डवेनाभि संस्थितान्‌ ॥४७॥ 
शयेयमस्यां शय्यायां यावदावर्तनं रवेः | 


ये तदा पारयिष्यन्ति ते मां द्रक्ष्यन्ति वै नृपाः ॥४८॥ 
दिशं वैश्रवणाक्रान्तां यदा गन्ता दिवाकरः | 
अर्चिष्मान्प्रतपॅल्लोकान्रथेनोत्तमतेजसा | 
विमोक्ष्येहं तदा प्राणान्सुहृदः सुप्रियानपि ॥४९॥ 


परिखा खन्यतामत्र ममावसदने नृपाः | 
उपासिष्ये विवस्वन्तमेवं शरशताचितः | 
उपारमध्यं संग्रामाद्वैराण्युत्सृज्य पार्थिवाः ॥५०॥ 
उपातिष्ठन्नथो वैद्याः शल्योद्धरणकोविदाः | 
सर्वोपकरणैर्युक्ताः कुशलास्ते सुशिक्षिताः ॥५१॥ 
तान्दृष्ट्वा जाह्ववीपुत्रः प्रोवाच वचनं तदा | 
दत्तदेया विसृज्यन्तां पूजयित्वा चिकित्सकाः ॥५२॥ 


एवंगते न हीदानीं वैदैः कार्यमिहास्ति मे | 
क्षत्रधर्मप्रशस्ता हि प्राप्तोष्स्मि परमां गतिम्‌ ॥५३॥ 


नैष धर्मो महीपालाः शरतल्पगतस्य मे | 
एतैरेव शरैश्वाह दग्धव्यो5न्ते नराधिपाः ॥५४॥ 
तच्छ्रत्वा वचनं तस्य पुत्रो दुर्योधनस्तव | 
वैद्यान्विसर्जयामास पूजयित्वा यथाईतः ॥५५॥ 
ततस्ते विस्मयं जग्मुर्नानाजनपदेश्वराः | 
स्थितिं धर्मे परां दृष्ट्वा भीष्मस्यामिततेजसः ॥५६॥ 
उपधानं ततो दत्त्वा पितुस्तव जनेश्वर | 
सहिताः पाण्डवाः सर्वे कुरवश्च  महारथाः ॥५७॥ 

उपगम्य महात्मानं शयानं शयने शुभे | 
तेऽभिवाय ततो भीष्मं कृत्वा चाभिप्रदक्षिणम्‌ ॥५८॥ 
विधाय रक्षां भीष्मस्य सर्व एव समन्ततः | 
वीराः स्वशिबिराण्येव ध्यायन्तः परमातुराः | 
निवेशायाभ्युपागच्छन्सायाहे रुधिरोक्षिताः ॥५९॥ 
निविष्टान्पाण्डवांश्वापि प्रीयमाणान्महारथान्‌ | 
भीष्मस्य पतनाद्दृष्टानुपगम्य महारथान्‌ | 
उवाच यादवः काले धर्मपुत्रं युधिष्ठिरम्‌ ॥६०॥ 
दिष्ट्या जयसि कौरव्य दिष्ट्या भीष्मो निपातितः । 
अवध्यो मानुषैरेष सत्यसंधो महारथः ॥६१॥ 
अथ वा दैवतैः पार्थ सर्वशस्त्रास्तरपारगः | 
त्वां तु चक्षुहणं प्राप्य दग्धो घोरेण चक्षुषा ॥६२॥ 
एवमुक्तो धर्मराजः प्रत्युवाच जनार्दनम्‌ | 
तव प्रसादाद्विजयः क्रोधात्तव पराजयः | 
त्वं हि नः शरणं कृष्ण भक्तानामभयंकरः ॥६३॥ 
अनाश्चर्यो जयस्तेषां येषां त्वमसि केशव | 
रष्किता समरे नित्यं नित्यं चापि हिते रतः । 
सर्वथा त्वां समासाय नाश्चर्यमिति मै मतिः ॥६४॥ 
एवमुक्तः प्रत्युवाच स्मयमानो जनार्दनः | 
त्वय्येवैतयुक्तरूपं वचनं पार्थिवोत्तम ॥६५॥ 
क अ % 
११६. संजय उवाच 
व्युष्टायां तु महाराज रजन्यां सर्वपार्थिवाः | 
पाण्डवा धार्तराष्ट्राश्व अभिजग्मुः पितामहम्‌ ॥०१॥ 
तं वीरशयने वीरं शयानं कुरुसत्तमम्‌ | 
अभिवाद्योपतस्थुर्वे क्षत्रियाः क्षत्रियर्षभम्‌ ॥०२॥ 
कन्याश्वन्दनचूर्णश्व लाजैर्माल्यैश्व सर्वशः | 
स्रियो बालास्तथा  वृद्धाः प्रेक्षकाश्व पृथग्जनाः | 
समभ्ययुः शांतनवं भूतानीव तमोनुदम्‌ ॥०३॥ 
तूर्याणि गणिका वारास्तथैव नटनर्तकाः | 
उपानृत्यञ्जगुश्वैव वृद्ध कुरुपितामहम्‌ ॥०४॥ 
उपारम्य च _ युद्धेभ्यः संनाहान्विप्रमुच्य च | 

आयुधानि च निक्षिप्य सहिताः कुरुपाण्डवाः ॥०५॥ 
अन्वासत दुराधर्ष देवव्रतमरिंदमम्‌ | 
अन्योन्यं प्रीतिमन्तस्ते यथापूर्व यथावयः ॥०६॥ 
सा पार्थिवशताकीर्णा समितिर्भीष्मशोभिता | 
शुशुभे भारती दीसा दिवीवादित्यमण्डलम्‌ ॥०७॥ 
विबभो च नृपाणां सा पितामहमुपासताम्‌ | 
देवानामिव देवेशं पितामहमुपासताम्‌ ॥०८॥ 
भीष्मस्तु वेदनां धैर्यान्निगृह्य भरतर्षभ | 
अभितसः शरैश्चैव नातिहृष्टमनाब्रवीत्‌ ॥०९॥ 
शराभितस्तकायोऽहं शरसंतापमूर्छितः | 
पानीयमभिकाइक्षेऽहं राज्ञस्तान्प्रत्यभाषत ॥१०॥ 
ततस्ते क्षत्रिया राजन्समाजहुः समन्ततः | 
भक्ष्यानुच्चावचांस्तत्र वारिकुम्भांश्व शीतलान्‌ ॥११॥ 
उपनीतं च तद्दृष्ट्वा भीष्मः शांतनवोऽब्रवीत्‌ । 
नाय तात मया शक्यं भोगान्कांश्चन मानुषान्‌ ॥१२॥ 
उपभोक्तुं मनुष्येभ्यः शरशय्यागतो ह्यहम्‌ | 
प्रतीक्षमाणस्तिष्ठामि निवृत्तिं शशिसूर्ययोः ॥१३॥ 
एवमुक्त्वा शांतनवो दीनवाक्सर्वपार्थिवान्‌ | 
धनंजयं महाबाहुमभ्यभाषत भारत ॥१४॥ 
अथोपेत्य महाबाहुरभिवाद्य पितामहम्‌ | 
अतिष्ठत्प्राञ्जलिः  प्रहूः करोमीति चाब्रवीत्‌ ॥१५॥ 
तं दृष्ट्या पाण्डवं राजन्नभिवाद्याग्रतः स्थितम्‌ । 
अभ्यभाषत धर्मात्मा भीष्मः प्रीतो धनंजयम्‌ ॥१६॥ 
दह्यतेऽदः शरीरै मे संस्यूतोऽस्मि महेषुभिः | 
मर्माणि परिदूयन्ते वदनं मम शुष्यति ॥१७॥ 
ह्वादनार्थ शरीरस्य प्रयच्छापो ममार्जुन | 
त्वं हि शक्तो महेष्वास दातुमम्भो यथाविधि ॥१८॥ 
अर्जुनस्तु तथेत्युक्त्वा रथमारुह्य वीर्यवान्‌ | 
अधिज्यं बलवत्कृत्वा गाण्डीवं व्याक्षिपद्धनुः ॥१९॥ 
तस्य ज्यातलनिर्घोषं विस्फूर्जितमिवाशनेः | 
वित्रेसुः सर्वभूतानि श्रुत्वा सर्वे च पार्थिवाः ॥२०॥ 
ततः प्रदक्षिणं कृत्वा  रथेन रथिनां वरः | 

शयानं भरतश्रेष्ठं सर्वशस्त्रभृतां वरम्‌ ॥२१॥ 
संधाय च शरं दीसमभिमन्त्र्य महायशाः | 
पर्जन्यास्त्रेण संयोज्य सर्वलोकस्य पश्यतः | 


अविध्यत्पृथिर्वी पार्थः पार्श्वं भीष्मस्य दक्षिणे ॥२२॥ 
उत्पपात ततो धारा विमला वारिणः शिवा | 


शीतस्यामृतकल्पस्य दिव्यगन्धरसस्य च ॥२३॥ 
अतर्पयत्ततः पार्थः शीतया वारिधारया | 
भीष्मं कुरूणामृषभं दिव्यकर्मपराक्रमः ॥२४॥ 
कर्मणा तेन पार्थस्य शक्रष्येव विकुर्वतः | 
विस्मयं परमं जग्मुस्ततस्ते वसुधाधिपाः ॥२५॥ 
तत्कर्म प्रेक्ष्य बीभत्सोरतिमानुषमद्भुतम्‌ | 
संप्रावेपन्त कुरवो गावः शीतार्दिता इव ॥२६॥ 
विस्मयाच्चोत्तरीयाणि व्याविध्यन्सर्वतो नृपाः | 
शङ्खदुन्दुभिनिर्घोषैस्तुमुलं सर्वतोऽभवत्‌ ॥२७॥ 
तृप्तः शांतनवश्वापि राजन्बीभत्सुमब्रवीत्‌ | 
सर्वपार्थिववीराणां संनिधौ पूजयन्निव ॥२८॥ 
नैतच्चित्रं महाबाहो त्वाये कौरवनन्दन | 
कथितो नारदेनासि पूर्वर्षिरमितयुतिः ॥२९॥ 
वासुदेवसहायस्त्वं महत्कर्म करिष्यसि | 


यन्नोत्सहति देवेन्द्रः सह देवैरपि ध्रुवम्‌ ॥३०॥ 
विदुस्त्वां निधनं पार्थ सर्वक्षत्रस्य तद्विदः | 


धनुर्धराणामेकस्त्वं पृथिव्यां प्रवरो नृषु ॥३१॥ 
मनुष्या जगति श्रेष्ठाः पक्षिणां गरुडो वरः । 
सरसां सागरः श्रेष्ठो गौर्वरिष्ठा चतुष्पदाम्‌ ॥३२॥ 


आदित्यस्तेजसां शरेष्ठो गिरीणां हिमवान्वरः | 

जातीनां ब्राह्मणः श्रेष्ठः श्रैष्ठस्त्वमसि धन्विनाम्‌ ॥३३॥ 
न वै श्रुतं धार्तराष्ट्रेण वाक्यं संबोध्यमानं विदुरेण चैव । 
द्रोणेन रामेण जनार्दनेन मुतुर्मुहः संजयेनापि चोक्तम्‌ ॥३४॥ 
परीतबुद्धिहि विसंज्ञकल्पो दुर्योधनो नाभ्यनन्दद्वचो मे | 
स शेष्यते वै निहतश्चिराय शास्त्रातिगो भीमबलाभिभूतः ॥३५॥ 
ततः श्रुत्वा तद्वचः कौरवेन्द्रो दुर्योधनो दीनमना बभूव । 
तमब्रवीच्छांतनवोऽभिवीक्ष्य निबोध राजन्भव वीतमन्युः ॥३६॥ 

दृष्टं दुर्योधनेदे ते यथा पार्थेन धीमता । 
जलस्य धारा जनिता शीतस्यामृतगन्धिनः | 
एतस्य कर्ता लोकेऽस्मिन्नान्यः कश्चन विद्यते ॥३७॥ 
आग्नेयं वारुणं सौम्यं वायव्यमथ वैष्णवम्‌ | 
ऐन्द्र पाशुपतं ब्राह्मं पारमेष्ठ्यं प्रजापतेः | 
धातुस्त्वष्टुश्च सवितुर्दिव्यान्यस्त्राणि सर्वशः ॥३८॥ 
सर्वस्मिन्मानुषे ल्लोके वेतत्येको हि धनंजयः | 
कृष्णो वा देवकीपुत्रो नान्यो वै वेद कश्वन । 
न शक्याः पाण्डवास्तात युद्दे जेतुं कथंचन ॥३९॥ 


अमानुषाणि कर्माणि यस्यैतानि महात्मनः | 
तेन सत्त्ववता संख्ये श्रेणाहवशोभिना | 
कृतिना समरे राजन्संधिस्ते तात युज्यताम्‌ ॥४०॥ 
यावत्कृष्णो महाबाहुः स्वाधीनः कुरुसंसदि | 


तावत्पार्थेन शूरेण संधिस्ते तात युज्यताम्‌ ॥४१॥ 
यावच्चमूं न ते शेषां शरैः संनतपर्वभिः | 


नाशयत्यर्जुनस्तावत्संधिस्ते तात युज्यताम्‌ ॥४२॥ 
यावत्तिष्ठन्ति समरे हतशेषाः सहोदराः | 
नृपाश्च बहवो राजंस्तावत्संधिः प्रयुज्यताम्‌ ॥४३॥ 


न निर्दहति ते यावत्क्रोधदीसेक्षणश्वमूम्‌ | 
युधिष्ठिरो हि तावद्वै संधिस्ते तात युज्यताम्‌ ॥४४॥ 
नकुलः सहदेवश्च भीमसेनश्च पाण्डवः | 
यावच्चमू महाराज नाशयन्ति न सर्वशः | 
तावत्ते पाण्डवैः सार्थं सौभ्रात्रं तात रोचताम्‌ ॥४५॥ 
युद्धं मदन्तमेवास्तु. तात संशाम्य पाण्डवैः | 
एतत्ते रोचतां वाक्यं यदुक्तोऽसि मयानघ | 
एतत्क्षेममहं मन्ये तव चैव कुलस्य च ॥४६॥ 
त्यक्त्वा मन्युमुपशाम्यस्व पार्थैः पर्या्तमेतद्यत्कृतं फल्गुनेन । 
भीष्मस्यान्तादस्तु वः सौहृदं वा संप्रश्लेषः साधु राजन्प्रसीद ॥४७॥ 
राज्यस्यार्धं दीयतां पाण्डवानामिन्द्रप्रस्थं धर्मराजोऽनुशास्तु | 
मा मित्रधुक्पार्थिवाना जघन्यः पापां कीर्ति प्राप्स्यसे कौरवेन्द्र ॥४८॥ 
ममावसानाच्छान्तिरस्तु प्रजानां संगच्छन्तां पार्थिवाः प्रीतिमन्तः । 
पिता पुत्रं मातुलं भागिनेयो भ्राता चैव भ्रातरं प्रैतु राजन्‌ ॥४९॥ 

भीष्मस्यान्तादेतदन्ताः स्थ सर्वे सत्यामेतां भारतीमीरयामि 
एतद्वाक्यं सौहृदादापगेयो मध्ये राज्ञां भारतं श्रावयित्वा 
तूष्णीमासीच्छल्यसंतसतमर्मा यत्वात्मानं वेदनां संनिगृह्य 


ने नेः नेः 
११७. संजय उवाच 
ततस्ते पार्थिवाः सर्वे जग्मुः स्वानालयान्पुनः । 


तूष्णींभूते महाराज भीष्मे शंतनुनन्दने ॥०१॥ 
श्रुत्वा तु निहतं भीष्मं राधेयः पुरुषर्षभः । 
ईषदागतसंत्रासः त्वरयोपजगाम ह्‌ ॥०२॥ 
स ददर्श महात्मानं शरतल्पगतं तदा | 
जन्मशय्यागतं देवं कार्तिकेयमिव प्रभुम्‌ ॥०३॥ 
निमीलिताक्षं तं वीरं साश्रुकण्ठस्तदा वृषः | 
अभ्येत्य पादयोस्तस्य निपपात महायुतिः ॥०४॥ 


राथेयोऽहं कुरुश्रेष्ठ नित्यं चाष्किगतस्तव | 
द्वेष्योऽत्यन्तमनागाः सन्निति चैनमुवाच ह ॥०५॥ 


तच्छत्वा कुरुवृद्धः स बलात्संवृत्तलोचनः | 
शनैरद्दीक्ष्य सस्नेहमिदं वचनमब्रवीत्‌ ॥०६॥ 
रहितं िष्ण्यमालोक्य समुत्सारय च रक्षिणः | 
पितेव पुत्र गाङ्गेयः परिष्वज्यैकबाहुना ॥०७॥ 


एह्येहि मै विप्रतीप स्पर्थसे त्वं मया सह | 
यदि मां नाभिगच्छेथा न ते श्रेयो भवेदध्रुवम्‌ ॥०८॥ 
कौन्तेयस्त्वं न राधेयो विदितो नारदान्मम | 


कृष्णद्वैपायनाच्चैव केशवाच्च न संशयः ॥०९॥ 
न च द्वेषोऽस्ति मे तात त्वयि सत्यं ब्रवीमि ते । 
तेजोवर्थानिमित्तं तु परुषाण्यहमुक्तवान्‌ ॥१०॥ 


अकस्मात्पाण्डवान्हि त्वं द्विषसीति मतिर्मम | 
येनासि बहुशो रूक्षे चोदितः सूर्यनन्दन ॥११॥ 
जानामि समरे वीर्य शत्रुभिर्दुःसहं तव | 
ब्रह्मण्यतां च शौर्य च दाने च परमां गतिम्‌ ॥१२॥ 
न त्वया सदृशः कश्चित्पुरुषेष्वमरोपम | 
कुलभेदं च मत्वाह सदा परुषमुक्तवान्‌ ॥१३॥ 

॥५०॥ 
| 
॥५१॥ 

इष्वस्त्रे भारसंधाने लाघवेऽस्त्रबले तथा | 
सदृश: फल्गुनेनासि कृष्णेन च महात्मना ॥१४॥ 
कर्ण राजपुरं गत्वा त्वयैकेन धनुष्मता | 
तस्यार्थै कुरुराजस्य राजानो मृदिता युधि ॥१५॥ 


तथा च बलवात्राजा जरासंधो दुरासदः | 
समरे समरश्लाघी त्वया न सद्ृशो5भवत्‌ ॥१६॥ 
ब्रह्मण्यः सत्यवादी च तेजसार्क इवापरः | 


देवगर्भोञजितः संख्ये मनुष्यैरधिको भुवि ॥१७॥ 
व्यपनीतोऽय म्न्युर्मे यस्त्वां प्रति पुरा कृतः । 
दैवं पुरुषकारेण न शक्यमतिवर्तितुम्‌ ॥१८॥ 
सोदर्याः पाण्डवा वीरा भ्रातरस्तेऽरिसूदन | 
संगच्छ तैर्महाबाहो मम चेदिच्छसि प्रियम्‌ ॥१९॥ 


मया भवतु निर्वृत्त वैरमादित्यनन्दन | 

पृथिव्यां सर्वराजानो भवन्त्वद्य निरामयाः ॥२०॥ 
कर्ण उवाच 

जानाम्यहं महाप्राज्ञ सर्वमेतन्न संशयः | 


यथा वदसि दुर्धरष कौन्तेयो न सूतजः ॥२१॥ 
अवकीर्णस्त्वहं कुन्त्या सूतेन च विवर्धितः | 
भुक्त्वा दुर्योधनैश्वर्यं न मिथ्या कर्तुमुत्सहे ॥२२॥ 
वसु चैव शरीरें च यदुदारै तथा यशः । 
सर्व दुर्योधनस्यार्थे त्यक्तं मे भूरिदक्षिण | 
कोपिताः पाण्डवा नित्यं मयाश्रित्य सुयोधनम्‌ ॥२३॥ 
अवश्यभावी वै योऽर्थो न स शक्यो निवर्तितुम्‌ । 
दैवं पुरुषकारेण को निवर्तितुमुत्सहेत्‌ ॥२४॥ 


पृथिवीक्षयशंसीनि निमित्तानि पितामह | 
भवद्धिरुपलब्धानि कथितानि च संसदि ॥२५॥ 
पाण्डवा वासुदेवश्व विदिता मम सर्वशः | 
अजेयाः पुरुषैरन्यैरिति तांश्चोत्सहामरे ॥२६॥ 


अनुजानीष्व मां तात युद्दे प्रीतमनाः सदा । 
अनुज्ञातस्त्वया वीर युध्येयमिति मे मतिः ॥२७॥ 


दुरुक्तं विप्रतीपं वा संरम्भाच्चापलात्तथा | 
यन्मयापकृतं किंचित्तदनुक्षन्तुमहसि ॥२८॥ 

भीष्म उवाच 
न चेच्छक्यमथोत्सरषटं वैरमेतत्सुदारुणम्‌ | 
अनुजानामि कर्ण त्वां युध्यस्व स्वर्गकाम्यया ॥२९॥ 
विमन्युर्गतसंरम्भः कुरु कर्म नृपस्य हि | 
यथाशक्ति यथोत्साह सतां वृत्तेषु वृत्तवान्‌ ॥३०॥ 
अहं त्वामनुजानामि यदिच्छसि तदाप्नुहि | 
क्षत्रधर्मजितॉल्लोकान्संप्राप्स्यसि न संशयः ॥३१॥ 
युध्यस्व निरहंकारो बलवीर्यव्यपाश्रयः | 
धर्मों हि  युद्वाच्छेयो5न्यत्क्षत्रिस्य न विद्यते ॥३२॥ 
प्रशमे हि कृतो यत्नः सुचिरात्सुचिरें मया । 
न चैव शकितः कतुं यतो धर्मस्ततो जयः ॥३३॥ 


संजय उवाच 
एवं ब्रुवन्तं गाङ्गेयमभिवाद्य प्रसादय च | 
राधेयो रथमारुह्य प्रायात्तव सुतं प्रति ॥३४॥ 
ने ने नेः 

